

तैत्तिरीय
ब्राह्मणम्

Colophon

This document was typeset using X_EL^AT_EX, and uses the Siddhanta font extensively. It also uses several L^AT_EX macros designed by H. L. Prasād. Practically all the encoding was done with the help of Ajit Krishnan's mudgala IME (<http://www.aupasana.com/>).

Acknowledgements

The initial ITRANS encodings of some of these texts were obtained from <http://sanskritdocuments.org/> and <https://sa.wikisource.org/>. Thanks are also due to Ulrich Stiehl (<http://sanskritweb.de/>) for hosting a wonderful resource for Yajur Veda, and also generously sharing the original Kathaka texts edited by Subramania Sarma. See also <http://stotrasamhita.github.io/about/>

FOR PERSONAL USE ONLY
NOT FOR COMMERCIAL
PRINTING/DISTRIBUTION

अनुक्रमणिका

अष्टकम् १

प्रथमः प्रश्नः	1
द्वितीयः प्रश्नः	22
तृतीयः प्रश्नः	36
चतुर्थः प्रश्नः	53
पञ्चमः प्रश्नः	72
षष्ठः प्रश्नः	89
सप्तमः प्रश्नः	109
अष्टमः प्रश्नः	127

अष्टकम् २

प्रथमः प्रश्नः	138
द्वितीयः प्रश्नः	154
तृतीयः प्रश्नः	173
चतुर्थः प्रश्नः	188
पञ्चमः प्रश्नः	210
षष्ठः प्रश्नः	224
सप्तमः प्रश्नः	251
अष्टमः प्रश्नः	269

अष्टकम् ३	292
प्रथमः प्रश्नः	292
द्वितीयः प्रश्नः	311
तृतीयः प्रश्नः	335
चतुर्थः प्रश्नः	356
पञ्चमः प्रश्नः	361
षष्ठः प्रश्नः	370
सप्तमः प्रश्नः	383
अष्टमः प्रश्नः	418
नवमः प्रश्नः	445

तैत्तिरीय आरण्यकम्	470
प्रथमः प्रश्नः — अरुणप्रश्नः	470
द्वितीयः प्रश्नः	504
तृतीयः प्रश्नः	519
चतुर्थः प्रश्नः	533
पञ्चमः प्रश्नः	558
षष्ठः प्रश्नः	588
सप्तमः प्रश्नः — शीक्षावल्ली	602
अष्टमः प्रश्नः — ब्रह्मानन्दवल्ली	608
नवमः प्रश्नः — भृगुवल्ली	614

दशमः प्रश्नः — महानारायणोपनिषत्	619
कृष्णयजुर्वेदीयतैत्तिरीय-काठकम्	656
प्रथमः प्रश्नः	656
द्वितीयः प्रश्नः	669
तृतीयः प्रश्नः	684

॥ अष्टकम् १ ॥

॥ प्रथमः प्रश्नः ॥

॥ तैत्तिरीयब्राह्मणे प्रथमाष्टके प्रथमः प्रपाठकः ॥

ब्रह्म सन्ध्यतं तन्मे जिन्वतम्। क्षत्रः सन्ध्यतं तन्मे जिन्वतम्।
 इषः सन्ध्यतं तां मै जिन्वतम्। ऊर्जः सन्ध्यतं तां मै जिन्वतम्।
 रुयिः सन्ध्यतं तां मै जिन्वतम्। पुष्टिः सन्ध्यतं तां मै जिन्वतम्।
 प्रजाः सन्ध्यतं तां मै जिन्वतम्। पुशून्सन्ध्यतं तान्मे जिन्वतम्।
 स्तुतोऽसि जनंधाः। देवास्त्वा शुक्रपाः प्रणयन्तु॥१॥

सुवीराः प्रजाः प्रजनयन्परीहि। शुक्रः शुक्रशोचिषा।
 स्तुतोऽसि जनंधाः। देवास्त्वा मन्थिपाः प्रणयन्तु। सुप्रजाः
 प्रजाः प्रजनयन्परीहि। मन्थी मन्थिशोचिषा। सञ्जग्मानौ दिव
 आपृथिव्यायुः। सन्ध्यतं तन्मे जिन्वतम्। प्राणः सन्ध्यतं तं मै
 जिन्वतम्। अपानः सन्ध्यतं तं मै जिन्वतम्॥२॥

व्यानः सन्ध्यतं तं मै जिन्वतम्। चक्षुः सन्ध्यतं तन्मे जिन्वतम्।
 श्रोत्रः सन्ध्यतं तन्मे जिन्वतम्। मनः सन्ध्यतं तन्मे जिन्वतम्। वाचः
 सन्ध्यतं तां मै जिन्वतम्। आयुः स्थ आयुर्मे धत्तम्। आयुर्ज्ञाय
 धत्तम्। आयुर्ज्ञपतये धत्तम्। प्राणः स्थः प्राणं मै धत्तम्। प्राणं
 यज्ञाय धत्तम्॥३॥

प्राणं यज्ञपतये धत्तम्। चक्षुः स्थशक्तुर्मे धत्तम्। चक्षुर्ज्ञाय

धत्तम्। चक्षुर्यज्ञपतये धत्तम्। श्रोत्रं स्थः श्रोत्रं मे धत्तम्। श्रोत्रं
यज्ञाय धत्तम्। श्रोत्रं यज्ञपतये धत्तम्। तौ देवौ शुक्रामन्थिनौ।
कल्पयतं दैवीर्विशः। कल्पयतं मानुषीः॥४॥

इष्मूर्जमस्मासु धत्तम्। प्राणान्पशुषु। प्रजां मयि च यजमाने
च। निरस्तः शण्डः। निरस्तो मर्कः। अपनुत्तौ शण्डामर्कौ
सहामुनाौ। शुक्रस्य सुमिदसि। मन्थिनः सुमिदसि। स प्रथमः
सङ्कृतिर्विश्वकर्मा। स प्रथमो मित्रो वरुणो अग्निः। स प्रथमो
बृहस्पतिश्विकित्वान्। तस्मा इन्द्राय सुतमा जुहोमि॥५॥

नयन्त्वपानः सन्धतं तं मैं जिवतं प्राणं यज्ञाय धतं मानुषीरश्चिर्द्वं चं॥ (ब्रह्म क्षत्रं तदिष्मूर्जः रुयं
पुष्टि प्रजां तां पशून्तान्धन्धतं तत्प्राणमपानं व्यानं तं चक्षुः श्रोत्रं मनुस्तद्वाचुं ताम्। इषादिपश्चके वाचुं
तां मैं पशून्धन्धतं तामैं प्राणादित्रितये तं मेऽन्यत्र तमैः॥५॥ [१]

कृत्तिकास्वग्निमादधीत। एतद्वा अग्नेनक्षत्रम्। यत्कृत्तिकाः।
स्वायामेवैन देवतायामाधाय। ब्रह्मवर्चसी भवति। मुखं वा
एतत्रक्षत्राणाम्। यत्कृत्तिकाः। यः कृत्तिकास्वग्निमाधत्ते। मुख्यं एव
भवति। अथो खलु॥६॥

अग्निनक्षत्रमित्यपचायन्ति। गृहान् हु दाहुंको भवति।
प्रजापती रोहिण्यामग्निमसृजत। तं देवा रोहिण्यामादधत।
ततो वै ते सर्वत्रोहानरोहन्। तद्रोहिण्यै रोहिणित्वम्। यो
रोहिण्यामग्निमाधत्ते। क्रद्ग्रोत्येव। सर्वत्रोहात्रोहति। देवा वै भद्राः
सन्तोऽग्निमाधिष्ठन्त॥७॥

तेषामनाहितोऽग्निरासीत्। अथैभ्यो वामं वस्वपांक्रामत्। ते पुनर्वस्वोरादधत्। ततो वै तान् वामं वसूपावर्तत्। यः पुराभद्रः सन्पापीयान्थ्यात्। स पुनर्वस्वोरग्निमादधीत्। पुनरेवैनं वामं वसूपावर्तते। भद्रो भवति। यः कामयेत् दानंकामा मे प्रजाः स्युरिति। स पूर्वयोः फल्गुन्योरग्निमादधीत्॥८॥

अर्यम्णो वा एतनक्षत्रम्। यत्पूर्वे फल्गुनी। अर्यमेति तमाहुर्यो ददाति। दानंकामा अस्मै प्रजा भवन्ति। यः कामयेत् भगी स्यामिति। स उत्तरयोः फल्गुन्योरग्निमादधीत्। भगस्य वा एतनक्षत्रम्। यदुत्तरे फल्गुनी। भग्येव भवति। कालकञ्जा वै नामासुरा आसन्॥९॥

ते सुवर्गायं लोकायाग्निमचिन्वत्। पुरुष इष्टकामुपांदधात्-पुरुष इष्टकाम्। स इन्द्रौ ब्राह्मणो ब्रुवाण् इष्टकामुपाधत्। एषा मै चित्रा नामेति। ते सुवर्गं लोकमा प्रारोहन्। स इन्द्र इष्टकामावृहत्। तेऽवाकीर्यन्ता येऽवाकीर्यन्ता। त ऊर्णवभयो-भवन्। द्वावुदपतताम्॥१०॥

तौ दिव्यौ श्वानांवभवताम्। यो भ्रातृव्यवान्थ्यात्। स चित्रायामग्निमादधीत्। अवकीर्येव भ्रातृव्यान्। ओजो बलमिन्द्रियं वीर्यमात्मन्धत्ते। वसन्ता ब्राह्मणोऽग्निमादधीत्। वसन्तो वै ब्राह्मणस्यर्तुः। स्व एवैनंमृतावाधाय॑। ब्रह्मवर्चसी भवति। मुखं वा एतद्वृत्तनाम्॥११॥

यद्वैसन्तः। यो वसन्ताऽग्निमाधत्ते। मुख्यं एव भवति। अथो
योनिमन्तमेवैनं प्रजातमाधत्ते। ग्रीष्मे राजन्यं आदधीत। ग्रीष्मे
वै राजन्यस्युर्तुः। स्व एवैनंमृतावाधाय। इन्द्रियावी भवति। शरदि
वैश्य आदधीत। शरद्वै वैश्यस्युर्तुः॥१२॥

स्व एवैनंमृतावाधाय। पशुमाभवति। न पूर्वयोः
फल्नुन्योरग्निमादधीत। एषा वै जंघन्यां रात्रिः संवथ्सुरस्य। यत्पूर्वे
फल्नुनी। पृष्ठित एव संवथ्सुरस्याग्निमाधाय। पापीयाभवति।
उत्तरयोरा दधीत। एषा वै प्रथमा रात्रिः संवथ्सुरस्य। यदुत्तरे
फल्नुनी। मुखुत एव संवथ्सुरस्याग्निमाधाय। वसीयाभवति। अथो
खलु। यदैवैनं यज्ञ उपनमेत्। अथादधीत। सैवास्यर्द्धः॥१३॥

खल्वाधिष्ठानं फल्नुन्योरग्निमादधीतासन्नपततामृतूनां वैश्यस्युर्तुरुत्तरे फल्नुनी पद्म॥८॥————[२]

उद्धन्ति। यदेवास्या अमेघ्यम्। तदपहन्ति। अपोऽवोक्षति
शान्त्यै। सिकंता निवंपति। एतद्वा अग्नेर्श्वानरस्य रूपम्। रूपेणैव
वैश्वानरमवं रुन्धे। ऊषां निवंपति। पुष्टिर्वा एषा प्रजननम्।
यदूषाः॥१४॥

पुष्ट्यामेव प्रजननेऽग्निमाधत्ते। अथो सञ्जानं एव। सञ्जानुङ्ग
ह्यैतत्पशूनाम्। यदूषाः। द्यावापृथिवी सुहास्ताम्। ते विंयती
अंब्रूताम्। अस्त्वेव नौ सह यज्ञियमिति। यदमुष्या यज्ञियमासीत्।
तदस्यामदधात्। त ऊषा अभवन्॥१५॥

यदस्या यज्ञियमासीत्। तदमुष्यांमदधात्। तददश्चन्द्रमसि
कृष्णम्। ऊषांन्निवपंत्रदो ध्यायेत्। द्यावांपृथिव्योरेव यज्ञिये-
ऽग्निमाधत्ते। अग्निर्देवेभ्यो निलायता। आखू रूपं कृत्वा। स
पृथिवीं प्राविशत्। स ऊतीः कुर्वाणः पृथिवीमनु समचरत्।
तदाखुकरीषमभवत्॥१६॥

यदाखुकरीषः सम्भारो भवति। यदेवास्य तत्र न्यक्तम्।
तदेवावं रुन्धे। ऊर्जवा वा एतः रसं पृथिव्या उपदीका उद्दिहन्ति।
यद्वल्मीकम्। यद्वल्मीकवपा सम्भारो भवति। ऊर्जमेव रसं
पृथिव्या अवं रुन्धे। अथो श्रोत्रमेव। श्रोत्रङ्गु ह्यैतत्पृथिव्याः।
यद्वल्मीकः॥१७॥

अबधिरो भवति। य एवं वेदा। प्रजापतिः प्रजा असृजत।
तासामन्नमुपाक्षीयत। ताभ्यः सूदमुपप्राप्तिनत्। ततो वै तासामन्नं
नाक्षीयत। यस्य सूदः सम्भारो भवति। नास्य गृहेऽन्नं क्षीयते।
आपो वा इदमग्रे सलिलमासीत्। तेन प्रजापतिरश्राम्यत्॥१८॥

कथमिदः स्यादिति। सोऽपश्यत्पुष्करपर्णं तिष्ठत्।
सोऽमन्यत। अस्ति वै तत्। यस्मिन्निदमधि तिष्ठतीति। स
वराहो रूपं कृत्वोप न्यमञ्जत्। स पृथिवीमध आच्छ्रुत्। तस्या
उपहत्योदमञ्जत्। तत्पुष्करपर्णऽप्रथयत्। यदप्रथयत्॥१९॥

तत्पृथिव्यै पृथिवित्वम्। अभूद्वा इदमिति। तद्भूम्यै भूमित्वम्।

तां दिशोऽनु वातुः समवहत्। ताऽ शर्कराभिरदहत्। शं वै
नोऽभूदिति। तच्छर्कराणाऽ शर्करत्वम्। यद्वराहविहतः सम्भारो
भवति। अस्यामेवाछम्बद्धारमग्निमाधत्ते। शर्करा भवन्ति धृत्यै॥२०॥

अथो शन्त्वाय। सरेता अग्निराधेय इत्याहुः। आपे
वरुणस्य पलये आसन्। ता अग्निरभ्यध्यायत्। ताः समभवत्।
तस्य रेतुः पराऽपतत्। तद्विरण्यमभवत्। यद्विरण्यमुपास्यति।
सरेतसमेवाग्निमाधत्ते। पुरुष इच्छै स्वाद्रेतसो बीभथस्तु
इत्याहुः॥२१॥

उत्तरत उपास्यत्यबीभथस्मायै। अति प्रयच्छति। आर्तिमेवाति
प्रयच्छति। अग्निर्देवेभ्यो निलायत। अश्वो रूपं कृत्वा। सौऽश्वत्थे
संवर्थसरमतिष्ठत्। तदश्वत्थस्याश्वत्थत्वम्। यदाश्वत्थः सम्भारो
भवति। यदेवास्य तत्र न्यक्तम्। तदेवाव रुन्धे॥२२॥

देवा वा ऊर्ज व्यभजन्त। तते उदुम्बर उदतिष्ठत्। ऊर्जा
उदुम्बरः। यदौदुम्बरः सम्भारो भवति। ऊर्जमेवाव रुन्धे।
तृतीयस्यामितो दिवि सोम आसीत्। तं गायत्र्याऽहरत्। तस्य
पर्णमच्छिद्यत। तत्पर्णोऽभवत्। तत्पर्णस्य पर्णत्वम्॥२३॥

यस्य पर्णमयः सम्भारो भवति। सोमपीथमेवाव रुन्धे। देवा
वै ब्रह्मन्नवदन्त। तत्पर्ण उपाशृणोत्। सुश्रवा वै नाम। यत्पर्णमयः
सम्भारो भवति। ब्रह्मवर्चसमेवाव रुन्धे। प्रजापतिरग्निमसृजत।

सोऽविभेत्र मां धक्ष्यतीति। तं शम्याऽशमयत्॥२४॥

तच्छुम्यै शमित्वम्। यच्छुमीमयः सम्भारो भवति। शान्त्या
अप्रदाहाय। अग्ने: सृष्टस्य यतः। विकङ्कृतं भा आच्छत्। यद्वैकङ्कृतः
सम्भारो भवति। भा एवावरुन्धे। सहृदयोऽग्निराधेय इत्याहुः।
मरुतोऽद्विराग्निमत्मयन्। तस्य तान्तस्य हृदयमाच्छिन्दन्।
साऽशनिरभवत्। यदशनिहतस्य वृक्षस्य सम्भारो भवति।
सहृदयमेवाग्निमा धत्ते॥२५॥

ऊपरे अभवत्रभवद्वल्मीकोऽश्राम्यदप्रथयद्वृत्ते वीभस्त इत्याहु रुन्धे पर्त्वमंशमयदच्छिन्दनः स्त्रीणि
च॥१२॥

[३]

द्वादशसु विक्रामेष्वग्निमा दधीत। द्वादश मासाः संवथ्सरः।
संवथ्सरादेवैनमवरुच्या धत्ते। यद्वादशसु विक्रामेष्वा दधीत।
परिमितमवरु रुन्धीत। चक्षुर्निमित आदधीत। इयद्वादश
विक्रामा(३) इति। परिमितं चैवापरिमितं चावरुन्धे। अनृतं वै
वाचा वंदति। अनृतं मनसा ध्यायति॥२६॥

चक्षुर्वै सुत्यम्। अद्रा(३)गित्याह। अदर्शमिति। तथसुत्यम्।
यश्चक्षुर्निमितेऽग्निमाधत्ते। सत्य एवैनमा धत्ते। तस्मादाहिताग्निर्ननृतं
वदेत्। नास्य ब्राह्मणोऽनाश्वान्गृहे वंसेत्। सुत्ये ह्यस्याग्निराहितः।
आग्नेयी वै रात्रिः॥२७॥

आग्नेयाः पशवः। ऐन्द्रमहः। नक्तं गारहपत्यमा दधाति।
पशुनेवावरुन्धे। दिवाऽऽहवनीयम्। इन्द्रियमेवावरुन्धे। अर्धोदिते
सूर्य आहवनीयमा दधाति। एतस्मिन्वै लोके प्रजापतिः प्रजा

अंसृजता। प्रजा एव तद्यजंमानः सृजते। अथो भूतं चैव
भविष्यच्चावरुन्धे॥२८॥

इडा वै मानवी यज्ञानुकाशिन्यासीत्। साऽशृणोत्। असुरा
अग्निमादधत् इति। तदंगच्छत्। त आहवनीयमग्र आदधत।
अथ गारहपत्यम्। अथान्वाहार्यपचनम्। साऽब्रवीत्। प्रतीच्येषाऽु
श्रीरंगात्। भद्रा भूत्वा पराभविष्यन्तीति॥२९॥

यस्यैवमग्निराधीयते॥ प्रतीच्यस्य श्रीरेति। भद्रो भूत्वा
पराभवति। साऽशृणोत्। देवा अग्निमादधत् इति। तदंगच्छत्।
तैऽन्वाहार्यपचनमग्र आदधत। अथु गारहपत्यम्। अथाऽऽहवनी-
यम्। साऽब्रवीत्॥३०॥

प्राच्येषाऽु श्रीरंगात्। भद्रा भूत्वा सुवर्गं लोकमेष्यन्ति। प्रजां
तु न वैश्यन्त् इति। यस्यैवमग्निराधीयते॥ प्राच्यस्य श्रीरेति।
भद्रो भूत्वा सुवर्गं लोकमेति। प्रजां तु न विन्दते। साऽब्रवीदिडा
मनुम्। तथा वा अहं तवाग्निमाधास्यामि। यथा प्र प्रजया
पशुभिर्मिथुनैर्जनिष्यसे॥३१॥

प्रत्यस्मिलोके स्थास्यसि। अभि सुवर्गं लोकं जेष्यसीति।
गारहपत्यमग्र आदधात्। गारहपत्यं वा अनु प्रजाः पशवः
प्रजायन्ते। गारहपत्येनैवास्मै प्रजां पशून्प्राजनयत्। अथान्वाहार्य-
पचनम्। तिर्याङ्गिव वा अयं लोकः। अस्मिन्नेव तेन लोके
प्रत्यतिष्ठत्। अथाऽऽहवनीयम्। तेनैव सुवर्गं लोकमभ्यंजयत्॥३२॥

यस्यैवमग्निराधीयते । प्र प्रजया पुशुभिर्मिथुनैर्जायते । प्रत्यस्मिंलोके तिष्ठति । अभि सुवर्गं लोकं जायति । यस्य वा अयंथादेवतमग्निराधीयते । आ देवताभ्यो वृश्यते । पापीयान्भवति । यस्य यथादेवतम् । न देवताभ्यु आवृश्यते । वर्सीयान्भवति ॥३३॥

भृगूणं त्वाऽङ्गिरसां ब्रतपते ब्रुतेनादधामीति भृगवङ्गिरसां मादध्यात् । आदित्यानां त्वा देवानां ब्रतपते ब्रुतेनादधामीत्यन्यासां ब्राह्मणीनां प्रजानाम् । वरुणस्य त्वा राज्ञो ब्रतपते ब्रुतेनादधामीति राज्ञः । इन्द्रस्य त्वेन्द्रियेण ब्रतपते ब्रुतेनादधामीति राजन्यस्य । मनोस्त्वा ग्रामण्यौ ब्रतपते ब्रुतेनादधामीति वैश्यस्य । क्रृभूणां त्वा देवानां ब्रतपते ब्रुतेनादधामीति रथकारस्य । यथादेवतमग्निराधीयते । न देवताभ्यु आवृश्यते । वर्सीयान्भवति ॥३४॥

ध्यायुति वै गत्रिशावं रुप्ये भविष्यन्तीत्यब्रवीजनिष्वसैऽजयुद्धसीयान्भवति नवं च ॥१॥————[४]

प्रजापतिर्वचः सत्यमपश्यत् । तेनाग्निमाधत्त । तेन वै स आप्नोत् । भूर्भुवः सुवरित्याह । एतद्वै वाचः सत्यम् । य एतेनाग्निमाधत्ते । क्रध्नोत्येव । अथो सत्यप्राशूरेव भवति । अथो य एवं विद्वानभिचरति । स्तृणुत एवैनम् ॥३५॥

भूरित्याह । प्रजा एव तद्यजमानः सृजते । भुव इत्याह । अस्मिन्नेव लोके प्रति तिष्ठति । सुवरित्याह । सुवर्गं एव लोके प्रति तिष्ठति । त्रिभिरक्षरैर्गर्हपत्यमा दधाति । त्रयं इमे लोकाः । एष्वैवैनं लोकेषु प्रतिष्ठितमाधत्ते । सर्वैः पञ्चभिराहवनीयम् ॥३६॥

सुवर्गायि वा एष लोकायाधीयते। यदाहवनीयः। सुवर्ग
एवास्मै लोके वाचः सत्यं सर्वमाप्नोति। त्रिभिर्गर्हपत्यमा
दधाति। पञ्चभिराहवनीयम्। अष्टौ सं पद्यन्ते। अष्टाक्षरा गायत्री।
गायत्रोऽग्निः। यावनेवाग्निः। तमाधृत्ते॥३७॥

प्रजापतिः प्रजा असृजत। ता अस्माथ्सृष्टाः परांचीरायन्।
ताभ्यो ज्योतिरुद्दग्धात्। तं ज्योतिः पश्यन्तीः प्रजा अभि
सुमावर्तन्त। उपरीवाग्निमुद्भूलीयादुद्धरन्। ज्योतिरेव पश्यन्तीः
प्रजा यजमानमभि सुमावर्तन्ते। प्रजापतेरक्ष्यश्यत्। तत्परा-
अपतत्। तदश्वोऽभवत्। तदश्वस्याश्वत्वम्॥३८॥

एष वै प्रजापतिः। यदग्निः। प्राजापत्योऽश्वः। यदश्वं
पुरस्तान्नयति। स्वमेव चक्षुः पश्यन्त्रजापतिरनुदैति। वृत्त्री वा
एषः। यदश्वः। यदश्वं पुरस्तान्नयति। जातानेव भ्रातृव्यान्प्रणुदते।
पुनरा वर्तयति॥३९॥

जनिष्यमाणानेव प्रतिनुदते। न्याहवनीयो गारहपत्य-
मकामयत। निगारहपत्य आहवनीयम्। तौ विभाजं नाशक्रोत।
सोऽश्वः पूर्ववाङ्मूल्या। प्राश्च पूर्वमुद्वहत्। तत्पूर्ववाहः पूर्ववाङ्मूल्यम्।
यदश्वं पुरस्तान्नयति। विभक्तिरेवैनयोः सा। अथो नानावीर्यविवैनौ
कुरुते॥४०॥

यदुपर्युपरि शिरो हरेत्। प्राणान् विच्छिन्न्यात्। अधौऽधः शिरो

हरति। प्राणानां गोपीथायं। इयुत्यग्रे हरति। अथेयुत्यथेयति। त्रयं
इमे लोकाः। एुष्वैवैनं लोकेषु प्रतिष्ठितमाधृते। प्रजापतिरुग्मिम्-
सृजत। सौऽविभेत्र मा धक्ष्यतीति॥४१॥

तस्य त्रेधा महिमानं व्यौहत्। शान्त्या अप्रदाहाय। यत्रेधा-
उग्मिराधीयते। महिमानमेवास्य तद्बूहति। शान्त्या अप्रदाहाय।
पुनरा वर्तयति। महिमानमेवास्य सन्दधाति। पुशुर्वा एषः। यदश्वः।
एष रुद्रः॥४२॥

यदग्मिः। यदश्वस्य पुदेऽग्मिमादध्यात्। रुद्राय पशूनपिंदध्यात्।
अपशुर्यजमानः स्यात्। यन्नाकुमयैत्। अनवरुद्धा अस्य पशवः
स्युः। पार्श्वत आक्रमयेत्। यथाऽहितस्याग्नेरङ्गारा अभ्यववर्तेन्।
अवरुद्धा अस्य पशवो भवन्ति। न रुद्रायापिंदधाति॥४३॥

त्रीणि हुवीः पि निर्वपति। विराज एव विक्रान्तं यजमानोऽनु
विक्रमते। अग्नये पवमानाय। अग्नये पावकाय। अग्नये
शुचये। यदग्नये पवमानाय निर्वपति। पुनात्यैवैनम्। यदग्नये
पावकाय। पूत एवास्मिन्नन्नाद्य दधाति। यदग्नये शुचये।
ब्रह्मवर्चसमेवास्मिन्नुपरिष्टादधाति॥४४॥

एनमाहुवीय धत्तेऽश्वत्वं वर्तयति कुरुत इति रुद्रो दधाति यदग्नये शुचय एकं च॥१०॥ [५]

देवासुराः संयत्ता आसन्। ते देवा विजयमुपयन्तः। अग्नौ
वामं वसु सं न्यंदधत। इदमु नो भविष्यति। यदि नो जेष्यन्तीति।

तदुग्निर्नोर्थसहं मशक्रोता। तत् त्रेधा विन्यंदधात्। पुशुषु तृतीयम्।
अुप्सु तृतीयम्। आदित्ये तृतीयम्॥४५॥

तदेवा विजित्या। पुनरवारुरुथसन्त। तैऽग्नये पवमानाय
पुरोडाशमष्टाकं पालं निरंवपन्। पशवो वा अग्निः पवमानः। यदेव
पुशुष्वासीत्। तत्तेनावारुन्धता। तैऽग्नये पावकायां। आपो वा अग्निः
पावकः। यदेवापस्वासीत्। तत्तेनावारुन्धता॥४६॥

तैऽग्नये शुचये। असौ वा आदित्योऽग्निः शुचिः। यदेवाऽऽदित्य
आसीत्। तत्तेनावारुन्धता। ब्रह्मवादिनो वदन्ति। तु नुवो वावैता
अग्न्याधेयस्य। आग्नेयो वा अष्टाकं पालोऽग्न्याधेयमिति। यत्तं
निर्वपेत्। नैतानि। यथाऽऽत्मा स्यात्॥४७॥

नाङ्गानि। ताद्वगेव तत्। यदेतानि निर्वपेत्। न तम्। यथाऽङ्गानि
स्युः। नाऽऽत्मा। ताद्वगेव तत्। उभयानि सुह निरुप्याणि। यज्ञस्य
सात्मत्वायां। उभयुं वा एतस्येन्द्रियं वीर्यमाप्यते॥४८॥

योऽग्निमाधुत्ते। ऐन्द्राग्नमेकादशकपालमनु निर्वपेत्। आदित्यं
चरुम्। इन्द्राग्नी वै देवानामयोतयामानौ। ये एव देवते अयोतयाम्नी।
ताभ्यामेवास्मां इन्द्रियं वीर्यमवं रुन्धे। आदित्यो भवति। इयं वा
अदितिः। अस्यामेव प्रतिं तिष्ठति। धेन्वै वा एतद्रेतः॥४९॥

यदाज्यम्। अनुइहस्तण्डुलाः। मिथुनमेवावं रुन्धे। घृते
भवति। यज्ञस्यालूक्षान्तत्वाय। चत्वारं आरेयाः प्राशजन्ति।

दि॒शामे॒व ज्योतिंषि जुहोति। प॒शवे॒ वा ए॒तानि॑ हुवी॑षि॑। ए॒ष
रुद्रः। यद्॒ग्निः॥५०॥

यथस्त्वय ए॒तानि॑ हुवी॑षि॑ नि॒र्वपेत्। रुद्राय॑ प॒शूनपि॑ दध्यात्।
अ॒प॒शुर्यजं॑मानः स्यात्। यन्नानु॑निर्वपेत्। अनंवरुद्धा अस्य प॒शवः
स्युः। द्वा॒दशसु॑ रात्री॑ष्वनु॑ निर्वपेत्। सं॒वथ्सुरप्रतिमा॑ वै द्वा॒दश
रात्रयः। सं॒वथ्सरेण॑वास्मै॑ रुद्रः॑ शमयित्वा। प॒शूनवं॑ रुन्धे।
यदेकं॑मेकमे॒तानि॑ हुवी॑षि॑ नि॒र्वपेत्॥५१॥

यथा॑ त्रीण्यावप्नानि॑ पूर्येत्। तावृक्तत्। न प्र॒जनं॑न-
मुच्छि॑षेत्। एकं॑ निरूप्या। उत्तरे॑ समस्येत्। तृतीयमे॒वास्मै॑
लो॒कमुच्छि॑षति॑ प्र॒जनं॑नाय। तं प्र॒जया॑ प॒शुभिरु॑ प्रजायते।
अथो॑ यज्ञस्य॑वैषाऽभिक्रान्तिः। रथुचुकं॑ प्रवर्तयति। मनुष्यरथै॒नै॒व
दैवरथं॑ प्रत्यवरोहति॥५२॥

ब्र॒ह्मवादिनो॑ वदन्ति। होतु॑व्यमग्निहोत्राँ॑(३) न होतु॑व्या॑(३)
मिति॑। यद्यजुंषा जुहुयात्। अयंथापूर्वमाहुती॑ जुहुयात्। यन्न
जुहुयात्। अ॒ग्निः परा॑ भवेत्। तृष्णीमे॒व होतु॑व्यम्॑। यथा॑पूर्वमाहुती॑
जुहोति॑। नाग्निः परांभवति। अ॒ग्नीर्थे॑ ददाति॥५३॥

अ॒ग्निमुखाने॒वर्तून्मीणाति। उ॒पब्रह्णं॑ ददाति। रूपाणामवं॑-
रुद्धै। अश्वं॑ ब्रह्मणे॑। इन्द्रियमे॒वावं॑ रुन्धे। धेनु॑ होत्रै॑। आ॒शिषं॑
ए॒वावं॑ रुन्धे। अ॒नुङ्घाहं॑मध्वर्यवै॑। वहिर्वा॑ अ॒नुङ्घान्। वहिरध्वर्युः॥५४॥

वहिनैव वहिं यज्ञस्यावं रुन्धे। मिथुनौ गावौ ददाति।
 मिथुनस्यावंरुद्धै। वासो ददाति। सर्वदेवत्यं वै वासः। सर्वा
 एव देवताः प्रीणाति। आ द्वादशभ्यो ददाति। द्वादश मासाः।
 संवध्मरः। संवध्मर एव प्रति तिष्ठति। काममूर्ध्वं देयम्।
 अपरिमितस्यावंरुद्धै॥५५॥

आदित्ये तृतीयमप्स्वासीत्तेनावांरुन्धत् स्यादौप्यते रेतोऽग्निरेकमेकमेतानि हृवी॒४३५६ निर्वपैत्प्रत्यवर्गोहति
 ददात्यध्वर्युर्द्युमेकं च॥११॥ [६]

घर्मः शिरस्तदयमग्निः। सम्प्रियः पशुभिर्भुवत्। छर्दिस्तोकाय्
 तनयाय यच्छ। वातः प्राणस्तदयमग्निः। सम्प्रियः पशुभिर्भुवत्।
 स्वदितं तोकाय् तनयाय पितुं पंच। प्राचीमनुं प्रदिशं प्रेहिं विद्वान्।
 अग्नेरग्ने पुरो अग्निर्भवेह। विश्वा आशा दीद्यानो विभाहि। ऊर्जा नो
 धेहि द्विपदे चतुर्पदे॥५६॥

अर्कशक्त्यस्तदसौ सूर्यस्तदयमग्निः। सम्प्रियः पशुभिर्भुवत्।
 यते शुक्र शुक्रं वर्चः शुक्रा तनूः। शुक्रं ज्योतिरजस्म। तेन मे
 दीदिहि तेन त्वाऽऽदधे। अग्निनाऽग्ने ब्रह्मणा। आनशे व्यानशे
 सर्वमायुर्व्यानशे। ये ते अग्ने शिवे तनुवौ। विराद्वं स्वराद्वं। ते
 माविशतां ते मा जिन्वताम्॥५७॥

ये ते अग्ने शिवे तनुवौ। सम्राद्वाभिभूश्वं। ते माविशतां ते
 मा जिन्वताम्। ये ते अग्ने शिवे तनुवौ। विभूश्वं परिभूश्वं। ते
 मा विशतां ते मा जिन्वताम्। ये ते अग्ने शिवे तनुवौ। प्रभ्वी च

प्रभूतिश्च। ते मा विशतां ते मां जिन्वताम्। यास्ते अग्ने शिवास्तनुवः।
ताभिस्त्वाऽऽधेऽप्य। यास्ते अग्ने घोरास्तनुवः। ताभिरुमुं गच्छ॥५८॥
चतुर्पदे जिन्वतां तनुवस्तीणि च॥३॥

[७]

इमे वा एते लोका अग्नयः। ते यदव्यावृत्ता आधीयेरन्।
शोचयैयुर्यजमानम्। घर्मः शिरः इति गारहंपत्युमा दधाति। वातः
प्राण इत्यन्वाहार्युपचनम्। अर्कशक्तुरित्याहवनीयम्। तेनैवैनान्व्या-
वर्तयति। तथा न शोचयन्ति यजमानम्। रथन्तरमुभिगायते
गारहंपत्य आधीयमाने। राथन्तरे वा अयं लोकः॥५९॥

अस्मिन्नैवैन् लोके प्रतिष्ठितमा धत्ते। वामदेव्यमभिगायत
उद्धियमाने। अन्तरिक्षं वै वामदेव्यम्। अन्तरिक्षं एवैन् प्रति-
ष्ठितमाधत्ते। अथो शान्तिर्वै वामदेव्यम्। शान्तमेवैन् पश्व्यमुद्धरते।
बृहदभिगायत आहवनीय आधीयमाने। बारहतो वा असौ लोकः।
अमुष्मिन्नैवैन् लोके प्रतिष्ठितमाधत्ते। प्रजापतिरग्निमसृजत॥६०॥

सोऽश्वोऽवारो भूत्वा पराडैत्। तं वारवन्तीयेनावारयत।
तद्वारवन्तीयस्य वारवन्तीयत्वम्। श्येतेन श्येती अंकुरत।
तच्छ्यैतस्य श्यैतत्वम्। यद्वारवन्तीयमभि गायते। वारयित्वैवैन्
प्रतिष्ठितमा धत्ते। श्यैतेन श्येती कुरुते। घर्मः शिरः इति
गारहंपत्यमादधाति। सर्णीर्षाणमेवैनुमा धत्ते॥६१॥

उपैनुमुत्तरे यज्ञो नमति। रुद्रो वा एषः। यदग्निः।
स आधीयमान ईश्वरो यजमानस्य पशून् हिंसितोः।

सम्प्रियः पशुभिर्मुदित्यांह। पशुभिरेवैन् सम्प्रियं करोति।
पशूनामहि॑ साये। छुर्दिस्तोकाय तनयाय युच्छेत्यांह। आ-
मेवैतामा शास्ते। वातः प्राण इत्यन्वाहार्युपचनम्॥६२॥

सप्राणमेवैनमा धत्ते। स्वदितं तोकाय तनयाय पितुं
पचेत्यांह। अन्नमेवास्मै स्वदयति। प्राचीमनु प्रदिशं प्रेहि॑
विद्वानित्यांह। विभक्तिरेवैनयोः सा। अथो नानावीर्यविवैनौ कुरुते।
ऊर्जं नो धेहि द्विपदे चतुष्पद इत्यांह। आमेवैतामा शास्ते।
अर्कशक्तुरित्याहवनीयम्। अर्को वै देवानामन्नम्॥६३॥

अन्नमेवाव रुन्धे। तेन मे दीदिहीत्यांह। समिन्ध एवैनम्।
आनशे व्यानश इति त्रिरुदिङ्ग्यति। त्रयं इमे लोकाः। एष्वैन
लोकेषु प्रतिष्ठितमा धत्ते। तत्था न कार्यम्। वीज्ञितमप्रतिष्ठितमा
दंधीत। उद्घृत्येवाधायाभिमन्त्रियः। अर्वाङ्गितमेवैन् प्रतिष्ठितमाधत्ते।
विराङ्ग स्वराङ्ग यास्ते अग्ने शिवास्तनुवस्ताभिस्त्वाऽऽदध इत्यांह।
एता वा अग्नेः शिवास्तनुवः। ताभिरेवैन् समर्धयति। यास्ते
अग्ने घोरास्तनुवस्ताभिरमुं गुच्छेति ब्रूयाद्य द्विष्यात्। ताभिरेवैन्
पराभावयति॥६४॥

लोकोऽसूजतैनमाधत्तेऽन्वाहार्युपचनं देवानामन्नमेन् प्रतिष्ठितमाधत्ते पञ्च च॥६॥ [८]
शमीगर्भादग्निं मन्थति। एषा वा अग्नेर्यज्ञिया तनूः। तामेवास्मै
जनयति। अदितिः पुत्रकामा। साध्येभ्यो देवेभ्यो ब्रह्मौदनमपचत्।
तस्यां उच्छेषणमददुः। तत्प्राशन्नात्। सा रेतोऽधत्ता। तस्यै धाता

चार्यमा चाजायेताम्। सा द्वितीयंमपचत्॥६५॥

तस्यां उच्छेषणमददुः। तत्प्राशन्नात्। सा रेतोऽधत्त।
तस्यै मित्रश्व वरुणश्वाजायेताम्। सा तृतीयंमपचत्। तस्यां
उच्छेषणमददुः। तत्प्राशन्नात्। सा रेतोऽधत्त। तस्या अङ्गश्व
भगव्यश्वाजायेताम्। सा चतुर्थमपचत्॥६६॥

तस्यां उच्छेषणमददुः। तत्प्राशन्नात्। सा रेतोऽधत्त। तस्या
इन्द्रश्व विवस्वांश्वाजायेताम्। ब्रह्मौदनं पंचति। रेतं एव तद्धाति।
प्राशन्नन्ति ब्राह्मणा औदनम्। यदाज्यमुच्छिष्यते। तेन सुमिधो
ज्यज्या दधाति। उच्छेषणद्वा अदिती रेतोऽधत्त॥६७॥

उच्छेषणादेव तद्रेतो धत्ते। अस्थि वा एतत्। यथसुमिधः।
एतद्रेतः। यदाज्यम्। यदाज्यैन समिधोऽभ्यज्यादधाति। अस्थ्येव
तद्रेतसि दधाति। तिस्र आदधाति मिथुनत्वाय। इयतीर्भवन्ति।
प्रजापतिना यज्ञमुखेन् समिताः॥६८॥

इयतीर्भवन्ति। यज्ञपरुषा समिताः। इयतीर्भवन्ति। एतावद्वै
पुरुषे वीर्यम्। वीर्यसमिताः। आद्रा भवन्ति। आद्रमिव हि
रेतः सिंच्यते। चित्रियस्याश्वत्थस्यादधाति। चित्रमेव भवति।
घृतवतीभिरुगा दधाति॥६९॥

एतद्वा अग्नेः प्रियं धाम। यद्घृतम्। प्रियेणैवैन धाम्ना समर्ध-
यति। अथो तेजसा। गायत्रीभिर्ब्राह्मणस्यादध्यात्। गायत्रछन्दा वै

ब्राह्मणः। स्वस्य छन्दसः प्रत्ययनस्त्वायै। त्रिष्टुर्गमी राजन्यस्य।
त्रिष्टुप्छन्दा वै रोजन्यः। स्वस्य छन्दसः प्रत्ययनस्त्वायै॥७०॥

जगतीभिर्वैश्यस्य। जगतीछन्दा वै वैश्यः। स्वस्य छन्दसः
प्रत्ययनस्त्वायै। तः संवथ्सुरं गोपायेत्। संवथ्सुरः हि रेतो हितं
वर्धते। यद्यैनः संवथ्सुरे नोपुनमेत्। सुमिधः पुनरादध्यात्। रेतं एव
तद्वितं वर्धमानमेति। न माऽसमश्चीयात्। न स्त्रियुमुपेयात्॥७१॥

यन्माऽसमश्चीयात्। यथस्त्रियुमुपेयात्। निर्वीर्यः स्यात्।
नैनंमन्त्रिरुपेनमेत्। श्व आधास्यमानो ब्रह्मौदनं पंचति। आदित्या
वा इत उत्तमाः सुवर्गं लोकमायन्। ते वा इतो यन्तं प्रतिनुदन्ते।
एते खलु वावाऽऽदित्याः। यद्वाह्मणाः। तैरेव सुन्त्वं गच्छति॥७२॥

नैनं प्रतिनुदन्ते। ब्रह्मवादिनो वदन्ति। क्रां सः। अग्निः कार्यः।
योऽस्मै प्रजां पशून्प्रजनयतीति। शल्कैस्ताऽरात्रिमन्त्रिमिन्दीत।
तस्मिन्नुपव्युषमुरणी निष्ठेत्। यथरप्यभार्य वाशिता न्याविच्छायति।
तादग्रेव तत्। अपोदूह्य भस्माग्निं मन्थति॥७३॥

सैव साऽग्नेः सन्ततिः। तं मंथित्वा प्राश्चमुद्धरति। संवथ्सरमेव
तद्रेतो हितं प्रजनयति। अनाहितस्तस्याग्निरित्याहुः। यः सुमिधो-
जनाधायाग्निमाधृत्त इति। ताः संवथ्सुरे पुरस्तादादध्यात्।
संवथ्सरादेवैनमवरुद्ध्याऽऽधर्त्ते। यदि संवथ्सुरेऽनादध्यात्।
द्वादश्यां पुरस्तादादध्यात्। संवथ्सरप्रतिमा वै द्वादश रात्रयः।

संवध्सरमेवास्याऽहिता भवन्ति। यदि द्वादश्यां नादध्यात्। अहे
पुरस्तादादध्यात्। आहिता एवास्यं भवन्ति॥७४॥

द्वितीयमपच्चतुर्थमपच्चददिती रेतोऽधत् सम्मिता घृतवंतीभिरादधाति राजन्यः स्वस्य छन्दसः
प्रत्ययनस्त्वायेयाद्गच्छति मन्त्रिति रात्रयश्चत्वारिं च॥१०॥

[१]

प्रजापतिः प्रजा असृजत। स रिंरिचानोऽमन्यता।
स तपोऽतप्यत। स आत्मन्वीर्यमपश्यत्। तद्वर्धता।
तदस्मात्सहस्रोर्ध्वमंसृज्यत। सा विराङ्गभवत्। तां देवासुरा
व्यगृहत। सोऽब्रवीत्प्रजापतिः। मम् वा एषा॥७५॥

दोहा एव युष्माकुमिति। सा ततः प्राच्युदक्रामत्। तत्प्रजापतिः पर्यगृह्णात्। अर्थर्व पितुं मैं गोपायेति। सा द्वितीयमुदक्रामत्।
तत्प्रजापतिः पर्यगृह्णात्। नर्यं प्रजां मैं गोपायेति। सा तृतीयमुदक्रामत्। तत्प्रजापतिः पर्यगृह्णात्। शङ्खस्यं पशून्मैं गोपायेति॥७६॥

सा चतुर्थमुदक्रामत्। तत्प्रजापतिः पर्यगृह्णात्। सप्रथं सुभां
मैं गोपायेति। सा पञ्चममुदक्रामत्। तत्प्रजापतिः पर्यगृह्णात्।
अहे बुग्निय मन्त्रं मैं गोपायेति। अग्नीन् वाव सा तान्व्यक्रमता।
तान्प्रजापतिः पर्यगृह्णात्। अथो पुङ्किमेव। पुङ्किर्वा एषा ब्राह्मणे
प्रविष्टा॥७७॥

तामात्मनोऽधि निर्मिमीते। यदुग्निराधीयते। तस्मादेतावन्तो-
ऽग्न्य आर्धीयन्ते। पाङ्कुं वा इदं सर्वम्। पाङ्केनैव पाङ्कुं

स्पृणोति। अर्थात् पितुं मैं गोपायेत्याह। अन्नमेवैतेन स्पृणोति। नर्यं प्रजां मैं गोपायेत्याह। प्रजामेवैतेन स्पृणोति। शङ्खस्यं पुशून्मे गोपायेत्याह॥७८॥

पुशूनेवैतेन स्पृणोति। सप्रथं सुभां मैं गोपायेत्याह। सुभामेवैतेनैन्द्रियङ्गं स्पृणोति। अहे बुद्धियु मन्त्रं मे गोपायेत्याह। मन्त्रमेवैतेन श्रियङ्गं स्पृणोति। यदन्वाहार्युपचर्नेऽन्वाहार्यं पचन्ति। तेन सौऽस्याभीष्टः प्रीतः। यद्वार्हपत्यु आज्यमधिश्रयन्ति सम्पर्कीर्याजयन्ति। तेन सौऽस्याभीष्टः प्रीतः। यदाहवनीये जुहूति॥७९॥

तेन सौऽस्याभीष्टः प्रीतः। यथसुभायां विजयन्ते। तेन सौऽस्याभीष्टः प्रीतः। यदावसुथेऽन्नङ्गं हरन्ति। तेन सौऽस्याभीष्टः प्रीतः। तथा॑ऽस्यु सर्वे प्रीता अभीष्टा आर्धीयन्ते। प्रवसुथमेष्यन्नेवमुपतिष्ठेतैकम्। यथा॑ ब्राह्मणाय गृहेवासिने परिदाय गृहानेति। तावगेव तत्। पुनरागत्योपतिष्ठते। सा भागेयमेवैषां तत्। सा ततं ऊर्ध्वरोहत्। सा रोहिण्यभवत्। तद्रोहिण्यै रोहिणित्वम्। रोहिण्यामुग्निमादधीत। स्व एवैनुं योनौ प्रतिष्ठितमाधन्ते। क्रध्नोत्येनेन॥८०॥

एषा पुशून्मे गोपायेति प्रविष्टा पुशून्मे गोपायेत्याह जुहूति तिष्ठते सुप्त च॥६॥ [१०]

ब्रह्म सन्धत्तं कृतिकामुद्भव्न्ति द्वादुशसु प्रजापतिर्वचो दैवामुरास्तदुग्निर्दर्शः शिरं हुमे वै शमीगुर्मालत्रुजापतिः स रिंश्चानः स तपः स आत्मन्वीर्यं दशः॥१०॥

ब्रह्म सन्धत्तं तौ दिव्यावधौ शुन्त्वाय प्राच्येषां यदुपर्युपरि यथसुद्यः सोऽशोऽवारो भूत्वा जगत्तेभिरशांतिः॥१०॥

ब्रह्म सन्धेत्तमृत्येनेन॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे प्रथमाष्टके प्रथमः
प्रपाठकः समाप्तः॥

अष्टके दशिन्यः—८० आदितः दशिन्यः—८०



॥ द्वितीयः प्रश्नः ॥

॥ तैत्तिरीयब्राह्मणे प्रथमाष्टके द्वितीयः प्रपाठकः ॥

उद्धन्यमानमस्या अमेघ्यम्। अपं पाप्मानं यजमानस्य हन्तु।
 शिवा नः सन्तु प्रदिशश्चर्तस्तः। शं नौ माता पृथिवी तोकसाता।
 शं नौ देवीरभिष्ठये। आपो भवन्तु पीतयै। शं योरभि संवन्तु नः।
 वैश्वानरस्य रूपम्। पृथिव्यां परिस्तसां। स्योनमा विशन्तु नः॥१॥

यदिदं दिवो यदुदः पृथिव्याः। सञ्ज्ञाने रोदसी सम्भूवतुः।
 ऊर्णान्कृष्णमवतु कृष्णमूर्णाः। इहोभयोर्यज्ञियमागमिष्ठाः। ऊर्तीः
 कुर्वाणो यत्पृथिवीमचरः। गुहाकारमाखुरूपं प्रतीत्य। तत्ते
 न्यक्तमिह सम्भरन्तः। शतं जीवेम शुरदः सर्वीराः। ऊर्ज पृथिव्या
 रसमाभरन्तः। शतं जीवेम शुरदः पुरुचीः॥२॥

व्र्मीभिरनुवित्तं गुहासु। श्रोत्रं त उर्व्यबधिरा भवामः।
 प्रजापतिसृष्टानां प्रजानाम्। क्षुधोऽपहत्यै सुवितं नौ अस्तु।
 उप प्रभिन्नमिष्मूर्ज प्रजाभ्यः। सूदं गृहेभ्यो रसमाभरामि। यस्य
 रूपं बिन्नदिमामविन्दत्। गुहा प्रविष्टाऽ सरिरस्य मध्यै। तस्येदं
 विहंतमाभरन्तः। अद्धम्बद्धारमस्यां विधेम॥३॥

यत्पूर्यपश्यथसरिरस्य मध्यै। उर्वीमपश्यञ्जगतः प्रतिष्ठाम्।
 तत्पुष्करस्याऽयतनाद्धि जातम्। पर्णं पृथिव्याः प्रथनः हरामि।
 याभिरदहुञ्जगतः प्रतिष्ठाम्। उर्वीमिमां विश्वजनस्य भूर्त्रीम्। ता

नः शि॒वाः शर्करा॑ः सन्तु॒ सर्वा॑ः। अ॒ग्ने॒ रेतं॒श्च॒न्द्रं॒ हि॒रण्यम्। अ॒द्यः॒
सम्भू॒तम्॒ मृतं॒ प्रजा॒सु॑। तथ्सु॒भरं॒न्नुत्तर॒तो॒ नि॒धाय॑॥४॥

अ॒तिप्र॒यच्छु॑ दुर्गतिं॒ तरेयम्। अश्वौ॒ रूपं॒ कृत्वा॒ यद॒श्व॒त्थे॒
इति॒ष्ठः। संवथ्सरं॒ देवेभ्यो॑ निलाय॑। तत्ते॒ न्यक्तमिह॒ सम्भरन्तः। शतं॒
जीवेम॒ शरदः। सर्वीरा॑ः। ऊर्जः॒ पृथिव्या॒ अध्युत्थिंतो॒ऽसि। वनं॒स्पते॒
शतवंलशो॒ विरोह॑। त्वया॑ व॒यमिषु॒मूर्जु॑ मदन्तः। रायस्पोषेण॒ समिषा॒
मदेम। गायुत्रिया॑ हि॒यमाणस्य॒ यत्ते॑॥५॥

प॒र्णमपत्तृतीयस्यै॒ दिवो॒ऽधि॑। सो॒ऽयं॒ प॒र्णः॒ सौमप॒र्णाद्धि॑
जातः। ततो॒ हरामि॒ सोमपीथस्यावंरुद्धै। देवानां॒ ब्रह्मवादं॒
वदेतां॒ यत्। उपाशृणो॑ः सुश्रवा॑ वै॒ श्रुतो॒ऽसि। ततो॒ मामाविशतु॒
ब्रह्मवर्चसम्। तथ्सम्भरु॒स्तदवंरुन्धीय॒ साक्षात्। यया॑ ते॒
सृष्टस्याग्ने॑ः। हेतिमशं॒मयत्प्रजापतिः। तामिमामप्रदाहाय॥६॥

शमी॑ शान्त्यै॒ हराम्युहम्। यत्ते॒ सृष्टस्य॑ युतः। विकंङ्कतु॑ भा॑
आ॒च्छञ्जातवेदः। तया॑ भासा॑ सम्मितः। उरु॑ नौ॒ लोकमनु॑ प्रभाहि॑।
यत्ते॑ तान्तस्य॑ हृदयमाच्छिन्दञ्जातवेदः। मरुतो॒ऽद्विस्तमयित्वा।
एतत्ते॑ तदशनो॑ः सम्भरामि। सात्मा॑ अग्ने॑ सहृदयो॑ भवेह।
चिरियाद॒श्व॒त्थाथ्सम्भृता॑ बृहत्य॑॥७॥

शरीरमभि॑ सङ्कृताः॑ स्थ। प्रजापतिना॑ यज्ञमुखेन॒ सम्मिताः।
तिस्रस्त्रिवृद्धिर्मिथुनाः॑ प्रजात्यै। अ॒श्व॒त्थाद्व्यवा॒हाद्धि॑ जाताम्।

अग्नेस्तनुं यज्ञियाऽ सम्भरामि। शान्तयोनि॒शं शमीगुर्भम्। अग्न्ये
प्रजनयितवैः। यो अश्व॑थः शमीगुर्भः। आरुरोहु त्वे सचा॑। तं ते
हरामि ब्रह्मणा॥८॥

यज्ञियैः केतुभिः सुह। यं त्वा सम्भरञ्जातवेदः। यथाशरीरं
भूतेषु न्यक्तम्। स सम्भृतः सीद शिवः प्रजाभ्यः। उरुं नो
लोकमनुनेषि विद्वान्। प्रवेघसे कवये मेध्याय। वचो वन्दारु
वृषभाय वृष्णौ। यतो भयमध्यं तत्रो अस्तु। अव देवान् यंजे
हेड्यान्। सुमिधाऽग्निं दुवस्यत॥९॥

॥घृत-सूक्तम्॥

घृतैर्बोधयुतातिथिम्। आऽस्मिन् हृव्या जुहोतन। उप
त्वाऽग्ने हृविष्मतीः। घृताचीर्यन्तु हर्यत। जुषस्वं सुमिधो मम।
तं त्वा सुमिद्धिरङ्गिरः। घृतेन वर्धयामसि। बृहच्छोचा यविष्या
सुमिध्यमानः प्रथमो नु धर्मः। समकुभिरज्यते विश्ववारः॥१०॥

शोचिष्केशो घृतनिर्णिक्पावुकः। सुयज्ञो अग्निर्यजथाय देवान्।
घृतप्रतीको घृतयोनिराग्निः। घृतैः समिद्धो घृतमस्यान्नम्। घृतप्रुषस्त्वा
सरितो वहन्ति। घृतं पिबन्नमुयजा॑ यक्षि देवान्। आयुर्दा अग्ने
हृविषो जुषाणः। घृतप्रतीको घृतयोनिरेधि। घृतं पीत्वा मधु चारु
गव्यम्। पितेवं पुत्रमभिरक्षतादिमम्॥११॥



त्वामग्ने समिधानं यविष्ठ। देवा दूतं चक्रिरे हव्यवाहम्।
 उरुब्रयसं घृतयोनिमाहुतम्। त्वेषं चक्षुर्दधिरे चोदयन्वति। त्वामग्ने
 प्रदिव आहुतं घृतेन। सुम्नायवः सुषुमिधा सर्मीधिरे। स वावृथान
 ओषधीभिरुक्षितः। उरु ब्रयासि पार्थिवा वितिष्ठसे। घृतप्रतीकं
 व क्रृतस्य धूषदम्। अग्निं मित्रं न समिधान क्रञ्जते॥१२॥

इन्धानो अक्रो विदथेषु दीद्यत्। शुक्रवर्णमुदु नो यस्ते
 धियम्। प्रजा अग्ने संवासया आशाश्व पशुभिः सुह। राष्ट्राण्यस्मा
 आधैहि। यान्यासन्धसवितुः सुवे। मही विशपली सदने क्रृतस्य।
 अवर्वची एत धरुणे रयीणाम्। अन्तर्वली जन्य जातवेदसम्।
 अध्वराणा जनयथः पुरोगाम्॥१३॥

आरोहतं दशतः शक्तरीर्मम्। क्रृतेनाग्न आयुषा वर्चसा सुह।
 ज्योगजीवन्तु उत्तरामुत्तराः समाम्। दर्शमुहं पूर्णमासं युजं यथा
 यजैः। क्रत्वियवती स्थो अग्निरेतसौ। गर्भ दधाथां ते वामहं ददे।
 तथस्त्यं यद्वीरं बिभृथः। वीरं जनयिष्यथः। ते मत्प्रातः प्रजनिष्यथे।
 ते मा प्रजाते प्रजनयिष्यथः॥१४॥

प्रजया पशुभिर्ब्रह्मवर्चसेन सुवर्गे लोके। अनृताथस्त्यमुपैमि।
 मानुषादैव्यमुपैमि। दैवीं वाचं यच्छामि। शल्कैरग्निमिन्धानः। उभौ
 लोकौ सनेमहम्। उभयोर्लोकयोर्क्रृध्वा। अति मृत्युं तराम्यहम्।
 जातवेदो भुवनस्य रेतः। इह सिंशु तपसो यज्ञनिष्यते॥१५॥

अग्निमंश्वत्थादधि॑ हव्युवाहम्॑। शमीगर्भाज्ञनयन् यो मंयोभूः।
 अयं ते योनिरकृत्वियः। यतो जातो अरोचथाः। तं जानन्नन्न
 आरोहा। अथां नो वर्धया रुयिम्। अपेतु वीत् वि च सर्पतातः।
 येऽत्र स्थ पुराणा ये च नूतनाः। अदादिदं युमोऽवसानं पृथिव्याः।
 अक्रन्निमं पितरो लोकमस्मै॥१६॥

अग्नेर्भस्मा॑स्युग्मे॒ पुरीषमसि॑। सुज्ञानंमसि॑ कामधरणम्। मयि॑
 ते कामधरणं भूयात्। संवः॑ सृजामि॑ हृदयानि॑। सःसृष्टं॑ मनो॑
 अस्तु वः। सःसृष्टः॑ प्राणो अस्तु वः। सं या वः॑ प्रियास्तुनुवः। सं
 प्रिया हृदयानि॑ वः। आत्मा वो अस्तु सम्प्रियः। सम्प्रियास्तुनुवो॑
 मम्॥१७॥

कल्पेतां द्यावांपृथिवी॑। कल्पन्तामाप् ओषधीः। कल्पन्तामुग्र्यः॑
 पृथक्। मम् ज्यैष्याय॑ सब्रताः। येऽग्न्यः॑ समनसः। अन्तरा॑
 द्यावांपृथिवी॑। वासन्तिकावृत् अभि॑ कल्पमानाः। इन्द्रमिव॑ देवा॑
 अभि॑ सं विशन्तु। दिवस्त्वा॑ वीर्येण। पृथिव्यै महिमा॥१८॥

अन्तरिक्षस्य॑ पोषेण। सर्वपशुमादधे॑। अर्जीजनन्नमृतं॑
 मत्यासः। अस्त्रेमाणं॑ तुरणि॑ वीडुजम्भम्। दश्॑ स्वसारो॑ अग्रुवः॑
 समीचीः। पुमाऽसं॑ जातमुभि॑ सर्वभन्ताम्। प्रजापतेस्त्वा॑
 प्राणेनाभि॑ प्राणिमि॑। पृष्णः॑ पोषेण॑ मह्यम्। दीर्घयुत्वाय॑
 शतशारदाय। शतः॑ शरद्यु॑ आयुषे॑ वर्चसे॥१९॥

जीवात्वे पुण्याया। अहं त्वदस्मि मदसि त्वमेतत्। ममासि
योनिस्तव योनिरस्मि। ममैव सन्वहं हृव्यान्यग्ने। पुत्रः पित्रे
लोककृञ्जातवेदः। प्राणे त्वाऽमृतमादधामि। अन्नादमन्नाद्याया।
गोप्तारं गुस्यै। सुगारुहपत्यो विदहन्तरांतीः। उषसः श्रेयसीः
श्रेयसीर्दधत्॥२०॥

अग्ने सुपत्ना॑ अप बाधमानः। रायस्पोषमिषमूर्जमस्मासु
धेहि। इमा उ मामुपतिष्ठन्तु रायः। आभिः प्रजाभिरिह संवंसेय।
इहो इडा॑ तिष्ठतु विश्वरूपी। मध्ये वसोर्दीदिहि जातवेदः। ओजसे
बलाय त्वोद्यच्छे। वृषणे शुष्मायाऽयुषे वर्चसे। सुपत्नतूरसि वृत्रतूः।
यस्ते देवेषु महिमा सुवर्गः॥२१॥

यस्त आत्मा पुशुषु प्रविष्टः। पुष्टिर्या तै मनुष्येषु पप्रथे। तया॑
नो अग्ने जुषमाणु एहिं। दिवः पृथिव्याः पर्यन्तरिक्षात्। वातात्पुशुभ्यो
अध्योषधीभ्यः। यत्र यत्र जातवेदः सम्भूभूथै। ततो नो अग्ने जुषमाणु
एहिं। प्राचीमनु प्रदिशुं प्रेहिं विद्वान्। अग्नेरग्ने पुरो अग्निर्भवेह। विश्वा॑
आशा॑ दीद्यानो वि भाहि॥२२॥

ऊर्जा॑ नो धेहि द्विपदे॒ चतुष्पदे। अन्वग्निरुषसामग्रमख्यत्।
अन्वहानि प्रथमो जातवेदाः। अनु सूर्यस्य पुरुत्रा च रश्मीन्। अनु॒
द्यावापृथिवी आतंताना। विक्रमस्व महा॑ असि। वेदिषन्मानुषेभ्यः।
त्रिषु लोकेषु जागृहि। यदिदं दिवो यददः पृथिव्याः। सुविदाने॑

रोदंसी सं बभूवतुः॥२३॥

तयोः पृष्ठे सीदतु जातवेदाः। शम्भूः प्रजाभ्यस्तनुवै स्योनः।
प्राणं त्वाऽमृतं आ दंधामि। अन्नादमन्नाद्याय। गोसारं गुस्तैः।
यत्ते शुक्रं शुक्रं वर्चः शुक्रा तनूः। शुक्रं ज्योतिरजस्मम्। तेन मे
दीदिहि तेन त्वाऽदधेऽग्ने ब्रह्मणा। आनशे व्यानशे
सर्वमायुव्यानशे॥२४॥

नर्य प्रजां मैं गोपाय। अमृतत्वाय जीवसैः। जातां जनिष्वमाणां
च। अमृते सत्ये प्रतिष्ठिताम्। अर्थर्व पितुं मैं गोपाय। रसमन्त्रमिहा-
ऽयुषे। अदब्यायोऽशीततनो। अविषन्नः पितुं कृणु। शङ्स्य पशून्मैं
गोपाय। द्विपादो ये चतुष्पदः॥२५॥

अष्टाशफाश्च य इहाग्नैः। ये चैकंशाफा आशुगाः। सप्रथ
सुभां मैं गोपाय। ये च सभ्याः सभासदः। तानिन्द्रियावतः कुरु।
सर्वमायुरुपासताम्। अहे बुधिय मन्त्रं मैं गोपाय। यमृषयस्त्रैविदा
विदुः। ऋचः सामानि यजूर्षिः। सा हि श्रीरमृता सुताम्॥२६॥

चतुः शिखण्डा युवतिः सुपेशाः। घृतप्रतीका भुवनस्य मध्यैः।
ममृज्यमाना महते सौभंगाय। मह्यं धुक्ष्व यजमानाय कामान्।
इहैव सन्तत्र सतो वो अग्रयः। प्राणेन वाचा मनसा बिभर्मि। तिरो
मा सन्तमायुर्मा प्रहासीत्। ज्योतिषा वो वैश्वानरेणोपतिष्ठ। पञ्चधा-
ऽग्नीन्व्यक्रामत्। विराटसृष्टा प्रजापतेः। ऊर्ध्वाऽरोहद्रोहिणी।

योनिरग्नेः प्रतिष्ठितिः॥२७॥

विश्वन्तु नः पुरुचीर्विधम् निधाय यत्तेऽप्रदाहाय बृहत्यौ ब्रह्मणा दुवस्यत विश्वार इममृजते पुरुगां प्रजनन्यिष्यथै जनिष्यतेऽस्मै मम महिमा वर्चसे दधंसुवर्गो भांहि सम्बूबतुरायुर्वानशे चतुष्पदः सुतां प्रजापतेर्व च॥२७॥ [१]

नवैतान्यहानि भवन्ति। नवै वै सुवर्गा लोकाः।
यदेतान्यहान्युपयन्ति। नवस्वेव तथसुवर्गेषु लोकेषु सत्रिणः।
प्रतिष्ठितन्तो यन्ति। अग्निष्ठोमाः परः सामानः कार्याङ्गाः इत्याहुः।
अग्निष्ठोमसम्मितः सुवर्गो लोक इति। द्वादशाग्निष्ठोमस्य स्तोत्राणि।
द्वादश मासाः संवथ्सरः। तत्तत्र सूक्ष्यम्। उक्थ्यां एव सप्तदशाः
परः सामानः कार्याः॥२८॥

पशवो वा उक्थानि। पशुनामवरुद्धौ। विश्वजिदभिजिताः-
वग्निष्ठोमौ। उक्थ्याः सप्तदशाः परः सामानः। ते सङ्स्तुता
विराजमभि सं पद्यन्ते। द्वे चर्चावतिरिच्येते। एकेया गौरतिरिक्तः।
एकयाऽऽयुरुनः। सुवर्गो वै लोको ज्योतिः। ऊर्जिराद॥२९॥

सुवर्गमेव तेन लोकमभि जयन्ति। यत्परः राथन्तरम्।
तत्प्रथमेऽहन्कार्यम्। बृहद्वितीयै। वैरूपं तृतीयै। वैराजं चतुर्थै।
शाकरं पञ्चमे। रैवतः पृष्ठे। तदु पृष्ठेभ्यो नयन्ति। सन्तनय एते
ग्रहां गृह्यन्ते॥३०॥

अतिग्राह्याः परः सामसु। इमानेवैतैर्लोकान्धसन्तन्वन्ति।
मिथुनाएते ग्रहां गृह्यन्ते। अतिग्राह्याः परः सामसु। मिथुनमेव

तैर्यजं माना अवरुन्धते। बृहत्पृष्ठं भवति। बृहद्वै सुवर्गो लोकः।
बृहतैव सुवर्गं लोकं यन्ति। त्रयस्त्रिंशि नाम् साम्। माध्यं दिने
पवमाने भवति॥३१॥

त्रयस्त्रिंशद्वै देवताः। देवतां एवावरुन्धते। ये वा इतः परांश्च संवथ्सरमुपयन्ति। न हैन् ते स्वस्ति समश्जुवते। अथ येऽमुतोऽर्वाश्चमुपयन्ति। ते हैन् स्वस्ति समश्जुवते। एतद्वा अमुतोऽर्वाश्चमुपयन्ति। यदेवम् यो हु खलु वाव प्रजापतिः। स उत्वेन्द्रः। तदु देवेभ्यो नयन्ति॥३२॥

कार्या विराह्यन्ते पवमाने भवतीन् एकं च॥५॥

[२]

सन्ततिर्वा एते ग्रहाः। यत्परः सामानः। विषूवान्दिवा-
कीर्त्यम्। यथा शालायै पक्षसी। एव संवथ्सरस्य पक्षसी।
यदेतेन गृह्येतन्। विषूची संवथ्सरस्य पक्षसी व्यवस्थसेयाताम्।
आर्तिमाच्छेयुः। यदेते गृह्यन्ते। यथा शालायै पक्षसी मध्यमं
वशमभि समायच्छति॥३३॥

एव संवथ्सरस्य पक्षसी दिवाकीर्त्यमभि सं तन्वन्ति।
नार्तिमाच्छन्ति। एकविशमहर्भवति। शुक्रग्रा ग्रहां गृह्यन्ते।
प्रत्युत्तम्यै सयत्वायां। सौर्य एतदहः पशुरालभ्यते। सौर्योऽतिग्राह्यो
गृह्यते। अहरेव रूपेण समर्धयन्ति। अथो अहं एवैष बलिरहियते।
सुसैतदहरतिग्राह्यो गृह्यन्ते॥३४॥

सुस वै शीरूषण्याः प्राणाः। असावांदित्यः शिरः प्रजानाम्।
 शीरूषन्नेव प्रजानां प्राणान्दधाति। तस्माथ्सुस शीरूषन्प्राणाः।
 इन्द्रो वृत्रः हत्वा। असुरान्पराभाव्य। स इमालोकानभ्यंजयत्।
 तस्यासौ लोकोऽनभिजित आसीत्। तं विश्वकर्मा भूत्वाऽभ्यंजयत्।
 यद्वैश्वकर्मणो गृह्यते॥ ३५॥

सुवर्गस्य लोकस्याभिजित्यै। प्र वा एतेऽस्मालोकाच्यवन्ते।
 ये वैश्वकर्मणं गृह्णते। आदित्यः श्वो गृह्यते। इयं वा
 अदितिः। अस्यामेव प्रति तिष्ठन्ति। अन्योन्यो गृह्यते।
 विश्वान्येवान्येन कर्मणि कुर्वाणा यन्ति। अस्यामन्येन प्रति
 तिष्ठन्ति। तावाऽपरार्धाथसंवर्थस्यान्योन्यो गृह्यते। ताकुमौ सुह
 मंहात्रते गृह्यते। यज्ञस्यैवान्तं गत्वा। उभयोर्लोकयोः प्रति तिष्ठन्ति।
 अकर्यमुक्तं भवति। अन्नाद्यस्यावरुच्छै॥ ३६॥

समायच्छत्यतिग्राह्या गृह्यन्ते गृह्यते संवर्थस्यान्योन्यो गृह्यते पञ्च च॥ ४॥ [३]

एकविंश एष भवति। एतेन वै देवा एकविंशेन।
 आदित्यमित उत्तमः सुवर्ग लोकमारोहयन्। स वा एष
 इत एकविंशः। तस्य दशावस्तादहानि। दश पुरस्तात्।
 स वा एष विराज्युभयतः प्रतिष्ठितः। विराजि हि वा एष
 उभयतः प्रतिष्ठितः। तस्मादन्तरेमौ लोकौ यन्। सर्वेषु सुवर्गेषु
 लोकेष्वभितपन्नेति॥ ३७॥

देवा वा आ॑दि॒त्यस्यं सुवर्गस्यं लो॒कस्यं। परांचोऽतिपादा-
द॑बिभयुः। तं छन्दोभिरदृशं धृत्यैः। देवा वा आ॑दि॒त्यस्यं सुवर्गस्यं
लो॒कस्यं। अवांचोऽवपादाद॑बिभयुः। तं पुश्चभीं रुश्मभिरुद॑वयन्।
तस्मादेकवि॒शेऽहुन्यश्च दिवाकी॒त्यानि क्रियन्ते। रुश्मयो वै
दिवाकी॒त्यानि। ये गाय॑त्रीषूत्तरयोः पव॑मानयोः॥३८॥

महादिवाकी॒त्य॒ होतुः पृष्ठम्। विकर्णं ब्रह्मसामम्। भासौ-
ऽग्निष्ठोमः। अथैतानि पराणि। परैर्वै देवा आ॑दि॒त्य॒ सुवर्गं
लोकमंपारयन्। यदपारयन्। तत्पराणां परत्वम्। पारयन्त्येनुं
पराणि। य एुवं वेदा। अथैतानि स्पराणि। स्परैर्वै देवा आ॑दि॒त्य॒ सुवर्गं
लोकमंस्पारयन्। यदस्पारयन्। तथस्पराणाङ् स्परत्वम्।
स्पारयन्त्यैनङ् स्पराणि। य एुवं वेदा॥३९॥

पुति पव॑मानयोः स्पराणि पञ्च च॥३॥ [४]
अप्रतिष्ठां वा एुते गच्छन्ति। येषां संवध्सुरेऽनासेऽथं।
एुकादशिन्याप्यते। वैष्णवं वामनमालंभन्ते। यज्ञो वै विष्णुः।
यज्ञमेवालंभन्ते प्रतिष्ठित्यै। ऐन्द्राग्रमालंभन्ते। इन्द्राग्री वै
देवानामयातयामानौ। ये एुव देवते अयातयाम्नी। ते
एुवाऽलंभन्ते॥४०॥

वैश्वदेवमालंभन्ते। देवतां एुवावरुन्धते। द्यावापृथिव्या॑
धेनुमालंभन्ते। द्यावापृथिव्योरेव प्रति तिष्ठन्ति। वायुव्यं
वृथमालंभन्ते। वायुरेवैभ्यो यथाऽयतनादेवता अवं रुन्धे।

आदित्यामविं वृशामालंभन्ते। इयं वा अदितिः। अस्यामेव प्रतिं
तिष्ठन्ति। मैत्रावरुणीमालंभन्ते॥४१॥

मित्रेणैव यज्ञस्य स्विष्टः शमयन्ति। वरुणेन दुरिष्टम्।
प्राजापत्यं तूपरं महाब्रूत आलंभन्ते। प्राजापत्योऽतिग्राह्यो
गृह्यते। अहरेव रूपेण समर्धयन्ति। अथो अहं एवैष
बलिरुहिंयते। आग्नेयमा लंभन्ते प्रति प्रज्ञात्यै। अजपेत्वान्
वा एते पूर्वमासैरवं रुच्यते। यदेते गृव्याः पशवं आलभ्यन्तौ।
उभयैषां पशूनामवरुच्छै॥४२॥

यदतिरिक्तामेकादशिर्नीमालभैरन्। अप्रियं भ्रातृव्यमभ्यति-
रिच्येता। यद्वौ द्वौ पशू सुमस्येयुः। कर्नीयु आयुः कुर्वीरन्। यदेते
ब्राह्मणवन्तः पशवं आलभ्यन्तौ। नाप्रियं भ्रातृव्यमभ्यतिरिच्यते। न
कर्नीय आयुः कुर्वते॥४३॥

ते एवालंभन्ते मैत्रावरुणीमालंभन्ते ऽवरुच्छै सुस च॥४॥

[५]

प्रजापतिः प्रजाः सृष्टा वृत्तौऽशयत्। तं देवा भूतानाः रसं
तेजः सुभृत्यां तेनैनमभिषज्यन्। महानवर्तीति। तन्महाब्रूतस्य
महाब्रूतत्वम्। महद्वृतमिति। तन्महाब्रूतस्य महाब्रूतत्वम्। महतो
ब्रूतमिति। तन्महाब्रूतस्य महाब्रूतत्वम्। पश्चविशः स्तोमो
भवति॥४४॥

चतुर्विंशत्यर्धमासः संवध्सुरः। यद्वा एतस्मिन्नसंवध्सुरेऽधि-
प्राजायत। तदन्नं पश्चविशमभवत्। मध्यतः क्रियते। मध्यतो

ह्यन्नमशितं घिनोति। अथो मध्यत एुव प्रजानामूर्गर्धीयते। अथ
यद्वा इदमन्ततः क्रियते। तस्मादुदन्ते प्रजाः समेधन्ते। अन्ततः
क्रियते प्रजननायैव। त्रिवृच्छिरो भवति॥४५॥

त्रेधाविहितः हि शिरः। लोमं छुवीरस्थिं। पराचा
स्तुवन्ति। तस्मात्तथस्तुवगेव। न मेद्यतोऽनु मेद्यति। न
कृश्यतोऽनु कृश्यति। पञ्चदशोऽन्यः पक्षो भवति। सप्तदशोऽन्यः।
तस्माद्वयाऽस्यन्यतरमर्धमभि पर्यावर्तन्ते। अन्यतरतो हि तद्वर्णयः
क्रियते॥४६॥

पञ्चविंश आत्मा भवति। तस्मान्मध्यतः पशवो वरिष्ठाः।
एकविंशं पुच्छम्। द्विपदासु स्तुवन्ति प्रतिष्ठित्यै। सर्वेण
सुह स्तुवन्ति। सर्वेण ह्यात्मनाऽऽत्मन्वी। सुहोत्पतन्ति।
एकैकामुच्छिंषन्ति। आत्मन् ह्यङ्गानि बुद्धानि। न वा एतेन सर्वः
पुरुषः॥४७॥

यदित इतो लोमानि दतो नखान्। परिमादः क्रियन्ते। तान्येव
तेन प्रत्युप्यन्ते। औदुम्बरस्तल्प्यो भवति। ऊर्ग्वा अन्नमुदुम्बरः।
ऊर्ज एवान्नाद्यस्यावरुच्छौ। यस्य तल्पसद्यमनभिजितुङ्ग स्यात्।
स देवानाऽ साम्यक्षे। तल्पसद्यमभिजयानीति तल्पमारुह्योद्भायेत्।
तल्पसद्यमेवाभि जयति॥४८॥

यस्य तल्पसद्यमभिजितुङ्ग स्यात्। स देवानाऽ साम्यक्षे।
तल्पसद्यं मा पराजेषीति तल्पमारुह्योद्भायेत्। न तल्पसद्यं

परांजयते। प्लेङ्गे शरै सति। महो वै प्लेङ्गः। महसं एवान्नाद्यस्यावरुच्छौ। देवासुराः संयत्ता आसन्। त आंदित्ये व्यायच्छन्त। तं देवाः समंजयन्॥४९॥

ब्राह्मणश्च शूद्रश्च चर्मकृते व्यायच्छेते। दैव्यो वै वर्णो ब्राह्मणः।
 असुर्यः शूद्रः। इमेऽराथसुरिमे सुभूतमंकुन्नित्यन्यतरो ब्रूयात्। इम
 उद्वासीकारिण इमे दुर्भूतमंकुन्नित्यन्यतरः। यदेवैषां सुकृतं या
 राद्धिः। तदन्यतरोऽभि श्रीणाति। यदेवैषां दुष्कृतं याऽराद्धिः।
 तदन्यतरोऽप्य हन्ति। ब्राह्मणः सं जयति। अमुमेवाऽऽदित्यं
 भ्रातृव्यस्य संविन्दन्ते॥५०॥

भूवति भूवति क्रियते पुरुषो जयत्यजयञ्चयत्येकं च॥५॥

उद्धन्यमानं नवेतानि सन्तीतेरेकविश्वा एषोऽप्रतिष्ठां प्रजापतिर्वृत्तः पट॥६॥

उद्धन्यमानं शोचिक्षेशोऽमैं सुपक्वानतिग्राहां वैश्वदेवमालभन्ते पश्चाशत॥५०॥

उद्धन्यमानं संविन्दन्ते॥

हरिः ॐ ॥

॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके द्वितीयः
 प्रपाठकः समाप्तः॥

अष्टके दशिन्यः—१३० आदितः दशिन्यः—१३०



॥ तृतीयः प्रश्नः ॥

॥ तैत्तिरीयब्राह्मणे प्रथमाष्टके तृतीयः प्रपाठकः ॥

देवासुराः संयत्ता आसन्। ते देवा विजयमुपयन्तः।
 अग्नीषोमयोस्तेजस्विनीस्तुनूः सन्ध्यदधत। इदमुं नो भविष्यति।
 यदि नो जेष्यन्तीति। तेनाग्नीषोमावपांक्रामताम्। ते देवा
 विजित्यां अग्नीषोमावन्वच्छन्। तेऽग्निमन्वविन्दन्तुपूर्थसंन्नम्। तस्य
 विभक्तीभिस्तेजस्विनीस्तुनूरवारुन्धता॥१॥

ते सोममन्वविन्दन्। तमप्नन्। तस्य यथाऽभिज्ञाय
 तुनूर्व्यगृह्णत। ते ग्रहां अभवन्। तद्व्रह्णाणां ग्रहत्वम्। यस्यैवं विदुषो
 ग्रहां गृह्णन्ते। तस्य त्वेव गृहीताः। नानाऽऽग्नेयं पुनराधेये कुर्यात्।
 यदनाऽग्नेयं पुनराधेये कुर्यात्। व्यृद्धमेव तत्॥२॥

अनाऽग्नेयं वा एतल्कियते। यथसुमिधस्तनूनपांतमिडो
 बुरुहिर्यजति। उभावाऽग्नेयावाज्यभागौ स्याताम्। अनाऽज्यभागौ
 भवतु इत्याहुः। यद्बुभावाऽग्नेयावन्वश्चाविति। अग्नेये पवमानायोत्तरः
 स्यात्। यत्पवमानाय। तेनाऽऽज्यभागः। तेन सौम्यः।
 बुधन्वत्याग्नेयस्याऽऽज्यभागस्य पुरोऽनुवाक्यां भवति॥३॥

यथां सुसं बोधयति। ताहगेव तत्। अग्निन्यक्ताः
 पलीसंयाजानामृचः स्युः। तेनाऽऽग्नेयः सर्वं भवति। एकुधा

तेऽस्मिन्नां देवतामुपैतीत्याहुः। सैनंमीश्वरा प्रदह् इति। नेति ब्रूयात्। प्रजननं वा अग्निः। प्रजननमेवोपैतीति। कृतयंजुः समृद्धतसम्भार् इत्याहुः॥४॥

न समृद्ध्याः सम्भाराः। न यजुः कार्यमिति। अथो खलुः। समृद्ध्यां एव सम्भाराः। कार्यं यजुः। पुनराधेयस्य समृद्धौ। तेनोपांशु प्रचरति। एष्य इव वा एषः। यत्पुनराधेयः। यथोपांशु नुष्टमिच्छति॥५॥

ताद्वगेव तत्। उच्चैः स्विष्टकृतमुर्थमृजति। यथा नष्टं वित्त्वा प्राहायमिति। ताद्वगेव तत्। एकधा तेऽस्मिन्नां देवतामुपैतीत्याहुः। सैनंमीश्वरा प्रदह् इति। तत्था नोपैति। प्रयाजानूयाजेष्वेव विभक्तीः कुर्यात्। यथापूर्वमाज्यभागौ स्याताम्। एवं पंक्तीसंयाजाः॥६॥

तद्वैश्वानुरवत्प्रजननवत्तरमुपैतीति। तदाहुः। व्यृद्धं वा एतत्। अनोग्नेयं वा एतलिंयत इति। नेति ब्रूयात्। अग्निं प्रथमं विभक्तीनां यजति। अग्निमुत्तमं पंक्तीसंयाजानाम्। तेनोऽग्नेयम्। तेन समृद्धं क्रियत् इति॥७॥

अन्यतैव तद्वति समृद्धतसम्भार् इत्याहुरिच्छति पंक्तीसंयाजा नवं च॥७॥——————[१]

देवा वै यथादर्शं यज्ञानाहरन्ता। योऽग्निष्ठेमम्। य उक्थ्यम्। योऽतिरात्रम्। ते सहैव सर्वे वाजपेयमपश्यन्। ते। अन्योऽन्यस्मै नातिष्ठन्ता। अहमनेन यजा इति। तेऽब्रुवन्। आजिमस्य

धांवामेति॥८॥

तस्मिन्नाजिमधावन्। तं बृहस्पतिरुदजयत्। तेनायजता
स स्वाराज्यमगच्छत्। तमिन्द्रोऽब्रवीत्। मामनेन याजयेति।
तेनेन्द्रमयाजयत्। सोऽग्रे देवतानां पर्येत्। अगच्छुश्वाराज्यम्।
अतिष्ठन्तास्मै ज्यैष्याय॥९॥

य एवं विद्वान् वाजुपेयेन यजते। गच्छति स्वाराज्यम्। अग्रे
समानानां पर्येति। तिष्ठन्तेऽस्मै ज्यैष्याय। स वा एष ब्राह्मणस्य
चैव राजन्यस्य च यज्ञः। तं वा एतं वाजुपेय इत्याहः। वाजाप्ये
वा एषः। वाजुङ्ग ह्येतेन देवा ऐप्सन्। सोमो वै वाजुपेयः। यो वै
सोमं वाजुपेयं वेदे॥१०॥

वाज्यैवैनं पीत्वा भवति। आऽस्य वाजी जायते। अन्नं वै
वाजुपेयः। य एवं वेदे। अत्यन्नम्। आऽस्यान्नादो जायते। ब्रह्म
वै वाजुपेयः। य एवं वेदे। अत्ति ब्रह्मणाऽन्नम्। आऽस्य ब्रह्मा
जायते॥११॥

वाग्वै वाजस्य प्रसुवः। य एवं वेदे। करोति वाचा वीर्यम्।
ऐनं वाचा गच्छति। अपिवर्तीं वाचं वदति। प्रजापतिर्देवेभ्यो
यज्ञान्वादिशत्। स आत्मन्वाजुपेयमधत्त। तं देवा अब्रुवन्। एष
वाव यज्ञः। यद्वाजुपेयः॥१२॥

अप्युव नोऽत्रास्त्विति। तेभ्य एता उज्जितीः प्रायच्छत्।

ता वा एता उज्जितयो व्याख्यायन्ते। युज्ञस्य सर्वत्वाय।
देवतानामनिर्भागाय। देवां वै ब्रह्मणश्चान्त्रस्य च शमलमपौधन्।
यद्व्याप्तेणः शमलमासीत्। सा गाथा नाराशुस्यभवत्। यदन्त्रस्य।
सा सुरा॥ १३॥

तस्माद्वायतश्च मृतस्य च न प्रतिगृह्यम्। यत्प्रतिगृहीयात्।
शमलं प्रतिगृहीयात्। सर्वा वा एतस्य वाचोऽवरुद्धाः। यो
वांजपेययाजी। या पृथिव्यां याऽग्नौ या रथन्तरे। याऽन्तरिक्षे या
वायौ या वामदेव्ये। या दिवि याऽऽदित्ये या बृहति। याऽप्सु
यौषधीषु या वनस्पतिषु। तस्माद्वाजपेययाज्यात्विजीनः। सर्वा
ह्यस्य वाचोऽवरुद्धाः॥ १४॥

धावामेति ज्येष्ठायां वेदं ब्रह्मा जायते वाजपेयः सुराऽत्विजीन् एकं च॥७॥————[२]

देवा वै यदन्यैर्ग्रहैर्युज्ञस्य नावारुन्धता। तदतिग्राह्यैरतिगृह्या-
वारुन्धता। तदतिग्राह्याणामतिग्राह्यत्वम्। यदतिग्राह्या गृह्यन्ते।
यदेवान्यैर्ग्रहैर्युज्ञस्य नावं रुन्धे। तदेव तैरतिगृह्यावं रुन्धे। पञ्च
गृह्यन्ते। पाङ्को युजः। यावानेव युजः। तमास्वाऽवं रुन्धे॥ १५॥

सर्वे ऐन्द्रा भवन्ति। एकुद्यैव यजमान इन्द्रियं दधति। सप्तदश-
प्राजापत्या ग्रहो गृह्यन्ते। सप्तदशः प्रजापतिः। प्रजापतेरात्मै।
एकयुर्चां गृह्णाति। एकुद्यैव यजमाने वीर्यं दधाति। सोमग्रहाङ्श्च
सुराग्रहाङ्श्च गृह्णाति। एतद्वै देवानां परममन्त्रम्। यथ्सोमः॥ १६॥

एतन्मनुष्याणाम्। यथ्सुरा। परमेणैवास्मा अन्नाद्येनावर-

मुन्नाद्यमवं रुन्धे। सोमग्रहान्वृह्णाति। ब्रह्मणो वा एतत्तेजः।
यथ्सोमः। ब्रह्मण एव तेजसा तेजो यजंमाने दधाति।
सुराग्रहान्वृह्णाति। अन्नस्य वा एतच्छमलम्। यथ्सुरा॥१७॥

अन्नस्यैव शमलेन् शमलं यजंमानादपंहन्ति। सोमग्रहाऽश्च
सुराग्रहाऽश्च गृह्णाति। पुमान् वै सोमः। स्त्री सुरा। तन्मिथुनम्।
मिथुनमेवास्य तद्यज्ञे करोति प्रजननाय। आत्मानमेव सोमग्रहैः
स्पृणोति। जायाऽ सुराग्रहैः। तस्माद्वाजपेययाज्यमुष्मिलोके
स्त्रियऽ सम्भवति। वाजपेयाभिजितुङ्ग ह्यस्य॥१८॥

पूर्वे सोमग्रहा गृह्णन्ते। अपरे सुराग्रहाः। पुरोऽक्षऽ
सोमग्रहान्सादयति। पश्चादक्षऽ सुराग्रहान्। पापवस्यसस्य
विधृत्यै। एष वै यजंमानः। यथ्सोमः। अन्नऽ सुरा। सोमग्रहाऽश्च
सुराग्रहाऽश्च व्यतिषजति। अन्नाद्यैनैवैन् व्यतिषजति॥१९॥

सम्पृचः स्थ सं मा भद्रेण पृक्षेत्याह। अन्नं वै भद्रम्। अन्ना-
द्यैनैवैन् सऽसृजति। अन्नस्य वा एतच्छमलम्। यथ्सुरा। पाप्मेव
खलु वै शमलम्। पाप्मना वा एनमेतच्छमलेन् व्यतिषजति।
यथ्सोमग्रहाऽश्च सुराग्रहाऽश्च व्यतिषजति। विपृचः स्थ वि मा
पाप्मना पृक्षेत्याह। पाप्मनैवैन् शमलेन् व्यावर्तयति॥२०॥

तस्माद्वाजपेययाजी पूतो मेध्यो दक्षिण्यः। प्राङ्ग्रंद्रवति
सोमग्रहैः। अमुमेव तैर्लोकमभिजंयति। प्रत्यङ्गख्यसुराग्रहैः। इममेव

तैर्लोकमभिजयति। प्रतिष्ठन्ति सोमग्रहैः। यावदेव सत्यम्। तेन सूयते। वाजसृज्यैः सुराग्रहान् हरन्ति। अनृतेनैव विशः सः सृजति। हिरण्यपात्रं मधोः पूर्ण ददाति। मधव्योऽसानीति। एकधा ब्रह्मण उपं हरति। एकधैव यजमान आयुस्तेजो दधाति॥२१॥
आस्वाऽवं रुचे सोमः शम्लु यथुरु हस्यैन् व्यतिषजति व्यावर्तयति सृजति चत्वारि च॥७॥ [३]

ब्रह्मवादिनो वदन्ति। नाग्निष्ठेमो नोकथ्यः। न षोडशी नातिरात्रः। अथ कस्माद्वाजपेये सर्वे यज्ञक्रतवोऽवरुध्यन्त इति। पशुभिरिति ब्रूयात्। आग्नेयं पशुमालभते। अग्निष्ठेममेव तेनाव रुच्यो। ऐन्द्राग्नेनोकथ्यम्। ऐन्द्रेण षोडशिनः स्तोत्रम्। सारस्वत्याऽतिरात्रम्॥२२॥

मारुत्या बृहतः स्तोत्रम्। एतावन्तो वै यज्ञक्रतवः। तान्पशुभिरेवाव रुच्ये। आत्मानमेव स्पृणोत्यग्निष्ठेमेन। प्राणपानावुकथ्येन। वीर्यः षोडशिनः स्तोत्रेण। वाचमतिरात्रेण। प्रजां बृहतः स्तोत्रेण। इममेव लोकमभिजयत्यग्निष्ठेमेन। अन्तरिक्षमुकथ्येन॥२३॥

सुवर्गं लोकः षोडशिनः स्तोत्रेण। देवयानानेव पथ आरोहत्यतिरात्रेण। नाकः रोहति बृहतः स्तोत्रेण। तेज एवाऽत्मन्यत्त आग्नेयेन पशुनां। ओजो बलमैन्द्राग्नेन। इन्द्रियमैन्द्रेण। वाचः सारस्वत्या। उभावेव दैवलोकं च मनुष्यलोकं चाभिजयति मारुत्या वशयां। सुपदेश

प्राजापत्यान्पशूनालंभते। सुसदशः प्रजापतिः॥२४॥

प्रजापतेऽरास्यै। श्यामा एकरूपा भवन्ति। एवमिव हि प्रजापतिः समृद्धौ। तान्पर्यग्निकृतानुशृजति। मरुतो यज्ञमंजिधा—सन्प्रजापतेः। तेभ्य एतां मारुतीं वशामालंभते। तथैवैनानशमयत्। मारुत्या प्रचर्य। एतान्संज्ञपयेत्। मरुतं एव शमयित्वा॥२५॥

एतैः प्रचरति। यज्ञस्याघाताय। एकुधा वृपा जुहोति। एकुदेवत्या हि। एते। अथो एकधैव यजमाने वीर्यं दधाति। नैवारेण समदशशरावेणैतरहि प्रचरति। एतत्पुरोडाशा ह्यते। अथो पशूनामेव छिद्रमपिदधाति। सारस्वत्योत्तमया प्रचरति। वाग्वै सरस्वती। तस्मात्प्राणानां वागुत्तमा। अथो प्रजापतावेव यज्ञं प्रतिष्ठापयति। प्रजापतिरुहि वाक्। अपन्नदती भवति। तस्मान्मनुष्याः सर्वा वाचं वदन्ति॥२६॥

अतिरुत्रमन्तरिक्षमुक्थ्यैन प्रजापतिः शमयित्वोत्तमया प्रचरति पदं च॥२५॥————[४]

सवित्रं जुहोति कर्मणः कर्मणः पुरस्तात्। कस्तद्वेदेत्याहुः। यद्वाजुपेयस्य पूर्वं यदपरमिति। सवितृप्रसूत एव यथापूर्वं कर्मणि करोति। सवनेसवने जुहोति। आक्रमणमेव तथेतुं यजमानः कुरुते। सुवर्गस्य लोकस्य समष्टौ। वाचस्पतिर्वाचमृद्य स्वदाति न इत्याह। वाग्वै देवानां पुराऽन्नमासीत्। वाचमेवास्मा अन्नं स्वदयति॥२७॥

इन्द्रस्य वज्रोऽसि वार्त्तम् इति रथं मुपावहरति विजित्यै।
 वाजस्य नु प्रसुवे मातरं महीमित्याह। यच्चैवेयम् यच्चास्यामधि।
 तदेवावर्ण रुन्धे। अथो तस्मिन्नेवोभये ऽभिषिञ्चयते। अपस्वन्तरमृतं-
 मुफ्सु भैषजमित्यश्वान्पल्पूलयति। अपस्सु वा अश्वस्य तृतीयं
 प्रविष्टम्। तदनुवेनन्ववप्सुवतो। यदुफ्सु पल्पूलयति॥२८॥

यदेवास्याप्सु प्रविष्टम्। तदेवावर्ण रुन्धे। बहु वा अश्वो-
 ऽमेध्यमुपांगच्छति। यदुफ्सु पल्पूलयति। मेध्यानेवैनान्करोति।
 वायुर्वा त्वा मनुर्वा त्वेत्याह। एता वा एतं देवता अग्रे
 अश्वमयुञ्जन्। ताभिरेवैनान् युनक्ति। सुवस्योऽन्तियै। यजुषा
 युनक्ति व्यावृत्त्यै॥२९॥

अपान्नपादाशुहेमन्त्रिति सम्मार्ष्टि। मेध्यानेवैनान्करोति।
 अथो स्तौत्येवैनानाजिं सरिष्युतः। विष्णुक्रमान्क्रमतो। विष्णुरेव
 भूत्वेमाल्लोकानुभिजयति। वैश्वदेवो वै रथः। अङ्गौ न्युङ्गावभितो रथं
 यावित्याह। या एव देवता रथे प्रविष्टाः। ताभ्य एव नमस्करोति।
 आत्मनोऽनात्म्यै। अशमरथं भावुकोऽस्य रथो भवति। य एवं
 वेद॑॥३०॥

स्वदयुति पल्पूलयति व्यावृत्त्या अनात्म्ये द्वे च।॥ [५]

देवस्याह॒ सवितुः प्रसुवे बृहस्पतिना वाजुजिता वाजं
 जेषमित्याह। सवितृप्रसूत एव ब्रह्मणा वाजुमुञ्जयति। देवस्याह॒
 सवितुः प्रसुवे बृहस्पतिना वाजुजिता वर्णिष्ठं नाकं

रुहेयमित्याह। सुवितृप्रसूत एव ब्रह्मणा वर्षिष्ठं नाकं रोहति। चात्वार्ले रथचक्रं निमित्तं रोहति। अतो वा अङ्गिरस उत्तमा: सुवर्गं लोकमायन्। साक्षादेव यजमानः सुवर्गं लोकमेति। आवैष्टयति। वज्रो वै रथः। वज्रेणैव दिशोऽभिजयति॥३१॥

वाजिनाः सामं गायते। अन्नं वै वाजः। अन्नमेवावं रुन्धे। वाचो वर्षं देवेभ्योऽपांक्रामत्। तद्वन्स्पतीन्माविशत्। सैषा वाग्वनस्पतिंषु वदति। या दुन्दुभौ। तस्माद्दुन्दुभिः सर्वा वाचोऽतिंवदति। दुन्दुभीन्सुमाघ्रन्ति। परमा वा एषा वाक्॥३२॥

या दुन्दुभौ। परमयैव वाचाऽवरां वाचमंव रुन्धे। अथो वाच एव वर्षं यजमानोऽवं रुन्धे। इन्द्राय वाचं वदतेन्द्रं वाजं जापयतेन्द्रो वाजेमजयिदित्याह। एष वा एतरहीन्द्रः। यो यजते। यजमान एव वाजमुञ्जयति। सप्तदशं प्रव्याधानाजिं धावन्ति। सप्तदशः स्तोत्रं भवति। सप्तदशसप्तदश दीयन्ते॥३३॥

सप्तदशः प्रजापतिः। प्रजापतेरास्यै। अर्वाऽसि सप्तिरसि वाज्यसीत्याह। अग्निर्वा अर्वा। वायुः सप्तिः। आदित्यो वाजी। एताभिरेवास्मै देवताभिर्देवरथं युनक्ति। प्रष्टिवाहिनं युनक्ति। प्रष्टिवाही वै देवरथः। देवरथमेवास्मै युनक्ति॥३४॥

वाजिनो वाजं धावत् काषां गच्छुतेत्याह। सुवर्गो वै लोकः काषां। सुवर्गमेव लोकं यन्ति। सुवर्गं वा एते लोकं यन्ति।

य आजिं धावन्ति। प्राश्वो धावन्ति। प्राडिंव् हि सुवर्गो लोकः।
चतुर्सूभिरनु मन्त्रयते। चत्वारि छन्दांसि। छन्दोभिरैवैनांन्यसुवर्गं
लोकं गमयति॥३५॥

प्र वा एतेऽस्मालोकाच्यवन्ते। य आजिं धावन्ति। उद्दं च
आवर्तन्ते। अस्मादेव तेन लोकान्तर्यन्ति। रथविमोचनीयं जुहोति
प्रतिष्ठित्यै। आ मा वाजस्य प्रसवो जंगम्यादित्यांह। अन्नं वै
वाजः। अन्नमेवावरुन्धे। यथालोकं वा एत उज्जयन्ति। य आजिं
धावन्ति॥३६॥

कृष्णलं कृष्णलं वाजुसृज्यः प्रयच्छति। यमेव ते वाजं
लोकमुज्जयन्ति। तं परिक्रीयावरुन्धे। एकुधा ब्रह्मणु उपहरति।
एकुधैव यजमाने वीर्यं दधाति। देवा वा ओषधीष्वाजिमयुः।
ता बृहस्पतिरुद्दजयत्। स नीवारान्निरवृणीत। तन्नीवाराणां
नीवारत्वम्। नैवारश्चरुर्भवति॥३७॥

एतद्वै देवानां परममन्त्रम्। यन्नीवाराः। परमेणैवास्मा
अन्नाद्येनावरमन्नाद्यमवरुन्धे। सप्तसदशाशरावो भवति। सप्तशः
प्रजापतिः। प्रजापतेरास्यै। क्षीरे भवति। रुचमेवास्मिन्दधाति।
सुर्पिष्वान्भवति मेध्यत्वाय। बारहस्पत्यो वा एष देवतया॥३८॥

यो वाजुपेयेन यजते। बारहस्पत्य एष चरुः। अश्वान्यसरिष्यतः
सुसुषुश्वावं ग्रापयति। यमेव ते वाजं लोकमुज्जयन्ति। तमेवाव-

रुन्धे। अर्जांजिपत वनस्पतयु इन्द्रं वाजुं विमुच्यध्वमिति दुन्दुभीन् विमुश्चति। यमेव ते वाजं लोकमिन्द्रियं दुन्दुभयं उज्जयन्ति। तमेवावरुन्धे॥३९॥

अभिजंयति वा एषा वार्दीयनेऽसै युनक्ति गमयति य आजिं धावन्ति भवति देवतयाऽष्टौ चं॥१॥[६]

तार्प्यं यज्ञमानं परिधापयति। यज्ञो वै तार्प्यम्। यज्ञेनैवैनम् समर्धयति। दर्भमयुं परिधापयति। पवित्रं वै दर्भाः। पुनात्येवैनम्। वाजुं वा एषोऽवरुरुभ्यते। यो वाजुपेयैन् यज्ञते। ओषधयुः खलु वै वाजः। यद्दर्भमयुं परिधापयति॥४०॥

वाजुस्यावरुद्धै। जायु एहि सुवो रोहावेत्याह। पत्रिया एवैष यज्ञस्यान्वारभ्योऽनवच्छित्यै। सुसदेशारबिर्यूपो भवति। सुसदेशः प्रजापतिः। प्रजापतेरास्त्यै। तूपरश्चतुरश्रिर्भवति। गौधूमं चुषालम्। न वा एते ब्रीहयो न यवाः। यद्गोधूमाः॥४१॥

एवमिव हि प्रजापतिः समृद्धै। अथो अमुमेवास्मै लोकमन्वन्तं करोति। वासोभिर्वैष्यति। एष वै यज्ञमानः। यद्यूपः। सर्वदेवत्यं वासः। सर्वाभिरेवैनं देवताभिः समर्धयति। अथो आक्रमणमेव तथ्सेतुं यज्ञमानः कुरुते। सुवर्गस्य लोकस्य समष्टै। द्वादश वाजप्रसवीयानि जुहोति॥४२॥

द्वादश मासाः संवथ्सरः। संवथ्सरमेव प्रीणाति। अथो संवथ्सरमेवास्मा उपदधाति। सुवर्गस्य लोकस्य समष्टै। दशभिः कल्पै रोहति। नवु वै पुरुषे प्राणाः। नाभिर्दशमी। प्राणानेव

यथास्थानं कल्पयित्वा। सुवर्गं लोकमेति। एतावद्वै पुरुषस्य स्वम्॥४३॥

यावत्प्राणाः। यावदेवास्यास्ति। तेन सह सुवर्गं लोकमेति। सुवर्देवाऽ अंगमेत्याह। सुवर्गमेव लोकमेति। अमृतां अभूमेत्याह। अमृतमिव हि सुवर्गो लोकः। प्रजापतेः प्रजा अभूमेत्याह। प्राजापत्यो वा अयं लोकः। अस्मादेव तेन लोकान्नैति॥४४॥

समुहं प्रजया सं मया प्रजेत्याह। आमेवैतामा शास्ते। आसपुट्टर्घन्ति। अन्तं वा इयम्। अन्नाद्यैनैवैनः समर्धयन्ति। ऊर्षैर्घन्ति। एते हि साक्षादन्नम्। यदूषाः। साक्षादैवैनमन्नाद्यैन् समर्धयन्ति। पुरस्तात्प्रत्यश्च ग्रन्ति॥४५॥

पुरस्ताद्विं प्रतीचीनमन्नमद्यते। शीरुषतो ग्रन्ति। शीरुषतो ह्यन्नमद्यते। दिग्भ्यो ग्रन्ति। दिग्भ्य एवास्मां अन्नाद्यमवरुन्धते। ईश्वरो वा एष पराङ्मुदधः। यो यूपः रोहति। हिरण्यमध्यवरोहति। अमृतं वै हिरण्यम्। अमृतः सुवर्गो लोकः॥४६॥

अमृतं एव सुवर्गे लोके प्रति तिष्ठति। शतमानं भवति। शतायुः पुरुषः शतेन्द्रियः। आयुष्येन्द्रिये प्रति तिष्ठति। पुष्ट्यै वा एतद्रूपम्। यद्जा। त्रिः संवर्धसरस्यान्यान्पशून्परि प्रजायते। बुस्ताजिनमध्यवरोहति। पुष्ट्यमेव प्रजनने प्रति तिष्ठति॥४७॥

पुरिधापयति गोधूमां जुहोति स्वं नैति प्रत्यश्च ग्रन्ति लोको नवं चा॥ [७]

सुसान्नहोमाञ्जुहोति। सुस वा अन्नानि। यावन्त्येवान्नानि।

तान्येवावं रुन्धे। सप्त ग्राम्या ओषधयः। सप्तारण्याः।
उभयोषामवंरुद्धै। अन्नस्यान्नस्य जुहोति। अन्नस्यान्नस्यावंरुद्धै।
यद्वाजपेययाज्यनवरुद्धस्याशब्दीयात्॥४८॥

अवंरुद्धेन व्युद्धेत। सर्वस्य समवदायं जुहोति। अनवरुद्धस्या-
वंरुद्धै। औदुम्बरेण सुवेण जुहोति। ऊर्जा अन्नमुदुम्बरः। ऊर्ज
एवान्नाद्यस्यावंरुद्धै। देवस्य त्वा सवितुः प्रसुव इत्याह। सवितृप्रसूत
एवैनं ब्रह्मणा देवताभिरभिषिंश्चति। अन्नस्यान्नस्याभिषिंश्चति।
अन्नस्यान्नस्यावंरुद्धै॥४९॥

पुरस्तात्प्रत्यश्चमभिषिंश्चति। पुरस्ताद्धि प्रतीचीनमन्नमद्यते।
शीरुषतोऽभिषिंश्चति। शीरुषतो ह्यन्नमद्यतैः। आ मुखादन्वव-
स्नावयति। मुखत एवास्मां अन्नाद्यं दधाति। अग्नेस्त्वा साम्राज्येनाभि-
षिंश्चामीत्याह। एष वा अग्ने: सुवः। तेनेवैनमभिषिंश्चति। इन्द्रस्य
त्वा साम्राज्येनाभिषिंश्चामीत्याह॥५०॥

इन्द्रियमेवास्मिन्नेन दधाति। बृहस्पतेस्त्वा साम्राज्येनाभि-
षिंश्चामीत्याह। ब्रह्म वै देवानां बृहस्पतिः। ब्रह्मणैवैनमभि-
षिंश्चति। सोमग्रहाङ्क्षावदानीयानि चर्त्विग्म्य उपहरन्ति। अमुमेव
तैर्लोकमन्नवन्तं करोति। सुराग्रहाङ्क्षानवदानीयानि च वाजुसृद्यः।
इममेव तैर्लोकमन्नवन्तं करोति। अथो उभयोष्वेवाभिषिंच्यते।
विमाथं कुर्वते वाजुसृतः॥५१॥

इन्द्रियस्यावंरुद्धै। अनिरुक्ताभिः प्रातः सवुने स्तुवते।

अनिरुक्तः प्रजापतिः। प्रजापतेरास्यै। वाजंवतीभिर्माध्यं दिने।
अन्नं वै वाजः। अन्नमेवावे रुन्धे। शिपिविष्टवतीभिस्तृतीयसवने।
यज्ञो वै विष्णुः। पुशवः शिपिः। यज्ञ एव पुशुषु प्रति तिष्ठति।
बृहदन्त्यं भवति। अन्तमेवैनङ्गं श्रियै गंमयति॥५२॥

अश्चीयादन्नस्यान्नस्यावरुच्छा इन्द्रस्य त्वा साम्राज्येनाभिपिश्चामीत्याह वाजमृतः शिपिर्मीणिं च॥५॥—[८]

नृषदं त्वेत्याह। प्रजा वै नृन्। प्रुजानामेवैतेन सूयते।
द्रुषदमित्याह। वनस्पतयो वै द्रु। वनस्पतीनामेवैतेन सूयते।
भुवनसदमित्याह। यदा वै वसीयान्भवति। भुवनमग्निति वै
तमाहुः। भुवनमेवैतेन गच्छति॥५३॥

अप्सुषदं त्वा घृतसदमित्याह। अपामेवैतेन घृतस्य सूयते।
व्योमसदमित्याह। यदा वै वसीयान्भवति। व्योमाग्निति वै
तमाहुः। व्योमेवैतेन गच्छति। पृथिविषदं त्वाऽन्तरिक्षसदमित्याह।
एषामेवैतेन लोकानां सूयते। तस्माद्वाजपेययाजी न कश्चन
प्रत्यक्षरोहति। अपीवु हि देवतानां सूयते॥५४॥

नाकसदमित्याह। यदा वै वसीयान्भवति। नाकमग्निति वै
तमाहुः। नाकमेवैतेन गच्छति। ये ग्रहः पश्चजनीनां इत्याह।
पश्चजनानामेवैतेन सूयते। अपाऽरसमुद्दयसमित्याह। अपामेवैतेन
रसस्य सूयते। सूर्यरश्मिः समाभृतमित्याह सशुक्रत्वाय॥५५॥

गच्छति सूयते नवं च॥३॥

इन्द्रो वृत्रः हृत्वा। असुरान्पराभाव्य। सोऽमावास्याँ

प्रत्यागच्छत्। ते पितरः पूर्वद्युरागच्छन्। पितृन् यज्ञोऽगच्छत्। तं देवाः पुनरयाचन्त। तमेभ्यो न पुनरददुः। तेऽब्रुवन्वरं वृणामहै। अथ वः पुनर्दास्यामः। अस्मभ्यमेव पूर्वद्युः क्रियात् इति॥५६॥

तमेभ्यः पुनरददुः। तस्मा॒त्पि॒तृभ्यः पूर्वद्युः क्रियते। यत्पि॒तृभ्यः पूर्वद्युः करोति। पितृभ्य एव तद्यज्ञं निष्क्रीय यज्ञमानः प्रतनुते। सोमाय पितृपीताय स्वधा नम् इत्याह। पितुरेवाधि सोमपीथमवरुन्धे। न हि पिता प्रमीयमाण् आहैष सोमपीथ इति। इन्द्रियं वै सोमपीथः। इन्द्रियमेव सोमपीथमवरुन्धे। तेनैन्द्रियेण द्वितीयां जायामभ्यश्वते॥५७॥

एतद्वै ब्राह्मणं पुरा वाजवश्रवसा विदामक्न। तस्मात्ते द्वेद्वै जाये अभ्यक्षता। य एवं वेद। अभि द्वितीयां जायामश्वते। अग्नयै कव्यवाहनाय स्वधा नम् इत्याह। य एव पितृणामुग्निः। तं प्रीणाति। तिस्र आहुतीर्जुहोति। त्रिर्निर्दधाति। षट्थसं पद्यन्ते॥५८॥

षड्वा क्रृतवः। क्रृतूनेव प्रीणाति। तृष्णो मेक्षणमादधाति। अस्ति वा हि षष्ठ क्रृतुर्व वा॑। देवान् वै पितृन्मीतान्। मनुष्याः पितरोऽनुप्रपिपते। तिस्र आहुतीर्जुहोति। त्रिर्निर्दधाति। षट्थसं पद्यन्ते। षड्वा क्रृतवः॥५९॥

क्रृतवः खलु वै देवाः पितरः। क्रृतूनेव देवान्पि॒तृन्मी॑णाति। तान्मी॒तान्। मनुष्याः पितरोऽनुप्रपिपते। सुकृदाच्छिन्नं बृहिर्भवति।

सुकृदिव् हि पितरः। त्रिनिंदधाति। तृतीये वा इतो लोके पितरः।
तानेव प्रैणाति। पराङ्मार्वत्ते॥६०॥

हीका हि पितरः। ओष्मणो व्यावृत् उपास्ते। ऊष्मभागा
हि पितरः। ब्रह्मवादिनो वदन्ति। प्राश्या (३) च प्राश्या (३)
मिति॑ यत्राश्वीयात्। जन्युमन्नमद्यात्। प्रमायुकः स्यात्। यन्न
प्राश्वीयात्। अहंविः स्यात्॥६१॥

पितृभ्य आवृश्येत। अवग्रेयमेव। तन्नेव प्राशितं नेवाप्राशितम्।
वीरं वा वै पितरः प्रयन्तो हरन्ति। वीरं वा ददति। दुशां छिनत्ति।
हरणभागा हि पितरः। पितृनेव निरवंदयते। उत्तरं आयुषि लोमं
छिन्दीत। पितृणां ह्येतरहि नेदीयः॥६२॥

नमस्करोति। नमस्कारो हि पितृणाम्। नमो वः पितरो रसाय।
नमो वः पितरः शुष्माय। नमो वः पितरो जीवाय। नमो वः पितरः
स्वधायै। नमो वः पितरो मन्यवै। नमो वः पितरो घोरायै। पितरो
नमो वः। य एतस्मिंलोके स्थ॥६३॥

युष्मांस्तेऽनु। येऽस्मिंलोके। मां तेऽनु। य एतस्मिंलोके स्थ।
यूयं तेषां वसिष्ठा भूयास्त। येऽस्मिंलोके। अहं तेषां वसिष्ठो
भूयासमित्याह। वसिष्ठः समानानां भवति। य एवं विद्वान्पितृभ्यः
करोति। एष वै मनुष्याणां यज्ञः॥६४॥

देवानां वा इतरे यज्ञाः। तेन वा एतत्पितृलोके चरति।

यत्पितृभ्यः कुरोति। स ईश्वरः प्रमेतोः। प्राजापत्ययर्चा पुनरैति।
 यज्ञो वै प्रजापतिः। यज्ञेनैव सुह पुनरैति। न प्रमायुको भवति।
 पितृलोके वा एतद्यज्मानश्चरति। यत्पितृभ्यः कुरोति। स
 ईश्वर आर्तिमार्तोः। प्रजापतिस्त्वावैनं तत् उत्तेतुमरहृतीत्याहुः।
 यत्प्राजापत्ययर्चा पुनरैति। प्रजापतिरेवैनं तत् उत्तेयति।
 नार्तिमार्छति यज्मानः॥६५॥

इत्येष्वुते पद्यन्ते पद्यन्ते पद्मा ऋतवौ वर्ततेऽहंविः स्यान्नेदीयः स्थ यज्ञो यज्मानश्चरति यत्पितृभ्यः कुरोति
 पञ्चं च॥१०॥ [१०]

देवासुरा अग्निषोमयोदेवा वै यथादर्शं देवा वै यद्यैर्ग्रहैर्ब्रह्मवादिनो नाग्निष्ठोमो न सांवित्रं देवस्थाह
 तार्पणं सुसान्नहोमान्नृषुदं त्वेन्द्रौ वृत्रः हुत्वा दशं॥१०॥

देवासुरा वाज्यैवैनं तस्माद्वाजपेययाजी देवस्थाहं वाजस्यावरुच्चा इन्द्रियमेवास्मिन् हीका हि पितरः
 पञ्चपष्ठिः॥६५॥

देवासुरा यज्मानः॥

हरिः ॐ॥

॥इति श्रीकृष्णायज्ञुर्वेदीयतैत्तिरीयब्राह्मणे प्रथमाष्टके तृतीयः
 प्रपाठकः समाप्तः॥

अष्टके दशिन्यः—१९५

आदितः दशिन्यः—१९५



॥ चतुर्थः प्रश्नः ॥

॥ तैत्तिरीयब्राह्मणे प्रथमाष्टके चतुर्थः प्रपाठकः ॥

उभये वा एुते प्रजापतेरध्यसृज्यन्त। देवाश्वासुराश्व। तान्न
व्यंजानात्। इमैऽन्य इमैऽन्य इति। स देवानशूनकरोत्।
तान्भ्यंषुणोत्। तान्युवित्रेणापुनात्। तान्युरस्तात्पुवित्रस्य व्यगृह्णात्।
ते ग्रहां अभवन्। तद्व्याप्तिं ग्रहत्वम्॥१॥

देवता वा एुता यजमानस्य गृहे गृह्यन्ते। यद्व्याहः। विदुरेनं
देवाः। यस्यैवं विदुषं एुते ग्रहां गृह्यन्ते। एुषा वै सोमस्याऽऽहुतिः।
यदुपांशुः। सोमैन देवांस्तर्पयाणीति खलु वै सोमैन यजते।
यदुपांशुं जुहोति। सोमैनैव तद्वेवांस्तर्पयति। यद्व्याहं जुहोति॥२॥

देवा एव तद्वेवान्वच्छन्ति। यच्चमसां जुहोति। तेनैवानुरूपेण
यजमानः सुवर्गं लोकमेति। किं न्वैतदग्रं आसीदित्याहुः।
यत्पात्राणीति। इयं वा एुतदग्रं आसीत्। मृमयाणि वा
एुतान्यांसन्। तैर्देवा न व्यावृतमगच्छन्। त एुतानि दारुमयाणि
पात्राण्यपश्यन्। तान्युकुर्वत॥३॥

तैर्वै ते व्यावृतमगच्छन्। यद्वारुमयाणि पात्राणि भवन्ति।
व्यावृतमेव तैर्यजमानो गच्छति। यानि दारुमयाणि पात्राणि
भवन्ति। अमुमेव तैर्लोकमभिजयति। यानि मृमयाणि।
इममेव तैर्लोकमभिजयति। ब्रह्मवादिनो वदन्ति। काश्चतस्मः

स्थालीर्वायव्यः सोमुग्रहणीरितिं। देवा वै पृश्निंमदुहन्॥४॥

तस्यां एते स्तनां आसन्। इयं वै पृश्निः। तामादित्या आदित्यस्थाल्या चतुष्पदः पशूनदुहन्। यदादित्यस्थाली भवति। चतुष्पद एव तया पशून् यजमान इमां दुहे। तामिन्द्रं उक्थ्यस्थाल्येन्द्रियमदुहत। यदुक्थ्यस्थाली भवति। इन्द्रियमेव तया यजमान इमां दुहे। तां विश्वे देवा आग्रयणस्थाल्योर्जमदुहन्। यदाग्रयणस्थाली भवति॥५॥

ऊर्जमेव तया यजमान इमां दुहे। तां मनुष्यां ध्रुवस्थाल्याऽयुरदुहन्। यद्वक्स्थाली भवति। आयुरेव तया यजमान इमां दुहे। स्थाल्या गृह्णाति। वायव्येन जुहोति। तस्मादुन्येन पात्रेण पशून्दुहन्ति। अन्येन प्रतिगृहन्ति। अथो व्यावृतमेव तद्यजमानो गच्छति॥६॥

ग्रहत्वं ग्रहौ जुहोत्यकुर्वतादुहत्राग्रयणस्थाली भवति नवं च॥६॥——————[१]

युवः सुरामर्मश्विना। नमुचावासुरे सचां। विपिपाना शुभस्पती। इन्द्रं कर्म स्वावतम्। पुत्रमिव पितरावश्विनोभा। इन्द्रावतं कर्मणा दुःसनाभिः। यथसुरामं व्यपिबः शर्चाभिः। सरस्वती त्वा मधवन्नभीष्णात्। अहाव्यग्ने हविरास्येतो। सुचीवं घृतं चमू इव सोमः॥७॥

वाजुसनिः रयिमस्मे सुवीरम्। प्रशस्तं धैहि यशसं बृहन्तम्।

यस्मिन्नश्वासं क्रृष्णभासं उक्षणः। वृशा मेषा अंवसृष्टासु आहुताः।
कीलालपे सोमपृष्ठाय वेधसैः। हृदा मृतिं जनय चारुमग्नयै॥
नाना हि वां देवहितः सदौ मितम्। मा सःसृक्षाथां परमे
व्योमन्। सुरा त्वमसि शुष्मिणी सोमं एषः। मा मां हिंसीः स्वां
योनिमाविशन्॥८॥

यदत्र शिष्टः रसिनः सुतस्य। यदिन्द्रो अपिबुच्छर्चाभिः। अहं
तदस्य मनसा शिवेन। सोमः राजानमिह भक्षयामि। द्वे सृती
अशृणवं पितृणाम्। अहं देवानामुत मर्त्यानाम्। ताभ्यामिदं विश्वं
भुवनः समेति। अन्तरा पूर्वमपरं च केतुम्। यस्ते देव वरुण
गायुत्रछन्दाः पाशः। तं तं एतेनावं यजे॥९॥

यस्ते देव वरुण त्रिष्टुप्छन्दाः पाशः। तं तं एतेनावं यजे।
यस्ते देव वरुण जगतीछन्दाः पाशः। तं तं एतेनावं यजे। सोमो
वा एतस्य राज्यमादत्ते। यो राजा सत्राज्यो वा सोमैन् यजते।
देवसुवामेतानि हृवीःषिं भवन्ति। एतावन्तो वै देवानां सुवाः।
त एवास्मै सुवान्प्रयच्छन्ति। त एन् पुनः सुवन्ते राज्याय। देवसु
राजा भवति॥१०॥

सोमं आविशन् यजे राज्यायैकं च॥४॥ [२]

उदस्थादेव्यदितिर्विश्वरूपी। आयुर्यज्ञपतावधात्। इन्द्राय
कृष्णती भागम्। मित्राय वरुणाय च। इयं वा अग्निहोत्री। इयं
वा एतस्य निषीदति। यस्याग्निहोत्री निषीदति। तामुत्थापयेत्।

उदस्थादेव्यदितिरिति। इयं वै देव्यदितिः॥११॥

इमामेवास्मा उत्थापयति। आयुर्जपतावधादित्याह।
आयुरेवास्मिन्दधाति। इन्द्राय कृणवती भागं मित्राय वरुणाय
चेत्याह। यथायजुरेवैतत्। अवर्ति वा एषैतस्य पाप्मानं
प्रतिरूप्याय निषीदति। यस्याग्निहोत्र्युपसृष्टा निषीदति। तां दुग्ध्वा
ब्राह्मणाय दद्यात्। यस्यान्त्रं नाद्यात्। अवर्तिमेवास्मिन्पाप्मानं
प्रतिमुश्चति॥१२॥

दुग्ध्वा ददाति। न ह्यदृष्टा दक्षिणा दीयते। पृथिवीं वा एतस्य
पयः प्रविशति। यस्याग्निहोत्रं दुह्यमानुङ्गं स्कन्दति। यदुद्य दुग्धं
पृथिवीमसंक्ता। यदोषधीरप्यसरुद्यदापः। पयौ गृहेषु पयौ अग्नियासु।
पयौ वृथसेषु पयौ अस्तु तन्मयीत्याह। पयं एवाऽऽत्मन्युहेषु पुशुषु
धत्ते। अप उपसृजति॥१३॥

अद्विरेवैनंदाप्नोति। यो वै यज्ञस्यार्तं नानार्तं सः सृजति। उभे
वै ते तर्हाच्छ्रुतः। आच्छ्रुति खलु वा एतद्ग्निहोत्रम्। यदुह्यमानुङ्गं
स्कन्दति। यदभिदुह्यात्। आर्तं नानार्तं यज्ञस्य सः सृजेत्। तदेव
यादक्षिण्यं होतव्यम्। अथान्यां दुग्ध्वा पुनरहोतव्यम्। अनार्तेनैवार्तं
यज्ञस्य निष्करोति॥१४॥

यद्युद्वृतस्य स्कन्देत्। यत्ततोऽहुत्वा पुनरेयात्। यज्ञं वि-
च्छिन्द्यात्। यत्र स्कन्देत्। तन्निषद्यु पुनर्गृहीयात्। यत्रैव स्कन्दति।

तत् एवैनूत्पुर्नर्गृह्णाति। तदेव यादक्षीदक्षं होतुव्यम्। अथान्यां
दुग्ध्वा पुनर्होतुव्यम्। अनार्तनैवार्तं यज्ञस्य निष्करोति॥१५॥

वि वा एतस्य यज्ञश्छिद्यते। यस्याग्निहोत्रैऽधिश्रिते श्वाऽन्तरा
धावति। रुद्रः खलु वा एषः। यदग्निः। यद्वामन्वत्या वर्तयेत्। रुद्राय
पृशूनपि दध्यात्। अपशुर्यजमानः स्यात्। यदपौऽन्वतिष्ठेत्।
अनाद्यमग्नेरापः। अनाद्यमाभ्यामपि दध्यात्। गारहंपत्याद्वस्मादाय।
इदं विष्णुर्विचक्रमं इति वैष्णव्यर्चाऽऽहवनीयोऽध्वःसयन्नुद्रवेत्।
यज्ञो वै विष्णुः। यज्ञेनैव यज्ञः सं तनोति। भस्मना पृदमपि
वपति शान्त्यै॥१६॥

वै देव्यदितिर्मुश्चति सुजति करोति करोत्याभ्यामपि दध्यात् पञ्च च॥६॥ [३]

नि वा एतस्याऽऽहवनीयो गारहंपत्यं कामयते। निगारहंपत्य
आहवनीयम्। यस्याग्निमनुद्धृतः सूर्योऽभि निम्रोचति। दर्भेण
हिरण्यं प्रबद्धं पुरस्ताद्वरेत्। अथाग्निम्। अथाग्निहोत्रम्। यद्विरण्यं
पुरस्ताद्वरति। ज्योतिर्वै हिरण्यम्। ज्योतिरेवैनं पश्यन्नुद्धरति।
यदग्निं पूर्वः हरत्यथाग्निहोत्रम्॥१७॥

भागुधेयैनैवैनं प्रणयति। ब्राह्मण आरेय उद्धरेत्।
ब्राह्मणो वै सर्वा देवताः। सर्वाभिरेवैनं देवताभिरुद्धरति।
अग्निहोत्रमुपसाद्यातमितोरासीत। ब्रह्मेव हतमनु म्रियते। अन्तं
वा एष आत्मनो गच्छति। यस्ताम्यति। अन्तमेष यज्ञस्य गच्छति।
यस्याग्निमनुद्धृतः सूर्योऽभि निम्रोचति॥१८॥

पुनः सुमन्यं जुहोति। अन्तैनैवान्तं यज्ञस्य निष्कर्षोति। वरुणो वा एतस्य यज्ञं गृह्णाति। यस्याग्निमनुद्घृतः सूर्योऽभि निष्ठोचति। वारुणं चर्ण निर्वपेत्। तेनैव यज्ञं निष्कीर्णीते। नि वा एतस्याऽहवनीयो गारहपत्यं कामयते। नि गारहपत्य आहवनीयम्। यस्याग्निमनुद्घृतः सूर्योऽभ्युदेति। चतुर्गृहीतमाज्यं पुरस्ताद्धरेत्॥१९॥

अथाग्निम्। अथाग्निहोत्रम्। यदाज्यं पुरस्ताद्धरति। एतद्वा अग्नेः प्रियं धाम। यदाज्यम्। प्रियेणैवैनं धाम्ना समर्धयति। यदग्निं पूर्वः हरत्यथाग्निहोत्रम्। भागधेयैनैवैनं प्रणयति। ब्राह्मण आरखेय उद्धरेत्। ब्राह्मणो वै सर्वा देवताः॥२०॥

सर्वाभिरैवैनं देवताभिरुद्धरति। परांची वा एतस्मै व्युच्छन्ती व्युच्छति। यस्याग्निमनुद्घृतः सूर्योऽभ्युदेति। उषाः केतुना जुषताम्। यज्ञं देवेभिरिन्वितम्। देवेभ्यो मधुमत्तमः स्वाहेति प्रत्यङ्गिष्यद्याज्येन जुहुयात्। प्रतीचीमेवास्मै विवासयति। अग्निहोत्रमुपसाधातमितोरासीत। ब्रूतमेव हृतमनु म्रियते। अन्तं वा एष आत्मनो गच्छति॥२१॥

यस्ताम्यति। अन्तमेष यज्ञस्य गच्छति। यस्याग्निमनुद्घृतः सूर्योऽभ्युदेति। पुनः सुमन्यं जुहोति। अन्तैनैवान्तं यज्ञस्य निष्कर्षोति। मित्रो वा एतस्य यज्ञं गृह्णाति। यस्याग्निमनुद्घृतः

सूर्योऽभ्युदेति। मैत्रं चुरुं निर्वपेत्। तेनैव युज्ञं निष्कीणीते।
यस्याऽहवनीयेऽनुद्वाते गारहंपत्य उद्वायेत्॥२२॥

यदाहवनीयुमनुद्वाप्य गारहंपत्यं मन्थेत्। विच्छिन्न्यात्।
भ्रातृव्यमस्मै जनयेत्। यद्वै युज्ञस्यं वास्तव्यं क्रियते। तदनु रुद्रो-
ऽवचरति। यत्पूर्वमन्ववस्येत्। वास्तव्यमग्निमुपांसीत। रुद्रोऽस्य
पुशून्यातुकः स्यात्। आहवनीयमुद्वाप्य। गारहंपत्यं मन्थेत्॥२३॥

इतः प्रथमं जंजे अग्निः। स्वाद्योनेरधि जातवेदाः। स
गायत्रिया त्रिष्टुभा जगत्या। देवेभ्यो हृव्यं वंहतु प्रजानन्निति।
छन्दोभिरेवैनुः स्वाद्योनः प्रजनयति। गारहंपत्यं मन्थति।
गारहंपत्यं वा अन्वाहिताग्नेः पशव उपं तिष्ठन्ते। स यदुद्वायति।
तदनु पशवोऽपं क्रामन्ति। इषे रुच्यै रमस्व॥२४॥

सहसे द्युम्नाय। ऊर्जेऽपत्यायेत्याह। पशवो वै रुयिः।
पुशूनेवास्मै रमयति। सारस्वतौ त्वोथ्सौ समिन्धातामित्याह।
ऋख्सामे वै सारस्वतावुथ्सौ। ऋख्सामाभ्यामेवैनुः समिन्धे।
सुम्राडसि विराङ्गसीत्योह। रथन्तरं वै सुम्राट। बृहद्विराट॥२५॥

ताभ्यामेवैनुः समिन्धे। वज्रो वै चक्रम्। वज्रो वा एतस्य
युज्ञं विच्छिन्नति। यस्यानो वा रथो वाऽन्तराऽग्नी याति।
आहवनीयमुद्वाप्य। गारहंपत्यादुद्धरेत्। यदंग्ने पूर्वं प्रभृतं पुदः हि
तैः। सूर्यस्य रश्मीनन्वाततानै। तत्र रयिष्ठामनु सं भरैतम्। सं नः।

सूज सुमत्या वाजंवत्येति॥२६॥

पूर्वैणैवास्यं यज्ञेन यज्ञमनु सं तनोति। त्वमग्ने सप्रथा
असीत्याह। अग्निः सर्वा देवताः। देवताभिरेव यज्ञः सं तनोति।
अग्नयै पथिकृते पुरोडाशमष्टाकपालं निर्वपेत्। अग्निमेव पथिकृतुः
स्वेन भागधेयेनोपधावति। स एवैन यज्ञियं पन्थामपि नयति।
अनद्वान्दक्षिणा। वही ह्यैष समृद्धै॥२७॥

हरुत्थाग्निहोत्रं निम्रोचति हरेद्वेतां गच्छत्युद्बायैन्मन्त्रेद्रमस्व बृहद्विराडिति नवं च (नि वै पूर्वं त्रीणि
निम्रोचति दुर्भेण यद्विरण्यमग्निहोत्रं पुनर्वरुणो वारुणं नि वा एतस्याभ्युदेति चतुर्गृहीतमाज्यं यदाज्यं
पराच्युपाः पुर्वमित्रो मैत्रं यस्याऽऽहवनीयेऽनुद्वाते गारहपत्यो यद्वै मन्त्येदुद्धरेत्)॥११॥————[४]

यस्य प्रातः सवने सोमोऽतिरिच्यते। माध्यं दिनः
सवनं कामयमानोऽभ्यतिरिच्यते। गौर्धयति मरुतामिति
धयंद्वतीषु कुर्वन्ति। हिनस्ति वै सन्ध्यधीतम्। सन्धीव खलु
वा एतत्। यथसवनस्यातिरिच्यते। यद्ययंद्वतीषु कुर्वन्ति। सन्धे:
शान्त्यै। गायत्रः सामं भवति पश्चदशः स्तोमः। तेनैव प्रातः
सवनान्नयन्ति॥२८॥

मरुत्वंतीषु कुर्वन्ति। तेनैव माध्यं दिनाथ्सवनान्नयन्ति।
होतुश्चमूसमनून्नयन्ते। होताऽनु शस्ति। मध्यत एव यज्ञः
समादधाति। यस्य माध्यं दिने सवने सोमोऽतिरिच्यते। आदित्यं
तृतीयसवनं कामयमानोऽभ्यतिरिच्यते। गौरिवीतः सामं भवति।
अतिरिक्तं वै गौरिवीतम्। अतिरिक्तं यथसवनस्यातिरिच्यते॥२९॥

अतिरिक्तस्य शान्त्यै। बण्महाऽ औंसि सूर्येति कुर्वन्ति।
 यस्यैवाऽऽदित्यस्य सवंनस्य कामेनातिरिच्येते। तेनैवैन
 कामेन समर्धयन्ति। गौरिवीतः साम भवति। तेनैव माध्य
 दिनाथ्सवनान्नयन्ति। सप्तदशः स्तोमः। तेनैव तृतीयसवनान्नयन्ति।
 होतुंश्चमुसमनून्नयन्ते। होताऽनुशः सति॥३०॥

मध्यत एव यज्ञः सुमादधाति। यस्य तृतीयसवने
 सोमोऽतिरिच्येत। उक्थ्य कुर्वता। यस्योक्थ्येऽतिरिच्येत।
 अतिरात्रं कुर्वता। यस्यातिरात्रेऽतिरिच्येते। तत्त्वे दुष्प्रज्ञानम्।
 यज्ञमानुं वा एतत्पशवं आसाह्ययन्ति। बृहथ्साम भवति। बृहद्वा
 इमाल्लोकान्दधार। बारहताः पशवः। बृहतैवास्मै पशून्दधार।
 शिपिविष्टवतीषु कुर्वन्ति। शिपिविष्टो वै देवानां पुष्टम्। पुष्ट्यैवैनुः
 समर्धयन्ति। होतुंश्चमुसमनून्नयन्ते। होताऽनुशः सति। मध्यत एव
 यज्ञः सुमादधाति॥३१॥

यन्ति सवंनस्यातिरिच्येते शः सति दाधारुष्टौ च॥४॥ [५]

एकैको वै जनतायामिन्द्रः। एकं वा एताविन्द्रमभि सः सुनुतः।
 यौ द्वौ सः सुनुतः। प्रजापतिर्वा एष वितायते। यद्यज्ञः। तस्य
 ग्रावाणो दन्ताः। अन्यतरं वा एते सः सुन्वतोर्निर्बफसति।
 पूर्वेणोपसृत्यां देवता इत्याहुः। पूर्वोपसृतस्य वै श्रेयान्भवति।
 एतिवन्त्याज्यानि भवन्त्यभिजित्यै॥३२॥

मुरुत्वतीः प्रतिपदः। मुरुतो वै देवानामपराजितमायतनम्।

देवानां मे वापरं राजित आयतं ने यतते। उभे बृहद्रथन्तरे भवतः।
इयं वाव रथन्तरम्। असौ बृहत्। आभ्यामे वै नमन्तरैति। वाचश्च
मनसश्च। प्राणाच्चोपानाच्च। दिवश्च पृथिव्याश्च॥ ३३॥

सर्वस्माद्वित्ताद्वेद्यात्। अभिवृतो ब्रह्मसामं भवति।
सुवर्गस्य लोकस्याभिवृत्यै। अभिजिद्वति। सुवर्गस्य
लोकस्याभिजित्यै। विश्वजिद्वति। विश्वस्य जित्यै। यस्य
भूयाऽसो यज्ञकृतवृ इत्याहुः। स देवता वृक्षः इति। यद्यग्निष्ठेमः
सोमः परस्ताथस्यात्॥ ३४॥

उक्थ्यं कुर्वीत। यद्युक्थः स्यात्। अतिरात्रं कुर्वीत।
यज्ञकृतुभिरेवास्य देवता वृक्षः। यो वै छन्दोभिरभिभवति। स
सः सुन्वतोरभिभवति। संवेशाय त्वोपवेशाय त्वेत्याह। छन्दाऽसि
वै संवेश उपवेशः। छन्दोभिरेवास्य छन्दाऽस्यभिभवति। इष्टग्ं
वा कृत्विजामध्यर्युः॥ ३५॥

इष्टग्ं खलु वै पूर्वोऽर्षः क्षीयते। प्राणापानौ मृत्योर्मा
पातुभित्याह। प्राणापानयोरेव श्रयते। प्राणापानौ मा मा
हासिष्टुभित्याह। नैनं पुराऽयुषः प्राणापानौ जहितः। आर्ति
वा एते नियन्ति। येषां दीक्षितानां प्रमीयते। तं यद्वृवर्जयुः।
कृरकृतामिवैषां लोकः स्यात्। आहर दुहेति ब्रूयात्॥ ३६॥

तं दक्षिणतो वेद्यै निधाय। सुर्पराजियां कृग्निः स्तुयुः। इयं

वै सर्पते राज्ञीं। अस्या एवैनं परिददति। व्यृद्धं तदित्याहुः।
यथस्तुतमनेनुशस्तुमिति। होता॑ प्रथमः प्रांचीनावीती मार्जलीयं
परीयात्। यामीरनुब्रुवन्। सुरपराजीनां कीर्तयेत्। उभयोरेवैन
लोकयोः परिददति॥३७॥

अथो धुवन्त्येवैनम्। अथो न्यैवास्मै हुवते। त्रिः परियन्ति।
त्रयं इमे लोकाः। एम्य एवैनं लोकेभ्यो धुवते। त्रिः पुनः परियन्ति।
षट्थसं पद्यन्ते। षड्बा क्रृतवः। क्रृतुभिरेवैनं धुवते। अग्न आयूष्णि
पवस इति प्रतिपदं कुर्वीरन्। रथन्तरसामैषाऽ सोमः स्यात्।
आयुरेवाऽऽत्मन्दधते। अथो पाप्मानमेव विजहतो यन्ति॥३८॥

अभिजित्यै पृथिव्याश्च स्याद्वृद्धुर्ब्रूयालोकयोः परिददति कुर्वीरुङ्गीणि च॥३८॥ [६]

असुर्यं वा एतस्माद्वर्णं कृत्वा। पुशवौ वीर्यमपं क्रामन्ति।
यस्य यूपो विरोहति। त्वाष्ट्रं बहुरूपमालभेत। त्वष्ट्र वै
रूपाणामीशो। य एव रूपाणामीशो॥ सोऽस्मिन्यशून् वीर्यं यच्छति।
नास्मात्पुशवौ वीर्यमपं क्रामन्ति। आर्ति॑ वा एते नियन्ति। येषां
दीक्षितानामुग्निरुद्वायति॥३९॥

यदाहवनीयं उद्वायेत्। यत्तं मन्थेत्। विच्छिन्द्यात्।
भ्रातृव्यमस्मै जनयेत्। यदाहवनीयं उद्वायेत्। आग्नीद्वादुद्धरेत्।
यदाग्नीद्व उद्वायेत्। गारहंपत्यादुद्धरेत्। यद्वारहंपत्य उद्वायेत्। अतं
एव पुनर्मन्थेत्॥४०॥

अत्र वाव स निलंयते। यत्र खलु वै निर्लीनमुत्तमं पश्यन्ति। तदेनमिच्छन्ति। यस्माद्वारोरुद्वायेत्। तस्यारणी कुर्यात्। कुमुकमपि कुर्यात्। एषा वा अग्नेः प्रिया तुनूः। यत्कुमुकः। प्रिययैवैन् तुनुवा समर्धयति। गारहंपत्यं मन्थति॥४१॥

गारहंपत्यो वा अग्नेर्योनिः। स्वादेवैन् योनेर्जनयति। नास्मै भ्रातृव्यं जनयति। यस्य सोमं उपदस्येत्। सुवर्णः हिरण्यं द्वेधा विच्छिद्य। क्रजीषेऽन्यदाधूयात्। जुहुयादन्यत्। सोममेवाभिषुणोति। सोमं जुहोति। सोमस्य वा अभिषूयमाणस्य प्रिया तुनूरुदक्रामत्॥४२॥

तथसुवर्णः हिरण्यमभवत्। यथसुवर्णः हिरण्यं कुर्वन्ति। प्रिययैवैन् तुनुवा समर्धयन्ति। यस्याक्रीतः सोममपहरेयुः। क्रीणीयादेव। सैव ततः प्रायश्चित्तिः। यस्य क्रीतमपहरेयुः। आदाराङ्श्वर्ण फाल्युनानि चाभिषुणुयात्। गायत्री यश्च सोममाहरत्। तस्य योऽशुः पुराऽपतत्॥४३॥

त आदारा अभवन्। इन्द्रो वृत्रमहन्। तस्य वल्कः पराऽपतत्। तानि फाल्युनान्यभवन्। पशवो वै फाल्युनानि। पशवः सोमो राजा। यदादाराङ्श्वर्ण फाल्युनानि चाभिषुणोति। सोममेव राजानमभिषुणोति। शृतेन प्रातः सवने श्रीणीयात्। दृग्ना मध्यं दिने॥४४॥

नीतमिश्रेण तृतीयसवने। अग्निष्ठोमः सोमः स्याद्रथन्तरसामा।
 य एवत्विंजो वृत्ताः स्युः। त एनं याजयेयुः। एकां गां दक्षिणां
 दद्यात्तेभ्यं एव। पुनः सोमं क्रीणीयात्। यज्ञेनैव तद्बृजमिच्छति।
 सैव ततः प्रार्थक्षितिः। सर्वाभ्यो वा एष देवताभ्यः सर्वभ्यः
 पृष्ठेभ्यं आत्मानुमागुरते। यः सुत्रायांगुरते। एतावान्खलु वै पुरुषः।
 यावदस्य वित्तम्। सर्ववेदसेन यजेत। सर्वपृष्ठोऽस्यु सोमः स्यात्।
 सर्वाभ्य एव देवताभ्यः सर्वेभ्यः पृष्ठेभ्यं आत्मानु निष्क्रीणीते॥४५॥
 उद्घायति मन्थेन्मन्थत्यकामत्पुराऽपेतम् अगुरते पञ्च च॥४६॥ [७]

पवमानः सुवर्जनं। पवित्रेण विचर्षणिः। यः पोता स पुनातु
 मा। पुनन्तु मा देवजनाः। पुनन्तु मनवो धिया। पुनन्तु विश्व
 आयवः। जातवेदः पवित्रवत्। पवित्रेण पुनाहि मा। शुक्रेण देव
 दीद्यत्। अग्ने क्रत्वा क्रतुः रनु॥४६॥

यत्ते पवित्रमर्चिषि। अग्ने विततमन्तरा। ब्रह्म तेन पुनीमहे।
 उभाभ्यां देव सवितः। पवित्रेण सवेन च। इदं ब्रह्म पुनीमहे।
 वैश्वदेवी पुनती देव्यागात्। यस्यै बह्विस्तनुवो वीतपृष्ठाः। तया
 मदन्तः सधुमाद्येषु। वयः स्याम् पतयो रयीणाम्॥४७॥

वैश्वानरो रश्मिर्भिर्मा पुनातु। वातः प्राणेनेषिरो मयोभूः।
 द्यावांपृथिवी पर्यसा पर्योभिः। क्रृतावरी यज्ञिये मा पुनीताम्।
 बृहद्भिः सवितस्तृभिः। वर्षिष्ठैर्देव मन्मभिः। अग्ने दक्षैः पुनाहि

मा। येन देवा अपुंनता। येनाऽऽपो दिव्यं कर्शः। तेन दिव्येन
ब्रह्मणा॥४८॥

इदं ब्रह्म पुनीमहे। यः पावमानीरध्येति। ऋषिभिः सम्भृतं
रसम्। सर्वं स पूतमंशजाति। स्वदितं मातुरिश्वना। पावमानीर्यो
अध्येति। ऋषिभिः सम्भृतं रसम्। तस्मै सरस्वती दुहे। क्षीरं
सुर्पिर्मधूदकम्। पावमानीः स्वस्त्ययनीः॥४९॥

सुदुघा हि पर्यस्वतीः। ऋषिभिः सम्भृतो रसः। ब्राह्मणेष्वमृतं
हितम्। पावमानीर्दिशन्तु नः। इमं लोकमथो अमुम्।
कामान्धसमर्धयन्तु नः। देवीर्देवैः समाभृताः। पावमानीः
स्वस्त्ययनीः। सुदुघा हि धृतश्वतः। ऋषिभिः सम्भृतो रसः॥५०॥

ब्राह्मणेष्वमृतं हितम्। येन देवाः पवित्रेण। आत्मानं पुनते
सदा। तेन सहस्रधारेण। पावमान्यः पुनन्तु मा। प्राजापत्यं पवित्रम्।
शतोद्यामं हिरण्मयम्। तेन ब्रह्मविदो वयम्। पूतं ब्रह्म पुनीमहे।
इन्द्रः सुनीती सह मा पुनातु। सोमः स्वस्त्या वरुणः समीच्याँ। यमो
राजा प्रमृणाभिः पुनातु मा। जातवेदा मोर्जयन्त्या पुनातु॥५१॥

[अनु रथीणां ब्रह्मणा स्वस्त्ययनीः सुदुघा हि धृतश्वतः ऋषिभिः सम्भृतो रसः पुनातु त्रीणि च॥६॥]

प्रजा वै सत्रमासत तपस्तप्यमाना अजुह्वतीः। देवा
अपश्यश्चमुसं धृतस्य पूर्णं स्वधाम्। तमुपोदतिष्ठन्तमजुहवुः।
तेनार्धमास ऊर्जमवारुन्धता। तस्मादर्थमासे देवा इज्यन्ते। पितरो-
पश्यश्चमुसं धृतस्य पूर्णं स्वधाम्। तमुपोदतिष्ठन्तमजुहवुः।

तेन मास्यूर्जमवारुन्धता। तस्मान्मासि पितृभ्यः क्रियते। मनुष्यां
अपश्यश्चमुसं घृतस्य पूर्णङ्ग स्वधाम्॥५२॥

तमुपोदीतिष्ठन्तमजुहवुः। तेन द्वयीमूर्जमवारुन्धता।
तस्माद्विरहो मनुष्यैभ्य उपहियते। प्रातश्च सायं च। पशवो-
ऽपश्यश्चमुसं घृतस्य पूर्णङ्ग स्वधाम्। तमुपोदीतिष्ठन्तमजुहवुः।
तेन त्रयीमूर्जमवारुन्धता। तस्मात्रिरहः पशवः प्रेरते। प्रातः सङ्क्षेपे
सायम्। असुरा अपश्यश्चमुसं घृतस्य पूर्णङ्ग स्वधाम्॥५३॥

तमुपोदीतिष्ठन्तमजुहवुः। तेन संवध्मर ऊर्जमवारुन्धता। ते
देवा अमन्यन्ता। अमी वा इदमभूवन्। यद्वयङ्ग स्म इति। त एतानि
चातुर्मास्यान्यपश्यन्। तानि निरवपन्। तैरेवैषां तामूर्जमवृञ्जत। ततो
देवा अभवन्। पराऽसुराः॥५४॥

यद्यज्ञते। यामेव देवा ऊर्जमवारुन्धता। तान्तेनावरुन्धे।
यत्पितृभ्यः करोति। यामेव पितरु ऊर्जमवारुन्धता। तान्तेनावरुन्धे।
यदावसुथेऽन्नङ्ग हरन्ति। यामेव मनुष्यां ऊर्जमवारुन्धता।
तान्तेनावरुन्धे। यद्विक्षिणां ददाति॥५५॥

यामेव पशव ऊर्जमवारुन्धता। तान्तेनावरुन्धे। यच्चातुर्मास्यैर-
यज्ञते। यामेवासुरा ऊर्जमवारुन्धता। तान्तेनावरुन्धे।
भवत्यात्मनां। परास्य भ्रातृव्यो भवति। विराजो वा एषा
विक्रान्तिः। यच्चातुर्मास्यानि। वैश्वदेवेनास्मिल्लोके प्रत्यातिष्ठत्।

वरुणप्रधासैरन्तरिक्षे। साकुमेधैरमुम्बिल्लोके। एष हु त्वावैतस्सर्वं
भवति। य एवं विद्वाऽश्चांतुर्मास्यैर्यजते॥५६॥

मनुष्यां अपश्यञ्चमुसं घृतस्य पूर्णं स्वधामसुरा अपश्यञ्चमुसं घृतस्य पूर्णं स्वधामसुरा ददौत्यतिष्ठत्वार्हं
च॥५॥ [१]

अग्निर्वाव संवथ्सरः। आदित्यः परिवथ्सरः। चन्द्रमा
इदावथ्सरः। वायुरनुवथ्सरः। यद्वैश्वदेवेन यजते। अग्निमेव
तथसंवथ्सरमाप्नोति। तस्माद्वैश्वदेवेन यजमानः। संवथ्सरीणाऽ
स्वस्तिमा शास्त इत्याशासीत। यद्वरुणप्रधासैर्यजते। आदित्यमेव
तत्परिवथ्सरमाप्नोति॥५७॥

तस्माद्वरुणप्रधासैर्यजमानः। परिवथ्सरीणाऽ स्वस्तिमा शास्त
इत्याशासीत। यथसाकमेधैर्यजते। चन्द्रमसमेव तदिदावथ्सर-
माप्नोति। तस्माथ्साकमेधैर्यजमानः। इदावथ्सरीणाऽ स्वस्तिमा
शास्त इत्याशासीत। यत्पितृयज्ञेन यजते। देवानेव तदन्ववस्थति।
अथ वा अस्य वायुश्चानुवथ्सरश्चाप्रीतावुच्छिष्यते। यच्छुनासीरीयेण
यजते॥५८॥

वायुमेव तदनुवथ्सरमाप्नोति। तस्माच्छुनासीरीयेण यजमानः।
अनुवथ्सरीणाऽ स्वस्तिमा शास्त इत्याशासीत। संवथ्सरं वा
एष ईफ्सतीत्याहुः। यश्चांतुर्मास्यैर्यजत इति। एष हु त्वै
संवथ्सरमाप्नोति। य एवं विद्वाऽश्चांतुर्मास्यैर्यजते। विश्वे देवाः
समयजन्त। तेऽग्निमेवायजन्त। त एतं लोकमजयन्॥५९॥

यस्मिंन्नग्निः। यद्वैश्वदेवेन् यजते। एतमेव लोकं जयति।
यस्मिंन्नग्निः। अग्नेरेव सायुज्यमुपैति। यदा वैश्वदेवेन् यजते। अथं
संवध्मस्तस्य गृहपतिमाप्नोति। यदा संवध्मस्तस्य गृहपतिमाप्नोति।
अथं सहस्रयाजिनंमाप्नोति। यदा संहस्रयाजिनंमाप्नोति॥६०॥

अथं गृहमेधिनंमाप्नोति। यदा गृहमेधिनंमाप्नोति।
अथाग्निर्भवति। यदाग्निर्भवति। अथं गौर्भवति। एषा वै वैश्वदेवस्य
मात्रां। एतद्वा एतेषांमवमम्। अतोतो वा उत्तराणि श्रेयाऽसि
भवन्ति। यद्वैश्वं देवाः सुमर्यजन्त। तद्वैश्वदेवस्य वैश्वदेवत्वम्॥६१॥

अथाऽऽदित्यो वरुणऽ राजानं वरुणप्रधासैर्यजत।
स एतं लोकमंजयत्। यस्मिंन्नादित्यः। यद्वरुणप्रधासैर्यजते।
एतमेव लोकं जयति। यस्मिंन्नादित्यः। आदित्यस्यैव
सायुज्यमुपैति। यदादित्यो वरुणऽ राजानं वरुणप्रधासै-
र्यजत। तद्वरुणप्रधासानां वरुणप्रधासत्वम्। अथं सोमो राजा
छन्दाऽसि साकमेधैर्यजत॥६२॥

स एतं लोकमंजयत्। यस्मिऽश्चन्द्रमा विभाति।
यथसांकमेधैर्यजते। एतमेव लोकं जयति। यस्मिऽश्चन्द्रमा
विभाति। चन्द्रमस एव सायुज्यमुपैति। सोमो वै चन्द्रमाः। एष
ह हृत्वै साक्षाथ्सोमं भक्षयति। य एवं विद्वान्यसांकमेधैर्यजते।
यथसोमश्च राजा छन्दाऽसि च समैर्यन्त॥६३॥

तथसांकमेधानाऽ साकमेधत्वम्। अथर्तवः पितरः प्रजापतिं

पि॒तरं पि॒तृयज्ञे॒नायजन्ता। त ए॒तं लो॒कमं॒जयन्। यस्मिं॒न्नृतवः।
यत्पि॒तृयज्ञे॒न यज्ञते। ए॒तमेव लो॒कं जंयति। यस्मिं॒न्नृतवः।
ऋ॒तूनामेव सायु॒ज्यमुपैति। यदृतवः पि॒तरः प्रु॒जापतिं पि॒तरं
पि॒तृयज्ञे॒नायजन्ता। तत्पि॒तृयज्ञस्य पि॒तृयज्ञत्वम्॥६४॥

अथौषधय इमं देवं त्र्यम्बकैरयजन्त् प्रथेऽमहीति। ततो वै ता
अंप्रथन्ता। य एवं विद्वाऽर्घ्यम्बकैर्यज्ञते। प्रथते प्रजया पशुभिः।
अथ वायुः परमेष्ठिनः शुनासीरीयेणायजत। स एतं लोकमंजयत्।
यस्मिन्वायुः। यच्छुनासीरीयेण यज्ञते। एतमेव लोकं जंयति।
यस्मिन्वायुः॥६५॥

वायोरेव सायुज्यमुपैति। ब्रह्मवादिनो वदन्ति। प्र
चांतुर्मास्ययाजी मीयता (३) न प्रमीयता (३) इति। जीवन्वा
एष ऋतूनप्यैति। यदि॑ वृसन्ता॑ प्रमीयते। वृसन्तो भवति। यदि॑
ग्रीष्मे ग्रीष्मः। यदि॑ वृगृषासु॑ वृगृषाः। यदि॑ शरदि॑ शरत्। यदि॑
हेमन् हेमन्तः। ऋतुर्भूत्वा संवथ्सुरमप्यैति। संवथ्सुरः प्रुजापतिः।
प्रजापतिर्वावैषः॥६६॥

परिवृथस्माप्नोति शुनासीरीयेण यज्ञतेऽजयन्महस्ययज्ञिनमाप्नोति वैश्वदेवत्वः साकमेपरंयजत सुमैधन्त
पि॒तृयज्ञत्वं जंयति यस्मिन्वायुरहेमन्तलीणिं च॥१०॥ [१०]

उभये युवः सुग्राममुदस्थान्ति वै यस्य प्रातः सवृन एकैकोऽसुर्यं पर्वमानः प्रुजा वै सूत्रमासताश्चिर्वाव
संवथ्सुरो दशः॥१०॥

उभये वा उदस्थान्मध्यतोऽत्र वाव ब्राह्मणेष्वथ गृहमेधिनः षट्थर्थिः॥६६॥

उभये वा वैषः॥

हरिः ओँ॥

॥इति श्रीकृष्णायजुर्वेदीयतैत्तिरीयब्राह्मणे प्रथमाष्टके चतुर्थः
प्रपाठकः समाप्तः॥

अष्टके दीशिन्यः—२६१ आदितः दीशिन्यः—२६१



॥ पञ्चमः प्रश्नः ॥

॥ तैत्तिरीयब्राह्मणे प्रथमाष्टके पञ्चमः प्रपाठकः ॥

अग्नेः कृत्तिकाः। शुक्रं परस्ताङ्ग्योतिरवस्तांत्। प्रजापते
रोहिृणी। आपः परस्तादोषधयोऽवस्तांत्। सोमस्येन्वका वित्तानि।
परस्ताद्वयन्तोऽवस्तांत्। रुद्रस्य बाहू। मृगयवः परस्ताद्विक्षारो-
ऽवस्तांत्। अदित्ये पुनर्वर्षसू। वातः परस्ताद्वर्द्धमुवस्तांत्॥१॥

बृहस्पतैस्तिष्यः। जुहूतः परस्ताद्यजमाना अवस्तांत्।
सर्पाणमाश्रेष्ठाः। अभ्यागच्छन्तः परस्तादभ्यानृत्यन्तोऽवस्तांत्।
पितृणां मधाः। रुदन्तः परस्तादपभ्रःशोऽवस्तांत्। अर्यम्णः पूर्वे
फल्लुनी। जाया परस्तादृष्मोऽवस्तांत्। भगुस्योत्तरे। वृहुतवः
परस्ताद्वहमाना अवस्तांत्॥२॥

देवस्य सवितुरहस्तः। प्रसवः परस्ताथ्सनिरवस्तांत्।
इन्द्रस्य चित्रा। क्रतुं परस्ताथ्सत्यमवस्तांत्। वायोर्निष्ठा
ब्रततिः। परस्तादसिद्धिरवस्तांत्। इन्द्राग्नियोर्विशाखे। युगानि
परस्तात्कृषमाणा अवस्तांत्। मित्रस्यानूराधाः। अभ्यारोहत्परस्ता-
दभ्यारुद्धमुवस्तांत्॥३॥

इन्द्रस्य रोहिृणी। शृणत्परस्तात्प्रतिशृणदवस्तांत्। निरक्त्वै
मूलवरहणी। प्रतिभञ्जन्तः परस्तात्प्रतिशृणन्तोऽवस्तांत्। अपां पूर्वा
अषाढाः। वर्चः परस्ताथ्समितिरवस्तांत्। विश्वेषां देवानामुत्तराः।

अभिजयंत्परस्तादभिजितमवस्तात्। विष्णोः श्रोणा पृच्छमानाः।
परस्तात्पन्था अवस्तात्॥४॥

वसूनाङ् श्रविष्ठाः। भूतं परस्ताद्वूतिरवस्तात्। इन्द्रस्य
शतभिषक्। विश्वव्यंचाः परस्ताद्विश्वक्षितिरवस्तात्। अजस्यैकपदः
पूर्वे प्रोष्ठपदाः। वैश्वानरं परस्ताद्विश्वावसुवमवस्तात्। अहेऽबुधियस्यो-
त्तरो। अभिषिञ्चन्तः परस्तादभिषुण्वन्तोऽवस्तात्। पूष्णो
रेवतीः। गावः परस्ताद्वृथ्सा अवस्तात्। अश्विनोरश्वयुजौ।
ग्रामः परस्ताथ्सेनाऽवस्तात्। यमस्यापभरणीः। अपकर्षन्तः
परस्तादपवहन्तोऽवस्तात्। पूर्णा पश्चाद्यत्ते देवा अदधुः॥५॥
आद्रमवस्ताद्वहमाना अवस्ताद्यारुद्धमवस्तात्पन्था अवस्ताद्वृथ्सा अवस्तात्पन्थं च॥५॥————[१]

यत्पुण्यं नक्षत्रम्। तद्वक्षुर्वीतोपव्युषम्। युदा वै सूर्य उदेति।
अथ नक्षत्रं नैति। यावत्ति तत्र सूर्यो गच्छेत्। यत्र जघन्यं पश्येत्।
तावति कुर्वीत यत्कारी स्यात्। पुण्याह एव कुरुते। एव ह वै
यज्ञेषु च शतद्युम्नं च माथ्स्यो निरवसायुयां चकार॥६॥

यो वै नक्षत्रियं प्रजापतिं वेद। उभयोरेन लोकयोर्विदुः। हस्तं
एवास्य हस्तः। चित्रा शिरः। निष्ठा हृदयम्। ऊरु विशाखे। प्रतिष्ठा-
ज्ञूराधाः। एष वै नक्षत्रियः प्रजापतिः। य एवं वेद। उभयोरेन
लोकयोर्विदुः॥७॥

अस्मिंश्चामुष्मिंश्च। यां कामयैत दुहितरं प्रिया स्यादिति।

तां निष्ठायां दद्यात्। प्रियैव भवति। नेव तु पुनरागच्छति।
अभिजित्राम नक्षत्रम्। उपरिष्टादषाढानाम्। अवस्तच्छ्रोणायै॥
देवासुरा: संयत्ता आसन्। ते देवास्तस्मिन्नक्षत्रेऽभ्यजयन्॥८॥

यदभ्यजयन्। तदभिजितोऽभिजित्वम्। यं कामयेतानप-
जय्यं जयेदिति। तमेतस्मिन्नक्षत्रे यातयेत्। अनपजय्यमेव
जयति। पापपराजितमिव तु। प्रजापतिः पशूनसृजत। ते नक्षत्रं
नक्षत्रमुपातिष्ठन्त। ते समावन्त एवाभवन्। ते रेवतीमुपातिष्ठन्त॥९॥

ते रेवत्यां प्राभवन्। तस्मादेवत्यां पशूनां कुर्वीत। यत्किं
चार्वाचीनुः सोमात्। प्रैव भवन्ति। सुलिलं वा इदमन्तरासीत्।
यदत्तरन्। तत्तारकाणां तारकत्वम्। यो वा इह यज्ञते। अमुः स
लोकं नक्षते। तत्रक्षत्राणां नक्षत्रत्वम्॥१०॥

देवगृहा वै नक्षत्राणि। य एवं वेद। गृहैव भवति।
यानि वा इमानि पृथिव्याश्चित्राणि। तानि नक्षत्राणि।
तस्मादश्लीलनामःश्चित्रे। नावस्येन्न यज्ञते। यथा पापाहे
कुरुते। तादग्नेव तत्। देवनक्षत्राणि वा अन्यानि॥११॥

यमनक्षत्राण्यन्यानि। कृत्तिकाः प्रथमम्। विशाखे उत्तमम्।
तानि देवनक्षत्राणि। अनूराधाः प्रथमम्। अपभरणीरुत्तमम्। तानि
यमनक्षत्राणि। यानि देवनक्षत्राणि। तानि दक्षिणेन परियन्ति। यानि
यमनक्षत्राणि॥१२॥

तान्युत्तरेण। अन्वेषामराथ्यमेति। तदनूराधाः। ज्येष्ठमैषाम-

वधिष्मेति॑। तज्ज्यैषुग्नी॑। मूलं मेषामवृक्षामेति॑। तन्मूलवरहंणी॑।
यन्नासंहन्ता। तदेषांढाः। यदक्षोणत्॥१३॥

तच्छ्रुणोना॑। यदशृणोत्। तच्छ्रविष्ठाः। यच्छ्रुतमभिषज्यन्।
तच्छ्रुतभिषक्। प्रोष्ठपृदेषूदयच्छन्ता॑। रेवत्यामरवन्ता॑। अश्वयुजौर-
युञ्जता॑। अपभरणीष्वपावहन्। तानि॑ वा एतानि॑ यमनक्षत्राणि॑।
यान्येव देवनक्षत्राणि॑। तेषु॑ कुर्वीत यत्कारी स्यात्। पुण्याह एव
कुरुते॥१४॥

चकरैर्वं वेदोभयौरेनं लोकयौर्विदुरजयत्रेवतीमुपातिष्ठन्त नक्षत्रत्वमन्यानि॑ यानि॑ यमनक्षत्राण्यक्षोणायमनक्षत्राणि॑
त्रीणि॑ च॥१॥

[२]

देवस्य॑ सवितुः प्रातः प्रसवः प्राणः। वरुणस्य सायमासवो-
पानः। यत्प्रतीचीनं प्रातस्तनांत्। प्राचीनं॑ सङ्गवात्। ततो॑ देवा
अग्निष्ठोमं निरमिमता॑। तत्तदात्तवीर्यं निर्मार्गः। मित्रस्य॑ सङ्गवः।
तत्पुण्यं॑ तेजस्व्यहः। तस्मात्तरहि॑ पशवः सुमायन्ति॑। यत्प्रतीचीनं॑
सङ्गवात्॥१५॥

प्राचीनं॑ मध्यं दिनात्। ततो॑ देवा उक्थ्य॑ निरमिमता॑।
तत्तदात्तवीर्यं निर्मार्गः। बृहस्पतैर्मध्यं दिनः। तत्पुण्यं॑ तेजस्व्यहः।
तस्मात्तरहि॑ तेष्ठिष्ठं तपति॑। यत्प्रतीचीनं॑ मध्यं दिनात्। प्राचीनं॑
मपराह्नात्। ततो॑ देवाः षोडशिनं॑ निरमिमता॑। तत्तदात्तवीर्यं
निर्मार्गः॥१६॥

भगस्यापराह्नः। तत्पुण्यं॑ तेजस्व्यहः। तस्मादपराह्ने कुमार्यो

भग्नमिच्छुमानाश्वरन्ति। यत्प्रतीचीनं मपराह्नात्। प्राचीनं सायात्।
ततो देवा अंतिरात्रं निरमिमता। तत्तदात्तवीर्यं निर्मार्गः। वरुणस्य
सायम्। तत्पुण्यं तेजुस्व्यहः। तस्मात्तरहि नानृतं वदेत्॥१७॥

ब्राह्मणो वा अष्टाविंशो नक्षत्राणाम्। समानस्याहुः
पश्च पुण्यानि नक्षत्राणि। चत्वार्यश्लीलानि। तानि नवा। यच्च
पुरस्तान्नक्षत्राणां यच्चावस्तात्। तान्येकादश। ब्राह्मणो द्वादशः।
य एवं विद्वान्संवथ्सुरं ब्रूतं चरति। संवथ्सुरेणैवास्यं ब्रूतं गुप्तं
भवति। समानस्याहुः पश्च पुण्यानि नक्षत्राणि। चत्वार्यश्लीलानि।
तानि नवा। आग्नेयी रात्रिः। ऐन्द्रमहः। तान्येकादश। आदित्यो
द्वादशः। य एवं विद्वान्संवथ्सुरं ब्रूतं चरति। संवथ्सुरेणैवास्यं ब्रूतं
गुप्तं भवति॥१८॥

सङ्कुवायोदशिन् निरमिमत् तत्तदात्तवीर्यं निर्मार्गो वदेद्वति समानस्याहुः पश्च पुण्यानि नक्षत्राण्युष्टौ
च॥४॥

[३]

ब्रह्मवादिनो वदन्ति। कति पात्राणि यज्ञं वहन्तीति। त्रयोदशेति
ब्रूयात्। स यद्वृयात्। कस्तानि निरमिमीतेति। प्रजापतिरिति
ब्रूयात्। स यद्वृयात्। कुतस्तानि निरमिमीतेति। आत्मन् इति।
प्राणपानाभ्यामेवोपाश्वन्तर्यामौ निरमिमीता॥१९॥

व्यानादुपाशुसवनम्। वाच ऐन्द्रवायुवम्। दक्षकृतुभ्यां
मैत्रावरुणम्। श्रोत्रादाश्विनम्। चक्षुषः शुक्रामन्थिनौ। आत्मनं
आग्रयुणम्। अङ्गेभ्य उक्थ्यम्। आयुषो ध्रुवम्। प्रतिष्ठाया-

ऋतुपात्रे। यज्ञं वाव तं प्रजापतिर्निरमिमीत। स निर्मितो नाद्वियत्
समर्वीयत। स एतान्प्रजापतिरपि वापानं पश्यत्। तां निरवपत्।
तैर्वै स यज्ञमप्यवपत्। यदपि वापा भवन्ति। यज्ञस्य धृत्या
असंब्रुद्याय॥२०॥

उपाऽश्वन्तर्यामौ निर्गमिमीतामिमीत् पद्म॥२॥ [४]

ऋतमेव परमेष्ठि। ऋतं नात्येति किञ्चन। ऋते समुद्र
आहितः। ऋते भूमिरियङ्ग्रिता। अग्निस्तिगमेन शोचिषां। तप
आक्रान्तमुष्णिहाँ। शिरस्तपस्याहितम्। वैश्वानरस्य तेजसा।
ऋतेनास्य नि वर्तये। सत्येन परि वर्तये। तपसाऽस्यानु वर्तये।
शिवेनास्योप वर्तये। शुग्मेनास्याभि वर्तये। तद्वतं तथसुत्यम्।
तद्वतं तच्छकेयम्। तेन शकेयं तेन राध्यासम्॥२१॥

यदधर्मः पर्यवर्तयत्। अन्ताऽन्पृथिव्या दिवः। अग्निरीशान्
ओजसा। वरुणो धीतिभिः सुह। इन्द्रो मरुद्धिः सखिभिः
सुह। अग्निस्तिगमेन शोचिषां। तप आक्रान्तमुष्णिहाँ।
शिरस्तपस्याहितम्। वैश्वानरस्य तेजसा। ऋतेनास्य नि
वर्तये। सत्येन परि वर्तये। तपसाऽस्यानु वर्तये। शिवेनास्योप
वर्तये। शुग्मेनास्याभि वर्तये। तद्वतं तथसुत्यम्। तद्वतं तच्छकेयम्।
तेन शकेयं तेन राध्यासम्॥२२॥

यो अस्याः पृथिव्यास्त्वचि। निवर्तयत्योषधीः। अग्निरीशान्
ओजसा। वरुणो धीतिभिः सुह। इन्द्रो मरुद्धिः सखिभिः

सुहा अग्निस्तिगमेन शोचिषां। तप आक्रान्तमुष्णिहा०।
 शिरस्तपस्याहितम्। वैश्वानरस्य तेजसा। क्रृतेनास्य नि
 वर्तये। सत्येन परि वर्तये। तपसाऽस्यानु वर्तये। शिवेनास्योप
 वर्तये। शग्मेनास्याभि वर्तये। तद्वृतं तथसुत्यम्। तद्वृतं तच्छुकेयम्।
 तेन शकेयं तेन राध्यासम्॥२३॥

एकं मासमुद्सृजत्। परमेष्ठी प्रजाभ्यः। तेनाभ्यो मह
 आवहत्। अमृतं मत्याभ्यः। प्रजामनु प्र जायसे। तदु ते
 मत्यामृतम्। येन मासां अर्धमासाः। क्रृतवः परिवध्सराः।
 येन ते तै प्रजापते। ईजानस्य न्यवर्तयन्। तेनाहमस्य
 ब्रह्मणा। निवर्तयामि जीवसैः। अग्निस्तिगमेन शोचिषां। तप
 आक्रान्तमुष्णिहा०। शिरस्तपस्याहितम्। वैश्वानरस्य तेजसा।
 क्रृतेनास्य नि वर्तये। सत्येन परि वर्तये। तपसाऽस्यानु वर्तये।
 शिवेनास्योप वर्तये। शग्मेनास्याभि वर्तये। तद्वृतं तथसुत्यम्।
 तद्वृतं तच्छुकेयम्। तेन शकेयं तेन राध्यासम्॥२४॥

परिवर्तये सुहामिवर्तय उष्णिहा० राध्यासु न्यवर्तयन्नुपर्वतये चृत्वारिं च। (क्रृतमेव पोडंशा यद्घर्मो यो
 अस्याः सप्तदशसप्तदशा। एकं मासं चतुर्विंशतिः)॥४॥ [५]

देवा वै यद्यज्ञेऽकुर्वत। तदसुरा अकुर्वत। तेऽसुरा ऊर्ध्व
 पृष्ठेभ्यो नापश्यन्। ते केशानग्रेऽवपन्त। अथ शमश्रूणि। अथोपपक्षौ।
 ततस्तेऽवाश्च आयन्। पराऽभवन्। यस्यैवं वर्पन्ति। अवाडेति॥२५॥

अथो परैव भवति। अथ देवा ऊर्ध्वं पृष्ठेभ्योऽपश्यन्। त
 उपपक्षावग्रेऽवपन्त। अथ शमश्रूणि। अथ केशान्। ततस्तेऽभवन्।

सुवर्गं लोकमायन्। यस्यैवं वर्पन्ति। भवत्यात्मनां। अथो सुवर्गं
लोकमेति॥२६॥

अथैतन्मनुर्विषे मिथुनमपश्यत्। स श्मश्रूण्यग्रेऽवपत।
अथोपपुक्षौ। अथ केशान्। ततो वै स प्राजायत प्रजया पुशुभिः।
यस्यैवं वर्पन्ति। प्र प्रजया पुशुभिर्मिथुनैर्जायते। देवासुराः संयत्ता
आसन्। ते संवर्षस्ते व्यायच्छन्त। तान्देवाश्रातुर्मास्यैरेवाभि
प्रायुञ्जत॥२७॥

वैश्वदेवेन चतुरो मासोऽवृञ्जतेन्द्रराजानः। ताञ्छीरुषं नि
चावर्तयन्तु परिं च। वरुणप्रधासैश्चतुरो मासोऽवृञ्जत् वरुण-
राजानः। ताञ्छीरुषं नि चावर्तयन्तु परिं च। साकुमेधेश्चतुरो
मासोऽवृञ्जत् सोमराजानः। ताञ्छीरुषं नि चावर्तयन्तु परिं च। या
संवर्षसर उपजीवाऽसीत्। तामेषामवृञ्जत। ततो देवा अभवन्।
पराऽसुराः॥२८॥

य एवं विद्वाऽश्रातुर्मास्यैर्यजते। भ्रातृव्यस्यैव मासो वृक्षा।
शीरुषं नि च वर्तयते परिं च। यैषा संवर्षसर उपजीवा। वृक्षे
तां भ्रातृव्यस्य। क्षुधाऽस्य भ्रातृव्यः परा भवति। लोहितायुसेन् नि
वर्तयते। यद्वा इमामुग्निरकृतावागते निवर्तयति। एतदेवैनाऽरूपं
कृत्वा निवर्तयति। सा ततः शशो भूयसी भवन्त्येति॥२९॥

प्र जायते। य एवं विद्वाँलोहितायुसेन् निवर्तयते। एतदेव रूपं

कृत्वा नि वर्तयते। स ततः शश्वो भूयान्भवन्नेति। प्रैव जायते।
त्रैण्या शल्ल्या नि वर्तयेत। त्रीणि त्रीणि वै देवानामृद्धानि। त्रीणि
छन्दांसि। त्रीणि सवनानि। त्रयं इमे लोकाः॥ ३०॥

ऋध्यामेव तद्वीर्यं एषु लोकेषु प्रति तिष्ठति। यच्चातुर्मास्य-
याज्यात्मनो नावद्येत्। देवेभ्य आवृश्येत। चतृषु चतृषु मासेषु नि
वर्तयेत। परोक्षमेव तद्वेभ्य आत्मनोऽवद्यत्यनांत्रस्काय। देवानां
वा एष आर्नीतः। यश्चातुर्मास्ययाजी। य एवं विद्वान्नि च वर्तयते
परिं च। देवतां एवाप्येति। नास्य रुद्रः प्रजां पशूनभि मन्यते॥ ३१॥
एत्येत्युत्तासुरा एति लोका मन्यते॥ ७॥

[६]

आयुषः प्राणः सन्तनु। प्राणादपानः सन्तनु। अपानाद्यानः
सन्तनु। व्यानाचक्षुः सन्तनु। चक्षुषः श्रोत्रः सन्तनु। श्रोत्रान्मनः
सन्तनु। मनसो वाचः सन्तनु। वाच आत्मानः सन्तनु। आत्मनः
पृथिवीः सन्तनु। पृथिव्या अन्तरिक्षः सन्तनु। अन्तरिक्षादिवः
सन्तनु। दिवः सुवः सन्तनु॥ ३२॥

[७]

इन्द्रो दधीचो अस्थमिः। वृत्राण्यप्रतिष्कुतः। जघानं नवतीर्नवं
इच्छन्नश्वस्य यच्छिरः। पर्वतेष्वपंश्रितम्। तद्विदच्छर्यणावति।
अत्राहु गोरमन्वत। नाम् त्वष्टुरपीच्यम्। इत्था चन्द्रमसो गृहे।
इन्द्रमिद्वाथिनौ बृहत्॥ ३३॥

इन्द्रमर्कमिर्किणः। इन्द्रं वाणीरनूषत। इन्द्र इद्धर्योः सचाः।

सम्मिंश्ल आवंचो युजां। इन्द्रो वृजी हिंरण्ययः। इन्द्रो दीर्घायु
चक्षसे। आ सूर्यः रोहयद्विवि। वि गोभिरद्विमैरयत्। इन्द्र वाजेषु
नो अवा सुहस्रप्रधनेषु च॥३४॥

उग्र उग्राभिरूतिभिः। तमिन्द्र वाजयामसि। मुहे वृत्रायु हन्तवे।
स वृष्टा वृष्टभो भुवत्। इन्द्रः स दामने कृतः। ओजिष्ठः स बले
हितः। द्युम्नी क्षेत्रकी स सौम्यः। गिरा वज्रो न सम्भृतः। सबलो
अनंपच्युतः। वृवृक्षुरुग्रो अस्तृतः॥३५॥

बृहच्चास्तृतः॥३॥

[८]

देवासुराः संयत्ता आसन्। स प्रजापतिरिन्द्र ज्येष्ठं
पुत्रमप् न्य॑धत्ता। नेदैनुमसुरा बलीया॒ सोऽहनुन्निति। प्रुहादो
हु वै कायाधुवः। विरोचनुङ्गु स्वं पुत्रमप् न्य॑धत्ता। नेदैनं देवा
अहनुन्निति। ते देवाः प्रजापतिमुपसुमेत्योचुः। नाराजकस्य
युद्धमास्ति। इन्द्रमन्विच्छामेति। तं यंजक्रतुभिरन्वैच्छन्॥३६॥

तं यंजक्रतुभिर्नान्वैविन्दन्। तमिष्ठिभिरन्वैच्छन्। तमिष्ठिभिरन्वै-
विन्दन्। तदिष्ठीनामिष्ठित्वम्। एष्टयो हु वै नाम। ता
इष्टय इत्याचक्षते परोक्षेण। परोक्षप्रिया इव हि देवाः।
तस्मां एतमाग्नावैष्णवमेकादशकपालं दीक्षणीयं निरवपन्।
तदंपद्मत्यातन्वत्। तान्पंक्तीसंयाजान्तु उपानयन्॥३७॥

ते तदन्तमेव कृत्वोद्द्रवन्। ते प्रायुणीयमुभि सुमारोहन्।

तदंपद्रुत्यातन्वता। ताज्ज्ञय्वन्तु उपानयन्। ते तदन्तमेव
कृत्वोद्द्रवन्। त आतिथ्यमभि समारोहन्। तदंपद्रुत्यातन्वता।
तानिडीन्तु उपानयन्। ते तदन्तमेव कृत्वोद्द्रवन्। तस्मादेता
एतदन्ता इष्टयः सन्तिष्ठन्ते॥३८॥

एव इह देवा अकुर्वत। इति देवा अकुर्वत। इत्यु वै
मनुष्याः कुर्वते। ते देवा ऊचुः। यद्वा इदमुच्चैर्यज्ञेन चराम।
तन्नोऽसुराः पाप्माऽनुविन्दन्ति। उपाशूपसदा चराम। तथा
नोऽसुराः पाप्मा नानुवेष्यन्तीति। त उपाशूपसदमतन्वत।
तिस्र एव सामिधेनीरनूच्य॥३९॥

सुवेणांधारमाधार्य। तिस्रः पराचीराहुतीरहुत्वा। सुवेणोपसदं
जुहवां चक्रः। उग्रं वचो अपावधीन्त्वेषं वचो अपावधीङ्ग स्वाहेति।
अशनयापिपासे ह वा उग्रं वचः। एनश्च वैरहत्यं च त्वेषं
वचः। एत इह वाव तच्चतुर्धाविहितं पाप्मानं देवा अपंजप्त्रे।
तथौ एवैतदेवंविद्यजमानः। तिस्र एव सामिधेनीरनूच्य।
सुवेणांधारमाधार्य॥४०॥

तिस्रः पराचीराहुतीरहुत्वा। सुवेणोपसदं जुहोति। उग्रं वचो
अपावधीन्त्वेषं वचो अपावधीङ्ग स्वाहेति। अशनयापिपासे ह वा
उग्रं वचः। एनश्च वैरहत्यं च त्वेषं वचः। एतमेव तच्चतुर्धाविहितं
पाप्मानं यजमानोऽपं हते। तेऽभिनीयवाहः पशुमाऽलभन्त। अहं

एव तद्वेवा अवर्ति पाप्मानं मृत्युमपंजग्निरे। तेनाभिनीयैव रात्रे:
प्राचरन्। रात्रिया एव तद्वेवा अवर्ति पाप्मानं मृत्युमपंजग्निरे॥४१॥

तस्मादभिनीयैवाहः पशुमा लभेत। अहं एव तद्यजंमानो-
ऽवर्ति पाप्मानं भ्रातृव्यानपं नुदते। तेनाभिनीयैव रात्रे: प्रचरेत्।
रात्रिया एव तद्यजंमानोऽवर्ति पाप्मानं भ्रातृव्यानपं नुदते।
स एष उपवसथीयेऽहं द्विदेवत्यः पशुरा लभ्यते। द्वयं वा
अस्मिंलोके यजंमानः। अस्थि च मासं सं च। अस्थि चैव तेन
मासं सं च यजंमानः सङ्स्कुरुते। ता वा एताः पञ्च देवताः।
अग्नीषोमावग्निर्मित्रावरुणौ॥४२॥

पञ्चपश्ची वै यजंमानः। त्वङ्ग्रामसङ्गं स्नावाऽस्थि
मञ्जा। एतमेव तत्पश्चधाविहितमात्मानं वरुणपाशान्मुश्चति।
भेषजतायै निर्वरुणत्वाय। तस्माभिश्छन्दोभिः प्रातरह्यन्।
तस्माऽस्मस चतुरुत्तराणि छन्दांसि प्रातरनुवाकेऽनूच्यन्ते।
तमेतयोपसमेत्योपासीदन्। उपास्मै गायता नर इति। तस्मादेतया
बहिष्पवमान उपसद्यः॥४३॥

ऐच्छुन्ननयुक्तिष्ठन्तेऽनूच्यनूच्यं स्फुरेणाधारमाधार्य रात्रिया एव तद्वेवा अवर्ति पाप्मानं मृत्युमपंजग्निरे
मित्रावरुणौ नवं च (देवा यजंमानो देवा देवा यजंमानो यजंमानः प्राचरं प्रचरेदालभूत्नालभेत मृत्युमपंजग्निरे
भ्रातृव्यान्॥)॥४४॥ [१]

स संमुद्र उत्तरतः प्राज्वलद्ध्म्यन्तेन। एष वाव स संमुद्रः।
यच्चात्वालः। एष उवेव स भूम्यन्तः। यद्वैद्यन्तः। तदेतत्रिशलं
त्रिपूषम्। तस्मात्तं त्रिवित्स्तं खनन्ति। स सुवर्णरजूताभ्यां

कुशीभ्यां परिगृहीत आसीत्। तं यदुस्या अध्यजनयन्।
तस्मादादित्यः॥४४॥

अथ यथुवर्णरज्जताभ्यां कुशीभ्यां परिगृहीत आसीत्।
साऽस्य कौशिकता॑॥ तं त्रिवृताऽभि प्रास्तुवता॒। तं त्रिवृताऽददता॒।
तं त्रिवृताऽहरन्। यावंती त्रिवृतो मात्रा॑॥ तं पञ्चदशेनाभि
प्रास्तुवता॒। तं पञ्चदशेनाददता॒। तं पञ्चदशेनाहरन्। यावंती
पञ्चदशस्य मात्रा॑॥४५॥

तः संसदशेनाभि प्रास्तुवता॒। तः संसदशेनाददता॒। तः
संसदशेनाहरन्। यावंती सप्तदशस्य मात्रा॑॥ तस्य सप्तदशेन
हियमाणस्य तेजो हरोऽपतता॒। तमैकविशेनाभि प्रास्तुवता॒।
तमैकविशेनाददता॒। तमैकविशेनाहरन्। यावंत्येकविशस्य
मात्रा॑॥ ते यत्रिवृता॑ स्तुवते॑॥४६॥

त्रिवृतैव तद्यजमानमाददते। तं त्रिवृतैव हरन्ति। यावंती
त्रिवृतो मात्रा॑॥ अग्निर्वै त्रिवृता॒। यावद्वा अग्नेर्दहतो धूम उदेत्यानु
व्येति॑। तावंती त्रिवृतो मात्रा॑॥ अग्नेर्वैनुं तता॒। मात्राऽ सायुज्यऽ
सलोकता॑ गमयन्ति। अथ यत्पञ्चदशेन स्तुवते॑। पञ्चदशेनैव
तद्यजमानमाददते॥४७॥

तं पञ्चदशेनैव हरन्ति। यावंती पञ्चदशस्य मात्रा॑॥ चन्द्रमा
वै पञ्चदशः। एष हि पञ्चदशयामंपक्षीयते॑॥ पञ्चदशयामापूर्यते॑॥

चन्द्रमसंस एवैनुं तत्। मात्राऽ सायुज्यऽ सलोकतां गमयन्ति।
अथ यथसंसदशेनं स्तुवते। संसदशेनैव तद्यजमानुमाददते। तः
संसदशेनैव हरन्ति॥४८॥

यावती संसदशस्य मात्रा। प्रजापतिर्वै संसदशः। प्रजा-
पतेरेवैनुं तत्। मात्राऽ सायुज्यऽ सलोकतां गमयन्ति। अथ
यदेकविशेनं स्तुवते। एकविशेनैव तद्यजमानुमाददते।
तमैकविशेनैव हरन्ति। यावत्येकविशस्य मात्रा। असौ वा
आदित्य एकविशः। आदित्यस्यैवैनुं तत्॥४९॥

मात्राऽ सायुज्यऽ सलोकतां गमयन्ति। ते कुशयौ। व्यग्रन्।
ते अंहोरात्रे अभवताम्। अहरेव सुवर्णाऽभवत्। रजता रात्रिः।
स यदादित्य उदेति। एतामेव तथसुवर्णां कुशीमनु समेति। अथ
यदस्तुमेति। एतामेव तद्रजतां कुशीमनुसंविशति। प्रहादो ह
वै कायाधवः। विरोचनं स्वं पुत्रमुदास्यत्। स प्रदरोऽभवत्।
तस्मात्प्रदरादुदकं नाचामेत्॥५०॥

आदित्यः पञ्चदशस्य मात्रा स्तुवते पञ्चदशेनैव तद्यजमानुमाददते संसदशेनैव हरन्त्यादित्यस्यैवैनुं तद्विशति
चत्वारि च॥७॥

[१०]

ये वै चत्वारः स्तोमाः। कृतं तत्। अथ ये पञ्च। कलिः सः।
तस्माच्चतुष्ठोमः। तच्चतुष्ठोमस्य चतुष्ठोमत्वम्। तदाहुः। कृतमानि
तानि ज्योतीर्षिः। य एतस्य स्तोमा इति। त्रिवृत्पञ्चदशः संसदश
एकविशः॥५१॥

एतानि वाव तानि ज्योतीर्षिः। य एतस्य स्तोमाः।
 सौऽब्रवीत्। सुसदशेन हियमाणो व्यलेशिषि। भिषज्यत् मेति।
 तमश्विनौ धानाभिरभिषज्यताम्। पूषा करम्भेण। भारती
 परिवापेण। मित्रावरुणौ पयस्याया। तदाहुः॥५२॥

यदश्विभ्यां धानाः। पूष्णः करम्भः। भारत्यै परिवापः।
 मित्रावरुणयोः पयस्याऽथां कस्मादेतेषां हृविषामिन्द्रमेव
 यंजन्तीति। एता ह्यैनं देवता इति ब्रूयात्। एतैरहृविर्भि-
 रभिषज्युङ्कृतस्मादिति। तं वस्त्रोऽष्टाकंपालेन प्रातः सवने-
 ऽभिषज्यन्। रुद्रा एकादशकपालेन माध्यं दिने सवने। विश्वे देवा
 द्वादशकपालेन तृतीयसवने॥५३॥

स यदृष्टाकंपालान्नातः सवने कुर्यात्। एकादशकपालान्माध्यं
 दिने सवने। द्वादशकपालाऽस्तृतीयसवने। विलोमं तद्यजस्य
 क्रियेत। एकादशकपालानेव प्रातः सवने कुर्यात्। एकादश-
 कपालान्माध्यं दिने सवने। एकादशकपालाऽस्तृतीयसवने।
 यज्ञस्य सलोमत्वार्य। तदाहुः। यद्वसूनां प्रातः सवनम्। रुद्राणां
 माध्यं दिने सवनम्। विश्वेषां देवानां तृतीयसवनम्। अथ
 कस्मादेतेषां हृविषामिन्द्रमेव यंजन्तीति। एता ह्यैनं देवता इति
 ब्रूयात्। एतैरहृविर्भिरभिषज्युङ्कृतस्मादिति॥५४॥

एकविंश आहुस्तृतीयसवने प्रातः सवनं पञ्चं च॥४॥

[११]

तस्यावांचोऽवपादाद्विभयुः। तमेतेषु सुसप्तसु छन्दः स्वश्रयन्।

यदश्रीयन्। तच्छ्रायन्तीयस्य श्रायन्तीयत्वम्। यदवारयन्। तद्वारवन्तीयस्य वारवन्तीयत्वम्। तस्यावाचं एवावपादादेविभयुः। तस्मा एतानि सप्त चतुरुत्तराणि छन्दाङ्गस्युपादधुः। तेषामति त्रीण्यरिच्यन्ता। न त्रीण्युदभवन्॥५५॥

स बृहतीमेवास्पृशत्। द्वाभ्यामुक्षराभ्याम्। अहोरात्राभ्यामेव। तदाहुः। कतमा सा देवाक्षरा बृहती। यस्यान्तत्प्रत्यतिष्ठत्। द्वादशपौर्णमास्यः। द्वादशाष्टकाः। द्वादशामावास्याः। एषा वाव सा देवाक्षरा बृहती॥५६॥

यस्यां तत्प्रत्यतिष्ठदिति। यानि च छन्दाङ्गस्यत्प्रत्यरिच्यन्ता। यानि च नोदभवन्। तानि निर्वीर्याणि हीनान्यमन्यन्ता। साऽब्रवीद्बृहती। मामेव भूत्वा। मामुप सङ्ग्रह्यतेति। चतुर्भिरुक्षरैरनुष्टुग्बृहतीं नोदभवत्। चतुर्भिरुक्षरैः पङ्किर्बृहतीमत्यरिच्यत। तस्यामेतानि चत्वार्युक्षराण्यपुच्छिद्यादधात्॥५७॥

ते बृहती एव भूत्वा। बृहतीमुप समश्रयताम्। अष्टाभिरुक्षरैरुष्णिग्बृहतीं नोदभवत्। अष्टाभिरुक्षरैस्त्रिष्टुग्बृहतीमत्यरिच्यत। तस्यामेतान्यष्टावक्षराण्यपुच्छिद्यादधात्। ते बृहती एव भूत्वा। बृहतीमुप समश्रयताम्। द्वादशभिरुक्षरैर्गायत्री बृहतीं नोदभवत्। द्वादशभिरुक्षरैर्जगती बृहतीमत्यरिच्यत। तस्यामेतानि द्वादशाक्षराण्यपुच्छिद्यादधात्॥५८॥

ते बृहती एव भूत्वा। बृहतीमुप समंश्रयताम्। सोऽब्रवीत्प्रजापतिः। छन्दांसि रथो मे भवत। युष्माभिरहमेतमध्वानमनुसञ्चरणीति। तस्य गायत्री च जगती च पृक्षावभवताम्। उष्णिकं त्रिष्टुप्य प्रष्ठ्यौ। अनुष्टुप्यं पङ्किश्च धुयौ। बृहत्येवोद्धिरभवत्। स एतं छन्दोरथमास्थाय। एतमध्वानमनुसञ्चरत्। एत है छन्दोरथमास्थाय। एतमध्वानमनुसञ्चरति। येनैष एतथसञ्चरति। य एवं विद्वान्सोमैन् यजते। य उ चैनमेवं वेद॥५९॥

अभवन्वाव सा देवाक्षरा बृहत्यदभाद्वादशक्षराण्यपञ्चिद्यादधादास्थाय पद्म॥५॥ [१२]

अग्नेः कृतिंका यत्पुण्यं देवस्य सवितुब्रह्मवादिनः कत्यृतमेव देवा वा आयुषः प्राणमिन्द्रो दधीचो देवासुरा: स प्रजापतिः स संमुद्रो ये वै चत्वारस्तस्यावाचो द्वादश॥१२॥

अग्नेः कृतिंका देवगृहा कृतमेवर्यामेव तिसः पराचीर्य वै चत्वारो नवंपञ्चाशत्॥५९॥

अग्नेः कृतिंका य उ चैनमेवं वेद॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे प्रथमाष्टके पञ्चमः प्रपाठकः समाप्तः॥

अष्टके दशिन्यः—३२०

आदितः दशिन्यः—३२०



॥ षष्ठः प्रश्नः ॥

॥ तैत्तिरीयब्राह्मणे प्रथमाष्टके षष्ठः प्रपाठकः ॥

अनुमत्यै पुरोडाशमष्टाकंपालं निर्वपति। ये प्रत्यश्च शम्याया
अवशीयन्ते। तत्रैरकृतमेककपालम्। इयं वा अनुमतिः। इयं
निरकृतिः। नैरकृतेन पूर्वेण प्रचरति। पाप्मानमेव निरकृतिं पूर्वं
निरवदयते। एककपालो भवति। एकद्यैव निरकृतिं निरवदयते।
यदहुत्वा गारहपत्य ईयुः॥१॥

रुद्रो भूत्वाऽग्निरनुत्थाय। अध्वर्यु च यजमानं च हन्यात्।
वीहि स्वाहाऽऽहुतिं जुषाण इत्याह। आहुत्यैवैनश्च शमयति।
नार्तिमाच्छत्यध्वर्युर्न यजमानः। एकोल्मुकेन यन्ति। तद्धि
निरकृत्यै भागधेयम्। इमान्दिशं यन्ति। एष वै निरकृत्यै दिक्।
स्वायामेव दिशि निरकृतिं निरवदयते॥२॥

स्वकृतु इरिणे जुहोति प्रदरे वा। एतद्वै निरकृत्या
आयतनम्। स्व एवाऽयतने निरकृतिं निरवदयते। एष तै
निरकृते भाग इत्याह। निर्दिशत्यैवैनाम्। भूतै हविष्मत्यसीत्याह।
भूतिमेवोपावर्तते। मुश्वेममऽहसु इत्याह। अऽहसु एवैन मुश्वति।
अङ्गुष्ठाभ्यां जुहोति॥३॥

अनुत्तत एव निरकृतिं निरवदयते। कृष्णं वासः कृष्णतूषं

दक्षिणा। एतद्वै निरक्रृत्यै रूपम्। रूपेणैव निरक्रृतिं निरवंदयते। अप्रतीक्षुमायन्ति। निरक्रृत्यो अन्तर्गहित्यै। स्वाहा नमो य इदं चकारेति पुनरेत्य गारहंपत्ये जुहोति। आहुत्यैव नमस्यन्ते गारहंपत्यमुपावर्तन्ते। आनुमतेन प्रचरति। इयं वा अनुमतिः॥४॥

इयमेवास्मै राज्यमनु मन्यते। धेनुर्दक्षिणा। इमामेव धेनुं कुरुते। आदित्यं चुरु निर्वपति। उभयोष्वेव प्रजास्वभिषिद्यते। दैवीषु च मानुषीषु च। वरो दक्षिणा। वरो हि राज्यः समृद्धौ। आग्रावैष्णवमेकादशकपालं निर्वपति। अग्निः सर्वा देवताः॥५॥

विष्णुर्यज्ञः। देवताश्वैव यज्ञं चावं रुन्धे। वामनो वही दक्षिणा। यद्वही। तेनाऽऽग्नेयः। यद्वामनः। तेन वैष्णवः समृद्धौ। अग्नीषोमीयमेकादशकपालं निर्वपति। अग्नीषोमाभ्यां वा इन्द्रो वृत्रमंहन्त्रिति। यद्ग्रीषोमीयमेकादशकपालं निर्वपति॥६॥

वार्त्तमेव विजित्यै। हिरण्यं दक्षिणा समृद्धौ। इन्द्रौ वृत्रः हुत्वा। देवताभिश्वेन्द्रियेण च व्यार्घ्यता। स एतमैन्द्राग्रमेकादशकपालमपश्यत्। तत्रिरवपत्। तेन वै स देवताश्वेन्द्रियं चावारुन्ध। यदैन्द्राग्रमेकादशकपालं निर्वपति। देवताश्वैव तेनैन्द्रियं च यजमानोऽवं रुन्धे। कृष्णमो वही दक्षिणा॥७॥

यद्वही। तेनाऽऽग्नेयः। यद्वष्मः। तेनैन्द्रः समृद्धौ। आग्नेयमष्टकपालं निर्वपति। ऐन्द्रं दधिं। यदैग्नेयो भवति। अग्निर्वै यज्ञमुखम्।

यज्ञमुखमेवद्धि पुरस्तद्धते। यदैन्द्रं दधि॥८॥

इन्द्रियमेवाव रुन्धे। कृषभो वही दक्षिणा। यद्वही।
तेनाऽऽग्नेयः। यदृषभः। तेनैन्द्रः समृद्धौ। यावतीर्वे प्रजा
ओषधीनामहुतानामाश्वन्। ताः पराऽभवन्। आग्रयणं भवति
हुताद्याय। यजमानस्यापराभावाय॥९॥

देवा वा ओषधीष्वाजिमयुः। ता इन्द्राग्नी उदजयताम्।
तावेतमैन्द्राग्नं द्वादशकपालं निरवृणाताम्। यदैन्द्राग्नो भवत्युज्जित्यै।
द्वादशकपालो भवति। द्वादश मासाः संवध्सरः। संवध्सरेणवास्मा
अन्नमव रुन्धे। वैश्वदेवश्चरुभवति। वैश्वदेवं वा अन्नम्। अन्नमेवास्मै
स्वदयति॥१०॥

प्रथमजो वथ्सो दक्षिणा समृद्धौ। सौम्यः शयामाकं चरुं
निर्वपति। सोमो वा अकृष्टपच्यस्य राजा। अकृष्टपच्यमेवास्मै
स्वदयति। वासो दक्षिणा। सौम्यः हि देवतया वासः समृद्धौ।
सरस्वत्यै चरुं निर्वपति। सरस्वते चरुम्। मिथुनमेवाव रुन्धे।
मिथुनौ गावौ दक्षिणा समृद्धौ। एति वा एष यज्ञमुखादध्याः।
योऽग्नेदेवताया एति। अष्टावेतानि हवीर्षि भवन्ति। अष्टाक्षरा
गायत्री। गायत्रौऽग्निः। तेनैव यज्ञमुखादध्यां अग्नेदेवतायै नैति॥११॥
ईयुर्निर्बदयतेऽग्निः। जहोत्यनुमतिर्देवतां निर्वपति वही दक्षिणा यदैन्द्रं दध्यपराभावाय स्वदयति गावौ
दक्षिणा समृद्धौ षड्बृ॥१२॥

वैश्वदेवेन वै प्रजापतिः प्रजा असृजत। ताः सृष्टा न

प्राजांयन्त। सोऽग्निरकामयत। अहमिमाः प्रजंनयेयमिति। स
प्रजापतये शुचंमदधात्। सोऽशोचत्प्रजामिच्छमानः। तस्माद्यं
च प्रजा भुनक्ति यं च न। तावुभौ शोचतः प्रजामिच्छमानौ।
तास्वग्निमप्यसृजत्। ता अग्निरथ्यैत्॥१२॥

सोमो रेतोऽदधात्। सुविता प्राजंनयत्। सरस्वती
वाचंमदधात्। पूषाऽपोषयत्। ते वा एते त्रिः संवर्थस्त्वा
प्रयुज्यन्ते। ये देवाः पुष्टिपतयः। संवर्थसुरो वै प्रजापतिः।
संवर्थसरेणैवास्मै प्रजाः प्राजंनयत्। ताः प्रजा जाता मुरुतोऽग्नन्।
अस्मानपि न प्रायुक्षतेति॥१३॥

स एतं प्रजापतिर्मारुतः सप्तकपालमपश्यत्। तन्निरवपत्।
ततो वै प्रजाभ्योऽकल्पत। यन्मारुतो निरुप्यते। यज्ञस्य कूर्ष्यै।
प्रजानामघोताय। सप्तकपालो भवति। सप्तगणा वै मुरुतः। गुणश
एवास्मै विशं कल्पयति। स प्रजापतिरशोचत्॥१४॥

याः पूर्वाः प्रजा असृक्षि। मुरुतस्ता अवधिषुः। कुथमपरः
सृज्येति। तस्य शुष्म आण्डं भूतं निर्वर्तत। तद्वृद्धरत्।
तदपोषयत्। तत्प्राजायत। आण्डस्य वा एतद्रूपम्। यदामिक्षा।
यद्युद्धरति॥१५॥

प्रजा एव तद्वज्ञानः पोषयति। वैश्वदेव्यामिक्षा भवति।
वैश्वदेव्यो वै प्रजाः। प्रजा एवास्मै प्रजंनयति। वाजिनमानयति।

प्रजास्वेव प्रजांतासु रेतों दधाति। द्यावापृथिव्यं एकंकपालो
भवति। प्रजा एव प्रजांता द्यावापृथिवीभ्यां मुभयतः परिं गृह्णाति।
देवासुराः संयत्ता आसन्। सोऽग्निरब्रवीत्॥१६॥

मामग्रे यजत। मया मुखेनासुराञ्जेष्यथेति। मां द्वितीयमिति
सोमोऽब्रवीत्। मया राज्ञो जेष्यथेति। मां तृतीयमिति सविता।
मया प्रसूता जेष्यथेति। मां चंतुर्थमिति सरस्वती। इन्द्रियं वोऽहं
धांस्यामीति। मां पञ्चममिति पूषा। मया प्रतिष्ठया जेष्यथेति॥१७॥

तैऽग्निना मुखेनासुरानजयन्। सोमेन राज्ञा। सुवित्रा
प्रसूताः। सरस्वतीन्द्रियमदधात्। पूषा प्रतिष्ठाऽसीत्। ततो
वै देवा व्यंजयन्त। यदेतानि हृषीःषि निरुप्यन्ते विजित्यै।
नोत्तरवेदिमुपवपति। पुशवो वा उत्तरवेदिः। अजांता इव ह्येतरहिं
पशवः॥१८॥

ऐदित्यशोचद्युद्धरत्यब्रवीत्प्रतिष्ठयां जेष्यथेत्येतरहिं पशवः॥१७॥

[२]

त्रिवृद्धरुहिर्भवति। माता पिता पुत्रः। तदेव तन्मिथुनम्। उल्बं
गर्भो जुरायु। तदेव तन्मिथुनम्। त्रेधा बुरुहिः सन्नद्धं भवति। त्रयं
इमे लोकाः। एष्वेव लोकेषु प्रति तिष्ठति। एकुधा पुनः सन्नद्धं
भवति। एकं इव ह्यं लोकः॥१९॥

अस्मिन्नेव तेन लोके प्रति तिष्ठति। प्रसुवो भवन्ति।
प्रथमजामेव पुष्टिमवं रुन्धे। प्रथमजो वृथ्सो दक्षिणा समृद्धौ।

पृष्ठदाज्यं गृह्णाति। पुशवे वै पृष्ठदाज्यम्। पुशनेवाव॑ रुन्धे।
पञ्चगृहीतं भवति। पाङ्गा हि पुशवः। बहुरूपं भवति॥२०॥

बहुरूपा हि पुशवः समृद्धौ। अग्निं मन्थन्ति। अग्निमुखा वै
प्रजापतिः प्रजा असृजत। यदग्निं मन्थन्ति। अग्निमुखा एव तत्प्रजा
यजमानः सृजते। नवं प्रयाजा इज्यन्ते। नवानूयाजाः। अष्टौ
हवीःषिं। द्वावाघारौ। द्वावाज्यभागौ॥२१॥

त्रिंशथसं पद्यन्ते। त्रिंशदक्षरा विराट्। अन्नं विराट्।
विराजैवान्नाद्यमवं रुन्धे। यजमानो वा एककपालः। तेज़
आज्यम्। यदेककपाल आज्यमानयति। यजमानमेव तेजसा
समर्धयति। यजमानो वा एककपालः। पुशव आज्यम्॥२२॥

यदेककपाल आज्यमानयति। यजमानमेव पुशुभिः
समर्धयति। यदल्पमानयेत्। अल्पां एनं पुशवो भुञ्जन्तु
उपतिष्ठेन्। यद्वाहानयेत्। बहवं एनं पुशवोऽभुञ्जन्तु उपतिष्ठेन्।
बहानीयाविः पृष्ठं कुर्यात्। बहवं एवैनं पुशवो भुञ्जन्तु उपतिष्ठन्ते।
यजमानो वा एककपालः। यदेककपालस्यावद्येत्॥२३॥

यजमानस्यावद्येत्। उद्वा माद्येद्यजमानः। प्र वा मीयेत।
सुकृदेव हौतव्यः। सुकृदिव् हि सुवर्गो लोकः। हुत्वाऽभि जुहोति।
यजमानमेव सुवर्गं लोकं गमयित्वा। तेजसा समर्धयति।
यजमानो वा एककपालः। सुवर्गो लोक आहवनीयः॥२४॥

यदेकंकपालमाहवृनीये जुहोति। यजंमानमेव सुवर्गं लोकं गमयति। यद्वस्तेन जुहुयात्। सुवर्गलोकाद्यजंमानमविघ्येत्। सुचा जुहोति। सुवर्गस्य लोकस्य समष्टौ। यत्प्राङ्मन्द्येत्। देवलोकमुभिजयेत्। यद्वक्षिणा पिंतृलोकम्। यत्प्रत्यक्॥२५॥

रक्षांसि यज्ञं हन्युः। यदुद्दृः। मनुष्यलोकमुभिजयेत्। प्रतिष्ठितो होतुव्यः। एकंकपालं वै प्रतिष्ठितं द्यावापृथिवी अनु प्रति तिष्ठतः। द्यावापृथिवी क्रतवः। क्रतून् यज्ञः। यज्ञं यजंमानः। यजंमानं प्रजाः। तस्मात्प्रतिष्ठितो होतुव्यः॥२६॥

वाजिनो यजति। अग्निर्वायुः सूर्यः। ते वै वाजिनः। तानेव तद्यजति। अथो खल्वाहुः। छन्दांसि वै वाजिन् इति। तान्येव तद्यजति। क्रतूसामे वा इन्द्रस्य हरीं सोमपानौ। तयौः परिधयं आधानम्। वाजिनं भागधेयम्॥२७॥

यदप्रहृत्य परिधीं जुहुयात्। अन्तराधानाभ्यां घासं प्रयच्छेत्। प्रहृत्यं परिधीं जुहोति। निराधानाभ्यामेव घासं प्रयच्छति। बरहिषि विष्णवाजिनमा नयति। प्रजा वै बरहिः। रेतो वाजिनम्। प्रजास्वेव रेतो दधाति। समुपहृयं भक्षयन्ति। एतथसोमपीथा ह्येते। अथौ आत्मन्त्रेव रेतो दधते। यजंमान उत्तमो भक्षयति। पशवो वै वाजिनम्। यजंमान एव पशून्मतिष्ठापयन्ति॥२८॥

लोको बंहुरूपं भवत्याजयभागो पशव आज्यमवृद्येदाहवृनीयः प्रत्यक्तस्मात्प्रतिष्ठितो होतुव्यो भागधेयमेते चत्वारि च॥१०॥

प्रजापतिः सविता भूत्वा प्रजा असृजत। ता एनमत्यंमन्यन्त।
 ता अस्मादपाक्रामन्। ता वरुणो भूत्वा प्रजा वरुणेनाग्राहयत्।
 ताः प्रजा वरुणगृहीताः। प्रजापतिः पुनरुपाधावन्नाथमिच्छमानाः।
 स एतान्प्रजापतिर्वरुणप्रघासानंपश्यत्। तां निरवपत्। तैर्वै स प्रजा
 वरुणपाशाद्मुच्चत्। यद्वरुणप्रघासा निरुप्यन्ते॥२९॥

प्रजानामवरुणग्राहाय। तासां दक्षिणो बाहुर्न्यक्रु आर्सीत्।
 सूव्यः प्रसृतः। स एतां द्वितीयां दक्षिणतो वेदिमुदंहन्। ततो
 वै स प्रजानां दक्षिणं बाहुं प्रासारयत्। यद्वितीयां दक्षिणतो
 वेदिमुद्धन्ति। प्रजानामेव तद्यजमानो दक्षिणं बाहुं प्रसारयति।
 तस्माच्चातुर्मास्ययाज्यंमुष्मिलोक उभयाबाहुः। यज्ञाभिजितुङ्गु
 ह्यस्य। पृथमात्राद्वेदी असमित्रे भवतः॥३०॥

तस्मात्पृथमात्रं व्यःसौ। उत्तरस्यां वेद्यामुत्तरवेदिमुपं वपति।
 पशवो वा उत्तरवेदिः। पश्नेवावरुन्ध्ये। अथो यज्ञपरुषोऽनन्तरित्यै।
 एतद्वाह्मणान्येव पश्च हृवीःसि। अथैष ऐन्द्राग्नो भवति। प्राणापानौ
 वा एतौ देवानाम्। यदिन्द्राग्नी। यदैन्द्राग्नो भवति॥३१॥

प्राणापानावेवावरुन्ध्ये। ओजो बलं वा एतौ देवानाम्।
 यदिन्द्राग्नी। यदैन्द्राग्नो भवति। ओजो बलमेवावरुन्ध्ये। मारुत्यां-
 मिक्षां भवति। वरुणांमिक्षां। मेषी च मेषश्च भवतः। मिथुना एव
 प्रजा वरुणपाशान्मुच्चति। लोमशौ भवतो मेध्यत्वाय়॥३२॥

शमीपर्णान्युपं वपति। घासमेवाभ्यामपि यच्छ्रुतिः। प्रजापंतिमन्त्राद्यं नोपानमत्। स एतेन शतेष्वैन हविषाऽन्त्राद्यमवारुन्ध्य। यत्परः शतानि शमीपर्णानि भवन्ति। अन्त्राद्यस्यावरुद्धौ। सौम्यानि वै करीराणि। सौम्या खलु वा आहुतिर्दिवो वृष्टिं च्यावयति। यत्करीराणि भवन्ति। सौम्ययैवाऽहुत्या दिवो वृष्टिमवं रुन्धे। काय एककपालो भवति। प्रजानां कन्त्वायां। प्रतिपूरुषं करम्भपात्राणि भवन्ति। जाता एव प्रजा वरुणपाशान्मुश्चति। एकमतिरिक्तम्। जनिष्यमाणा एव प्रजा वरुणपाशान्मुश्चति॥३३॥

निरुप्यते भवतो भवति मेध्यत्वाय रुभे पद्म॥५॥

[४]

उत्तरस्यां वेद्यामन्यानि हवीःषि सादयति। दक्षिणायां मारुतीम्। अपधुरमेवैनां युनक्ति। अथो ओजं एवासामवं हरति। तस्माद्विष्णश्च क्षत्राच्च विशोऽन्यतोऽपक्रमिणः। मारुत्या पूर्वया प्रचरति। अनृतमेवावं यजते। वारुण्योत्तरया। अन्तत एव वरुणमवं यजते। यदेवाध्वर्युः करोति॥३४॥

तत्प्रतिप्रस्थाता करोति। तस्माद्यच्छ्रेयान्करोति। तत्पापीयान्करोति। पर्णीं वाचयति। मेध्यामेवैनां करोति। अथो तपं एवैनामुपं नयति। यज्ञारः सन्तन्न प्रब्रूयात्। प्रियं ज्ञाति रुन्ध्यात्। असौ मे जार इति निर्दिशेत्। निर्दिश्यैवैनं वरुणपाशेन ग्राहयति॥३५॥

प्रधास्यानं हवामहु इति पर्णीमुदानयति। अहृतैवैनाम्। यत्पर्णी

पुरोनुवाक्यामनुब्रूयात्। निर्वीर्योऽयज्ञमानः स्यात्। यज्ञमानो-
ऽन्वाह। आत्मन्नेव वीर्यं धत्ते। उभौ याज्याः सवीर्यत्वायां। यद्वामे
यदरण्य इत्याह। यथोदितमेव वरुणमवं यजते। यज्ञमानदेवत्यो
वा आहवनीयः॥३६॥

भ्रातृव्युदेवत्यो दक्षिणः। यदाहवनीये जुहुयात्। यज्ञमानं
वरुणपाशेन ग्राहयेत्। दक्षिणेऽग्नौ जुहोति। भ्रातृव्यमेव वरुणपाशेन
ग्राहयति। शूर्पेण जुहोति। अन्यमेव वरुणमवं यजते। शीरूषन्नधि
निधायं जुहोति। शीरूषत एव वरुणमवं यजते। प्रत्यज्ञिष्ठ
जुहोति॥३७॥

प्रत्यहेषु वरुणपाशान्निर्मुच्यते। अक्रन्कर्म कर्मकृत इत्याह।
देवाऽनृण निरवदायां। अनृणा गृहानुप प्रेतेति वावैतदाह।
वरुणगृहीतं वा एतद्यजस्यां। यद्यजुंषा गृहीतस्यांतिरिच्यते। तुषांश्च
निष्कासश्च। तुषैश्च निष्कासेन चावभृथमवैति। वरुणगृहीतेनैव
वरुणमवंयजते। अपौऽवभृथमवैति॥३८॥

अपसु वै वरुणः। साक्षादेव वरुणमवंयजते। प्रतियुते
वरुणस्य पाश इत्याह। वरुणपाशादेव निर्मुच्यते। अप्रतीक्षमा
यन्ति। वरुणस्यान्तरहित्यै। एधोऽस्येधिष्ठमहीत्याह। समिधेवाग्नि
नमस्यन्तं उपायन्ति। तेजोऽसि तेजो मयि धेहीत्याह। तेजं
एवाऽत्मन्यत्ते॥३९॥

करोति ग्राहयत्याहवनीयुस्तिष्ठं जूहोत्यपौऽवभूथमवैति धते॥६॥ [५]

देवासुराः संयत्ता आसन्। सौऽग्निरब्रवीत्। ममेयमर्नीकवती
तनूः। तां प्रीणीत। अथासुरानुभि भविष्यथेति। ते देवा अग्नये-
र्नीकवते पुरोडाशमृष्टाकंपालं निरवपन्। सौऽग्निरन्नीकवान्ध्वेन
भागधेयेन प्रीतः। चतुर्धार्नीकान्यजनयत। ततो देवा अभवन्।
पराऽसुराः॥४०॥

यद्ग्नयेर्नीकवते पुरोडाशमृष्टाकंपालं निर्वपति। अग्निमेवा-
र्नीकवन्तुः स्वेन भागधेयेन प्रीणाति। सौऽग्निरन्नीकवान्ध्वेन
भागधेयेन प्रीतः। चतुर्धार्नीकानि जनयते। असौ वा आदित्यो-
ऽग्निरन्नीकवान्। तस्य रश्मयोर्नीकानि। साकः सूर्योद्यता
निर्वपति। साक्षादेवास्मा अर्नीकानि जनयति। तेऽसुराः पराजिता
यन्तः। द्यावांपृथिवी उपांश्रयन्॥४१॥

ते देवा मरुद्ध्यः सान्तपनेभ्यश्चरुं निरवपन्। तान्द्यावांपृथिवी-
भ्यामेवोभयतः समतपन्। यन्मरुद्ध्यः सान्तपनेभ्यश्चरुं निर्वपति।
द्यावांपृथिवीभ्यामेव तदुभयतो यजमानो भ्रातृव्यान्धसन्तपति।
मध्यन्दिने निर्वपति। तरहि हि तेष्ठिष्ठं तपति। चरुर्भवति। सर्वतं
एवैनान्धसन्तपति। ते देवाः श्वोविजयिनः सन्तः। सर्वासां दुग्धे
गृहमेधीयं चरुं निरवपन्॥४२॥

आशिता एवाद्योपवसाम। कस्य वाऽहेदम्। कस्य वा श्वो

भैवितेति। स शृतोऽभवत्। तस्याहुंतस्य नाशनं। न हि देवा अहुंतस्याशनन्ति। तैऽब्रुवन्। कस्मा इमः हौष्याम् इति। मरुद्भ्यो गृहमेधिभ्यु इत्यब्रुवन्। तं मरुद्भ्यो गृहमेधिभ्योऽजुहवुः॥४३॥

ततो देवा अभवन्। पराऽसुराः। यस्यैवं विदुषो मरुद्भ्यो गृहमेधिभ्यो गृहे जुहति। भवत्यात्मना। पराऽस्य भ्रातृव्यो भवति। यद्वै यज्ञस्य पाकत्रा क्रियते। पशव्यं तत्। पाकत्रा वा एतलिंयते। यन्नेध्माबुरुहिर्भवति। न सामिधेनीरुन्वाहे॥४४॥

न प्रयाजा इज्यन्ते। नानूयाजाः। य एवं वेदा। पशुमान्वति। आज्यंभागौ यजति। यज्ञस्यैव चक्षुषी नान्तरेति। मरुतो गृहमेधिनो यजति। भागधेयेनैवेनान्समर्धयति। अग्निः स्विष्टकृतं यजति प्रतिष्ठित्यै। इडान्तो भवति। पशवो वा इडा। पशुष्वेवोपरिष्टात्प्रति तिष्ठति॥४५॥

असुरा अश्रयन्गृहमेधीयं चुरु निरवपत्रजुहवुरुन्वाहेडान्तो भवति द्वे चं॥६॥——————[६]

यत्पर्णी गृहमेधीयस्याशजीयात्। गृहमेध्येव स्यात्। वि त्वस्य यज्ञ ऋध्येत। यन्नाशजीयात्। अगृहमेधी स्यात्। नास्य यज्ञो व्युद्धेत। प्रतिवेशं पचेयुः। तस्याशजीयात्। गृहमेध्येव भवति। नास्य यज्ञो व्युद्धते॥४६॥

ते देवा गृहमेधीयेनेष्वा। आशिता अभवन्। आञ्ताभ्यञ्जत। अनु वृथसानवासयन्। तेभ्योऽसुराः क्षुधं प्राहिण्वन्। सा देवेषु लोकमवित्वा। असुरान्पुनरगच्छत्। गृहमेधीयेनेष्वा। आशिता

भवन्ति। आङ्गतेऽभ्यंञते॥४७॥

अनु वृथ्सान् वांसयन्ति। भ्रातृव्यायैव तद्यजमानः क्षुधं प्रहिणोति। ते देवा गृहमेधीयेनेष्वा। इन्द्राय निष्कासं न्यदधुः। अस्मानेव श्व इन्द्रो निहितभाग उपावर्तितेति। तानिन्द्रो निहितभाग उपावर्तता। गृहमेधीयेनेष्वा। इन्द्राय निष्कासं निदध्यात्। इन्द्र एवैनु निहितभाग उपावर्तते। गारहंपत्ये जुहोति॥४८॥

भागधेयैनैवैनु समर्धयति। कृषुभमाहयति। वृषद्वार एवास्य सः। अथो इन्द्रियमेव तद्वीर्यं यजमानो भ्रातृव्यस्य वृक्षे। इन्द्रो वृत्रः हुत्वा। परां परावतमगच्छत्। अपाराधुमिति मन्यमानः। सोऽब्रवीत्। क इदं वैदिष्यतीति। तेऽब्रुवन्मुरुतो वरं वृणामहै॥४९॥

अथं वृयं वैदाम। अस्मभ्यमेव प्रथमः हुविर्निरुप्यात् इति। त एनमध्यंक्रीडन्। तत्क्रीडिनां क्रीडित्वम्। यन्मुरुद्यः क्रीडिभ्यः प्रथमः हुविर्निरुप्यते विजित्यै। साकः सूर्येणोद्यता निर्वपति। एतस्मिन्वै लोक इन्द्रो वृत्रमहृथ्समृद्धै। एतद्वाह्यणान्येव पञ्च हुवीःषिं। एतद्वाह्यण ऐन्द्राग्रः। अथैष एन्द्रश्वरुर्भवति॥५०॥

उद्धारं वा एतमिन्द्र उद्हरत। वृत्रः हुत्वा। अन्यासु देवतास्वधिं। यदेष एन्द्रश्वरुर्भवति। उद्धारमेव तं यजमान उद्धरते। अन्यासु प्रजास्वधिं। वैश्वकर्मण एककपालो भवति। विश्वान्येव तेनु कर्माणि यजमानोऽवं रुन्धे॥५१॥

ऋद्युतेऽभ्यंजते जुहेति वृणामहे भवत्युष्टौ चं॥६॥ [७]

वैश्वदेवेन वै प्रजापतिः प्रजा असृजत। ता वरुणप्रधासैर्वरुण-
पाशादमुश्वत्। साकुमेधैः प्रत्यस्थापयत्। ऋम्बकै रुद्रं निर्वादयत।
पितृयज्ञेन सुवर्गं लोकमगमयत्। यद्वैश्वदेवेन यजते। प्रजा एव
तद्यजमानः सृजते। ता वरुणप्रधासैर्वरुणपाशान्मुश्वति। साकुमेधैः
प्रतिष्ठापयति। ऋम्बकै रुद्रं निर्वादयते॥५२॥

पितृयज्ञेन सुवर्गं लोकं गमयति। दक्षिणतः प्राचीनावीती
निर्वपति। दक्षिणावृद्धि पितृणाम्। अनांदत्य तत्। उत्तरत एवोपवीय
निर्वपेत्। उभये हि देवाश्च पितरश्चेज्यन्तौ। अथो यदेव दक्षिणार्धेऽधि
श्रयति। तेन दक्षिणावृत्। सोमाय पितृमते पुरोडाशः ९ षट्पालं
निर्वपति। संवथ्सुरो वै सोमः पितृमान्॥५३॥

संवथ्सुरमेव प्रीणाति। पितृभ्यो बरहिषद्यौ धानाः। मासा वै
पितरौ बरहिषदः। मासानेव प्रीणाति। यस्मिन्वा ऋतौ पुरुषः
प्रमीयते। सौऽस्यामुष्मिलोके भवति। बहुरूपा धाना भवन्ति।
अहोरात्राणामभिजित्यै। पितृभ्योऽग्निष्वात्तेभ्यो मन्थम्। अर्धमासा
वै पितरौऽग्निष्वात्ताः॥५४॥

अर्धमासानेव प्रीणाति। अभिवान्यायै दुग्धे भवति। सा हि
पितृदेवत्य दुहे। यत्पूर्णम्। तन्मनुष्याणाम्। उपर्यर्धो देवानाम्।

अर्धः पिंतृणाम्। अर्ध उपमन्थति। अर्धो हि पिंतृणाम्।
एकयोपमन्थति॥५५॥

एका हि पिंतृणाम्। दक्षिणोपमन्थति। दक्षिणावृद्धि पिंतृणाम्।
अनारभ्योपमन्थति। तद्धि पितृनाच्छ्रुतिः। इमान्दिशं वेदिमुद्ध्रन्ति।
उभये हि देवाश्च पितरश्चेज्यन्ते। चतुः स्रक्तिर्भवति। सर्वा ह्यनु
दिशः पितरः। अखाता भवति॥५६॥

खाता हि देवानाम्। मध्यतोऽग्निराधीयते। अन्ततो हि
देवानामाधीयते। वर्षीयानिष्म इध्माद्ववति व्यावृत्त्यै। परिश्रयति।
अन्तरहितो हि पिंतूलोको मनुष्यलोकात्। यत्परुषि दिनम्।
तद्वेवानाम्। यदन्तुरा। तन्मनुष्याणाम्॥५७॥

यथसमूलम्। तत्पिंतृणाम्। समूलं बुरुहिर्भवति व्यावृत्त्यै।
दक्षिणा स्तृणाति। दक्षिणावृद्धि पिंतृणाम्। त्रिः पर्येति। तृतीये वा
इतो लोके पितरः। तानेव प्रीणाति। त्रिः पुनः पर्येति। षट्थसं
पद्यन्ते॥५८॥

षड्वा क्रृतवः। क्रृतनेव प्रीणाति। यत्प्रस्तरं यजुषा गृह्णीयात्।
प्रमायुक्तो यजमानः स्यात्। यन्न गृह्णीयात्। अनायतनः
स्यात्। तूष्णीमेव न्यस्येत्। न प्रमायुक्तो भवति। नानायतनः।
यत्रीन्परिधीन्परिदध्यात्॥५९॥

मृत्युना यजमानं परिगृह्णीयात्। यन्न परिदध्यात्। रक्षांसि

युज्ञः हन्युः। द्वौ परिधी परिदधाति। रक्षसामपंहत्यै। अथो
मृत्योरेव यजमानमुथ्सृजति। यत्रीणि त्रीणि हवीः प्युदाहरेयुः।
त्रयस्त्रय एषाः साकं प्रमीयेरन्। एकैकमनूचीना॑न्युदाहरन्ति।
एकैक एवैषामन्वशः प्रमीयते। कशिपुं कशिपव्याय।
उपबरहणमुपबरहण्याय। आञ्जनमाञ्जन्याय। अभ्यञ्जनमभ्यञ्जन्याय।
यथाभागमेवैना॑न्नीणाति॥६०॥

निरवदयते पितृमानिष्वात्ता एकुयोप मन्थत्यखाता भवति मनुष्याणां पद्यन्ते परिद्यान्मीयते पञ्च
च॥१॥

[८]

अग्रये देवेभ्यः पितृभ्यः समिध्यमानायानुं ब्रूहीत्याह।
उभये हि देवाश्वं पितरश्वेज्यन्तौ। एकामन्वाह। एका हि
पितृणाम्। त्रिरन्वाह। त्रिरहि देवानाम्। आघारावाघारयति।
युज्ञपरुषोरनन्तरित्यै। नारथेयं वृणीते। न होतारम्॥६१॥

यदारथेयं वृणीता। यद्धोतारम्। प्रमायुको यजमानः स्यात्।
प्रमायुको होता॑। तस्मान्न वृणीते। यजमानस्य होतुर्गोपीथाय।
अपे बरहिषः प्रयाजान् यंजति। प्रजा वै बरहिः। प्रजा एव
मृत्योरुथ्सृजति। आज्यभागौ यजति॥६२॥

युज्ञस्यैव चक्षुषी नान्तरेति। प्राचीनावीती सोमं यजति।
पितृदेवत्या॑ हि। एषाऽऽहुतिः। पञ्चकृत्वोऽवं द्यति। पञ्च ह्येता
देवताः। द्वे पुरोऽनुवाक्यौ। याज्या॑ देवता॑ वषद्वारः। ता एव
प्रीणाति। सन्ततुमवं द्यति॥६३॥

ऋतूनां सन्तत्यै। प्रैवैभ्यः पूर्वया पुरोऽनुवाक्यंयाऽऽह।
प्रणयति द्वितीयंया। गुमयति याज्यंया। तृतीये वा इतो लोके
पितरः। अहं एवैनान्पूर्वया पुरोऽनुवाक्यंयाऽत्यानयति। रात्रियै
द्वितीयंया। ऐवैनान् याज्यंया गमयति। दक्षिणतोऽवदाय। उद्घृति
क्रामति व्यावृत्त्यै॥६४॥

आ स्वधेत्याश्रावयति। अस्तु स्वधेति प्रत्याश्रावयति। स्वधा
नम् इति वर्षद्वरोति। स्वधाकारो हि पिंतृणाम्। सोममग्रे यजति।
सोमप्रयाजा हि पितरः। सोम पितृमन्त यजति। संवृथ्मसरो वै सोमः
पितृमान्। संवृथ्मसरमेव तद्यजति। पितृन्बर्हिषदो यजति॥६५॥

ये वै यज्वानः। ते पितरौ बरहिषदः। तानेव तद्यजति।
पितृनग्निष्वात्तान् यजति। ये वा अयज्वानो गृहमेधिनः। ते पितरौ-
ऽग्निष्वात्ताः। तानेव तद्यजति। अग्निं कव्यवाहनं यजति। य एव
पिंतृणामग्निः। तमेव तद्यजति॥६६॥

अथो यथाऽग्निः स्विष्टकृतं यजति। तादगेव तत्। एतत्ते
तत् ये च त्वामन्विति तिसृषु स्रुक्तीषु निदंपाति। तस्मादा
तृतीयात्पुरुषान्नाम् न गृह्णन्ति। एतावन्तो हीज्यन्तौ। अत्रं पितरो
यथाभागं मन्दध्वमित्याह। हीकाहि पितरः। उदश्चो निष्कामन्ति।
एषा वै मनुष्याणां दिक्। स्वामेव तद्विशमनु निष्कामन्ति॥६७॥

आहवनीयमुपतिष्ठन्ते। न्यैवास्मै तद्वंवते। यथस्त्याहवनीयै॥

अथान्यत्र चरन्ति। आत्मिंतोरुपंतिष्ठन्ते। अग्निमेवोपद्रष्टारं कृत्वा। पितृन्निरवंदयन्ते। अन्तं वा एते प्राणानां गच्छन्ति। य आत्मिंतोरुपं तिष्ठन्ते। सुसन्दर्श त्वा वयमित्याह॥६८॥

प्राणो वै सुसन्दर्शक्। प्राणमेवाऽत्मन्दधते। योजा न्विन्दते हरी इत्याह। प्राणमेव पुनरयुक्त। अक्षत्रमीमदन्त हीति गारहंपत्यमुपंतिष्ठन्ते। अक्षत्रमीमदन्ताथ त्वोपंतिष्ठामहु इति वावैतदाह। अर्मीमदन्त पितरः सोम्या इत्यभि प्रपंद्यन्ते। अर्मीमदन्त पितरोऽथं त्वाऽभि प्रपंद्यामहु इति वावैतदाह। अपः परिषिञ्चति। मार्जयत्यैवैनान्॥६९॥

अथो तर्पयत्येव। तृप्यति प्रजया पशुभिः। य एवं वेद। अपं ब्रह्मिषावनूयाजौ यंजति। प्रजा वै ब्रह्मिः। प्रजा एव मृत्योरुथसृजति। चतुरः प्रयाजान् यंजति। द्वावनूयाजौ। षट्थसं पंद्यन्ते। षड्वा क्रृतवः। क्रृतूनेव प्रीणाति। न पत्यन्वास्ते। न संयाजयन्ति। यत्पत्यन्वासीत। यथसंयाजयेयुः। प्रमायुका स्यात्। तस्मान्नान्वास्ते। न संयाजयन्ति। परियै गोपीथाय॥७०॥
होतारमाज्यभागौ यजति सन्ततमवंदयति व्यावृत्यै ब्रह्मिषदो यजति तमेव तद्यज्ञत्यनु निष्कामन्त्याहैनानुवो नवं च॥७०॥

[१]

प्रतिपूरुषमेककपालं निर्वपति। जाता एव प्रजा रुद्रान्निरवंदयते। एकमतिरिक्तम्। जनिष्यमाणा एव प्रजा रुद्रान्निरवंदयते। एककपाला भवन्ति। एकधैव रुद्रं निरवंदयते।

नाभिघारयति। यदभिघारयेत्। अन्तरवचारिणः रुद्रं कुर्यात्।
एकोल्मुकेन यन्ति॥७१॥

तद्धि रुद्रस्य भागधेयम्। इमान्दिशं यन्ति। एषा वै रुद्रस्य
दिक्। स्वायोमेव दिशि रुद्रं निरवंदयते। रुद्रो वा अपशुकाया
आहृत्यै नातिष्ठत। असौ तै पशुरिति निर्दिशेद्यं द्विष्यात्। यमेव
द्वेष्टि। तमस्मै पशुं निर्दिशति। यदि न द्विष्यात्। आखुस्ते पशुरिति
ब्रूयात्॥७२॥

न ग्राम्यान्पशून् हिनस्ति। नारण्यान्। चतुष्पथे जुहोति। एष
वा अग्नीनां पङ्कशो नाम। अग्निवत्येव जुहोति। मध्यमेन पर्णेन
जुहोति। सुगच्छेषा। अथो खलु। अन्तमेनैव होतव्यम्। अन्तत एव
रुद्रं निरवंदयते॥७३॥

एष तै रुद्र भागः सुह स्वसाऽम्बिकयेत्याह। शरद्वा
अस्याम्बिका स्वसां। तया वा एष हिनस्ति। यः हिनस्ति।
तयैवैनः सुह शमयति। भेषजङ्गव इत्याह। यावन्त एव ग्राम्या:
पशवः। तेभ्यो भेषुजं करोति। अवाम्ब रुद्रमदिमुहीत्याह।
आमेवैतामा शास्ते॥७४॥

त्र्यम्बकं यजामहु इत्याह। मृत्योर्मुक्षीय माऽमृतादिति
वावैतदाह। उत्किरन्ति। भगस्य लीफसन्ते। मूर्तेकृत्वाऽसंजन्ति।
यथा जनं यतेऽवसं करोति। तादगेव तत्। एष तै रुद्र
भाग इत्याह निरवन्त्यै। अप्रतीक्षमां यन्ति। अपः परिषिञ्चति।

रुद्रस्यान्तरहित्यै। प्र वा एतेऽस्माल्लोकाच्यवन्ते। ये त्र्यम्बकैश्चरन्ति।
आदित्यं चरुं पुनरेत्यु निर्वपति। इयं वा अदितिः। अस्यामेव
प्रतिं तिष्ठन्ति॥७५॥

यन्ति ब्रूयन्निरवंदयते शास्ते सिश्वति पद्म॥५॥ [१०]

अनुमत्यै वैश्वदेवेन ताः सृष्टाञ्चिवृत्प्रजापतिः सवितोत्तरस्यान्देवासुराः सौऽग्निर्यत्पत्नीं वैश्वदेवेन ता
वंरुणप्रधासैरग्नये देवेभ्यः प्रतिपूरुषं दशं॥१०॥

अनुमत्यै प्रथमज्ञो वृथ्सो वंहुरूपा हि पुशवस्तस्मात्वृथमात्रं यदग्नयेऽनीकवत उद्धारं वा अग्नये देवेभ्यः
प्रतिपूरुषं पञ्चसप्ततिः॥७५॥

अनुमत्यै प्रतिं तिष्ठन्ति॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे प्रथमाष्टके षष्ठः
प्रपाठकः समाप्तः॥

अष्टके दशिन्यः—३९५ आदितः दशिन्यः—३९५



॥ सप्तमः प्रश्नः ॥

॥ तैत्तिरीयब्राह्मणे प्रथमाष्टके सप्तमः प्रपाठकः ॥

एतद्वाह्यणान्येव पञ्च हुवीऽषि। अथेन्द्रायु शुनासीराय
पुरोडाशं द्वादशकपालं निर्वपति। संवथ्सुरो वा इन्द्राशुनासीरः।
संवथ्सुरेणैवास्मा अन्नमवं रुन्धे। वायुव्यं पयो भवति। वायुवै
वृष्ट्यै प्रदापयिता। स एवास्मै वृष्टिं प्रदापयति। सौर्य एककपालो
भवति। सूर्येण वा अमुष्मिलोके वृष्टिर्धृता। स एवास्मै वृष्टिं
नियच्छति॥१॥

द्वादशग्रन्थ सीरं दक्षिणा समृद्धै। देवासुराः संयत्ता आसन्।
ते देवा अग्निमंब्रुवन्। त्वयां वीरेणासुरानुभिर्भवमेति। सौऽब्रवीत्।
त्रेधाऽहमात्मानं विकरिष्य इति। स त्रेधाऽत्मानं व्यकुरुत। अग्निं
तृतीयम्। रुद्रं तृतीयम्। वरुणं तृतीयम्॥२॥

सौऽब्रवीत्। क इदं तुरीयमिति। अहमितीन्द्रोऽब्रवीत्।
सन्तु सृजावहा इति। तौ समसृजेताम्। स इन्द्रस्तुरीयमभवत्।
यदिन्द्रस्तुरीयमभवत्। तदिन्द्रतुरीयस्यैन्द्रतुरीयत्वम्। ततो वै देवा
व्यजयन्त। यदिन्द्रतुरीयं निरुप्यते विजित्यै॥३॥

वहिनीं धेनुर्दक्षिणा। यद्वहिनीं। तेनौऽग्नेयी। यद्वौः। तेन रौद्री।
यद्वेनुः। तेनैन्द्री। यथ्मी सृती दान्ता। तेन वारुणी समृद्धै। प्रजा-
पतिर्यज्ञमसृजत॥४॥

त ए सृष्ट रक्षा इस्यजिघां सन्। स एताः प्रजापतिरात्मनो
देवता निर्मिमीत। ताभिर्वै स दिग्भ्यो रक्षा इसि प्राणुदत।
यत्पञ्चावतीयं जुहोति। दिग्भ्य एव तद्यजमानो रक्षा इसि प्रणुदते।
समृद्ध रक्षः सन्दग्ध रक्ष इत्याह। रक्षा इस्येव सन्दहति।
अग्रये रक्षोघ्ने स्वाहेत्याह। देवताभ्य एव विजिग्यानाभ्यो भागधेयं
करोति। प्रष्टिवाही रथो दक्षिणा समृद्धौ॥५॥

इन्द्रो वृत्रं हुत्वा। असुरान्पराभाव्य। नमुचिमासुरं नालभत।
त शच्याऽगृह्णात। तौ समलभेताम्। सोऽस्मादभिशुनतरोऽभवत्।
सोऽब्रवीत्। सन्ध्या सन्दधावहै। अथ त्वाऽवं सक्ष्यामि। न मा
शुष्केण नाऽद्रेण हनः॥६॥

न दिवा न नक्तुमिति। स एतमुपां फेनमसिश्वत्। न वा एष
शुष्को नाऽद्रो व्युष्टाऽसीत्। अनुदितः सूर्यः। न वा एतद्दिवा
न नक्तम्। तस्यैतस्मिल्लोके। अपां फेनेन शिरं उदवर्तयत्।
तदेनुमन्वर्वतत। मित्रंद्रुगिति॥७॥

स एतानपामार्गानंजनयत। तानजुहोत। तैर्वै स
रक्षांस्यपाहत। यदपामार्गहोमो भवति। रक्षसामपंहत्यै।
एकोल्मुकेन यन्ति। तद्धि रक्षसां भागधेयम्। इमान्दिशं यन्ति।
एषा वै रक्षसां दिक्। स्वायामेव दिशि रक्षा इसि हन्ति॥८॥

स्वकृतु इरिणे जुहोति प्रदरे वा। एतद्वै रक्षसामायतनम्। स्व

एवाऽयतने रक्षांसि हन्ति। पर्णमयेन सुवेणं जुहोति। ब्रह्म वै पर्णः। ब्रह्मणैव रक्षांसि हन्ति। देवस्य त्वा सवितुः प्रसव इत्याह। सुवितृप्रसूत एव रक्षांसि हन्ति। हुतः रक्षोऽवधिष्म रक्ष इत्याह। रक्षसां स्तृत्यै। यद्वस्ते तदक्षिणा निरवत्यै। अप्रतीक्षमायन्ति। रक्षसामन्तरहित्यै॥९॥

युच्छुति वरुणं वृत्तीयं विजित्या अमृजत् समृद्धौ हनो मित्रद्रुगितिं हन्ति स्तृत्यै त्रीणि च॥९॥—[१]

धात्रे पुरोडाशं द्वादशकपालं निर्वपति। संवथ्सरो वै धाता। संवथ्सरेणैवास्मै प्रजाः प्रजनयति। अन्वेवास्मा अनुमतिर्मन्यते। राते राका। प्र सिनीवाली जनयति। प्रजास्वेव प्रजातासु कुह्वा वाचं दधाति। मिथुनौ गावौ दक्षिणा समृद्धौ। आग्रावैष्णवमेकादशकपालं निर्वपति। ऐन्द्रावैष्णवमेकादशकपालम्॥१०॥

वैष्णवं त्रिकपालम्। वीर्यं वा अग्निः। वीर्यमिन्द्रः। वीर्यं विष्णुः। प्रजा एव प्रजाता वीर्यं प्रतिष्ठापयति। तस्मात्प्रजा वीर्यवतीः। वामनं क्रृषभो वही दक्षिणा। यद्वही। तेनाऽग्नेयः। यद्वषभः॥११॥

तेनैन्द्रः। यद्वामनः। तेन वैष्णवः समृद्धौ। अग्नीषोमीयमेकादशकपालं निर्वपति। इन्द्रासोमीयमेकादशकपालम्। सौम्यं चरुम्। सोमो वै रेतोधाः। अग्निः प्रजानां प्रजनयिता। वृद्धानामिन्द्रः प्रदापयिता। सोमं एवास्मै रेतो दधाति॥१२॥

अग्निः प्रजां प्रजनयति। वृद्धामिन्द्रः प्रयच्छति। बुद्धुर्दक्षिणा

समृद्धै। सोमापौष्णं चरुं निर्वपति। ऐन्द्रापौष्णं चरुम्। सोमे वै रेतोधाः। पूषा पशुनां प्रजनयिता। वृद्धानामिन्द्रः प्रदापयिता। सोमं एवास्मै रेतो दधाति। पूषा पशून्नर्जनयति॥१३॥

वृद्धानिन्द्रः प्रयच्छति। पौष्णश्चरुर्भवति। इयं वै पूषा। अस्यामेव प्रति तिष्ठति। श्यामो दक्षिणा समृद्धै। बहु वै पुरुषो मध्यमुपगच्छति। वैश्यानरं द्वादशकपालं निर्वपति। संवथ्सरो वा अग्निर्वैश्यानरः। संवथ्सरेणैवैनङ्ग स्वदयति। हिरण्यं दक्षिणा॥१४॥

पवित्रं वै हिरण्यम्। पुनात्यैवैनम्। बहु वै राजन्योऽनृतं करोति। उपं जाम्यै हरते। जिनाति ब्राह्मणम्। वदत्यनृतम्। अनृते खलु वै क्रियमाणे वरुणो गृह्णति। वरुणं यवुमयं चरुं निर्वपति। वरुणपाशादेवैनं मुश्चति। अश्वो दक्षिणा। वरुणो हि देवतयाऽश्वः समृद्धै॥१५॥

ऐन्द्रापौष्णवमेकादशकपालं यदप्युभो दधाति पूषा पशून्नर्जनयति हिरण्यं दक्षिणा दक्षिणैकं च॥६॥-[२]

रुक्निनामेतानि हुवीःषि भवन्ति। एते वै राष्ट्रस्य प्रदातारः। एतैऽपादातारः। य एव राष्ट्रस्य प्रदातारः। यैऽपादातारः। त एवास्मै राष्ट्रं प्रयच्छन्ति। राष्ट्रमेव भवति। यथस्माहृत्यं निर्वपेत्। अरुक्निनः स्युः। यथायथं निर्वपति रुक्नित्वाय॥१६॥

यथस्तद्यो निर्वपेत्। यावतीमेकेन हुविषाऽशिषमव रुन्धे। तावतीमवरुन्धीत। अन्वहन्निर्वपति। भूयसीमेवाशिषमव रुन्धे।

भूयसो यज्ञकृतूनुपैति। बारुहस्पत्यं चरुं निर्वपति ब्रह्मणौ गृहे।
मुखुत एवास्मै ब्रह्म सङ्शयति। अथो ब्रह्मचरेव क्षत्रमन्वारम्भयति।
शितिपृष्ठो दक्षिणा समृद्धौ॥ १७॥

ऐन्द्रमेकादशकपालः राजन्यस्य गृहे। इन्द्रियमेवावरुन्धे।
ऋषभो दक्षिणा समृद्धौ। आदित्यं चरुं महिष्ये गृहे। इयं वा
अदीतिः। अस्यामेव प्रतितिष्ठति। धेनुर्दक्षिणा समृद्धौ। भगाय चरुं
वावातायै गृहे। भगमेवास्मिन्दधाति। विचित्तगर्भा पष्ठोही दक्षिणा
समृद्धौ॥ १८॥

नैरकृतं चरुं परिवृक्त्यै गृहे कृष्णानां व्रीहीणां नखनिर्भिन्नम्।
पाप्मानमेव निरकृतिं निरवदयते। कृष्णा कूटा दक्षिणा समृद्धौ।
आग्रेयमष्टाकपालः सेनान्यो गृहे। सेनामेवास्य सङ्शयति। हिरण्यं
दक्षिणा समृद्धौ। वारुणं दशकपालः सूतस्य गृहे। वरुणसवमेवावरुन्धे।
महानिरष्टो दक्षिणा समृद्धौ। मारुतः सुसकपालं ग्रामण्यो गृहे॥ १९॥

अन्नं वै मरुतः। अन्नमेवावरुन्धे। पृश्निर्दक्षिणा समृद्धौ।
सावित्रं द्वादशकपालं क्षत्तुर्गृहे प्रसूत्यै। उपध्वस्तो दक्षिणा समृद्धौ।
आश्विनं द्विकपालः सङ्खीतुर्गृहे। अश्विनौ वै देवानां भिषजौ।
ताभ्यामेवास्मै भेषजं करोति। सवात्यै दक्षिणा समृद्धौ। पौष्णं
चरुं भांगदुघस्य गृहे॥ २०॥

अन्नं वै पूषा। अन्नमेवावरं रुन्धे। श्यामो दक्षिणा समृद्धौ।
 रुद्रं गावीधुकं चरुमंक्षावापस्यं गृहे। अन्तत एव रुद्रं निरवदयते।
 शबलु उद्वारो दक्षिणा समृद्धौ। द्वादशैतानि हृवीःषिं भवन्ति।
 द्वादश मासाः संवथ्सुरः। संवथ्सुरेणैवास्मै राष्ट्रमवं रुन्धे। राष्ट्रमेव
 भवति॥२१॥

यन्न प्रति निर्वपेत्। रुलिनं आशिषोऽवरुन्धीरन्। प्रतिनिर्वपति।
 इन्द्राय सुत्राम्णे पुरोडाशमेकादशकपालम्। इन्द्रायाः होमुचै।
 आशिषं एवावं रुन्धे। अयं नो राजा वृत्रहा राजा भूत्वा वृत्रं
 वध्यादित्याह। आमेवैतामा शास्ते। मैत्राबारुहस्पत्यं भवति।
 श्वेतायै श्वेतवंथसायै दुग्धे॥२२॥

बारुहस्पत्ये मैत्रमपि दधाति। ब्रह्मं चैवास्मै क्षत्रं च
 समीचौ दधाति। अथो ब्रह्मन्नेव क्षत्रं प्रतिष्ठापयति। बारुहस्पत्येन
 पूर्वेण प्रचरति। मुखुत एवास्मै ब्रह्म सङ्शयति। अथो
 ब्रह्मन्नेव क्षत्रमन्वारम्भयति। स्वयं कृता वेदिर्भवति। स्वयं
 दिनं बरुहिः। स्वयं कृत इध्मः। अनभिजितस्याभिजित्यै।
 तस्माद्राज्ञामरण्यमभिजितम्। सैव श्वेता श्वेतवंथसा दक्षिणा
 समृद्धौ॥२३॥

रुलित्वाय समृद्धौ पष्ठौही दक्षिणा समृद्धौ ग्रामण्यो गृहे भागदुधस्यं गृहे भवति दुर्घेऽभिजित्यै द्वे
 च॥८॥

[३]

देवसुवामेतानि हृवीःषिं भवन्ति। एतावन्तो वै देवानाः

सुवाः। त एवास्मै सुवान्प्रयच्छन्ति। त एनं सुवन्ते। अग्निरेवैन्
गृहपतीनां सुवते। सोमो वनस्पतीनाम्। रुद्रः पंशुनाम्।
बृहस्पतिर्वचाम्। इन्द्रो ज्येष्ठानाम्। मित्रः सत्यानाम्॥२४॥

वरुणो धर्मपतीनाम्। एतदेव सर्वं भवति। सविता त्वा
प्रसवानां सुवतामिति हस्तं गृह्णाति प्रसूत्यै। ये दैवा देवः सुवः
स्थेत्याह। यथायजुरेवैतत्। महुते क्षत्रायं महुत आधिपत्याय
महुते जानराज्यायेत्याह। आमेवैतामा शास्तो। एष वौ भरता
राजा सोमोऽस्माकं ब्राह्मणानां राजेत्याह। तस्माथ्सोमराजानो
ब्राह्मणः। प्रति त्यन्नामं राज्यमधारीत्याह॥२५॥

राज्यमेवास्मिन्प्रतिदिधाति। स्वां तनुवं वरुणो अशिश्रेदित्याह।
वरुणसवमेवावं रुन्धे। शुचीर्मित्रस्य व्रत्यां अभूमेत्याह। शुचिमेवैन्
व्रत्यं करोति। अमन्महि महुत कृतस्य नामेत्याह। मनुत एवैनम्।
सर्वे ब्राता वरुणस्याभूवन्नित्याह। सर्वब्रातमेवैनं करोति। वि मित्र
एवैररातिमतारीदित्याह॥२६॥

अरातिमेवैनं तारयति। असूषुदन्त यज्ञियां कृतेनेत्याह।
स्वदयत्येवैनम्। व्युं त्रितो जरिमाणं न आनडित्याह।
आयुरेवास्मिन्दधाति। द्वाभ्यां विमृष्टे। द्विपाद्यजमानः प्रतिष्ठित्यै।
अग्नीषोमीयस्य चैकादशकपालस्य देवसुवां च हुविषामग्रये
स्विष्टकृते समवद्यति। देवताभिरेवैनमुभयतः परिगृह्णाति।

विष्णुक्रमान्क्रमते। विष्णुरेव भूत्वेमाँलोकानभिजंयति॥२७॥

सृत्यानांमध्यात्म्याहातारीदित्यांह क्रमत् एकं च॥४॥ [४]

अर्थेत् स्थेति जुहोति। आहुत्यैवैनां निष्क्रीयं गृह्णाति। अथो हुविष्कृतानामेवाभिघृतानां गृह्णाति। वहन्तीनां गृह्णाति। एता वा अपां राष्ट्रम्। राष्ट्रमेवास्मै गृह्णाति। अथो श्रियमेवैनंमभिवहन्ति। अपां पतिरसीत्याह। मिथुनमेवाकं। वृषाऽस्यूर्मिरित्याह॥२८॥

ऊर्मिमन्तमेवैनं करोति। वृषसेनोऽसीत्याह। सेनामेवास्य सङ्शयति। ब्रजक्षितः स्थेत्याह। एता वा अपां विशः। विशमेवास्मै पर्यूहति। मरुतामोजः स्थेत्याह। अन्नं वै मरुतः। अन्नमेवावरुन्धे। सूर्यवर्चसः स्थेत्याह॥२९॥

राष्ट्रमेव वर्चस्व्यकः। सूर्यत्वचसः स्थेत्याह। सत्यं वा एतत्। यद्वर्षति। अनृतं यदातपति वर्षति। सत्यानृते एवावरुन्धे। नैनः सत्यानृते उदिते हिंस्तः। य एवं वेदा। मान्दः स्थेत्याह। राष्ट्रमेव ब्रह्मवर्चस्यकः॥३०॥

वाशाः स्थेत्याह। राष्ट्रमेव वश्यकः। शक्तरीः स्थेत्याह। पश्वो वै शक्तरीः। पशूनेवावरुन्धे। विश्वभृतः स्थेत्याह। राष्ट्रमेव पंयस्व्यकः। जनभृतः स्थेत्याह। राष्ट्रमेवेन्द्रियाव्यकः। अग्नेस्तेजस्याः स्थेत्याह॥३१॥

राष्ट्रमेव तैजस्व्यकः। अपामोषधीनां रसः स्थेत्याह।

राष्ट्रमेव मधुव्यंमकः। सारस्वतं ग्रहं गृह्णाति। एषा वा अपां पृष्ठम्।
यथ्मरस्वती। पृष्ठमेवैन उ समानानां करोति। षोडशभिर्गृह्णाति।
षोडशकलो वै पुरुषः। यावानेव पुरुषः। तस्मिन्वीर्यं दधाति।
षोडशभिर्जुहोति षोडशभिर्गृह्णाति। द्वात्रिः शुश्वं पंद्यन्ते।
द्वात्रिः शदक्षराऽनुष्टुक्। वाग्नुष्टुप्सर्वाणि छन्दाः सि। वाचैवैनुः
सर्वभिश्छन्दोभिरभिषिञ्चति॥ ३२॥

ऊर्मिरित्याह सूर्यवर्चसः स्थेत्याह ब्रह्मवर्चस्यकस्तेजस्याः स्थेत्याहैव पुरुषः पट चाप॥ ५॥ ————— [५]

देवीरापः सं मधुमतीर्मधुमतीभिः सृज्यध्वमित्याह। ब्रह्मणैवैनाः
सः सृजति। अनाधृष्टाः सीदतेत्याह। ब्रह्मणैवैनाः सादयति। अन्तरा
होतुश्च धिष्ठियं ब्राह्मणाच्छुः सिनश्च सादयति। आग्रेयो वै होताः।
ऐन्द्रो ब्राह्मणाच्छुः सी। तेजसा चैवेन्द्रियेण चोभयतो राष्ट्रं
परिगृह्णाति। हिरण्येनोत्पुनाति। आहुत्यै हि पुवित्राभ्यामुत्पुनन्ति
व्यावृत्त्यै॥ ३३॥

शुतमानं भवति। शुतायुः पुरुषः शुतेन्द्रियः। आयुष्येवेन्द्रिये
प्रति तिष्ठति। अनिभृष्टमुसीत्याह। अनिभृष्टु ह्येतत्। वाचो
बन्धुरित्याह। वाचो ह्येष बन्धुः। तुपोजा इत्याह। तुपोजा ह्येतत्।
सोमस्य दात्रमुसीत्याह॥ ३४॥

सोमस्य ह्येतद्वात्रम्। शुक्रा वः शुक्रेणोत्पुनामीत्याह। शुक्रा
ह्यापः। शुक्रः हिरण्यम्। चन्द्राश्चन्द्रेणेत्याह। चन्द्रा ह्यापः।
चन्द्रः हिरण्यम्। अमृतां अमृतेनेत्याह। अमृता ह्यापः। अमृतः

हिरण्यम्॥३५॥

स्वाहो राजुसूयायेत्याह। राजुसूयायु ह्येना उत्पुनाति।
 सुधमादौ द्युम्निनीरूर्ज एता इति वारुण्यर्चा गृह्णाति।
 वरुणसवमेवावं रुन्धे। एकंया गृह्णाति। एकुद्यैव यजमाने
 वीर्यं दधाति। क्षत्रस्योल्बमसि क्षत्रस्य योनिरसीति तार्प्यं चोष्णीषं
 च प्रयच्छति सयोनित्वायां। एकंशतेन दर्भपुञ्जीलैः पंवयति।
 शृतायुर्वं पुरुषः शृतर्वीर्यः। आत्मैकंशृतः॥३६॥

यावानेव पुरुषः। तस्मिन्वीर्यं दधाति। दध्यांशयति।
 इन्द्रियमेवावं रुन्धे। उदुम्बरंमाशयति। अन्नाद्यस्यावरुद्धै।
 शप्याण्याशयति। सुरांबलिमेवैनं करोति। आविदं एता भवन्ति।
 आविदंमेवैनं गमयन्ति॥३७॥

अग्निरेवैनं गारहंपत्येनावति। इन्द्रं इन्द्रियेण। पूषा पशुभिः।
 मित्रावरुणौ प्राणापानाभ्याम्। इन्द्रो वृत्रायु वज्रमुदयच्छत्। स
 दिवंमलिखत्। सौऽर्यम्णः पन्था अभवत्। स आविन्ने द्यावांपृथिवी
 धृतब्रते इति द्यावांपृथिवी उपाधावत्। स आभ्यामेव प्रसूत इन्द्रो
 वृत्रायु वज्रं प्राहरत्। आविन्ने द्यावांपृथिवी धृतब्रते इति यदाहं॥३८॥

आभ्यामेव प्रसूतो यजमानो वज्रं भ्रातृव्याय प्रहरति। आविन्ना
 देव्यदितिर्विश्वरूपीत्याह। इयं वै देव्यदितिर्विश्वरूपी। अस्यामेव
 प्रति तिष्ठति। आविन्नोऽयम् सावामुष्यायुणोऽस्यां विश्यस्मित्राष्ट्र

इत्याह। विशैवैनः राष्ट्रेण समर्धयति। महुते क्षत्रायं महुते
आधिपत्याय महुते जानंराज्यायेत्याह। आमेवैतामा शास्तो।
एष वौ भरता राजा सोमोऽस्माकं ब्राह्मणानाः राजेत्याह।
तस्माथ्सोमराजानो ब्राह्मणः॥ ३९॥

इन्द्रस्य वज्रोऽसि वार्त्तम् इति धनुः प्रयच्छति विजित्यै।
शत्रुबाधनाः स्थेतीषून्। शत्रूनेवास्य बाधन्ते। पात मा प्रत्यश्च
पात मा तिर्यश्चमन्वश्च मा पातेत्याह। तिस्मो वै शरव्याः। प्रतीची
तिरश्चनूर्ची। ताभ्य एवैनं पान्ति। दिग्भ्यो मा पातेत्याह। दिग्भ्य
एवैनं पान्ति। विश्वाभ्यो मा नाष्टाभ्यः पातेत्याह। अपरिमितादेवैनं
पान्ति। हिरण्यवर्णवुषसा विरोक इति त्रिष्टुभां बाहू उद्भृताति।
इन्द्रियं वै वीर्यं त्रिष्टुक्। इन्द्रियमेव वीर्यमुपरिष्टादात्मन्यत्ते॥ ४०॥
व्यावृत्तै दुत्रमुसीत्याहमृतः हिरण्यमेकशुतो गंमयन्त्याहं ब्राह्मणा नाष्टाभ्यः पातेत्याहं चुत्वारि च॥ [६]

दिशो व्यास्थापयति। दिशामुभिजित्यै। यदनु प्रक्रमेत्। अभि
दिशो जयेत्। उत्तु माद्येत्। मनुसाऽनु प्रक्रामति। अभि दिशो
जयति। नोन्माद्यति। सुमिधुमा तिष्ठेत्याह। तेजं एवावं रुन्धे॥ ४१॥

उग्रामा तिष्ठेत्याह। इन्द्रियमेवावं रुन्धे। विराजमातिष्ठेत्याह।
अन्नाद्यमेवावं रुन्धे। उर्दीचीमा तिष्ठेत्याह। पशूनेवावं रुन्धे।
ऊर्ध्वामातिष्ठेत्याह। सुवर्गमेव लोकमुभिजयति। अनूजिहीते।
सुवर्गस्य लोकस्य समष्ट्यै॥ ४२॥

मारुत एष भवति। अन्नं वै मरुतः। अन्नमेवावरुन्धे।
एकविंशतिकपालो भवति प्रतिष्ठित्यै। योऽरण्येऽनुवाक्यौ गणः।
तं मध्यत उपदधाति। ग्राम्यैरेव पुशुभिरारण्यान्पशून्परि गृह्णाति।
तस्माद्वाम्यैः पुशुभिरारण्याः पशवः परिगृहीताः। पृथिवैन्यः।
अभ्यापिच्यत॥४३॥

स राष्ट्रं नाभवत्। स एतानि पार्थन्यपश्यत्। तान्यजुहोत्। तैर्व
स राष्ट्रमभवत्। यत्पार्थानि जुहोति। राष्ट्रमेव भवति। बारहस्पत्यं
पूर्वेषामुत्तमं भवति। ऐन्द्रमुत्तरेषां प्रथमम्। ब्रह्म चैवास्मै क्षत्रं च
सुमीची दधाति। अथो ब्रह्मन्नेव क्षत्रं प्रतिष्ठापयति॥४४॥

षदुरस्तादभिषेकस्य जुहोति। षडुपरिष्टात्। द्वादशं सं
पद्यन्ते। द्वादशं मासाः संवधस्तुरः। संवधस्तुरः खलु वै देवानां पूः।
देवानांमेव पुरं मध्यतो व्यवसर्पति। तस्य न कुतंश्चनोपाव्याधो
भवति। भूतानामवैष्टीर्जुहोति। अत्रात्र वै मृत्युर्जायते। यत्रयत्रैव
मृत्युर्जायते। तते एवैनमवयजते। तस्माद्राजसूयेनेजानो
नाभिचरितवै। प्रत्यगेनमभिचारः स्तुषुते॥४५॥

रुन्धे समष्टा असिच्यत स्थापयति जायते पञ्च च॥५॥ [७]

सोमस्य त्विषिरसि तवेव मे त्विषिर्भूयादिति शार्दूल-
चर्मोपस्तृणाति। यैव सोमे त्विषिः। या शार्दूले। तामेवावरुन्धे।
मृत्योर्वा एष वर्णः। यच्छार्दूलः। अमृतः हिरण्यम्। अमृतमसि

मृत्योर्मा पाहीति हिरण्यमुपास्यति। अमृतमेव मृत्योरन्तर्धत्ते।
शतमानं भवति॥४६॥

श्रातायुः पुरुषः श्रतेन्द्रियः। आयुष्येवेन्द्रिये प्रति तिष्ठति।
दिद्योन्मा पाहीत्युपरिष्ठादधि निदंधाति। उभयतं एवास्मै शर्म
दधाति। अवैष्टा दन्दशूका इति क्लीबः सीसेन विद्यति।
दन्दशूकानेवावर्यजते। तस्मात्क्लीबं दन्दशूका दशुकाः। निरस्तं
नमुच्चे: शिरः इति लोहितायुसं निरस्यति। पाप्मानमेव नमुच्चि
निरवदयते। प्राणा आत्मनः पूर्वजभिषिद्या इत्याहुः॥४७॥

सोमो राजा वरुणः। देवा धर्मसुवश्च ये। ते ते वाचः सुवन्तां
ते ते प्राणः सुवन्तामित्याह। प्राणनेवाऽत्मनः पूर्वानभिषिञ्चति।
यद्व्यात्। अग्रेस्त्वा तेजसाऽभिषिञ्चामीति। तेजस्व्येव स्यात्।
दुश्शर्मा तु भवेत्। सोमस्य त्वा द्युम्नेनाभिषिञ्चामीत्याह। सौम्यो वै
देवतया पुरुषः॥४८॥

स्वयैवैन देवतयाऽभिषिञ्चति। अग्रेस्तेजसेत्याह। तेज
एवास्मिन्दधाति। सूर्यस्य वर्चसेत्याह। वर्च एवास्मिन्दधाति।
इन्द्रस्येन्द्रियेणत्याह। इन्द्रियमेवास्मिन्दधाति। मित्रावरुण-
योर्वर्येणेत्याह। वर्यमेवास्मिन्दधाति। मरुतामोजसेत्याह॥४९॥

ओजं एवास्मिन्दधाति। क्षत्राणां क्षत्रपतिरसीत्याह।
क्षत्राणामेवैन क्षत्रपतिं करोति। अति दिवस्पाहीत्याह।

अत्यन्यान्पाहीति वावैतदाह। सुमावंवृत्रन्धरागुर्दीचीरित्याह।
राष्ट्रमेवास्मिन्न्युवमंकः। उच्छेषणेन जुहोति। उच्छेषणभागे वै
रुद्रः। भागुधेयेनैव रुद्रं निरवंदयते॥५०॥

उद्बुरेत्याग्नीङ्के जुहोति। एषा वै रुद्रस्य दिक्। स्वायांमेव
दिशि रुद्रं निरवंदयते। रुद्रं यत्ते क्रयी परं नामेत्याह। यद्वा अस्य
क्रयी परं नामं। तेन वा एष हिनस्ति। य इ हिनस्ति। तेनैवैन
सुह शमयति। तस्मै हुतमसि युमेष्टमुसीत्याह। युमादेवास्य
मृत्युमवंयजते॥५१॥

प्रजापते न त्वदेतान्यन्य इति तस्यै गृहे जुहुयात्।
यां कामयेत राष्ट्रमस्यै प्रजा स्यादिति। राष्ट्रमेवास्यै प्रजा
भवति। पूर्णमयेनाध्वर्युरुभिषिञ्चति। ब्रह्मवर्चसमेवास्मिन्त्विषि
दधाति। औदुम्बरेण राजन्यः। ऊर्जमेवास्मिन्ननाद्य दधाति।
आश्वत्थेन वैश्यः। विशमेवास्मिन्युष्टि दधाति। नैयंग्रोधेन जन्यः।
मित्राण्येवास्मै कल्पयति। अथो प्रतिष्ठित्यै॥५२॥

भवत्याहुः पुरुष ओजुसेत्याह निरवंदयते यजते जन्यो द्वे चां॥७॥——————[८]

इन्द्रस्य वज्रोऽसि वार्त्तम् इति रथमुपावंहरति विजित्यै।
मित्रावरुणयोस्त्वा प्रशास्त्रोः प्रशिषां युनुज्मीत्याह। ब्रह्मणेवैन
देवताभ्यां युनक्ति। प्रष्टिवाहिन् युनक्ति। प्रष्टिवाही वै देवरथः।
देवरथमेवास्मै युनक्ति। त्रयोऽश्वां भवन्ति। रथश्चतुर्थः। द्वौ

संव्येष्टसारथी। षट्थसं पंद्यन्ते॥५३॥

षट्वा कृतवः। कृतुभिरेवैनं युनक्ति। विष्णुक्रमान्क्रमते। विष्णुरेव भूत्वेमाँलोकानुभिजयति। यः क्षत्रियः प्रतिहितः। सोऽन्वारभते। राष्ट्रमेव भवति। त्रिष्टुभाऽन्वारभते। इन्द्रियं वै त्रिष्टुक्। इन्द्रियमेव यजमाने दधाति॥५४॥

मूरुतां प्रसुवे जेषुमित्याह। मूरुद्धिरेव प्रसूतु उज्जयति। आसं मनु इत्याह। यदेव मनुसैफ्सीत्। तदापत्। राजुन्यं जिनाति। अनांकान्त एवाक्रमते। वि वा एष इन्द्रियेण वीर्येणर्थते। यो राजुन्यं जिनाति। समहर्मिन्द्रियेण वीर्येणत्याह॥५५॥

इन्द्रियमेव वीर्यमात्मन्यत्ते। पशुनां मन्युरसि तवेव मे मन्युर्भूयादिति वाराही उपानहावुपं मुश्चते। पशुनां वा एष मन्युः। यद्वराहः। तेनैव पशुनां मन्युमात्मन्यत्ते। अभि वा इयः सुषुवाणं कामयते। तस्येश्वरेन्द्रियं वीर्यमादातोः। वाराही उपानहावुपं मुश्चते। अस्या एवान्तर्धत्ते। इन्द्रियस्य वीर्यस्यानात्यै॥५६॥

नमो मात्रे पृथिव्या इत्याहाहिं सायै। इयं दस्यायुरस्यायुर्मे धेहीत्याह। आयुरेवाऽत्मन्यत्ते। ऊर्गस्यूर्जं मे धेहीत्याह। ऊर्जमेवाऽत्मन्यत्ते। युहुःसि वर्चोऽसि वर्चो मयि धेहीत्याह। वर्चं एवाऽत्मन्यत्ते। एकघा ब्रह्मण् उपंहरति। एकघैव यजमान्

आयुरूर्जुं वर्चो दधाति। रथविमोचनीया जुहोति प्रतिष्ठित्यै॥५७॥

त्रयोऽश्वां भवन्ति। रथश्वतुर्थः। तस्मा॑च्चतुर्जुहोति। यदुभौ सुहावृतिष्ठेताम्। सुमानं लोकमियाताम्। सह संज्ञंहीत्रा रथवाहने रथमादधाति। सुवर्गदिवैनं लोकादन्तर्दधाति। हुःसः शुचिष्पदित्यादधाति। ब्रह्मणैवैनंमुपावृहरति। ब्रह्मणाऽऽदधाति। अतिच्छन्दसाऽऽदधाति। अतिच्छन्दा॒ वै सर्वाणि॑ छन्दांसि। सर्वभिरैवैनुं छन्दोभिरादधाति। वर्षं वा एषा छन्दसाम्। यदतिच्छन्दाः। यदतिच्छन्दसा॒ दधाति। वर्षैवैनै॑ समानानां करोति॥५८॥

पृथन्ते दुधाति वीर्येणत्याहानांत्यै प्रतिष्ठित्यै ब्रह्मणाऽऽदधाति सुप्त चं॥६॥ [९]

मित्रोऽसि वरुणोऽसीत्याह। मैत्रं वा अहः। वारुणी रात्रिः। अहोरात्राभ्यांमैवैनंमुपावृहरति। मित्रोऽसि वरुणोऽसीत्याह। मैत्रो वै दक्षिणः। वारुणः सव्यः। वैश्वदेव्यामिक्षां। स्वमैवैनौ भागुधेयमुपावृहरति। समुहं विश्वैर्दैवैरित्याह॥५९॥

वैश्वदेव्यो॑ वै प्रजाः। ता एवाद्याः॑ कुरुते। क्षत्रस्य नाभिरसि क्षत्रस्य योनिरसीत्यंधीवासमास्तृणाति सयोनित्वायां स्योनामा सौंद सुषदामा सीदेत्याह। यथायजुरेवैतत्। मा त्वा हि॑सीन्मा मा हि॑सीदित्याहाहि॑सायै। निषंसाद धृतप्रतो वरुणः पुस्त्यास्वा साम्राज्याय सुक्रतुरित्याह। साम्राज्यमैवैनै॑ सुक्रतुं करोति।

ब्रह्मा(३)न्त्वः राजन्ब्रह्माऽसि सविताऽसि सत्यसंव इत्याह।
सवितारमेवैन उ सत्यसंव करोति॥६०॥

ब्रह्मा(३)न्त्वः राजन्ब्रह्माऽसीन्द्रोऽसि सत्यौजा इत्याह।
इन्द्रमेवैन उ सत्यौजासं करोति। ब्रह्मा(३)न्त्वः राजन्ब्रह्माऽसि
मित्रोऽसि सुशेव इत्याह। मित्रमेवैन उ सुशेव करोति।
ब्रह्मा(३)न्त्वः राजन्ब्रह्मासि वरुणोऽसि सत्यधर्मेत्याह।
वरुणमेवैन उ सत्यधर्माणं करोति। सविताऽसि सत्यसंव इत्याह।
गायत्रीमेवैतेनाभि व्याहरति। इन्द्रोऽसि सत्यौजा इत्याह।
त्रिष्टुभमेवैतेनाभि व्याहरति॥६१॥

मित्रोऽसि सुशेव इत्याह। जगतीमेवैतेनाभि व्याहरति।
सत्यमेता देवताः। सत्यमेतानि छन्दाःसि। सत्यमेवाव रुन्धे।
वरुणोऽसि सत्यधर्मेत्याह। अनुष्टुभमेवैतेनाभि व्याहरति। सत्यानृते
वा अनुष्टुप्। सत्यानृते वरुणः। सत्यानृते एवाव रुन्धे॥६२॥

नैन उ सत्यानृते उदिते हिंस्तः। य एवं वेद। इन्द्रस्य
वज्रोऽसि वार्त्तम इति स्फ्यं प्रयच्छति। वज्रो वै स्फ्यः। वज्रैणवास्मा
अवरपर उ रन्धयति। एव उ हि तच्छ्रेयः। यदस्मा एते रथ्येयुः।
दिशोऽभ्यय उ राजाऽभूदिति पञ्चाक्षान्प्रयच्छति। एते वै सर्वेऽयाः।
अपराजायिनमेवैन करोति॥६३॥

ओदनमुद्घवते। परमेष्ठी वा एषः। यदोदनः। परमामेवैन श्रिय-

गमयति। सुक्षेकाँ(४) सुमङ्गलाँ(४) सत्यराजा(३)नित्यांह। आ-
मेवैतामा शास्ते। शौनुः शेपमारव्यापयते। वरुणपाशादेवैन मुश्चति।
परः शतं भवति। शतायुः पुरुषः शतेन्द्रियः। आयुष्येवेन्द्रिये प्रति-
तिष्ठति। मारुतस्य चैक्विः शतिकपालस्य वैश्वदेव्यै चामिक्षाया-
अग्रयै स्विष्टकृते समवद्यति। देवताभिरैवैनमुभयतः परिं गृह्णाति।
अपान्नप्रे स्वाहोर्जो नप्रे स्वाहाऽग्रयै गृहपतये स्वाहेति तिस्मि-
आहुतीर्जुहोति। त्रयं इमे लोकाः। एष्वेव लोकेषु प्रति तिष्ठति॥६४॥
देवैरित्याह सत्यसंबं करोति त्रिष्टुभैवतेनाभि व्याहरति सत्यानृते पुवाव रुचे करोति शतेन्द्रियः षट्
चं॥६॥

[१०]

एतद्वाह्यणानि धात्रे रुक्मिनीदेवसुवामुर्थेते देवीर्दिशः सोमस्येन्द्रस्य मित्रो दशः॥१०॥
एतद्वाह्यणानि वैष्णवं त्रिकपालमन्तं वै पूषा वाशः स्थेत्याहु दिशो व्यास्थापयुत्युद्दुरेत्य ब्रह्मा(३)न्त्व राजुञ्चतुष्पष्टिः॥६४॥
एतद्वाह्यणानि प्रति तिष्ठति॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे प्रथमाष्टके सप्तमः
प्रपाठकः समाप्तः॥

अष्टके दशिन्यः—४५९

आदितः दशिन्यः—४५९



॥ अष्टमः प्रश्नः ॥

॥ तैत्तिरीयब्राह्मणे प्रथमाष्टके अष्टमः प्रपाठकः ॥

वरुणस्य सुषुवाणस्य दशधेन्द्रियं वीर्यं पराऽपतत्।
 तथसँ सृद्धिरनु समर्पत्। तथसँ सृपा॑ सँ सृत्वम्। अग्निना॑
 देवेनं प्रथमेऽहन्त्रनु प्रायुङ्गः। सरस्वत्या वाचा द्वितीयै। सवित्रा॑
 प्रसवेनं तृतीयै। पूष्णा पुशुभिंश्चतुर्थै। बृहस्पतिना॑ ब्रह्मणा पञ्चमे।
 इन्द्रेण देवेनं पष्ठे। वरुणेन स्वयां देवतया सप्तमे॥१॥

सोमेन् राजा॑ऽष्टमे। त्वष्टा॑ रूपेण नवमे। विष्णुना यज्ञेना॑ऽस-
 प्रोत्। यथसँ सृपो भवन्ति। इन्द्रियमेव तद्वीर्यं यजमान आप्रोति।
 पूर्वापूर्वा॑ वेदिर्भवति। इन्द्रियस्य वीर्यस्यावरुच्छै। पुरस्तादुपसदाँ
 सौम्येन प्रचरति। सोमो वै रेतोधाः। रेतं एव तद्वधाति। अन्तरा॑
 त्वाष्ट्रेण। रेतं एव हितं त्वष्टा॑ रूपाणि विकरोति। उपरिष्टाद्वैष्णवेनं।
 यज्ञो वै विष्णुः। यज्ञ एवान्ततः प्रति तिष्ठति॥२॥

सप्तमे दधाति पञ्च च॥२॥ [१]

जामि वा एतत्कुर्वन्ति। यथसद्यो दीक्षयन्ति सद्यः सोमं
 क्रीणन्ति। पुण्डरिस्त्रजां प्रयच्छत्यजामित्वाय। अङ्गिरसः सुवर्गं
 लोकं यन्तः। अपसु दीक्षातुपसी प्रावेशयन्। तत्पुण्डरीकमभवत्।
 यत्पुण्डरिस्त्रजां प्रयच्छति। साक्षादेव दीक्षातुपसी अवं रुन्धे।
 दशभिर्वर्षस्तरैः सोमं क्रीणाति। दशाक्षरा विराट्॥३॥

अन्नं विराटा विराजैवान्नाद्युमवं रुन्धे। मुष्करा भंवन्ति
सेन्द्रत्वाय। दशपेयो भवति। अन्नाद्यस्यावरुद्धै। शतं ब्राह्मणाः
पिंबन्ति। शतायुः पुरुषः शतेन्द्रियः। आयुष्येवेन्द्रिये प्रति तिष्ठति।
सुसदशः स्तोत्रं भंवति। सुसदशः प्रजापतिः॥४॥

प्रजापतेरास्यै। प्राकाशावर्धयर्वं ददाति। प्रकाशमेवैनं
गमयति। स्त्रजमुद्गत्रे। व्यैवास्मै वासयति। रुक्मः होत्रै।
आदित्यमेवास्मा उन्नयति। अश्वं प्रस्तोतृप्रतिहर्तुभ्याम्। प्राजापत्यो
वा अश्वः। प्रजापतेरास्यै॥५॥

द्वादश पष्ठौहीर्ब्रह्मणैः। आयुरेवावं रुन्धे। वशां मैत्रावरुणाय।
राष्ट्रमेव वशयकः। क्रष्णं ब्राह्मणाच्छुःसिनैः। राष्ट्रमेवेन्द्रिया-
व्यकः। वाससी नेष्टापोतृभ्याम्। पवित्रै एवास्युते। स्थूरि-
यवाचितमच्छावकाय। अन्तत एव वर्णमवं यजते॥६॥

अनुद्वाहमग्नीर्धैः। वहिर्वा अनुद्वान्। वहिरुग्नीत्। वहिनैव वहि-
यज्ञस्यावं रुन्धे। इन्द्रस्य सुषुवाणस्य त्रेधेन्द्रियं वीर्यं पराऽपतत्।
भृगुस्तृतीयमभवत्। श्रायन्तीयं तृतीयम्। सरस्वती तृतीयम्।
भार्गवो होता भवति। श्रायन्तीयं ब्रह्मसामं भंवति। वारवन्तीयमग्नि-
ष्टोमसामम्। सारस्वतीरुपो गृह्णाति। इन्द्रियस्य वीर्यस्यावरुद्धै।
श्रायन्तीयं ब्रह्मसामं भंवति। इन्द्रियमेवास्मिन्वीर्यः। श्रयति।
वारवन्तीयमग्निष्टोमसामम्। इन्द्रियमेवास्मिन्वीर्यं वारयति॥७॥

विराद्वृजापंतिरश्चः प्रजापंतेरास्यै यजते ब्रह्मसामं भेवति सुप्तं च ॥५॥ [२]

ईश्वरो वा एष दिशोऽनून्मदितोः। यं दिशोऽनु व्यास्थापयन्ति।
दिशामवैष्टयो भवन्ति। दिक्ष्वैव प्रति तिष्ठत्यनुन्मादाय। पञ्च देवता
यजति। पञ्च दिशः। दिक्ष्वैव प्रति तिष्ठति। हुविषोहविष
इष्ट्वा बारहस्पत्यमभिघारयति। युजमानदेवत्यो वै बृहस्पतिः।
यजमानमेव तेजसा समर्धयति॥८॥

आदित्यां मुलुहां गर्भिणीमा लभते। मारुतीं पृश्निं पष्ठौहीम्।
विशं चैवास्मै राष्ट्रं च सुमीची दधाति। आदित्यया पूर्वया
प्रचरति। मारुत्योत्तरया। राष्ट्रं एव विशमनुबन्धाति। उच्चेरादित्याया
आश्रावयति। उपाशु मारुत्यै। तस्माद्राष्ट्रं विशमतिवदति।
गर्भिण्यादित्या भवति॥९॥

इन्द्रियं वै गर्भः। राष्ट्रमेवेन्द्रियाव्यक्तः। अगर्भा मारुती। विष्वे
मरुतः। विशमेव निरिन्द्रियामकः। देवासुराः संयत्ता आसन्। ते
देवा अश्विनौः पूषन्वाचः सुत्यः सञ्चिद्यायां। अनृतेनासुरानुभ्यंभवन्।
तेऽश्विभ्यां पूष्णे पुरोडाशं द्वादशकपालं निरवपन्। ततो वै ते वाचः
सुत्यमवारुन्धतः॥१०॥

यदश्विभ्यां पूष्णे पुरोडाशं द्वादशकपालं निर्वपति। अनृतेनैव
भ्रातृव्यानभिभूयां। वाचः सुत्यमवं रुन्धे। सरस्वते सत्यवाचे चुरुम्।
पूर्वमेवोदितम्। उत्तरेणाभि गृणाति। सुवित्रे सुत्यप्रसवाय पुरोडाशं

द्वादशकपालं प्रसूत्यै। दूतान्प्रहिणोति। आविदं एता भवन्ति।
आविदं मेवैन् गमयन्ति। अथो दूतेभ्यं एव न छिद्यते। तिसृधन्वं
शुष्कद्विर्दक्षिणा समष्ट्यै॥११॥

अर्थयति भवत्यरुन्धते गमयन्ति द्वे च॥४॥ [३]

आग्रेयमष्टाकंपालं निर्वपति। तस्माच्छिशिरे कुरुपश्चाला:
प्राश्चो यान्ति। सौम्यं चरुम्। तस्माद्वसन्तं व्यवसायादयन्ति।
सावित्रं द्वादशकपालम्। तस्मात्पुरस्ताद्यवानाऽ सवित्रा विरुन्धते।
बारुहस्पत्यं चरुम्। सवित्रैव विरुद्ध्य। ब्रह्मणा यवानादधते।
त्वाष्ट्रमष्टाकंपालम्॥१२॥

रूपाण्येव तेन कुर्वते। वैश्वानरं द्वादशकपालम्। तस्माञ्जघन्ये
नैदांघे प्रत्यश्चः कुरुपश्चाला यान्ति। सारस्वतं चरु निर्वपति।
तस्मात्प्रावृष्टि सर्वा वाचो वदन्ति। पौष्णेन व्यवस्थन्ति। मैत्रेण
कृषन्ते। वारुणेन विधृता आसते। क्षेत्रपत्येन पाचयन्ते।
आदित्येनादधते॥१३॥

मासिमास्येतानि हृवीर्षि निरुप्याणीत्याहुः। तेनैवर्तून्प्रयुङ्कं
इति। अथो खल्वाहुः। कः संवध्सरं जीविष्यतीति। पडेव
पूर्वद्युर्निरुप्याणि। षडुत्तरेद्युः। तेनैवर्तून्प्रयुङ्कं। दक्षिणो रथवाहनवाहः
पूर्वेषां दक्षिणा। उत्तरं उत्तरेषाम्। संवध्सरस्यैवान्तौ युनक्ति।
सुवर्गस्य लोकस्य समष्ट्यै॥१४॥

त्वाष्ट्रमष्टाकंपालं दधते युनत्येकं च॥५॥ [४]

इन्द्रस्य सुषुवाणस्य दशधेन्द्रियं वीर्यं पराऽपतत्। स यत्प्रथमं
निरष्टीवत्। तत्कलमभवत्। यद्वृतीयम्। तद्वदरम्। यत्तृतीयम्।
तत्कर्कन्धुं। यन्नस्तः। स सि॒हः। यदक्ष्योः॥१५॥

स शा॒र्दूलः। यत्कर्णयोः। स वृक्तः। य ऊर्ध्वः। स सोमः।
याऽवाची। सा सुरा॑। त्र्याः सक्तवो भवन्ति। इन्द्रियस्यावरुद्धै।
त्र्याणि लोमानि॥१६॥

त्विषिमेवाव रुन्धे। त्रयो ग्रहाः। वीर्यमेवाव रुन्धे। नाम्ना॑
दशमी। नव॑ वै पुरुषे प्राणाः। नाभिर्दशमी। प्राणा इन्द्रियं वीर्यम्।
प्राणानेवेन्द्रियं वीर्यं यजमान आत्मन्धत्ते। सीसेन क्लीबाच्छप्पाणि
क्रीणाति। न वा एुतदयो न हिरण्यम्॥१७॥

यथ्सीसम्। न स्त्री न पुमान्। यत्क्लीबः। न सोमो न सुरा॑।
यथ्सौत्रामुणी समृद्धै। स्वाद्वीं त्वा॑ स्वादुनेत्याह। सोममेवैना॑
करोति। सोमोऽस्यश्विभ्यां पच्यस्व सरस्वत्यै पच्यस्वेन्द्राय
सुत्राम्णे पच्यस्वेत्याह। एुताभ्यो ह्यैषा देवताभ्युः पच्यते। तिस्रः
सङ्सृष्टा वसति॥१८॥

तिस्रो हि रात्रीः क्रीतः सोमो वसति। पुनातु ते परिस्तुमिति
यजुषा पुनाति व्यावृत्यै। पुवित्रेण पुनाति। पुवित्रेण हि सोमं
पुनन्ति। वारेण शश्वता तनेत्याह। वारेण हि सोमं पुनन्ति। वायुः
पूतः पुवित्रेणेति नैतया॑ पुनीयात्। व्यृद्धा॑ ह्यैषा। अतिपुवितस्यैतया॑

पुनीयात्। कुविदुङ्गेत्यनिरुक्तया प्राजापत्ययां गृह्णाति॥१९॥

अनिरुक्तः प्रजापतिः। प्रजापतेरास्यै। एकंयुर्चां गृह्णाति।
एकुधैव यजमाने वीर्यं दधाति। आश्विनं धूम्रमालभतो। आश्विनौ
वै देवानां भिषजौ। ताभ्यामेवासमै भेषुजं करोति। सारस्वतं
मेषम्। वाग्वै सरस्वती। वाचैवैनं भिषज्यति। ऐन्द्रमृषभं
सैन्द्रत्वाय।॥२०॥

अक्ष्योल्लोमान्ति हिरण्णं वसति गृह्णति भिषज्यत्येकं च॥६॥ [५]

यत्रिषु यूपेष्वालभेत। बुहिर्दास्मादिन्द्रियं वीर्यं दध्यात्।
भ्रातृव्यमस्मै जनयेत्। एकुयूप आलभतो। एकुधैवास्मिन्निन्द्रियं
वीर्यं दधाति। नास्मै भ्रातृव्यं जनयति। नैतेषां पशूनां पुरोडाशां
भवन्ति। ग्रहपुरोडाशां ह्येते। युवः सुरामंमश्विनेति सर्वदेवत्यै
याज्यानुवाक्ये भवतः। सर्वा एव देवताः प्रीणाति॥२१॥

ब्राह्मणं परिक्रीणीयादुच्छेषणस्य पातारम्। ब्राह्मणो ह्याहुत्या
उच्छेषणस्य पाता। यदि ब्राह्मणं न विन्देत्। वृल्मीकवपायामवं
नयेत्। सैव ततः प्रायश्चित्तिः। यद्वै सौत्रामण्यै व्यृद्धम्। तदस्यै
समृद्धम्। नानादेवत्याः पशवश्च पुरोडाशश्च भवन्ति समृद्ध्यै। ऐन्द्रः
पशूनामुत्तमो भवति। ऐन्द्रः पुरोडाशानां प्रथमः॥२२॥

इन्द्रिये एवास्मै समीर्चीं दधाति। पुरस्तादनूयाजानां पुरोडाशैः
प्रचरति। पशवो वै पुरोडाशाः। पशूनेवावरुन्धे। ऐन्द्रमेकादशकपालं

निर्वपति। इन्द्रियमेवावरुन्धे। सावित्रं द्वादशकपालं प्रसूत्यै। वारुणं
दशकपालम्। अन्तत एव वरुणमवे यजते। वडबा दक्षिणा॥२३॥

उत वा एषाऽश्वं सूतो। उताऽश्वतरम्। उत सोमं उत सुरा।
यथसौत्रामणी समृद्धौ। बारहस्पत्यं पशुं चतुर्थमतिपवितस्या लभते।
ब्रह्म वै देवानां बृहस्पतिः। ब्रह्मेव यज्ञस्य व्यृद्धमपि वपति।
पुरोडाशवानेष पशुर्भवति। न ह्यैतस्य ग्रहं गृह्णन्ति। सोमप्रतीकाः
पितरस्त्वप्युतेति शतातुण्णायाः समवनयति॥२४॥

शतायुः पुरुषः शतेन्द्रियः। आयुष्येवेन्द्रिये प्रति तिष्ठति।
दक्षिणेऽग्नौ जुहोति। पापवस्यसस्य व्यावृत्यै। हिरण्यमन्तरा
धारयति। पूतामेवैना जुहोति। शतमानं भवति। शतायुः पुरुषः
शतेन्द्रियः। आयुष्येवेन्द्रिये प्रति तिष्ठति। यत्रैव शतातुण्णां
धारयति॥२५॥

तन्निदंघाति प्रतिष्ठित्यै। पितॄन् वा एतस्यैन्द्रियं वीर्यं गच्छति।
यस्मोऽति पवते। पितॄणां यज्यानुवाक्याभिरूपं तिष्ठते।
यदेवास्यं पितॄनिन्द्रियं वीर्यं गच्छति। तदेवावरुन्धे। तिसृभिरूपं
तिष्ठते। कृतीये वा इतो लोके पितरः। तानेव प्रीणाति। अथो
त्रीणि वै यज्ञस्यैन्द्रियाणि। अध्वर्युर्होता ब्रह्मा। त उपतिष्ठन्ते।
यान्येव यज्ञस्यैन्द्रियाणि। तैरेवासमै भेषजं करोति॥२६॥

प्रीणाति प्रथमो दक्षिणा समवनयति धारयतीन्द्रियाणि चत्वारि च॥६॥

अग्निष्ठोममग्र आहरति। यज्ञमुखं वा अग्निष्ठोमः। यज्ञ-
मुखमेवारभ्यं सवमा क्रमते। अथैषोऽभिषेचनीयश्चतुस्त्रिंशपवमानो
भवति। त्रयस्त्रिंशद्वै देवताः। ता एवाऽप्नोति। प्रजा-
पतिश्चतुस्त्रिंशः। तमेवाऽप्नोति। सुशर एष स्तोमानामयथा-
पूर्वम्। यद्विषमाः स्तोमाः॥२७॥

एतावान् वै यज्ञः। यावान्पवमानाः। अन्तः क्लेषणं त्वा
अन्यत्। यथसुमाः पवमानाः। तेनाऽसशरः। तेन यथापूर्वम्।
आत्मनैवाग्निष्ठोमेनप्रोति। आत्मना पुण्यो भवति। प्रजा वा
उक्थानिं। पशवं उक्थानिं। यदुक्थ्यो भवत्यनु सन्तत्यै॥२८॥

स्तोमाः पशवं उक्थानेकं च॥२॥ [७]

उपं त्वा जामयो गिर इति प्रतिपद्धवति। वाग्वै वायुः। वाच
एवैषोऽभिषेकः। सर्वासामेव प्रजानां सूयते। सर्वा एनं प्रजा
राजेति वदन्ति। एतमुत्यन्दश क्षिपु इत्याह। आदित्या वै प्रजाः।
प्रजानामेवेनं सूयते। यन्ति वा एते यज्ञमुखात्। ये सम्भार्या
अक्रन्॥२९॥

यदाहु पवस्व वाचो अग्निय इति। तेनैव यज्ञमुखान्नयन्ति।
अनुष्टुकप्रथमा भवति। अनुष्टुगुत्तमा। वाग्वा अनुष्टुक्। वाचैव
प्रयन्ति। वाचोद्यन्ति। उद्धतीर्भवन्ति। उद्धद्वा अनुष्टुभो रूपम्।
आनुष्टुभो राजन्यः॥३०॥

तस्मादुद्धृतीर्भवन्ति। सौर्यनुष्टुगुत्तमा भवति। सुवर्गस्य लोकस्य
सन्तत्यै। यो वै सवादेति। नैनं सब उपनमति। यः सामभ्य एति।
पार्षीयान्ध्मुषुवाणो भवति। एतानि खलु वै सामानि। यत्पृष्ठानि।
यत्पृष्ठानि भवन्ति॥३१॥

तैरेव सवान्नैति। यानि देवराजानां सामानि। तैरमुष्मिलोक
ऋध्रोति। यानि मनुष्यराजानां सामानि। तैरस्मिलोक
ऋध्रोति। उभयोरेव लोकयोरेव ऋध्रोति। देवलोके च मनुष्यलोके
च। एकविशेषोऽभिषेचनीयस्योत्तमो भवति। एकविशः
केशवपनीयस्य प्रथमः। सप्तदशो दशप्रयः॥३२॥

विष्णा एकविशः। राष्ट्रं सप्तदशः। विशं एवैतन्मध्यतो-
ऽभिषिच्यते। तस्माद्वा एष विशां प्रियः। विशो हि मध्यतो-
ऽभिषिच्यते। यद्वा एनमदो दिशोऽनु व्यास्थापयन्ति। तथसुवर्ग
लोकमभ्या रोहति। यदिमं लोकं न प्रत्यवरोहेत्। अतिजनं वेयात्।
उद्वां माद्येत्। यदेष प्रतीचीनः स्तोमो भवति। इममेव तेन लोकं
प्रत्यवरोहति। अथो अस्मिन्नेव लोके प्रति तिष्ठत्यनुन्मादाय॥३३॥

[८]

इयं वै रजता। असौ हरिणी। यद्वुक्मौ भवतः।
आभ्यामेवैनमुभयतः परि गृह्णाति। वरुणस्य वा अभिषिच्यमानस्या-
ऽप्यः। इन्द्रियं वीर्यं निरन्प्रन्। तथसुवर्णं हिरण्यमभवत्।
यद्वुक्ममन्तर्दधाति। इन्द्रियस्य वीर्यस्यानिर्घाताय। शतमानो

भवति शतक्षरः। शतायुः पुरुषः शतेन्द्रियः। आयुष्येन्द्रिये प्रति
तिष्ठति। आयुर्वै हिरण्यम्। आयुष्यां एवैनंमध्यति क्षरन्ति। तेजो
वै हिरण्यम्। तेजस्यां एवैनंमध्यति क्षरन्ति। वर्चो वै हिरण्यम्।
वर्चस्यां एवैनंमध्यति क्षरन्ति॥३४॥

शतक्षरेऽष्टौ चं॥१॥ [१]

अप्रतिष्ठितो वा एष इत्याहुः। यो राजुसूयेन यजत् इति।
यदा वा एष एतेन द्विरात्रेण यजते। अथ प्रतिष्ठा। अथ
संवध्सरमाप्नोति। यावन्ति संवध्सरस्याहोरात्राणि। तावतीरेतस्य
स्तोत्रीयाः। अहोरात्रेष्वेव प्रति तिष्ठति। अग्निष्ठेमः पूर्वमहर्भवति।
अतिरात्र उत्तरम्॥३५॥

नानैवाहोरात्रयोः प्रति तिष्ठति। पौर्णमास्यां पूर्वमहर्भवति।
व्यष्टकायामुत्तरम्। नानैवार्धमासयोः प्रति तिष्ठति। अमावास्यायां
पूर्वमहर्भवति। उद्दृष्ट उत्तरम्। नानैव मासयोः प्रति तिष्ठति। अथो
खलु। ये एव समानपक्षे पुण्याहे स्याताम्। तयोः कार्यं प्रति-
ष्ठित्यै॥३६॥

अपशुव्यो द्विरात्र इत्याहुः। द्वे ह्येते छन्दसी। गायत्रं च त्रैष्टुभं
च। जगतीमन्तर्यन्ति। न तेन जगती कृतेत्याहुः। यदेनान्तृतीयसवने
कुर्वन्तीति। यदा वा एषाऽहीनस्याहर्भजते। साहस्यं वा सवनम्।
अथेव जगती कृता। अथं पशुव्यं। व्युष्टिर्वा एष द्विरात्रः। य एवं
विद्वान्द्विरात्रेण यजते। व्येवास्मां उच्छति। अथो तम् एवापं हते।

अग्निष्ठोममन्तत आ हरति। अग्निः सर्वा देवताः। देवता स्वेव प्रति
तिष्ठति॥३७॥

उत्तरं प्रतिष्ठित्ये पशुव्यः सुस च॥३॥ [१०]

वरुणस्य जामि वा ईश्वर औग्नेयमिन्द्रस्य यत्रिष्वंगिष्ठोममुपं त्वेयं वै रज्ञताऽप्रतिष्ठितो दशः॥१०॥
वरुणस्य यदुश्चिभ्यां यत्रिषु तस्मादुद्वतीः सुसत्रिशत्॥३७॥
वरुणस्य प्रति तिष्ठति॥

हरिः ॐ॥

॥इति श्रीकृष्णयजुर्वेदीयतैत्तिरीयब्राह्मणे प्रथमाष्टके अष्टमः
प्रपाठकः समाप्तः॥

अष्टके दशिन्यः—४९६ आदितः दशिन्यः—४९६



॥ अष्टकम् २ ॥

॥ प्रथमः प्रश्नः ॥

॥ तैत्तिरीयब्राह्मणे द्वितीयाष्टके प्रथमः प्रपाठकः ॥

अङ्गिरसो वै सूत्रमासता। तेषां पृश्चिर्घर्मधुगांसीत्।
 सर्जीषेणांजीवत्। तैऽब्रुवन्। कस्मै नु सूत्रमांस्महे। यैऽस्या
 ओषधीर्न जनयांम् इति। ते दिवो वृष्टिमसृजन्त। यावन्तः
 स्तोका अवापंद्यन्त। तावंतीरोषधयोऽजायन्त। ता जाताः पितरो
 विषेणालिम्पन्॥१॥

तासां जग्धा रुप्यन्त्यैत्। तैऽब्रुवन्। क इदमित्थमंकरिति।
 वृयं भागधेयमिच्छमाना इति पितरोऽब्रुवन्। किं वौ भागधेयमिति।
 अग्निहोत्र एव नोऽप्यस्त्वत्यब्रुवन्। तेभ्य एतद्वाग्धेयं प्रायच्छन्।
 यद्गुत्वा निमार्द्धि। ततो वै त ओषधीरस्वदयन्। य एवं वेदै॥२॥

स्वदन्तेऽस्मा ओषधयः। ते वृथसमुपावासृजन्। इदं नो हृव्यं
 प्रदापयेति। सोऽब्रवीद्वरं वृणै। दश मा रात्रीर्जातं न दोहन्।
 आसङ्गवं मात्रा सुह चराणीति। तस्माद्वृथसं जातं दश रात्रीर्न
 दुहन्ति। आसङ्गवं मात्रा सुह चरति। वारेवृतुङ्ग ह्यस्य। तस्माद्वृथसः
 सः सृष्टधयः रुद्रो घातुकः। अति हि सुन्धान्धयति॥३॥

अलिम्पन्वेदु घातुक एकं च॥३॥

प्रजापतिरुग्मिमसृजत। तं प्रजा अन्वसृज्यन्त। तमभाग

[१]

उपास्ता। सौऽस्य प्रजाभिरपाक्रामत्। तमवरुरुथ्समानोऽन्वैत्। तमवरुधं नाशक्रोत्। स तपोऽतप्यत। सौऽग्निरुपारमुतातापि वै स्य प्रजापतिरिति। स रुराटादुदमृष्ट॥४॥

तदधृतमभवत्। तस्माद्यस्य दक्षिणतः केशा उन्मृष्टाः। ताञ्छैषलक्ष्मी प्राजापत्येत्याहः। यद्वराटादुदमृष्ट। तस्माद्वराटे केशा न सन्ति। तदग्नौ प्रागृह्णात्। तद्विचिकिथ्सत्। जुहवानी(३) मा हौषा(३)मिति। तद्विचिकिथ्साये जन्म। य एवं विद्वान् विंचिकिथ्सति॥५॥

वर्सीय एव चेतयते। तं वाग्भ्यवदञ्जुहुधीति। सौऽब्रवीत्। कस्त्वमसीति। स्वैव ते वागित्यब्रवीत्। सौऽजुहोथ्स्वाहेति। तथ्स्वाहाकारस्य जन्म। य एवंस्वाहाकारस्य जन्म वेद। करोति स्वाहाकारेण वीर्यम्। यस्यैवं विदुषः स्वाहाकारेण जुहति॥६॥

भोगायैवास्य हुतं भवति। तस्या आहुत्ये पुरुषमसृजत। द्वितीयमजुहोत्। सोऽश्वमसृजत। तृतीयमजुहोत्। स गामसृजत। चतुर्थमंजुहोत्। सोऽविमसृजत। पञ्चममंजुहोत्। सौऽजामसृजत॥७॥

सौऽग्निरबिभेत्। आहुतीभिर्वै माऽप्नोतीति। स प्रजापतिं पुनः प्राविशत्। तं प्रजापतिरब्रवीत्। जायस्वेति। सौऽब्रवीत्। किं भागधेयमभि जनिष्य इति। तुभ्यमेवेदं हूयात् इत्यब्रवीत्। स एतद्वाग्धेयमभ्यजायत। यदग्निहोत्रम्॥८॥

तस्मादग्निहोत्रमुच्यते। तद्वूयमानमादित्योऽब्रवीत्। मा हौषीः।
उभयोर्वै नावेतदिति। सोऽग्निरब्रवीत्। कुर्थं नौ होष्यन्तीति।
सायमेव तुभ्यं जुहवन्। प्रातर्मह्यमित्यब्रवीत्। तस्मादग्नये सायः
हूयते। सूर्याय प्रातः॥९॥

आग्नेयी वै रात्रिः। ऐन्द्रमहः। यदनुदिते सूर्यं प्रातर्जुहुयात्।
उभयमेवाग्नेयः स्यात्। उदिते सूर्यं प्रातर्जुहोति। तथाऽग्नये सायः
हूयते। सूर्याय प्रातः। रात्रिं वा अनु प्रजाः प्र जायन्ते। अहा प्रति
तिष्ठन्ति। यथसायं जुहोति॥१०॥

प्रैव तेन जायते। उदिते सूर्यं प्रातर्जुहोति। प्रत्येव तेन तिष्ठति।
प्रजापतिरकामयत् प्रजायेयेति। स एतदग्निहोत्रं मिथुनमपश्यत्।
तदुदिते सूर्योऽजुहोत्। यजुषाऽन्यत्। तूष्णीमन्यत्। ततो वै स
प्राजायत। यस्यैवं विदुष उदिते सूर्योऽग्निहोत्रं जुहति॥११॥

प्रैव जायते। अथो यथा दिवा प्रजानन्नेति। तावगेव तत्। अथो
खल्वाहुः। यस्य वै द्वौ पुण्यौ गृहे वसतः। यस्तयोरन्यः राधयत्यन्यं
न। उभौ वाव स तावृच्छुतीति। अग्निं वावाऽऽदित्यः सायं प्र
विशति। तस्मादग्निर्दूरान्तकं ददृशे। उभे हि तेजसी सम्पद्यते॥१२॥

उद्यन्तं वावाऽऽदित्यमग्निरनु सुमारोहति। तस्माद्वूम्
एवाग्नेर्दिवा ददृशे। यदग्नये सायं जुहुयात्। आ सूर्याय वृश्येत।

यथ्सूर्याय प्रातर्जुहुयात्। आऽग्नेर्यै वृश्येत। देवता॑भ्यः सुमद्दि॑
दध्यात्। अग्निर्ज्योतिर्ज्योतिः सूर्यः स्वाहेत्येव सायं हौतुव्यम्।
सूर्यो ज्योतिर्ज्योतिर्ग्निः स्वाहेति प्रातः। तथोभाभ्यां सायं
हूयते॥१३॥

उभाभ्यां प्रातः। न देवता॑भ्यः सुमद्दि॑ दधाति। अग्निर्ज्योति॒
रित्यांह। अग्निर्वै रेतोधाः। प्रजा ज्योतिरित्यांह। प्रजा एवास्मै॒
प्र जनयति। सूर्यो ज्योतिरित्यांह। प्रजास्वेव प्रजातासु रेतो॒
दधाति। ज्योतिर्ग्निः स्वाहेत्यांह। प्रजा एव प्रजाता अस्यां प्रति॒
ष्ठापयति॥१४॥

तूष्णीमुत्तरामाहुतिं जुहोति। मिथुनत्वाय प्रजात्यै। यदुदिते॒
सूर्ये॑ प्रातर्जुहुयात्। यथाऽतिथ्ये॑ प्रद्वुताय शून्यायांवसुथायांहार्यं॑
हरन्ति। तावृगेव तत्। क्वाऽऽहु ततस्तद्वतीत्यांहुः। यथस न वेदा॑
यस्मै॒ तद्वरन्तीति। तस्माद्यदौषसं जुहोति। तदेव सम्प्रति। अथो॑
यथा॒ प्रार्थमौषसं परिवेवेष्टि। तावृगेव तत्॥१५॥

अमृष्ट विचिकिथ्मति जुहृत्यामसुजताग्निहोत्रं सूर्याय प्रातर्जुहोति जुहति सुम्पद्येते हूयते स्थापयति
सम्प्रति द्वे च॥१२॥

[२]

रुद्रो वा एषः। यदुग्निः। पली॑ स्थाली। यन्मध्येऽग्नेरधिश्रयेत्।
रुद्राय पलीमपि॑ दध्यात्। प्रमायुका स्यात्। उदीचोऽङ्गारान्त्रिरूद्याधि॑
श्रयति। पलीयै गोपीथाय॑। व्यन्तान्करोति। तथा॒ पत्यप्रेमायुका॑
भवति॥१६॥

घर्मो वा एषोऽशान्तः। अहरहुः प्र वृज्यते। यदग्निहोत्रम्।
प्रतिषिञ्चेत्पुशुकामस्य। शान्तमिव हि पश्व्यम्। न प्रति-
षिञ्चेद्वृह्णवर्चुसकामस्य। समिद्धमिव हि ब्रह्मवर्चुसम्। अथो खलु।
प्रतिषिच्यमेव। यत्प्रतिषिञ्चति॥१७॥

तत्पश्व्यम्। यज्ञुहोति। तद्वृह्णवर्चसि। उभयमेवाकः।
प्रच्युतं वा एतद्स्मालोकात्। अगतं देवलोकम्। यच्छृतः
हविरन्भिघारितम्। अभि द्योतयति। अभ्येवैनद्घारयति। अथो
देवत्रैवैनद्गमयति॥१८॥

पर्यग्नि करोति। रक्षसामपहत्यै। त्रिः पर्यग्नि करोति। त्र्यावृद्धि
यज्ञः। अथो मेध्यत्वाय। यत्प्राचीनमुद्वासयेत्। यजमानः शुचा-
र्पयेत्। यद्विक्षिणा। पितृदेवत्यस्यात्। यत्प्रत्यक्॥१९॥

पलीः शुचार्पयेत्। उदीचीनमुद्वासयति। एष वै
देवमनुष्याणाः शान्ता दिक्। तामेवैनदनूद्वासयति शान्त्यै।
वर्त्म करोति। यजस्य सन्तत्यै। निष्ठपति। उपैव तथस्तुणाति।
चतुरुन्नयति। चतुर्ष्पादः पशवः॥२०॥

पश्नेवावरुन्ने। सर्वान्पूर्णनुन्नयति। सर्वे हि पुण्या
राज्ञाः। अनूचु उन्नयति। प्रजायां अनूचीनुत्वाय। अनूच्येवास्य
प्रजार्थुका भवति। समृशति व्यावृत्यै। नाहोष्यनुप सादयेत्।
यदहोष्यनुपसादयेत्। यथाऽन्यस्मां उपनिधायां॥२१॥

अन्यस्मै प्रयच्छति। तादृगेव तत्। आऽस्मै वृश्येत। यदेव
गारहं पत्येऽधि श्रयति। तेन गारहं पत्यं प्रीणाति। अग्निरं बिभेत्।
आहुतयो माऽत्यैष्यन्तीति। स एतां सुमिधं मपश्यत्। तामाऽधत्ता।
ततो वा अग्नावाहुतयोऽधियन्त॥२२॥

यदेन एव सुमिधं च्छत्। तथसुमिधः समित्वम्। सुमिधमा देधाति।
समेवैनं यच्छति। आहुतीनां धृत्यै। अथो अग्निहोत्रमेवेध्मवल्करोति।
आहुतीनां प्रतिष्ठित्यै। ब्रह्मवादिनो वदन्ति। यदेकां सुमिधं माधाय
द्वे आहुती जुहोति। अथ कस्यां सुमिधिं द्वितीयामाहुतिं
जुहोतीति॥२३॥

यद्वे सुमिधावा दृध्यात्। भ्रातृव्यमस्मै जनयेत्। एकां
सुमिधं माधायौ। यजुषाऽन्यामाहुतिं जुहोति। उभे एव सुमिद्वती
आहुती जुहोति। नास्मै भ्रातृव्यं जनयति। आदीसायां
जुहोति। समिद्वमिव हि ब्रह्मवर्चसम्। अथो यथाऽतिथि
ज्योतिष्कृत्वा परि वेवैष्टि। तादृगेव तत्। चतुरुन्नयति।
द्विर्जुहोति। तस्माद्विपाच्चतुष्पादमत्ति। अथो द्विपद्वेव चतुष्पदः
प्रतिष्ठापयति॥२४॥

भवति प्रतिपुश्चति गमयति प्रत्यक्षुश्वरं उपनिधायाऽधियन्तेति तच्चत्वारं च॥१॥————[३]

उत्तरावतीं वै देवा आहुतिमजुहवः। अवाचीमसुराः। ततो देवा
अभवन्। पराऽसुराः। यं कामयैत् वर्सीयान्ध्यादिति। कर्नीयस्तस्य
पूर्वं हुत्वा। उत्तरं भूयो जुहयात्। एषा वा उत्तरावत्याहुतिः।

तान्देवा अंजुहवुः। ततुस्तेऽभवन्॥२५॥

यस्यैवं जुहूति। भवत्येव। यं कामयेत् पार्णीयान्ध्यादिति।
भूयस्तस्य पूर्व॑ हुत्वा। उत्तरं कर्नीयो जुहयात्। एषा वा
अवाच्याहुतिः। तामसुरा अजुहवुः। ततुस्ते पराऽभवन्। यस्यैवं
जुहूति। परैव भवति॥२६॥

हुत्वोप सादयत्यजामित्वाय। अथो व्यावृत्त्यै। गारहपत्यं
प्रतीक्षते। अननुध्यायिनमेवैन करोति। अग्निहोत्रस्य वै स्थाणुरस्ति।
तं य क्रच्छेत्। यज्ञस्थाणुमृच्छेत्। एष वा अग्निहोत्रस्य स्थाणः।
यत्पूर्वाऽऽहुतिः। तां यदुत्तरयाऽभि जुहयात्॥२७॥

यज्ञस्थाणुमृच्छेत्। अतिहाय पूर्वमाहूतिं जुहोति।
यज्ञस्थाणुमेव परि वृणक्ति। अथो भ्रातृव्यमेवास्वाऽति क्रामति।
अवाचीन॑ सायमुपमार्दि। रेतं एव तद्वधाति। ऊर्ध्वं प्रातः। प्र
जनयत्येव तत्। ब्रह्मवादिनो वदन्ति। चतुरुन्नयति॥२८॥

द्विर्जुहोति। अथ कं द्वे आहूती भवतु इति। अग्नौ वैश्वानुर इति
ब्रूयात्। एष वा अग्निवैश्वानुरः। यद्वाह्युणः। हुत्वा द्विः प्राशजाति।
अग्नावेव वैश्वानुरे द्वे आहूती जुहोति। द्विर्जुहोति। द्विर्निर्मार्दि। द्विः
प्राशजाति॥२९॥

षट्थसं पद्मन्तो। षड्ब्राकृतवः। क्रतूनेव प्रीणाति। ब्रह्मवादिनो
वदन्ति। किं देवत्यमग्निहोत्रमिति। वैश्वदेवमिति ब्रूयात्। यद्यजुषा

जुहोति॑ तदैन्द्राग्रम्। यत्तूष्णीम्। तत्प्राजापत्यम्॥३०॥

यन्निमार्ष्टि॑ तदोषधीनाम्। यद्वृतीयम्। तत्पितृणाम्।
यत्प्राशजाति॑ तद्भर्णाम्। तस्माद्भर्तु॑ अनश्जन्तो वर्धन्ते।
यदाचामति॑ तन्मनुष्याणाम्। उदंड्यर्यवृत्याचामति॥३१॥

आत्मनो गोपीथाय॑। निर्णेनेक्ति॑ शुच्छै॑। निष्ठपति॑ स्वगाकृत्यै।
उद्दिशति॑। सुस्तुर्षीनेव प्रीणाति॑। दक्षिणा पूर्यावर्तते। स्वमेव
वीर्यमनु॑ पर्यावर्तते। तस्मादक्षिणोऽर्थं आत्मनो वीर्यावत्तरः। अथौ
आदित्यस्यैवावृतमनु॑ पूर्यावर्तते। हुत्वोपु॑ समिन्द्ये॥३२॥

ब्रह्मवर्चसस्य॑ समिञ्च्छै। न बुरुहिरनु॑ प्रहरेत्। असङ्गस्थितो
वा एष यज्ञः। यदग्निहोत्रम्। यदनु॑ प्रहरेत्। यज्ञं विच्छिन्न्यात्।
तस्मान्नानु॑ प्रहत्यम्। यज्ञस्य॑ सन्तत्यै। अपो नि नयति।
अवभृथस्यैव रूपमंकः॥३३॥

अभवन्मवति॑ जुहुयन्नयति॑ मार्ष्टि॑ द्वि॑ प्राशजाति॑ प्राजापत्यमाचामतीयेऽकः॥३॥——————[४]

ब्रह्मवादिनो॑ वदन्ति। अग्निहोत्रप्रायणा॑ यज्ञाः। किं
प्रायणमग्निहोत्रमिति॑। वृथ्सो वा औग्निहोत्रस्य॑ प्रायणम्।
अग्निहोत्रं यज्ञानाम्। तस्य॑ पृथिवी॑ सदः। अन्तरिक्षमाग्नीङ्ग्रहम्।
द्यौरहविर्धानम्। दिव्या आपु॑ प्रोक्षणयः। ओषधयो बुरुहिः॥३४॥

वनुस्पतय॑ इधमः। दिशः॑ परिधयः। आदित्यो यूपः। यज्ञमानः
पृशुः। सुमुद्रोऽवभृथः। सुवृथ्सुरः॑ स्वगाकारः। तस्मादाहिताग्ने॑

सर्वमेव बर्हिष्य दुतं भवति। यथसायं जुहोति। रात्रिमेव तेन दक्षिण्यां कुरुते। यत्प्रातः॥३५॥

अहरेव तेन दक्षिण्यं कुरुते। यत्ततो ददाति। सा दक्षिणा। यावन्तो वै देवा अहुतमादन्। ते पराऽभवन्। त एतदग्निहोत्रः सर्वस्यैव समवदायांजुहवुः। तस्मादाहुः। अग्निहोत्रं वै देवा गृहाणां निष्कृतिमपश्यन्निति। यथसायं जुहोति। रात्रिया एव तद्धुताद्याय॥३६॥

यजमानस्यापराभावाय। यत्प्रातः। अहं एव तद्धुताद्याय। यजमानस्यापराभावाय। यत्ततोऽश्वाति। हुतमेव तत्। द्वयोः पयसा जुहयात्पशुकामस्य। एतद्वा अग्निहोत्रं मिथुनम्। य एव वेद। प्र प्रजयां पशुमिर्मिथुनैर्जायते॥३७॥

इमामेव पूर्वया दुहे। अमूमुत्तरया। अधिश्रित्योत्तरमा नयति। योनावेव तद्रेतः सिश्वति प्रजनने। आज्येन जुहयात्तेजस्कामस्य। तेजो वा आज्यम्। तेजस्व्यैव भवति। पयसा पशुकामस्य। एतद्वै पशूनाऽरूपम्। रूपेणैवास्मै पशूनवं रुन्धे॥३८॥

पशुमानेव भवति। दग्धेन्द्रियकामस्य। इन्द्रियं वै दधि। इन्द्रियाव्यैव भवति। यवाग्वा ग्रामकामस्यौषधा वै मनुष्याः। भागधेयैनैवास्मै सजातानवं रुन्धे। ग्राम्यैव भवति। अयज्ञो वा

एषः। योऽसामा॥३९॥

चतुरुन्नयति। चतुरक्षरः रथन्तरम्। रथन्तरस्यैष वर्णः।
उपरीव हरति। अन्तरिक्षं वामदेव्यम्। वामदेव्यस्यैष वर्णः।
द्विर्जुहोति। द्विक्षरं बृहत्। बृहत् एष वर्णः। अग्निहोत्रमेव
तथामन्वत्करोति॥४०॥

यो वा अग्निहोत्रस्योपसदो वेद। उपैनमुपसदो नमन्ति।
विन्दते उपसूत्तारम्। उन्नीयोप सादयति। पृथिवीमेव प्रीणाति।
होष्यन्तुपसादयति। अन्तरिक्षमेव प्रीणाति। हुत्वोप सादयति।
दिवमेव प्रीणाति। एता वा अग्निहोत्रस्योपसदः॥४१॥

य एवं वेद। उपैनमुपसदो नमन्ति। विन्दते उपसूत्तारम्।
यो वा अग्निहोत्रस्याश्रावितं प्रत्याश्रावितः होतारं ब्रह्माण वषद्वारं
वेद। तस्य त्वेव हुतम्। प्राणो वा अग्निहोत्रस्याश्रावितम्। अपानः
प्रत्याश्रावितम्। मनो होता। चक्षुब्रह्मा। निमेषो वषद्वारः॥४२॥

य एवं वेद। तस्य त्वेव हुतम्। सायं यावानश्च वै देवाः
प्रातर्यावाणश्चाग्निहोत्रिणो गृहमागच्छन्ति। तान् यन्त्र तर्पयेत्।
प्रजयोऽस्य पशुभिर्विं तिष्ठेरन्। यत्तर्पयेत्। तृष्णा एनं प्रजयो
पशुभिस्तर्पयेयुः। सजूर्दैवः सायं यावभिरिति सायः समृशति।
सजूर्दैवः प्रातर्यावभिरिति प्रातः। ये चैव देवाः सायं यावानो ये
च प्रातर्यावाणः॥४३॥

तानेवोभयाऽस्तर्पयति। त एनं तृप्ताः प्रजयां पुशुभिस्तर्पयन्ति। अरुणो ह स्माहौपवेशिः। अग्निहोत्र एवाहः सायं प्रातर्वज्ञभ्रातृव्येभ्यः प्र हरामि। तस्मान्मत्पापीयाऽसो भ्रातृव्या इति। चतुरुन्नयति। द्विर्जुहोति। सुमिथ्ससमी। सुसपदा शक्तरी। शाक्तरोवज्ञः। अग्निहोत्र एव तथसायं प्रातर्वज्ञ यजमानो भ्रातृव्याय प्रहरति। भवत्यात्मना॑॥ पराऽस्य भ्रातृव्यो भवति॥४४॥

बुद्धिः प्रातरहृताद्याय जायते रुद्येऽसामा करोत्येता वा अग्निहोत्रस्योपुसदो वषट्कारश्च प्रातुर्यावाणो वज्रस्त्रीणिच॥११॥ [५]

प्रजापतिरकामयताऽत्मन्वन्मे जायेतेति। सोऽजुहोत। तस्याऽत्मन्वदजायत। अग्निर्वायुरादित्यः। तेऽब्रुवन्। प्रजापतिरहौषीदात्मन्वन्मे जायेतेति। तस्य वयमेजनिष्ठहि। जायतान्नआत्मन्वदिति तेऽजुहवुः। प्राणानामुग्निः। तुनुवै वायुः॥४५॥

चक्षुष आदित्यः। तेषां हुतादजायत् गौरेव। तस्यैपर्यसि व्यायच्छन्ता। मम हुतादजनि ममेति। ते प्रजापतिं प्रश्नमायन्। स आदित्योऽग्निमंब्रवीत्। यतरो नौ जयात्। तन्नौसुहासुदितिं। कस्यै कोऽहौषीदिति प्रजापतिरब्रवीत्कस्यै कु इति। प्राणानामुहमित्युग्निः॥४६॥

तुनुवा॑ अहमिति वायुः। चक्षुषोऽहमित्यादित्यः। य एव प्राणानामहौषीत्। तस्य हुतादजनीति। अग्नेरहुतादजनीति। तदग्निहोत्रस्याग्निहोत्रत्वम्। गौर्वा अग्निहोत्रम्। य एवं वेद-

गौरंग्निहोत्रमिति। प्राणापानाभ्यामेवाग्निः समर्धयति। अव्यर्धुकः प्राणापानाभ्यां भवति॥४७॥

य एवं वेद। तौ वायुरब्रवीत्। अनु मा भंजतमिति। यदेव गरहंपत्येऽधिश्रित्याहवनीयमभ्युद्गवान्। तेन त्वां प्रीणानित्यब्रूताम्। तस्माद्यद्वारहंपत्येऽधिश्रित्याहवनीयमभ्युद्गवति। वायुमेव तेन प्रीणाति। प्रजापतिर्देवताः सृजमानाः। अग्निमेव देवतानां प्रथमसृजत। सोऽन्यदालुम्यमवित्वा॥४८॥

प्रजापतिमभि पर्यावर्तता। स मृत्योरविभेत। सोऽमुमादित्यमात्मनो निरमिमीता। तः हुत्वा पराङ्मृत्यावर्तता। ततो वै स मृत्युमपाजयत्। अपे मृत्युं जयति। य एवं वेद। तस्माद्यस्यैव विदुषः। उतैकाहमुत द्विहं न जुह्वति। हुतमेवास्य भवति। असौ ह्यादित्योऽग्निहोत्रम्॥४९॥

तनुवै वायुरग्निर्भवत्यवित्वा भवत्येकं च॥५॥

[६]

रौद्रं गवि। वायव्यमुपसृष्टम्। आश्विनं दुह्यमानम्। सौम्यं दुग्धम्। वारुणमधि श्रितम्। वैश्वदेवा मिन्दवः। पौष्णमुदन्तम्। सारस्वतं विष्णन्दमानम्। मैत्रः शरः। धातुरुद्धासितम्। बृहस्पतेरुत्तीतम्। सुवितुः प्र क्रान्तम्। द्यावापृथिव्यं हियमाणम्। ऐन्द्राग्नमुपसन्नम्। अग्नेः पूर्वाऽहुतिः। प्रजापतेरुत्तरा। ऐन्द्रः हुतम्॥५०॥

उद्वासितः सुप्त च।१॥

[७]

दक्षिणत उपं सृजति। पितृलोकमेव तेन जयति। प्राचीमा वर्तयति। देवलोकमेव तेन जयति। उर्दौचीमावृत्यं दोग्धि। मनुष्यलोकमेव तेन जयति। पूर्वे दुह्याञ्छेषस्यं ज्यैषिनेयस्यं। यो वा गतश्रीः स्यात्। अपरै दुह्यात्कनिष्ठस्यं कानिष्ठिनेयस्यं। यो वा बुभूषेत्॥५१॥

न सं मृशति। पापवस्यसस्य व्यावृत्यै। वायुव्यं वा एतदुपसृष्टम्। आश्विनं दुह्यमानम्। मैत्रं दुग्धम्। अर्यम्ण उद्वास्यमानम्। त्वाष्ट्रमुन्नीयमानम्। बृहस्पतेरुन्नीतम्। सवितुः प्रकान्तम्। द्यावापृथिव्यं हियमाणम्॥५२॥

ऐन्द्राग्रमुपं सादितम्। सर्वाभ्यो वा एष देवताभ्यो जुहोति। योऽग्निहोत्रं जुहोति। यथा खलु वै धेनुं तीर्थं तर्पयति। एवमग्निहोत्री यजमानं तर्पयति। तृप्यति प्रजयां पशुभिः। प्रसुवर्गं लोकं जानाति। पश्यति पुत्रम्। पश्यति पौत्रम्। प्रप्रजयां पशुभिर्मिथुनैर्जायते। यस्यैवं विदुषोऽग्निहोत्रं जुह्वति। य उं चैनदेवं वेदं॥५३॥

बुभूषेद्वियमाणायते द्वे च॥३॥

[८]

त्रयो वै प्रैयमेधा आसन्। तेषां त्रिरेकोऽग्निहोत्रमंजुहोत्। द्विरेकः। सुकृदेकः। तेषां यस्त्रिरजुहोत्। स क्रृचाऽजुहोत्। यो द्विः। स यजुषा। यः सुकृता। स तूष्णीम्॥५४॥

यश्च यजुषाऽजुहोद्यश्च तूष्णीम्। तावुभावांध्रुताम्।
 तस्माद्यजुषाऽहुतिः पूर्वा होतुव्या॑॥ तूष्णीमुत्तरा। उभे एवर्धी अवं
 रुन्धे। अग्निज्योतिज्योतिरग्निः स्वाहेति सायं जुहोति। रेतं एव
 तद्वधाति। सूर्यो ज्योतिज्योतिः सूर्यः स्वाहेति प्रातः। रेतं एव हितं
 प्र जनयति। रेतो वा एतस्य हितं न प्र जायते॥५५॥

यस्याग्निहोत्रमहुतः सूर्योऽभ्युदेति। यद्यन्ते स्यात्। उन्नीय
 प्राङुदाद्रवेत्। स उपसाद्यात्मितोरासीत। स यदा ताम्येत्। अथ
 भूः स्वाहेति जुहयात्। प्रजापतिर्वै भूतः। तमेवोपासरत्। स एवैनु
 तत उन्नयति। नार्तिमाच्छ्वति यजमानः॥५६॥

तूष्णी जायते यजमानः॥३॥ [९]

यद्ग्निमुद्धरति। वस्त्रस्तर्ह्यग्निः। तस्मिन् यस्य तथाविधे
 जुहति। वस्त्रप्वेवास्याग्निहोत्रः हुतं भवति। निहितो
 धूपायञ्छेते। रुद्रास्तर्ह्यग्निः। तस्मिन् यस्य तथाविधे जुहति।
 रुद्रप्वेवास्याग्निहोत्रः हुतं भवति। प्रथममिधममर्चिरा लभते।
 आदित्यास्तर्ह्यग्निः॥५७॥

तस्मिन् यस्य तथाविधे जुहति। आदित्येष्वेवास्याग्निहोत्रः
 हुतं भवति। सर्व एव सर्वश इधम आदीतो भवति। विश्वे
 देवास्तर्ह्यग्निः। तस्मिन् यस्य तथाविधे जुहति। विश्वेष्वेवास्य
 देवेष्वग्निहोत्रः हुतं भवति। नितरामर्चिरुपावैति लोहिनीकेव

भवति। इन्द्रस्तर्ह्यग्निः। तस्मिन् यस्य तथाविधे जुहूति। इन्द्रं
एवास्या॑ग्निहोत्र॒ हुतं भवति॥५८॥

अङ्गारा भवन्ति। तेभ्योऽङ्गारेभ्योऽर्चिरुदैति। प्रजापति-
स्तर्ह्यग्निः। तस्मिन् यस्य तथाविधे जुहूति। प्रजापतावेवास्या॑ग्नि-
होत्र॒ हुतं भवति। शरोऽङ्गारा अध्यूहन्ते। ब्रह्म तर्ह्यग्निः।
तस्मिन् यस्य तथाविधे जुहूति। ब्रह्मन्नेवास्या॑ग्निहोत्र॒ हुतं
भवति। वसुंषु रुद्रेष्वादित्येषु विश्वेषु देवेषु। इन्द्रै प्रजापतौ ब्रह्मन्।
अपरिवर्गमेवास्युतासु देवतासु हुतं भवति। यस्युवं विदुषोऽग्निहोत्रं
जुहूति। य उ॑ चैनदेवं वेदं॥५९॥

आ॒दित्यास्तर्ह्यग्निरिन्द्र॑ एवास्या॑ग्निहोत्र॒ हुतं भवति देवेषु चृत्वार्णि च (यदुग्निनिर्हितः प्रथम॑ सर्व॑ एव
निंतुरामङ्गारः शरोऽङ्गारा ब्रह्म वसुंषुष्टौ))॥३॥ [१०]

ऋतं त्वा॑ सूत्येन परिषिश्चामीति॑ सायं परिषिश्चति। सूत्यं
त्वुर्तेन॑ परिषिश्चामीति॑ प्रातः। अग्निर्वा॑ ऋतम्। असावादित्यः
सूत्यम्। अग्निमेव तदादित्येन॑ सायं परिषिश्चति। अग्निनां॑ऽदित्यं
प्रातः सः। यावंदहोरात्रे भवतः। तावंदस्य लोकस्यां। नार्तिनं
रिष्टिः। नान्तो न पर्यन्तोऽस्ति। यस्युवं विदुषोऽग्निहोत्रं जुहूति।
य उ॑चैनदेवं वेदं॥६०॥

अस्ति द्वे चां॥ [११]

अङ्गिरसः प्रजापतिरुग्नि॑ रुद्र उत्तरावर्तीं ब्रह्मवादिनोऽग्निहोत्रप्रायणा यज्ञाः प्रजापतिरकामयता-
ऽस्तम्बन्द्रौद्रङ्गविं दक्षिणातस्ययो॑ वै यदुग्निमृतं त्वा॑ सूत्येनकादशा॥११॥

अङ्गिरसः प्रैव तेन पृशूनेव यन्त्रिमार्दि॑ यो वा अग्निहोत्रस्योपसदौ दक्षिणातः पृष्ठिः॥६०॥

अङ्गिरसो य उ॑चैनदेवं वेदं॥

हरिः ओँ॥

॥इति श्रीकृष्णायजुर्वेदीयतैत्तिरीयब्राह्मणे द्वितीयाष्टके प्रथमः
प्रपाठकः समाप्तः॥

अष्टके दशिन्यः—६० आदितः दशिन्यः—५५६



॥ द्वितीयः प्रश्नः ॥

॥ तैत्तिरीयब्राह्मणे द्वितीयाष्टके द्वितीयः प्रपाठकः ॥

प्रजापतिरकामयत् प्रजाः सृजेयेति। स एतं दशहोतारम-
पश्यत्। तं मनसाऽनुद्रुत्यर्दर्भस्तुम्बेऽजुहोत्। ततो वै स प्रजा
असृजत। ता अस्माथ्सृष्टा अपांकामन्। ता ग्रहेणागृह्णात्। तद्वहस्य
ग्रहत्वम्। यः कामयेत् प्रजायेयेति। स दशहोतारं मनसाऽनुद्रुत्यर्दर्भस्तुम्बे
जुहोत्। प्रजापतिर्वै दशहोता॥१॥

प्रजापतिरेव भूत्वा प्रजायते। मनसा जुहोति। मन इव हि
प्रजापतिः। प्रजापतेरास्यै। पूर्णया जुहोति। पूर्ण इव हि प्रजा-
पतिः। प्रजापतेरास्यै। न्यूनया जुहोति। न्यूनाद्धि प्रजापतिः प्रजा
असृजत। प्रजानाऽसृष्ट्यै॥२॥

दर्भस्तुम्बे जुहोति। एतस्माद्वै योनेः प्रजापतिः प्रजा अ-
सृजत। यस्मादेव योनेः प्रजापतिः प्रजा असृजत। तस्मादेव योने-
प्रजायते। ब्राह्मणो दक्षिणत उपास्ते। ब्राह्मणो वै प्रजानामुपद्रष्टा।
उपद्रष्टुमत्येव प्रजायते। ग्रहौ भवति। प्रजानाऽसृष्टानां धृत्यै। यं
ब्राह्मणं विद्यां विद्वाऽसुं यशो नच्छ्रेत्॥३॥

सोऽरण्यं परेत्य। दर्भस्तुम्बमुद्धर्थ्य। ब्राह्मणं दक्षिणतो निषाद्य।
चतुर्होतुन्व्याचक्षीत। एतद्वै देवानां परमं गुह्यं ब्रह्म। यच्चतुर्होतारः।
तदेव प्रकाशं गमयति। तदेनं प्रकाशं गतम्। प्रकाशं प्रजानां

गमयति। दर्भस्तुम्बमुद्धथ्य व्याचेष्टे॥४॥

अग्निवान् वै दर्भस्तुम्बः। अग्निवत्येव व्याचेष्टे। ब्राह्मणो
दक्षिणांत उपास्ते। ब्राह्मणो वै प्रजानामुपद्रष्टा। उपद्रष्टुमत्येवैनं
यशं क्रच्छति। ईश्वरन्तं यशोर्तेरित्याहुः। यस्यान्ते व्याचष्ट इति।
वरस्तस्मै देयः। यदेवैनं तत्रोपनमति। तदेवावरं रुन्धे॥५॥

अग्निमादधानो दशंहोत्राऽरणिमवं दध्यात्। प्रजातमेवैनमा
धत्ते। तेनैवोद्गृत्याग्निहोत्रं जुहुयात्। प्रजातमेवैनञ्जुहोति।
हृविर्निर्वफस्य दशंहोतारं व्याचक्षीत। प्रजातमेवैनं निर्वपति।
सामिधेनीरनुवक्ष्य दशंहोतारं व्याचक्षीत। सामिधेनीरेव सृष्टा-
ऽऽरभ्यु प्रतनुते। अथो यज्ञो वै दशंहोता। यज्ञमेव तनुते॥६॥

अभिचरं दशंहोतारं जुहुयात्। नव वै पुरुषे प्राणाः।
नाभिर्दशमी। सप्राणमेवैनमभि चरति। एतावद्वै पुरुषस्य स्वम्।
यावत्प्राणाः। यावदेवास्यास्ति। तदभि चरति। स्वकृतं इरिणे
जुहोति प्रदरे वाँ। एतद्वा अस्यै निरक्षतिगृहीतम्। निरक्षतिगृहीत
एवैनं निरक्षत्या ग्राहयति। यद्वाचः कूरम्। तेन वषट्करोति। वाच
एवैनं कूरेण प्रवृश्वति। ताजगार्तिमार्च्छति॥७॥

दशंहोता सृष्टां क्रच्छेद्याचेष्टे रुन्ध एव तनुते निरक्षतिगृहीतं पञ्च च॥७॥ [१]

प्रजापतिरकामयत दर्शपूर्णमासौ सृजेयेति। स एतं
चतुरहोतारमपश्यत्। तं मनसाऽनुद्रुत्याऽऽहवनीयेऽजुहोत्। ततो
वै स दर्शपूर्णमासावसृजत। तावस्माथ्सृष्टावपांक्रामताम्। तौ

ग्रहेणागृह्णात्। तद्व्रहस्यं ग्रहत्वम्। दर्शपूर्णमासावालभमानः।
चतुर्होतारं मनसाऽनुद्रुत्याऽहवनीये जुहयात्। दर्शपूर्णमासावेव
सृष्टाऽरभ्यु प्रतनुते॥८॥

ग्रहो भवति। दर्शपूर्णमासयोः सृष्टयोर्धृत्यै। सौऽकामयत
चातुर्मास्यानि सृजेयेति। स एतं पश्चहोतारमपश्यत्। तं मनसा-
अनुद्रुत्याऽहवनीयेऽजुहोत्। ततो वै स चातुर्मास्यान्यसृजत।
तान्यस्माथ्युष्टान्यपाऽक्रामन्। तानि ग्रहेणागृह्णात्। तद्व्रहस्यं
ग्रहत्वम्। चातुर्मास्यान्यालभमानः॥९॥

पश्चहोतारं मनसाऽनुद्रुत्याऽहवनीये जुहयात्। चातुर्मास्या-
न्येव सृष्टाऽरभ्यु प्रतनुते। ग्रहो भवति। चातुर्मास्यानाऽ-
सृष्टानां धृत्यै। सौऽकामयत पशुबन्धः सृजेयेति। स एतः
षड्होतारमपश्यत्। तं मनसाऽनुद्रुत्याऽहवनीयेऽजुहोत्। ततो वै स
पशुबन्धमसृजत। सौस्माथ्युष्टोऽपाऽक्रामत्। तं ग्रहेणागृह्णात्॥१०॥

तद्व्रहस्यं ग्रहत्वम्। पशुबन्धेन यक्ष्यमाणः। षड्होतारं मनसा-
अनुद्रुत्याऽहवनीये जुहयात्। पशुबन्धमेव सृष्टाऽरभ्यु प्र
तनुते। ग्रहो भवति। पशुबन्धस्य सृष्टस्य धृत्यै। सौऽकामयत
सौम्यमध्वरः सृजेयेति। स एतः सुप्तहोतारमपश्यत्। तं मनसा-
अनुद्रुत्याऽहवनीयेऽजुहोत्। ततो वै स सौम्यमध्वरमसृजत॥११॥

सौऽस्माथ्युष्टोऽपाऽक्रामत्। तं ग्रहेणागृह्णात्। तद्व्रहस्य-

ग्रहृत्वम्। दीक्षिष्यमाणः। सुप्तहोतारं मनसाऽनुद्रुत्याऽऽहवनीये
जुहुयात्। सौम्यमेवाध्वरः सृष्टाऽऽरभ्यु प्रत्यनुते। ग्रहो भवति।
सौम्यस्याध्वरस्य सृष्टस्य धृत्यै। देवेभ्यो वै यज्ञो न प्राभवत्।
तमैतावच्छः सम्भरन्॥१२॥

यथसंभाराः। ततो वै तेभ्यो यज्ञः प्राभवत्। यथसंभारा
भवन्ति। यज्ञस्य प्रभूत्यै। आतिथ्यमासाद्य व्याच्छेष्टे। यज्ञमुखं वा
आतिथ्यम्। मुखुत एव यज्ञः सुभूत्यु प्रत्यनुते। अयज्ञो वा एषः।
योऽपलीकः। न प्रजाः प्रजायेरन्। पलीव्याच्छेष्टे। यज्ञमेवाकः।
प्रजानां प्रजननाय। उपसम्मु व्याच्छेष्टे। एतद्वै पलीनामायतनम्।
स्व एवैनां आयतनेऽवकल्पयति॥१३॥

तनुत् आलभेमानोऽगृहादसृजताभरज्ञायेरन्यद्वा॥६॥ [२]

प्रजापतिरकामयत् प्रजायेयेति। स तपोऽतप्यत। स
त्रिवृत्तुं स्तोममसृजत। तं पञ्चदशः स्तोमो मध्युत उदत्तृणत्।
तौ पूर्वपक्षश्चापरपक्षश्चाभवताम्। पूर्वपक्षं देवा अन्वसृज्यन्त।
अपरपक्षमन्वसुराः। ततो देवा अभवन्। पराऽसुराः। यं कामयेत्
वर्सीयान्त्स्यादिति॥१४॥

तं पूर्वपक्षे याजयेत्। वर्सीयानेव भवति। यं कामयेत्
पापीयान्त्स्यादिति। तमपरपक्षे याजयेत्। पापीयानेव भवति।
तस्मात्पूर्वपक्षोऽपरपक्षात्करुण्यतरः। प्रजापतिर्वै दशहोता।
चतुर्होता पञ्चहोता। षड्होता सुप्तहोता। ऋतवः संवथ्सुरः॥१५॥

प्रजाः पश्वं इमे लोकाः। य एवं प्रजापतिं बुहोर्भूयाऽसु
वेदं। बुहोरेव भूयाऽन्वति। प्रजापतिर्देवासुरानसृजत। स इन्द्रमपि
नासृजत। तं देवा अब्रुवन्। इन्द्रं नो जनयेति। सोऽब्रवीत्। यथाऽहं
युष्माऽस्तपुसाऽसृक्षि। एवमिन्द्रं जनयध्वमिति॥१६॥

ते तपोऽतप्यन्त। त आत्मनिन्द्रमपश्यन्। तमब्रुवन्।
जायस्वेति। सोऽब्रवीत्। किं भाग्येयमभि जनिष्य इति।
ऋतून्संवथ्सरम्। प्रजाः पश्नून्। इमाँलोकानित्यब्रुवन्। तं वै
माऽऽहुत्या प्र जनयुतेत्यब्रवीत्॥१७॥

तं चतुर्होत्रा प्राजनयन्। यः कामयैत वीरो म आजायेतेति।
स चतुर्होतारं जुहयात्। प्रजापतिर्वै चतुर्होता। प्रजापतिरेव
भूत्वा प्रजायते। जजनुदिन्द्रमिन्द्रियायु स्वाहेति ग्रहेण जुहोति।
आऽस्य वीरो जायते। वीरः हि देवा एतयाऽऽहुत्या प्राजनयन्।
आदित्याश्वाङ्गिरसश्च सुवर्गे लोकेऽस्पर्धन्त। वयं पूर्वे सुवर्गे
लोकमियाम वयं पूर्वे इति॥१८॥

त आदित्या एतं पश्चहोतारमपश्यन्। तं पुरा प्रातरनु-
वाकादाग्नीध्रेऽजुहवुः। ततो वै ते पूर्वे सुवर्गे लोकमायन्। यः
सुवर्गकामः स्यात्। स पश्चहोतारं पुरा प्रातरनुवाकादाग्नीध्रे
जुहयात्। संवथ्सरो वै पश्चहोता। संवथ्सरः सुवर्गे लोकः।
संवथ्सर एवर्तुषु प्रतिष्ठाय। सुवर्गे लोकमेति। तेऽब्रुवन्नाङ्गिरस

आदित्यान्॥१९॥

कं स्था कं वः सुन्द्यो हृव्यं वंक्ष्याम् इति। छन्दः स्वित्यब्रुवन्। गायत्रियां त्रिष्टुभि जगत्यामिति। तस्माच्छन्दः सुसुन्द्य आदित्येभ्यः। आङ्गीरसीः प्रजा हृव्यं वंहन्ति। वहन्त्यस्मै प्रजा बलिम्। ऐनमप्रतिख्यातं गच्छति। य एवं वेदा। द्वादशमासाः पञ्चर्तवः। त्रये इमे लोकाः। असावादित्य एकविंशः। एतस्मिन्वा एष श्रितः। एतस्मिन्प्रतिष्ठितः। य एवमेतत् श्रितं प्रतिष्ठितं वेदा। प्रत्येव तिष्ठति॥२०॥

स्यादिति संवध्सुरो जनयच्छुमितीत्यब्रवीत्पूर्व इत्यादित्यानृतवः पद्म॥७॥ [३]

प्रजापतिरकामयत् प्रजायेयेति। स एतं दशहोतारमपश्यत्। तेन दशधाऽऽत्मानं विधाय। दशहोत्राऽतप्यत। तस्य चित्ति: सुगार्सीत्। चित्तमाज्यम्। तस्यैतावत्येव वागार्सीत्। एतावान् यज्ञक्रतुः। स चतुर्होतारमसृजत। सोऽनन्दत्॥२१॥

असृक्षि वा इममिति। तस्य सोमो हविरार्सीत्। स चतुर्होत्राऽतप्यत। सोऽताम्यत्। स भूरिति व्याहरत्। स भूमिम्-सृजत। अग्निहोत्रं दर्शपूर्णमासौ यजूँषि। स द्वितीयमतप्यत। सोऽताम्यत्। स भुव इति व्याहरत्॥२२॥

सोऽन्तरिक्षमसृजत। चातुर्मस्यानि सामानि। स तृतीयमतप्यत। सोऽताम्यत्। स सुवरिति व्याहरत्। स दिवंमसृजत। अग्निष्टोममुक्थ्यमतिरात्रमृचः। एता वै व्याहृतय

इमे लोकाः। इमान्खलु वै लोकाननु प्रजाः पुशवृश्छन्दांसि
प्राजायन्त। य एवमेताः प्रजापतेः प्रथमा व्याहृतीः प्रजातां
वेदौ॥२३॥

प्र प्रजयां पुशुभिर्मिथुनैर्जायते। स पञ्चहोतारमसृजत। स
हुविर्नाविन्दत। तस्मै सोमस्तनुवं प्रायच्छत्। एतत्ते हुविरिति। स
पञ्चहोत्राऽतप्यत। सौऽताम्यत। स प्रत्यहुःबाधत। सोऽसुरानसृजत।
तदस्याप्रियमासीत्॥२४॥

तद्वृवर्णं हिरण्यमभवत्। तद्वृवर्णस्य हिरण्यस्य जन्म। स
द्वितीयमतप्यत। सौऽताम्यत। स प्राङ्भाधत। स देवानसृजत।
तदस्य प्रियमासीत्। तथसुवर्णं हिरण्यमभवत्। तथसुवर्णस्य
हिरण्यस्य जन्म। य एव सुवर्णस्य हिरण्यस्य जन्म वेदौ॥२५॥

सुवर्ण आत्मना भवति। दुर्वर्णोऽस्य भ्रातृव्यः। तस्मा असुवर्णं
हिरण्यं भार्यम्। सुवर्ण एव भवति। ऐनं प्रियं गच्छति नाप्रियम्।
स सप्तहोतारमसृजत। स सप्तहौत्रैव सुवर्ण लोकमैत्। त्रिणवेनु
स्तोमैनैभ्यो लोकेभ्योऽसुरान्प्राणुदत्। त्रयस्त्रिः शेनु प्रत्यतिष्ठत्।
एकविः शेनु रुचमधत्॥२६॥

सप्तदशेन प्राजायत। य एवं विद्वान्सोमैनु यजते। सप्तहौत्रैव
सुवर्ण लोकमैति। त्रिणवेनु स्तोमैनैभ्यो लोकेभ्यो भ्रातृव्यान्प्राणुदते।
त्रयस्त्रिः शेनु प्रति तिष्ठति। एकविः शेनु रुचं धत्ते। सप्तदशेनु प्र

जायते। तस्मा॑ध्सपदुशः स्तोमो न निरुहृत्यं। प्रुजापंतिर्वै संपदुशः।
प्रुजापंतिमेव मंध्यतो धर्त्ते प्रजात्यै॥२७॥

अनुन्दद्वूव् इति व्याहरद्वेदांसुद्वेदांभृत् प्रजात्यै॥७॥ [४]

देवा॒ वै वरुणमयाजयन्। स यस्यैयस्यै देवतायै
दक्षिणामनंयत्। तामंहीनात्। तैऽब्रुवन्। व्यावृत्यु प्रतिंगृह्णाम।
तथा॑ नो दक्षिणा॑ न हौ॑प्यतीति॑। ते व्यावृत्यु प्रत्यंगृह्णन्। ततो॑ वै
तान्दक्षिणा॑ नाही॑नात्। य एुवं विद्वान्व्यावृत्यु दक्षिणां प्रतिंगृह्णाति॑।
नैनुं दक्षिणा॑ हीनाति॥२८॥

राजा॑ त्वा॑ वरुणो नयतु देवि दक्षिणेऽग्नये हिरण्यमित्याह।
आग्नेयं वै हिरण्यम्। स्वयै॒वैनंदेवतंया॑ प्रतिंगृह्णाति॑। सोमाय॑
वासु॑ इत्याह। सौम्यं वै वासः। स्वयै॒वैनंदेवतंया॑ प्रतिंगृह्णाति॑।
रुद्राय॑ गामित्याह। रौद्री वै गौः। स्वयै॒वैनं॑ देवतंया॑ प्रतिंगृह्णाति॑।
वरुणायाश्चमित्याह॥२९॥

वारुणो वा अश्वः। स्वयै॒वैनं॑ देवतंया॑ प्रतिंगृह्णाति॑। प्रुजा-
पंतये॑ पुरुषमित्याह। प्राजापत्यो वै पुरुषः। स्वयै॒वैनं॑ देवतंया॑
प्रति॑ गृह्णाति॑। मनवे॑ तल्पमित्याह। मानवो वै तल्पः। स्वयै॒वैनं॑
देवतंया॑ प्रति॑ गृह्णाति॑। उत्तानायाङ्गीरुसायानु॑ इत्याह। इयं वा उत्तान
आङ्गीरुसः॥३०॥

अनयै॒वैनंत्प्रति॑ गृह्णाति॑। वैश्वानर्यर्चा॑ रथं॑ प्रति॑ गृह्णाति॑।
वैश्वानरो वै देवतंया॑ रथः। स्वयै॒वैनं॑ देवतंया॑ प्रति॑ गृह्णाति॑।

तेनामृतत्वमश्युमित्याह। अमृतमेवाऽऽत्मन्धत्ते। वयो दात्र
इत्याह। वयं एवैनं कृत्वा। सुवर्गं लोकं गमयति। मयो मह्यमस्तु
प्रतिग्रहीत्र इत्याह॥ ३१॥

यद्वै शिवम्। तन्मयः। आत्मनं एवैषा परीक्षिः। क इदं
कस्मां अदादित्याह। प्रजापतिर्वै कः। स प्रजापतये ददाति। कामः
कामायेत्याह। कामेन हि ददाति। कामेन प्रतिगृह्णाति। कामो दाता
कामः प्रतिग्रहीतेत्याह॥ ३२॥

कामो हि दाता। कामः प्रतिग्रहीता। कामः समुद्रमाविशे-
त्याह। समुद्र इव हि कामः। नेव हि कामस्यान्तोऽस्ति। न
समुद्रस्य। कामेन त्वा प्रतिगृह्णामीत्याह। येनु कामेन प्रतिगृह्णाति।
स एवैनंमुमुष्मिलोके काम आगच्छति। कामैतत्तं एषा ते काम
दक्षिणेत्याह। कामं एव तद्यजमानोऽमुष्मिलोके दक्षिणामिच्छति।
न प्रतिग्रहीतरि। य एवं विद्वान्दक्षिणां प्रतिगृह्णाति। अनृणामेवैनां
प्रति गृह्णाति॥ ३३॥

श्रीनात्यश्चमित्याहाङ्गीरुः प्रतिग्रहीत्र इत्याह प्रतिग्रहीतेत्याह दक्षिणेत्याह चतुर्वार्ण च॥ ६॥ ————— [५]

अन्तो वा एष यज्ञस्य। यद्दशममहः। दशमेऽहन्सर्पराजिया
ऋभिः स्तुवन्ति। यज्ञस्यैवान्तं गत्वा। अन्नाद्यमवं रुन्धते। तिसृभिः
स्तुवन्ति। त्रयं इमे लोकाः। एम्य एव लोकेभ्योऽन्नाद्यमवं रुन्धते।
पृश्निवतीर्भवन्ति। अन्नं वै पृश्निं॥ ३४॥

अन्नंमेवावं रुन्धते। मनसा प्रस्तौति। मनसोद्भायति। मनसा प्रति हरति। मन इव हि प्रजापतिः। प्रजापतेरास्यै। देवा वै सर्पाः। तेषांमियः राज्ञी। यथसर्पराज्ञियां क्रृग्भिः स्तुवन्ति। अस्यामेव प्रति तिष्ठन्ति॥३५॥

चतुर्होतृन् होता व्याचष्टे। स्तुतमनुशः सति शान्त्यै। अन्तो वा एष यज्ञस्य। यद्दशममहः। एतत्खलु वै देवानां परमं गुह्यं ब्रह्म। यच्चतुर्होतारः। दशमेऽहुङ्कश्चतुर्होतृन्व्याचष्टे। यज्ञस्यैवान्तं गत्वा। परमं देवानां गुह्यं ब्रह्मावं रुन्धे। तदेव प्रकाशं गमयति॥३६॥

तदेनं प्रकाशं गतम्। प्रकाशं प्रजानां गमयति। वाच यच्छति। यज्ञस्य धृत्यै। यजमानदेवत्य वा अहः। भ्रातृव्यदेवत्यां रात्रिः। अहा रात्रिं ध्यायेत्। भ्रातृव्यस्यैव तल्लोकं वृक्षे। यद्दिवा वाचं विसृजेत्। अहर्भ्रातृव्यायोच्छिः षेत्। यन्नकं विसृजेत्। रात्रिं भ्रातृव्यायोच्छिः षेत्। अधिवृक्षसूर्ये वाचं विसृजति। एतावन्तमेवास्मै लोकमुच्छिः षति। यावदादित्योऽस्तुमेति॥३७॥

पृष्ठे तिष्ठन्ति गमयति शिरेष्ट्यश्च च॥४॥

[६]

प्रजापतिः प्रजा असृजत। ताः सृष्टाः समश्लिष्यन्। ता रूपेणानुप्राविशत्। तस्मादाहुः। रूपं वै प्रजापतिरिति। ता नाम्नाऽनुप्राविशत्। तस्मादाहुः। नाम् वै प्रजापतिरिति। तस्मादप्यामित्रौ सङ्गत्यै। नाम्ना चेदध्ययेते॥३८॥

मि॒त्रमे॒व भं॒वतः। प्रु॒जाप॑तिर्देवा॒सुरा॒नं॒सृजत। स इन्द्र॒मपि॒
ना॒सृजत। तं दे॒वा अं॒ब्रुवन्। इन्द्र॑ नो जन॒येति। स
आ॒त्मनि॒न्द्रमपश्यत्। तम॑सृजत। तं त्रि॒ष्टुग्वीर्य॑ भू॒त्वाऽनु॑ प्राविशत्।
तस्य॑ वज्रः पश्चद्‌शो हस्तु॑ आप॑द्यत। तेनोदय्या॒सुरा॒नभ्य॑भवत्॥३९॥

य ए॒वं वेद॑। अ॒भि॒ भ्रातृ॒व्याभवति। ते दे॒वा असु॒रैर्विजित्य॑।
सुवर्ग॑ लो॒कमायन्। तैऽमुष्मिलो॒के व्यंक्षुध्यन्। तैऽब्रुवन्। अ॒मुतः॑
प्रदानं वा उप॑जिजीवि॒मेति। ते स॒सहौतारं युज्ञं विधायायास्यम्।
आङ्गीरुसं प्राहिण्वन्। ए॒तेनामुत्र॑ कल्प॒येति॥४०॥

तस्य॑ वा इयं कूप्तिः। यदि॒दं किं च। य ए॒वं वेद॑। कल्प॒तेऽस्मै।
स वा अ॒यं मनुष्यैषु युज्ञः स॒सहौता। अ॒मुत्र॑ स॒द्यो दे॒वेभ्यो हृव्यं
वंहति। य ए॒वं वेद॑। उपै॒नं युज्ञो नं॒मति। सोऽमन्यत। अ॒भि॒ वा
इमैऽस्मालो॒कादमुं लो॒कं कमिष्यन्त् इति। स वाच॑स्पते॑ हृदिति॑
व्याहरत्। तस्मांत्पुत्रो हृदयम्। तस्मांदस्मालो॒कादमुं लो॒कं नाभि॑
कामयन्ते। पुत्रो हि॑ हृदयम्॥४१॥

हृयैते अभवत्कल्पयेतैति॑ चत्वारि॑ च॥४॥ [७]

दे॒वा वै॑ चतुर्होतृभिर्यज्ञमंतन्वत। ते वि॑ पाप्मना॑
भ्रातृ॒व्येणाजंयन्त। अ॒भि॒ सुवर्ग॑ लो॒कमंजयन्। य ए॒वं
विद्वा॑ श्वतुर्होतृभिर्यज्ञं तंनुते। वि॑ पाप्मना॑ भ्रातृ॒व्येण जयते। अ॒भि॒
सुवर्ग॑ लो॒कं जयति। षड्हौत्रा॑ प्रायुणीयमा॑ सांदयति। अ॒मुष्म॑ वै॑
लो॒काय॑ षड्हौता। ग्रन्ति॑ खलु॑ वा ए॒तथ्सोमम्। यद॑भिषुण्वन्ति॥४२॥

ऋजुधैवैनंमुमुं लोकं गंमयति। चतुर्होत्राऽऽतिथ्यम्। यशो
वै चतुर्होता। यशं एवाऽऽत्मन्धत्ते। पश्चहोत्रा पशुमुपसादयति।
सुवर्ण्यो वै पश्चहोता। यजमानः पशुः। यजमानमेव सुवर्ण
लोकं गंमयति। ग्रहान्नृहीत्वा सुसहोतारं जुहोति। इन्द्रियं वै
सुसहोता॥४३॥

इन्द्रियमेवाऽऽत्मन्धत्ते। यो वै चतुर्होतृनुसवनं तर्पयति।
तृप्यति प्रजयो पशुभिः। उपैनः सोमपीथो नमति। बहुष्ववमाने
दशहोतारं व्याचक्षीत। माध्यं दिने पवमाने चतुर्होतारम्। आर्भवे
पवमाने पश्चहोतारम्। पितृयज्ञे षड्होतारम्। यज्ञायज्ञियस्य स्तोत्रे
सुसहोतारम्। अनुसवनमेवैनाऽस्तर्पयति॥४४॥

तृप्यति प्रजयो पशुभिः। उपैनः सोमपीथो नमति।
देवा वै चतुर्होतृभिः सत्रमासत। ऋद्धिपरिमितं यशस्कामाः।
तेऽब्रुवन्। यन्नः प्रथमं यशं ऋच्छात। सर्वेषान्नस्तथसुहासुदितिः।
सोमश्चतुर्होत्रा। अग्निः पश्चहोत्रा। धाता षड्होत्रा॥४५॥

इन्द्रः सुसहोत्रा। प्रजापतिर्दशहोत्रा। तेषां सोमः राजान्
यशं आच्छ्रृत्। तन्यकामयत। तेनापांक्रामत्। तेन प्रलायमचरत्।
तं देवाः प्रैषैः प्रैषमैच्छन्। तत्पैषाणां प्रैषत्वम्। निविद्धिर्यवेदयन्।
तन्निविदान्निवित्त्वम्॥४६॥

आप्रीभिराप्नुवन्। तदाप्रीणामप्रित्वम्। तमग्नन्। तस्य यशो

व्यंगृहृता। ते ग्रहां अभवन्। तद्व्याणां ग्रहत्वम्। यस्यैवं विदुषो
ग्रहां गृह्यन्ते। तस्य त्वेव गृहीताः। तैऽब्रुवन्। यो वै नः श्रेष्ठो-
ज्ञौत्॥४७॥

तमवधिष्म। पुनरिमः सुवामहा इति। तं छन्दोभिरसुवन्त।
तच्छन्दसां छन्दस्त्वम्। साम्ना समानयन्। तथसाम्नः सामत्वम्।
उक्थैरुदस्थापयन्। तदुक्थानामुक्थत्वम्। य एवं वेद। प्रत्येव
तिष्ठति॥४८॥

सर्वमायुरेति। सोमो वै यशः। य एवं विद्वान्थसोममागच्छति।
यशं एवैनंमृच्छति। तस्मादाहुः। यश्चैवं वेद् यश्च न। तावुभौ
सोममागच्छतः। सोमो हि यशः। तं त्वाऽव यशं क्रच्छ्रतीत्याहुः।
यः सोमे सोमं प्राहेति। तस्माथसोमे सोमः प्रोच्यः। यशं
एवैनंमृच्छति॥४९॥

अभिषुण्वन्ति सुसहोता तर्पयति पट्टौत्रा निवित्वमभूतिष्ठति प्राहेति द्वे चं॥८॥

इदं वा अग्रे नैव किं च नाऽसीत्। न द्यौरासीत्। न पृथिवी।
नान्तरिक्षम्। तदसदेव सन्मनोऽकुरुत् स्यामिति। तदतप्यत।
तस्मात्तेपानाद्युमोऽजायत। तद्यौऽतप्यत। तस्मात्तेपाना-
दुग्निरंजायत। तद्यौऽतप्यत॥५०॥

तस्मात्तेपानाज्योतिरजायत। तद्यौऽतप्यत। तस्मात्तेपाना-
दुर्चिरंजायत। तद्यौऽतप्यत। तस्मात्तेपानामरीचयोऽजायन्त।
तद्यौऽतप्यत। तस्मात्तेपानादुदारा अंजायन्त। तद्यौऽतप्यत।

तद्भ्रमिव समंहन्यता। तद्वस्तिमंभिनत्॥५१॥

स संमुद्रोऽभवत्। तस्मांस्मुद्रस्य न पिबन्ति। प्रजननमिव हि मन्यन्ते। तस्मात्पशोर्जायमानादापः पुरस्ताद्यन्ति। तदशंहोताऽन्वंसृज्यत। प्रजापतिर्वै दशंहोता। य एवं तपसो वीर्यविद्वाऽस्तप्यते। भवत्येव। तद्वा इदमापः सलिलमासीत्। सोऽरोदीत्प्रजापतिः॥५२॥

स कस्मा अज्ञि। यद्यस्या अप्रतिष्ठाया इति। यदप्स्ववापद्यत। सा पृथिव्यभवत्। यद्यमृष्ट। तदन्तरिक्षमभवत्। यदूर्ध्वमुदमृष्ट। सा द्यौरभवत्। यदरोदीत्। तदनयोरोदस्त्वम्॥५३॥

य एवं वेद। नास्य गृहे रुदन्ति। एतद्वा एषां लोकानां जन्म। य एवमेषां लोकानां जन्म वेद। नैषु लोकेष्वार्तिमाच्छ्रुति। स इमां प्रतिष्ठामविन्दत। स इमां प्रतिष्ठां वित्वाऽकामयत् प्रजायेयेति। स तपोऽतप्यत। सोऽन्तर्वानभवत्। स जघनादसुरानसृजत॥५४॥

तेभ्यो मृन्मये पात्रेऽन्नमदुहत्। याऽस्य सा तनूरासीत्। तामपाहत। सा तमिस्त्राऽभवत्। सोऽकामयत् प्रजायेयेति। स तपोऽतप्यत। सोऽन्तर्वानभवत्। स प्रजननादेव प्रजा असृजत। तस्मांदिमा भूयिष्ठाः। प्रजननाद्यैनां असृजत॥५५॥

ताभ्यो दारुमये पात्रे पयोऽदुहत्। याऽस्य सा तनूरासीत्। तामपाहत। सा जोथ्माऽभवत्। सोऽकामयत् प्रजायेयेति। स तपो-

इतप्यता सौऽन्तर्वानभवत्। स उपपक्षाभ्यामेवर्तुनसृजता। तेभ्यो
रजुते पात्रे घृतमदुहत्। याऽस्यु सा तुनूरासीत्॥५६॥

तामपाहता सौऽहोरात्रयोः सुन्धिरभवत्। सौऽकामयत्
प्रजायेयेति। स तपोऽतप्यता सौऽन्तर्वानभवत्। स मुखाद्वेवान-
सृजता। तेभ्यो हरिते पात्रे सोममदुहत्। याऽस्यु सा तुनूरासीत्।
तामपाहता। तदहरभवत्॥५७॥

एते वै प्रजापतेर्दोहाः। य एवं वेदा। दुह एव प्रजाः। दिवा
वै नौऽभूदिति। तद्वानां देवत्वम्। य एवं देवानां देवत्वं वेदा।
देववानेव भवति। एतद्वा अंहोरात्राणां जन्मः। य एवमहोरात्राणां
जन्म वेदा। नाहोरात्रेष्वार्तिमाच्छ्रुति॥५८॥

असतोऽधि मनोऽसृज्यता। मनः प्रजापतिमसृजता। प्रजापतिः
प्रजा असृजता। तद्वा इदं मनस्येव परमं प्रतिष्ठितम्। यदिदं किं चं।
तदेतच्छ्रौवस्यसन्नाम् ब्रह्म। व्युच्छ्रन्तीव्युच्छ्रन्त्यस्मै वस्यसीवस्यसी
व्युच्छ्रति। प्रजायते प्रजयो पशुभिः। प्र परमेष्ठिनो मात्रामाप्रोति।
य एवं वेदा॥५९॥

अग्निर्जायत् तद्वयोऽतप्यताभिनदरोदीत्प्रजापतीरोदस्त्वमसृजतासृजत घृतमदुह्याऽस्यु सा तुनूरासीदहरभवद्युति
वेद (इदं धूमोऽग्निर्जयेतिर्विर्मरीचय उदारास्तदुब्रह्म स जयनाथा तमिस्त्रा स प्रजननाथा जोथ्रा स
उपपक्षाभ्याः सौऽहोरात्रयोः सुन्धिः स मुखातदहर्देववान्मूलये दारुमये रजुते हरिते तेभ्यस्ताभ्यो द्वे तेऽन्त्रं
पर्यो घृतः सोमम्॥)॥१०॥

[१]

प्रजापतिरिन्द्रमसृजतानुजावरं देवानाम्। तं प्राहिणोत्।

परेहि। एतेषां देवानामधिपतिरेधीति। तं देवा अंब्रुवन्। कस्त्वमसि। वृयं वै त्वच्छ्रेयाऽसः स्मृ इति। सोऽब्रवीत्। कस्त्वमसि वृयं वै त्वच्छ्रेयाऽसः स्मृ इति मा देवा अंवोचन्निति। अथ वा इदं तरहि प्रजापतौ हरं आसीत्॥६०॥

यदस्मिन्नांदित्ये। तदैनमब्रवीत्। एतम्भे प्रयच्छ। अथाहमेतेषां देवानामधिपतिर्भविष्यामीति। कोऽहङ्क स्यामित्यब्रवीत्। एतत्प्रदायेति। एतस्या इत्यब्रवीत्। यदेतद्ववीषीति। को ह वै नामं प्रजापतिः। य एवं वेद॑॥६१॥

विदुरेनुं नाम्ना॑। तदस्मै रुक्मं कृत्वा प्रत्यमुश्वत्। ततो वा इन्द्रो देवानामधिपतिरभवत्। य एवं वेद॑। अधिपतिरेव समानानां भवति। सोऽमन्यत। किं किं वा अंकरमिति। स चन्द्रं मु आहुरेति प्रालंपत्। तच्चन्द्रमसशन्द्रमस्त्वम्। य एवं वेद॑॥६२॥

चन्द्रवानेव भवति। तं देवा अंब्रुवन्। सुवीर्यो मर्या॑ यथा॑ गोपायत् इति। तथसूर्यस्य सूर्यत्वम्। य एवं वेद॑। नैनं दम्भोति। कश्च नास्मिन्वा इदमिन्द्रियं प्रत्यस्थादिति। तदिन्द्रस्येन्द्रत्वम्। य एवं वेद॑। इन्द्रियाव्येव भवति॥६३॥

अयं वा इदं परमोऽभूदिति। तत्परमेष्ठिनः परमेष्ठित्वम्। य एवं वेद॑। पुरमामेव काष्ठा॑ गच्छति। तं देवाः समन्तं पर्यविशन्। वसंवः पुरस्तांत्। रुद्रा दक्षिणतः। आदित्याः पश्चात्। विश्वे देवा

उत्तरतः। अङ्गिरसः प्रत्यश्चम्॥६४॥

साध्याः परांश्चम्। य एवं वेद। उपैनः समानाः संविशन्ति। स प्रजापतिरेव भूत्वा प्रजा आवृयत्। ता अस्मै नातिष्ठन्तान्नाद्याय। ता मुखं पुरस्तात्पश्यन्तीः। दक्षिणतः पर्यायन्। स दक्षिणतः पर्यवर्तयत। ता मुखं पुरस्तात्पश्यन्तीः। मुखं दक्षिणतः॥६५॥

पश्चात्पर्यायन्। स पश्चात्पर्यवर्तयत। ता मुखं पुरस्तात्पश्यन्तीः। मुखं दक्षिणतः। मुखं पश्चात्। उत्तरतः पर्यायन्। स उत्तरतः पर्यवर्तयत। ता मुखं पुरस्तात्पश्यन्तीः। मुखं दक्षिणतः। मुखं पश्चात्॥६६॥

मुखं मुत्तरतः। ऊर्ध्वा उदायन्। स उपरिष्ठान्त्र्यवर्तयत। ताः सुर्वतो मुखो भूत्वाऽऽव्ययत्। ततो वै तस्मै प्रजा अतिष्ठन्तान्नाद्याय। य एवं विद्वान्परिं च वर्तयते नि च। प्रजापतिरेव भूत्वा प्रजा अन्ति। तिष्ठन्तेऽस्मै प्रजा अन्नाद्याय। अन्नाद एव भवति॥६७॥
आसीद्वेदं चन्द्रमस्त्वं य एवं वेदैन्द्रियाव्यवै भवति प्रत्यश्च मुखं दक्षिणतो मुखं पश्चात्रवं च॥८॥[१०]

प्रजापतिरकामयत बुहोर्भूयान्स्यामिति। स एतं दशं होतारमपश्यत्। तं प्रायुङ्कं। तस्य प्रयुक्ति बुहोर्भूयानभवत्। यः कामयेत बुहोर्भूयान्स्यामिति। स दशं होतारं प्रयुञ्जीत। बुहोरेव भूयान्भवति। सोऽकामयत वीरो म आजायेतेति। स दशं होतुश्चतुर्होतारं निरमिमीत। तं प्रायुङ्कं॥६८॥

तस्य प्रयुक्तीन्द्रोऽजायत। यः कामयेत् वीरो म् आजायेतेति। स चतुर्होतारं प्रयुञ्जीत। आऽस्य वीरो जायते। सौऽकामयत पशुमान्ध्यमिति। स चतुर्होतुः पञ्चहोतारं निरमिमीत। तं प्रायुङ्क। तस्य प्रयुक्ति पशुमानभवत्। यः कामयेत् पशुमान्ध्यमिति। स पञ्चहोतारं प्रयुञ्जीत॥६९॥

पशुमानेव भवति। सौऽकामयतर्तवो मे कल्पेरुन्निति। स पञ्चहोतुः पञ्चहोतारं निरमिमीत। तं प्रायुङ्क। तस्य प्रयुक्त्यृतवोऽस्मा अकल्पन्त। यः कामयेतर्तवो मे कल्पेरुन्निति। स पञ्चहोतारं प्रयुञ्जीत। कल्पन्तेऽस्मा ऋतवः। सौऽकामयत सोमपः सौमयाजी स्याम्। आ मैं सोमपः सौमयाजी जायेतेति॥७०॥

स पञ्चहोतुः सुसहोतारं निरमिमीत। तं प्रायुङ्क। तस्य प्रयुक्ति सोमपः सौमयाज्यभवत्। आऽस्य सोमपः सौमयाज्यजायत। यः कामयेत् सोमपः सौमयाजी स्याम्। आ मैं सोमपः सौमयाजी जायेतेति। स सुसहोतारं प्रयुञ्जीत। सोमप एव सौमयाजी भवति। आऽस्य सोमपः सौमयाजी जायते। स वा एष पुशः पञ्चधा प्रति तिष्ठति॥७१॥

पद्मिर्मुखेन। ते देवाः पुशून् वित्वा। सुवर्गं लोकमायन्। तैऽमुष्मिल्लोके व्यक्षुध्यन्। तैऽब्रुवन्। अमुतः प्रदानं वा उपंजिजीविमेति। ते सुसहोतारं यज्ञं विधायायास्यम्। आङ्गीरसं प्राहिण्वन्। एतेनामुत्रं कल्पयेति। तस्य वा इयं कूस्तिः॥७२॥

यदि दिं किं चाय एवं वेदा कल्पते इस्मै। स वा अयं
 मनुष्यैषु यज्ञः सप्तहोता। अमुत्रं सञ्चो देवेभ्यो हृव्यं वहति। य
 एवं वेदा। उपैनं यज्ञो नमति। यो वै चतुर्होतृणां निदानं वेदा।
 निदानवाभवति। अग्निहोत्रं वै दशहोतुर्निदानम्। दर्शपूर्णमासौ
 चतुर्होतुः। चातुर्मास्यानि पञ्चहोतुः। पशुबन्धः षड्ग्रीतुः। सौम्यो-
 ऽध्वरः सप्तहोतुः। एतद्वै चतुर्होतृणां निदानम्। य एवं वेदा।
 निदानवाभवति॥७३॥

अमिमीतं तं प्रायुङ्कं पञ्चहोतारं प्रयुजीत जायेतेति तिष्ठति क्लस्तिदशहोतुर्निदानः सप्त च॥६॥-[११]

प्रजापतिरकामयत प्रजाः सृजेयेति प्रजापतिरकामयत दर्शपूर्णमासौ सृजेयेति प्रजापतिरकामयत
 प्रजायेति स तपः स त्रिवृतं प्रजापतिरकामयत दशहोतारं तेन दशधाऽऽत्मानं देवा वै वरुणमन्तो
 वै प्रजापतिस्ताः सृष्टाः सर्वशिष्यं देवा वै चतुर्होतुभिरुदं वा अग्ने प्रजापतिरिन्द्रं प्रजापतिरकामयत
 बहोर्भयानेकादश॥११॥

प्रजापतिस्तद्वहस्य प्रजापतिरकामयतानयैवैनुत्तस्य वा इयं क्लस्तस्मात्तेपुनाञ्चेतिरुदस्मिन्नादित्ये स षट्ग्रीतुः
 सप्तहोतारं त्रिसंस्तिः॥७३॥

प्रजापतिरकामयत निदानवाभवति॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे द्वितीयाष्टके द्वितीयः
 प्रपाठकः समाप्तः॥

अष्टके दशिन्यः—१३३

आदितः दशिन्यः—६२९



॥ तृतीयः प्रश्नः ॥

॥ तैत्तिरीयब्राह्मणे द्वितीयाष्टके तृतीयः प्रपाठकः ॥

ब्रह्मवादिनो वदन्ति। किं चतुर्होतृणां चतुर्होतृत्वमिति।
यदेवैषु चंतुर्धा होतारः। तेनु चतुर्होतारः। तस्माच्चतुर्होतार
उच्यन्ते। तच्चतुर्होतृणां चतुर्होतृत्वम्। सोमो वै चतुर्होता।
आग्निः पश्चहोता। ध्रुता पष्ठौता। इन्द्रः सुप्तहोता॥१॥

प्रजापतिर्दर्शहोता। य एवं चतुर्होतृणामृद्धिं वेदं। क्रृध्नोत्येव।
य एषामेवं बुन्धुतां वेदं। बन्धुमाभवति। य एषामेवं कूसुं वेदं।
कल्पतेऽस्मै। य एषामेवमायतनं वेदं। आयतनवाभवति। य
एषामेवं प्रतिष्ठां वेदं॥२॥

प्रत्येव तिष्ठति। ब्रह्मवादिनो वदन्ति। दशहोता चतुर्होता।
पश्चहोता पष्ठौता सुप्तहोता। अथ कस्माच्चतुर्होतार उच्यन्त इति।
इन्द्रो वै चतुर्होता। इन्द्रः खलु वै श्रेष्ठौ देवतानामुपदेशनात्।
य एवमिन्द्रुः श्रेष्ठं देवतानामुपदेशनाद्वेदं। वसिष्ठः समानान्
भवति। तस्माच्छ्रेष्ठमायन्तं प्रथमेनैवानु बुध्यन्ते। अयमागन्।
अयमवासादिति। कीर्तिरस्य पूर्वोऽगच्छति जनतामायतः। अथौ
एनं प्रथमेनैवानु बुध्यन्ते। अयमागन्। अयमवासादिति॥३॥

[१]

दक्षिणां प्रतिग्रहीष्यन्त्सुप्तदशकृत्वोऽपान्यात्। आत्मानमेव

समिन्ये। तेजसे वीर्याय। अथो प्रजापतिरेवैनां भूत्वा प्रतिगृह्णाति। आत्मनोऽनात्मै। यद्यैनुमात्रिंज्याद्वृतं सन्तं निरहरेन्। आग्नीधे जुहुयाद्वशंहोतारम्। चतुर्गृहीतेनाऽऽज्येन। पुरस्तांत्रत्याङ्गिष्ठन्। प्रतिलोमं विग्राहम्॥४॥

प्राणनेवास्योपं दासयति। यद्यैनुं पुनरुपं शिक्षेयुः। आग्नीधे एव जुहुयाद्वशंहोतारम्। चतुर्गृहीतेनाऽऽज्येन। पुश्चात्पाडासीनः। अनुलोममविग्राहम्। प्राणनेवास्मै कल्पयति। प्रायश्चित्ती वाग्धोतेत्यृतमुखऋतमुखे जुहोति। ऋतूनेवास्मै कल्पयति। कल्पन्तेऽस्मा ऋतवः॥५॥

कूपा अस्मा ऋतव् आयन्ति। षड्होता वै भूत्वा प्रजापतिरिदं सर्वमसृजत। स मनोऽसृजत। मनसोऽधि गायत्रीमसृजत। तद्वायुत्रीं यशं आच्छत्। तामाऽलभत। गायत्रिया अधिछन्दाइस्यसृजत। छन्दोभ्योऽधि साम। तथ्साम् यशं आच्छत्। तदाऽलभत॥६॥

साम्रोऽधि यजूँस्यसृजत। यजुभ्योऽधि विष्णुम्। तद्विष्णुं यशं आच्छत्। तमाऽलभत। विष्णोरध्योषधीरसृजत। ओषधीभ्योऽधि सोमम्। तथ्सोम् यशं आच्छत्। तमाऽलभत। सोमादधि पशूनसृजत। पशुभ्योऽधीन्द्रम्॥७॥

तदिन्द्रं यशं आच्छत्। तदेनुं नाति प्राच्यवत। इन्द्रं इव

यशस्वी भवति। य एवं वेद। नैनुं यशोऽति प्रच्यवते। यद्वा इदं
किं च। तथ्सर्वमुत्तान एवाऽङ्गीरुसः प्रत्यंगृह्णात्। तदेनुं प्रतिंगृहीतुं
नाहिनत्। यत्किं च प्रतिंगृहीयात्। तथ्सर्वमुत्तानस्त्वाऽङ्गीरुसः
प्रतिंगृह्णात्वित्येव प्रतिंगृहीयात्। इयं वा उत्तान आङ्गीरुसः।
अनयैवैनल्पतिंगृह्णाति। नैनं हिनस्ति। बुरुहिषा प्रतीयाद्गां वाऽश्वं
वा। एतद्वै पशुनां प्रियं धाम। प्रियेणैवैनं धाम्ना प्रत्येति॥८॥

विग्राहं मृतवस्तदाऽलभुतेन्द्रं गृहीयाथ्यद्वा॥५॥

[२]

यो वा अविद्वान्निवर्तयते। विशीर्षा सपा॑मा॒ऽमुष्मिलोके
भवति। अथ यो विद्वान्निवर्तयते। सशीर्षा विपा॑मा॒ऽमुष्मिलोके
भवति। देवता॑ वै सु॒स पुष्टिं कामा॑ न्यवर्तयन्ता। अग्निश्च पृथिवी चं।
वायुश्चान्तरिक्षं च। आदित्यश्च द्यौश्च चन्द्रमाः। अग्निर्न्यवर्तयत। स
साहुस्रमपुष्यत्॥९॥

पृथिवी न्यवर्तयत। सौषधीभिर्वनस्पतिभिरपुष्यत्। वायुर्न्य-
वर्तयत। स मरीचीभिरपुष्यत्। अन्तरिक्षं न्यवर्तयत। तद्वयोभिर-
पुष्यत्। आदित्यो न्यवर्तयत। स रश्मिभिरपुष्यत्। द्यौर्न्यवर्तयत।
सा नक्षत्रैरपुष्यत्। चन्द्रमा॑ न्यवर्तयत। सौऽहोरात्रैर्धमासैर्मासैर-
कृतुभिः संवथ्सरेणापुष्यत्। तान्पोषान्पुष्यति। याऽस्तेऽपुष्यन्। य
एवं विद्वान्नि च वर्तयते परि च। १०॥

अपुष्यनक्षत्रैरपुष्यतश्च च॥२॥

[३]

तस्य वा अग्नेरहिरण्यं प्रतिजग्रहुषेः। अर्धमिन्द्रियस्यापां-
क्रामत्। तदेतेनैव प्रत्यंगृह्णात्। तेन वै सोऽर्धमिन्द्रियस्याऽऽत्मन्त्रुपा-
धेत्। अर्धमिन्द्रियस्याऽऽत्मन्त्रुपाधेत्। य एवं विद्वान् हिरण्यं
प्रतिगृह्णाति। अथ योऽविद्वान्प्रतिगृह्णाति। अर्धमस्येन्द्रियस्याप-
क्रामति। तस्य वै सोमस्य वासः प्रतिजग्रहुषेः। तृतीयमिन्द्रिय-
स्यापांक्रामत्॥११॥

तदेतेनैव प्रत्यंगृह्णात्। तेन वै स तृतीयमिन्द्रियस्या-
ऽऽत्मन्त्रुपाधेत्। तृतीयमिन्द्रियस्याऽऽत्मन्त्रुपाधेत्। य एवं
विद्वान् वासः प्रतिगृह्णाति। अथ योऽविद्वान्प्रतिगृह्णाति।
तृतीयमस्येन्द्रियस्यापक्रामति। तस्य वै रुद्रस्य गां प्रतिजग्रहुषेः।
चतुर्थमिन्द्रियस्यापांक्रामत्। तामेतेनैव प्रत्यंगृह्णात्। तेन वै स
चतुर्थमिन्द्रियस्याऽऽत्मन्त्रुपाधेत्॥१२॥

चतुर्थमिन्द्रियस्याऽऽत्मन्त्रुपाधेत्। य एवं विद्वान्गां प्रतिगृह्णाति।
अथ योऽविद्वान्प्रतिगृह्णाति। चतुर्थमस्येन्द्रियस्यापक्रामति। तस्य वै
वरुणस्याश्वं प्रतिजग्रहुषेः। पञ्चममिन्द्रियस्यापांक्रामत्। तमेतेनैव
प्रत्यंगृह्णात्। तेन वै स पञ्चममिन्द्रियस्याऽऽत्मन्त्रुपाधेत्। पञ्चममि-
न्द्रियस्याऽऽत्मन्त्रुपाधेत्। य एवं विद्वानश्वं प्रतिगृह्णाति॥१३॥

अथ योऽविद्वान्प्रतिगृह्णाति। पञ्चममस्येन्द्रियस्यापक्रामति।
तस्य वै प्रजापतेः पुरुषं प्रतिजग्रहुषेः। पृष्ठमिन्द्रियस्यापांक्रामत्।

तमेतेनैव प्रत्यंगृह्णात्। तेन॑ वै स पृष्ठमिन्द्रियस्याऽऽत्मनुपाधंत्। पृष्ठमिन्द्रियस्याऽऽत्मनुपाधंते। य एवं विद्वान्पुरुषं प्रतिगृह्णाति। अथ योऽविद्वान्प्रतिगृह्णाति। पृष्ठमस्येन्द्रियस्यापंक्रामति॥१४॥

तस्य॑ वै मनोस्तल्पं प्रतिजग्रहुषः। संस्मर्मिन्द्रियस्यापंक्रामत्। तमेतेनैव प्रत्यंगृह्णात्। तेन॑ वै स संस्मर्मिन्द्रियस्याऽऽत्मनुपाधंत्। संस्मर्मिन्द्रियस्याऽऽत्मनुपाधंते। य एवं विद्वाऽऽस्तल्पं प्रतिगृह्णाति। अथ योऽविद्वान्प्रतिगृह्णाति। संस्मर्मस्येन्द्रियस्यापंक्रामति। तस्य॑ वा उत्तानस्याऽऽङ्गीरुसस्याप्राणत्रिजग्रहुषः। अष्टममिन्द्रियस्यापंक्रामत्॥१५॥

तदेतेनैव प्रत्यंगृह्णात्। तेन॑ वै सोऽष्टममिन्द्रियस्याऽऽत्मनुपाधंत्। अष्टममिन्द्रियस्याऽऽत्मनुपाधंते। य एवं विद्वानप्राणत्रिगृह्णाति। अथ योऽविद्वान्प्रतिगृह्णाति। अष्टममस्येन्द्रियस्यापंक्रामति। यद्वा इदं किं च। तथसर्वमुत्तान एवाऽऽङ्गीरुसः प्रत्यंगृह्णात्। तदेन॑ प्रतिगृहीतं नाहिनत्। यत्किं च प्रतिगृहीयात्। तथसर्वमुत्तानस्त्वा॒ऽऽङ्गीरुसः प्रतिगृहात्वित्येव प्रतिगृहीयात्। इयं वा उत्तान आङ्गीरुसः। अनयैवैनत्रतिगृह्णाति। नैनं हिनस्ति॥१६॥

तृतीयमिन्द्रियस्यापंक्रामचतुर्थमिन्द्रियस्यात्मनुपाधत्वार्थं प्रतिगृह्णाति पृष्ठमस्येन्द्रियस्यापंक्रामत्यष्टममिन्द्रियस्यापंक्रामत्रतिगृहीयाच्चत्वारि च (तस्य॑ वा अग्रहिरण्य॑ सोमस्य॑ वासस्तदेतेन रुद्रस्य॑ गान्तामेतेन वरुणस्याश्च प्रजापते॑ पुरुषं मनोस्तल्पन्तमेतेन॑त्तानस्य॑ तदेतेनाप्राणद्वै। अर्थं तृतीयमष्टमं तच्चतुर्थं तां पञ्चमं पृष्ठं संस्मन्तम। तदेतेन॑ द्वे तामेतेनैकं तमेतेन॑ त्रीणि तदेतेनैकम्॥)॥६॥

ब्रह्मवादिनो वदन्ति। यद्वशंहोतारः सत्रमासंता। केन ते गृहपतिनाऽर्धुवन्। केन प्रजा असृजन्तेति। प्रजापतिनां वै ते गृहपतिनाऽर्धुवन्। तेन प्रजा असृजन्ता। यच्चतुर्होतारः सत्रमासंता। केन ते गृहपतिनाऽर्धुवन्। केनौषधीरसृजन्तेति। सोमेन् वै ते गृहपतिनाऽर्धुवन्॥१७॥

तेनौषधीरसृजन्ता। यत्पञ्चहोतारः सत्रमासंता। केन ते गृहपतिनाऽर्धुवन्। केनैभ्यो लोकेभ्योऽसुरान्माणुदन्ता। केनैषां पशूनवृञ्जतेति। अग्निनां वै ते गृहपतिनाऽर्धुवन्। तेनैभ्यो लोकेभ्योऽसुरान्माणुदन्ता। तेनैषां पशूनवृञ्जता। यथषड्बोतारः सत्रमासंता। केन ते गृहपतिनाऽर्धुवन्॥१८॥

केनर्तूनकल्पयन्तेति। धात्रा वै ते गृहपतिनाऽर्धुवन्। तेनर्तूनकल्पयन्ता। यथसप्तहोतारः सत्रमासंता। केन ते गृहपतिनाऽर्धुवन्। केन सुवरायन्। केनेमाँलोकान्समतन्वन्निति। अर्यम्णा वै ते गृहपतिनाऽर्धुवन्। तेन सुवरायन्। तेनेमाँलोकान्समतन्वन्निति॥१९॥

एते वै देवा गृहपतयः। तान् य एवं विद्वान्। अप्यन्यस्य गारहपते दीक्षिते। अवान्तरमेव सत्रिणामृद्घोति। यो वा अर्यमण्वेदं। दानकामा अस्मै प्रजा भवन्ति। यज्ञो वा अर्यमा। आर्यवस्तिरिति वै तमाहुर्य प्रशङ्खसंन्ति। आर्यवस्तिर्भवति। य एवं वेदं॥२०॥

यद्वा इदं किं च। तथ्सर्वं चतुर्होतारः। चतुर्होतृभ्योऽधियज्ञो निर्मितः। स य एवं विद्वान् विवदेत। अहमेव भूयो वेद। यश्चतुर्होतृन् वेदेति। स ह्येव भूयो वेद। यश्चतुर्होतृन् वेद। यो वै चतुर्होतृणां होतृन् वेद। सर्वासु प्रजास्वन्नमत्ति॥२१॥

सर्वा दिशोऽभि जयति। प्रजापतिर्वै दशहोतृणां होता॑॥
सोमश्चतुर्होतृणां होता॑॥ अग्निः पञ्चहोतृणां होता॑॥ धाता॑
षड्होतृणां होता॑॥ अर्यमा सप्तहोतृणां होता॑॥ एते वै
चतुर्होतृणां होतारः। तान् य एवं वेद। सर्वासु प्रजास्वन्नमत्ति।
सर्वा दिशोऽभि जयति॥२२॥

आद्युवन्नाद्युवन्नित्येवं वेदाति सर्वा दिशोऽभि जयति (वै तेन सुत्रकेन)॥६॥—————[५]

प्रजापतिः प्रजाः सृष्टा व्यस्तसता। स हृदयं भूतो-
जशयत। आत्मन् हा (३) इत्यह्यत। आपः प्रत्यशृण्वन्। ता॑
अग्निहोत्रेणैव यज्ञक्रतुनोप पर्यावर्तन्त। ताः कुसिंच्युमुपौहन्।
तस्मादग्निहोत्रस्य यज्ञक्रतोः। एकं क्रत्विक्। चतुष्कृत्वोऽह्यत।
अग्निवर्युरादित्यशन्द्रमाः॥२३॥

ते प्रत्यशृण्वन्। ते दर्शपूर्णमासाभ्यामेव यज्ञक्रतुनोप पर्या-
वर्तन्त। त उपौहङ्कृत्वार्यज्ञानि। तस्माद्दर्शपूर्णमासयोर्यज्ञक्रतोः।
चत्वारं क्रत्विजः। पञ्चकृत्वोऽह्यत। पशवः प्रत्यशृण्वन्। ते
चातुर्मास्येरेव यज्ञक्रतुनोप पर्यावर्तन्त। त उपौहङ्लोमं छ्रवीं
मांसमस्थिं मञ्जानम्। तस्माच्चातुर्मास्यानां यज्ञक्रतोः॥२४॥

पञ्चत्विंजः। षड्कृत्वोऽहंयत्। ऋतवः प्रत्यंशृण्वन्। ते
 पंशुबृन्धेनैव यज्ञकृतुनोपंपर्यावर्तन्त। त उपौहुन्स्तनावाण्डौ
 शिशञ्जमवाँश्चं प्राणम्। तस्मा॑त्पशुबृन्धस्य यज्ञकृतोः। षड्कृत्विंजः।
 सुसृकृत्वोऽहंयत्। होत्राः प्रत्यंशृण्वन्। ताः सौम्येनैवाध्वरेण
 यज्ञकृतुनोपंपर्यावर्तन्त॥२५॥

ता उपौहुन्स्त शीर्षुण्यांन्नाणान्। तस्मा॑थ्सौम्यस्यांध्वरस्य
 यज्ञकृतोः। सुसृ होत्राः प्राचीर्वषंद्वुर्वन्ति। दुश्कृत्वोऽहंयत्। तपः
 प्रत्यंशृणोत्। तत्कर्मणैव संवथ्सुरेण सर्वैर्यज्ञकृतुभिरुपं पर्यावर्तत।
 तथसर्वमात्मानुमपरिवर्गमुपौहत्। तस्मा॑थ्संवथ्सुरे सर्वे यज्ञकृतवो-
 ऽवरुद्ध्यन्ते। तस्माद्वशंहोता चतुरुहोता। पञ्चंहोता षड्होता सप्तहोता।
 एकंहोत्रे बुलिः हरन्ति। हरन्त्यस्मै प्रजा बुलिम्। ऐनुमप्रतिख्यातं
 गच्छति। य एुं वेदे॥२६॥

चन्द्रमाँश्चातुर्मुस्यानां यज्ञकृतोर्ध्वरेण यज्ञकृतुनोपं पर्यावर्तन्त सुप्तहोता चृत्वारि च॥४॥————[६]

प्रजापतिः पुरुषमसृजत। सोऽग्निरब्रवीत्। ममायमन्त्र-
 मस्त्विति। सोऽविभेत्। सर्वं वै माऽयं प्र धंक्ष्यतीति। स
 एुताङ्गं शतुरुहोतृनात्मस्परणानपश्यत्। तानंजुहोता। तैर्वै स
 आत्मानुमस्पृणोत्। यद्ग्निहोत्रं जुहोति। एकंहोतारमेव तद्यज्ञ-
 कृतुमांप्रोत्यग्निहोत्रम्॥२७॥

कुसिन्धं चाऽत्मनः स्पृणोति। आदित्यस्य च सायुज्यं
 गच्छति। चतुरुन्नयति। चतुरुहोतारमेव तद्यज्ञकृतुमांप्रोति दर्श-

पूर्णमासौ। चृत्वारिं चाऽऽत्मनोऽङ्गानि स्पृणोति। आदित्यस्य
च सायुज्यं गच्छति। चतुरुन्नयति। समित्पञ्चमी। पञ्चहोतारमेव
तद्यज्ञक्रतुमाप्रोति चातुर्मास्यानि। लोमं छुवीं माऽसमस्थि
मञ्जानम्॥२८॥

तानि चाऽऽत्मनः स्पृणोति। आदित्यस्य च सायुज्यं गच्छति।
चतुरुन्नयति। द्विर्जुहोति। पङ्कोतारमेव तद्यज्ञक्रतुमाप्रोति पशुबन्धम्।
स्तनांवाण्डौ शिश्बमवांशं प्राणम्। तानि चाऽऽत्मनः स्पृणोति।
आदित्यस्य च सायुज्यं गच्छति। चतुरुन्नयति। द्विर्जुहोति॥२९॥

समिथ्संसमी। सुसहोतारमेव तद्यज्ञक्रतुमाप्रोति सौम्यमध्वरम्।
सुस चाऽऽत्मनः शीरषण्यान्नाणान्धस्पृणोति। आदित्यस्य च
सायुज्यं गच्छति। चतुरुन्नयति। द्विर्जुहोति। द्विर्निमाष्टि। द्वि-
प्राशनाति। दशहोतारमेव तद्यज्ञक्रतुमाप्रोति संवध्सरम्। सर्व
चाऽऽत्मानुमपरिवर्गः स्पृणोति। आदित्यस्य च सायुज्यं
गच्छति॥३०॥

अग्निहोत्रं मञ्जानुद्विर्जुहोत्यपरिवर्गः स्पृणोत्येकं च॥४॥——————[७]

प्रजापतिरकामयत् प्रजायेयेति। स तपोऽतप्यत।
सोऽन्तर्वानभवत्। स हरितः श्यावोऽभवत्। तस्माथ्व्यन्तर्वली।
हरिणी सुती श्यावा भवति। स विजायमानो गर्भणाताम्यत्। स
तान्तः कृष्णः श्यावोऽभवत्। तस्मात्तान्तः कृष्णः श्यावो भवति।
तस्यासुरेवाजीवत्॥३१॥

तेनासुनाऽसुरानसृजत। तदसुराणामसुरत्वम्। य एवम-
सुराणामसुरत्वं वेद। असुमानेव भवति। नैनमसुर्जहाति।
सोऽसुरान्थसृष्टा पितेवामन्यत। तदनु पितृनसृजत। तत्पितृणां
पितृत्वम्। य एवं पितृणां पितृत्वं वेद। पितेवैव स्वानां
भवति॥३२॥

यन्त्यस्य पितरो हवम्। स पितृन्थसृष्टाऽमनस्यत्। तदनु
मनुष्यानसृजत। तम्मनुष्याणां मनुष्यत्वम्। य एवं मनुष्याणां
मनुष्यत्वं वेद। मनस्व्येव भवति। नैनं मनुर्जहाति। तस्मै
मनुष्यान्थसृजानायां दिवा देवत्राऽभवत्। तदनु देवानसृजत।
तदेवानां देवत्वम्। य एवं देवानां देवत्वं वेद। दिवा हैवास्य
देवत्रा भवति। तानि वा एतानि चत्वार्यम्भाः सि। देवा मनुष्याः
पितरोऽसुराः। तेषु सर्वेष्वम्भो नभं इव भवति। य एवं वेद॥३३॥

[८]

ब्रह्मवादिनो वदन्ति। यो वा इमं विद्यात्। यतोऽयं पवते।
यदभि पवते। यदभि सम्पवते। सर्वमायुरियात्। न पुराऽयुषः प्र
मीयेत। पशुमान्थस्यात्। विन्दते प्रजाम्। यो वा इमं वेद॥३४॥

यतोऽयं पवते। यदभि पवते। यदभि सम्पवते। सर्वमायुरेति।
न पुराऽयुषः प्रमीयते। पशुमान्भवति। विन्दते प्रजाम्। अन्धः
पवते। अपोऽभि पवते। अपोऽभि सम्पवते॥३५॥

अस्याः पवते। इमामभि पवते। इमामभि सम्पवते।

अग्नेः पंवते। अग्निमभि पंवते। अग्निमभि सम्पंवते।
 अन्तरिक्षात्पवते। अन्तरिक्षमभि पंवते। अन्तरिक्षमभि सम्पंवते।
 आदित्यात्पवते॥३६॥

आदित्यमभि पंवते। आदित्यमभि सम्पंवते। द्योः पंवते।
 दिवमभि पंवते। दिवमभि सम्पंवते। दिग्भ्यः पंवते। दिशोऽभि
 पंवते। दिशोऽभि सम्पंवते। स यत्पुरस्ताद्वाति। प्राण एव भूत्वा
 पुरस्ताद्वाति॥३७॥

तस्मा"त्पुरस्ताद्वान्तम्"। सर्वाः प्रजाः प्रति नन्दन्ति। प्राणो हि
 प्रियः प्रजानाम्। प्राण इव प्रियः प्रजानां भवति। य एवं वेद।
 स वा एष प्राण एव। अथ यद्दक्षिणतो वाति। मातृरिश्वैव भूत्वा
 दक्षिणतो वाति। तस्मा"दक्षिणतो वान्तं विद्यात्। सर्वा दिश आ
 वाति॥३८॥

सर्वा दिशोऽनु वि वाति। सर्वा दिशोऽनु सं वातीति। स वा
 एष मातृरिश्वैव। अथ यत्पश्चाद्वाति। पवमान एव भूत्वा पश्चाद्वाति।
 पूतमस्मा आहरन्ति। पूतमुपहरन्ति। पूतमशजाति। य एवं वेद। स
 वा एष पवमान एव॥३९॥

अथ यदुत्तरतो वाति। सवितैव भूत्वोत्तरतो वाति। सवितैव
 स्वानां भवति। य एवं वेद। स वा एष सवितैव। ते य एनं
 पुरस्तादयन्तमुपवदन्ति। य एवास्य पुरस्तात्पाप्मानः। ताङ्गस्तेऽप्य

ग्रन्ति। पुरस्तादितरान्याप्मनः सचन्ते। अथ य एनं दक्षिणत
आयन्तमुपवदन्ति॥४०॥

य एवास्य दक्षिणतः पाप्मानः। ताङ्स्तेऽप्य ग्रन्ति। दक्षिणत
इतरान्याप्मनः सचन्ते। अथ य एनं पश्चादायन्तमुपवदन्ति। य
एवास्य पश्चात्पाप्मानः। ताङ्स्तेऽप्य ग्रन्ति। पश्चादितरान्याप्मनः
सचन्ते। अथ य एनमुत्तरत आयन्तमुपवदन्ति। य एवास्योत्तरतः
पाप्मानः। ताङ्स्तेऽप्य ग्रन्ति॥४१॥

उत्तरत इतरान्याप्मनः सचन्ते। तस्मादेवं विद्वान्। वीर्व
नृत्येत्। प्रेवं चलेत्। व्यस्येवाक्ष्यौ भाषेत। मण्टयेदिव। क्राथयेदिव।
शृङ्गायेतेव। उत मोपवदेयुः। उत मै पाप्मानमप्य हन्युरिति। स
यान्दिशः सनिमेष्यन्त्यस्यात्। यदा तान्दिशं वातो वायात्। अथ
प्रवेयात्। प्रवां धावयेत्। सातमेव रदितं व्यूढं गन्धमभिप्रच्यवते।
आऽस्य तं जनपदं पूर्वं कीर्तिर्गच्छति। दानकामा अस्मै प्रजा
भवन्ति। य एवं वेदै॥४२॥

वेद सम्बवत आदित्यात्पवते वात्या वात्येष पवमान एव दक्षिणत आयन्तमुपवदन्त्युत्तरतः पाप्मानस्ताङ्स्तेऽप्य ग्रन्तीत्यष्टौ च॥४२॥

[१]

प्रजापतिः सोमः राजानमसृजत। तं त्रयो वेदा अन्वसृज्यन्त।
तान् हस्तेऽकुरुत। अथ ह सीता सावित्री। सोमः राजानं चकमे।
श्रद्धामुसं चकमे। साऽऽहं पितरं प्रजापतिमुपससारा। तः हौवाच।
नमस्ते अस्तु भगवः। उपं त्वाऽयानि॥४३॥

प्रत्वा पद्ये। सोमं वै राजानं कामये। श्रुद्धामु स कामयत्
इति। तस्यां उ ह स्थागरमलङ्कारं कल्पयित्वा। दशहोतारं
पुरस्ताद्वाख्यायां। चतुर्होतारं दक्षिणतः। पञ्चहोतारं पश्चात्।
षड्होतारमुत्तरतः। सुसहोतारमुपरिष्ठात्। सुभारैश्च परिभिश्च
मुखेऽलङ्कृत्यै॥४४॥

आस्यार्धं वंत्राज। ताऽ होदीक्ष्योवाच। उप मा वर्तस्वेति।
तः होवाच। भोगं तु म आचक्ष्व। एतन्म आचक्ष्व। यत्ते पाणाविति।
तस्यां उ ह त्रीन् वेदान्प्रददौ। तस्मादुहु म्लियो भोगमैव हारयन्ते।
स यः कामयेत प्रियः स्यामिति॥४५॥

यं वां कामयेत प्रियः स्यादिति। तस्मां एत ई स्थागरमलङ्कारं
कल्पयित्वा। दशहोतारं पुरस्ताद्वाख्यायां। चतुर्होतारं दक्षिणतः।
पञ्चहोतारं पश्चात्। षड्होतारमुत्तरतः। सुसहोतारमुपरिष्ठात्।
सुभारैश्च परिभिश्च मुखेऽलङ्कृत्यै। आस्यार्धं व्रजेत्। प्रियो हैव
भवति॥४६॥

अयान्यलङ्कृत्यै स्यामिति भवति॥४॥ [१०]

ब्रह्मात्मन्वदसृजत। तदकामयत। समात्मना पद्येयेति।
आत्मनात्मन्नित्यामन्नयत। तस्मै दशमः हृतः प्रत्यशृणोत्। स
दशहृतोऽभवत्। दशहृतो हृ वै नामैषः। तं वा एतं दशहृतः सन्तम्।
दशहोतेत्याचक्षते परोक्षेण। परोक्षप्रिया इव हि देवाः॥४७॥

आत्मनात्मनित्यामंत्रयता। तस्मै सप्तमः हृतः प्रत्यंशृणोत्।
स सुप्तहृतोऽभवत्। सुप्तहृतो हृ वै नामैषः। तं वा एतः सुप्तहृतः
सन्तमैः। सुप्तहोतेत्याचंक्षते पुरोक्षेण। पुरोक्षप्रिया इव हि देवाः।
आत्मनात्मनित्यामंत्रयता। तस्मै पृष्ठः हृतः प्रत्यंशृणोत्। स पद्मृतो
ऽभवत्॥४८॥

षड्हृतो हृ वै नामैषः। तं वा एतः षड्हृतः सन्तमैः।
षड्हृतेत्याचंक्षते पुरोक्षेण। पुरोक्षप्रिया इव हि देवाः।
आत्मनात्मनित्यामंत्रयता। तस्मै पञ्चमः हृतः प्रत्यंशृणोत्।
स पञ्चहृतोऽभवत्। पञ्चहृतो हृ वै नामैषः। तं वा एतं पञ्चहृतः
सन्तमैः। पञ्चहोतेत्याचंक्षते पुरोक्षेण॥४९॥

पुरोक्षप्रिया इव हि देवाः। आत्मनात्मनित्यामंत्रयता। तस्मै
चतुर्थः हृतः प्रत्यंशृणोत्। स चतुर्हृतोऽभवत्। चतुर्हृतो हृ वै
नामैषः। तं वा एतं चतुर्हृतः सन्तमैः। चतुर्होतेत्याचंक्षते पुरोक्षेण।
पुरोक्षप्रिया इव हि देवाः। तमंब्रवीत्। त्वं वै मे नेदिष्ठः हृतः
प्रत्यंश्रौषीः। त्वयैनानारव्यातारः इति। तस्मान्तु हैनांश्चतुर्होतारः
इत्याचंक्षते। तस्माच्छुश्रूषुः पुत्राणां हृद्यतमः। नेदिष्ठो हृद्यतमः।
नेदिष्ठो ब्रह्मणो भवति। य एवं वेदे॥५०॥

देवाः पद्मृतोऽभवत्पञ्चहोतेत्याचंक्षते पुरोक्षप्रिया षट्मृते॥४॥ [११]

ब्रह्मवादिनः किं दक्षिणं यो वा अविद्वान्तस्य वै ब्रह्मवादिनो यद्यशोतारः प्रजापतिर्व्यसं प्रजापतिः
पुरुषं प्रजापतिरकामयत् स तपः सोऽन्तवाँन्नब्रह्मवादिनो यो वा इमं विद्यात्प्रजापतिः सोमः राजान्
ब्रह्मात्मन्वदेकांदश॥११॥

ब्रह्मवृदिनस्तस्य वा अग्नेर्यद्वा हुंदं किं चं प्रजापतिरकामयत् य एवास्य दक्षिणतः पञ्चाशतः ॥५०॥
ब्रह्मवृदिनो य एवं वेदं॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे द्वितीयाष्टके तृतीयः
प्रपाठकः समाप्तः॥

अष्टके दशिन्यः—१८३

आदितः दशिन्यः—६७९



॥ चतुर्थः प्रश्नः ॥

॥ तैत्तिरीयब्राह्मणे द्वितीयाष्टके चतुर्थः प्रपाठकः ॥

जुष्टो दमूना अतिंथिर्दुरोणे। इमं नो युज्ञमुपं याहि विद्वान्।
विश्वा अग्नेऽभियुजो विहत्यं। शत्रूयुतामा भरा भोजनानि। अग्ने शर्ध
महते सौभंगाय। तवं द्युम्नान्युत्तमानि सन्तु। सज्ञास्पत्यः सुयममा
कृणुष्व। शत्रूयुतामभि तिष्ठा महाऽसि। अग्ने यो नोऽभितो जनः।
वृक्तो वारो जिघाऽसति॥१॥

ताऽस्त्वं वृत्रहं जहि। वस्वस्मभ्यमा भर। अग्ने यो नो-
ऽभिदासति। सुमानो यश्च निष्ठ्यः। इधमस्येव प्रक्षायतः। मा
तस्योच्छेष्यि किञ्चन। त्वमिन्द्राभिभूरासि। देवो विज्ञातवीर्यः। वृत्रहा
पुरुचेतनः। अपु प्राचे इन्द्र विश्वाऽ अमित्रान्॥२॥

अपापाचो अभिभूते नुदस्व। अपोर्दीचो अपशूराधरा च
ऊरौ। यथा तव शर्मन्मदेम। तमिन्द्र वाजयामसि। मुहे वृत्राय
हन्तवे। स वृषा वृषभो भुवत। युजे रथं गवेषणः हरिभ्याम। उप
ब्रह्माणि जुजुषाणमस्थुः। विबाधिष्ठास्य रोदसी महित्वा। इन्द्रो
वृत्राण्यप्रतीजघन्वान्॥३॥

हृव्यवाहमभिमातिषाहम्। रक्षोहणं पृतनासु जिष्णुम्।
ज्योतिष्मन्तं दीद्यंतं पुरन्धिम्। अग्निः स्विष्टकृतमा हुवेम।
स्विष्टमग्ने अभि तत्पृणाहि। विश्वा देव पृतना अभि ष्वा। उरुं

नः पन्थां प्रदिशन्विभाहि। ज्योतिष्मद्देह्यजरं नु आयुः। त्वामग्ने
हविष्मन्तः। देवं मर्तस ईडते॥४॥

मन्ये त्वा जातवेदसम्। स हव्या वक्ष्यानुषक्। विश्वानि
नो दुर्गहां जातवेदः। सिन्धुं न नावा दुरिताऽति पर्षि। अग्ने
अत्रिवन्मनसा गृणानः। अस्माकं बोध्यविता तनूनाम्। पूषा गा
अन्वेतु नः। पूषा रक्षत्वर्वतः। पूषा वाजः सनोतु नः। पूषेमा
आशा अनुवेद सर्वाः॥५॥

सो अस्माऽ अभयतमेन नेषत्। स्वस्तिदा अधृणिः सर्ववीरः।
अप्रयुच्छन्पुर एतु प्रजानन्। त्वमग्ने सुप्रथो असि। जुष्टे होता
वरेण्यः। त्वयां यज्ञं वितन्वते। अग्नी रक्षाऽसि सेधति। शुक्र-
शोचिरमर्त्यः। शुचिः पावक ईङ्घः। अग्ने रक्षाणो अहसः॥६॥

प्रतिष्म देव रीषतः। तपिष्ठैरजरो दह। अग्ने हसि न्यत्रिणम्।
दीद्युन्मर्त्येष्वा। स्वे क्षये शुचिव्रता। आ वात वाहि भेषजम्। वि वात
वाहि यद्रपः। त्वः हि विश्वभेषजः। देवानां दूत ईयसे। द्वाविमौ
वातौ वातः॥७॥

आ सिन्धोरा परावतः। दक्षं मे अन्य आवातु। परान्यो वातु
यद्रपः। यदो वात ते गृहे। अमृतस्य निधिरहितः। ततो नो देहि
जीवसे। ततो नो धेहि भेषजम्। ततो नो महु आवह। वातु आवातु

भेषजम्। शुभ्रमयोभूर्नो हृदे॥८॥

प्रण आयूर्षि तारिषत्। त्वमग्ने अयासि। अया सन्मनसा
हितः। अया सन् हृव्यमूहिषे। अया नो धेहि भेषजम्। इष्टो
अग्निराहुतः। स्वाहाकृतः पिपर्तु नः। स्वंगा देवेभ्य इदं नमः।
कामो भूतस्य भव्यस्य। सुम्राडेको विराजति॥९॥

स इदं प्रति प्रथे। कृत्तूनुर्ष्वजते वशी। कामस्तदग्ने
समवर्तुताधिं। मनसो रेतः प्रथमं यदासीत्। सुतो बन्धुमसंति
निरविन्दन्। हृदि प्रतीष्या कवयो मनीषा। त्वयो मन्यो
सरथंमारुजन्तः। हर्षमाणासो धृषता मरुत्वः। तिग्मेषव आयुधा
सञ्चिशानाः। उप प्रयन्ति नरो अग्निरूपाः॥१०॥

मन्युर्भगो मन्युरेवास देवः। मन्युरहोता वरुणो विश्ववैदा:।
मन्यु विशं ईडते देवयन्तीः। पाहि नो मन्यो तपसा श्रमेण।
त्वमग्ने व्रतभृच्छुचिः। देवाः आसादया इह। अग्ने हृव्याय वोढवे।
ब्रुतानुबिभ्रंद्वतुपा अदाभ्यः। यजा नो देवाः अजरः सुवीरः।
दध्रद्रकानि सुविदानो अग्ने। गोपाय नो जीवसे जातवेदः॥११॥

[जिघाः सत्यमित्राङ्गदन्वार्नोडते सर्वा अहम्सो वातो हृदे राजत्यग्निरूपाः सुविदानो अग्ने एकं च॥११॥]

चक्षुषो हेते मनसो हेते। वाचो हेते ब्रह्मणो हेते। यो मा-
ऽघायुरभिदासंति। तमग्ने मेन्या मेनि कृणु। यो मा चक्षुषा यो
मनसा। यो वाचा ब्रह्मणाऽघायुरभिदासंति। तयाऽग्ने त्वं मेन्या।
अमुममेनि कृणु। यत्किं चासौ मनसा यच्च वाचा। यज्ञैर्जुहोति

यजुषा हृविर्भिः॥१२॥

तन्मृत्युर्निरकृत्या संविदानः। पुरादिष्टादाहृतीरस्य हन्तु।
यातुधाना निरकृतिरादुरक्षः। ते अस्य घन्त्वनृतेन सत्यम्।
इन्द्रेषिता आज्यमस्य मथन्तु। मा तथसमृद्धि यदसौ करोति।
हन्मि तेऽहं कृतः हृविः। यो मै घोरमर्चीकृतः। अपांश्चौ त उभौ
बाहू। अपनह्याम्यास्यम्॥१३॥

अपं नह्यामि ते बाहू। अपं नह्याम्यास्यम्। अग्रेदेवस्य ब्रह्मणा।
सर्वं तेऽवधिषं कृतम्। पुराऽमुष्यं वषङ्कारात्। यज्ञं देवेषु नस्कृधि।
स्विष्टमस्माकं भूयात्। माऽस्मान्प्रापन्नरातयः। अन्ति दूरे सुतो
अग्ने। भ्रातृव्यस्याभिदासंतः॥१४॥

वषङ्कारेण वज्रेण। कृत्याः हन्मि कृतामहम्। यो मा नक्तु
दिवा सायम्। प्रातश्चाहौ निपीयति। अद्या तमिन्द्र वज्रेण। भातुव्यं
पादयामसि। इन्द्रस्य गृहोऽसि तन्त्वां। प्रपञ्चे सगुः साध्वः। सुह
यन्मे अस्ति तेन। ईडे अग्निं विपश्चितम्॥१५॥

गिरा यज्ञस्य साधनम्। श्रुष्टीवानन्धितावानम्। अग्ने शकेमं ते
वयम्। यमं देवस्य वाजिनः। अति द्वेषाऽसि तरेम। अवतं मा
समनसौ समोकसौ। सचेतसौ सरेतसौ। उभौ मामवतज्ञातवेदसौ।
शिवौ भवतमद्य नः। स्वयं कृण्वानः सुगमप्रयावम्॥१६॥

तिग्मशृङ्गो वृषभः शोशुचानः। प्रलः सुधस्थमनु पश्यमानः।

आ तन्तुम् ग्रिदिव्यं तंताना। त्वन्नस्तन्तुरुत सेतुरग्ने। त्वं पन्था
भवसि देवयानं। त्वयोऽग्ने पृष्ठं वृयमारुहेम। अथा देवैः संधुमादं
मदेम। उदुत्तमं मुमुग्धि नः। वि पाशं मध्यमञ्चृत। अवाधुमानि
जीवसे॥१७॥

वृयः सोम ब्रुते तवं। मनस्तनूषु बिभ्रतः। प्रजावन्तो
अशीमहि। इन्द्राणी देवी सुभगा सुपत्नी। उदशेन पतिविद्ये
जिगाय। त्रिशदस्या जघनं योजनानि। उपस्थ इन्द्रङ्गु स्थविरं
बिभर्ति। सेनो हु नामं पृथिवी धनञ्जया। विश्वव्यंचा अदिति:
सूर्यत्वक्। इन्द्राणी देवी प्रासहा ददाना॥१८॥

सा नो देवी सुहवा शर्म यच्छतु। आत्वाऽहार्षमन्तरभूः।
ध्रुवस्तिष्ठाविचाचलिः। विशस्त्वा सर्वा वाञ्छन्तु। मा त्वद्राष्ट्रमधि
भ्रशत्। ध्रुवा घौर्धुवा पृथिवी। ध्रुवं विश्वमिदं जगत्। ध्रुवा हु पर्वता
इमे। ध्रुवो राजा विशामयम्। इहैवैधि मा व्यथिष्ठाः॥१९॥

पर्वत इवाविचाचलिः। इन्द्र इवेह ध्रुवस्तिष्ठ। इह राष्ट्रमु
धारय। अभितिष्ठ पृतन्युतः। अधरे सन्तु शत्रवः। इन्द्र इव वृत्रहा
तिष्ठ। अपः क्षेत्राणि सञ्जयन्। इन्द्र एणमदीधरत्। ध्रुवं ध्रुवेण
हविषां। तस्मै देवा अधिब्रवन्। अयं च ब्रह्मणस्पतिः॥२०॥

हुविर्भरुस्यंमभि दासंतो विपश्चित्तमप्रयावजीवसे ददाना व्यथिष्ठा ब्रवत्रेकं च॥१॥————[२]

जुष्टी नरो ब्रह्मणा वः पितृणाम्। अक्षमव्ययं न किलरिषाथ।
 यच्छक्रीषु बृहता रवेण। इन्द्रे शुभ्मदधाथा वसिष्ठाः। पावका
 नः सरस्वती। वाजेभिर्वाजिनीवती। यज्ञं वंषु धिया वंसुः।
 सरस्वत्यभिनो नेषि वस्यः। मा पस्फरीः पयसा मा न आधक्।
 जुषस्वं नः सुख्या वेश्या च॥२१॥

मा त्वक्षेत्राण्यरणानि गन्म। वृज्जे हुविर्नमसा बुरहिरग्नौ।
 अयामि सुगृहतवंती सुवृक्तिः। अम्यक्षि सद्भु सदने पृथिव्याः।
 अश्रायि यज्ञः सूर्ये न चक्षुः। इहार्वाश्चमतिं ह्वये। इन्द्रं जैत्राय
 जेतवे। अस्माकमस्तु केवलः। अर्वाश्चमिन्द्रमुतो हवामहे। यो
 गोजिद्धनुजिदश्चजिद्यः॥२२॥

इमं नौ यज्ञं विहृवे जुषस्व। अस्य कुर्मो हरिवो मेदिनं
 त्वा। असमृष्टो जायसे मातृवोः शुचिः। मन्द्रः कविरुद्दिष्टो
 विवस्वतः। घृतेन त्वा वर्धयन्नग्न आहुता। धूमस्ते केतुरभवद्विवि
 श्रितः। अग्निरग्ने प्रथमो देवतानाम्। संयातानामुत्तमो विष्णुरासीत्।
 यजमानाय परिगृह्य देवान्। दीक्षयेद ए हुविरा गच्छतन्नः॥२३॥

अग्निश्च विष्णो तप उत्तमं मुहः। दीक्षापालेभ्योऽवनंतः हि
 शक्रा। विश्वैद्वैर्यज्ञियैः संविदानौ। दीक्षामस्मै यजमानाय धत्तम्। प्र
 तद्विष्णुः स्तवते वीर्याय। मृगो न भीमः कुचुरो गिरिष्ठाः। यस्योरुषु
 त्रिषु विक्रमणेषु। अधिं क्षियन्ति भुवनानि विश्वाः। नूमर्त्तं दयते

सनिष्यन् यः। विष्णवं उरुगायायु दाशात्॥२४॥

प्रयः सुत्राचामनसा यजातै। एतावन्तन्नर्यमा विवासात्।
विचक्रमे पृथिवीमेष एताम्। क्षेत्राय विष्णुर्मनुषे दशस्यन्। ध्रुवासौ
अस्य कीरयो जनासः। उरुक्षितिः सुजनिमा चकार। त्रिदेवः
पृथिवीमेष एताम्। विचक्रमे शतर्चसं महित्वा। प्रविष्णुरस्तु
तवसुस्तवीयान्। ल्वेषः ह्यस्य स्थविरस्य नामः॥२५॥

होतारं चित्ररथमधुरस्य। यज्ञस्ययज्ञस्य केतुः रुशन्तम्।
प्रत्यर्थि देवस्यदेवस्य महा। श्रिया त्वग्निमतिर्थि जनानाम्। आ
नो विश्वाभिरुतिभिः सजोषाः। ब्रह्म जुषाणो हर्यश्च याहि।
वरीवृजुर्थस्थविरभिः सुशिप्र। अस्मे दधूषणः शुष्मामिन्द्र। इन्द्रः
सुवरुषा जनयन्नहानि। जिगायोशिग्भिः पृतना अभि श्रीः॥२६॥

प्रारोचयन्मनवे केतुमहाम्। अविन्दज्योतिर्बहुते रणाय।
अश्विनाववसे निहये वाम्। आनुनं यातः सुकृताय विप्रा।
प्रातर्युक्तेन सुवृता रथेन। उपागच्छतमवसागतनः। अविष्ट
धीष्वश्विना न आसु। प्रजावद्रेतो अहयं नो अस्तु। आवां तोके
तनये तूतुजानाः। सुरलोकसो देवर्वीतिं गमेम॥२७॥

त्वं सोमु क्रतुभिः सुक्रतुर्भूः। त्वं दक्षैः सुदक्षो विश्ववेदाः।
त्वं वृषां वृषत्वेभिर्महित्वा। द्युम्नेभिर्द्युम्न्यभवो नुचक्षाः। अषाढं युथ्सु
पृतनासु पप्रिम्। सुवरुषामुफस्वां वृजनस्य गोपाम्। भरेषुजाः

सुंक्षितिः सुश्रवसम्। जयन्तं त्वामनु मदेम सोमा। भवां मित्रो न
शेव्यो घृतासुतिः। विभूतद्युम्न एव या उ सुप्रथाः॥२८॥

अधां ते विष्णो विदुषां चिदृध्यः। स्तोमो यज्ञस्य राध्यो
हुविष्मतः। यः पूर्व्यायं वेधसे नवीयसे। सुमञ्जानये विष्णवे
ददाशति। यो जातमस्य महूतो महि ब्रवात्। सेदु श्रवौभिर्युज्य
चिदभ्यंसत्। तमु स्तोतारः पूर्व्य यथा विद ऋतस्या। गर्भः हुविषा
पिपर्तन। आउस्य जानन्तो नामं चिद्विवक्तन। बृहत्ते विष्णो सुमतिं
भेजामहे॥२९॥

इमा धाना घृतस्तुवः। हरी इहोपवक्षतः। इन्द्रः सुखतमे रथे।
एष ब्रह्मा प्रतेमहे। विदथै शस्त्रिषु हरी। य ऋत्वियः प्रते वन्वे।
वनुषो हर्यतं मदम्। इन्द्रो नामं घृतन्नयः। हरिभिश्चारु सेचते। श्रुतो
गुण आ त्वा विशन्तु॥३०॥

हरिवर्पसुद्धिरः। आचरणिप्रा वृषभो जनानाम्। राजा
कृष्णानां पुरुहूत इन्द्रः। स्तुतश्रवस्यन्नवसोपमुद्रिका। युक्ता हरी
वृषणायाह्यर्वाङ्। प्रयथिसन्धवः प्रसवं यदायन्। आपः समुद्रः
रथ्यैव जग्मुः। अतश्चिदिन्द्रः सदसो वरीयान्। यदीः सोमः
पृणति दुग्धो अशुः। ह्यामसि त्वेन्द्र याह्यर्वाङ्॥३१॥

अरन्ते सोमस्तुनुवे भवाति। शतक्रतो मादयस्वा सुतेषु।
प्रास्माः अव पृतनासु प्रयुथ्सु। इन्द्राय सोमाः प्रदिवो विदानाः।

ऋभुर्येभिर्वृषंपर्वा विहायाः। प्रयम्यमाणान्प्रति षू गृभाय। इन्द्र
पिब वृषंधूतस्य वृष्णाः। अहेडमानु उपयाहि यज्ञम्। तुभ्यं पवन्तु
इन्द्रवः सुतासर्वः। गावो न वंत्रिन्थस्वमोक्ते अच्छ्व॥३२॥

इन्द्रा गंहि प्रथमो यज्ञियानाम्। या तै काकुथ्युकृता या
वरिष्ठा। यया शश्वत्पिबसि मध्वं ऊर्मिम्। तयोः पाहुः प्र तै
अध्वर्युरस्थात्। सन्ते वज्रो वर्ततामिन्द्र गव्युः। प्रातर्युजा वि
बौधय। अश्विनावेह गच्छतम्। अस्य सोमस्य पीतयै। प्रातर्यावाणा
प्रथमा यंजध्वम्। पुरा गृध्रादररुषः पिबाथः। प्रातरहि यज्ञमश्विना
दधाते। प्रशसन्ति कवयः पूर्वभाजः। प्रातर्यजध्वमश्विनां हिनोत।
न सायमस्ति देवया अजुष्टम्। उतान्यो अस्मद्वंजते विचायः।
पूर्वः पूर्वो यजमानो वर्नायान्॥३३॥

चाश्वजिद्यो गच्छत नो दाशनामाभिश्रीगमेम सुप्रथा भजामहे विशन्तु युद्धवाङ्दच्छ पिबाथः पद्म॥१३॥[३]

नकुं जाताऽस्योषधे। रामे कृष्णे असिंक्रि च। इदं रजनि
रजय। किलासं पलितं च यत्। किलासं च पलितं च। निरितो
नाशया पृष्ठत्। आ नः स्वो अश्वुतां वर्णः। परा श्वेतानि पातय।
असिंतं ते निलयनम्। आस्थानुमसिंतं तवं॥३४॥

असिंक्रियस्योषधे। निरितो नाशया पृष्ठत्। आस्थिजस्य
किलासंस्य। तनुजस्य च यत्त्वचि। कृत्यया कृतस्य ब्रह्मणा।
लक्ष्मं श्वेतमनीनशम्। सरूपा नामं ते माता। सरूपो नामं ते
पिता। सरूपाऽस्योषधे सा। सरूपमिदं कृधि॥३५॥

शुनः हुवेम मुधवानुमिन्द्रम्। अस्मिभरे नृतम् वाजंसातौ।
 शृण्वन्तमुग्रमूतये सुमथ्सु। घन्तं वृत्राणि सञ्जितं धनानाम्। धूनुथ
 द्यां पर्वतान्दाशुषे वसु। नि वो वनां जिहते यामं नो भिया। कोपयंथ
 पृथिवीं पृश्निमातरः। युधे यदुग्राः पृष्ठीरयुग्धम्। प्रवैपयन्ति
 पर्वतान्। विविश्वन्ति वनुस्पतीन्॥३६॥

प्रोवारत मरुतो दुर्मदा इव। देवासः सर्वया विशा। पुरुत्रा
 हि सुदृढःसि। विशो विशा अनु प्रभु। सुमथ्सु त्वा हवामहे।
 समथ्स्वग्रिमवसे। वाजयन्तो हवामहे। वाजेषु चित्रराघसम्।
 सङ्गच्छध्वः संवदध्वम्। सं वो मनाःसि जानताम्॥३७॥

देवा भागं यथा पूर्वै। सञ्जानाना उपासत। सुमानो मत्रः
 समितिः समानी। समानं मनः सह चित्तमेषाम्। सुमानं केतो
 अभि सः रभध्वम्। सञ्जानेन वो हविषां यजामः। सुमानी व
 आकृतिः। सुमाना हृदयानि वः। सुमानमस्तु वो मनः। यथा वः
 सुसुहासति॥३८॥

सञ्जानं नः स्वैः। सञ्जानमरणैः। सञ्जानमश्विना युवम्।
 इहास्मासु नियच्छतम्। सञ्जानं मे बृहस्पतिः। सञ्जानः सविता
 करत्। सञ्जानमश्विना युवम्। इह मह्यं नि यच्छतम्। उप
 च्छायामिव घृणैः। अगन्म् शर्मं ते वयम्॥३९॥

अग्ने हिरण्यसन्दृशः। अदंव्येभिः सवितः पायुभिष्ठम्।
 शिवेभिर्द्यु परिपाहि नो गयम्। हिरण्यजिह्वः सुविताय नव्यसे।
 रक्षा माकिर्नो अघशस्स ईशत। मदैमदे हि नो ददुः। यूथा
 गवामृजुक्तुः। सङ्गभाय पुरुशता। उभया हस्त्या वसुं। शिशीहि
 राय आ भर॥४०॥

शिप्रिन्वाजानां पते। शर्चीवस्तवं दूसना॥। आ तू न इन्द्र
 भाजय। गोष्वश्वेषु शुभ्रुषु। सुहस्रेषु तुवीमघ। यद्वेवा देवहेडनम्।
 देवांसश्वकृमा वयम्। आदित्यास्तस्मान्मा यूयम्। कृतस्युर्तेन
 मुश्वत। कृतस्युर्तेनाऽदित्याः॥४१॥

यजत्रा मुश्वते ह मा॥। यज्ञवो यज्ञवाहसः। आशिक्षन्तो न
 शेकिम। मेदस्वता यजमानाः। सुचाऽज्येन जुह्वतः। अकामा
 वो विश्वेदेवाः। शिक्षन्तो नोपं शेकिम। यदि दिवा यदि नक्तम्॥।
 एन एनस्योकरत्। भूतं मा तस्माद्वव्यं च॥४२॥

द्रुपदादिव मुश्वतु। द्रुपदादिवेन्मुमुचानः। स्विन्नः स्नात्वी
 मलादिव। पूतं पवित्रेणवाऽज्यम्। विश्वे मुश्वन्तु मैनसः। उद्वयं
 तमसस्परि। पश्यन्तो ज्योतिरुत्तरम्। देवं देवत्रा सूर्यम्। अग्न्म्
 ज्योतिरुत्तमम्॥४३॥

तवं कृथि वनस्पतीं ज्ञानतामसंति वयं भरदित्यश्च नवं च॥१०॥———————[४]

वृषा सो अ॒शुः पंवते हुविष्मान्थसोमः। इन्द्रस्य भाग कृत्युः

शतायुः। स मा वृषाणं वृषभं कृणोतु। प्रियं विशां सर्ववीरं सुवीरम्। कस्य वृषा सुते सचा॥ नियुत्वान्वृषभो रणत्। वृत्रहा सोमपीतये। यस्ते शङ्खं वृषोनपात्। प्रणपात्कुण्डपाययः। न्यस्मिन्दध्या मनः॥ ४४॥

तं सुध्रीर्चीरुतयो वृष्णियानि। पौङ्स्यानि नियुतः सशुरिन्द्रम्। सुमुद्रं न सिन्धवं उकथशुष्मा। उरुव्यवसङ्गिर आविशन्ति। इन्द्राय गिरे अनिशितसर्गाः। अपः प्रैरयन्थसगरस्य बुधात्। यो अक्षेणेव चक्रिया शर्चीभिः। विष्वकृस्तम्भं पृथिवीमुत्घाम्। अक्षोदयच्छवसा क्षामंबुधम्। वार्णवात् स्तविषीभिरिन्द्रः॥ ४५॥

दृढान्यौग्रादुशमान् ओजः। अवाभिनत्कुकुभः पर्वतानाम्। आनौ अग्ने सुकेतुनां। रयिं विश्वायुपोषसम्। मार्डीकं धैहि जीवसै॥ त्वं सौम महे भगम्। त्वं यूनं ऋतायते। दक्षं दधासि जीवसै॥ रथं युजते मरुतः शुभे सुगम्। सूरो न मित्रावरुणा गविष्टिषु॥ ४६॥

रजांसि चित्रा विचरन्ति तन्यवः। दिवः सम्राजा पयसा न उक्षतम्। वाचुङ् सुमित्रावरुणविरावतीम्। पर्जन्यश्चित्रावदति त्विषीमतीम्। अन्ना वसत मरुतः सुमायया॥ द्यां वर्षयतमरुणामरेपसम्। अयुक्त सुप्त शुन्ध्युवः। सूरो रथस्य नुप्रियः। ताभिर्याति स्वयुक्तिभिः। वहिष्ठेभिर्विहरन् यासि तन्तुम्॥ ४७॥

अवव्ययन्नसितं देव वस्वः। दविष्ठतो रश्मयः सूर्यस्य।
 चर्मेवावाधुस्तमो अपस्वन्तः। पुर्जन्याय प्र गायत। दिवस्पुत्राय
 मीढुषैः। स नौ यवसमिच्छतु। अच्छा वद तवसं गीर्भिराभिः।
 स्तुहि पुर्जन्यं नमसाऽविवास। कनिकदद्वृषभो जीरदानुः। रेतो
 दधात्वोषधीषु गर्भम्॥४८॥

यो गर्भमोषधीनाम्। गवां कृणोत्यर्वताम्। पुर्जन्यः पुरुषीणाम्।
 तस्मा इदास्ये हुविः। जुहोता मधुमत्तमम्। इडां नः संयतं करत।
 तिस्रो यदग्ने शरदस्त्वामित्। शुचिं घृतेन शुचयः सपुर्यन्। नामानि
 चिद्वधिरे यज्ञियानि। असूदयन्त तनुवः सुजाताः॥४९॥

इन्द्रश्च नः शुनासीरौ। इमं यज्ञं मिमिक्षतम्। गर्भं धत्तं
 स्वस्तयैः। ययोरिदं विश्वं भुवनमा विवेशां। ययोरानन्दो निहितो
 महेश्वा। शुनांसीरावृतुभिः संविदानौ। इन्द्रवन्तौ हुविरिदं जुषेथाम्।
 आघाये अग्निमिन्यते। स्तूणन्ति बुरुहिरानुषक्। येषामिन्द्रो युवा
 सखां। अग्ने इन्द्रश्च मेदिनां। हथो वृत्राण्यप्रति। युवः हि
 वृत्रहन्तमा। याभ्याः सुवरजयन्नग्रं पुवा। यावातस्थतुर्भुवनस्य
 मध्यैः। प्रचरणी वृषणा वज्रबाहू। अग्नी इन्द्रावृत्रहणां हुवे
 वाम्॥५०॥

मनु इन्द्रो गर्विष्टिषु तनुं गर्भः सुजाताः सखां सुसं चं॥५॥ [५]

उत नः प्रिया प्रियासुं। सुसस्वसा सुजुष्टा। सरस्वती

स्तोम्याऽभूत्। इमा जुह्वानायुष्मदा नमोभिः। प्रति स्तोमं
सरस्वति जुषस्व। तव शर्मन्त्रियतमे दधानाः। उपस्थेयाम शरणं
न वृक्षम्। त्रीणि पुदा विचक्रमे। विष्णुर्गोपा अदाभ्यः। ततो
धर्माणि धारयन्॥५१॥

तदस्य प्रियमभि पाथो अश्याम्। नरो यत्र देवयवो मदन्ति।
उरुक्रमस्य स हि बन्धुरित्था। विष्णोः पुदे परमे मध्व उथ्सः।
क्रत्वादा अस्थु श्रेष्ठः। अद्य त्वा वन्वन्ध्मुरेकणाः। मर्त आनाश
सुवृक्तिम्। इमा ब्रह्म ब्रह्मवाह। प्रिया त आ बुरुहिः सीदा वीहि
सूर पुरोडाशम्॥५२॥

उप नः सूनवो गिरः। शृण्वन्त्वमृतस्य ये। सुमृडीका भवन्तु
नः। अद्या नौ देव सवितः। प्रजावंथसावीः सौभागम्। परा
दुःखप्रियं सुव। विश्वानि देव सवितः। दुरितानि परा सुव।
यद्द्रुद्रं तन्म आ सुव। शुचिमुर्कर्वहस्पतिम्॥५३॥

अध्वरेषु नमस्यत। अनाम्योज आ चके। या धारयन्त
देवा सुदक्षा दक्षपितारा। असुर्याय प्रमहसा। स इत क्षेत्रि
सुधित ओकसि स्वे। तस्मा इडा पिन्वते विश्वदानी। तस्मै विशः
स्वयमेवानंमन्ति। यस्मिन्ब्रह्मा राजनि पूर्व एति। सकूर्तिमिन्द्र
सच्युतिम्। सच्युतिं जघनच्युतिम्॥५४॥

कुनाल्काभान्न आ भर। प्रयुफस्यन्त्रिव सुकथ्यौ। वि न इन्द्र

मृधो जहि। कर्नीखुनदिव सापयन्। अभि नः सुष्टुतिं नय। प्रजा-
पतिः स्त्रियां यशः। मुष्कयोरदधाथ्सपम्। कामस्य तृप्तिमानन्दम्।
तस्याग्ने भाजयेह मा। मोदः प्रमोद आनन्दः॥५५॥

मुष्कयोर्निहितः सपः। सृत्वेव कामस्य तृप्याणि। दक्षिणानां
प्रतिग्रहे। मनसश्चित्तमाकृतिम्। वाचः सत्यमशीमहि। पशुनां
रूपमन्तस्य। यशः श्रीः श्रयतां मयि। यथाऽहमस्या अतृप्तं
स्त्रियै पुमान्। यथा स्त्री तृप्यति पुङ्सि प्रिये प्रिया। एवं भगस्य
तृप्याणि॥५६॥

यज्ञस्य काम्यः प्रियः। ददामीत्यग्निर्वदति। तथेति वायुराहु
तत्। हन्तेति सत्यं चन्द्रमाः। आदित्यः सत्यमोमिति।
आपस्तथसत्यमा भरन्। यशो यज्ञस्य दक्षिणाम्। असौ
मे कामः समृद्धताम्। न हि स्पशमविदनन्यमस्मात्।
वैश्वानरात्पुरुतारमग्नेः॥५७॥

अथेममन्थन्मृतममूरा। वैश्वानरं क्षेत्रजित्याय देवाः।
येषांमिमे पूर्वे अर्मासु आसन्। अयूपाः सद्भविभृता पुरुणि।
वैश्वानर त्वया ते नुत्ताः। पृथिवीमन्यामभितस्थुर्जनासः। पृथिवीं
मातरं महीम्। अन्तरिक्षमुप ब्रुवे। बृहतीमूतये दिवम्। विश्वं
बिभर्ति पृथिवी॥५८॥

अन्तरिक्षं वि पंप्रथे। दुहे द्यौर्बृहती पयः। न ता नशन्ति

न दंभाति तस्करः। नैना अमित्रो व्यथिरादंधरपति। देवाङ्श्च
याभिर्यजते ददाति च। ज्योगित्ताभिः सचते गोपतिः सुह। न
ता अर्वा रेणुकंकाटो अश्वुतो। न सङ्स्कृतुत्रमुपं यन्ति ता
अभि। उरुगायमभयं तस्य ता अनु। गावो मर्त्यस्य वि चरन्ति
यज्ज्वनः॥५९॥

रात्री व्यरुद्धायुती। पुरुत्रा देव्यक्षभिः। विश्वा अधि
श्रियोऽधित। उपं ते गा इवाकरम्। वृणीष्व दुहितर्दिवः। रात्री
स्तोमं न जिग्युषी। देवीं वाचमजनयन्त देवाः। तां विश्वरूपाः
पशवौ वदन्ति। सा नौ मन्द्रेषुमूर्जु दुहाना। धेनुर्वाग्स्मानुपु
सुष्टुतैर्तुं॥६०॥

यद्वाग्वदन्त्यविचेतनानि। राष्ट्री देवानां निषसादं मन्त्रा। चतस्र्
ऊर्जं दुदुहे पयांसि। क्व स्विदस्याः परमं जंगाम। गौरी मिमाय
सलिलानि तक्षती। एकपदी द्विपदी सा चतुष्पदी। अष्टापदी
नवपदी बभूवुषी। सुहस्राक्षरा परमे व्योमन्। तस्यां समुद्रा अधि
विक्षरन्ति। तेन जीवन्ति प्रदिशश्वतसः॥६१॥

ततः क्षरत्युक्षरम्। तद्विश्वमुपं जीवति। इन्द्रासूरा
जनयन्विश्वकर्मा। मरुत्वां अस्तु गणवान्वस्त्रजातवान्।
अस्य सुषा शशुरस्य प्रशिष्ठिम्। सुपत्रा वाचं मनसा उपासताम्।
इन्द्रः सूरो अतरद्रजांसि। सुषा सुपत्रा शशुरोऽयमस्तु। अयः

शत्रूञ्जयतु जरहृषाणः। अयं वाजं जयतु वाजसातौ। अग्निः
क्षत्रभृदनिभृष्टमोजः। सुहस्त्रियो दीप्यतमप्रयुच्छन्। विभ्राजमानः
समिधा न उग्रः। आन्तरिक्षमरुदगन्द्याम्॥६२॥

धारयन्पुरोडाशं बृहस्पति जघनच्युतिमानुदो भगव्य तृप्याण्यग्रे पृथिवी यज्वन एतु प्रदिशश्वतस्मो वाजसातौ
चत्वारि च॥१२॥

[६]

वृषाऽस्य शुर्वृषभाय गृह्यसे। वृषाऽयमुग्रो नृचक्षसे। दिव्यः
कर्मण्यो हितो बृहत्रामं। वृषभस्य या ककुत्। विषूवान् विष्णो
भवतु। अयं यो मामुको वृषां। अथो इन्द्र इव देवेभ्यः। वि ब्रवीतु
जनेभ्यः। आयुष्मन्तं वर्चस्वन्तम्। अथो अधिपतिं विशाम्॥६३॥

अस्याः पृथिव्या अध्यक्षम्। इममिन्द्र वृषभं कृणु। यः सुशङ्कः
सुवृषभः। कल्याणो द्रोण आहितः। कार्षीवल प्रगाणेन। वृषभेण
यजामहे। वृषभेण यजमानाः। अक्रूरेणेव सुर्पिणां। मृद्धश्च सर्वा
इन्द्रैण। पृतनाश्च जयामसि॥६४॥

यस्यायमृषभो हविः। इन्द्राय परिणीयते। जयाति
शत्रुमायन्तम्। अथो हन्ति पृतन्यतः। नृणामहं प्रणीरसंत्। अग्रं
उद्दिन्दतामसत्। इन्द्र शुष्मं तुनुवा मेरयस्व। नीचा विश्वा
अभितिष्ठाभिमातीः। नि शृणीद्याबाधं यो नो अस्ति। उरुं नौ
लोकं कृणुहि जीरदानो॥६५॥

प्रेह्यमि प्रेहि प्र भरा सहस्व। मा विवेनो वि शृणुष्वा जनेषु।
उदीडितो वृषभं तिष्ठ शुष्मैः। इन्द्र शत्रून्पुरो अस्माकं युध्य। अग्ने

जेता त्वं जय। शत्रून्सहस् ओजसा। वि शत्रून् विमृधो नुदा। एतं
ते स्तोमं तुविजात् विप्रः। रथं न धीरः स्वपा अतक्षम्। यदीदग्ने
प्रतिलं दैव हर्यः॥६६॥

सुवर्वतीरुप एना जयेम। यो घृतेनाभिमानितः। इन्द्र जैत्राय
जज्ञिषे। स नः सङ्कासु पारय। पृतनासाह्येषु च। इन्द्रो जिगाय
पृथिवीम्। अन्तरिक्षे सुवर्महत्। वृत्रहा पुरुचेतनः। इन्द्रो जिगाय
सहस्र सहार्सि। इन्द्रो जिगाय पृतनानि विश्वा॥६७॥

इन्द्रो जातो वि पुरो रुरोज। स नः परस्पा वरिवः कृणोतु।
अयं कृलुरग्नभीतः। विश्वजिदुद्धिदिष्ठोमः। ऋषिर्विप्रः काव्येन।
वायुरग्नेग यज्ञप्रीः। साकङ्गमनसा यज्ञम्। शिवो नियुद्धि
शिवाभिः। वायो शुक्रो अयामि ते। मध्वो अग्नं दिविष्टिषु॥६८॥

आ याहि सोमं पीतये। स्वारुहो दैव नियुत्वता। इममिन्द्र
वर्धय क्षत्रियाणाम्। अयं विशां विश्पतिरस्तु राजा०। अस्मा इन्द्र
महि वर्चार्सि धेहि। अवर्चसं कणुहि शत्रुमस्य। इममा भंजु ग्रामे
अश्वेषु गोषु। निरमुं भंजु योऽमित्रो अस्य। वर्ष्मन् क्षत्रस्य कुभि
श्रयस्व। ततो न उग्रो वि भंजा० वसूनि॥६९॥

अस्मे द्यावापृथिवी भूरि वामम्। सन्दुहाथां घर्मदुघेव धेनुः।
अयं राजा० प्रिय इन्द्रस्य भूयात्। प्रियो गवामोषधीनामुतापाम्।
युनज्मिं त उत्तरावन्तुमिन्द्रमौ। येन जयासि न परा जयासै।

स त्वाऽकरेकवृषभँ स्वानाम्। अथो राजन्नुत्तमं मानुवानाम्।
उत्तरस्त्वमधरे ते सुपलाः। एकवृषा इन्द्रसखा जिगीवान्॥७०॥

विश्वा आशाः पृतनाः सञ्जयं जयन्। अभि तिष्ठ शत्रूयतः
संहस्व। तुभ्यं भरन्ति क्षितयो यविष्ट। बुलिमग्ने अन्तिंत् ओत
दूरात्। आ भन्दिष्टस्य सुमतिं चिकिष्टि। बृहत्ते अग्ने महि शर्म
भद्रम्। यो देह्यो अनंमयद्वधस्त्रैः। यो अर्यपलीरुषसंश्कारं। स
निरुद्ध्या नहुषो युह्वो अग्निः। विशंशक्रे बलिहृतः सहौभिः॥७१॥

प्र सद्यो अग्ने अत्येष्यन्यान्। आविर्यस्मै चारुतरो बभूथं।
ईडेन्यो वपुष्यो विभावा०। प्रियो विशामतिथिर्मानुषीणाम्। ब्रह्मज्येष्ठा
वीर्या सम्भृतानि। ब्रह्माग्ने ज्येष्ठं दिवमा ततान। कृतस्य ब्रह्म
प्रथमोत जंजो। तेनारहति ब्रह्मणा स्पर्धितुङ्कः। ब्रह्म सुचो घृतवर्तीः।
ब्रह्मणा स्वरंवो मिताः॥७२॥

ब्रह्म यज्ञस्य तन्तवः। कृत्विजो ये हविष्कृतः।
शृङ्गाणीवेच्छृङ्गिणाँ सन्ददश्विरे। चृषालवन्तः स्वरंवः पृथिव्याम्।
ते देवासः स्वरंवस्तस्थिवाऽसः। नमः सखिभ्यः सन्नान्माऽवंगात।
अभिभूरग्निरंतरद्रजाऽसि। स्पृधो विहत्यु पृतना अभिश्रीः। जुषाणो
म् आहुतिं मामहिष्ट। हुत्वा सुपलान् वरिवस्करन्नः। ईशानं त्वा
भुवनानामभिश्रियम्। स्तौम्यंग उरुकृतँ सुवीरम्। हुविर्जुषाणः
सुपलाँ अभिभूरसि। जुहि शत्रूँ रप् मृधो नुदस्व॥७३॥

विशां जंयामसि जीरदानो हर्या विश्वा दिविष्ठिषु वसुनि जिगीवान्ध्सहोभिर्मिता नश्चत्वारिं च॥११॥ [७]

स प्रलब्धवन्नर्वीयसा। अग्रे द्युम्नेन संयता॑। बृहत्ततन्थ भानुना॑।
नवं नु स्तोमम् ग्रयै॑। दिवः श्येनायं जीजनम्। वसोः कुविद्वनाति॑
नः। स्वारुहा यस्य श्रियो दृशो। रुयिर्वर्ततो यथा। अग्रे यज्ञस्य
चेततः। अदांभ्यः पुरएता॥७४॥

अग्निर्विशां मानुषीणाम्। तूर्णे रथः सदा नवः। नवः सोमाय
वाजिनै॑। आज्यं पयसोऽजनि। जुष्टः शुचितम् वसुं। नवः सोम
जुषस्व नः। पीयूषस्येह तृप्णुहि। यस्ते भाग कृता वयम्। नवस्य
सोम ते वयम्। आ सुमुतिं वृणीमहे॥७५॥

स नौ रास्व सहस्रिणः। नवः हुविर्जुषस्व नः। कृतुभिः सोम
भूतमम्। तदङ्गं प्रतिर्हर्य नः। राजान्ध्सोम स्वस्तयै॑। नवः स्तोमन्नवः॑
हुविः। इन्द्राग्निभ्यां नि वैदय। तज्जुषेताः सचेतसा। शुचि॑ नु स्तोमु॑
नवंजातम् द्य। इन्द्रांग्नी वृत्रहणा जुषेथाम्॥७६॥

उभा हि वाः सुहवा॑ जोहवीमि। ता वाजः सूद्य उशुते॑
धेष्ठै॑। अग्निरिन्द्रो नवस्य नः। अस्य हव्यस्य तृप्यताम्।
इह देवौ सहस्रिणौ॑। यज्ञं नु आ हि गच्छताम्। वसुमन्तः॑
सुवर्विदम्। अस्य हव्यस्य तृप्यताम्। अग्निरिन्द्रो नवस्य नः।
विश्वान्देवाः स्तर्पयता॥७७॥

हुविषोऽस्य नवस्य नः। सुवर्विदो हि जज्ञिरे। एदं बुरुहि॑

सुष्टुरीमा नवेन। अयं यज्ञो यज्ञमानस्य भागः। अयं बभूव भुवनस्य
गर्भः। विश्वे देवा इदम् द्यागमिष्ठाः। इमे नु द्यावां पृथिवी समीची॥
तन्वाने यज्ञं पुरुपेशासन्धिया। आऽस्मै पृणीतां भुवनानि विश्वाः।
प्रजां पुष्टिमृतं नवेन॥७८॥

इमे धेनू अमृतं ये दुहाते॥ पर्यस्वत्युत्तरामैतु पुष्टिः। इमं यज्ञं
जुषमाणे नवेन। समीची द्यावां पृथिवी घृताची॥ यविष्ठो हव्यवाहनः।
चित्रभानुर्धृतासुतिः। नवं जातो वि रोचसे। अग्ने तत्ते महित्वनम्।
त्वमंगे देवताभ्यः। भागे देव न मीयसे॥७९॥

स एना विद्वान् यंक्ष्यसि। नवङ् स्तोमं जुषस्व नः। अग्निः
प्रथमः प्राशजातु। स हि वेद् यथा हुविः। शिवा अस्मभ्यमोषधीः।
कृणोतु विश्वचर्षणिः। भद्रान्नः श्रेयः समनैष देवाः। त्वयोऽवसेन
समशीमहि त्वा। स नो मयोभूः पितो आ विशस्व। शं तोकायं
तनुवे स्योनः। एतमु त्यं मधुना संयुतं यवम्। सरस्वत्या
अधिमनावचर्कृषुः। इन्द्रे आसीथसीरपतिः शतक्रतुः। कीनाशा
आसन्मरुतः सुदानवः॥८०॥

पुरुषता वृणीमहे जुषेथान्तर्पयतामृतन्नरेन मीयसे स्योनश्वत्वारिं च॥७॥ [८]

जुषश्वक्षुपो जुषीनरो नक्तज्ञाता वृषास उत नो वृषाऽस्युशः सप्रलब्धौ॥८॥
जुषै मन्त्र्युर्भगे जुषीं नगे हरिवर्पसुङ्गिः शिप्रिन्वाजानामृत नः प्रिया यद्वाग्वदन्ती विश्वा आशा अर्शातिः॥८०॥
जुषः सुदानवः॥

॥इति श्रीकृष्णायजुर्वेदीयतैत्तिरीयब्राह्मणे द्वितीयाष्टके चतुर्थः
प्रपाठकः समाप्तः॥

अष्टके दशिन्यः—२६३ आदितः दशिन्यः—७५९



॥ पञ्चमः प्रश्नः ॥

॥ तैत्तिरीयब्राह्मणे द्वितीयाष्टके पञ्चमः प्रपाठकः ॥

प्राणो रक्षति विश्वमेजत्। इयौ भूत्वा बहुधा बहूनिं। स इथसर्वं व्यानशे। यो देवो देवेषु विभूरन्तः। आवृदूदात् क्षेत्रियं धुगदूषा। तमित्प्राणं मनसोपं शिक्षत। अग्रं देवानां मिदमत्तु नो हुविः। मनसुश्चित्तदम्। भूतं भव्यं च गुप्यते। तद्विद्वेष्वग्रियम्॥१॥

आ न एतु पुरश्चरम्। सुह देवैरिमः हवम्। मनश्रेयसिश्रेयसि। कर्मन् यज्ञपतिं दधत्। जुषतां मेवागिदः हुविः। विराङ्गेवी पुरोहिता। हुव्यवाडनं पायिनी। यया रूपाणि बहुधा वर्दन्ति। पेशांसि देवाः परमे जुनित्रैः। सा नो विराङ्गनं पस्फुरन्ती॥२॥

वाग्देवी जुषतामिदः हुविः। चक्षुर्देवानां ज्योतिरमृते न्यक्तम्। अस्य विज्ञानाय बहुधा निधीयते। तस्य सुम्नमशीमहि। मा नो हासीद्विचक्षणम्। आयुरिन्नः प्रतीर्यताम्। अनन्धाशक्षुषा वयम्। जीवा ज्योतिरशीमहि। सुवज्योतिरुतामृतम्। श्रोत्रेण भुद्रमुतं शृण्वन्ति सत्यम्। श्रोत्रेण वाचं बहुधोद्यमानाम्। श्रोत्रेण मोदंश्च महश्च श्रूयते। श्रोत्रेण सर्वं दिशं आशृणोमि। येन प्राच्यां उतदक्षिणा। प्रतीच्यै दिशः शृण्वन्त्युत्तरात्। तदिच्छोत्रं बहुधोद्यमानम्।

अरात्र नेमिः परि सर्वं बभूव॥३॥

अुग्रियमनंपस्फुरन्ती सुत्यः सुसंचाः॥३॥ [१]

उदेहिं वाजिन्यो अस्युपस्वन्तः। इदः राष्ट्रमा विश्वं सूनृतावत्। यो रोहितो विश्वमिदं जजान। स नो राष्ट्रेषु सुधिंतान्दधातु। रोहः रोहः रोहित आरुरोह। प्रजाभिर्वृद्धिं जनुषामुपस्थम्। ताभिः सरंब्धो अविदुषदुर्वीः। गातुं प्रपश्यन्त्रिह राष्ट्रमाऽहाः। आऽहार्षीद्राष्ट्रमिह रोहितः। मृधो व्यास्थुदभयं नो अस्तु॥४॥

अस्मभ्यं द्यावापृथिवी शक्तरीभिः। राष्ट्रं दुहाथामिह रेवतीभिः। विमंमरश्च रोहितो विश्वरूपः। समाचक्राणः प्ररुहो रुहश्च। दिवं गत्वाय महता महिमा। वि नो राष्ट्रमुनत्तु पर्यसा स्वेन। यास्ते विशस्तपंसा सं बभूवुः। गायत्रं वथसमनु तास्तु आऽगुः। तास्त्वा विशन्तु महसा स्वेन। सं माता पुत्रो अभ्येतु रोहितः॥५॥

यूयमुग्रा मरुतः पृश्निमातरः। इन्द्रेण सुयुजा प्रमृणीथु शत्रून्। आ वो रोहितो अशृणोदभिद्यवः। त्रिसंसासो मरुतः स्वादुसम्मुदः। रोहितो द्यावापृथिवी जजान। तस्मिंस्तन्तुं परमेष्ठी ततान। तस्मिंच्छश्रिये अज एकपात। अद्वहुद्यावापृथिवी बलेन। रोहितो द्यावापृथिवी अद्वहत्। तेनु सुवः स्तभितं तेनु नाकः॥६॥

सो अन्तरिक्षे रजसो विमानः। तेन देवाः सुवरन्विन्दन्। सुशेवं त्वा भानवो दीदिवासम्। समग्रासो जुह्वो जातवेदः।

उक्षन्ति त्वा वाजिनुमा घृतेन। सऽसंमग्रे युवसे भोजनानि। अग्ने
शर्ध महते सौभंगाय। तवं द्युम्नान्युत्तमानि सन्तु। सज्ञास्पृत्यऽ
सुयमुमा कृणष्व। शत्रूयतामभि तिष्ठा महाऽसि॥७॥

अस्त्वेतु रोहितो नाको महाऽसि॥८॥

[२]

पुनर्न इन्द्रो मुघवा ददातु। धनानि शक्रो धन्यः सुराधौः।
अर्वचीनं कृणुतां याचितो मनः। श्रुष्टी नो अस्य हविषो जुषाणः।
यानि नोऽजिनं धनानि। जहर्थं शूर मन्युना। इन्द्रानुविन्द नस्तानि।
अनेन हविषा पुनः। इन्द्र आशाभ्यः परि। सर्वाभ्योऽभेयं करत्॥८॥

जेता शत्रूनु विचर्षणिः। आकूत्यै त्वा कामाय त्वा सुमृद्धे
त्वा। पुरो दधे अमृतत्वाय जीवसे। आकूतिमस्यावसे। काममस्य
समृद्धौ। इन्द्रस्य युञ्जते धियः। आकूतिं देवीं मनसः पुरो दधे।
यज्ञस्य माता सुहवा मे अस्तु। यदिच्छामि मनसा सकामः।
विदेयमेनुद्धृदये निविष्टम्॥९॥

सेदग्निरुग्मीरत्येत्यन्यान्। यत्र वाजी तनयो वीडुपाणिः।
सुहस्रपाथा अक्षरा सुमेति। आशानां त्वाऽशापालेभ्यः। चतुर्भ्यौ
अमृतेभ्यः। इदं भूतस्याध्यक्षेभ्यः। विधेम हविषो वयम्। विश्वा
आशा मधुना सऽ सृजामि। अनमीवा आप ओषधयो भवन्तु।
अयं यजमानो मृधो व्यस्यताम्॥१०॥

अगृभीताः पशवः सन्तु सर्वे। अग्निः सोमो वरुणो मित्र इन्द्रः।

बृहस्पतिः सविता यः संहुस्ती। पूषा नो गोभिरवंसा सरस्वती।
 त्वष्टा रूपाणि समनकु यज्ञैः। त्वष्टा रूपाणि दधती सरस्वती।
 पूषा भगः सविता नो ददातु। बृहस्पतिर्ददिन्द्रः सुहस्रम्। मित्रो
 दाता वरुणः सोमो अग्निः॥११॥

कुन्निविष्टमस्यतान्नवं च॥४॥ [३]

आ नो भर भगमिन्द्र द्युमन्तम्। नि ते देष्णस्य धीमहि
 प्रेरके। उर्व इव पप्रथे कामो अस्मे। तमापृणा वसुपते वसूनाम्।
 इमं कामं मन्दया गोभिरश्वैः। चन्द्रवंता राधसा प्रथश्च। सुवर्यवो
 मतिभिस्तुभ्युं विप्राः। इन्द्राय वाहः कुशिकासो अक्रन्। इन्द्रस्य
 नु वीर्याणि प्रवोचम्। यानि चकारं प्रथमानि वृत्ती॥१२॥

अहुन्नहिमन्वपस्तर्दा। प्रवक्षणा अभिनुत्पर्वतानाम्। अहुन्नहिं
 पर्वते शिश्रियाणम्। त्वष्टा॒स्मै वज्र॑ स्वर्यन्ततक्षा। वाश्रा इव
 धेनवः स्यन्दमानाः। अञ्जः समुद्रमवं जग्मुरापेः। वृषायमाणोऽवृणीतु
 सोमम्। त्रिकद्रुकेष्वपिबस्तुतस्य। आ सायंकं मधवा दत्त वज्रम्।
 अहंनेनं प्रथमजा महीनाम्॥१३॥

यदिन्द्राह॑न्प्रथमजा महीनाम्। आन्मायिनाममिना:
 प्रोत मायाः। आथसूर्यं जनयन्द्यामुषासम्। तादीक्रा शत्रून्न
 किलाविविथ्से। अहन्वृत्रं वृत्रतरं व्यसम्। इन्द्रो वज्रेण
 महुता वधेन। स्कन्धासीवु कुलिशेनाविवृक्णा। अहिः शयत

उपूपृकृथिव्याम्। अयोध्येव दुर्मद् आ हि जुहे। महावीरं
तुविबाधमृजीषम्॥१४॥

नातारीरस्य समृतिं वधानाम्। सः रुजानाः पिपिष इन्द्रशत्रुः।
विश्वो विहाया अरतिः। वसुर्दधे हस्ते दक्षिणे। तरणिर्शिश्रथत्।
श्रवस्याया न शिश्रथत्। विश्वस्मा इदिषुध्युसे। देवत्रा हव्यमूहिषे।
विश्वस्मा इथसुकृते वारमृण्वति। अग्निर्द्वारा व्यृण्वति॥१५॥

उदुज्जिहानो अभि काममीरयन्। प्रपृश्वन्विश्वा भुवनानि
पूर्वथा। आ केतुना सुषमिद्धो यजिष्ठः। काम नो अग्ने अभिहर्य
दिग्भ्यः। जुषाणो हव्यमूरतेषु दूढ्यः। आ नो रयिं बहुलां
गोमतीमिषम्। नि धैहि यक्षद्मृतेषु भूषन्। अश्विना यज्ञमागतम्।
दाशुषः पुरुदससा। पूषा रक्षतु नो रयिम्॥१६॥

इमं यज्ञमश्विनां वर्धयन्ता। इमौ रयिं यजमानाय धत्तम्।
इमौ पशूत्रक्षतां विश्वतो नः। पूषा नः पातु सदुमप्रयच्छन्। प्रते
महे सरस्वति। सुभंगे वाजिनीवति। सत्यवाचे भरे मतिम्। इदं
ते हव्यं घृतवथ्सरस्वति। सत्यवाचे प्रभरेमा हवीःषि। इमानि ते
दुरिता सौभंगानि। तेभिर्वयः सुभगासः स्याम्॥१७॥

वज्ञर्हीनामृजीषं व्यृण्वति रक्षतु नो रयिः सौभंगान्येकं च॥६॥ [४]

यज्ञो रायो यज्ञ ईशे वसूनाम्। यज्ञः सुस्यानामुत सुक्षितीनाम्।
यज्ञ इष्ठः पूर्वचित्तिं दधातु। यज्ञो ब्रह्मण्वाः अप्येतु देवान्। अयं

युज्ञो वर्धतां गोभिरश्वैः। इयं वेदिः स्वपत्या सुवीरा॑॥ इदं बुरुहिरति
बुरुहीङ्ग्यन्या। इमं युज्ञं विश्वे अवन्तु देवाः। भग एव भगवाऽ
अस्तु देवाः। तेन वयं भगवन्तः स्याम॥१८॥

तं त्वा॑ भग सर्व इज्ञोहवीमि। स नौ भग पुरायुता भवेह। भग
प्रणेतुर्भग सत्यराधः। भगेमां धियुमुदव ददन्नः। भग प्रणौ जनयु
गोभिरश्वैः। भग प्र नृभिर्नृवन्तः स्याम। शश्वतीः समा॑ उपयन्ति
लोकाः। शश्वतीः समा॑ उपयन्त्यापः। इष्टं पूर्तं शश्वतीनाऽ
समानाऽ शाश्वतेन। हुविषेष्वाऽनन्तं लोकं परमा॑ रुरोह॥१९॥

इयमेव सा या प्रथमा व्यौच्छ्रुता॑। सा रूपाणि कुरुते पञ्च
देवी। द्वे स्वसारौ वयतस्तत्रमेतत्। सनातनं वितत्तं षण्मयूखम्।
अवान्याङ्गस्तन्तून्किरतो धत्तो अन्यान्। नावपृज्याते न गमाते
अन्तम्। आ वौ यन्तूदवाहासौ अद्य। वृष्टि॑ ये विश्वे मुरुतो जुनन्ति॑।
अयं यो अग्निर्मरुतः समिद्धः। एतं जुषध्वं कवयो युवानः॥२०॥

धारावरा मुरुतो धृष्टुवोजसः। मृगा न भीमास्तविषेभिर-
रुमिभिः। अग्नयो न शुशुचाना क्रृजीषिणः। भ्रुमिन्धमन्त उप-
गा अवृण्वता॑ वि चक्रमे त्रिदेवः। आ वेदसं नीलंपृष्ठं बृहन्तम्।
बृहस्पतिः सदने सादयध्वम्। सादद्योनि॑ दम् आ दीदिवाऽसम्।
हिरण्यवर्णमरुषः संपेम। स हि शुचिः शतपत्रः स शुन्ध्यूः॥२१॥

हिरण्यवाशीरिषिरः सुवरुषाः। बृहस्पतिः स स्वावेश कृष्वाः।

पूरु सखिभ्य आसुतिं करिष्ठः। पूषुङ् स्तवं ब्रुते वयम्। नरिष्येम
कुदाचुन। स्तोतारस्त इह स्मिसि। यास्ते पूषन्ना वो अन्तः समुद्रे।
हिरण्यर्थीरन्तरिक्षे चरन्ति। याभिर्यासि दूत्याऽ सूर्यस्य। कामेन
कृतश्रवं इच्छमानः॥२२॥

अरण्यान्यरण्यान्यसौ। या प्रेव नश्यसि। कथा ग्रामं न
पृच्छसि। न त्वाभीरिव विन्दती (३)। वृषारवायु वदते। यदुपावृति
चिच्चिकः। आघाटीभिरिव धावयन्। अरण्यानिर्महीयते। उत गावं
इवादन्। उतो वेशमेव दृश्यते॥२३॥

उतो अरण्यानिः सायम्। शकुटीरिव सर्जति। गामझैषु आ
ह्वयति। दार्वज्ञैषु उपावधीत्। वसन्तरण्यान्याऽ सायम्। अकुक्षुदिति
मन्यते। न वा अरण्यानिरहन्ति। अन्यश्वेनाभिगच्छति। स्वादोः
फलस्य जग्ध्वा। यत्रु कामं नि पंद्यते। आञ्जनगन्धीऽ
सुरभीम्। बहुनामकृषीवलाम्। प्राहं मृगाणां मातरम्।
अरण्यानीमशऽसिषम्॥२४॥

स्याम् रुरोह युवानः शून्यूरिच्छमानो दृश्यते निपद्यते चत्वारि च॥७॥————[५]

वात्रहत्याय शवसे। पृतनासाह्याय च। इन्द्र त्वा वर्तयामसि।
सुब्रह्माणं वीरवन्तं बृहन्तम्। उरुं गंभीरं पृथुबुधमिन्द्र।
श्रुतर्षिमुग्रमभिमातिषाहम्। अस्मभ्यं चित्रं वृषेण रयिं दाः।
क्षेत्रियै त्वा निरक्षत्यै त्वा। द्रुहो मुश्चामि वरुणस्य पाशात्।
अनागसं ब्रह्मणे त्वा करोमि॥२५॥

शिवे ते द्यावांपृथिवी उभे इमे। शं ते अग्निः सुहाद्विरस्तु।
 शं द्यावांपृथिवी सुहौषधीभिः। शमन्तरिक्षं सुहं वातेन ते। शं ते
 चतंसः प्रदिशो भवन्तु। या दैवीश्वतंसः प्रदिशः। वातंपलीरुभि सूर्यो
 विचुष्टे। तासां त्वा जरस् आ दधामि। प्र यक्षम् एतु निरक्ष्रितिं
 पराचैः। अमोचि यक्षमांद्विरुतादवत्यै॥२६॥

द्रुहः पाशान्निरकृत्यै चोदमोचि। अहा अवर्तिमविदथ्येनम्।
 अप्यभूद्धद्रे सुकृतस्य लोके। सूर्यमृतं तमसो ग्राह्या यत्। देवा
 अमुञ्चन्नसृजन्व्येनसः। एवमहमिमं क्षेत्रियाङ्गामिशं सात्।
 द्रुहो मुञ्चामि वरुणस्य पाशात्। बृहस्पते युवमिन्द्रक्षु
 वस्वः। दिव्यस्येशाथे उत पार्थिवस्य। धृत्तं रुयिः स्तुवते
 कीरयेचित्॥२७॥

यूयं पात स्वस्तिभिः सदा नः। देवायुधमिन्द्रमा जोहुवानाः।
 विश्वावृधमभि ये रक्षमाणाः। येन हृता दीर्घमध्वानुमायन्।
 अनन्तमर्थमनिवर्थ्यमानाः। यत्ते सुजाते हिमवंशु भेषजम्।
 मयोभूः शन्तमा यद्धृदोऽसि। ततो नो देहि सीबले। अदो गिरिभ्यो
 अधि यत्प्रधावसि। सुशोभमाना कन्यैव शुभ्रे॥२८॥

तां त्वा मुद्रला हुविषां वर्धयन्ति। सा नः सीबले रुयिमा
 भाजयेह। पूर्वं देवा अपरेणानुपश्यं जन्मभिः। जन्मान्यवरैः पराणि।
 वेदानि देवा अयमस्मीति माम्। अहं हित्वा शरीरं जरसः।

पुरस्तांत्। प्राणापानौ चक्षुः श्रोत्रम्। वाचं मनसि सम्भृताम्। हित्वा
शरीरं जरसः पुरस्तांत्। आ भूति भूति वयमेशबवामहै। इमा
एव ता उपसो याः प्रथमा व्यौच्छनौ। ता देव्यः कुर्वते पञ्चरूपा।
शश्वर्तीर्नविपृज्यन्ति। न गंमन्त्यन्तम्॥२९॥

[६]

कुरोम्यवर्त्ये चिच्छुद्भेदशबवामहै चत्वारिं च॥५॥

वसूनां त्वाऽर्धीतेन। रुद्राणांमुम्र्या। आदित्यानां तेजसा।
विश्वेषां देवानां क्रतुना। मरुतामेन्नां जुहोमि स्वाहा॑। अभिभूति-
रुहमागंमम्। इन्द्रसखा स्वायुधः। आस्वाशांसु दुष्प्रहः। इदं वर्चो
अग्निनां दत्तमागांत्। यशो भर्गः सहु ओजो बलं च॥३०॥

दीर्घायुत्वाय शतशारदाय। प्रतिगृण्णामि महुते वीर्याय।
आयुरसि विश्वायुरसि। सर्वायुरसि सर्वमायुरसि। सर्वं म्
आयुर्भूयात्। सर्वमायुर्गेषम्। भूर्भुवः सुवः। अग्निर्धर्मेणान्नादः।
मृत्युर्धर्मेणान्नपतिः। ब्रह्म क्षुत्रङ् स्वाहा॑॥३१॥

प्रजापतिः प्रणेता। बृहस्पतिः पुरएता। युमः पन्थाः। चन्द्रमाः।
पुनरसुः स्वाहा॑। अग्निरन्नादोऽन्नपतिः। अन्नाद्यमस्मिन् यज्ञे
यजमानाय ददातु स्वाहा॑। सोमो राजा॒ राजपतिः। राज्यमस्मिन्
यज्ञे यजमानाय ददातु स्वाहा॑। वरुणः सम्राट्थसम्राद्वतिः।
साम्राज्यमस्मिन् यज्ञे यजमानाय ददातु स्वाहा॑॥३२॥

मित्रः क्षुत्रं क्षुत्रपतिः। क्षुत्रमस्मिन् यज्ञे यजमानाय ददातु

स्वाहा०। इन्द्रो बलं बलंपतिः। बलमस्मिन् यज्ञे यजमानाय ददातु स्वाहा०। बृहस्पतिर्ब्रह्म ब्रह्मपतिः। ब्रह्मस्मिन् यज्ञे यजमानाय ददातु स्वाहा०। सविता राष्ट्रं राष्ट्रपतिः। राष्ट्रमस्मिन् यज्ञे यजमानाय ददातु स्वाहा०। पूषा विशां विद्वतिः। विशमस्मिन् यज्ञे यजमानाय ददातु स्वाहा०। सरस्वती पुष्टिः पुष्टिपत्नी। पुष्टिमस्मिन् यज्ञे यजमानाय ददातु स्वाहा०। त्वष्टा पशूनां मिथुनानां रूपकृद्वृपपतिः। रूपेणास्मिन् यज्ञे यजमानाय पशुन्ददातु स्वाहा०॥३३॥

च स्वाहा साम्राज्यमस्मिन् यज्ञे यजमानाय ददातु स्वाहा विशमस्मिन् यज्ञे यजमानाय ददातु स्वाहा चत्वारि च (अग्निः सोमो वरुणो मित्र इन्द्रो बृहस्पतिः सविता पूषा सरस्वती त्वष्टा दशा॥)॥४॥[७]

स ई पाहि य ऋजीषी तरुत्रः। यः शिप्रवान्वृषभो यो मतीनाम्। यो गौत्रभिद्वंत्रभृद्यो हरिष्ठाः। स इन्द्र चित्रां अभि तृन्धि वाजान्। आ ते शुष्मो वृषभ एतु पश्चात्। ओत्तरादधरागा पुरस्तात्। आ विश्वतो अभिसमेत्वर्वाङ्। इन्द्र द्युम्नं सुवर्वद्धेह्यस्मै। प्रोष्वस्मै पुरोरथम्। इन्द्राय शूषमर्चत॥३४॥

अभीके चिदु लोककृत्। सङ्गे समथ्सु वृत्रहा। अस्माकं बोधि चोदिता। नभन्तामन्यकेषाम्। ज्याका अधि धन्वसु। इन्द्र वयं शुनासीरम्। अस्मिन् यज्ञे हवामहे। आ वाजेरुपं नो गमत्। इन्द्राय शुनासीराय। सुचा जुहुत नो हविः॥३५॥

जुषतां प्रति मेधिरः। प्र हव्यानि घृतवन्त्यस्मै। हर्यश्वाय भरता

सुजोपाँः। इन्द्रुर्तुभिर्ब्रह्मणा वावृधानः। शुनासीरी हुविरिदं जुषस्व।
वयः सुपर्णा उपसेदुरिन्द्रम्। प्रियमेधा क्रष्णयो नाधमानाः। अपे
ध्वान्तमूर्णुहि पूर्धि चक्षुः। मुमुग्ध्यस्मान्निधयेऽव बृद्धान्। बृहदिन्द्राय
गायत॥३६॥

मरुतो वृत्रहन्तम्। येन ज्योतिरजनयन्त्रतावृधः। देवं
देवाय जागृवि। कामिहैकाः क इमे पतङ्गाः। मान्थालाः
कुलिपरिमापतन्ति। अनावृतैनान्प्रधमन्तु देवाः। सौपर्णं चक्षुस्तनुवा
विदेय। एवा वन्दस्व वरुणं बृहन्तम्। नमस्याधीरम्मृतस्य गोपाम्।
स नः शर्म त्रिवरुथं वियसत्॥३७॥

यूं पांत स्वस्तिभिः सदा नः। नाके सुपर्णमुप यत्पतन्तम्।
हृदा वेनन्तो अभ्यचक्षत त्वा। हिरण्यपक्षं वरुणस्य दृतम्। यमस्य
योनौ शकुनं भुरुणयुम्। शं नौ देवीरुभिष्येये। आपो भवन्तु पीतयैः। शं
योरुभि संवन्तु नः। ईशाना वार्याणाम्। क्षयन्तीश्वरूषणीनाम्॥३८॥

अपो याचामि भेषजम्। अप्सु मे सोमो अब्रवीत्।
अन्तर्विश्वानि भेषजा। अग्निं च विश्वशम्भुवम्। आपंश
विश्वभेषजीः। यदप्सु तै सरस्वति। गोष्वशेषु यन्मधुं। तेन मे
वाजिनीवति। मुखंमङ्ग्लं सरस्वति। या सरस्वती वैशम्भुल्या॥३९॥

तस्याँ मे रास्व। तस्याँस्ते भक्षीय। तस्याँस्ते भूयिष्ठभाजो
भूयास्म। अहं त्वदस्मि मदसि त्वमेतत्। ममासि योनिस्तव
योनिरस्मि। ममैव सन्वहं हुव्यान्यग्रे। पुत्रः पित्रे लोककृञ्जातवेदः।

इहैव सन्तत्र सन्त त्वाऽग्ने। प्राणेन वाचा मनसा विभर्मि। तिरो
मा सन्तुमायुर्मा प्रहासीत्॥४०॥

ज्योतिषा त्वा वैश्वानरेणोपतिष्ठे। अयं ते योनिं ऋत्वियः। यतो
जातो अरोचथाः। तं जानन्नेत्र आरोह। अथां नो वर्धया रुयिम्।
या ते अग्ने यज्ञिया तनूस्तयेह्यारोहात्माऽत्मानम्। अच्छा वसूनि
कृणवन्नस्मे नर्या पुरुषाणि। यज्ञो भूत्वा यज्ञमा सीद स्वां योनिम्।
जातवेदो भुव आ जायमानः सक्षय एहि। उपावरोह जातवेदः
पुनस्त्वम्॥४१॥

देवेभ्यो हृव्यं वह नः प्रजानन्। आयुः प्रजा॑ रुयिमस्मासु
धेहि। अजस्मो दीदिहि नो दुरोणे। तमिन्द्रं जोहवीमि मघवानमुग्रम्।
सुत्रा दधानमप्रतिष्कुत् शवांसि। मङ्गिष्ठो गीर्भिरा च यज्ञियो-
ऽववर्तत्। राये नो विश्वा सुपथा कृणोतु वज्री। त्रिकंद्रुकेषु महिषो
यवांशिरं तुविशुष्मस्तृपत्। सोममपिबुद्विष्णुना सुतं यथाऽवशत्।
स इं ममाद् महि कर्म कर्तवे मुहामुरुम्॥४२॥

सैन रुद्रेवं देवः सत्यमिन्दुरु सत्य इन्द्रः। विद्यर्ती सरमा
रुण्णमद्रैः। महि पाथः पूर्व्यं सुद्धियकः। अग्नं नयथ्मुपद्यक्षराणाम्।
अच्छा रवं प्रथमा जानतीगात्। विदद्व्यं सरमा दृढमूर्वम्।
येनानुकं मानुषी भोजते विट। आ ये विश्वाः स्वपत्यानि चकुः।
कृणवानासौ अमृतत्वाय गतुम्। त्वं नृभिर्नृपते देवहृतौ॥४३॥

भूरीणि वृत्वा हर्यश्च ह॒सि। त्वन्निदं स्युश्च मुरिम्। धुनिं चा-
स्वापयो दुभीतये सुहन्तु। एवा पाहि प्रलथा मन्दतु त्वा। श्रुधि ब्रह्म
वावृथस्वोत गीर्भिः। आविः सूर्य कृणुहि पीपिहीषः। जुहि शत्रू॑
रुभि गा इन्द्र तृन्धि। अग्ने बाधस्व वि मृधौ नुदस्व। अपार्मावा॑
अपु रक्षास्त्वा॑ सेध। अस्माथ्समुद्राद्वृहुतो दिवो नः॥४४॥

अपां भूमानुमुपं नः सृजेह। यज्ञ प्रति॑ तिष्ठ सुमूतौ
सुशेवा॑ आ त्वा॑। वसूनि पुरुधा विशन्तु। दीर्घमायुर्यजमानाय
कृष्णन्। अथामृतैन जरितारमङ्गि। इन्द्रः शुनावद्वितनोति॑ सीरम्।
संवथसुरस्य प्रतिमाणमेतत्। अर्कस्य ज्योतिस्तदिदासु॑ ज्येष्ठम्।
संवथसुरः शुनवथ्सीरमेतत्। इन्द्रस्य राधः॑ प्रयतं पुरु त्वना॑।
तदर्करूपं विमिमानमेति। द्वादशारे॑ प्रति॑ तिष्ठतीद्वृषां। अश्वायन्तो॑
गव्यन्तो॑ वाजयन्तः। हवामहे॑ त्वोपंगन्तवा उ। आभूषन्तस्त्वा॑
सुमूतौ नवायाम्। वृयमिन्द्र त्वा॑ शुनः॑ हुवेम॥४५॥

अर्चत हुविर्गायत यस्त्रचरणीनां॑ वैशम्भल्या॑ हासीत्वमुरु॑ देवहृतौ॑ नस्तमना॑ पद्म॥१२॥————[८]

प्राण उदेहि॑ पुनरा नौ भर युजो॑ रायो॑ वार्त्रहत्याय॑ वसूना॑ स इ॑ पाहृष्टौ॥८॥
प्राणो॑ रक्षत्यग्नीता॑ धारावा॑ मुरुतो॑ दीर्घयुत्वाय॑ ज्योतिषा॑ त्वा॑ पञ्चत्वारिष्ठत्॥४५॥
प्राणः॑ शुनः॑ हुवेम॥

हरिः ॐ॥

॥इति श्रीकृष्णायजुर्वेदीयतैत्तिरीयब्राह्मणे द्वितीयाष्टके पञ्चमः
प्रपाठकः समाप्तः॥

अष्टके दशिन्यः—३०८

आदितः दशिन्यः—८०४



॥ षष्ठः प्रश्नः ॥

॥ तैत्तिरीयब्राह्मणे द्वितीयाष्टके षष्ठः प्रपाठकः ॥

स्वाद्वीं त्वा॑ स्वादुना॑। तीव्रां तीव्रेणां अमृतामृतैना॑। मधुमर्ती॑
मधुमता॑। सृजामि॑ सः॑ सोमैना॑। सोमोऽस्युश्चिभ्याँ॑ पच्यस्व।
सरस्वत्यै पच्यस्व। इन्द्राय सुत्राम्णे॑ पच्यस्व। परीतो षिंश्वता॑
सुतम्। सोमो॑ य उत्तमः॑ हुविः॥१॥

दधुन्वा॑ यो नर्यो॑ अपस्वन्तरा॑। सुषाव॑ सोमुमद्रिभिः॑। पुनातु॑
ते परिस्तुतम्। सोमः॑ सूर्यस्य दुहिता॑। वारेण॑ शश्वता॑ तना॑। वायुः॑
पूतः॑ पवित्रेण। प्राङ्ग्नसोमो॑ अतिद्रुतः। इन्द्रस्यु॑ युज्यु॑ सखा॑। वायुः॑
पूतः॑ पवित्रेण। प्रत्यङ्ग्नसोमो॑ अतिद्रुतः॥२॥

इन्द्रस्यु॑ युज्यु॑ सखा॑। ब्रह्म क्षत्रं पंवते॑ तेजे॑ इन्द्रियम्। सुरया॑
सोमः॑ सुत आसुतो॑ मदाय। शुक्रेण॑ देव देवताः॑ पिपृग्धि। रसेनान्नं॑
यजमानाय धेहि। कुविदुङ्गं॑ यवमन्तो॑ यवश्चित्। यथा॑ दान्त्यनुपूर्वं॑
वियूय। इहेहैषां कृणुत भोजनानि। ये बुरुहिषो॑ नमोवृक्ति॑ न जुग्मुः।
उपयामगृहीतोऽस्युश्चिभ्याँ॑ त्वा॑ जुष्टं गृह्णामि॥३॥

सरस्वत्या॑ इन्द्राय सुत्राम्णे॑। एष ते॑ योनिस्तेजंसे त्वा॑। वीर्याय॑
त्वा॑ बलाय त्वा॑। तेजोऽसि॑ तेजो॑ मयि॑ धेहि। वीर्यमसि॑ वीर्य॑ मयि॑
धेहि। बलमसि॑ बल॑ मयि॑ धेहि। नाना॑ हि वा॑ देवहितः॑ सदः॑

कृतम्। मा सः सृक्षाथां परमे व्योमन्। सुरा त्वमसि शुभिणी
सोमं एषः। मा मां हिंसीः स्वां योनिमाविशन्॥४॥

उपयामगृहीतोऽस्याश्विनं तेजः। सारस्वतं वीर्यम्। ऐन्द्रं
बलम्। एष ते योनिर्मोदाय त्वा। आनन्दाय त्वा महसे त्वा।
ओजोऽस्योजो मयि धेहि। मन्युरसि मन्यु मयि धेहि। महोऽसि
महो मयि धेहि। सहोऽसि सहो मयि धेहि। या व्याघ्रं विषूचिका।
उभौ वृक्तं च रक्षति। श्येनं पंतत्रिण॑ सि॒हम्। सेमं पात्व॑हसः।
सम्पृचः स्थं सं मां भुद्रेण पृक्षा। विपृचः स्थं वि मां पाप्नना
पृक्षा॥५॥

हुविः प्रत्यङ्गसोमो अतिंद्रुतो गृह्णाम्याविशन्विषूचिका पञ्च च॥५॥ [१]

सोमो राजा॑ऽमृत॑ सुतः। कृजीषेणा॑जहान्मृत्युम्। कृतेन
सृत्यमिन्द्रियम्। विपान॑ शुक्रमन्धसः। इन्द्रस्येन्द्रियम्। इदं
पयोऽमृतं मधुं। सोममृद्यो व्यपिबत्। छन्दसा हु॒सः शुचिषत्।
कृतेन सृत्यमिन्द्रियम्। अन्धः क्षीरं व्यपिबत्॥६॥

कुण्डःङ्गिरसो धिया। कृतेन सृत्यमिन्द्रियम्। अन्नात्परिसुतो
रसम्। ब्रह्मणा व्यपिबत् क्षत्रम्। कृतेन सृत्यमिन्द्रियम्। रेतो मूत्रं
विजहाति। योनिं प्रविशदिन्द्रियम्। गर्भो जुरायुणा॑ऽवृतः। उल्बं
जहाति जन्मना। कृतेन सृत्यमिन्द्रियम्॥७॥

वेदेन रूपे व्यक्तरोत्। सुतासुती प्रजापतिः। कृतेन
सृत्यमिन्द्रियम्। सोमैन् सोमौ व्यपिबत्। सुतासुतौ प्रजापतिः।

ऋतेन सूत्यमिन्द्रियम्। दृष्ट्वा रूपे व्याकरोत्। सूत्यानृते प्रजापतिः। अश्रुद्वामनृतेऽदधात्। श्रुद्वा॑ सूत्ये प्रजापतिः। ऋतेन सूत्यमिन्द्रियम्। दृष्ट्वा परिस्मुतो रसम्। शुक्रेण शुक्रं व्यपिबत्। पयः सोमं प्रजापतिः। ऋतेन सूत्यमिन्द्रियम्। विपान॑ शुक्रमन्धसः। इन्द्रस्येन्द्रियम्। इदं पयोऽमृतं मधु॑॥८॥

अ॒द्वा॑ क्षीरं व्यपि॒व॒ज्ञम्नृतेन॑ सूत्यमिन्द्रिय॑ श्रुद्वा॑ सूत्ये प्रजापतिर॒द्वौ चं॥३॥ [२]

सुरावन्तं बरहिषद॑ सुवीरम्। यज्ञ॑ हिन्वन्ति महिषा॒ नमौभिः। दधानाः सोमं दिवि देवतांसु। मदेमेन्द्रं यजंमानाः स्वर्काः। यस्ते रसः सम्भृतं ओषधीषु। सोमस्य शुष्मः सुरंया सुतस्यां। तेन जिन्व यजंमानं मदेन। सरस्वतीमुश्चिनाविन्द्रमुश्चिम्। यमुश्चिना॑ नमुचेरासुरादधि॑। सरस्वत्यसंनोदिन्द्रियाय॑॥९॥

इमन्त॑ शुक्रं मधु॑मन्तमिन्दुम्। सोम॑ राजानमिह भक्षयामि। यदत्र॑ रिस॑ रसिनः सुतस्यां। यदिन्द्रो अपि॑बच्छर्चीभिः। अहं तदस्य मनसा शिवेन। सोम॑ राजानमिह भक्षयामि। पितृभ्यः स्वधाविभ्यः स्वधा नमः। पितामहेभ्यः स्वधाविभ्यः स्वधा नमः। प्रपितामहेभ्यः स्वधाविभ्यः स्वधा नमः। अक्षन्ति॑तरः॥१०॥

अर्मीमदन्त पितरः। अर्तीतृपन्त पितरः। अर्मीमृजन्त पितरः। पितरः॑ शुन्ध्यध्वम्। पुनन्तु मा पितरः॑ सोम्यासः। पुनन्तु॑ मा पितामहाः। पुनन्तु॑ प्रपितामहाः। पुवित्रेण श्रुतायुपा। पुनन्तु॑ मा पितामहाः। पुनन्तु॑ प्रपितामहाः॥११॥

पवित्रेण शतायुषा। विश्वमायुर्वृशज्वै। अग्ने आयूर्ष्चि पवसे-
द्ये पवस्व। पवमानः सुवर्जनः पुनन्तु मा देवजनाः। जातवेदः
पवित्रवद्यते पवित्रमर्चिषि। उभाभ्यां देव सवितर्वश्वदेवी पुनती। ये
समानाः समनसः। पितरौ यमुराज्यै। तेषां लोकः स्वधा नमः।
यज्ञो देवेषु कल्पताम्॥१२॥

ये संजाताः समनसः। जीवा जीवेषु मामकाः। तेषां श्रीर्मयि
कल्पताम्। अस्मिलोके शत रु समां। द्वे सुती अशृणवं पितृणाम्।
अहं देवानामुत मर्त्यानाम्। याभ्यां मिदं विश्वमेजुरथ्समेति। यदन्तरा
पितरं मातरं च। इद रु हुविः प्रजननं मे अस्तु। दशवीर रु सर्वगण रु
स्वस्तयै। आत्मसनि प्रजासनि। पशुसन्यभयसनि लोकसनि।
अग्निः प्रजां बहुलां मैं करोतु। अन्नं पयो रेतौ अस्मासु धत्त।
रायस्पोषमिष्मूर्जमस्मासु दीधरथ्स्वाहा॥१३॥

इत्त्रियाय पितरः शतायुषा पुनन्तु मा पितामहाः पुनन्तु प्रपितामहाः कल्पतां रु स्वस्तये पञ्च च॥५॥[३]

सीसेन तत्र मनसा मनीषिणः। ऊर्णसूत्रेण कवयो वयन्ति।
अश्विना यज्ञ रु सविता सरस्वती। इन्द्रस्य रूपं वरुणो मिषज्यन्।
तदस्य रूपममृत रु शर्चमिः। तिस्रोऽदधुर्देवताः सरुररुणाः।
लोमानि शर्ष्वर्बहुधा न तोकमिः। त्वगस्य मां समभवन्न लाजाः।
तदश्विना भिषजा रुद्रवर्तनी। सरस्वती वयति पेशो अन्तरः॥१४॥

अस्थि मञ्जानुं मासरैः। कारोतरेण दधतो गवां त्वचि।

सरंस्वती मनसा पेशलं वसुं। नासंत्याभ्यां वयति दरशतं वपुः।
रसं परिसुता न रोहितम्। नुग्रहुर्धीरुस्तसंन्न वेम्। पयसा
शुक्रमूर्तं जुनित्रम्। सुरया मूत्राञ्जनयन्ति रेतः। अपामतिं दुर्मतिं
बाधमानाः। ऊवध्यं वातं सुबुवन्तदारात्॥१५॥

इन्द्रः सुत्रामा हृदयेन सत्यम्। पुरोडाशेन सविता जंजान।
यकृत्क्लोमानं वरुणो भिषज्यन्। मतंसे वायव्यैर्न मिनाति पित्तम्।
आत्राणि स्थाली मधु पिन्वमाना। गुदा पात्राणि सुदुघा न धेनुः।
श्येनस्य पत्रं न प्लीहा शर्चाभिः। आसन्दी नाभिरुदरं न माता।
कुम्भो वनिष्ठर्जनिता शर्चाभिः। यस्मिन्नग्रे योन्यां गर्भो अन्तः॥१६॥

पूशीव्यक्तः शतधार उथ्सः। दुहे न कुम्भीङ्ग स्वधां पितृभ्यः।
मुखङ्ग सदस्य शिर इथ्मदेन। जिह्वा पवित्रमश्विना सङ्गं सरंस्वती।
चप्पन्न पायुर्भिषगस्य वालः। वस्तिर्न शेषो हरेसा तरस्वी। अश्विभ्यां
चक्षुरमृतं ग्रहाभ्याम्। छागेन तेजो हृविषो शृतेन। पक्षमाणि गोधूमैः
क्लैरुतानि। पेशो न शुक्रमसिंतं वसाते॥१७॥

अविनं मेषो नसि वीर्याय। प्राणस्य पन्था अमृतो ग्रहाभ्याम्।
सरंस्वत्युपवाकैव्यनिम्। नस्यानि बुरुहिर्बदरैर्जजान। इन्द्रस्य
रूपमृषभो बलाय। कर्णाभ्याङ्गं श्रोत्रममृतं ग्रहाभ्याम्। यवा
न बुरुहिर्मुवि केसराणि। कर्कन्धु जज्ञे मधुं सारधं मुखांत।
आत्मनुपस्थे न वृक्षस्य लोमं। मुखे श्मश्रूणि न व्याघ्रलोमम्॥१८॥

केशा न शीरुषन् यशसे श्रियै शिखां। सि॒ऽहस्य लोम्
त्विषिरिन्द्रियाणि। अङ्गांन्यात्मन्मिषजा तदश्चिना॑॥ आ॒त्मानुमङ्गः
समधुथ्मरस्वती। इन्द्रस्य रूपं शुतमानुमायुः। चन्द्रेण
ज्योतिरुमृतं दधाना। सरस्वती योन्यां गर्भमन्तः। अश्विभ्यां
पक्षी सुकृतं बिभर्ति। अपां रसेन वरुणो न साम्रां। इन्द्रं
श्रियै जनयन्त्रप्सु राजा॑॥ तेजः पशूनां हविरिन्द्रियावत्॥
परिस्तुता पयसा सारघं मधुं। अश्विभ्यां दुधं भिषजा॑ सरस्वत्या
सुतासुताभ्यांम्। अमृतः सोम इन्दुः॥१९॥

अन्तर आरादन्तर्वसाते व्याप्तलोमः राजा॑ चत्वारि॑ च॥६॥——————[४]

मित्रोऽसि वरुणोऽसि। समुहं विश्वैदैवैः। क्षत्रस्य नाभिरसि।
क्षत्रस्य योनिरसि। स्योनामा सीदा। सुषदामा सीदा। मा
त्वा हि॒सीत्। मा मा॑ हि॒सीत्। निषसाद धृतव्रतो वरुणः।
पुस्त्यास्वा॥२०॥

साम्राज्याय सुकृतुः। देवस्य त्वा सवितुः प्रसुवे।
अश्विनो॒र्बहुभ्यांम्। पूष्णो हस्ताभ्याम्। अश्विनो॒र्भै॒ज्येन।
तेजसे ब्रह्मवर्चसायाभिषिञ्चामि। देवस्य त्वा सवितुः प्रसुवे।
अश्विनो॒र्बहुभ्यांम्। पूष्णो हस्ताभ्याम्। सरस्वत्यै॒ भै॒ज्येन॥२१॥

वीर्यायान्नाद्यायाभिषिञ्चामि। देवस्य त्वा सवितुः प्रसुवे।
अश्विनो॒र्बहुभ्यांम्। पूष्णो हस्ताभ्याम्। इन्द्रस्येन्द्रियेण। श्रियै

यशसे बलायाभिषिंश्चामि। कोऽसि कतमोऽसि। कस्मै त्वा
कायं त्वा। सुक्ष्मेकाँ(४) सुमङ्गलाँ(४) सत्यराजा(३)न। शिरो मे
श्रीः॥२२॥

यशो मुखम्। त्विषिः केशश्च श्मशूणि। राजा मे प्राणो-
ऽमृतम्। सुप्राद्वक्षुः। विराद्वोत्रम्। जिह्वा मे भद्रम्। वाङ्महः। मनो
मन्युः। स्वराङ्गामः। मोदाः प्रमोदा अङ्गुलीरङ्गानि॥२३॥

चित्तं मे सहः। बाहू मे बलमिन्द्रियम्। हस्तौ मे कर्म वीर्यम्।
आत्मा क्षत्रमुरो मम। पृथीर्मे राष्ट्रमुदरमःसौ। ग्रीवाश्च श्रोण्यौ।
ऊरु अरक्षी जानुनी। विशो मेऽङ्गानि सुर्वतः। नाभिर्मे चित्तं
विज्ञानम्। पायुर्मेऽपचितिर्भसत्॥२४॥

आनन्दनन्दावाण्डौ मे। भगः सौभाग्यं पसः। जङ्घाभ्यां पङ्घां
धर्मोऽस्मि। विशि राजा प्रतिष्ठितः। प्रति क्षत्रे प्रति तिष्ठामि राष्ट्रे।
प्रत्यश्वेषु प्रति तिष्ठामि गोषु। प्रत्यङ्गेषु प्रति तिष्ठाम्यात्मन्। प्रति
प्राणेषु प्रति तिष्ठामि पुष्टे। प्रति द्यावांपृथिव्योः। प्रति तिष्ठामि
यज्ञे॥२५॥

त्रया देवा एकादशा। त्रयस्त्रिंशाः सुराधसः। बृहस्पतिपुरो-
हिताः। देवस्य सवितुः सवे। देवा देवैरवन्तु मा। प्रथमा
द्वितीयैः। द्वितीयास्तृतीयैः। तृतीयाः सत्येन। सत्यं यज्ञेन। यज्ञो
यज्ञुर्भिः॥२६॥

यजूँ^१षि सामंभिः। सामान्युग्मिः। ऋचो याज्याभिः। याज्या
वषद्वारैः। वृषद्वारा आहुतिभिः। आहुतयो मे कामान्समर्घयन्तु।
भूः स्वाहा०। लोमानि प्रयतिर्ममा०। त्वद्व आनंतिरागांतिः। मांस म
उपनतिः। वस्वस्थिं। मञ्चा म आनंतिः॥२७॥

पृथ्यांस्वा सर्वस्वत्यै भैरवंज्येन श्रीरङ्गानि भृसद्वज्ञे यज्ञो यज्ञर्भिरुपनतिर्द्वे चं॥८॥—————[५]

यद्वेवा देवहेडनम्। देवांसश्वकृमा वृयम्। अग्निर्मा॒ तस्मादेन॑सः।
विश्वा॑न्मुश्वत्व॑हसः। यदि॒ दिवा॒ यदि॒ नक्तम्। एनाँसि॒ चकृमा
वृयम्। वायुर्मा॒ तस्मादेन॑सः। विश्वा॑न्मुश्वत्व॑हसः। यदि॒ जाग्रद्यदि॒
स्वप्नैः। एनाँसि॒ चकृमा वृयम्॥२८॥

सूर्यो॑ मा॒ तस्मादेन॑सः। विश्वा॑न्मुश्वत्व॑हसः। यद्वामे॒ यदरण्ये।
यथसुभायां॒ यदिन्द्रिये। यच्छूद्रे॒ यदर्यै। एनश्वकृमा वृयम्।
यदेकस्याधि॑ धर्मणि॑। तस्यांवृयजंनमसि॑। यदापो॒ अग्निया॒ वरुणेति॑
शपामहे। ततो॑ वरुण नो मुश्व॥२९॥

अवंभृथ निचङ्कुण निचेरुरसि॑ निचङ्कुण। अवं॑ देवैर्देवकृतमेनो॑-
ज्याट। अवं॑ मत्यैर्मर्त्यकृतम्। उरोरा नो॑ देव रिषस्पाहि। सुमित्रा न्
आपु॑ ओषधयः सन्तु। दुर्मित्रास्तस्मै॑ भूयासु॑। यो॑ऽस्मान्द्वेष्टि॑। यं चं॑
वृयं द्विष्मः। द्रुपदादि॑वेन्मुमुचानः। स्विन्नः॑ स्नात्वी॑ मलांदिवा॥३०॥

पूतं॑ पुवित्रैणे॑वाऽज्यम्। आपः॑ शुन्धन्तु॑ मैन॑सः। उद्धयं॑
तमंसु॑स्परि॑। पश्यन्तो॑ ज्योतिरुत्तरम्। देवं॑ दैवत्रा॑ सूर्यम्। अग्नंन्म्

ज्योतिरुत्तमम्। प्रतियुतो वरुणस्य पाशः। प्रत्यस्तो वरुणस्य
पाशः। एधोऽस्येधिष्ठीमहि। सुमिदसि॥३१॥

तेजोऽसि तेजो मयि धेहि। अपो अन्वचारिषम्। रसेन्
समसृक्षमहि। पयस्वा॑ अग्नु आगमम्। तं मा॒ स॒सृज् वर्चसा।
प्रजया॑ च धनेन च। सुमावर्ति पृथिवी। समुषाः। समु॒ सूर्यः। समु॒
विश्वमिदं जगत्। वैश्वानरज्योतिर्भूयासम्। विमुं कामं व्यशजवै।
भूः स्वाहा॥३२॥

स्वप्न एनाऽसि चक्रमा वृयं मुञ्च मलादिव सुमिदसि जगत्रीणि च॥५॥—————[६]

होता॑ यक्षस्मिधेन्द्रमिडस्पदे। नाभा॑ पृथिव्या अधि।
दिवो वर्षन्थस्मिध्यते। ओजिष्ठश्चरूपणी॑ सहान्। वेत्वाऽऽज्यस्य
होतर्यज। होता॑ यक्षुत्तनूनपातम्। ऊतिभिर्जेतारमपराजितम्। इन्द्रं
देव॑ सुवर्विदम्। पृथिभिर्मधुमत्तमैः। नराश॑सैन् तेजसा॥३३॥

वेत्वाऽऽज्यस्य होतर्यज। होता॑ यक्षुदिडाभिरिन्द्रमीडितम्।
आजुह्वानुमर्त्यम्। देवो देवैः सर्वीर्यः। वज्रहस्तः पुरन्दरः। वेत्वाऽ
ऽज्यस्य होतर्यज। होता॑यक्षद्वुरुहिषीन्द्रनिषद्वुरम्। वृष्टुभं नर्यापसम्।
वसुभीरुद्वेरादित्यैः। सुयुभिर्वरुहिरासंदत्॥३४॥

वेत्वाऽऽज्यस्य होतर्यज। होता॑ यक्षुदोजो न वीर्यम्। सहो द्वार
इन्द्रमर्वर्धयन्। सुप्रायुणा विश्रयन्तामृतावृथः। द्वारु इन्द्राय मीढुषै।
वियन्त्वाज्यस्य होतर्यज। होता॑ यक्षदुषे इन्द्रस्य धेनू। सुदुघे मातरौ

मुही। सवातरौ न तेजसी। वृथ्मिन्द्रमवर्धताम्॥३५॥

वीतामाज्यस्य होतुर्यजं। होता॑ यक्षदैव्या॑ होतारा। भिषजा॑
सखाया॑। हविषेन्द्र॑ भिषज्यतः। कुवी॑ देवौ प्रचैतसौ। इन्द्राय
धत्त इन्द्रियम्। वीतामाज्यस्य होतुर्यजं। होता॑ यक्षत्तिस्त्रो॑ देवीः।
त्रयस्त्रिप्रातंवोपसः। इडा॑ सरस्वती॑ भारती॥३६॥

मुहीन्द्रपलीरहविष्मतीः। वियन्त्वाज्यस्य होतुर्यजं। होता॑
यक्षत्वष्टारमिन्द्र॑ देवम्। भिषज॑ सुयजं घृतश्रियम्। पुरुरूप॑
सुरेतसं मधोनिम्। इन्द्राय॑ त्वष्टा॑ दधिदिन्द्रियाणि। वेत्वाऽज्यस्य
होतुर्यजं। होता॑ यक्षद्वन्स्पतिम्। शमितार॑ शतक्रंतुम्। पियो॑
जोष्टारमिन्द्रियम्॥३७॥

मध्वा॑ समञ्जन्पथिभिः॑ सुगेभिः। स्वदाति॑ हृव्यं मधुना॑ घृतेनं।
वेत्वाऽज्यस्य होतुर्यजं। होता॑ यक्षदिन्द्र॑ स्वाहाऽज्यस्य।
स्वाहा॑ मेदसः। स्वाहा॑ स्तोकानाम्। स्वाहा॑ स्वाहाकृतीनाम्।
स्वाहा॑ हृव्यसूक्तीनाम्। स्वाहा॑ देवा॑ आज्यपान्। स्वाहेन्द्र॑
होत्राञ्जुपाणाः। इन्द्र॑ आज्यस्य वियन्तु। होतुर्यजं॥३८॥
तेजसाऽसददर्थतः॑ भारतीन्द्रियं जुपाणा॑ द्वे चं (सुमिधेन्द्रननूपातमिडाभिरुहिष्योजं उपे॑
तिस्त्रिप्रातं वन्स्पतिमिन्द्रम्॥। सुमिधेन्द्र॑ चतुर्वेत्वेको॑ वियन्तु॑ द्विर्वीतामेको॑ वियन्तु॑
होतुर्यजं॥॥६॥ [७]

समिष्ठ॑ इन्द्र॑ उषसामनीके। पुरोरुचा॑ पूर्वकृद्वावृथानः।
त्रिभिर्दैवत्स्त्रिशता॑ वज्रबाहुः। जघानं॑ वृत्रं वि॑ दुरो॑ ववारा।

नराशः सः प्रतिशूरो मिमांनः। तनुनपात्रति यज्ञस्य धामं।
गोभिर्वपावान्मधुना समञ्जन्। हिरण्यैश्वन्द्री यज्ञति प्रचेताः। इन्द्रितो
देवैरहरिवाः अभिष्ठिः। आजुहानो हविषा शर्धमानः॥३९॥

पुरन्दरो मधवान् वज्रबाहुः। आयांतु यज्ञमुपनो जुषाणः।
जुषाणो बुरुहिरहरिवान् इन्द्रः। प्राचीनं सीदत्प्रदिशां पृथिव्याः।
उरुव्यचाः प्रथमानं स्योनम्। आदित्यैरक्तं वसुभिः सजोषाः।
इन्द्रं दुरः कवच्यो धावमानाः। वृषाणं यन्तु जनयः सुपर्लीः। द्वारे
देवीरभितो विश्रयन्ताम्। सुवीरा वीरं प्रथमान् महोभिः॥४०॥

उषासानक्तो बृहती बृहन्तम्। पयस्वती सुदुधे शूरमिन्द्रम्।
पेशस्वती तनुना संव्ययन्ती। देवानां देवं यज्ञतः सुरुक्भे। दैव्या
मिमांना मनसा पुरुत्रा। होताराविन्द्रं प्रथमा सुवाचा। मूर्धन् यज्ञस्य
मधुना दधाना। प्राचीनं ज्योतिर्हविषां वृधातः। तिस्रो देवीरहविषा
वर्धमानाः। इन्द्रं जुषाणा वृषणं न पर्लीः॥४१॥

अच्छिन्नं तन्तुं पयसा सरस्वती। इडा देवी भारती
विश्वतूर्तिः। त्वष्टा दधिन्द्राय शुष्मम्। अपाकोचिष्टर्यशसे पुरुणे।
वृषा यजन्वृषणं भूरिरेताः। मूर्धन् यज्ञस्य समनक्तु देवान्।
वनस्पतिरवसृष्टो न पाशैः। त्मन्या समञ्जञ्जमिता न देवः।
इन्द्रस्य हव्यैर्जठरं पृणानः। स्वदाति हव्यं मधुना घृतेन।
स्तोकानामिन्दुं प्रति शूर इन्द्रः। वृषायमाणो वृषभस्तुराषाट।

धूतप्रुषा मधुना हृव्यमुन्दन्। मूर्धन् यज्ञस्य जुषताऽु स्वाहा॥४२॥
शर्थमानो महौभिः पर्वीर्घृतेन चत्वारि च॥४॥

[८]

आचरणिप्रा विवेषु यन्मा॥ तः सधीर्चीः। सत्यमित्तन्न
त्वावाऽु अन्यो अस्ति। इन्द्रं देवो न मत्यो ज्यायान्। अहुत्रहिं
परिशयानुमर्णः। अवासृजोऽपो अच्छां समुद्रम्। प्रसंसाहिषे
पुरुहूत शत्रून्। ज्येष्ठस्ते शुष्म इह रातिरस्तु। इन्द्रा भरं
दक्षिणेना वसूनि। पतिः सिन्धूनामसि रेवतीनाम्। स शेवृधमधिं
धाद्युम्रमस्मे। महिं क्षत्रं जनापाडिन्द्रं तव्यम्। रक्षां च नो मघोनः
पाहि सूरीन्। राये च नः स्वपत्या इषे धाः॥४३॥

रेवतीनां चत्वारि च॥५॥

[९]

देवं बुरुहिरिन्द्रं सुदेवं देवैः। वीरवंस्तीर्ण वेद्यामवर्धयत्।
वस्तोर्वृतं प्राक्तोर्भृतम्। राया बुरुहिष्मतोऽत्यगात्। वसुवने
वसुधेयस्य वेतु यज्ञ। देवीद्वारु इन्द्रं सङ्घाते। विझीर्यामन्त्रवर्धयन्।
आ वथ्सेन तरुणेन कुमारेण चमीविता अपार्वणम्। रेणुककाटं
नुदन्ताम्। वसुवने वसुधेयस्य वियन्तु यज्ञ॥४४॥

देवी उपासानक्ता॥ इन्द्रं यज्ञे प्रयत्यहेताम्। दैवीर्विशः
प्रायांसिष्टाम्। सुप्रीते सुधिते अभूताम्। वसुवने वसुधेयस्य वीतां
यज्ञ। देवी जोष्टी वसुधिती। देवमिन्द्रमवर्धताम्। अयाव्यन्याघा
द्वेषाऽसि। आन्यावाक्षीद्वसु वायाणि। यज्ञमानाय शिक्षिते॥४५॥

वसुवने वसुधेयस्य वीतां यजं। देवी ऊर्जाहुती दुघे सुदुघे।
पयसेन्द्रमवर्धताम्। इषमूर्जमन्याऽवाक्षीत्। सग्धिः सपीतिमन्या।
नवैन् पूर्व दयमाने। पुराणे नवम्। अधातमूर्जमूर्जहुती
वसु वार्याणि। यजमानाय शिक्षिते। वसुवने वसुधेयस्य वीतां
यजं॥४६॥

देवा दैव्या होतारा। देवमिन्द्रमवर्धताम्। हुताघशः सावाभार्द्धा
वसुवार्याणि। यजमानाय शिक्षितौ। वसुवने वसुधेयस्य वीतां यजं।
देवीस्तिस्तिस्तो देवीः। पतिमिन्द्रमवर्धयन्। अस्पृक्षुद्वारती दिवम्।
रुद्रैर्यज्ञः सरस्वती। इडा वसुमती गृहान्॥४७॥

वसुवने वसुधेयस्य वियन्तु यजं। देव इन्द्रो नराशः सः।
त्रिवरुथमिवन्धुरः। देवमिन्द्रमवर्धयत्। शतेन शितिपृष्ठानामाहितः।
सुहस्रेण प्रवर्तते। मित्रावरुणेदस्य होत्रमरहतः। बृहस्पतिः स्तोत्रम्।
अश्विनाऽऽर्धर्यवम्। वसुवने वसुधेयस्य वेतु यजं॥४८॥

देव इन्द्रो वनस्पतिः। हिरण्यपर्णो मधुशाखः सुपिष्ठलः।
देवमिन्द्रमवर्धयत्। दिवमग्रेणाप्रात्। आऽन्तरिक्षं पृथिवीमद्द्वीत्।
वसुवने वसुधेयस्य वेतु यजं। देवं बुरहिर्वारितीनाम्।
देवमिन्द्रमवर्धयत्। स्वासुस्थमिन्द्रेणासन्नम्। अन्या बुरहीङ्ग्यभ्यं-
भूता। वसुवने वसुधेयस्य वेतु यजं। देवो अग्निः स्विष्टकृत्।
देवमिन्द्रमवर्धयत्। स्विष्टं कुर्वन्त्स्विष्टकृत्। स्विष्टमद्य करोतु नः।

वसुवने वसुधेयस्य वेतु यजं॥४९॥

वियन्तु यजं शिक्षिते शिक्षिते वसुवने वसुधेयस्य वीतां यजं गृहान् वेतु यजांभृथद्वा (देवं वरुहिर्देवीद्वार्णो देवी उपासानकां देवी जोड्टीं देवी ऊर्जाहृती देवा दैव्या होतारा शिक्षितौ देवीस्तुम्भस्तुमो देवीदेव इन्द्रो नराशः सौं देव इन्द्रो वनस्पतिदेव वरुहिर्वार्तीनान्देवा अग्निः स्विष्टकृदेवम्। वेतु वियन्तु चतुर्वीतमेको वियन्तु चतुर्वीत्वर्वयदवर्वयत्विरर्वर्धतामेकोऽ वर्वयः क्षतुर्वर्वयत्। वस्तोरा वृथसेन दैवीरयावीषरहृताऽस्पृक्षच्छतेन दिवैः स्वासृस्थः स्विष्टः शिक्षिते शिक्षिते शिक्षितौ॥)॥६॥ [१०]

होता॑ यक्षथस्मिधाऽग्निमिडस्पदे। अश्विनेन्द्रः सरस्वतीम्।
 अजो धूम्रो न गोधूमैः क्लैर्भेषजम्। मधु॑ शष्पैर्न तेजं इन्द्रियम्।
 पयः सोमः परिस्तुता॑ घृतं मधु॑। वियन्त्वाज्यस्य होतुर्यजा॑। होता॑
 यक्षत्तनूनपाथसरस्वती। अविर्मेषो न भेषजम्। पथा मधुमतभरन्।
 अश्विनेन्द्राय वीर्यम्॥५०॥

बदैरैरुपवाकाभिर्भेषजं तोकम्भिः। पयः सोमः परिस्तुता॑
 घृतं मधु॑। वियन्त्वाज्यस्य होतुर्यजा॑। होता॑ यक्षं नराशः सं न
 नग्नहुम्। पति॑ सुरायै भेषजम्। मेषः सरस्वती भिषक्। रथो न
 चन्द्र्यश्विनोर्वपा इन्द्रस्य वीर्यम्। बदैरैरुपवाकाभिर्भेषजं तोकम्भिः।
 पयः सोमः परिस्तुता॑ घृतं मधु॑। वियन्त्वाज्यस्य होतुर्यजा॑॥५१॥

होता॑ यक्षदिडेडित आजुहानः सरस्वतीम्। इन्द्रं बलेन
 वर्धयन्। ऋषभेण गवेन्द्रियम्। अश्विनेन्द्राय वीर्यम्। यवैः
 कर्कन्द्युभिः। मधु॑ लाजैर्न मासरम्। पयः सोमः परिस्तुता॑ घृतं
 मधु॑। वियन्त्वाज्यस्य होतुर्यजा॑। होता॑ यक्षद्वरुहिः सुष्टरीमोर्णम्रदाः।
 भिषङ्गासंत्या॥५२॥

भिषजाऽश्विनाऽश्वा शिशुमती। भिषग्धेनुः सरस्वती। भिषगदुह
इन्द्राय भेषजम्। पयः सोमः परिस्तुता घृतं मधुं। वियन्त्वाज्यस्य
होतुर्यजं। होता यक्षद्वारो दिशः। कवप्यो न व्यचस्वतीः। अश्विभ्यां
न दुरो दिशः। इन्द्रो न रोदसी दुघे। दुहे कामान्धसरस्वती॥५३॥

अश्विनेन्द्राय भेषजम्। शुक्रं न ज्योतिरिन्द्रियम्। पयः सोमः
परिस्तुता घृतं मधुं। वियन्त्वाज्यस्य होतुर्यजं। होता यक्षथ्मुपेशसोषे
नक्तं दिवा। अश्विना सञ्चानाने। समं जाते सरस्वत्या। त्विषिमिन्द्रे
न भेषजम्। श्येनो न रजसा हृदा। पयः सोमः परिस्तुता घृतं
मधुं॥५४॥

वियन्त्वाज्यस्य होतुर्यजं। होता यक्षद्वैव्या होतारा भिषजा-
अश्विना। इन्द्रं न जागृवी दिवा नक्तं न भैषजैः। शूषः सरस्वती
भिषक्। सीसेन दुह इन्द्रियम्। पयः सोमः परिस्तुता घृतं मधुं।
वियन्त्वाज्यस्य होतुर्यजं। होता यक्षत्तिसो देवीर्न भैषजम्।
त्रयस्त्रिधातवोऽपसः। रूपमिन्द्रे हिरण्ययम्॥५५॥

अश्विनेडा न भारती। वाचा सरस्वती। मह इन्द्राय
दधुरिन्द्रियम्। पयः सोमः परिस्तुता घृतं मधुं। वियन्त्वाज्यस्य
होतुर्यजं। होता यक्षत्वष्टारमिन्द्रमश्विना। भिषजं न सरस्वतीम्।
ओजो न जूतिरिन्द्रियम्। वृको न रभ्सो भिषक्। यशः सुरया
भेषजम्॥५६॥

श्रिया न मासरम्। पयः सोमः परिस्तुता घृतं मधुं।

वियन्त्वाज्यस्य होतुर्यजं। होता यक्षद्वनुस्पतिम्। शुभितारँ
शतक्रंतुम्। भीमं न मन्युँ राजानं व्याघ्रं नमसाऽश्विना भामम्।
सरस्वती भिषक्। इन्द्राय दुह इन्द्रियम्। पयः सोमः परिस्तुता
घृतं मधुं। वियन्त्वाज्यस्य होतुर्यजं॥५७॥

होता यक्षद्गिं स्वाहाऽज्यस्य स्तोकानाम्। स्वाहा
मेदसां पृथक्। स्वाहा छाग्मश्विभ्याम्। स्वाहा मेषँ सरस्वत्यै।
स्वाहरूपमिन्द्राय सिंहाय सहसेन्द्रियम्। स्वाहाऽग्नि न
भैषजम्। स्वाहा सोममिन्द्रियम्। स्वाहेन्द्रँ सुत्रामाणँ सवितारं
वरुणं भिषजां पतिम्। स्वाहा वनुस्पतिं प्रियं पाथो न भैषजम्।
स्वाहा देवा औज्यपान्॥५८॥

स्वाहाऽग्निः होत्राञ्जुषाणो अग्निर्भैषजम्। पयः सोमः
परिस्तुता घृतं मधुं। वियन्त्वाज्यस्य होतुर्यजं। होता यक्षदश्विना
सरस्वतीमिन्द्रँ सुत्रामाणम्। इमे सोमाः सुरामाणः। छाग्ने
मेषैरक्रृष्टभैः सुताः। शष्पैर्न तोकम्भिः। लाजैर्महस्वन्तः। मदा
मासरेण परिष्कृताः। शुक्राः पयस्वन्तोऽमृताः। प्रस्थिता वो
मधुश्वतः। तानश्विना सरस्वतीन्द्रः सुत्रामा वृत्रहा। जुषन्ताँ
सौम्यं मधुं। पिबन्तु मदन्तु वियन्तु सोमम्। होतुर्यजं॥५९॥

वीर्यं वियन्त्वाज्यस्य होतुर्यज नासत्या सरस्वती मधुं हिरण्यं भेषुजं वियन्त्वाज्यस्य होतुर्यजांज्यपानमृतः
पश्च च (सुमिधाऽग्निः षट्) तनुनपाञ्चसा नरशः सुमिधिः। डुडेतितो यरैरष्टो। बरुहिः सुसा। दुरोऽश्विना
नवा। सुपेशसर्पिः। दैव्या होतारा सीसेन रसः। तिस्रस्त्वद्वारमृषावद्यौ। वनुस्पतिमृषिः। अग्नित्रयोदशा
अश्विना द्वादश त्रयोदशा। सुमिधाऽग्नि बदरैर्बदरैर्यवैश्विना त्रिपिंश्विना न भैषजः रूपमृषिना भीम-

भामम्॥)॥१०॥

[११]

समिष्ठो अग्निरश्विना। तु सो घर्मो विराट्थ्मुतः। दुहे
धेनुः सरस्वती। सोमँ शुक्रमिहेन्द्रियम्। तु नूपा भिषजा
सुतो। अश्विनोभा सरस्वती। मध्वा रजाँसीन्द्रियम्। इन्द्राय
पूर्थिभिर्वहान्। इन्द्रायेन्दुँ सरस्वती। नराशँसैन नुग्रहः॥६०॥

अधातामश्विना मधुं भेषजं भिषजा सुतो। आजुहाना
सरस्वती। इन्द्रायेन्द्रियाणि वीर्यम्। इडाभिरश्विनाविषम्। समूर्जँ
सँ रुयिं दधुः। अश्विना नमुचेः सुतम्। सोमँ शुक्रं परिसुताँ
सरस्वती तमाभरत्। बुरुहिषेन्द्राय पातवे॥६१॥

कवष्यो न व्यचस्वतीः। अश्विभ्यां न दुरो दिशः। इन्द्रो न
रोदसी दुर्घैँ। दुहे कामान्धसरस्वती। उषासा नक्तमश्विना। दिवेन्द्रँ
सायमिन्द्रियैः। सञ्जानाने सुपेशसा। समं जाते सरस्वत्या। पातं
नो अश्विना दिवाँ। पाहि नक्तँ सरस्वति॥६२॥

दैव्या होतारा भिषजा। पातमिन्द्रँ सचा सुतो। तिस्त्रेधा
सरस्वती। अश्विना भारतीडँ। तीत्रं परिसुता सोमम्। इन्द्राय
सुषवुर्मदम्। अश्विना भेषजं मधुं भेषजं नुः सरस्वती। इन्द्रे
त्वष्टा यशः श्रियम्। रूपँ रूपमधुः सुतो। क्रतुथेन्द्रो वनस्पतिः।
शशमानः परिसुताँ। कीलालमश्विभ्यां मधुं। दुहे धेनुः सरस्वती।
गोभिर्न सोममश्विना। मासरेण परिष्कृताँ। समधाताँ सरस्वत्या।

स्वाहेन्द्रे सुतं मधुं॥६३॥

नुग्रहः पातवे सरस्वत्यधुः सुतैऽष्टौ चां॥४॥

[१२]

अश्विना॑ हुविरिन्द्रियम्। नमुचेर्धि॒या सरस्वती॑। आ॒
शुक्रमा॑सुराद्वसु। म॒घमिन्द्राय जभ्रे। यमश्विना॑ सरस्वती॑।
हुविषेन्द्रमवर्धयन्। स विभेद व॒लं म॒घम्। नमुचावासुरे सचौ॑।
तमिन्द्रं प॒शवः सचौ॑। अश्विनोभा सरस्वती॑॥६४॥

दधाना अभ्यनूषत। हुविषा॑ यज्ञमिन्द्रियम्। य इन्द्रं इन्द्रियं
दधुः। सविता॑ वरुणो भर्गः। स सुत्रामा॑ हुविष्यतिः। यज्मानाय
सश्वत। सविता॑ वरुणोऽदधत्। यज्मानाय दाशुषै॑। आदत्तु॑
नमुचेर्वसु॑। सुत्रामा॑ बलमिन्द्रियम्॥६५॥

वरुणः क्षत्रमिन्द्रियम्। भर्गेन सविता॑ श्रियम्॑। सुत्रामा॑ यशस्सा॑
बलम्॑। दधाना यज्ञमाशत। अश्विना॑ गोभिरिन्द्रियम्। अश्वैभिर्वीर्यं
बलम्॑। हुविषेन्द्रः सरस्वती॑। यज्मानमवर्धयन्। ता॑ नासंत्या॑
सुपेशंसा। हिरण्यवर्तनी॑ नरा॑। सरस्वती॑ हुविष्यती॑। इन्द्रं कर्मसु॑
नोऽवत। ता॑ भिषजा॑ सुकर्मणा। सा॑ सुदुघा॑ सरस्वती॑। स वृत्रहा॑
शतक्रंतुः। इन्द्राय दधुरिन्द्रियम्॥६६॥

उभा॑ सरस्वती॑ बलमिन्द्रियन्नरा॑ पद्म॥३॥

[१३]

देवं बुरुहिः सरस्वती॑। सुदेवमिन्द्रे अश्विना॑। तेजो॑ न
चक्षुरुक्ष्योः। बुरुहिषा॑ दधुरिन्द्रियम्। वसुवने॑ वसुधेयस्य वियन्तु॑

यजं। देवीद्वारो अश्विना॑॥ भिषजेन्द्रे सरस्वती। प्राणं न वीर्यन्त्रसि।
द्वारो दधुरिन्द्रियम्। वसुवने॑ वसुधेयस्य वियन्तु यजं॥६७॥

देवी उषासांवश्विना॑॥ भिषजेन्द्रे सरस्वती। बलं न वाचमास्यै॥
उषाभ्यां॑ दधुरिन्द्रियम्। वसुवने॑ वसुधेयस्य वियन्तु यजं। देवी जोष्टी॑
अश्विना॑॥ सुत्रामेन्द्रे सरस्वती। श्रोत्रं न कर्णयोर्यशः। जोष्टीभ्यां॑
दधुरिन्द्रियम्। वसुवने॑ वसुधेयस्य वियन्तु यजं॥६८॥

देवी ऊर्जाहुती॑ दुधे॑ सुदुधे॑॥ पयसेन्द्रः॑ सरस्वत्यश्विना॑
भिषजाऽवता। शुक्रं न ज्योतिः॑ स्तनयोराहुती॑ धत्त इन्द्रियम्।
वसुवने॑ वसुधेयस्य वियन्तु यजं। देवा देवानां॑ भिषजां॑
होताराविन्द्रमश्विना॑॥ वषट्कारै॑ सरस्वती। त्विषि॑ न हृदये मृतिम्।
होतृभ्यां॑ दधुरिन्द्रियम्। वसुवने॑ वसुधेयस्य वियन्तु यजं॥६९॥

देवीस्तिस्तिस्तिस्तो॑ देवीः। सरस्वत्यश्विना॑ भारतीडा॑॥ शूष्न
मध्ये॑ नाभ्यां॑म्। इन्द्राय॑ दधुरिन्द्रियम्। वसुवने॑ वसुधेयस्य वियन्तु
यजं। देव इन्द्रो॑ नराशः॑सः। त्रिवरुथः॑ सरस्वत्याऽश्विभ्यामीयते॑
रथः। रेतो॑ न रूपममृतं॑ जनित्रम्। इन्द्राय॑ त्वष्टा॑ दधंदिन्द्रियाणि॑।
वसुवने॑ वसुधेयस्य वियन्तु यजं॥७०॥

देव इन्द्रो॑ वनस्पतिः। हिरण्यपर्णो॑ अश्विभ्याम्। सरस्वत्याः॑
सुपिष्पलः। इन्द्राय॑ पच्यते॑ मधुं। ओर्जो॑ न जृतिमृषभो॑ न
भामम्। वनस्पतिर्नो॑ दधंदिन्द्रियाणि॑। वसुवने॑ वसुधेयस्य वियन्तु

यजा॑। दे॒वं बुरु॒हिर्वारि॒तीना॒म्। अ॒ध्वे॒रे स्तो॒र्णम्॒श्चिभ्या॒म्। ऊर्णम्॒दा॒ः
सरं॒स्वत्या॒ः॥७१॥

स्यो॒नमि॒न्द्र ते॒ सदः। ई॒शायै॒ म॒न्यु॒ रा॒जानं॒ बुरु॒हिषा॒
दधुरि॒न्द्रियम्। व॒सु॒वने॒ वसु॒धेयस्य॒ वियन्तु॒ यजा॑। दे॒वो॒ अ॒ग्निः॒
स्विष्ट॒कृत्। दे॒वान्॒ यं॒क्षद्यथा॒युथम्। होता॑रा॒विन्द्र॒म॒श्चिना॑॥२३॥ वा॒चा॒
वा॒चः॒ सरं॒स्वतीम्। अ॒ग्निः॒ सोमः॒ स्विष्ट॒कृत्। स्विष्ट॒ इन्द्रः॒
सुत्रामा॑ सवि॒ता॒ वरुणो॒ भिषक्। इ॒ष्टो॒ दे॒वो॒ वन॒स्पतिः। स्विष्ट॒
दे॒वा॒ आ॒ज्युपा॑। इ॒ष्टो॒ अ॒ग्निर॒ग्निना॑॥२४॥ होता॑ होत्रे॒ स्विष्ट॒कृत्। यशो॒
न दध॑दिन्द्रियम्। ऊर्जमप॑चिति॒ स्व॒धाम्। व॒सु॒वने॒ वसु॒धेयस्य॒
वियन्तु॒ यजा॑॥७२॥

द्वारा॑ दधुरि॒न्द्रियं॒ वसु॒वने॒ वसु॒धेयस्य॒ वियन्तु॒ यजा॑ जोष्टी॒भ्यां॒ दधुरि॒न्द्रियं॒ वसु॒वने॒ वसु॒धेयस्य॒ वियन्तु॒ यजा॑
होत॒भ्यां॒ दधुरि॒न्द्रियं॒ वसु॒वने॒ वसु॒धेयस्य॒ वियन्तु॒ यज॒॑न्द्रियाणि॒ वसु॒वने॒ वसु॒धेयस्य॒ वियन्तु॒ यजा॑ सरं॒स्वत्या॒
वन॒स्पतिः। पद्म॑ (दे॒वं बुरु॒हिर्दे॒वीद्वा॒रा॑ दे॒वी॑ उपासा॒नश्चिना॑ दे॒वी॑ जोष्टी॑ दे॒वी॑ ऊर्जाह॑ती॑ दे॒वा॑ दे॒वाना॑
भिषजा॑ वपद्म॑र्दे॒वीस्ति॒मस्ति॒मो॑ दे॒वीर्दे॒व इन्द्रो॑ नराशः॒सौ॑ दे॒व इन्द्रो॑ वन॒स्पतिर्दे॒वं बुरु॒हिर्वारि॒तीना॑दे॒वो॑
अ॒ग्निः॒ स्विष्ट॒कृते॒वान्। सुमिधु॒अ॒ग्निः॒ दे॒वं बुरु॒हिः॒ सरं॒स्वत्यु॒श्चिना॑ सर्व॒॑ वियन्तु॒। द्वारा॒स्ति॒मः॒ सर्व॑वियन्तु॒। अ॒ज
इन्द्रमोज॒अ॒ग्निः॒ परः॒ सरं॒स्वतीम्। नक्तं॒ पूर्वः॒ सरं॒स्वति। अ॒न्यत्र॒ सरं॒स्वती। भिषक्पूर्व॒॑ दुह॑ इन्द्रियम्। अ॒न्यत्र॒
दधुरि॒न्द्रियम्। सौत्रामुण्या॒ सुतामु॒ती। अ॒ञ्जन्त्यु॒यं यज॑मानः॥)॥६॥ [१४]

अ॒ग्निम॒द्य॑ होता॑रमवृणीत। अ॒यः॒ सुतामु॒ती॑ यज॑मानः।
पचं॒न्प॒क्तीः। पचं॒न्पुरोडा॒शान्। गृह्णन्त्रहान्। बु॒ध्रन्त्र॒श्चिभ्यां॒ छागः॒
सरं॒स्वत्या॒ इन्द्राय। बु॒ध्रन्त्रसरं॒स्वत्य॑ मेषमि॒न्द्रायां॒श्चिभ्या॒म्।
बु॒ध्रन्त्रायर॒षुभमु॒श्चिभ्या॒ सरं॒स्वत्य॑। सूपस्था॒ अ॒द्य॑ दे॒वो॒
वन॒स्पतिरभवत्। अ॒श्चिभ्यां॒ छागै॒न् सरं॒स्वत्या॒ इन्द्राय॥७३॥

सरंस्वत्यै मेषेणेन्द्रायाश्विभ्यांम्। इन्द्रायरूपभेणाश्विभ्या॑
 सरंस्वत्यै। अक्षुङ्गस्तान्मेदस्तः प्रतिपचताग्रभीषुः। अर्वौवृधन्त ग्रहैः।
 अपांतामुश्विना॒ सरंस्वतीन्द्रः सुत्रामो वृत्रहा। सोमान्ध्युराम्णः।
 उपो उक्थामुदाः श्रौद्विमदां अदन्। अर्वौवृधन्ताङ्गुष्ठैः। त्वामुद्यरूप
 आरूपेयरूषीणां नपादवृणीत। अ॒य॑ सुतासुती यजंमानः। बुहभ्यु॑
 आ सङ्गतेभ्यः। एुष मै देवेषु वसु वार्या यंक्ष्यतु इति। ता या
 देवा देवदानान्यदुः। तान्यस्मा आ च शास्व। आ च गुरस्व।
 इषितश्च होतुरसि॒ भद्रवाच्यायु प्रेषितो मानुषः। सूक्तवाकाय॑ सूक्ता॑
 ब्रूहि॥७४॥

इन्द्राय यजंमानः सुप्त च॥२॥

[१५]

उशन्तस्त्वा हवामहु आ नो अग्ने सुकेतुना॑। त्व॑ सौम मुहे॑
 भगु त्व॑ सौम प्रचिकितो मनीषा। त्वया हि नः पितरः सोम पूर्वे॑
 त्व॑ सौम पितृभिः संविदानः। बर्हिषदः पितर आऽहं पितृन्।
 उपहूताः पितरोऽग्निष्वात्ताः पितरः। अग्निष्वात्तानृतुमतो॑ हवामहे।
 नराश॑से॑ सोमपीथं य आशुः। ते नो अर्वन्तः सुहवा॑ भवन्तु। शं॑
 नो भवन्तु द्विपदे॑ शं चतुर्ष्पदे। ये अग्निष्वात्ता येऽनंग्निष्वात्ताः॥७५॥

अ॒होमुचः पितरः सोम्यासः। परेऽवरेऽमृतासो॑ भवन्तः।
 अधिं ब्रुवन्तु ते अवन्त्वस्मान्। वान्यायै दुग्धे जुषमाणाः करुभम्।
 उदीरणा अवरे परे च। अग्निष्वात्ता क्रृतुभिः संविदानाः।
 इन्द्रवन्तो हुविरिदं जुषन्ताम्। यदग्ने कव्यवाहनु त्वमंग्र ईडितो॑

जातवेदः। मातली कृव्यैः। ये तांतुपुर्देवत्रा जेहंमानाः। होत्रावृधः स्तोमंतष्टासो अर्केः। आऽग्ने याहि सुविदत्रैभिर्वाङ्। सृत्यैः कृव्यैः पितृभिर्धर्मसद्भिः। हृव्यवाहंमजरं पुरुप्रियम्। अग्निं घृतेन हृविषा सपर्यन्। उपासदं कव्यवाहं पितृणाम्। स नः प्रजां वीरवतीः समृण्वतु॥७६॥

अनंग्रिष्वात्ता जेहंमानाः सृत च॥२॥ [१६]

होता यक्षदिडस्पदे। सुमिधानं महद्यशः। सुषमिष्ठं वरेण्यम्। अग्निमिन्द्रं वयोधसमैः। गायत्रीं छन्दं इन्द्रियम्। त्र्यविं गां वयो दधत्। वेत्वाऽऽज्यस्य होतर्यजं। होता यक्षच्छुचिव्रतम्। तनुनपातमुद्दिदमैः। यं गर्भमदितिर्दधे॥७७॥

शुचिमिन्द्रं वयोधसमैः। उष्णिहं छन्दं इन्द्रियम्। दित्यवाहं गां वयो दधत्। वेत्वाऽऽज्यस्य होतर्यजं। होता यक्षदीडेन्यमैः। ईडितं वृत्रहन्तमम्। इडाभिरीड्यः सहः। सोममिन्द्रं वयोधसमैः। अनुष्टुभं छन्दं इन्द्रियम्। त्रिवृथसं गां वयो दधत्॥७८॥

वेत्वाऽऽज्यस्य होतर्यजं। होता यक्षसुबरहिषदमैः। पूषणवन्तममर्त्यम्। सीदन्तं बरहिषि प्रिये। अमृतेन्द्रं वयोधसमैः। बृहतीं छन्दं इन्द्रियम्। पश्चाविं गां वयो दधत्। वेत्वाऽऽज्यस्य होतर्यजं। होतायक्षव्यचस्वतीः। सुप्रायुणा क्रेतावृधः॥७९॥

द्वारो देवीरहिण्यर्यीः। ब्रह्माण इन्द्रं वयोधसमैः। पङ्किं छन्दं

इहेन्द्रियम्। तुर्यवाहुं गां वयो दधत्। वेत्वाऽऽज्यस्य होतुर्यजं।
होता॑ यक्षथ्सुपेशसे। सुशिल्पे बृहती उभे। नक्तोषासा॒ न दर्शते।
विश्वमिन्द्रं वयोधसम्॥ त्रिष्टुभुं छन्दं इन्द्रियम्॥ ८०॥

पृष्ठवाहुं गां वयो दधत्। वेत्वाऽऽज्यस्य होतुर्यजं। होता॑
यक्षत्प्रचेतसा। देवानामुत्तमं यशः। होतारु॒ दैव्या॑ कवी। सुयुजेन्द्रं
वयोधसम्॥ जगर्ती॑ छन्दं इहेन्द्रियम्। अनुङ्गाहुं गां वयो दधत्।
वेत्वाऽऽज्यस्य होतुर्यजं। होता॑ यक्षत्पेशस्वतीः॥ ८१॥

तिस्रो देवीरहिरण्यर्थीः। भारतीर्बृहतीर्महीः। पतिमिन्द्रं
वयोधसम्॥ विराजं छन्दं इहेन्द्रियम्। धेनुं गां न वयो
दधत्। वेत्वाऽऽज्यस्य होतुर्यजं। होता॑ यक्षथ्सुरेतसम्। त्वष्टारं
पुष्टिवर्धनम्। रूपाणि बिभ्रतं पृथक्। पुष्टिमिन्द्रं वयोधसम्॥ ८२॥

द्विपदं छन्दं इहेन्द्रियम्। उक्षाणं गां न वयो दधत्। वेत्वाऽ
ज्यस्य होतुर्यजं। होता॑ यक्षच्छ्रुतकंतुम्। हिरण्यपर्णमुक्तिनम्॥
रशनां बिभ्रतं वशिम्। भगमिन्द्रं वयोधसम्॥ कुकुभुं छन्दं
इहेन्द्रियम्। वशां वेहतं गां न वयो दधत्। वेत्वाऽऽज्यस्य
होतुर्यजं। होता॑ यक्षथ्स्वाहाकृतीः। अग्निं गृहपतिं पृथक्। वरुणं
भेषजं कविम्। क्षत्रमिन्द्रं वयोधसम्॥ अतिंच्छन्दसं छन्दं इन्द्रियम्।
बृहदृषभं गां वयो दधत्। वेत्वाऽऽज्यस्य होतुर्यजं॥ ८३॥
दधे दधतावृथं इन्द्रियं पेशस्वतीर्वयोधसं वेत्वाऽऽज्यस्य होतुर्यजं सु॒ चं (हुडस्युदैश्चिङ्गायुतीत्यविम्॥
शुचित्रत् शुचिमुण्डित्यवाहम्॥ ईडेन्युः सोममनुष्टुभं त्रिवृथसम्। सुवरुहिपदमृतेन्द्रं बृहतीं पञ्चाविम्॥

व्यचंस्वतीः सुप्रायणा द्वारो ब्रह्माणः पङ्किमिह तुर्यवाहम्। सुपेशसे विश्वमिन्द्रं त्रिष्टुपं पष्ठवाहम्। प्रचेतसा सुयुजेन्द्रं जगतीमिहानङ्गाहम्। पेशस्वतीस्तिस्तः पति विराजमिह धेनुन्ना। सुरेतसुन्तवद्यां रुषिमिन्द्रं द्विपदमिहोक्षान्त्रा। शतकंतु भगमिन्द्रं कुकुभिमिह वशान्ना। स्वाहांकृतीः क्षत्रमतिंच्छन्दसं बृहदृष्टपं गां वयो दधिदिन्द्रियमृषिं वसु नवं दशेहैन्द्रियमष्टं नव दश गां न वयो दधिदिन्द्रियम् द सर्वं वेतु॥)॥७॥ [१७]

समिष्ठो अग्निः समिधां। सुषमिष्ठो वरेण्यः। गायत्री छन्दं इन्द्रियम्। ऋविर्गौर्वयो दधुः। तनूनपाच्छुचित्रतः। तनूपाच्च सरस्वती। उष्णिकछन्दं इन्द्रियम्। दित्यवाङ्गौर्वयो दधुः। इडाभिरुग्मिरीडयः। सोमो देवो अमर्त्यः॥८४॥

अनुष्टुप्छन्दं इन्द्रियम्। त्रिवृथ्सो गौर्वयो दधुः। सुबरुहिरुग्मिः पूषुण्वान्। स्तीर्णबर्हिरुमर्त्यः। बृहती छन्दं इन्द्रियम्। पश्चाविर्गौर्वयो दधुः। दुरो देवीर्दिशो महीः। ब्रह्मा देवो बृहस्पतिः। पङ्किश्छन्दं इहेन्द्रियम्। तुर्यवाङ्गौर्वयो दधुः॥८५॥

उषे यही सुपेशसा। विश्वे देवा अमर्त्याः। त्रिष्टुप्छन्दं इन्द्रियम्। पृष्ठवादौर्वयो दधुः। दैव्या होतारा भिषजा। इन्द्रेण सुयुजां युजा। जगती छन्दं इहेन्द्रियम्। अनङ्गौर्वयो दधुः। तिस्त इडा सरस्वती। भारती मरुतो विशः॥८६॥

विराट्तुन्दं इहेन्द्रियम्। धेनुर्गौर्न वयो दधुः। त्वष्टा तुरीपो अद्भूतः। इन्द्राग्नी पुष्टिवर्धना। द्विपाच्छन्दं इहेन्द्रियम्। उक्षा गौर्न वयो दधुः। शमिता नो वनस्पतिः। सविता प्रसुवन्भगम्। कुकुच्छन्दं इहेन्द्रियम्। वशा वेहद्वौर्न वयो दधुः। स्वाहा यज्ञं

वरुणः। सुक्षुत्रो भैषजं करत्। अतिंच्छन्दाशछन्दं इन्द्रियम्।
बृहदृषभो गौर्वयो दधुः॥८७॥

अमर्त्यस्तुवाङ्गीर्वयो दधुर्विशो वृशा वेहद्वौर्म वयो दधुश्वत्वारिं च॥४॥ [१८]

वृसृन्तेनर्तुना देवाः। वसंवस्त्रिवृता स्तुतम्। रथन्तरेण तेजसा।
हुविरिन्द्रे वयो दधुः। ग्रीष्मेण देवा कृतुना। रुद्राः पञ्चदशे स्तुतम्।
बृहता यशसा बलम्। हुविरिन्द्रे वयो दधुः। वरुषाभिरकृतुना-
ऽऽदित्याः। स्तोमे सप्तदशे स्तुतम्॥८८॥

वैरूपेण विशौजसा। हुविरिन्द्रे वयो दधुः। शारदेनर्तुना देवाः।
एकविंश क्रमवः स्तुतम्। वैराजेन श्रिया श्रियम्। हुविरिन्द्रे वयो
दधुः। हेमन्तेनर्तुना देवाः। मरुतस्त्रिणवे स्तुतम्। बलेन शक्तरी-
सहः। हुविरिन्द्रे वयो दधुः। शैशिरेणर्तुना देवाः। त्रयस्त्रिंशैऽमृतं
स्तुतम्। सत्येन रेवतीः क्षत्रम्। हुविरिन्द्रे वयो दधुः॥८९॥

स्तोमे सप्तदशे स्तुतः सहौ हुविरिन्द्रे वयो दधुश्वत्वारि च (वृसृन्तेन ग्रीष्मेण वरुषाभिः शारदेन हेमन्तेन
शैशिरेण पठ)॥२॥ [१९]

देवं बृहिरिन्द्रं वयोधसम्। देवं देवमवर्धयत्। गायत्रिया
छन्दसेन्द्रियम्। तेज इन्द्रे वयो दधत्। वृसुवने वसुधेयस्य वेतु-
यजं। देवीद्वारो देवमिन्द्रं वयोधसम्। देवीर्देवमवर्धयन्। उष्णिहा-
छन्दसेन्द्रियम्। प्राणमिन्द्रे वयो दधत्। वृसुवने वसुधेयस्य वियन्तु-
यजं॥९०॥

देवी देवं वयोधसम्। उषे इन्द्रमवर्धताम्। अनुष्टुभा-

छन्दसेन्द्रियम्। वाचुमिन्दे वयो दधत्। वसुवने वसुधेयस्य वीतां यजं। देवी जोष्टी देवमिन्द्रं वयोधसम्। देवी देवमर्वर्धताम्। बृहत्या छन्दसेन्द्रियम्। श्रोत्रमिन्दे वयो दधत्। वसुवने वसुधेयस्य वीतां यजं॥३१॥

देवी ऊर्जाहुती देवमिन्द्रं वयोधसम्। देवी देवमर्वर्धताम्। पञ्चां छन्दसेन्द्रियम्। शुक्रमिन्दे वयो दधत्। वसुवने वसुधेयस्य वीतां यजं। देवा दैव्या होतारा देवमिन्द्रं वयोधसम्। देवा देवमर्वर्धताम्। त्रिष्टुभा छन्दसेन्द्रियम्। त्विषिमिन्दे वयो दधत्। वसुवने वसुधेयस्य वीतां यजं॥३२॥

देवीस्तिस्तिस्तो देवीर्वयोधसम्। पतिमिन्द्रमर्वर्धयन्। जगत्या छन्दसेन्द्रियम्। बलमिन्दे वयो दधत्। वसुवने वसुधेयस्य वियन्तु यजं। देवो नराशङ्सो देवमिन्द्रं वयोधसम्। देवो देवमर्वर्धयत्। विराजा छन्दसेन्द्रियम्। रेत इन्द्रे वयो दधत्। वसुवने वसुधेयस्य वेतु यजं॥३३॥

देवो वनस्पतिर्देवमिन्द्रं वयोधसम्। देवो देवमर्वर्धयत्। द्विपदा छन्दसेन्द्रियम्। भगुमिन्दे वयो दधत्। वसुवने वसुधेयस्य वेतु यजं। देवं बग्हिर्वारितीनां देवमिन्द्रं वयोधसम्। देवं देवमर्वर्धयत्। कुकुभा छन्दसेन्द्रियम्। यश इन्द्रे वयो दधत्। वसुवने वसुधेयस्य वेतु यजं। देवो अग्निः स्विष्टकृदेवमिन्द्रं वयोधसम्। देवो

**देवमंवर्धयत्। अतिंच्छन्दसा छन्दसेन्द्रियम्। क्षत्रमिन्द्रे वयो दधत्।
वसुवने वसुधेयस्य वेतु यज्ञे॥१४॥**

वियन्तु यजं वीतां यजं वीतां यजं वेतु यजं वेतु यजं पञ्चं च (देवं बुरुहिर्गायत्रिया तेजः। देवीद्वारा उण्णिहाँ प्राणम्। देवी देवमुषे अनुष्ठभा वाचम्। देवी जोटीं बृहत्या श्रोत्रम्। देवी ऊर्जाहुती पुङ्गा शुक्रम्। देवा दैव्या होतांरा त्रिष्ठभा त्विषिम्। देवीस्तुस्तिस्तुस्तो देवीः पति जगत्या बलम्। देवो नराशसो विराजा रेतः। देवो वनस्पतिर्द्विपदा भगम्। देवं बुरुहिर्वार्णितीनां ककुभा यशः। देवो अग्निः स्त्रिष्ठकृदतिंच्छन्दसा क्षत्रम्। वेतु वियन्तु चृतुर्वीतामेको वियन्तु चृतुर्वीतवर्धयदवर्धय श्वतुर्वर्धतामेकोऽवर्धय श्वतुर्वर्धयत्॥)॥५॥[२०]

स्वाद्वाँ त्वा सोमः सुरांवन्तः सीमेन मित्रोऽसि यदेवा होतां यक्षस्मिधेन्द्रः समिद्ध इन्द्र आचर्षणिप्रा देवं बुरुहिरहोतां यक्षस्मिधेन्द्रग्निः समिद्धो अग्निरश्विनाऽश्विनां हुविरिन्द्रियं देवं बुरुहिः सर्गस्वत्युग्निमुद्योशन्तो होतां यक्षदिःस्युदे समिद्धो अग्निः सुमिधां वसुन्तेन्तुनां देवं बुरुहिरिन्द्रे वयोधसे विश्वतिः॥२०॥

स्वाद्वाँ त्वाऽमदन्त पितरः सात्राज्याय पृतं पुवित्रेणोपासानकां बदरैरथां देव इन्द्रो वनस्पतिः पष्ठवाहुङ्गां देवी देवं वयोधसुं चतुर्वर्तिः॥१४॥

स्वाद्वाँ त्वा वेतु यज्ञे॥

हरिः ॐ॥

॥इति श्रीकृष्णायजुर्वेदीयतैत्तिरीयब्राह्मणे द्वितीयाष्टके पष्ठः
प्रपाठकः समाप्तः॥

अष्टके दशिन्यः—४०२

आदितः दशिन्यः—८९८



॥ सप्तमः प्रश्नः ॥

॥ तैत्तिरीयब्राह्मणे द्वितीयाष्टके सप्तमः प्रपाठकः ॥

त्रिवृथस्तोमो भवति। ब्रह्मवर्चसं वै त्रिवृत्। ब्रह्मवर्चसमेवावरुन्धे। अग्निष्टोमः सोमो भवति। ब्रह्मवर्चसं वा अग्निष्टोमः। ब्रह्मवर्चसमेवावरुन्धे। रथन्तरः साम भवति। ब्रह्मवर्चसं वै रथन्तरम्। ब्रह्मवर्चसमेवावरुन्धे। पुरिस्त्रजी होता भवति॥१॥

अरुणो मिर्मिरस्त्रिशुक्रः। एतद्वै ब्रह्मवर्चसस्य रूपम्। रूपेणैव ब्रह्मवर्चसमवरुन्धे। बृहस्पतिरकामयत देवानां पुरोधां गच्छेयुमिति। स एतं बृहस्पतिसुवर्मपश्यत्। तमाऽहरत्। तेनायजत। ततो वै स देवानां पुरोधामंगच्छत्। यः पुरोधाकामस्यात्। स बृहस्पतिसुवेन्यजेत॥२॥

पुरोधामेव गच्छति। तस्य प्रातः सवने सन्नेषु नाराशः सेषु। एकादश दक्षिणा नीयन्ते। एकादश माध्यं दिने सवने सन्नेषु नाराशः सेषु। एकादश तृतीयसवने सन्नेषु नाराशः सेषु। त्रयस्त्रिशस्त्रं पद्यन्ते। त्रयस्त्रिशद्वै देवताः। देवता एवावरुन्धे। अश्वश्वतुस्त्रिशः। प्राजापत्यो वा अश्वः॥३॥

प्रजापतिश्वतुस्त्रिशो देवतानाम्। यावतीरेव देवताः। ता एवावरुन्धे। कृष्णाजिनेऽभिषिञ्चति। ब्रह्मणो वा एतद्रूपम्। यत्कृष्णाजिनम्। ब्रह्मवर्चसेनैवैनः समर्धयति। आज्येनाभिषिञ्चति। तेजो वा आज्यम्। तेज एवास्मिन्दधाति॥४॥

होता भवति यजेत् वा अश्वे दधाति॥४॥ [१]

यदा॑ग्नेयो भवति। अग्निमुखा॒ ह्युद्धिः। अथ यत्पौष्णः। पुष्टिर्वै
पूषा। पुष्टिर्वैश्यस्य। पुष्टिमेवावरुन्धे। प्रसुवाय सावित्रः। अथ
यत्त्वाष्टः। त्वष्टा॒ हि रूपाणि॑ विकरोति॑। निर्वरुणत्वाय वारुणः॥५॥

अथो य एव कश्च सन्ध्यते॑। स हि वारुणः। अथ यद्वश्वदेवः।
वैश्वदेवो हि वैश्यः। अथ यन्मारुतः। मारुतो हि वैश्यः। सूसैतानि॑
हृवी॒षि॑ भवन्ति। सूसगंणा॒ वै मरुतः। पृश्निः पष्ठौही मारुत्या॑
लभ्यते। विष्वे॑ मरुतः। विशो॑ एवैतन्मध्यतोऽभिषिञ्च्यते। तस्माद्वा॑
एष विशः प्रियः। विशो हि मध्यतोऽभिषिञ्च्यते। ऋषभचर्मे॑
ऽध्यभिषिञ्चति। स हि प्रजनयिता। दध्राऽभिषिञ्चति। ऊर्गर्वा॑
अन्नाद्यं दधिः। ऊर्जैवैनमन्नाद्यैन् समर्धयति॥६॥

वारुणो विष्वे॑ मरुतोऽष्टो च॥२॥ [२]

यदा॑ग्नेयो भवति। आग्नेयो वै ब्राह्मणः। अथ यथ्सौम्यः।
सौम्यो हि ब्राह्मणः। प्रसुवायैव सावित्रः। अथ यद्वारहस्पत्यः।
एतद्वै ब्राह्मणस्य वाक्पतीयम्। अथ यदग्नीषोमीयः। आग्नेयो वै
ब्राह्मणः। तौ यदा सञ्जच्छेते॥७॥

अथ वीर्यावत्तरो भवति। अथ यथ्सारस्वतः। एतद्वै प्रत्यक्षं
ब्राह्मणस्य वाक्पतीयम्। निर्वरुणत्वायैव वारुणः। अथो य एव
कश्च सन्ध्यते॑। स हि वारुणः। अथ यद्वावापृथिव्यः। इन्द्रो॑
वृत्राय वज्रमुदयच्छत्। तं द्यावापृथिवी नान्वमन्येताम्। तमेतेनैव

भांगुधेयेनान्वंमन्येताम्॥८॥

वज्रस्य वा एषोऽनुमानाय। अनुमतवज्रः सूयात् इति।
अष्टावेतानि हृवीःषिं भवन्ति। अष्टाक्षरा गायत्री। गायत्री ब्रह्म-
वर्चसम्। गायत्रियैव ब्रह्मवर्चसमवं रुन्धे। हिरण्येन घृतमुत्पुनाति।
तेजस एव रुचे। कृष्णाजिनेऽभिषिंश्वति। ब्रह्मणो वा एतद्वर्खसामयो
रूपम्। यत्कृष्णाजिनम्। ब्रह्मन्त्रैवैनंमृखसामयोरध्यभिषिंश्वति।
घृतेनाभिषिंश्वति। तथा वीर्यावत्तरो भवति॥९॥

सुक्ष्म्येते भागुधेयेनान्वंमन्येताः रूपं चुत्वारिं च॥३॥ [३]

न वै सोमेन् सोमस्य सुवोऽस्ति। हृतो ह्येषः। अभिषुतो ह्येषः।
न हि हृतः सूयते। सौमीः सूतवंशामा लंभते। सोमो वै रेतोधाः।
रेतं एव तद्वधाति। सौम्यर्चाऽभिषिंश्वति। रेतोधा ह्येषा। रेतः सोमः।
रेतं एवास्मिन्दधाति। यत्किं च राजसूयमृते सोमम्। तथसर्वं भवति।
अषाढं युथ्सु पृतनासु पप्रिम्। सुवरषामप्स्वां वृजनस्य गोपाम्।
भरेषुजाः सुक्षितिः सुश्रवंसम्। जयन्तं त्वामनुं मदेम सोम॥१०॥
रेतः सोमः सु च॥१॥ [४]

यो वै सोमेन सूयते। स दैवसुवः। यः पशुनां सूयते। स
दैवसुवः। य इष्यां सूयते। स मनुष्यसुवः। एतं वै पृथये देवाः
प्रायच्छन्। ततो वै सोऽप्यारुण्यानां पशुनामसूयत। यावतीः
कियतीश्व प्रजा वाचं वदन्ति। तासाः सर्वासाः सूयते॥११॥

य एतेन् यजते। य उ चैनमेवं वेद। नाराशङ्गस्यर्चाऽभिषिंश्चति।
मनुष्यां वै नराशङ्गसः। निहृत्य वावैतत्। अथाभिषिंश्चति। यत्किं
चं राजसूयमनुत्तरवेदीकम्। तथसर्वं भवति। ये मे पञ्चाशतं ददुः।
अश्वानां सुधस्तुतिः। द्युमदग्ने महि श्रवः। बृहत्कृष्णं मुघोनाम्।
नृवदंमृत नृणाम्॥१२॥

सूयते सुधस्तुतिर्मीणि च॥२॥ [५]

एष गोसुवः। षट्ट्रिंश उक्थ्यो बृहथसामा। पवमाने
कण्वरथन्तरं भवति। यो वै वाजपेयः। स सम्राटथसुवः। यो
राजसूयः। स वरुणसुवः। प्रजापतिः स्वाराज्यं परमेष्ठी। स्वाराज्यं
गौरेव। गौरिंव भवति॥१३॥

य एतेन् यजते। य उ चैनमेवं वेद। उभे बृहद्रथन्तरे भवतः।
तद्वि स्वाराज्यम्। अयुतं दक्षिणाः। तद्वि स्वाराज्यम्। प्रतिधुषा-
ऽभिषिंश्चति। तद्वि स्वाराज्यम्। अनुद्घते वेद्यै दक्षिणत आहवनी-
यस्य बृहतः स्तोत्रं प्रत्यभिषिंश्चति। इयं वाव रथन्तरम्॥१४॥

असौ बृहत्। अनयोरैवैनमनन्तरहितमभिषिंश्चति। पशुस्तोमो
वा एषः। तेन गोसुवः। षट्ट्रिंशः सर्वः। रेवज्ञातः सहसा वृद्धः।
क्षत्राणां क्षत्रभृत्तमो वयोधाः। महान्महित्वे तस्तभानः। क्षत्रे राष्ट्रे
चं जागृहि। प्रजापतेस्त्वा परमेष्ठिनः स्वाराज्येनाभिषिंश्चामीत्याह।
स्वाराज्यमेवैनं गमयति॥१५॥

इव भवति रथन्तरमाहैकं च॥३॥ [६]

सि॒ऽहे व्या॒ग्र उत या पृदा॑कौ। त्विषि॒रुग्नौ ब्राह्मणे सूर्ये॑ या।
 इन्द्रं या देवी सुभगा॑ जुजानं। सा नु आग॒न्वर्चसा संविदा॑ना।
 या राज॒न्ये दुन्दुभावायतायाम्। अश्वस्य॑ क्रन्द्ये पुरुषस्य मायौ।
 इन्द्रं या देवी सुभगा॑ जुजानं। सा नु आग॒न्वर्चसा संविदा॑ना। या
 हुस्तिनि॑ द्वीपिनि॑ या हिरण्ये। त्विषि॒रश्वेषु पुरुषेषु गोषु॥१६॥

इन्द्रं या देवी सुभगा॑ जुजानं। सा नु आग॒न्वर्चसा संविदा॑ना।
 रथे अ॒क्षेषु वृषुभस्य॑ वाजै॑। वाते॑ प॒र्जन्ये वरुणस्य॑ शुष्मै॑। इन्द्रं
 या देवी सुभगा॑ जुजानं। सा नु आग॒न्वर्चसा संविदा॑ना। राड॑सि॒
 विराड॑सि॒। स॒म्राड॑सि॒ स्वराड॑सि॒। इन्द्राय॑ त्वा॑ तेजस्वते॑ तेजस्वन्तङ्ः॑
 श्रीणामि॒। इन्द्राय॑ त्वौजस्वते॑ ओजस्वन्तङ्ः॑ श्रीणामि॒॥१७॥

इन्द्राय॑ त्वा॑ पयस्वते॑ पयस्वन्तङ्ः॑ श्रीणामि॒। इन्द्राय॑ त्वा॑-
 ७७युष्मते॑ आयुष्मन्तङ्ः॑ श्रीणामि॒। तेजौ॑ऽसि॒। तत्ते॑ प्र यच्छामि॒।
 तेजस्वदस्तु मे॑ मुखम्॑। तेजस्वच्छिरो॑ अस्तु मे॑। तेजस्वान्॑
 विश्वतः॑ प्रत्यङ्ग॑। तेजसा॑ सम्पिंपृग्धि॑ मा। ओजौ॑ऽसि॒। तत्ते॑ प्र
 यच्छामि॒॥१८॥

ओजस्वदस्तु मे॑ मुखम्॑। ओजस्वच्छिरो॑ अस्तु मे॑। ओजस्वान्॑
 विश्वतः॑ प्रत्यङ्ग॑। ओजसा॑ सं पिंपृग्धि॑ मा। पयो॑ऽसि॒। तत्ते॑ प्र
 यच्छामि॒। पयस्वदस्तु मे॑ मुखम्॑। पयस्वच्छिरो॑ अस्तु मे॑। पयस्वान्॑
 विश्वतः॑ प्रत्यङ्ग॑। पयसा॑ सं पिंपृग्धि॑ मा॥१९॥

आयुरसि। तत्ते प्र यच्छामि। आयुष्मदस्तु मे मुखम्।
आयुष्मच्छिरो अस्तु मे। आयुष्मान् विश्वतः प्रत्यङ्गः। आयुषा
सं पिपृग्धि मा। इममग्ने आयुषे वर्चसे कृधि। प्रियः रेतो
वरुण सोम राजन्। मातेवास्मा अदिते शर्म यच्छ। विश्वे देवा
जरदृष्टिर्यथाऽसत्॥२०॥

आयुरसि विश्वायुरसि। सर्वायुरसि सर्वमायुरसि। यतो वातो
मनोजवाः। यतः क्षरन्ति सिन्ध्यवः। तासां त्वा सर्वासां रुचा।
अभिषिञ्चामि वर्चसा। समुद्र इवासि गृह्णना॥। सोम इवास्यदाभ्यः।
अग्निरिव विश्वतः प्रत्यङ्गः। सूर्य इव ज्योतिषा विभूः॥२१॥

अपां यो द्रवणे रसः। तमहमस्मा आमुष्यायुणाय। तेजसे ब्रह्म-
वर्चसाय गृह्णामि। अपां य ऊर्मी रसः। तमहमस्मा आमुष्यायुणाय।
ओजसे वीर्याय गृह्णामि। अपां यो मध्यतो रसः। तमहमस्मा
आमुष्यायुणाय। पुष्ट्ये प्रजननाय गृह्णामि। अपां यो यज्ञियो रसः।
तमहमस्मा आमुष्यायुणाय। आयुषे दीर्घायुत्वाय गृह्णामि॥२२॥
गोबोजस्वन्तः श्रीणुम्योजाऽसि तत्ते प्रयच्छामि पर्यसा सम्पृग्धि माऽमोद्भूयज्ञियो रसो द्वे चं॥[७]

अभिप्रेहि वीरयस्व। उग्रश्वेता सपलुहा। आतिष्ठ मित्रवर्धनः।
तुभ्यं देवा अधिब्रवन्। अङ्गौ न्यङ्गावभित् आतिष्ठ वृत्रहत्रथम्।
आतिष्ठन्तं परि विश्वे अभूषन्। श्रियं वसानश्वरति स्वरोचाः।
महत्तदस्यासुरस्य नाम। आ विश्वरूपो अमृतानि तस्थौ। अनु-

त्वेन्द्रो मदत्वनु बृहस्पतिः॥२३॥

अनु सोमो अन्वग्निरावीत्। अनु त्वा विश्वे देवा अवन्तु। अनु सूर राजानो य उताभिषिक्ताः। अनु त्वा मित्रावरुणाविहावंतम्। अनु द्यावापृथिवी विश्वशम्भू। सूर्यो अहोभिरनु त्वाऽवतु। चन्द्रमा नक्षत्रैरनु त्वाऽवतु। द्यौश्वे त्वा पृथिवी च प्रचेतसा। शुक्रो बृहदक्षिणा त्वा पिपर्तु। अनु स्वधा चिंकिताऽ सोमो अग्निः। आऽयं पृणकु रजसी उपस्थम्॥२४॥

बृहस्पतिः सोमो अग्निरेकं च॥२॥

[८]

प्रजापतिः प्रजा असृजत। ता अस्माध्सृष्टाः परांचीरायन्। स एतं प्रजापतिरोदनमपश्यत्। सोऽन्नं भूतोऽतिष्ठत्। ता अन्यत्रान्नाद्यमवित्वा। प्रजापतिं प्रजा उपावर्तन्त। अन्नमेवैनं भूतं पश्यन्तीः प्रजा उपावर्तन्ते। य एतेन् यजते। य उ चैनमेवं वेदां सर्वाण्यन्नानि भर्वन्ति॥२५॥

सर्वे पुरुषाः। सर्वाण्येवान्नान्यवं रुन्धे। सर्वान्पुरुषान्। राड़सि विराङ्गसीत्याह। स्वाराज्यमेवैनं गमयति। यद्धिरण्यं ददाति। तेजस्तेनावं रुन्धे। यत्तिसृथन्वम्। वीर्यं तेन। यदष्ट्रम्॥२६॥

पुष्टिं तेन। यत्कमुण्डलुम्। आयुषेन। यद्धिरण्यमा बधाति। ज्योतिर्वै हिरण्यम्। ज्योतिरेवास्मिन्दधाति। अथो तेजो वै हिरण्यम्। तेजं एवाऽत्मन्यते। यदोदूनं प्राशजाति। एतदेव

सर्वमवरुद्ध्ये॥२७॥

तदस्मिन्नेकधाऽधात्। रोहिण्यां कार्यः। यद्वा^०ह्मृण एव रोहिणी। तस्मादेव। अथो वर्ष्मैवैनं समानानां करोति। उद्युता सूर्येण कार्यः। उद्यन्तं वा पुत्रं सर्वाः प्रजाः प्रतिनन्दन्ति। दिव्युक्षेण्यो दर्शनीयो भवति। य एवं वेद। ब्रह्मवादिनो वदन्ति॥२८॥

अवेत्योऽवभृथा (३) ना (३) इति। यद्वर्भपुञ्जीलैः पवयति। तथ्स्वदेवावैति। तन्नावैति। त्रिभिः पवयति। त्रय इमे लोकाः। एमिरेवैनं लोकैः पवयति। अथो अपां वा पुतत्तेजो वर्चः। यद्वर्भाः। यद्वर्भपुञ्जीलैः पवयति। अपामेवैनं तेजसा वर्चसाऽभिषिञ्चति॥२९॥ भुवन्त्यशांमवरुद्ध्ये वदन्ति दर्भा यद्वर्भपुञ्जीलैः पवयत्येकं च॥५॥ [९]

प्रजापतिरकामयत बुहोर्भूयाऽन्ध्यामिति। स एतं पञ्चशारदीयमपश्यत्। तमाऽहरत्। तेनायजत। ततो वै स बुहोर्भूयाऽनभवत्। यः कामयेत बुहोर्भूयाऽन्ध्यामिति। स पञ्चशारदीयेन यजेत। बुहोरेव भूयाऽन्भवति। मुरुस्तोमो वा एषः। मुरुतो हि देवानां भूयिष्ठाः॥३०॥

बुहोर्भवति। य एतेन यजते। य उचैनमेवं वेद। पञ्चशारदीयो भवति। पञ्च वा क्रृतव॑ः संवथ्सरः। क्रृतुष्वेव संवथ्सरे प्रति तिष्ठति। अथो पञ्चाक्षरा पुङ्किः। पाङ्को यज्ञः। यज्ञमेवावरुन्धे। सप्तदशः स्तोमा नाति यन्ति। सप्तदशः प्रजापतिः। प्रजापतेरात्यै॥३१॥

भूयिष्ठा यन्ति द्वे चं॥२॥ [१०]

अगस्त्यो मरुद्यु उक्षणः प्रौक्षत्। तानिन्द्र आदत्ता। त एन्
वज्रमुद्यत्याभ्यायन्ता। तानुगस्त्यश्वेन्द्रश्च कयाशुभीयेनाशमयताम्।
ताञ्छान्तानुपाहयत। यत्कंयाशुभीयं भवति शान्त्यै। तस्मादेत
ऐन्द्रामारुता उक्षाणः सवनीयां भवन्ति। त्रयः प्रथमेऽहुन्ना लभ्यन्ते।
एवं द्वितीयै॥ एवं तृतीयै॥ ३२॥

एवं चतुर्थै। पञ्चैत्तमेऽहुन्ना लभ्यन्ते। वर्षिष्ठमिव ह्यैतदहः।
वर्षिष्ठः समानानां भवति। य एतेन यजते। य उचैनमेवं
वेदं। स्वाराज्यं वा एष यज्ञः। एतेन वा एकया वा कान्दमः
स्वाराज्यमगच्छत्। स्वाराज्यं गच्छति। य एतेन यजते॥ ३३॥

य उ चैनमेवं वेदं। मारुतो वा एषः स्तोमः। एतेन वै
मरुतो देवानां भूयिष्ठा अभवन्। भूयिष्ठः समानानां भवति। य
एतेन यजते। य उ चैनमेवं वेदं। पञ्चशारदीयो वा एष यज्ञः।
आ पञ्चमात्पुरुषादन्नमत्ति। य एतेन यजते। य उ चैनमेवं वेदं।
सप्तदशः स्तोमा नाति यन्ति। सप्तदशः प्रजापतिः। प्रजापतेरेव
नैति॥ ३४॥

तृतीये गच्छति य एतेन यजतेऽति य एतेन यजते य उ चैनमेवं वेद त्रीणि च (अगस्त्यः स्वाराज्यं
मारुतः पञ्चशारदीयो वा एष यज्ञः सप्तदशं प्रजापतेरेव नैति॥)॥ ३॥ [११]

अस्या जरासो दमा मरित्राः। अर्चद्वामासो अग्रयः पावकाः।
श्विचीचयः शात्रासो भुरुण्यवः। वनरुषदो वायवो न सोमाः।

यजा॑ नो मि॒त्रावरुणा। यजा॑ दे॒वाऽ कृ॒तं बृ॒हत्। अग्ने॑ यक्षि॑
स्वन्दमम्॑। अश्विना॑ पि॒वत् सु॒तम्। दी॒द्युग्मी शुचिव्रता। कृ॒तुना॑
यज्ञवाहसा॥३५॥

द्वे॑ विरूपे॑ चरतः॑ स्वर्थै॑। अ॒न्याऽन्या॑ व॒थ्समुप॑ धापयेते।
हरि॒रन्यस्यां॑ भवति॑ स्वधावान्। शुक्रो॑ अ॒न्यस्यां॑ ददृशे॑ सु॒वर्चा॑ः।
पू॒र्वापरं॑ चरतो॑ मायै॒तौ। शिशू॑ क्रीड़न्तौ॑ परि॑ यातो॑ अध्वरम्।
विश्वा॑न्यन्यो॑ भुवनाऽभि॑ चष्टै। कृ॒तूनन्यो॑ विदधंज्ञायते॑ पुनः। त्रीणि॑
शता॑ त्रीषु॒हस्ता॑ण्यग्निम्। त्रि॒शच्च॑ दे॒वा॑ नवं॑ चाऽसपर्यन्॥३६॥

औक्षं॑ घृ॒तैरास्तृणन्बुरुहि॒रस्मै। आदिष्ठोतारं॑ न्य॑षादयन्त।
अ॒ग्निनाऽग्निः॑ समिध्यते। कृ॒विर्गृहपतिर्युवा॑। हृव्य॒वाङ्मुहू॑ऽस्यः।
अ॒ग्निर्देवानां॑ जुठरम्। पू॒तदक्षः॑ कृ॒विक्रंतुः। दे॒वो॑ दे॒वेभिरा॑
गंमत्। अ॒ग्निश्रियो॑ मूरुतो॑ विश्वकृष्टयः। आ॑ त्वेषमुग्रमवं॑ ईमहे॑
वयम्॥३७॥

ते॑ स्वानिनो॑ रुद्रिया॑ व॒रुषनिर्णिजः। सि॒श्चहा॑ न॑ हेषक्रंतवः॑
सुदानंवः। यदुत्तमे॑ मंरुतो॑ मध्यमे॑ वा॑। यद्वाऽवमे॑ सुभगासो॑ दिवि॑
ष। ततो॑ नो॑ रुद्रा॑ उत॑ वाऽन्वस्या॑। अग्ने॑ वित्ताङ्गविषो॑ यद्यजामः।
ईडे॑ अ॒ग्निः॑ स्ववंस॒न्नमांभिः। इह॑ प्रस॒सो॑ वि॑ च॑ यत्कृतं॑ नः। रथैरिव॑
प्रभरे॑ वाजुयद्धिः। प्रदक्षिणिन्मूरुताङ्गु॑ स्तोमं॑मृद्ध्याम्॥३८॥

श्रुधि॑ श्रुत्कर्ण॑ वहिंभिः। दे॒वैरग्ने॑ सु॒यावंभिः। आसीदन्तु॑

बुरुहिषि। मित्रो वरुणो अर्यमा। प्रातर्यावाणो अध्वरम्। विश्वेषामदितिर्यज्ञियानाम्। विश्वेषामतिथिर्मानुषाणाम्। अग्निर्देवानामवं आवृणनः। सुमृडीको भवतु विश्ववेदाः। त्वे अग्ने सुमतिं भिक्षमाणाः॥३९॥

दिवि श्रवो दधिरे यज्ञियासः। नक्ता च चक्रुषसा विरूपे। कृष्णं च वर्णमरुणं च सन्धुः। त्वामग्न आदित्यासं आस्यम्। त्वां जिह्वा॑ शुचयश्चक्रिरे कवे। त्वा॑ रातिषाचो अध्वरेषु सश्चिरे। त्वे देवा हविरदन्त्याहुतम्। नि त्वा॑ यज्ञस्य साधनम्। अग्ने होतारमृत्विजम्। वनुष्वदेव धीमहि प्रचेतसम्। जीरं दूतमर्त्यम्॥४०॥

यज्ञवाहुसासपर्यन्वयमृद्यां भिक्षमाणाः प्रचेतसमेकं च॥६॥ [१२]

तिष्ठ हरी रथु आ युज्यमाना याहि। वायुर्न नियुतो नो अच्छं। पिबास्यन्धो अभिसृष्टो अस्मे। इन्द्रः स्वाहा॑ ररिमा ते मदाय। कस्य वृषा॑ सुते सचा॑। नियुत्वान्वृषभो रणत्। वृत्रहा सोमपीतये। इन्द्रं वृयं महाधुने। इन्द्रमर्भं हवामहे। युजं वृत्रेषु वज्रिणम्॥४१॥

द्विता यो वृत्रहन्तमः। विद इन्द्रः शतक्रतुः। उपं नो हरिभिः सुतम्। स सूर आजुनयं ज्योतिरिन्द्रम्। अया धिया तरणिरद्रिबर्ग्हाः। क्रृतेन शुष्मी नवमानो अर्केः। व्युस्त्रिधो अस्त्रो अद्रिर्बिभेद। उतत्यदश्वश्चियम्। यदिन्द्र नाहुषीष्वा। अग्ने विक्षु प्रतीदयत्॥४२॥

भेरेष्विन्द्रं सुहवँ हवामहे। अङ्गोमुचँ सुकृतं दैव्यं
जनम्। अग्नि मित्रं वरुणं सातये भगम्। द्यावांपृथिवी मरुतः
स्वस्तयै। महि क्षेत्रं पुरुश्चन्द्रं वि विद्वान्। आदिशसखिभ्यश्चरथँ
समैरत। इन्द्रो नृभिरजनद्वीद्यानः साकम्। सूर्यमुषसं गातुमग्निम्।
उरुं नो लोकमनु नेषि विद्वान्। सुर्वञ्ज्योतिरभयँ स्वस्ति॥४३॥

ऋष्वा तं इन्द्रं स्थविरस्य बाहू। उपस्थेयाम शरणा बृहन्ता॥
आ नो विश्वाभिरुतिभिः सजोषाः। ब्रह्म जुषाणो हर्यश्च याहि।
वरीवृजस्थविरभिः सुशिप्र। अस्मे दधद्वृष्णँ शुष्ममिन्द्र। इन्द्राय
गावं आशिरम्। दुदुहे वज्रिणे मधुं। यथसीमुपहृरे विदत्। तास्ते
वज्रिन्धेनवो जोजयुर्नः॥४४॥

गभस्तयो नियुतो विश्ववाराः। अहरहर्भूय इज्ञोगुवानाः। पूर्णा
इन्द्र क्षुमतो भोजनस्य। इमां ते धियं प्रभरे महो महीम्। अस्य
स्तोत्रे धिषणा यत्त आनजे। तमुथ्सवे च प्रसवे च सासुहिम्। इन्द्रं
देवासः शवसा मदं ननु॥४५॥

वज्रिणमयस्वस्ति जोजयुर्नः सुस च॥५॥ [१३]

प्रजापतिः पशूनसृजत। तैऽस्माथ्सृष्टाः परां च आयन्।
तानग्निष्ठोमेन नाऽप्नोत्। तानुक्थयेन नाऽप्नोत्। तान्थोऽशिना
नाऽप्नोत्। तात्रात्रिया नाऽप्नोत्। तान्थसन्धिना नाऽप्नोत्।
सोऽग्निमंब्रवीत्। इमान्म ईप्सेति। तानग्निस्त्रिवृता स्तोमेनु
नाऽप्नोत्॥४६॥

स इन्द्रं मब्रवीत्। इमान्म ईप्सेति॑। तानिन्द्रः पश्चदुशेन्
स्तोमेन् नाऽप्नोत्। स विश्वा॒न्देवानं ब्रवीत्। इमान्म ईप्सते॑ति॑।
तान् विश्वै॒देवाः संसदुशेन् स्तोमेन् नाऽप्नुवन्। स विष्णु॒मब्रवीत्।
इमान्म ईप्सेति॑। तान् विष्णुरैकवि॒शेन् स्तोमेनाऽप्नोत्।
वारवृत्तीयै॒नावारयत॥४७॥

इदं विष्णुर्वि॑ चंक्रम् इति॑ व्यंक्रमता। यस्मा॒त्पशवः प्रप्रेव
भ्र॒शैरन्। स ए॒तेन यजेत। यदाप्नोत्। तदसोर्यामंस्यासोर्याम॒त्वम्।
ए॒तेन वै देवा॑ जैत्वानि॑ जित्वा। यं काम॑मकामयन्त् तमा॒ऽप्नुवन्।
यं काम॑ कामयते। तमेतेनाऽप्नोति॥४८॥

स्तोमेन् नाऽप्नोदवारयत् नवं च॥३॥ [१४]

व्याघ्रो॒ऽयम् ग्नौ चरति॑ प्रविष्टः। ऋषीणां पुत्रो अभिशस्ति॑पा
अयम्। नम॑स्कारेण नम॑सा ते जुहोमि। मा देवानां॑ मिथुयाकर्म
भागम्। सावीरुहि॑ देव प्रसवाय पित्रो। वर्ष्माण॑मस्मै॒ वरिमाण॑मस्मै॒।
अथास्मन्य॑ सवितः॒ सर्वतांता। दिवेदिव आ सुंवा॑ भूरि॑ पृश्वः।
भूतो॑ भूतेषु॑ चरति॑ प्रविष्टः। स भूतानामधिपतिर्बभूव॥४९॥

तस्य॑ मृत्यौ चरति॑ राज॑सूयम्। स राजा॑ राज्यमनु॑
मन्यतामिदम्। येभि॑ः शिल्पै॑ः प्रथा॑नामदृ॒हत्। येभिर्द्याम॑भ्यपि॑-
शत्प्रजापतिः। येभिर्वर्वच॑ विश्वरूपा॑ सुमव्ययत्। तेनेममंग्र इह॑
वर्चसा॑ समञ्ज्ञि॑। येभिरादित्यस्तपति॑ प्र केतुभिः। येभि॑ः सूर्यो॑ ददृशे॑
चित्रभानुः। येभिर्वर्वच॑ पुष्कलेभिरव्ययत्। तेनेममंग्र इह॑ वर्चसा॑

समंङ्ग्नि॥५०॥

आऽयं भांतु शवसा पश्च कृष्टीः। इन्द्रं इव ज्येष्ठो भवतु
प्रजावान्। अस्मा अस्तु पुष्कलं चित्रभानु। आऽयं पृणकु रजसी
उपस्थम्। यत्ते शिल्पं कश्यप रोचनावत्। इन्द्रियावत्पुष्कलं
चित्रभानु। यस्मिन्न्यूर्या अर्पिताः सुस साकम्। तस्मिन्नाजानमधि
विश्रयेमम्। द्यौरसि पृथिव्यासि। व्युग्रो वैयुग्रेऽर्धि॥५१॥

विश्रयस्व दिशो मुहीः। विशस्त्वा सर्वा वाञ्छन्तु। मा
त्वद्राष्ट्रमधि भ्रशत्। या दिव्या आपः पयसा सम्भूतुः।
या अन्तरिक्ष उत पार्थिवीर्याः। तासां त्वा सर्वसां रुचा।
अभिषिञ्चामि वर्चसा। अभि त्वा वर्चसाऽसिचं दिव्येन। पयसा
सह। यथासां राष्ट्रवर्धनः॥५२॥

तथा त्वा सविता करत्। इन्द्रं विश्वा अवीवृधन्।
समुद्रव्यंचसञ्जिरः। रथीतमः रथीनाम्। वाजानां त्वं सत्पति
पतिम्। वसंवस्त्वा पुरस्तादभिषिञ्चन्तु गायत्रेण छन्दसा।
रुद्रास्त्वा दक्षिणतोऽभिषिञ्चन्तु त्रैषुभेन छन्दसा। आदित्यास्त्वा
पश्चादभिषिञ्चन्तु जागतेन छन्दसा। विश्वै त्वा देवा उत्तरतो
ऽभिषिञ्च त्वाऽनुष्टुभेन छन्दसा। बृहस्पतिस्त्वोपरिष्टादभिषिञ्चतु
पाङ्केन छन्दसा॥५३॥

अरुणं त्वा वृक्मुग्रङ्गंजङ्गरम्। रोचमानं मरुतमग्रे अर्चिषः।

सूर्यवन्तं मध्वानं विषासुहिम्। इन्द्रमुक्थेषु नामूहूतमः हुवेम। प्रबाहवा॑ सिसृतं जीवसे नः। आ नो गव्यूतिमुक्षतं घृतेन। आ नो जनै श्रवयतं युवाना। श्रुतं मै मित्रावरुणा॒ हवेमा। इन्द्रस्य ते वीर्यकृतः। बाहू उपाव॑ हरामि॥५४॥

बभूवाव्युत्तेनेममग्र इह वर्चसा॒ समाङ्गि॒ वैयुग्रेऽपि॒ राष्ट्रवर्धनः॒ पाङ्गन् छन्दसोपावहरामि॥६॥—[१५]

अभि प्रेहि॑ वीरयस्व। उग्रश्चेत्ता॑ सपलुहा। आतिष्ठ वृत्रहन्तमः। तुभ्य॑ देवा॒ अधिब्रवन्। अङ्गौ॒ न्यङ्गावभितो॒ रथ॑ यौ। ध्वान्तं वांताग्रमनु॑ सुश्वरन्तौ। दूरेहेतिरिन्द्रियाव॑न्यतत्री। ते नोऽग्रयः॒ पप्रयः॒ पारयन्तु। नमस्त क्रषे गद। अव्यथायै त्वा॒ स्वधायै॒ त्वा॥५५॥

मा नै॒ इन्द्राभितु॒ स्त्वदृष्ट्वारिष्टासः। एवा॒ ब्रह्मन्तवेदस्तु। तिष्ठ॑ रथे॒ अधि॒ यद्वज्रहस्तः। आ॒ रश्मीन्देव॑ युवसे॒ स्वध्वः। आ॒ तिष्ठ॑ वृत्रहन्त्रातिष्ठन्तु॑ परि॑। अनु॑ त्वेन्द्रौ॒ मदुत्वनु॑ त्वा॒ मित्रावरुणौ। द्यौश्वं त्वा॒ पृथिवी॑ च॑ प्रचेतसा। शुक्रो॒ बृहदक्षिणा॒ त्वा॒ पिपर्तु। अनु॑ स्वधा॒ चिंकिताऽ॑ सोमो॑ अग्निः। अनु॑ त्वाऽवतु॒ सविता॒ सुवेन॥५६॥

इन्द्रं॑ विश्वा॑ अवीवृधन्। सुमुद्रव्य॑ च सुङ्गिरः। रथीतमः॑ रथीनाम्। वाजाना॑ सत्पति॑ पतिम॑। परिमा॒ सेन्या॒ घोषाः। ज्याना॑ वृञ्जन्तु॒ गृध्रवः। मेथिष्ठाः॒ पिन्वमाना॒ इह। मां गोपतिमुभि॒ संविशन्तु। तन्मेऽनु॑ मतिरनु॑ मन्यताम्। तन्माता॒ पृथिवी॑ तत्पिता॒ द्यौः॥५७॥

तद्वावाणः सोमसुतो मयोभुवः। तदश्विना शृणुतः सौभगा
युवम्। अवं ते हेऽ उदुत्तमम्। एना व्याघ्रं परिषस्वजानाः।
सि॒ह॑ह॒ हिंन्वन्ति महृते सौभगाय। सुमुद्रं न सुहुवंतस्थिवा॒ सम्।
म॒र्म॒ज्यन्ते॑ द्वीपिनं॒म॒पस्वंतः। उदुसावेत् सूर्यः। उदिदं मामकं
वचः। उदिदि॒हि॑ देव सूर्य। सुह॒ व॒ग्नुना॒ मम। अहं॒ वाचो॑ विवाचंनम्।
मयि॒ वाग्स्तु॒ धर्णसि॑। यन्तु॒ न॒दयो॒ वर्षन्तु॒ पुर्जन्याः। सुपि॒प्ला॒
ओषधयो॒ भवन्तु। अन्नवतामोदुनवतामामिक्षवताम्। एषा॒ राजा॑
भूयासम्॥५८॥

स्वप्नायै॑ त्वा॒ सुवेनू॒ चौ॑ सूर्य॒ सु॒ सं॒ च॥४॥ [१६]

ये केशिनः प्रथमाः सूत्रमासंत। येभिराभृतं यदिदं विरोचते।
तेभ्यो॑ जुहोमि॑ बहुधा॑ घृतेन। रायस्पोषेणेमं वर्चसा॑ सः॒ सृजाथ।
नर्ते॑ ब्रह्मणस्तपसो॑ विमोकः। द्विनाम्नी॑ दीक्षा॑ वृशिनी॑ ह्युग्रा। प्र
केशः। सुवते॑ काण्डिनो॑ भवन्ति। तेषां॑ ब्रह्मेदीशे॑ वर्पनस्य॑ नान्यः।
आ रौह॑ प्रोष्ठु॑ विष्ठहस्व॑ शत्रून। अवांस्तागदीक्षा॑ वृशिनी॑ ह्युग्रा॥५९॥

देहि॑ दक्षिणां॑ प्रतिरस्वायुः। अथां॑मुच्यस्व॑ वरुणस्य॑ पाशात्।
येनावपथ्मविता॑ क्षुरेण। सोमस्य॑ राज्ञो॑ वरुणस्य॑ विद्वान्। तेन
ब्रह्माणो॑ वपतेदमस्योर्जेमम्। रुद्या॑ वर्चसा॑ सः॒ सृजाथ। मा॑ ते॑
केशाननु॑ गद्वर्च॑ एतत्। तथा॑ धृता॑ करोतु॑ ते। तुभ्युमिन्द्रो॑ बृहस्पतिः।
सुविता॑ वर्च॑ आदधात्॥६०॥

तेभ्यो॑ निधानं॑ बहुधा॑ व्यैच्छन। अन्तरा॑ द्यावापृथिवी॑ अपः॑

सुवः। दर्भस्तुम्बे वीर्यकृते निधाय। पौङ्स्येनेमं वर्चसा सः सृजाथ।
 बलं ते बाहुवोः संविता दंधातु। सोमस्त्वाऽनकु पयंसा घृतेन।
 स्त्रीषु रूपमधिनैतन्नि धत्तम्। पौङ्स्येनेमं वर्चसा सः सृजाथ।
 यथसीमन्तं कङ्कतस्ते लिलेख। यद्वा॑ क्षुरः परिवृवर्जु वपङ्गस्ते। स्त्रीषु
 रूपमधिनैतन्नि धत्तम्। पौङ्स्येनेमः सः सृजाथो वीर्येण॥६१॥
 अवांश्चार्दीक्षा वृशिनी हुंग्राऽदधाद्वर्जु वपङ्ग स्ते द्वे च॥३॥

[१७]

इन्द्रं वै स्वाविशो मरुतो नापांचायन्। सोऽनपचाय्यमान एतं
 विघ्नमपश्यत्। तमाऽहरत्। तेनायजत। तेनैवासान्तः सङ्गस्तुम्बं
 व्यहन्। यद्यहन्। तद्विघ्नस्य विघ्नत्वम्। वि पाप्मानुं भ्रातृव्यः
 हते। य एतेन यजतो। य उ चैनमेवं वेद॥६२॥

यः राजानं विशो नापचायेयुः। यो वा॑ ब्राह्मणस्तमसा पाप्मना
 प्रावृतः स्यात्। स एतेन यजेत। विघ्नेनैवैनद्विहत्य। विशामाधिपत्यं
 गच्छति। तस्य द्वे द्वादशे स्तोत्रे भवतः। द्वे चतुर्विंशो औद्विद्यमेव
 तत्। एतद्वे क्षत्रस्योद्दिद्यम्। यदस्मै स्वाविशो बुलिः हरन्ति॥६३॥

हरन्त्यस्मै विशो बुलिम्। ऐनमप्रतिख्यातं गच्छति। य एवं
 वेद। प्रबाहुग्वा अग्ने॑ क्षत्राण्यातेषुः। तेषामिन्द्रः क्षत्राण्यादत्त। न
 वा इमानि क्षत्राण्यभूवन्निति। तत्रक्षत्राणां नक्षत्रत्वम्। आ श्रेयसो
 भ्रातृव्यस्य तेज इन्द्रियं दत्ते। य एतेन यजतो। य उ चैनमेवं
 वेद॥६४॥

तद्यथा॑ ह वै संचुक्रिणौ कप्लकावुपावहितौ स्याताम्। एवमेतौ

युग्मन्तौ स्तोमौ॑। अयुक्षु स्तोमेषु क्रियेते। पाप्मनोऽपंहत्यै। अपं
पाप्मानं भ्रातृव्यः हते। य एतेन यजते। य उ चैनमेवं वेदं।
तद्यथा॑ हू वै सूतग्रामण्यः। एवं छन्दाऽसि। तेष्वसावादित्यो
बृहतीरभ्यूढः॥६५॥

स्तोबृहतीषु स्तुवते स्तो बृहन्। प्रजया॑ पशुभिरसानीत्येव।
व्यतिषक्ताभिः स्तुवते। व्यतिषक्तं वै क्षत्रं विशा। विशैवैन क्षत्रेण
व्यतिषजति। व्यतिषक्ताभिः स्तुवते। व्यतिषक्तो वै ग्रामणीः
संजातैः। सजातैरेवैन व्यतिषजति। व्यतिषक्ताभिः स्तुवते।
व्यतिषक्तो वै पुरुषः पाप्मभिः। व्यतिषक्ताभिरेवास्य पाप्मनो
नुदते॥६६॥

वेदं हरन्त्येनमेवं वेदाभ्यूढः पाप्मभिरेकं च॥५॥

[१८]

त्रिवृद्यदैश्र्यैऽश्रिमुखा॒ ह्यद्विर्यदैश्र्य आश्र्यो न वै सोमेन् यो वै सोमेनैष गौमुकः सिंहैऽभि
प्रेहि॑ मित्रवर्धनः प्रजापतिस्ता औदृनं प्रजापतिरकामयत बुहूभूयानुगस्त्योस्या जरासुस्तिष्ठा॒ हर्षी॑ प्रजापतिः
पशुन्व्याप्नोऽयमिभिरेहि॑ वृहन्तमो ये केशिन् इन्द्रं वा अष्टादशा॥१८॥
त्रिवृद्यो वै सोमेनायुरसि बुहूर्भवति तिष्ठा॒ हर्यरथु आयं भांतु तेष्यो निधानः॑ पदथर्थिः॥६६॥
त्रिवृत्पाप्मनो नुदते॥

हरिः ॐ ॥

॥इति श्रीकृष्णयजुर्वेदीयतैत्तिरीयब्राह्मणे द्वितीयाष्टके सप्तमः
प्रपाठकः समाप्तः॥

अष्टके दशिन्यः—४६८

आदितः दशिन्यः—९६४



॥ अष्टमः प्रश्नः ॥

॥ तैत्तिरीयब्राह्मणे द्वितीयाष्टके अष्टमः प्रपाठकः ॥

पीवोन्नां रयिवृधः सुमेधाः। श्वेतः सिंषक्ति नियुतांमभिश्रीः।
ते वायवे समनसो वितस्थुः। विश्वेन्नरः स्वपत्यानि चक्रः। रायेऽनु
यञ्जन्तु रोदसी उभे। राये देवी धिषणा धाति देवम्। अर्धा वायुं
नियुतः सश्वत् स्वाः। उत श्वेतं वसुधितिन्निरेके। आ वायो प्र
याभिः। प्र वायुमच्छां बृहती मनीषा॥१॥

बृहद्रियं विश्ववारा॒ रथ॒प्राम्। द्युतद्यांमा नियुतः पत्यमानः।
कविः कविमियक्षसि प्रयज्यो। आ नो नियुद्धिः शतिर्नीभिरध्वरम्।
सहस्रिणीभिरुपं याहि यज्ञम्। वायो अस्मिन् हविषि मादयस्व।
यूयं पात स्वस्तिभिः सदा नः। प्रजापते न त्वदेतान्यन्यः। विश्वा
जातानि परि ता बंभूव। यत्कामास्ते जुहुमस्तं नो अस्तु॥२॥

वयङ्ग स्याम पतयो रथीणाम्। रथीणां पतिं यज्ञतं बृहन्तम्।
अस्मिन्भरे नृतम् वाजसातौ। प्रजापतिं प्रथमुजामृतस्य। यजाम
देवमधि नो ब्रवीतु। प्रजापते त्वन्निधिपाः पुराणः। देवानां पिता
जनिता प्रजानाम्। पतिर्विश्वस्य जगतः परस्पाः। हुविर्नो देव विहुवे
जुषस्व। तवेमे लोकाः प्रदिशो दिशश्च॥३॥

पुरावतो निवतं उद्धतश्च। प्रजापते विश्वसृज्ञीवधन्य इदं नो
देव। प्रतिर्हर्य हव्यम्। प्रजापतिं प्रथमं यज्ञियानाम्। देवानामग्रे

यज्ञतं यंजध्वम्। स नो ददातु द्रविणः सुवीर्यम्। रायस्पोषुं वि
ष्यतुं नाभिमस्मे। यो राय ईशे शतदाय उक्थ्यः। यः पशुना र
रक्षिता विष्ठितानाम्। प्रजापतिः प्रथमजा कृतस्यं॥४॥

सुहस्त्रधामा जुषता हुविनः। सोमांपूषणेमौ देवौ। सोमांपूषणा
रजसो विमानम्। सुसचक्रः रथमविश्वमिन्वम्। विषूवृत्तं मनसा
युज्यमानम्। तं जिन्वथो वृषणा पञ्चरश्मिम्। दिव्यन्यः सदनं चक्र
उच्चा। पृथिव्यामन्यो अध्यन्तरिक्षो। तावस्मभ्यं पुरुवारं पुरुक्षुम्।
रायस्पोषुं विष्यतान्नाभिमस्मे॥५॥

धियं पूषा जिन्वतु विश्वमिन्वः। रयिः सोमो रयिपतिर्दधातु।
अवतु देव्यदितिरन्वा। बृहद्वदेम विदथे सुवीरः। विश्वान्यन्यो
भुवना जजान। विश्वमन्यो अभिचक्षाण एति। सोमांपूषणाववतु
धियं मे। युवभ्यां विश्वाः पृतना जयेम। उदुत्तमं वरुणास्तेन्नाद्याम्।
यत्किं चेदं कित्वासः। अवते हेडस्तत्त्वा यामि। आदित्यानामवसा
न दक्षिणा। धारयन्त आदित्यासस्तिस्त्रो भूमीर्धारयन्। यज्ञो
देवानां शुचिरपः॥६॥

मनीषाऽस्तु चर्तस्यास्मे कित्वासंश्वत्वारि च॥६॥ [१]

ते शुक्रासः शुचयो रश्मिवन्तः। सीदन्नादित्या अधि बरहिषि
प्रिये। कामेन देवाः सरथं दिवो नः। आ यान्तु यज्ञमुपं नो जुषाणाः।
ते सूनवो अदितेः पौवसामिषम्। घृतं पिन्वत्रतिर्हर्यन्तेजाः। प्र

यज्ञिया यजंमानाय येमुरो। आदित्याः कामं पितुमन्तमस्मे। आनः पुत्रा अदितेर्यान्तु यज्ञम्। आदित्यासः पृथिभिर्देवयानैः॥७॥

अस्मे कामं दाशुषे सन्नमन्तः। पुरोडाशं घृतवन्तं जुपन्ताम्। स्कभायत् निरक्षति सेधतामतिम्। प्रश्निभिर्यतमाना अमृद्राः। आदित्याः कामं प्रयत्नां वषद्वृतिम्। जुषध्वं नो हव्यदाति यजत्राः। आदित्यान्कामुमवसे हुवेम। ये भूतानि जनयन्तो विचिरव्युः। सीदन्तु पुत्रा अदितेरुपस्थम्। स्तीर्णं बुरुहिरहंविरद्याय देवाः॥८॥

स्तीर्णं बुरुहिः सीदता यज्ञे अस्मिन्। ध्राजाः सेधन्तो अमतिं दुरेवाम्। अस्मभ्यं पुत्रा अदिते: प्रयत्नसत। आदित्याः कामं हविषो जुषाणाः। अग्ने नयं सुपथा राये अस्मान्। विश्वानि देव वयुनानि विद्वान्। युयोध्यस्मझुहुराणमेनः। भूयिष्ठान्ते नमं उक्तिं विधेम। प्रवः शुक्राय भानवै भरध्वम्। हव्यं मतिं चाग्नये सुपूतम्॥९॥

यो दैव्यानि मानुषा जनूषिः। अन्तर्विश्वानि विद्वन् जिगाति। अच्छा गिरो मतयौ देवयन्तीः। अग्निं यन्ति द्रविणं भिक्षमाणाः। सुसन्दशं सुप्रतीकुङ्ग स्वश्वम्। हव्यवाहमरति मानुषाणाम्। अग्ने त्वमस्मद्युयोध्यमीवाः। अनग्नित्रा अभ्यमन्त कृष्टीः। पुनरुस्मभ्यं सुविताय देव। क्षां विश्वेभिरजरेभिर्यजत्र॥१०॥

अग्ने त्वं पारया नव्यो अस्मान्। स्वस्तिभिरति दुर्गाणि विश्वा। पूश्वं पृथ्वी बहुला न उर्वी। भवां तोकाय तनयाय शं योः। प्रकारवो

मनुना वृच्यमानाः। देवद्रीर्चौ नयथ देवयन्तः। दुक्षिणावाङ्गाजिनी
प्राच्येति। हविर्भरन्त्यग्रये घृतार्ची। इन्द्रं नरो युजे रथम्। जुगृभ्याते
दक्षिणमिन्द्र हस्तम्॥११॥

वृसूयवो वसुपते वसूनाम्। विद्वा हि त्वा गोपतिः शूर
गोनाम्। अस्मभ्यं चित्रं वृषणः रथिन्दाः। तवेदं विश्वमुभितः
पश्व्यम्। यत्पश्यसि चक्षसा सूर्यस्य। गवामसि गोपतिरेकं इन्द्र।
भक्षीमहि ते प्रयत्स्य वस्वः। समिन्द्र णो मनसा नेषि गोभिः। सः
सूरिभिर्मधवन्थम् स्वस्त्या। सं ब्रह्मणा देवकृतं यदस्ति॥१२॥

सं देवानाऽ सुमत्या यज्ञियानाम्। आराच्छत्रुमप बाधस्व
दूरम्। उग्रो यः शम्बः पुरुहूत तेन। अस्मे धैहि यवमद्गोमादिन्द्र।
कृधीधियं जरित्रे वाजरक्षाम्। आवेदसः स हि शुचिः। बृहस्पतिः
प्रथमं जायमानः। महो ज्योतिषः परमे व्योमन्। सुसास्यस्तुविजातो
रवेण। वि सुपरश्मिरधमत्तमाऽसि॥१३॥

बृहस्पतिः समजयद्वसूनि। महो ब्रजान्गोमतो देव एषः।
अपः सिषांसुन्थसुवरप्रतीतः। बृहस्पतिरहन्त्यमित्रमूर्कः। बृहस्पते
पर्येवा पित्रे। आ नो दिवः पावौरवी। इमा जुहाना यस्ते
स्तनः। सरस्वत्यभि नो नेषि। इयः शुष्मेभिर्बिसखा इवारुजत्।
सानुं गिरीणां तविषेभिरुर्मिभिः। पारावद्ग्रीमवसे सुवृक्तिभिः।
सरस्वतीमा विवासेम धीतिभिः॥१४॥

सोमो धेनुः सोमो अर्वन्तमाशुम्। सोमो वीरं कर्मण्य ददातु।
 सादन्यं विद्यथं सुभेयम्। पितुः श्रवणं यो ददाशदस्मै। अषाढं
 युथ्मु त्वं सोम् क्रतुभिः। या ते धामानि हुविषा यजन्ति।
 त्वमिमा ओषधीः सोम् विश्वाः। त्वम् पो अंजनयस्त्वज्ञाः।
 त्वमातंतन्थोर्वन्तरिक्षम्। त्वं ज्योतिषा वि तमो वर्वथ॥१५॥

या ते धामानि दिवि या पृथिव्याम्। या पर्वतेष्वोषधीष्वफसु।
 तेभिर्नो विश्वैः सुमना अहेडन्। राजन्थसोम् प्रति हुव्या गृभाय।
 विष्णोर्नुकं तदस्य प्रियम्। प्र तद्विष्णुः। परो मात्रया तनुवा वृधान।
 न ते महित्वमन्वशजुवन्ति। उभे ते विद्व रजसी पृथिव्या विष्णो
 देव त्वम्। परमस्य विथ्से॥१६॥

विचक्रमे त्रिर्देवः। आ ते महो यो जात एव। अभि गोत्राणि।
 आभिः स्पृधौ मिथुतीररिषण्यन्। अमित्रस्य व्यथया मन्युमिन्द्र।
 आभिर्विश्वा अभियुजो विषूचीः। आर्याय विशोवतारीदासीः। अयः
 शृण्वे अथ जयन्त्रुत घन्। अयमुत प्र कृणुते युधा गाः। युदा सत्यं
 कृणुते मन्युमिन्द्रः॥१७॥

विश्वं दृढं भयत् एजदस्मात्। अनु स्वधामक्षरन्नापो अस्य।
 अवर्धत मध्य आ नाव्यानाम्। सध्रीचीनेन मनसा तमिन्द्र
 ओजिष्ठेन। हन्मनाहन्मिद्यून्। मरुत्वन्तं वृषभं वावृधानम्।
 अकवारिं दिव्यं शासमिन्द्रम्। विश्वासाहुमवसे नूतनाय। उग्रः

संहोदामिह तः हुवेमा जनिष्ठा उग्रः सहसे तुरायै॥१८॥

मुन्द्र ओजिष्ठो बहुलभिमानः। अवर्धन्निन्द्र मरुतश्चिदत्र। माता
यद्वीरं दधनुद्धनिष्ठा। क्रस्यावो मरुतः स्वधाऽर्सीत्। यन्मामेकं
समधत्ताहित्यैः। अहं ह्युग्रस्तविषस्तुविष्मान्। विश्वस्य शत्रोरनमं
वधमैः। वृत्रस्य त्वा श्वसथा दीषमाणाः। विश्वे देवा अंजहुर्ये
सखायः। मरुद्विरिन्द्र सख्यं ते अस्तु॥१९॥

अथेमा विश्वाः पृतना जयासि। वर्धी वृत्रं मरुत इन्द्रियेण।
स्वेन भासेन तविषो बभूवान्। अहमेता मनवे विश्वश्चन्द्राः। सुगा
अपश्चकर वज्रबाहुः। स यो वृषा वृष्णियेभिः समोकाः। महो दिवः
पृथिव्याश्च सुम्राद। सुतीनसत्वा हव्यो भरेषु। मरुत्वां नो भवत्विन्द्र
ऊती। इन्द्रो वृत्रमतरद्वृत्तूर्यै॥२०॥

अनाधृष्यो मुघवा शूर इन्द्रः। अन्वेन विशो अमदन्त
पूर्वीः। अय राजा जगतश्चरणीनाम्। स एव वीरः स उं
वीर्यवान्। स एकराजो जगतः परस्पाः। युदा वृत्रमतरच्छूर
इन्द्रः। अथाभवदमिताभिक्रतूनाम्। इन्द्रो यज्ञं वर्धयन्विश्ववेदाः।
पुरोडाशस्य जुषताः हुविर्नः। वृत्रं तीर्त्वा दानुवं वज्रबाहुः॥२१॥

दिशोऽदहदहिता दहणेन। इमं यज्ञं वर्धयन्विश्व-
वेदाः। पुरोडाशं प्रति गृणात्विन्द्रः। युदा वृत्रमतरच्छूर इन्द्रः।

अथैकराजो अभवञ्जनानाम्। इन्द्रो देवाञ्छम्बरहत्यं आवत्।
 इन्द्रो देवानामभवत्पुरोगाः। इन्द्रो यज्ञे हविषा वावृथानः। वृत्रतूर्नो
 अभयः शर्म यस्त् यः सुसि न्यूः रदधात्पृथिव्याम्। यः सुसि
 लोकानकृणोदिशश्च। इन्द्रो हविष्मान्थसगणो मुरुद्धिः। वृत्रतूर्नो
 यज्ञमिहोपयासत्॥२२॥

वर्वर्थं विष्ठु इन्द्रस्तुर्यायास्तु वृत्रत्यै वत्रबाहुः पृथिव्यात्रीणि च॥३॥ [३]

इन्द्रस्तरस्वानभिमातिहोग्रः। हिरण्यवाशीरिपिरः सुवरुषाः।
 तस्य वयः सुमतौ यज्ञियस्य। अपि भद्रे सौमनसे स्याम।
 हिरण्यवर्णो अभयं कृणोतु। अभिमातिहेन्द्रः पृतनासु जिष्णुः।
 सनः शर्म त्रिवरुथं वि यस्त् यूयं पात स्वस्तिभिः सदानः। इन्द्रः स्तुहि वृत्रिणः स्तोमपृष्ठम्। पुरोडाशस्य जुषताऽहविर्नः॥२३॥

हृत्वाऽभिमातीः पृतनाः सहस्वान्। अथाभयं कृणुहि विश्वतो
 नः। स्तुहि शूरं वृत्रिणमप्रतीक्षम्। अभिमातिहनं पुरुहृतमिन्द्रम्।
 यएक इच्छुतपतिर्जनेषु। तस्मा इन्द्राय हविरा जुहोत।
 इन्द्रो देवानामधिपाः पुरोहितः। दिशां पतिरभवद्वाजिनीवान्।
 अभिमातिहा तविष्पस्तुविष्मान्। अस्मभ्यं चित्रं वृषणः
 रुयिन्दात्॥२४॥

य इमे द्यावापृथिवी महित्वा। बलेनाद्वहदभिमातिहेन्द्रः। स

नौ हुविः प्रति॑ गृभ्णातु रातयैः। देवाना॑ देवो निंधिपा नौ अव्यात्।
अनंवस्ते रथं वृष्णे यत्ते॑। इन्द्रस्य नु वीर्याण्यहुन्नहिम्। इन्द्रौ यातो-
ऽवसितस्य राजा॑। शमस्य च शृङ्गिणो वज्रबाहुः। सेदु राजा॑ क्षेति
चर्षणीनाम्। अरान्न नेमि॒ परि॒ ता बैभूव॥२५॥

अभि॒ सिध्मो अंजिगादस्य शत्रून्। वितिग्मेन॑ वृषभेणा॑
पुरोभेत्। सं वज्रेणासृजद्वृत्रमिन्द्रः। प्र स्वां मुतिमतिरच्छाशदानः।
विष्णु॑ देवं वरुणमूतये भगम्। मेदसा देवा वृपया॑ यजध्वम्। ता
नौ यज्ञमागतं विश्वधेना। प्रजावदस्मे द्रविणेह धत्तम्। मेदसा देवा
वृपया॑ यजध्वम्। विष्णु॑ च देवं वरुणं च रातिम्॥२६॥

ता नो अर्मीवा अप् बाधमानौ। इमं यज्ञं जुषमाणवुपेतम्।
विष्णू॑वरुणा युवमध्वराय नः। विशो जनाय महि॑ शर्म यच्छतम्।
दीर्घप्रयज्यू हुविषा॑ वृधाना। ज्योतिषाऽरातीर्दहतन्तमांसि।
ययोरोजसा स्कभिता रजांसि। वीर्यभिर्वरतमा॑ शविष्ठा।
याऽपत्ये ते अप्रतीत्ता॑ सहोभिः। विष्णु॑ अग्नवरुणा॑ पूर्वहृतौ॥२७॥

विष्णू॑वरुणावभिशस्तिपावांम्। देवा यजन्त हुविषा॑ घृतेन॑।
अपार्मीवा॑ सेधतः॑ रक्षसंश्च। अथाधत्तं यजमानाय शं योः।
अः॒होमुचा॑ वृषभा॑ सुप्रतीर्ती। देवाना॑ देवतमा॑ शचिष्ठा। विष्णू॑वरुणा॑
प्रतिर्हर्यतन्नः। इदं नरा॑ प्रयत्नमूतये हुविः। मुही नु द्यावापृथिवी॑ इह
ज्येष्ठैः। रुचा भवता॑ शुचयद्विरक्षः॥२८॥

यथसीं वरिष्ठे बृहती विमिन्वन्। नृवद्योक्षा पंप्रथानेभिरेवैः।
प्रपूर्वजे पितरा नव्यसीभिः। गीर्भिः कृणुध्वं सदने क्रृतस्यां आ
नौ द्यावापृथिवी दैव्येन। जनेन यातुं महि वां वर्णथम्। स इथस्वपा
भुवनेष्वास। य इमे द्यावापृथिवी जुजानां उर्वी गंभीरे रजसी
सुमेकै। अवश्शे धीरः शच्या समैरत्॥२९॥

भूरिं द्वे अचरन्ती चरन्तम्। पुद्धन्तं गर्भमपदीदधाते। नित्यं न
सूनुं पित्रोरुपस्थैः। तं पिंपृत रोदसी सत्यवाचम्। इदं द्यावापृथिवी
सत्यमस्तु। पितुर्मातुर्यदिहोपं ब्रुवे वाम्। भूतं देवानामवमे अवोभिः।
विद्यामेषं वृजनं जीरदानुम्। उर्वी पृथ्वी बहुले दूरे अन्ते। उपं
ब्रुवे नमसा यज्ञे अस्मिन्। दधाते ये सुभर्गे सुप्रतूर्ती। द्यावा रक्षतं
पृथिवी नो अभ्वात्। या जाता ओषधयोऽति विश्वाः परिष्ठाः। या
ओषधयः सोमराज्ञीरश्वावती रुमवतीम्। ओषधीरिति मातरो-
ज्ञ्या वौ अन्यामवतु॥३०॥

हुविनो दाद्भूव गुति पूर्वहृतावुक्तेरद्यस्मिन्यश्च च॥४॥ [४]

शुचिं नु स्तोमुङ्गं इत्यथद्वृत्रम्। उभा वामिन्द्राग्नी प्रचरणिभ्यः।
आ वृत्रहणा गीर्भिर्विप्रः। ब्रह्मणस्पते त्वमस्य यन्ता। सूक्तस्य
बोधि तनयं च जिन्व। विश्वं तद्दुद्रं यदवन्ति देवाः। बृहद्वदेम
विदथै सुवीराः। स ईं सत्येभिः सखिभिः शुचद्धिः। गोधायसुं
विधन्सैरतर्दत्। ब्रह्मणस्पतिर्वृषभिर्वराहैः॥३१॥

घर्मस्वेदेभिर्द्रविणं व्यानट। ब्रह्मणस्पतेरभवद्यथावशम्। सत्यो

मन्युर्महि कर्मा करिष्यतः। यो गा उदाजस्त दिवे वि चाभजत्।
 महीवं रीतिः शवंसा सरत्पृथक्। इन्धानो अग्निं वंवद्वनुष्यतः।
 कृतब्रह्मा शूशुवद्रातहव्य इत। जातेन जातमतिसूत्र सृःसतो। यं
 यु युजं कृणुते ब्रह्मणस्पतिः। ब्रह्मणस्पते सुयमस्य विश्वहा॥३२॥

रायः स्याम रथ्यो विवस्वतः। वीरेषु वीराः उपपृद्धि नस्त्वम्।
 यदीशानो ब्रह्मण वेषि मे हवम्। स इज्जनेन स विशा स जन्मना।
 स पुत्रैर्वाजं भरते धना नृभिः। देवानां यः पितरंमा विवासति।
 श्रद्धामना हविषा ब्रह्मणस्पतिम्। यास्ते पूषन्नावो अन्तः। शुक्रं तै
 अन्यत्पूषेमा आशाः। प्रपथे पथामजनिष्ठ पूषा॥३३॥

प्रपथे दिवः प्रपथे पृथिव्याः। उभे अभि प्रियतमे सधस्थै।
 आ च परा च चरति प्रजानन्। पूषा सुबन्धुर्दिव आ पृथिव्याः।
 इडस्पतिर्मघवा दस्मवर्चाः। तं देवासो अददुः सूर्यायै। कामेन कृतं
 तवसुः स्वश्चम्। अजाऽश्वः पशुपा वाजबस्त्यः। पियं जिन्वो विश्वे
 भुवने अर्पितः। अष्टां पूषा शिथिरामुद्वरीवृजत्॥३४॥

सश्वक्षाणो भुवना देव ईयते। शुचीं वो हव्या मरुतः शुचीनाम्।
 शुचिः हिनोम्यध्वरः शुचिभ्यः। कृतेन सत्यमृतसापं आयन्।
 शुचिजन्मानुः शुचयः पावकाः। प्रचित्रमर्कं गृणते तुरायां। मारुतायु
 स्वतंवसे भरध्वम्। ये सहारसि सहस्रा सहन्ते। रेजते अग्ने पृथिवी
 मखेभ्यः। असेष्वा मरुतः खादयो वः॥३५॥

वक्षः सुरुक्भा उपं शिश्रियाणाः। वि विद्युतो न वृष्टिर्भी
रुचानाः। अनुं स्वधामायुद्धैर्यच्छमानाः। या वः शर्म शशमानायु
सन्ति। त्रिधातूनि दाशुषे यच्छ्रुताधि। अस्मभ्यं तानि मरुतो वियन्त।
रुयिं नौ धत्त वृषणः सुवीरम्। इमे तुरं मरुतो रामयन्ति। इमे
सहः सहस्र आ नेमन्ति। इमे शशसंवनुप्युतो नि पान्ति॥३६॥

गुरुद्वेषो अररुषे दधन्ति। अरा इवेदचरम् अहैव। प्रप्रं जायन्ते
अकंवा महोभिः। पृश्नैः पुत्रा उपमासो रभिष्ठाः। स्वयां मृत्या मरुतः
सं मिमिक्षुः। अनुं ते दायि मृह इन्द्रियायां सत्रा ते विश्वमनुं
वृत्रहत्यै। अनुं क्षत्रमनुं सहो यजत्र। इन्द्रं देवेभिरनुं ते नृपह्यै। य
इन्द्रं शुष्मो मघवन्ते अस्ति॥३७॥

शिक्षा सखिभ्यः पुरुहूत् नृभ्यः। त्वश्च हि दृढा मधवन्विचेताः।
अपांवृधि परिवृतिं न राधः। इन्द्रो राजा जगतश्चरणीनाम्।
अधिक्षमि विषुरूपं यदस्ति। ततो ददातु दाशुषे वसूनि। चोद्ग्राधु
उपस्तुतश्चिदर्वाक्। तमुष्टुहि यो अभिभूत्योजाः। वन्वन्वातः पुरुहूत
इन्द्रः। अषाढमुग्रश्च सहमानमभिः॥३८॥

गीर्भिर्वर्ध वृषभं चरणीनाम्। स्थूरस्य रायो बृहतो य ईशे।
तमुं ष्टवाम विदथेष्विन्द्रम्। यो वायुना जयति गोमतीषु। प्र
धृष्णुया नयति वस्ये अच्छँ। आ ते शुष्मो वृषभं एतु पुश्चात्।
ओत्तरादधरागा पुरस्तात्। आ विश्वतो अभिसमैत्वर्वाङ्। इन्द्रं

द्युम्नं सुर्वर्वद्वेह्यस्मे॥३९॥

वृराहैर्विश्वहाऽजनिष्ठ पूषोद्वर्गेवजत्खादयौ वः पान्त्यस्त्युभिर्वच च॥१॥ [५]

आ देवो यांतु सविता सुरलः। अन्तरिक्षप्रा वहमानो अश्वैः।
हस्ते दधानो नर्या पुरुणिं। निवेशयं च प्रसुवं च भूमं। अभीवृत्तं
कृशनैर्विश्वरूपम्। हिरण्यशम्यं यजतो बृहन्तम्। आस्थाद्रथं
सविता चित्रभानुः। कृष्णा रजाऽसि तविषीं दधानः। सघां नो
देवः सविता सुवायां। आ सविषुद्वसुपतिर्वसूनि॥४०॥

विश्रयमाणे अमृतिमुरुचीम्। मर्तभोजनमधरासतेन।
विजनांच्छ्रावाः शितिपादौ अख्यन्। रथं हिरण्यप्रउगं वहन्तः।
शशुद्विशः सवितुर्देव्यस्य। उपस्थे विश्वा भुवनानि तस्थुः। वि
सुपर्णो अन्तरिक्षाण्यरख्यत्। गभीरवेपा असुरः सुनीथः। क्रेदानीं
सूर्यः कश्चिकेत। कुतुमान्द्वा रुश्मिरस्या ततान॥४१॥

भगं धियं वाजयन्तः पुरन्धिम्। नराशः सो ग्रास्पतिर्नो
अव्यात्। आ ये वामस्यं सङ्गथे रयीणाम्। प्रिया देवस्यं सवितुः
स्याम। आ नो विश्वे अस्क्रांगमन्तु देवाः। मित्रो अर्यमा वरुणः
सुजोषाः। भुवन् यथा नो विश्वे वृधासः। करन्थसुषाहो विथुरं
न शवः। शं नो देवा विश्वदेवा भवन्तु। शः सरस्वती सुह
धीभिरस्तु॥४२॥

शर्मभिषाचः शमु रातिषाचः। शं नो दिव्याः पार्थिवाः शं नो
अप्याः। ये सवितुः सुत्यसंवस्य विश्वैः। मित्रस्य व्रते वरुणस्य

देवाः। ते सौभंगं वीरवद्गोमदप्रः। दधातनु द्रविणं चित्रमस्मे। अग्ने
याहि दूत्यं वारिषेण्यः। देवाः अच्छा॑ ब्रह्मकृता॑ गणेन। सरस्वतीं
मरुतो अश्विनाऽपः। युक्षि॒ देवात्रंकुधेयायु॒ विश्वान्॥४३॥

द्यौः पितृः पृथिवि॒ मातुरध्रुक्। अग्ने॑ भ्रातर्वसवो मृडता॑ नः।
विश्वे॑ आदित्या अदिते सुजोषाः। अस्मभ्यु॑ शर्म बहुलं वि यन्त।
विश्वे॑ देवाः शृणुतेमः हवं॑ मे। ये अन्तरिक्षे॑ य उपु॑ द्यवि॒ ष। ये
अग्निजिह्वा॑ उत वा॑ यजत्राः। असद्यास्मिन्बुरुहिषि॑ मादयध्वम्। आ
वाँ॑ मित्रावरुणा॑ हुव्यजुष्टिम्। नमसा॑ देवाववसाऽऽववृत्याम्॥४४॥

अस्माकु॑ ब्रह्म पृतनासु सह्या॑ अस्माकम्। वृष्टिर्दिव्या॑ सुपारा।
युवं॑ वस्त्राणि॑ पीवसा॑ वसाथे। युवोरच्छिंद्रा॑ मन्तवो॑ हु॑ सर्गाः।
अवांतिरत्मनृतानि॑ विश्वाः। क्रतेन॑ मित्रावरुणा॑ सचये। तथ्सु वा॑
मित्रावरुणा॑ महित्वम्। ईर्मा॑ तस्थुषीरहंभिर्दुहे। विश्वाः॑ पिन्वथु॑
स्वसंरस्यु॑ धेनाः। अनु॑ वामेकः पुविरा॑ वर्वर्ति॥४५॥

यद्व॑ हिष्ठन्नाति॑ विदें॑ सुदानू। अच्छिंद्रु॑ शर्म भुवनस्य॑ गोपा।
ततो॑ नो॑ मित्रावरुणाववीष्टम्। सिषासन्तो॑ जीगिवाऽसः॑ स्याम।
आ नो॑ मित्रावरुणा॑ हुव्यदातिम्। घृतैर्गव्यूतिमुक्षतु॑मिडाभिः। प्रति॑
वामत्र॑ वर्मा॑ जनाय। पृणीतमुद्गो॑ दिव्यस्य॑ चारोः। प्र बाहवा॑ सिसृतं॑
जीवसे॑ नः। आ नो॑ गव्यूतिमुक्षतं॑ घृतेन॥४६॥

आ नो॑ जनै॑ श्रवयतं॑ युवाना। श्रुतं॑ मे॑ मित्रावरुणा॑ हवेमा।

इमा रुद्रायं स्थिरधन्वने गिरः। क्षिप्रेषंवे देवायं स्वधाम्नैः। अषांढायु
सहमानाय मीढुषैः। तिग्मायुधाय भरता शृणोत्तना। त्वादत्तेभी रुद्र
शन्तमेभिः। शतः हिमा अशीय भेषजेभिः। व्यस्मद्वौषो वित्तरं
व्यःहः। व्यर्मीवाङ्श्चातयस्वा विषूचीः॥४७॥

अर्हन्बिभर्षि मा नस्तोके। आ तै पितर्मरुताः सुम्रमेतु।
मा नः सूर्यस्य सन्दृशो युयोथाः। अभि नौ वीरो अर्वति क्षमेत। प्र
जायेमहि रुद्र प्रजाभिः। एवा बंत्रो वृषभ चेकितान। यथा देव न
हृणीषे न हःसि। हावनश्रूर्णो रुद्रेह बौधि। बृहद्वदेम विदथै सुवीराः।
परिणो रुद्रस्य हेतिः स्तुहि श्रुतम्। मीढुष्टमार्हन्बिभर्षि। त्वमग्ने
रुद्र आ वो राजानम्॥४८॥

वर्षानि ततानास्तु विश्वान् ववृत्यां वर्ति धृतेन विषूचीः श्रुतन्द्वे चं॥९॥ [६]

सूर्यो देवीमुषसः रोचमानामर्यः। न योषाम्भ्येति पश्चात्।
यत्रा नरो देवयन्तो युगानि। वित्तन्वते प्रति भुद्रायं भुद्रम्। भुद्रा
अश्वा हुरितः सूर्यस्य। चित्रा एदंगवा अनुमाद्यासः। नमस्यन्तो दिव
आ पृष्ठमस्थुः। परि द्यावापृथिवी यन्ति सद्यः। तथसूर्यस्य देवत्वं
तन्महित्वम्। मध्या कर्त्तर्विततः सञ्जभार॥४९॥

युदेदयुक्त हुरितः सुधस्थात्। आद्रात्री वासस्तनुते सिमस्मै।
तन्मित्रस्य वरुणस्याभिचक्षैः। सूर्यो रूपं कृणुते द्योरुपस्थैः।
अनन्तमन्यद्रुशदस्य पाजः। कृष्णमन्यद्वुरितः सं भरन्ति। अद्या

दैवा उदिता सूर्यस्य। निरङ्गहसः पिपृतान्निरवद्यात्। तत्रौ मित्रो
वरुणो मामहन्ताम्। अदितिः सिन्धुः पृथिवी उत द्यौः॥५०॥

दिवो रुक्म उरुचक्षा उदेति। दूरे अर्थस्तुरणिभ्राजमानः।
नूनं जनाः सूर्येण प्रसूताः। आयन्नर्थानि कृणवन्नपांसि। शं नौ
भवु चक्षसा शं नो अह्वा। शं भानुना शः हिमा शं घृणेन।
यथा शमस्मै शमसद्गुरोणे। तथसूर्य द्रविंण धेहि चित्रम्। चित्रं
देवानामुद्गादनीकम्। चक्षुर्मित्रस्य वरुणस्याग्नेः॥५१॥

आप्रा द्यावांपृथिवी अन्तरिक्षम्। सूर्य आत्मा जगतस्तस्थुष्ठश्च।
त्वष्टा दधत्तन्नस्तुरीपम्। त्वष्टा वीरं पिशङ्गरूपः। दशेमन्त्वष्टुर्जनयन्त्
गर्भम्। अतन्द्रासो युवतयो बिभंत्रम्। तिग्मानीकुङ्ग स्वयंशसु
जनेषु। विरोचमानं परिषीन्नयन्ति। आविष्ठो वर्धते चारुरासु।
जिह्वानामूर्ध्वस्वयंशा उपस्थै॥५२॥

उभे त्वष्टुर्बिभ्यतुर्जायमानात्। प्रतीर्ची सिंहं प्रतिजोषयेते।
मित्रो जनान्न स मित्र। अयं मित्रो नमस्यः सुशेवः। राजा सुक्षत्रो
अंजनिष्ठ वेधाः। तस्य वयः सुमतौ यज्ञियस्य। अपि भद्रे सौमनसे
स्याम। अनमीवास इडया मदन्तः। मितज्मवो वरिमन्नो पृथिव्याः।
आदित्यस्य व्रतमुपक्ष्यन्तः॥५३॥

वयं मित्रस्य सुमतौ स्याम। मित्रं न ईश शिष्या गोषु
गव्यवत्। स्वाधियो विदथे अपस्वर्जीजनन्। अरेजयताः रोदसी

पाजंसा गिरा। प्रतिं प्रियं यंजतं जनुषामवः। महाऽ आदित्यो
नमसोपसद्यः। यातयज्ञनो गृणते सुशेवः। तस्मा एतत्पन्थंतमाय
जुष्टम्। अग्नौ मित्राय हुविरा जुहोत। आ वाऽ रथो रोदसी
बद्धधानः॥५४॥

हिरण्ययो वृषभिर्यात्वश्चैः। घृतवर्तनिः पविर्भौरुचानः। इषां
वोढा नृपतिर्वज्जिनीवान्। स प्रथानो अभि पश्च भूमं। त्रिवन्धुरो
मनुसाऽयातु युक्तः। विशो येन गच्छथो देवयन्तीः। कुत्रा
चिद्यामंमश्चिना दधाना। स्वश्वा यशसाऽयातमुर्वाक्। दस्रा निधिं
मधुमन्तं पिबाथः। वि वाऽ रथो वृष्वा यादमानः॥५५॥

अन्ता"न्दिवो बाधते वर्तनिभ्याम्। युवोः श्रियं परि योषावृणीत।
सूरो दुहिता परितक्षियायाम्। यद्देवयन्तमवंथः शर्चाभिः। परिघ्रं
सवां मनावां वयोगाम्। यो हस्यवाऽ रथिरावस्तु उस्राः। रथो
युजानः परियाति वर्तिः। तेन नः शं योरुषसो व्युष्टौ। न्यश्चिना
वहतं यज्ञे अस्मिन्। युवं भुज्युमविष्टं समुद्रे॥५६॥

उदूहथुरर्णसो अस्त्रिधानैः। पत्रिभिरश्रमैरव्यथिभिः।
दसनाभिरश्चिना पारयन्ता। अग्नीषोमा यो अद्य वाम्। इदं वचः
सपर्यति। तस्मै धत्तं सुवीर्यम्। गवां पोषुङ् स्वश्चियम्। यो
अग्नीषोमा हुविषा सपर्यत्। देवद्रीचा मनसा यो घृतेन। तस्य
ब्रतं रक्षतं पातमहसः॥५७॥

विशे जनायु महि शर्म यच्छतम्। अग्नीषोमा य आहृतिम्। यो
वां दाशा द्विविष्कृतिम्। स प्रजया सुवीर्यम्। विश्वमायुर्व्यशजवत्।
अग्नीषोमा चेति तद्वीर्यं वाम्। यदमुष्णीतमवसं पणिङ्गोः। अवांतिरत्
प्रथंयस्य शेषः। अविन्दतं ज्योतिरेकं बहुभ्यः। अग्नीषोमाविमः सु
मेऽग्नीषोमा हविषः प्रस्थितस्य॥५८॥

जुभार द्यौरग्रेरुपस्थ्य उपक्ष्यन्तो बद्धधानो वृथा यादमानः समुद्रेऽहंसः प्रस्थितस्य॥१०॥——[७]

अहमस्मि प्रथमजा कृतस्य। पूर्वं देवेभ्यौ अमृतस्य नाभिः।
यो मा ददाति स इदेव माऽऽवाः। अहमन्नमन्नमदन्तमद्वि।
पूर्वमग्रेरपि दहृत्यन्नम्। यत्तौ हासाते अहमुत्तरेषु। व्यात्तमस्य
पश्वः सुजम्भम्। पश्यन्ति धीराः प्रचरन्ति पाकाः। जहांम्यन्यन्न
जहाम्यन्यम्। अहमन्नं वशमिच्चरामि॥५९॥

समानमर्थं पर्येमि भुञ्जत्। को मामन्नं मनुष्यो दयेत। पराके
अन्नं निहितं लोक एतत्। विश्वैर्देवैः पितृभिर्गुसमन्नम्। यद्द्यते
लुप्यते यत्परेष्यते। शततमी सा तनुर्म बभूव। महान्तौ चरु
संकृदुर्घेन पप्रौ। दिवं च पृश्निं पृथिवीं च साकम्। तथसुम्पिबन्तो
न मिनन्ति वेधसः। नैतद्यो भवति नो कर्नीयः॥६०॥

अन्नं प्राणमन्नमपानमाहुः। अन्नं मृत्युं तमुं जीवातुमाहुः। अन्नं
ब्रह्माणो जरसं वदन्ति। अन्नमाहुः प्रजननं प्रजानाम्। मोघमन्नं

विन्दते अप्रचेताः। सत्यं ब्रवीमि वृध इथ्स तस्य। नार्यमणुं
पुष्यति नो सखायम्। केवलाघो भवति केवलादी। अहं मेघः
स्तनयन्वर्षन्नस्मि। मामदन्त्यहमद्यन्यान्॥६१॥

अहं सदमृतो भवामि। मदादित्या अधि सर्वे तपन्ति। देवीं
वाचमजनयन्त यद्वाग्वदन्ती। अनन्तामन्तादधि निर्मितां महीम्।
यस्यां देवा अदधुर्भोजनानि। एकाक्षरां द्विपदां पद्मदां च। वाच
देवा उपं जीवन्ति विश्वैः। वाचं देवा उपं जीवन्ति विश्वैः। वाचं
गन्धर्वाः पश्वां मनुष्याः। वाचीमा विश्वा भुवनन्यपिता॥६२॥

सा नो हवं जुपतामिन्द्रपती। वागक्षरं प्रथमजा कृतस्य।
वेदानां माताऽमृतस्य नाभिः। सा नो जुषाणोपयज्ञमागात्। अवन्ती
देवी सुहवा मे अस्तु। यामृषयो मत्रकृतो मनीषिणः। अन्वैच्छ
देवास्तपसा श्रमेण। तान्देवीं वाचं हविषा यजामहे। सा नो
दधातु सुकृतस्य लोके। चत्वारि वाक्परिमिता पुदानि॥६३॥

तानि विदुर्ब्राह्मण ये मनीषिणः। गुहा त्रीणि निहिता नेङ्यन्ति।
तुरीयं वाचो मनुष्या वदन्ति। श्रद्धयाऽग्निः समिध्यते। श्रद्धया विन्दते
हविः। श्रद्धां भगस्य मूर्धनि। वचसा वेदयामसि। प्रियः श्रद्धे ददतः।
प्रियः श्रद्धे दिदासतः। प्रियं भोजेषु यज्वसु॥६४॥

इदं मं उदितं कृथि। यथा देवा असुरेषु। श्रद्धामुग्रेषु चक्रिरे।

एवं भोजेषु यज्वंसु। अस्माकं मुदितं कृधि। श्रद्धां देवा यजमानाः।
वायुगोपा उपासते। श्रद्धाः हृदय्ययाऽऽकृत्या। श्रद्धयां हृयते हृविः।
श्रद्धां प्रातरहंवामहे॥६५॥

श्रद्धां मध्यन्दिनं परि। श्रद्धाः सूर्यस्य निमुचिं। श्रद्धे श्रद्धापयेह
मां। श्रद्धा देवानर्धिं वस्ते। श्रद्धा विश्वमिदं जगत्। श्रद्धां कामस्य
मातरम्। हृविषां वर्धयामसि। ब्रह्मं जज्ञानं प्रथमं पुरस्तात्। वि
सीमुतः सुरुचो वेन आवः। स बुधियां उपमा अस्य विष्णाः॥६६॥

सतश्च योनिमसंतश्च विवः। पिता विराजामृष्मो रथीणाम्।
अन्तरिक्षं विश्वरूपं आविवेश। तमकरुभ्यर्चन्ति वथसम्। ब्रह्म सन्तं
ब्रह्मणा वर्धयन्तः। ब्रह्म देवानेजनयत्। ब्रह्म विश्वमिदं जगत्।
ब्रह्मणः क्षत्रं निर्मितम्। ब्रह्म ब्राह्मण आत्मनां। अन्तरस्मिन्निमे
लोकाः॥६७॥

अन्तर्विश्वमिदं जगत्। ब्रह्मैव भूतानां ज्येष्ठम्। तेन कोऽरहति
स्पर्धितुम्। ब्रह्मन्देवास्त्रयस्त्रिःशत्। ब्रह्मन्निन्द्रप्रजापती। ब्रह्मन् ह
विश्वा भूतानि। नावीवान्तः सुमाहिता। चतस्र् आशाः प्रचरन्त्वग्रयः।
इमं नौ यज्ञं नयतु प्रजानन्। घृतं पिन्वन्नजरः सुवीरम्॥६८॥

ब्रह्म समिद्वत्याहुतीनाम्। आ गावो अग्मन्तुत भुद्रमंक्रन्।
सीदन्तु गोष्ठे रणयन्त्वस्मे। प्रजावतीः पुरुरूपां इह स्युः। इन्द्राय
पूर्वीरुषसो दुहोनाः। इन्द्रो यज्वने पृष्ठते च शिक्षति। उपेद्वदाति

न स्वं मुषायति। भूयोभूयो रुयिमिदस्य वृद्धयन्। अभिन्ने खिल्ले नि
दधाति देवयुम्। न ता नशन्ति न ता अर्वा॥६९॥

गावो भगो गाव इन्द्रो मे अच्छात्। गावः सोमस्य प्रथमस्य
भक्षः। इमा या गावः सजनासु इन्द्रः। इच्छामीद्धूदा मनसा
चिदिन्द्रम्। यूयं गावो मेदयथा कृशं चिंत। अश्लीलं चित्कृणुथा
सुप्रतीकम्। भुद्रं गृहं कृणुथ भद्रवाचः। बृहद्वो वयं उच्यते सुभासु।
प्रजावतीः सूयवसः रिशन्तीः। शुद्धा अपः सुप्रपाणे पिबन्तीः।
मा वः स्तेन ईशत् माऽघशसः। परि वो हेती रुद्रस्य वृद्ध्यात्।
उपेदमुपुपर्चनम्। आसु गोषूपपृच्यताम्। उपरूभस्य रेतसि। उपेन्द्र
तवं वीर्ये॥७०॥

चुरुमि कर्नीयोऽन्यार्पिता पुदानि यज्वंसु हवामहे विष्ठा लोकाः सुवीरमर्वा पिबन्तीः षट्॥१२॥-[८]

ता सूर्यचिन्द्रमसां विश्वभृत्तमा महत्। तेजो वसुमद्राजतो
दिवि। सामात्माना चरतः सामचारिणौ। ययोर्ब्रितं न मुमे जातु
देवयोः। उभावन्तौ परि यात् अर्म्या। दिवो न रश्मीः स्तनुतो
व्यर्णवे। उभा भुवन्ती भुवना कुविक्रतू। सूर्या न चन्द्रा चरतो
हतामती। पर्ती द्युमद्विश्वविदा उभा दिवः। सूर्या उभा चन्द्रमसा
विचक्षणा॥७१॥

विश्ववारा वरिवोभा वरेण्या। ता नोऽवतं मतिमन्ता महिव्रता।
विश्ववर्परी प्रतरणा तरन्ता। सुवर्विदा दृशये भूरिरश्मी। सूर्या हि

चुन्द्रा वसुं त्वेषदर्शता। मनस्विनोभानुचरतोनु सन्दिवम्। अस्य
श्रवो नृद्यः सूप्रविभ्रति। द्यावा क्षामा पृथिवी दर्शतं वपुः। अस्मे
मूर्याचन्द्रमसाऽभिचक्ष्णैः। श्रुद्धेकमिन्द्र चरतो विचर्तुरम्॥७२॥

पूर्वापरं चरतो माययैतौ। शिशू क्रीडन्तौ परिं यातो अध्वरम्।
विश्वान्यन्यो भुवनाऽभिचक्ष्णैः। क्रृतून्यो विदधञ्जायते पुनः।
हिरण्यवर्णः शुचयः पावका यासाऽराजा। यासां देवाः शिवेन
मा चक्षुषा पश्यत। आपो भुद्रा आदित्पश्यामि। नासंदासीन्नो
सदासीत्तदार्नीम्। नासीद्रजो नो व्योमा पुरो यत्। किमावरीवः
कुहु कस्य शर्मन्॥७३॥

अम्भः किमांसीद्रहनं गभीरम्। न मृत्युरमृतं तरहि न।
रात्रिया अहं आसीत्प्रकेतः। आर्नीदवातऽस्तु स्वधया तदेकम्।
तस्माद्धान्यं न पुरः किं च नाऽऽसां। तम आसीत्तमसा गृढमग्रे
प्रकेतम्। सलिलऽसर्वमा इदम्। तुच्छेनाभ्वपिंहितं यदासीत्।
तमसुस्तम्हिना जायतैकम्। कामस्तदग्रे समवर्तुताधिः॥७४॥

मनसो रेतः प्रथमं यदासीत्। सुतो बन्धुमसंति निरविन्दन्।
हृदि प्रतीष्या कुवयो मनीषा। तिरश्चीनो विततो रुश्मरेषाम्।
अधः स्विदासी(३)दुपरि स्विदासी(३)त्। रेतोधा आसन्महिमानं
आसन्। स्वधा अवस्तात्प्रयतिः परस्तात्। को अद्वा वैदु क इह
प्रवौचत्। कुतु आजात् कुतं इयं विसृष्टिः। अवर्गदेवा अस्य

विसर्जनाय॥७५॥

अथा को वैद् यतं आबूभूवं। इयं विसृष्टिर्यतं आबूभूवं।
यदि वा दधे यदि वा न। यो अस्याध्यक्षः परमे व्योमन्। सो
अङ्गं वैद् यदि वा न वेद। किञ्चिद्विद्वनङ्कुं तु स वृक्ष आसीत्।
यतो द्यावापृथिवी निष्ठतुक्षुः। मनोषिणो मनसा पृच्छतेदुतत्।
यदध्यतिष्ठद्ववनानि धारयन्। ब्रह्म वन् ब्रह्म स वृक्ष आसीत्॥७६॥

यतो द्यावापृथिवी निष्ठतुक्षुः। मनोषिणो मनसा विब्रवीमि
वः। ब्रह्माध्यतिष्ठद्ववनानि धारयन्। प्रातरग्निं प्रातरिन्द्रं हवामहे।
प्रातर्मित्रावरुणा प्रातरश्विना। प्रातर्भगं पूषणं ब्रह्माणस्पतिम्। प्रातः
सोममुत रुद्रं हुवेम। प्रातर्जितं भगमुग्रं हुवेम। वृयं पुत्रमदितेर्यो
विधुर्ता। आध्रश्विद्यं मन्यमानस्तुरश्वित्॥७७॥

राजा चिद्यं भगं भक्षीत्याह। भगं प्रणेतर्भगं सत्यराधः। भगेमां
धियुमुदव ददन्नः। भगं प्रणो जनय गोभिरश्वैः। भगं प्र नृभिर्नृवन्तः
स्याम। उतेदार्नो भगवन्तः स्याम। उत प्रपित्व उत मध्ये अहाम्।
उतोदिता मधवन्धसूर्यस्य। वृयं देवानाऽ सुमृतौ स्याम। भगं एव
भगवाऽ अस्तु देवाः॥७८॥

तेन वृयं भगवन्तः स्याम। तं त्वा भगं सर्वं इज्ञोहवीमि।
स नौ भगं पुर एता भवेह। समधुरायोषसो नमन्त। दधिक्रावेव
शुचये पुदाय। अर्वाचीनं वंसुविदं भगं नः। रथमिवाश्वा वाजिन्

आवंहन्तु। अश्वावतीर्गेमंतीर्न उषासः। वीरवंतीः सदंमुच्छन्तु भद्राः।
घृतं दुहाना विश्वतः प्रपीनाः। यूयं पातं स्वस्तिभिः सदा नः॥७९॥

विचक्षणा विचर्तुर् शर्मन्नाधि विसज्जनाय ब्रह्म वनं ब्रह्म स वृक्ष आंसीत्तुरश्चिद्देवाः प्रपीनाः एकं च॥९॥ [९]

पीवोऽन्ने शुक्रासः सोमो धेनुमिन्द्रस्तरस्वाभ्युचिमा देवो यांतु सूर्यो देवीमहमस्मि ता सूर्याचन्द्रमसा नवं॥९॥

पीवोऽन्नामभ्ये त्वं पारयानाभृत्यः शुचिं नु विश्रयमाणो दिवो रुक्मोऽन्नं प्राणमन्नन्ता सूर्याचन्द्रमसा नवसप्तिः॥७९॥

पीवोऽन्नां यूयं पातं स्वस्तिभिः सदा नः॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे द्वितीयाष्टके अष्टमः
प्रपाठकः समाप्तः॥

अष्टके दशिन्यः—५४७ आदितः दशिन्यः—१०४३



॥ अष्टकम् ३ ॥

॥ प्रथमः प्रश्नः ॥

॥ तैत्तिरीयब्राह्मणे तृतीयाष्टके प्रथमः प्रपाठकः ॥

अुग्निर्णः पातु कृत्तिकाः। नक्षत्रं देवमिन्द्रियम्। इदमासां
 विचक्षुणम्। हुविरासं जुहोतन। यस्युभान्ति रुशमयो यस्य केतवः।
 यस्येमा विश्वा भुवनानि सर्वा। स कृत्तिकाभिरुभिसंवसानः।
 अुग्निर्णो देवः सुविते दंधातु। प्रजापते रोहिणी वैतु पर्णी। विश्वरूपा
 बृहती चित्रभानुः॥१॥

सा नौ यज्ञस्य सुविते दंधातु। यथा जीवेम शरदः सर्वोरा:।
 रोहिणी देव्युद्गात्पुरस्तात्। विश्वा रूपाणि प्रतिमोदमाना। प्रजापतिः
 हुविषां वर्धयन्ती। प्रिया देवानामुपयातु यज्ञम्। सोमो राजा
 मृगशीरुषेण आगन्। शिवं नक्षत्रं प्रियमस्य धामं। आप्यायमानो
 बहुधा जनैषु। रेतः प्रजां यजमाने दधातु॥२॥

यत्ते नक्षत्रं मृगशीरुषमस्ति। प्रियः राजन् प्रियतमं प्रियाणाम्।
 तस्मै ते सोम हुविषां विधेम। शं न एधि द्विपदे शं चतुष्पदे। आद्र्यां
 रुद्रः प्रथमा न एति। श्रेष्ठो देवानां पतिरघ्नियानाम्। नक्षत्रमस्य
 हुविषां विधेम। मा नः प्रजाः रीरिषुन्मोत वीरान्। हेती रुद्रस्य
 परिणो वृणक्तु। आद्र्दा नक्षत्रं जुषताः हुविर्णः॥३॥

प्रमुश्चमानौ दुरितानि विश्वा॑। अपांघशं सन्नुदत्तामरांतिम्।
 पुनर्नो देव्यदितिः स्पृणोतु। पुनर्वसू नुः पुनरेता॑ यज्ञम्। पुनर्नो
 देवा अभियन्तु सर्वा॑। पुनः पुनर्वो हविषां यजामः। एवा न
 देव्यदितिरनुर्वा॑। विश्वस्य भृत्री जगतः प्रतिष्ठा। पुनर्वसू हविषां
 वर्धयन्ती। प्रियं देवानामप्येतु पाथः॥४॥

बृहस्पतिः प्रथमं जायमानः। तिष्ठ॑ नक्षत्रमभि सम्बूवा। श्रेष्ठो
 देवानां पृतनासु जिष्णुः। दिशोऽनु सर्वा अभयं नो अस्तु। तिष्ठ॑
 पुरस्तादुत मध्युतो नः। बृहस्पतिर्नः परि पातु पश्चात्। बाधेतां द्वेषो
 अभयं कृणुताम्। सुवीर्यस्य पतयः स्याम। इदं सर्पेभ्यो हविरस्तु
 जुष्टम्। आश्रेषा येषांमनुयन्ति चेतः॥५॥

ये अन्तरिक्षं पृथिवीं क्षियन्ति। ते नः सर्पासो हवमागमिष्ठाः।
 ये रोचने सूर्यस्यापि सर्पाः। ये दिवं देवीमनु सञ्चरन्ति। येषांमाश्रेषा
 अनुयन्ति कामम्। तेभ्यः सर्पेभ्यो मधुमज्जुहोमि। उपहूताः पितरो ये
 मधासु। मनोजवसः सुकृतः सुकृत्याः। ते नो नक्षत्रे हवमागमिष्ठाः।
 स्वधाभिर्यज्ञं प्रयतं जुषन्ताम्॥६॥

ये अग्निदग्धा येऽनग्निदग्धाः। येऽमुं लोकं पितरः क्षियन्ति।
 याऽश्वं विद्ध याऽ उ च न प्रविद्धा। मधासु यज्ञऽ सुकृतं जुषन्ताम्।
 गवां पतिः फलानीनामसि त्वम्। तदर्यमन्वरुणमित्र चारुं। तं त्वा
 वयऽ सनितारं सनीनाम्। जीवा जीवन्तुमुपु संविशेम। येनेमा

विश्वा भुवंनानि सञ्जिता। यस्य देवा अंनु सु यन्ति चेतः॥७॥

अर्यमा राजाऽजरस्तुविष्मान्। फल्लुनीनामृषभो रोरवीति।
श्रेष्ठो देवानां भगवो भगासि। तत्वा विदुः फल्लुनीस्तस्य वित्तात्।
अस्मभ्य क्षुत्रमजरः सुवीर्यम्। गोमदश्वदुपु सन्नुदेह। भगो ह
दाता भग इत्प्रदाता। भगो देवीः फल्लुनीरा विवेश। भगस्येत्तं
प्रसुवं गमेम। यत्र देवैः सधुमादं मदेम॥८॥

आयातु देवः सवितोपयातु। हिरण्ययेन सुवृता रथेन। वहन्
हस्तं सुभगं विद्वनापंसम्। प्रयच्छन्तं पपुरि पुण्यमच्छ। हस्तः
प्रयच्छत्वमृतं वर्सीयः। दक्षिणेन प्रतिगृणीम एनत्। दातारंमद्य
सविता विदेय। यो नो हस्ताय प्रसुवाति यज्ञम्। त्वष्टा नक्षत्रमभ्येति
चित्राम्। सुभः संसं युवति रोचमानाम्॥९॥

निवेशयन्नमृतान्मर्त्यांश्च। रूपाणि पिशन् भुवंनानि विश्वा।
तन्नस्त्वष्टा तदु चित्रा विचंष्टाम्। तन्नक्षत्रं भूरिदा अस्तु मह्यम्।
तत्रः प्रजां वीरवतीः सनोतु। गोभिर्नो अश्वैः समनकु यज्ञम्।
वायुर्नक्षत्रमभ्येति निष्टाम्। तिग्मशृङ्गो वृषभो रोरुवाणः। समीरयन्
भुवंना मातुरिश्वा। अपु द्वेषांसि नुदत्तमरातीः॥१०॥

तत्रो वायुस्तदु निष्टां शृणोतु। तन्नक्षत्रं भूरिदा अस्तु मह्यम्।
तत्रो देवासो अनुजानन्तु कामम्। यथा तरेम दुरितानि विश्वा।
दूरमस्मच्छत्रवो यन्तु भीताः। तदिन्द्राश्ची कृणुतां तद्विशाखे।

तत्रो देवा अनुमदन्तु यज्ञम्। पुश्चात् पुरस्तादभयं नो अस्तु।
नक्षत्राणामधिपली विशाखे। श्रेष्ठविन्द्राग्नी भुवनस्य गोपौ॥११॥

विषूचः शत्रूनप् बाधमानौ। अप् क्षुधं नुदतामरातिम्। पूर्णा
पुश्चादुत पूर्णा पुरस्तात्। उन्मध्यतः पैर्णमासी जिंगाय। तस्यां
देवा अधि संवसन्तः। उत्तमे नाकं इह मादयन्ताम्। पृथ्वी सुवर्चा
युवतिः सुजोषाः। पौर्णमास्युदंगाच्छोभमाना। आप्याययन्ती
दुरितानि विश्वाः। उरुं दुहां यजमानाय यज्ञम्॥१२॥

चित्रमानुर्यज्ञमने दधातु हविर्नः पाथश्चेतो जपन्तश्चेतो मदेम् रोचमानमरातिर्गेषौ यज्ञम्॥१२॥—[१]

ऋच्यास्मै हव्यैर्नमसोपसद्य। मित्रं देवं मित्रधेयं नो अस्तु।
अनुराधान् हविषां वर्धयन्तः। शतं र्जीवेम शरदः सर्वाराः।
चित्रं नक्षत्रमुदंगात्पुरस्तात्। अनुराधासु इति यद्वदन्ति। तन्मित्र
एति पथिभिर्देवयानैः। हिरण्ययैर्वितैरन्तरिक्षे। इन्द्रो ज्येष्ठामनु
नक्षत्रमेति। यस्मिन्वृत्रं वृत्रतूर्ये तुतार॥१३॥

तस्मिन्वयममृतं दुहानाः। क्षुधं तरेम् दुरितिं दुरिष्टिम्।
पुरन्दरायं वृषभायं धृष्णवै। अषाढाय सहमानाय मीढुर्षै। इन्द्राय
ज्येष्ठा मधुमद्वहाना। उरुं कृणोतु यजमानाय लोकम्। मूलं प्रजां
वीरवतीं विदेय। पराच्येतु निरक्षितिः पराचा। गोभिर्नक्षत्रं पशुभिः
समक्तम्। अहर्भूयाद्यजमानाय मह्यम्॥१४॥

अहर्नो अद्य सुविते दधातु। मूलं नक्षत्रमिति यद्वदन्ति।

परांचीं वाचा निरक्षेति नुदामि। शिवं प्रजायै शिवमस्तु मह्यम्।
 या दिव्या आपः पयसा सम्बभूवुः। या अन्तरिक्ष उत पार्थिवीर्याः।
 यासामषाढा अनुयन्ति कामम्। ता न आपः शङ् स्योना
 भवन्तु। याश्च कूप्या याश्च नाद्याः समुद्रियाः। याश्च वैशन्तीरुत
 प्रासुचीर्याः॥१५॥

यासामषाढा मधुभक्षयन्ति। ता न आपः शङ् स्योना भवन्तु।
 तन्नो विश्वे उपं शृण्वन्तु देवाः। तदषाढा अभिसंयन्तु यज्ञम्।
 तन्नक्षत्रं प्रथतां पशुभ्यः। कृषिर्वृष्टिर्यजमानाय कल्पताम्। शुद्रा:
 कन्या युवतयः सुपेशसः। कर्मकृतः सुकृतो वीर्यावतीः। विश्वान्
 देवान् हविषां वर्धयन्तीः। अषाढाः काममुपं यान्तु यज्ञम्॥१६॥

यस्मिन् ब्रह्माऽभ्यजयस्वर्मेतत्। अमुं च लोकमिदम् च
 सर्वम्। तन्नो नक्षत्रमभिजिद्विजित्य। श्रियं दधात्वहृणीयमानम्।
 उभौ लोकौ ब्रह्मणा सञ्जितेमौ। तन्नो नक्षत्रमभिजिद्विचष्टाम्।
 तस्मिन्वयं पृतनाः सञ्जयेम। तन्नो देवासो अनुजानन्तु कामम्।
 शृण्वन्ति श्रोणाममृतस्य गोपाम्। पुण्यामस्या उपशृणोमि
 वाचम्॥१७॥

महीं देवीं विष्णुपलीमजूर्याम्। प्रतीर्चीमेनाऽ हविषां यजामः।
 त्रेधा विष्णुरुग्गयो विचक्रमे। महीं दिवं पृथिवीमन्तरिक्षम्।
 तच्छ्रोणैति श्रवं इच्छमाना। पुण्यङ्गुङ्ग क्षोकं यजमानाय कृण्वती।

अष्टौ देवा वसंवः सोम्यासः। चतंस्रो देवीरजराः श्रविष्ठाः। ते यज्ञं
पान्तु रजसः पुरस्तात्। संवृथ्मरीणममृतं स्वस्ति॥१८॥

यज्ञं नः पान्तु वसंवः पुरस्तात्। दक्षिणतोऽभियन्तु श्रविष्ठाः।
पुण्यं नक्षत्रमभि संविशाम। मा नो अरांतिरघशः साऽग्नं। क्षत्रस्य
राजा वरुणोऽधिराजः। नक्षत्राणां शतभिषग्वसिष्ठः। तौ देवेभ्यः
कृणुतो दीर्घमायुः। शतं सुहस्रां भेषजानि धत्तः। यज्ञं नो राजा
वरुणं उपयातु। तन्मो विश्वे अभि संयन्तु देवाः॥१९॥

तन्मो नक्षत्रं शतभिषग्जुषाणम्। दीर्घमायुः प्रतिरद्वेषजानि।
अज एकंपादुदगात्पुरस्तात्। विश्वा भूतानि प्रति मोदमानः।
तस्य देवाः प्रसंवं यन्ति सर्वैः। प्रोष्ठपदासो अमृतस्य गोपाः।
विभ्राजमानः समिधान उग्रः। आऽन्तरिक्षमरुहुदगन्द्याम्। तं
सूर्यं देवमजमेकंपादम्। प्रोष्ठपदासो अनुयन्ति सर्वैः॥२०॥

अहिर्बुधियः प्रथमान एति। श्रेष्ठो देवानामुत मानुषाणाम्।
तं ब्राह्मणाः सोम्पाः सोम्यासः। प्रोष्ठपदासो अभि रक्षन्ति सर्वैः।
चत्वार एकमभि कर्म देवाः। प्रोष्ठपदासु इति यान् वर्दन्ति। ते
बुधियं परिषद्य तुवन्तः। अहिरुक्षन्ति नमसोपसद्य। पूषा
रेवत्यन्वेति पन्थाम्। पुष्टिपर्ती पशुपा वाजंबस्त्यौ॥२१॥

इमानि हृव्या प्रयता जुषाणा। सुगैर्नो यानैरुपयातां यज्ञम्।
क्षुद्रान् पशून् रक्षतु रेवती नः। गावो नो अश्वाः अन्वेतु पूषा।

अन्नं रक्षान्तौ बहुधा विरूपम्। वाजं सनुतां यजमानाय यज्ञम्।
तदश्चिनावश्युजोपयाताम्। शुभङ्गमिष्ठौ सुयमेभिरश्वैः। स्वं नक्षत्रं
हविषा यजन्तौ। मध्वा सम्पृक्तौ यजुषा समक्तौ॥२२॥

यौ देवानां भिषजौ हव्यवाहौ। विश्वस्य दूतावमृतस्य गोपौ।
तौ नक्षत्रं जुजुषाणोपयाताम्। नमोऽश्चिभ्यां कृणुमोऽश्वयुग्म्याम्।
अपे पाप्मानं भरणीर्भरन्तु। तद्यमो राजा भगवान् विचेष्टाम्।
लोकस्य राजा महतो महान् हि। सुगं नः पन्थामभयं कृणोतु।
यस्मिन्नक्षत्रे यम एति राजा। यस्मिन्नेनमभ्यषिंश्चन्त देवाः। तदस्य
चित्रं हविषा यजाम। अपे पाप्मानं भरणीर्भरन्तु। निवेशनी यत्ते
देवा अदधुः॥२३॥

तुतारु महां प्रासुचीर्या यान्तु यज्ञं वाचैँ स्वस्ति देवा अनुयन्ति सर्वे वाजवस्त्यौ समक्तौ देवास्त्रिणि
च॥११॥

[२]

नवोनवो भवति जायमानो यमादित्या अशुमाप्याययन्ति।
ये विरूपे समनसा संव्ययन्ती। समानं तन्तुं परितातना तैः। विभू
प्रभू अनुभू विश्वतो हुवे। ते नो नक्षत्रे हवमागमेतम्। वृयं देवी
ब्रह्मणा संविदानाः। सुरक्लासो देवर्वीतिं दधानाः। अहोरात्रे हविषा
वर्धयन्तः। अतिं पाप्मानमति मुक्त्या गमेम। प्रत्युवदश्यायती॥२४॥

व्युच्छन्ती दुहिता दिवः। अपो मही वृणुते चक्षुषा।
तमो ज्योतिष्कृणोति सूनरी। उदुस्त्रियाः सचते सूर्यः। सचा
उद्यन्नक्षत्रमर्चिमत्। तवेदुषो व्युषि सूर्यस्य च। सं भक्तेन गमेमहि।

तन्नो नक्षत्रमर्चिमत्। भानुमत्तेजं उच्चरत्। उपंयुज्ञमिहागंमत्॥२५॥

प्र नक्षत्राय देवाय। इन्द्रायेन्दुः हवामहे। स नः सविता
सुवश्सुनिम्। पुष्टिदां वीरवत्तमम्। उदुत्यं चित्रम्। अदीतिर्न उरुष्यतु
महीमूषु मातरम्। इदं विष्णुः प्रतद्विष्णुः। अग्निर्मूर्धा भुवः। अनुनो-
द्यानुमतिरन्विदनुमते त्वम्। हव्यवाहुङ्ग स्विष्टम्॥२६॥

आयुत्यंगमस्त्विष्टम्॥३॥

[३]

अग्निर्वा अंकामयत। अन्नादो देवानाङ्गस्यामिति। स
एतमग्नये कृत्तिकाभ्यः पुरोडाशमष्टाकंपालं निरंवपत्। ततो वै
सोऽन्नादो देवानांमभवत्। अग्निर्वै देवानांमन्नादः। यथा ह वा
अग्निर्देवानांमन्नादः। एव इव एष मनुष्याणां भवति। य एतेन
हविषा यजते। य उ चैनदेवं वेद। सोऽत्र जुहोति। अग्नये स्वाहा
कृत्तिकाभ्यः स्वाहा०। अम्बायै स्वाहा० दुलायै स्वाहा०। नितुल्यै
स्वाहा० भ्रयन्त्यै स्वाहा०। मेघयन्त्यै स्वाहा० वरुषयन्त्यै स्वाहा०।
चुपुणीकायै स्वाहेति॥२७॥

प्रजापतिः प्रजा असृजत। ता अस्माथ्सृष्टाः परांचीरायन्।
तासां रोहिणीमध्यायायत्। सोऽकामयत। उपं मा वर्तेत।
समेनया गच्छुयेति। स एतं प्रजापतये रोहिण्यै चरुं निरंवपत्।
ततो वै सा तमुपावर्तत। समेनया गच्छत। उपं ह वा एनं
प्रियमावर्तते। सं प्रियेण गच्छते। य एतेन हविषा यजते। य
उचैनदेवं वेद। सोऽत्र जुहोति। प्रजापतये स्वाहा० रोहिण्यै स्वाहा०।

रोचंमानायै स्वाहा॑ प्रजाभ्युः स्वाहेति॥२८॥

सोमो वा अंकामयत। ओषधीनां राज्यमभिजयेयमिति। स एतः सोमाय मृगशीरूषाय श्यामाकं चरुं पर्यसि निरवपत्। ततो वै स ओषधीनां राज्यमभ्यंजयत्। सुमानानां हु वै राज्यमभिजयति। य एतेन हविषा यजते। य उ चैनदेवं वेद। सोऽत्र जुहोति। सोमाय स्वाहा॑ मृगशीरूषाय स्वाहा॑। इन्वकाभ्युः स्वाहौषधीभ्युः स्वाहा॑। राज्याय स्वाहाऽभिजित्यै स्वाहेति॥२९॥

रुद्रो वा अंकामयत। पशुमान्ध्यामिति। स एतः रुद्रायाऽद्वयै प्रैय्यङ्गवं चरुं पर्यसि निरवपत्। ततो वै स पशुमानभवत्। पशुमान् हु वै भवति। य एतेन हविषा यजते। य उ चैनदेवं वेद। सोऽत्र जुहोति। रुद्राय स्वाहाऽद्वयै स्वाहा॑। पिन्वंमानायै स्वाहा॑ पशुभ्युः स्वाहेति॥३०॥

ऋक्षा वा इयमलोमकाऽसीत्। साऽकामयत। ओषधीभिर्वनस्पतिभिः प्रजायेयेति। सैतमदित्ये पुनर्वसुभ्यां चरुं निरवपत्। ततो वा इयमोषधीभिर्वनस्पतिभिः प्राजायत। प्रजायते हु वै प्रजयो पशुभिः। य एतेन हविषा यजते। य उ चैनदेवं वेद। सोऽत्र जुहोति। अदित्ये स्वाहा॑ पुनर्वसुभ्याम्। स्वाहा॑ भूत्यै स्वाहा॑ प्रजात्यै स्वाहेति॥३१॥

बृहस्पतिर्वा अंकामयत। बृहस्पतिर्वचसी स्यामिति। स एतं बृहस्पतये तिष्याय नैवारं चरुं पर्यसि निरवपत्। ततो वै स

ब्रह्मवर्चस्यभवत्। ब्रह्मवर्चसी हु वै भवति। य एतेन हविषा
यजते। य उ चैनदेवं वेद। सोऽत्र जुहोति। बृहस्पतये स्वाहा
तिष्याय स्वाहा॥। ब्रह्मवर्चसाय स्वाहेति॥ ३२॥

देवासुराः संयत्ता आसन्। ते देवाः सुर्पेभ्य आश्रेषाभ्य आज्ये
करम्भं निरवपन्। तानेताभिरेव देवताभिरुपानयन्। एताभिर्हु वै
देवताभिर्द्विषन्तं भ्रातृव्यमुपनयति। य एतेन हविषा यजते। य उ
चैनदेवं वेद। सोऽत्र जुहोति। सुर्पेभ्यः स्वाहा॥३३श्रेषाभ्यः स्वाहा॥
दन्दशूकेभ्यः स्वाहेति॥ ३३॥

पितरे वा अंकामयन्ता। पितृलोक क्रध्न्यामेति। त एतं
पितृभ्यो मधाभ्यः पुरोडाशङ् षट्कपालं निरवपन्। ततो वै ते
पितृलोक आध्रुवन्। पितृलोके हु वा क्रध्नोति। य एतेन हविषा
यजते। य उ चैनदेवं वेद। सोऽत्र जुहोति। पितृभ्यः स्वाहा
मधाभ्यः। स्वाहा॥३४न्धाभ्यः स्वाहा॥३५गदाभ्यः। स्वाहा॥३५रुन्धतीभ्यः
स्वाहेति॥ ३४॥

अर्यमा वा अंकामयत। पशुमान्स्यामिति। स एतमर्यम्णे
फल्युनीभ्यां चरुं निरवपत्। ततो वै स पशुमानभवत्। पशुमान् हु वै
भवति। य एतेन हविषा यजते। य उ चैनदेवं वेद। सोऽत्र जुहोति।
अर्यम्णे स्वाहा फल्युनीभ्यां स्वाहा॥। पशुभ्यः स्वाहेति॥ ३५॥

भगो वा अंकामयत। भगी श्रेष्ठी देवानांस्यामिति। स
एतं भगाय फल्युनीभ्यां चरुं निरवपत्। ततो वै स भगी श्रेष्ठी

देवानांमभवत्। भुगी हृ वै श्रेष्ठी संमानानां भवति। य एतेन हृविषा यजते। य उ चैनदेवं वेदं। सोऽत्र जुहोति। भगायु स्वाहा फल्युनीभ्यात् स्वाहा। श्रेष्ठ्यायु स्वाहेति॥३६॥

सविता वा अकामयत। श्रन्मे देवा दर्धीरन्। सविता स्यामिति। स एत सवित्रे हस्ताय पुरोडाशं द्वादशकपालं निरंवपदाशूनां ब्रीहीणाम्। ततो वै तस्मै श्रद्धेवा अदंधत। सविताऽभवत्। श्रद्धवा अस्मै मनुष्यां दधते। सविता संमानानां भवति। य एतेन हृविषा यजते। य उ चैनदेवं वेदं। सोऽत्र जुहोति। सवित्रे स्वाहा हस्ताय। स्वाहा ददते स्वाहा पृणते। स्वाहा प्रयच्छते स्वाहा प्रतिगृभ्णते स्वाहेति॥३७॥

त्वष्टा वा अकामयत। चित्रं प्रजां विन्देयेति। स एतं त्वष्टे चित्रायै पुरोडाशमृष्टाकंपालं निरंवपत्। ततो वै स चित्रं प्रजामविन्दत। चित्रं हृ वै प्रजां विन्दते। य एतेन हृविषा यजते। य उ चैनदेवं वेदं। सोऽत्र जुहोति। त्वष्टे स्वाहा चित्रायै स्वाहा। चैत्रायु स्वाहा प्रजायै स्वाहेति॥३८॥

वायुर्वा अकामयत। कामचारमेषु लोकेष्वभिजयेयमिति। स एतद्वायवे निष्ठायै गृष्ट्यै दुग्धं पयो निरंवपत्। ततो वै स कामचारमेषु लोकेष्वभ्यंजयत्। कामचारं हृ वा एषु लोकेष्वभिजयति। य एतेन हृविषा यजते। य उ चैनदेवं वेदं। सोऽत्र जुहोति। वायवे स्वाहा निष्ठायै स्वाहा। कामचारायै

स्वाहा॑ऽभिजित्यै स्वाहेति॥३९॥

इन्द्रांगी वा अंकामयेताम्। श्रैष्ठं देवानांमभिजयेवेति।
तावेतमिन्द्रांगिभ्यां विशाखाभ्यां पुरोडाशमेकादशकपालं
निरंवपताम्। ततो वै तौ श्रैष्ठं देवानांमभ्यजयताम्। श्रैष्ठं हु
वै संमानानांमभि जयति। य एतेन हुविषा यजते। य उ चैनदेवं
वेद। सोऽत्र जुहोति। इन्द्रांगिभ्यां स्वाहा॒ विशाखाभ्यां स्वाहा॒।
श्रैष्ठांयु स्वाहा॑ऽभिजित्यै स्वाहेति॥४०॥

अथैतत्पौर्णमास्या आज्यं निर्वपति। कामो वै पौर्णमासी।
काम आज्यम्। कामैनैव कामैः समर्धयति। क्षिप्रमैनैः सकामु
उपनमति। येनु कामैनु यजते। सोऽत्र जुहोति। पौर्णमास्यै स्वाहा॒
कामांयु स्वाहा॑ऽगत्यै स्वाहेति॥४१॥

अुग्निः पञ्चदश प्रजापतिः पोङ्गु सोमु एकादश रुद्रो दशक्षेकादश बृहस्पतिर्दश देवासुरा नवं पितर् एकादशार्थमा
भगो दश दश सविता चतुर्दश त्वष्टा वायुरिन्द्रांगी दश दुशाथैतत्पौर्णमास्या अृष्टौ पञ्चदश॥१५॥[४]

मित्रो वा अंकामयत। मित्रधेयमेषु लोकेष्वभिजयेयमिति।
स एतं मित्रायांनूराधेभ्यश्चरुं निरंवपत्। ततो वै स मित्रधेयमेषु
लोकेष्वभ्यजयत्। मित्रधेयं हुवा एषु लोकेष्वभिजयति। य एतेन
हुविषा यजते। य उ चैनदेवं वेद। सोऽत्र जुहोति। मित्राय स्वाहा॑-
जनूराधेभ्यः स्वाहा॒। मित्रधेयांयु स्वाहा॑ऽभिजित्यै स्वाहेति॥४२॥

इन्द्रो वा अंकामयत। ज्यैष्ठं देवानांमभिजयेयमिति। स
एतमिन्द्रांय ज्येष्ठायै पुरोडाशमेकादशकपालं निरंवपन्मुहाव्रीहीणाम्।

ततो वै स ज्यैष्ठ्यं देवानां मभ्यं जयत्। ज्यैष्ठ्यं हु वै संमानानां मभि-
जयति। य एतेन हविषा यजते। य उ चैनदेवं वेद। सोऽत्र
जुहोति। इन्द्राय स्वाहा॑ ज्यैष्ठाय॑ स्वाहा॑। ज्यैष्ठाय॑ स्वाहा॒ अभिजित्य॑
स्वाहेति॥४३॥

प्रजापतिर्वा अकामयत। मूलं प्रजां विन्देयेति। स एतं प्रजा-
पतये मूलाय चरुं निरंवपत्। ततो वै स मूलं प्रजामविन्दत।
मूलं हु वै प्रजां विन्दते। य एतेन हविषा यजते। य उ चैनदेवं
वेद। सोऽत्र जुहोति। प्रजापतये स्वाहा॒ मूलाय॑ स्वाहा॑। प्रजाय॑
स्वाहेति॥४४॥

आपो वा अकामयन्त। सुमुद्रं कामं मभिजयेति।
ता एतमज्ञौऽषाढाभ्यंश्चरुं निरंवपन्। ततो वै ताः सुमुद्रं
कामं मभ्यं जयन्। सुमुद्रं हु वै कामं मभिजयति। य एतेन
हविषा यजते। य उ चैनदेवं वेद। सोऽत्र जुहोति। अज्ञः
स्वाहा॑ऽषाढाभ्यः स्वाहा॑। सुमुद्राय॑ स्वाहा॒ कामाय॑ स्वाहा॑।
अभिजित्य॑ स्वाहेति॥४५॥

विश्वे वै देवा अकामयन्त। अनपज्य्यं जयेति। त
एतं विश्वैभ्यो देवैभ्योऽषाढाभ्यंश्चरुं निरंवपन्। ततो वै तै-
जनपज्य्यमजयन्। अनपज्य्यं हु वै जयति। य एतेन
हविषा यजते। य उ चैनदेवं वेद। सोऽत्र जुहोति। विश्वैभ्यो
देवैभ्यः स्वाहा॑ऽषाढाभ्यः स्वाहा॑। अनपज्य्याय॑ स्वाहा॒ जित्य॑

स्वाहेति॥४६॥

ब्रह्म वा अंकामयता। ब्रह्मलोकमुभिजंयेयमिति। तदेतं
ब्रह्मणेऽभिजिते चरुं निरवपत्। ततो वै तद्ब्रह्मलोकमन्यजयत्।
ब्रह्मलोकं हु वा अभिजंयति। य एतेन हुविषा यजते। य उं
चैनदेवं वेदं। सोऽत्र जुहोति। ब्रह्मणे स्वाहाऽभिजिते स्वाहाँ।
ब्रह्मलोकाय स्वाहाऽभिजित्यै स्वाहेति॥४७॥

विष्णुर्वा अंकामयता। पुण्यङ्कं क्षोकं शृण्वीय। न मा
पापी कीर्तिरागच्छ्रदिति। स एतं विष्णवे श्रोणायै पुरोडाशं
त्रिकपालं निरवपत्। ततो वै स पुण्यङ्कं क्षोकंमशृणुत। नैनं
पापी कीर्तिरागच्छ्रद्धत्। पुण्यं हु वै क्षोकं शृणुतो। नैनं पापी
कीर्तिरागच्छ्रद्धति। य एतेन हुविषा यजते। य उं चैनदेवं वेदं।
सोऽत्र जुहोति। विष्णवे स्वाहाँ श्रोणायै स्वाहाँ। क्षोकाय स्वाहाँ
श्रुताय स्वाहेति॥४८॥

वसंवो वा अंकामयन्ता। अग्रं देवतानां परीयामेति। त एतं
वसुभ्यः श्रविष्ठाभ्यः पुरोडाशमृष्टाकंपालं निरवपन्। ततो वै तेऽग्रं
देवतानां पर्यायन्। अग्रं हु वै समानानां पर्येति। य एतेन
हुविषा यजते। य उं चैनदेवं वेदं। सोऽत्र जुहोति। वसुभ्यः स्वाहा
श्रविष्ठाभ्यः स्वाहाँ। अग्राय स्वाहा परीत्यै स्वाहेति॥४९॥

इन्द्रो वा अंकामयता। दृढोऽशिथिलः स्यामिति। स

एतं वरुणाय शृतभिंषजे भेषुजेभ्यः पुरोडाशं दशकपालं
निरंवपत्कृष्णानां व्रीहीणाम्। ततो वै स दृढोऽशिथिलोऽभवत्।
दृढो हु वा अशिथिलो भवति। य एतेन हृविषा यजते। य उ
चैनदेवं वेद। सोऽत्र जुहोति। वरुणाय स्वाहा॑ शृतभिंषजे॒ स्वाहा॑॥
भेषुजेभ्यः॒ स्वाहेति॥५०॥

अ॒जो वा एकपादकामयत। तेजस्वी ब्रह्मवर्चसी स्यामिति।
स एतमजायैकंपदे प्रोष्ठपदेभ्यंश्वरुं निरंवपत्। ततो वै स तैजस्वी
ब्रह्मवर्चस्यंभवत्। तेजस्वी हु वै ब्रह्मवर्चसी भवति। य एतेन हृविषा
यजते। य उ चैनदेवं वेद। सोऽत्र जुहोति। अ॒जायैकंपदे॒ स्वाहा॑॥
प्रोष्ठपदेभ्यः॒ स्वाहा॑॥ तेजसे॒ स्वाहा॑ ब्रह्मवर्चसाय॑ स्वाहेति॥५१॥

अहिर्वै बुधियोऽकामयत। इमां प्रतिष्ठां विन्देयेति। स एतमहये
बुधियाय प्रोष्ठपदेभ्यः पुरोडाशं भूमिकपालं निरंवपत्। ततो वै स
इमां प्रतिष्ठामविन्दत। इमाऽहु वै प्रतिष्ठां विन्दते। य एतेन हृविषा
यजते। य उ चैनदेवं वेद। सोऽत्र जुहोति। अहये बुधियाय॑ स्वाहा॑॥
प्रोष्ठपदेभ्यः॒ स्वाहा॑॥ प्रतिष्ठायै॒ स्वाहेति॥५२॥

पूषा वा अकामयत। पूशुमान्स्यामिति। स एतं पूष्णे रेवत्यै
चरुं निरंवपत्। ततो वै स पूशुमानंभवत्। पूशुमान् हु वै भवति।
य एतेन हृविषा यजते। य उ चैनदेवं वेद। सोऽत्र जुहोति। पूष्णे॑
स्वाहा॑ रेवत्यै॒ स्वाहा॑॥ पूशुभ्यः॒ स्वाहेति॥५३॥

अ॒श्विनौ वा अकामयेताम्। श्रोत्रस्विनावबंधिरौ स्यावेति।

तावेतम् श्विभ्यां मश्युग्म्या॑ पुरोडाशं द्विकपालं निर्वपताम्। ततो॒
वै तौ॒ श्रोत्रस्विनावबधिरावभवताम्। श्रोत्रस्वी हृ वा अबधिरो॒
भवति। य एतेन॑ हुविषा॑ यजते। य उ॑ चैनदेवं वेद। सोऽत्र
जुहोति। अश्विभ्याङ् स्वाहा॑ऽश्युग्म्याङ् स्वाहा॑। श्रोत्राय॑ स्वाहा॑
श्रुत्यै॒ स्वाहेति॥५४॥

यमो वा अकामयत। पितृणा॑ राज्यमभिजयेयमिति। स
एतं यमायापभरणीभ्यश्वरुं निरपवत्। ततो॒ वै स पितृणा॑ राज्य-
मभ्यजयत्। समानानां॑ हृ वै राज्यमभि जयति। य एतेन॑ हुविषा॑
यजते। य उ॑ चैनदेवं वेद। सोऽत्र॑ जुहोति। यमाय स्वाहा॑
ऽपभरणीभ्यः स्वाहा॑। राज्याय॑ स्वाहा॑भिजित्यै॒ स्वाहेति॥५५॥

अथैतदमावास्याया॑ आज्यं निर्वपति। कामो वा अमावास्या॑॥
काम आज्यम्। कामेनेव काम॑ समर्धयति। क्षिप्रमैनु॑ सकाम
उपनेमति। येनु॑ कामेनु॑ यजते। सोऽत्र॑ जुहोति। अमावास्यायै॒
स्वाहा॑ कामाय॑ स्वाहा॑ऽगत्यै॒ स्वाहेति॥५६॥

मित्र इन्द्रः प्रजापतिर्दश॑ दुशापु॑ एकादश॑ विश्वे॑ ब्रह्म॑ दशदश॑ विष्णुम्भयोदश॑ वसंव॑ इन्द्रोऽजोऽहिर्वै॒ वृश्चियः
पृष्ठाश्विनौ॑ यमो दश॑ दुशायैतदमावास्याया॑ अष्टौ॑ पञ्चदशा॥५॥

[५]

चन्द्रमा॑ वा अकामयत। अहोरात्रानर्धमासान्मासानृतून्थस-
वथ्सरमास्वा। चन्द्रमसः॑ सायुज्य॑ सलोकतामाप्नुयामिति। स
एतं चन्द्रमसे॑ प्रतीदृश्यायै॒ पुरोडाशं॑ पञ्चदशकपालं निर्वपत्।
ततो॒ वै सोऽहोरात्रानर्धमासान्मासानृतून्थसवथ्सरमास्वा। चन्द्रमसः॑

सायुज्ये सलोकतामाप्रोत्। अहोरात्रान् हु वा अर्धमासान्मासान् नृतून्धस्वथसरमास्वा। चन्द्रमसः सायुज्ये सलोकतामाप्रोति। य एतेन हविषा यजते। य उ चैनदेवं वेदं। सोऽत्र जुहोति। चन्द्रमसे स्वाहा॑ प्रतीदशयायै स्वाहा॑॥ अहोरात्रेभ्यः स्वाहा॑ऽर्धमासेभ्यः स्वाहा॑॥ मासेभ्यः स्वाहर्तुभ्यः स्वाहा॑॥ सुवध्मराय स्वाहेति॥५७॥

अहोरात्रे वा अकामयेताम्। अत्यहोरात्रे मुच्येवहि। न नावहोरात्रे आप्नुयातमिति। ते एतमहोरात्राभ्यां चरुं निरवपताम्। द्वयानां व्रीहीणाम्। शुक्लानां च कृष्णानां च। सुवात्योर्दुग्धे। श्वेतायै च कृष्णायै च। ततो वै ते अत्यहोरात्रे अमुच्यते। नैने अहोरात्रे आप्नुताम्। अति हु वा अहोरात्रे मुच्यते। नैनमहोरात्रे आप्नुतः। य एतेन हविषा यजते। य उ चैनदेवं वेदं। सोऽत्र जुहोति। अहे स्वाहा॑ रात्रियै स्वाहा॑॥ अतिमुक्त्यै स्वाहेति॥५८॥

उषा वा अकामयत। प्रियाऽदित्यस्य सुभगा॑ स्यामिति। सैतमुषसे चरुं निरवपत्। ततो वै सा प्रियाऽदित्यस्य सुभगा॑ भवत्। प्रियो हु वै समानानां सुभगो भवति। य एतेन हविषा यजते। य उ चैनदेवं वेदं। सोऽत्र जुहोति। उषसे स्वाहा॑ व्युष्यै स्वाहा॑॥ व्यूषुष्यै स्वाहा॑ व्युच्छन्त्यै स्वाहा॑॥ व्युष्टायै स्वाहेति॥५९॥

अथैतस्मै नक्षत्राय चरुं निर्वपति। यथा त्वं देवानामसि। एवमुहं मनुष्याणां भूयासमिति। यथा हु वा एतद्देवानाम्। एव-

हु वा एुष मनुष्याणां भवति। य एुतेन हुविषा यजते। य उ चैनदेवं वेद। सोऽत्र जुहोति। नक्षत्राय स्वाहोदेष्यते स्वाहा॑॥ उद्युते स्वाहोदिताय स्वाहा॑॥ हरसे स्वाहा॑ भरसे स्वाहा॑॥ भ्राजसे स्वाहा॑ तेजसे स्वाहा॑॥ तपसे स्वाहा॑ ब्रह्मवर्चसाय स्वाहेति॥ ६०॥

सूर्यो वा अंकामयत। नक्षत्राणां प्रतिष्ठा स्यामिति। स एुतः सूर्यायु नक्षत्रेभ्यश्चरु निरवपत्। ततो वै स नक्षत्राणां प्रतिष्ठाऽभवत्। प्रतिष्ठा हु वै समानानां भवति। य एुतेन हुविषा यजते। य उ चैनदेवं वेद। सोऽत्र जुहोति। सूर्यायु स्वाहा॑ नक्षत्रेभ्यः स्वाहा॑॥ प्रतिष्ठायै स्वाहेति॥ ६१॥

अथैतमदित्यै चरु निर्वपति। इयं वा अदितिः। अस्यामेव प्रतितिष्ठति। सोऽत्र जुहोति। अदित्यै स्वाहा॑ प्रतिष्ठायै स्वाहेति॥ ६२॥

अथैतं विष्णवे चरु निर्वपति। यज्ञो वै विष्णुः। यज्ञ एुवान्ततः प्रति तिष्ठति। सोऽत्र जुहोति। विष्णवे स्वाहा॑ यज्ञाय स्वाहा॑॥ प्रतिष्ठायै स्वाहेति॥ ६३॥

चन्द्रमः पञ्चदशाहोरात्रे सप्तसंशेषण एकांदशायैतम्भै नक्षत्राय त्रयोदश सूर्यो दशायैतमदित्यै पश्चायैतं विष्णवे पटथ्सुस (सुविताऽशूनां ब्रीहीणमिन्द्रौ मुहाब्रीहीणमिन्द्रः कृष्णानां ब्रीहीणामहोरात्रे द्वयानां ब्रीहीणाम्। पितरः पञ्चपालः सविता द्वादशकपालमिन्द्राग्नी एकांदशकपालमिन्द्रो दशकपालं विष्णुलिङ्गकपालमहिर्भूमिकपालमिन्द्रिणौ द्विकपालं चन्द्रमः पञ्चदशकपालमुग्रिस्वष्टा वसंवोऽश्कंपालमन्यत्र चरुम्। रुद्रोऽर्थमा पूषा पंशुमान्थस्याः सोमो रुद्रो वृहस्पतिः पर्यसि वायुः पयः सोमो वायुरिन्द्राग्नी मित्र इन्द्र आपो ब्रह्म यमोऽभिजित्यै तृष्णा॑ प्रजापतिः प्रजापै वौर्णमास्या अंमावस्याया॑ अगत्यै विश्वे जित्या॑ अश्विनौ श्रुत्यै॑। ब्रह्म तदेतं विष्णुः स पुतं वायुः स एुतदापस्ताः। पितरो विश्वे वसंवोऽकामयन्त मेति त एुतन्निरवपन्। आपोऽकामयन्त मेति ता पुत्रात्मिति। इन्द्राग्नी अश्विनावकामयेतां वेति तावेतन्निरवपताम्।

अहौराते वा अंकामयेतामिति ते पुतन्निरंवपताम्। अन्यत्रांकामयुतेति स पुतन्निरंवपत्। इन्द्राश्च श्रैष्ठुमिन्द्रे
ज्यैष्ठुमिन्द्रो दृढः। अहिः सूर्योऽदित्यै विष्णवे प्रतिष्ठायैः सोमो युमः संमानानाम्। अग्निर्नैर रीरिषदन्यत्र
रीरिषः॥)॥७॥ [६]

अग्निर्नैर कृध्यास्म नवोनवोऽशिर्मित्रशुन्द्रमः षट्॥६॥

अग्निर्नस्तन्नो वायुरहिर्बृन्धियं कृक्षा वा द्वयमयैतत्पौर्णमास्या अजो वा एकपाथ्यूर्जिपंषिः॥६३॥
अग्निर्नैर्न पातु प्रतिष्ठायै स्वाहेति॥

हरिः ॐ ॥

॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके प्रथमः
प्रपाठकः समाप्तः॥

अष्टके दशिन्यः—६३

आदितः दशिन्यः—११०६



॥ द्वितीयः प्रश्नः ॥

॥ तैत्तिरीयब्राह्मणे तृतीयाष्टके द्वितीयः प्रपाठकः ॥

तृतीयस्यामितो दिवि सोमं आसीत्। तं गायुत्र्याऽहरत्। तस्य पर्णमिच्छिद्यत। तत्पर्णोऽभवत्। तत्पर्णस्य पर्णत्वम्। ब्रह्म वै पूर्णः। यत्पर्णशाखया वृथ्सानंपाकरोति। ब्रह्मणैवैनानुपाकरोति। गायुत्रो वै पूर्णः। गायुत्राः पूशवः॥१॥

तस्मात्रीणित्रीणि पूर्णस्य पलाशानि। त्रिपदां गायत्री। यत्पर्णशाखया गाः प्रार्पयति। स्वयैवैनां देवताया प्रार्पयति। यं कामयेतापशुः स्यादिति। अपर्णान्तस्मै शुष्काग्रामाहरेत्। अपशुरेव भवति। यं कामयेत पशुमान्थस्यादिति। बहुपर्णान्तस्मै बहुशाखामाहरेत्। पशुमन्तमेवैनं करोति॥२॥

यत्प्राचीमा हरेत्। देवलोकमभि जयेत्। यदुदीर्ची मनुष्यलोकम्। प्राचीमुदीर्चीमा हरति। उभयोर्लोकयोरभिजित्यै। इषे त्वोर्जे त्वेत्याह। इषमेवोर्जे यजमाने दधाति। वायवः स्थेत्याह। वायुर्वा अन्तरिक्षस्याध्यक्षाः। अन्तरिक्षदेवत्याः खलु वै पूशवः॥३॥

वायवं एवैनान्परि ददाति। प्र वा एनानेतदा करोति। यदाह। वायवः स्थेत्युपायवः स्थेत्याह। यजमानायैव पूशनुपं ह्यते। देवो वः सविता प्रार्पयत्वित्याहु प्रसूत्यै। श्रेष्ठतमायु कर्मण्

इत्याह। युज्ञो हि श्रेष्ठतम् कर्म। तस्मादेवमाह। आप्यायध्वमन्त्रिया
देवभागमित्याह॥४॥

वृथसेभ्यंश्च वा एताः पुरा मनुष्यैभ्युश्चाप्यायन्त। देवेभ्यं एवैना
इन्द्रायाप्याययति। ऊर्जस्वतीः पयस्वतीरित्याह। ऊर्जः हि पयः
सम्पर्णन्ति। प्रजावतीरनमीवा अंयुक्ष्मा इत्याहु प्रजात्यै। मा
वः स्तेन ईशत् माऽघशः स इत्याहु गुस्यै। रुद्रस्य हेतिः परि
वो वृणुक्तियाह। रुद्रादेवैनास्त्रायते। ध्रुवा अस्मिन्नोपतौ स्यात
बुह्विरित्याह। ध्रुवा एवास्मिन्बुह्वीः करोति॥५॥

यजमानस्य पृशून्पाहीत्याह। पृशूनां गोपीथाय। तस्माथ्सायं
पृशव उपसमावर्तन्ते। अनंधः सादयति। गर्भाणां धृत्या अप्रपादाय।
तस्माद्भार्भाः प्रजानामप्रपादुकाः। उपरीव निदधाति। उपरीव हि
सुवर्गो लोकः। सुवर्गस्य लोकस्य समष्ट्यै॥६॥

पृशवः करोति पृशवाँ देवभागमित्याह करोति नवं च॥६॥ [१]

देवस्य त्वा सवितुः प्रसूव इत्यश्वपृशुमादत्ते प्रसूत्यै।
अश्विनोर्बहुभ्यामित्याह। अश्विनो हि देवानामध्वर्यू आस्ताम्।
पृष्णो हस्ताभ्यामित्याहु यत्यै। यो वा ओषधीः पर्वशो वेद।
नैनाः स हिनस्ति। प्रजापतिर्वा ओषधीः पर्वशो वेद। स एना
न हिनस्ति। अश्वपश्चा बुरुहिरच्छैति। प्राजापत्यो वा अश्वः
सयोनित्वाय।॥७॥

ओषधीनामहि॑ सायै। युज्ञस्यं घोषदसीत्यांह। यजंमान
एव रथिं दंधाति। प्रत्युष्ट॑ रक्षः प्रत्युष्टा अरातय इत्यांह।
रक्षसामपंहत्यै। प्रेयमंगाद्विषणा॑ बुरुहिरच्छेत्यांह। विद्या वै
धिषणा॑। विद्ययैवैनुदच्छैति। मनुना कृता स्वधया॑ वितुष्टेत्यांह।
मानुवी हि परशुः स्वधाकृता॥८॥

त आवंहन्ति कुवयः पुरस्तादित्यांह। शुश्रुवाऽसो वै कुवयः।
युजः पुरस्तात्। मुखुत एव युज्ञमा रभते। अथो यदेतदुक्ता यतः
कुतश्चा हरति। तत्प्राच्या॑ एव दिशो भवति। देवेभ्यो जुष्टमिह
बुरुहिरासद् इत्यांह। बुरुहिषः समृद्धै। कर्मणोऽनंपराधाय। देवानां
परिषूतमुसीत्यांह॥९॥

यद्वा इदं किं च। तद्वेवानां परिषूतम्। अथो यथा॑ वस्यसे
प्रतिप्रोच्याहेदं करिष्यामीति। एवमेव तदंधुर्युर्देवेभ्यः प्रतिप्रोच्य
बुरुहिर्दति। आत्मनोऽहि॑ सायै। यावतः स्तुम्बान्परिदिशेत्।
यत्तेषांमुच्छुङ्ग्यात्। अति॑ तद्युज्ञस्यं रेचयेत्। एकं॑ स्तुम्बं
परिदिशेत्। त ऽ सर्वं दायात्॥१०॥

युज्ञस्यानंतिरेकाय। वरुषवृद्धमुसीत्यांह। वरुषवृद्धा॑ वा
ओषधयः। देवंबरहिरित्यांह। देवेभ्यं एवैनंत्करोति। मा त्वाऽन्वङ्गा
तिर्यगित्याहाहि॑ सायै। पर्वं ते राध्यासुमित्याहर्ध्यैँ। आच्छ्रुत्ता ते॑
मा रिषुमित्यांह। नास्याऽऽत्मनो॑ मीयते। य एवं वेदं॥११॥

देवं बरहिः शुतवलशं विरोहेत्याह। प्रजा वै बुरहिः। प्रजाना[॥]
प्रजननाय। सुहस्रवलशा वि वयः रुहेमेत्याह। आमेवैतामा
शास्ते। पृथिव्याः सम्पृचः पाहीत्याहु प्रतिष्ठित्यै। अयुज्ञायुज्ञान्मृष्टीं
लुनोति। मिथुनत्वाय प्रजात्यै। सुसमृता त्वा समरामीत्याह।
ब्रह्मणैवैनथसम्भरति॥१२॥

अदित्यै रास्ताऽसीत्याह। इयं वा अदितिः। अस्या एवैनद्रास्ता[॥]
करोति। इन्द्राण्यै सन्नहन्मित्याह। इन्द्राणी वा अग्रे देवतानां[॥]
समन्व्यता। साऽर्घ्यात्। क्रच्छै सन्नव्यति। प्रजा वै बुरहिः।
प्रजानामपरावापाय। तस्माथ्नावसन्तताः प्रजा जायन्ते॥१३॥

पूषा तेऽग्रन्थिं ग्रन्थात्वित्याह। पुष्टिमेव यजमाने दधाति। स
ते मास्थादित्याहाहिः सायै। पश्चात्प्राश्नमुपर्गूहति। पश्चाद्वै प्राचीनः
रेतो धीयते। पश्चादेवास्मै प्राचीनः रेतो दधाति। इन्द्रस्य त्वा
बाहुभ्यामुद्यच्छु इत्याह। इन्द्रियमेव यजमाने दधाति। बृहस्पतेर्मूर्धा
हरामीत्याह। ब्रह्म वै देवानां बृहस्पतिः॥१४॥

ब्रह्मणैवैनद्वरति। उर्वन्तरिक्षमन्विहीत्याहु गत्यै। देवज्ञममसी-
त्याह। देवानेवैनद्वमयति। अनंधः सादयति। गर्भाणां धृत्या
अप्रपादाय। तस्माद्भाः प्रजानामप्रपादुकाः। उपरीव नि दधाति।
उपरीव हि सुवर्गो लोकः। सुवर्गस्य लोकस्य समष्ट्यै॥१५॥
सुयोनित्वाय स्वधाकृताऽसीत्याह दायुद्वेदं भरति जायन्ते बृहस्पतिः समष्ट्यै॥१॥

पूर्वद्युरिध्माबुरुहि: करोति। यज्ञमेवारभ्यं गृहीत्वोपवसति। प्रजापतिर्यज्ञमसृजत। तस्योखे अस्त्रः सेताम्। यज्ञो वै प्रजापतिः। यथसा न्नाय्योखे भवतः। यज्ञस्यैव तदुखे उपदधात्यप्रस्त्रः साय। शुन्ध्यं ध्वं दैव्याय कर्मणे देवयज्याया इत्याह। देवयज्यायां एवैनानि शुन्धति। मातुरिश्वनो घर्माऽसीत्याह॥१६॥

अन्तरिक्षं वै मातुरिश्वनो घर्मः। एषां लोकानां विधृत्यै। द्यौरसि पृथिव्यसीत्याह। दिवश्च ह्येषा पृथिव्याश्च सम्भृता। यदुखा। तस्मादेवमाह। विश्वधाया असि परमेण धामेत्याह। वृष्टिर्वै विश्वधायाः। वृष्टिमेवावरुन्धे। दृहस्त्व मा हारित्याह धृत्यै॥१७॥

वसूनां पवित्रमसीत्याह। प्राणा वै वसवः। तेषां वा एतद्वाग्धेयम्। यत्पवित्रम्। तेभ्य एवैनत्करोति। शतधारः सहस्रधारमित्याह। प्राणेष्वेवायुर्दधाति सर्वत्वाय। त्रिवृत्पलाशशाखायां दर्भमय भवति। त्रिवृद्धै प्राणः। त्रिवृतमेव प्राणं मध्यतो यज्ञमाने दधाति॥१८॥

सौम्यः पर्णः संयोनित्वाय। साक्षात्पवित्रं दर्भाः। प्राख्सायमधिनि दधाति। तत्प्राणपानयो रूपम्। तिर्यकप्रातः। तद्वर्शस्य रूपम्। दाशर्थः ह्येतदहः। अन्नं वै चन्द्रमाः। अन्नं प्राणः। उभयमेवोपैत्यजामित्वाय॥१९॥

तस्मादयः सर्वतः पवते। हुतः स्तोको हुतो द्रुपस

इत्याहुं प्रतिष्ठित्यै। हुविषोऽस्कन्दाया। न हि हुतः स्वाहांकृतुः
स्कन्दति। दिवि नाको नामाग्निः। तस्य विप्रुषो भागधेयम्। अग्न्ये
बृहुते नाकायेत्याह। नाकमेवाग्निं भागधेयेन समर्धयति। स्वाहा
द्यावांपृथिवीभ्यामित्याह। द्यावांपृथिव्योरैवैनल्पतिष्ठापयति॥२०॥

पवित्रंवत्यानयति। अपां चैवोषधीनां च रसः सःसृजति।
अथो ओषधीष्वेव पशून्म्रतिष्ठापयति। अन्वारभ्य वाचं यच्छति।
यज्ञस्य धृत्यै। धारयन्नास्ते। धारयन्त इव हि दुहन्ति। कामधुक्ष
इत्याहाऽतृतीयस्यै। त्रये इमे लोकाः। इमानेव लोकान् यजमानो
दुहे॥२१॥

अमूमिति नामं गृह्णाति। भद्रमेवासां कर्मा विष्करोति। सा
विश्वायुः सा विश्वव्यंचाः सा विश्वकर्मेत्याह। इयं वै विश्वायुः।
अन्तरिक्षं विश्वव्यंचाः। असौ विश्वकर्मा। इमानेवैताभिर्लोकान्
यथापूर्वं दुहे। अथो यथा प्रदात्रे पुण्यमाशास्ते। एवमेवैना
एतदुपस्तौति। तस्मात्प्रादादित्युन्नीय वन्दमाना उपस्तुवन्तः
पशून्दुहन्ति॥२२॥

बहु दुर्घीन्द्राय देवेभ्यो हुविरिति वाचं विसृजते। यथादेवतमेव
प्रसौति। दैव्यस्य च मानुषस्य च व्यावृत्यै। त्रिराह। त्रिष्ट्या
हि देवाः। अवाचं यमोऽनन्वारभ्योत्तराः। अपरिमितमेवाव
रुन्धे। न दारुपत्रेण दुह्यात्। अग्निवद्वै दारुपत्रम्। यदारुपत्रेण
दुह्यात्॥२३॥

यातयांमा हुविषां यजेत। अथो खल्वांहुः। पुरोडाशंमुखानि
वै हुवीःषिं। नेत इतः पुरोडाशं हुविषो यामोऽस्तीति। कामंमेव
दारुपात्रेण दुह्यात्। शूद्र एव न दुह्यात्। असंतो वा एष सम्भूतः।
यच्छूद्रः। अहंविरेव तदित्यांहुः। यच्छूद्रो दोग्धीति॥२४॥

अश्चिहोत्रमेव न दुह्याच्छूद्रः। तद्धि नोत्पुनन्ति। यदा खलु
वै पवित्रमत्येति। अथ तद्विविरिति। सम्पृच्यध्वमृतावरीरित्यांह।
अपां चैवौषधीनां च रसः सं सृजति। तस्मादपां चौषधीनां च
रसमुपजीवामः। मन्द्रा धनस्य सातय इत्यांह। पुष्टिमेव यजमाने
दधाति। सोमेन् त्वातनुच्छीन्द्राय दधीत्यांह॥२५॥

सोममेवैनत्करोति। यो वै सोमं भक्षयित्वा। संवर्षसरः सोमं
न पिबति। पुनर्भक्ष्योऽस्य सोमपीथो भवति। सोमः खलु वै
सांन्नाय्यम्। य एवं विद्वान्सांन्नाय्यं पिबति। अपुनर्भक्ष्योऽस्य
सोमपीथो भवति। न मृन्मयेनापि दध्यात्। यन्मृन्मयेनापिदध्यात्।
पितृदेवत्यङ्गं स्यात्॥२६॥

अयस्पात्रेण वा दारुपात्रेण वाऽपि दधाति। तद्धि सदेवम्।
उदन्वद्वेवति। आपो वै रक्षोग्नीः। रक्षसामपंहत्यै। अदस्तमसि
विष्णवे त्वेत्यांह। यज्ञो वै विष्णुः। यज्ञायैवैनददस्तं करोति।
विष्णो हृव्यः रक्षस्वेत्यांहु गुस्यैः। अनधः सादयति। गर्भाणां धृत्या
अप्रपादाय। तस्माद्भार्गः प्रजानामप्रपादुकाः। उपरीव निदधाति।

उपरीव हि सुवर्गो लोकः। सुवर्गस्य लोकस्य समष्ट्यै॥२७॥
 असीत्याहू धृत्ये यज्माने दधात्यजामित्वाय स्थापयति दुहे दुहन्ति दुह्यादोग्धीति दधीत्याह स्याथ्सादयति
 पञ्चं च॥१२॥ [३]

कर्मणे वां देवेभ्यः शकेयुमित्याहू शत्त्यै। यज्ञस्य वै सन्ततिमनु
 प्रजाः पश्वो यज्मानस्य सन्तायन्ते। यज्ञस्य विच्छिन्तिमनु प्रजाः
 पश्वो यज्मानस्य विच्छिन्द्यन्ते। यज्ञस्य सन्ततिरसि यज्ञस्य त्वा
 सन्तत्यै स्तृणामि सन्तत्यै त्वा यज्ञस्येत्याहवुनीयाथ्सं तनोति।
 यज्मानस्य प्रजायै पशुनां सन्तत्यै। अपः प्रणयति। श्रद्धा वा
 आपः। श्रद्धामेवारभ्यं प्रणीयु प्रचरति। अपः प्रणयति। यज्ञो वा
 आपः॥२८॥

यज्ञमेवारभ्यं प्रणीय प्रचरति। अपः प्रणयति। वज्रो वा आपः।
 वज्रमेव भ्रातृव्येभ्यः प्रहृत्यं प्रणीयु प्रचरति। अपः प्रणयति। आपो
 वै रक्षोग्नीः। रक्षसामपंहत्यै। अपः प्रणयति। आपो वै देवानां प्रियं
 धाम। देवानांमेव प्रियं धाम प्रणीयु प्रचरति॥२९॥

अपः प्रणयति। आपो वै सर्वां देवताः। देवतां एवाऽरभ्यं
 प्रणीय प्रचरति। वेषांय त्वेत्याह। वेषांय ह्येनदादत्ते। प्रत्युष्टः रक्षः
 प्रत्युष्ट अरातय इत्याह। रक्षसामपंहत्यै। धूरसीत्याह। एष वै
 धुर्योऽग्निः। तं यदनुपस्पृश्यातीयात्॥३०॥

अध्वर्यु च यज्मानं च प्रदेहेत। उपस्पृश्यात्यैति। अध्वर्योश्च
 यज्मानस्य चाप्रदाहाय। धूर्व तं योस्मान्धूर्वति तं धूर्व यं वृयं

धूर्वाम् इत्याह। द्वौ वाव पुरुषौ। यं चैव धूर्वति। यश्चैनं धूर्वति।
तावृभौ शुचाऽप्यति। त्वं देवानां मसि सस्त्रितम् पप्रितम् जुष्टतम्
वहितम् देवहृतम् मित्याह। यथायजुरेवैतत्॥ ३१॥

अहुतमसि हविर्धानमित्याहानात्यै। दृहस्व मा हारित्याह
धृत्यै। मित्रस्य त्वा चक्षुषा प्रेक्ष इत्याह मित्रत्वाय। मा भेर्मा
संविकथा मा त्वा हिसिष्मित्याहाहिसायै। यद्वै किं च
वातो नाभि वाति। तथसर्व वरुणदेवत्यम्। उरु वातायेत्याह।
अवारुणमेवैनत्करोति। देवस्य त्वा सवितुः प्रसुव इत्याह प्रसूत्यै।
अश्विनोर्बहुभ्यामित्याह॥ ३२॥

अश्विनौ हि देवानां मधुर्यू आस्ताम्। पृष्ठो हस्ताभ्यामित्याह
यत्यै। अग्रये जुष्टं निर्वपामीत्याह। अग्रये एवैनां जुष्टं निर्वपति।
त्रिर्यजुषा। त्रयं इमे लोकाः। एषां लोकानामास्यै। तृष्णीं चतुर्थम्।
अपरिमितमेवावरुन्ध्ये। स एवमेवानुपूर्वः हुवीः पि निर्वपति॥ ३३॥

इदं देवानां मिदम् नः सहेत्याह व्यावृत्यै। स्फात्यै त्वा
नारात्याइत्याह गुस्यै। तमसीव वा एषोऽन्तश्चरति। यः परीणहि।
सुवर्गभि वि ख्येषं वैश्वानरं ज्योतिरित्याह। सुवरेवाभि वि पश्यति
वैश्वानरं ज्योतिः। द्यावापृथिवी हविषि गृहीत उदवेपेताम्।
दृहन्तान्दुर्या द्यावापृथिव्योरित्याह। गृहाणां द्यावापृथिव्योर्धृत्यै।
उर्वन्तरिक्षमन्विहीत्याह गत्यै। अदित्यास्त्वेष्वपस्थे सादयामीत्याह।

इयं वा अदितिः। अस्या एवैनंदुपस्थे सादयति। अग्रे हृव्यः
रक्षस्वेत्याहु गुस्यै॥ ३४॥

युजो वा आपो धामं प्रणीयु प्रचरत्यतीयादेतद्वाहभ्यामित्याह हृवीषि निर्वपति गत्यै चत्वारिं च॥७॥ [४]

इन्द्रो वृत्रमहन्। सौऽपः। अभ्यप्रियत। तासां यन्मेध्य
यज्ञियः सदैवमार्सीत्। तदपोदक्रामत्। ते दर्भा अभवन्। यद्भर्त्यरप
उत्पुनाति। या एव मेध्या यज्ञियाः सदैवां आपः। ताभिरैवैना
उत्पुनाति। द्वाभ्यामुत्पुनाति॥ ३५॥

द्विपाद्यजमानः प्रतिष्ठित्यै। देवो वः सवितोत्पुनात्वित्याह।
सुवितृप्रसूत एवैना उत्पुनाति। अच्छिद्रेण पवित्रेणत्याह। असौ
वा आदित्योऽच्छिद्रं पवित्रम्। तेनैवैना उत्पुनाति। वसोः
सूर्यस्य रश्मिभिरित्याह। प्राणा वा आपः। प्राणा वसवः। प्राणा
रश्मयः॥ ३६॥

प्राणैरेव प्राणान्सं पृणक्ति। सावित्रियर्चा। सुवितृप्रसूतं
मे कर्मसदिति। सुवितृप्रसूतमेवास्य कर्म भवति। पृच्छो
गायत्रिया त्रिष्वमृद्धत्वायां आपो देवीरग्रेपुवो अग्रेगुव इत्याह।
रूपमेवासामेतन्महिमानं व्याचष्टे। अग्रे इमं यज्ञं नयताग्रे
यज्ञपतिमित्याह। अग्रे एव यज्ञं नयन्ति। अग्रे यज्ञपतिम्॥ ३७॥

युष्मानिन्द्रोऽवृणीत वृत्रतूर्ये यूयमिन्द्रमवृणीध्वं वृत्रतूर्ये
इत्याह। वृत्रः हं हनिष्यन्निन्द्र आपो वव्रे। आपो हेन्द्रं

विरे। सुज्ञामेवासामेतथ्मामानुं व्याचेष्टे। प्रोक्षिताः स्थेत्याह।
तेनाऽप्यः प्रोक्षिताः। अग्नयै वो जुष्टं प्रोक्षाम्यग्नीषोमाभ्युमित्याह।
यथादेवतमेवैनान्प्रोक्षितिः। त्रिः प्रोक्षिति। त्र्यांवृद्धि यज्ञः॥३८॥

अथो रक्षसामपहत्यै। शुन्ध्यं दैव्याय कर्मणे देवयज्याया
इत्याह। देवयज्यायां एवैनानि शुन्धति। त्रिः प्रोक्षिति। त्र्यांवृद्धि
यज्ञः। अथो मेध्यत्वायां। अवधूतः रक्षोऽवधूता अरातय इत्याह।
रक्षसामपहत्यै। अदित्यास्त्वगसीत्याह। इयं वा अदितिः॥३९॥

अस्या एवैनत्वचं करोति। प्रति त्वा पृथिवी वेत्त्वित्याह
प्रतिष्ठित्यै। पुरस्तात्पतीचीनंग्रीवमुत्तरलोमोपस्तृणाति मेध्यत्वायां
तस्मात्पुरस्तात्पत्यश्चः पश्वो मेधमुपतिष्ठन्ते। तस्मात्प्रजा मृगं
ग्राहुकाः। यज्ञो देवेभ्यो निलायत। कृष्णो रूपं कृत्वा। यत्कृष्णाजिने
हविरंध्यवहन्ति। यज्ञादेव तद्यज्ञं प्रयुक्ते। हविषोऽस्कन्दाय॥४०॥

अधिषवणमसि वानस्पत्यमित्याह। अधिषवणमेवैनत्करोति।
प्रति त्वाऽदित्यास्त्वग्वेत्त्वित्याह सयत्वायां अग्नेस्तनूरसीत्याह।
अग्नेर्वा एषा तनूः। यदोषधयः। वाचो विसर्जनमित्याह। यदा हि
प्रजा ओषधीनामुशब्दन्ति। अथ वाचं विसृजन्ते। देवर्वीतये त्वा
गृह्णामीत्याह॥४१॥

देवताभिरेवैनथस्मर्धयति। अद्विरसि वानस्पत्य इत्याह।
ग्रावणमेवैनत्करोति। स इदं देवेभ्यो हव्यः सुशमिं शमिष्वेत्याह

शान्त्यै। हविष्कृदेहीत्याह। य एव देवानाऽहं हविष्कृतः। तान् हृयति। त्रिर्हृयति। त्रिषत्या हि देवाः। इषमावुदोर्जमावुदेत्याह॥४२॥

इषमेवोर्ज यजमाने दधाति। द्युमद्वदत वयः संद्वातं जेष्मेत्याहु भ्रातृव्याभिभूत्यै। मनोः श्रद्धादेवस्य यजमानस्या-सुरघी वाक्। यज्ञायुधेषु प्रविष्टाऽसीत्। तेऽसुरा यावन्तो यज्ञायुधानाऽमुद्वदतामुपाशृण्वन्। ते पराभवन्। तस्माथ्स्वानां मध्येऽवसायं यजेत। यावन्तोऽस्य भ्रातृव्या यज्ञायुधानाऽमुद्वदता-मुपशृण्वन्ति। ते परा भवन्ति। उच्चैः समाहन्त् वा आहु विजित्यै॥४३॥

वृङ्ग एषामिन्द्रियं वीर्यम्। श्रेष्ठ एषां भवति। वरुषवृद्धमसि प्रति त्वा वरुषवृद्धं वेत्त्वित्याह। वरुषवृद्धा वा ओषधयः। वरुषवृद्धा इषीकाः समृद्धौ। यज्ञः रक्षाऽस्यनु प्राविशन्। तान्यस्ता पशुभ्यो निरवदयन्त। तुषेरोषधीभ्यः। परापूतः रक्षः परापूता अरातय इत्याह। रक्षसामपहत्यै॥४४॥

रक्षसां भागोऽसीत्याह। तुषेरेव रक्षाऽसि निरवदयते। अप उपस्पृशति मेध्यत्वाय। वायुर्विविनक्तित्याह। पवित्रं वै वायुः। पुनात्यैवनान्। अन्तरिक्षादिव वा एते प्रस्कन्दन्ति। ये शूर्पत्। देवो वः सविता हिरण्यपाणिः प्रतिगृह्णत्वित्याहु प्रतिष्ठित्यै। हविषोऽस्कन्दाय। त्रिष्कलीकर्तवा आह। त्र्यावृद्धि यज्ञः। अथो

मेध्यत्वाये॥४५॥

द्वाभ्यामुत्पुनाति रुश्मयो नयन्त्यग्रे यज्ञपर्णिं यज्ञोऽदितिरस्कन्दाय गृह्णामीत्याह वुदेत्याहु विजित्या अपंहत्या अस्कन्दाय त्रीणि च॥११॥

[५]

अवधूतः रक्षोऽवधूता अरातय इत्याह। रक्षसामपंहत्यै। अदित्यास्त्वगसीत्याह। इयं वा अदितिः। अस्या एवैनत्वच करोति। प्रतिं त्वा पृथिवी वेत्तित्याहु प्रतिंषित्यै। पुरस्तात्प्रतीचीनं-ग्रीवमुत्तरलोमोपस्तृणाति मेध्यत्वाये। तस्मात्पुरस्तात्प्रत्यश्चः पशवो मेधमुपतिष्ठन्ते। तस्मात्प्रजा मृगं ग्राहुकाः। यज्ञो देवेभ्यो निलायत॥४६॥

कृष्णो रूपं कृत्वा। यत्कृष्णाजिने हुविरंधिपिनष्टि। यज्ञादेव तद्यज्ञं प्रयुक्ते। हुविषोऽस्कन्दाय। द्यावापृथिवी सुहास्ताम्। ते शम्यामात्रमेकमहुर्व्येताः। शम्यामात्रमेकमहः। दिवः स्कंभनिरसि प्रति त्वाऽदित्यास्त्वगवेत्तित्याह। द्यावापृथिव्योर्वित्यै। धिषणाऽसि पर्वत्या प्रति त्वा दिवः स्कंभनिर्वेत्तित्याह। द्यावापृथिव्योर्विधृत्यै॥४७॥

धिषणाऽसि पार्वतेयी प्रति त्वा पर्वतिर्वेत्तित्याह। द्यावापृथिव्योर्धृत्यै। देवस्य त्वा सवितुः प्रसुव इत्याहु प्रसूत्यै। अश्विनोर्बहुभ्यामित्याह। अश्विनौ हि देवानामध्वर्य आस्ताम्। पृष्णो हस्ताभ्यामित्याहु यत्यै। अधिवपामीत्याह। यथादेवतमेवैनानधि वपति। धन्यमसि धिनुहि देवानित्याह।

एतस्य यजुषो वीर्येण॥४८॥

यावदेका॑ देवता॑ कामये॑ते यावदेका॑। तावदाहृतिः प्रथते। न हि तदस्ति॑। यत्तावंदेव स्यात्। यावंज्ञहोति॑। प्राणायं त्वाऽपानायु त्वेत्याह। प्राणनेव यजमाने दधाति॑। दीर्घामनु॑ प्रसिंतिमायुषे धामित्याह। आयुरेवास्मिन्दधाति॑। अन्तरिक्षादिव् वा एतानि॑ प्रस्कन्दन्ति॑। यानि॑ दृषदः। देवो वै॑ सविता॑ हिरण्यपाणि॑ प्रतिंगृह्णात्वित्याह। प्रतिंष्ठित्यै। हविषोऽस्कन्दाय। असंवपन्ती॑ पि॒षाण॒नि॑ कुरुतादित्याह। मेध्यत्वाय॥४९॥

निलायत् विधृत्यै वीर्येण स्कन्दन्ति चत्वारि॑ च॥४॥ [६]

धृष्टिरसि॑ ब्रह्म यच्छेत्याह॑ धृत्यै। अपाग्नेऽग्निमामादं जहि॑ निष्कृव्यादः॑ सेधा देवयजं वहेत्याह। य एवाऽमात्रव्यात्। तमपृहत्य। मेध्येऽग्नौ कपालमुपदधाति॑। निर्दग्धः॑ रक्षो निर्दग्धु॑ अरातय इत्याह। रक्षाः॑स्येव निर्दहति॑। अग्निवत्युपदधाति॑। अस्मिन्नेव लोके ज्योतिर्धत्ते। अङ्गारमधिं वर्तयति॥५०॥

अन्तरिक्ष एव ज्योतिर्धत्ते। आदित्यमेवामुष्मिलोके ज्योतिर्धत्ते। ज्योतिष्मन्तोऽस्मा इमे लोका भवन्ति। य एवं वेदा। ध्रुवमसि॑ पृथिवी॑ दृहेत्याह। पृथिवीमेवैतेन॑ दृहति॑। धर्त्रमस्यन्तरिक्षं दृहेत्याह। अन्तरिक्षमेवैतेन॑ दृहति॑। धरुणमसि॑ दिव॑ दृहेत्याह। दिवमेवैतेन॑ दृहति॑॥५१॥

धर्मासि दिशो दृःहेत्याह। दिशं एवैतेन दृहति।
 इमानेवैतैर्लोकान्दृहति। दृहन्ते इस्मा इमे लोकाः प्रजयो
 पुशुभिः। य एवं वेद। त्रीण्यग्रे कपालान्युपदधाति। त्रयं इमे
 लोकाः। एषां लोकानामास्यै। एकमग्रे कपालमुपदधाति। एकं
 वा अग्रे कपालं पुरुषस्य सुम्भवति॥५२॥

अथ द्वे। अथ त्रीणि। अथ चत्वारि। अथाष्टौ। तस्मादृष्टाकपालं
 पुरुषस्य शिरः। यदेवं कपालान्युपदधाति। यज्ञो वै प्रजापतिः।
 यज्ञमेव प्रजापतिः सङ्स्करोति। आत्मानमेव तथसङ्स्करोति।
 तत् सङ्स्कृतमात्मानम्॥५३॥

अमुष्मिलोकेऽनु परैति। यदृष्टावुपदधाति। गायत्रिया
 तथसम्मितम्। यन्नवा। त्रिवृता तत्। यद्वशा। विराजा तत्।
 यदेकादशा। त्रिष्टुभा तत्। यद्वादशा॥५४॥

जगत्या तत्। छन्दः सम्मितानि स उपदधत्कपालानि।
 इमाँलोकाननुपूर्व दिशो विधृत्यै दृहति। अथाऽयुः प्राणान्मृजां
 पुशून् यजमाने दधाति। सज्ञातानस्मा अभितो बहुलान्करोति।
 चितः स्थेत्याह। यथायजुरैतत्। भृगूणामङ्गिरसां तपसा
 तप्यध्वमित्याह। देवतानामेवैनानि तपसा तपति। तानि तत्
 सङ्स्थिते। यानि घर्मे कपालान्युपचिन्वन्ति वेघस इति
 चतुष्पदयुर्चा वि मुञ्चति। चतुष्पादः पशवः। पुशुष्वेवोपरिष्टात्रति
 तिष्ठति॥५५॥

वर्तयति दिवंमेवैतेन दृश्यति सुभवति तत् सङ्कृतमात्मानं द्वादशं सङ्कृत्ये त्रीणि च॥६॥—[७]

देवस्य त्वा सवितुः प्रसुव इत्याहु प्रसूत्यै। अश्विनोर्बहुभ्यामित्याहु। अश्विनौ हि देवानां मध्यर्थ आस्ताम्। पूष्णो हस्ताभ्यामित्याहु यत्यै। सं वंपामीत्याहु। यथादेवतमेवैनानि संवैपति। समाप्ते अद्विरंगमत् समोषधयो रसेनेत्याहु। आपो वा ओषधीर्जिन्वन्ति। ओषधयोऽपो जिन्वन्ति। अन्या वा एतासां मन्या जिन्वन्ति॥५६॥

तस्मादेवमाह। सः रेवतीर्जगतीभिर्मधुमतीर्मधुमतीभिः सूज्यध्वमित्याहु। आपो वै रेवतीः। पशवो जगतीः। ओषधयो मधुमतीः। आप ओषधीः पशून्। तानेवास्मां एकधा सः सूज्यां मधुमतः करोति। अद्यः परि प्रजाताः स्थ समद्विः पृच्यध्वमिति पूर्याप्लावयति। यथा सुवृष्ट इमामनुविसृत्य॑॥५७॥

आप ओषधीर्महयन्ति। तादृगेव तत्। जनयत्यै त्वा संयौमीत्याहु। प्रजा एवैतेन दाधारा। अग्नयै त्वाऽग्नीषोमाभ्यामित्याहु व्यावृत्यै। मखस्य शिरोऽसीत्याहु। यज्ञो वै मुखः। तस्येतच्छिरः। यत्पुरोडाशः। तस्मादेवमाह॥५८॥

घर्मोऽसि विश्वायुरित्याहु। विश्वमेवायुर्यजमाने दधाति। उरु प्रथस्वरु तै यज्ञपतिः प्रथतामित्याहु। यजमानमेव प्रजयो पुशुभिः प्रथयति। त्वचं गृह्णीष्वेत्याहु। सर्वमेवैन सतनुं करोति। अथाऽप्य आनीयु परिमार्ष्टि। मास स एव तत्त्वचं दधाति। तस्मात्त्वचा मासं

छुन्नम्। घुर्मो वा एुषोऽशान्तः॥५९॥

अर्धमासैऽर्धमासे प्रवृज्यते। यत्पुरोडाशः। स ईश्वरो
यजमानः शुचा प्रदहं। पर्यग्नि करोति। पशुमेवैनमकः।
शान्त्या अप्रदाहाय। त्रिः पर्यग्नि करोति। त्र्यावृद्धि यज्ञः। अथो
रक्षसामपंहत्यै। अन्तरितः रक्षोऽन्तरिता अरातय इत्याह॥६०॥

रक्षसामन्तरहित्यै। पुरोडाशं वा अधिश्रितः रक्षाऽस्य-
जिघाः सन्। दिवि नाको नामाग्नी रक्षोहा। स एवास्माद्रक्षाऽ-
स्यपाहन्। देवस्त्वा सविता श्रपयत्वित्याह। सवितृप्रसूत एवैनः
श्रपयति। वर्षिष्ठे अधि नाक इत्याह। रक्षसामपंहत्यै। अग्निस्ते
तनुवं माऽतिधागित्याहाऽन्तिदाहाय। अग्ने हृव्यः रक्षस्वेत्याह
गुर्यै॥६१॥

अविदहन्तः श्रपयतेति वाचं विसृजते। यज्ञमेव हृवीऽप्यभि-
व्याहृत्य प्रतनुते। पुरोरुचमविदाहाय शृत्यै करोति। मस्तिष्को
वै पुरोडाशः। तं यन्नाभिं वासयेत्। आविर्मस्तिष्कः स्यात्।
अभिवासयति। तस्माद्द्वाहा मस्तिष्कः। भस्मनाऽभिवासयति।
तस्मान्माऽसेनास्थि छुन्नम्॥६२॥

वेदेनाभिवासयति। तस्माल्केशैः शिरश्छुन्नम्। अखलति-
भावुको भवति। य एवं वेदा पश्वैः प्रतिमा पुरोडाशः। स
नायजुष्कमभिवास्यः। वृथैव स्यात्। ईश्वरा यजमानस्य पशवः

प्रमेतोः। सं ब्रह्मणा पृच्युस्वेत्याह। प्राणा वै ब्रह्म॥६३॥

प्राणाः पशवः। प्राणैरेव पशून्थसम्पृणक्ति। न प्रमायुक्ता भवन्ति।
यज्ञमानो वै पुरोडाशः। प्रजा पशवः पुरीषम्। यदेवमभिवासयंति।
यज्ञमानमेव प्रजयो पशुभिः समर्धयति। देवा वै हुविर्भृत्वाऽब्रुवन्।
कस्मिन्निदं म्रक्ष्यामहु इति। सोऽग्निरब्रवीत्॥६४॥

मयि तनूः सं निधंघम्। अहं वस्तं जनयिष्यामि।
यस्मिन्म्रक्ष्यध्व इति। ते देवा अग्नौ तनूः सन्ध्यदधत। तस्मादाहुः।
अग्निः सर्वा देवता इति। सोऽङ्गरेणाऽऽपः। अभ्यपातयत्। ततं
एकतोऽजायत। स द्वितीयमभ्यपातयत्॥६५॥

ततो द्वितोऽजायत। स तृतीयमभ्यपातयत्। ततस्मितोऽजायत। यदभ्योऽजायन्त। तदाप्यानामाप्यत्वम्। यदात्मभ्योऽजायन्त। तदात्म्यानामात्म्यत्वम्। ते देवा आप्येष्वमृजत। आप्या
अमृजत् सूर्याभ्युदिते। सूर्याभिनिमुक्ते॥६६॥

सूर्याभिनिमुक्तः कुनुखिनि। कुनुखी शयवदंति। शयवदंत्रग्र-
दिधिषौ। अग्रदिधिषुः परिवित्ते। परिवित्तो वीरहणि। वीरह-
णिः। तद्वभृहणं नात्यच्यवत। अन्तर्वेदि निनयत्यवरुद्धौ।
उल्मुकेनाभि गृह्णति शृतत्वाय। शृतकामा इव हि देवाः॥६७॥
अन्या जिन्वन्त्यनु विमृत्यैवमाहाशान्त आहु गुर्वै छत्रं ब्रह्मब्रवीद्वितीयमभ्यपातयमूर्याभिनिमुक्ते
देवाः॥१२॥

[८]

देवस्य त्वा सवितुः प्रसुव इति स्पर्यमादत्ते प्रसूत्यै।

अश्विनोर्बहुभ्यामित्याहं। अश्विनौ हि देवानां मध्यर्यू आस्ताम्। पृष्णो हस्ताभ्यामित्याहु यत्यैः। आदद्व इन्द्रस्य ब्रहुरसि दक्षिण् इत्याह। इन्द्रियमेव यजमाने दधाति। सुहस्रंभृष्टिः शततेजा इत्याह। रूपमेवास्यैतन्महिमानं व्याचेष्ट। वायुरसि तिग्मतेजा इत्याह। तेजो वै वायुः॥६८॥

तेजं एवास्मिन्दधाति। विषाद्वै नामासुर आसीत्। सौऽविभेत्। यज्ञेन मा देवा अभिभविष्यन्तीति। स पृथिवीमभ्यवमीत्। सा मेध्याऽभवत्। अथो यदिन्द्रो वृत्रमहन्। तस्य लोहितं पृथिवीमनु व्यधावत्। सा मेध्याऽभवत्। पृथिवि देवयज्ञनीत्याह॥६९॥

मेध्यामेवैनां देवयज्ञनों करोति। ओषध्यास्ते मूलं मा हिंसिषमित्याह। ओषधीनामहिं सायै। ब्रजं गच्छ गोस्थानमित्याह। छन्दांसि वै ब्रजो गोस्थानः। छन्दांस्येवास्मै ब्रजं गोस्थानं करोति। वर्षतु ते द्यौरित्याह। वृष्टिर्वै द्यौः। वृष्टिमेवावरुन्धे। बधान देव सवितः परमस्यां परावतीत्याह॥७०॥

द्वौ वाव पुरुषौ। यं चैव द्वेष्टि। यश्चैनुं द्वेष्टि। ताकुभौ बंधाति परमस्यां परावति शतेन पाशैः। योऽस्मान्द्वेष्टि यं चं वयं द्विष्मस्तमतो मा मौगित्याहानिमुक्त्यै। अररुर्वै नामासुर आसीत्। स पृथिव्यामुपमुसोऽशयत्। तं देवा अपहतोऽरुः। पृथिव्या इति पृथिव्या अपांग्रन्। भ्रातृव्यो वा अरुः। अपहतोऽरुः। पृथिव्या

इति यदाहं॥७१॥

भ्रातृव्यमेव पृथिव्या अपहन्ति। तेऽमन्यन्त। दिवं वा अयमितः पंतिष्यतीति। तमरुस्ते दिवं माऽस्कानिति दिवः पर्यबाधन्त। भ्रातृव्यो वा अरुः। अरुस्ते दिवं मा स्कानिति यदाहं। भ्रातृव्यमेव दिवः परिबाधते। स्तम्बयुजुरहरति। पृथिव्या एव भ्रातृव्यमपहन्ति। द्वितीयं हरति॥७२॥

अन्तरिक्षादेवैनमपहन्ति। तृतीयं हरति। दिव एवैनमपहन्ति। तृष्णों चंतुर्थं हरति। अपरिमितादेवैनमपहन्ति। असुराणां वा इयमग्रं आसीत्। यावदासीनः परापश्यति। तावदेवानाम्। ते देवा अन्नवन्। अस्त्वेव नोऽस्यामपीति॥७३॥

क्यन्नो दास्युथेति। यावस्त्वयं परिगृहीथेति। ते वसंवस्त्वेति दक्षिणतः पर्यगृहन्। रुद्रास्त्वेति पश्चात्। आदित्यास्त्वेत्युत्तरतः। तेऽग्निना प्राश्नोऽजयन्। वसुभिर्दक्षिणा। रुद्रैः प्रत्यश्चः। आदित्यैरुदश्चः। यस्यैवं विदुषो वेदिं परिगृहन्ति॥७४॥

भवत्यात्मना। पराऽस्य भ्रातृव्यो भवति। देवस्य सवितुः सुव इत्याहु प्रसूत्यै। कर्म कृणन्ति वेधस् इत्याह। इषितः हि कर्म क्रियते। पृथिव्यै मेध्यं चामेध्यं च व्युदक्रामताम्। प्राचीनं मुदीचीनं मेध्यम्। प्रतीचीनं दक्षिणाऽमेध्यम्। प्राचीमुदीचीं प्रवृणां करोति। मेध्यामेवैनां देवयज्ञानां करोति॥७५॥

प्राश्नौ वेद्यं सावुन्नयति। आहुवनीयस्य परिंगृहीत्यै। प्रतीची
श्रोणी। गार्हपत्यस्य परिंगृहीत्यै। अथो मिथुनत्वाय। उद्धन्ति।
यदेवास्या अमेध्यम्। तदपहन्ति। उद्धन्ति। तस्मादोषधयः
पराभवन्ति॥७६॥

मूलं छिनत्ति। भ्रातृव्यस्यैव मूलं छिनत्ति। मूलं वा
अतितिष्ठद्रक्षाङ्गस्यनूत्पिपते। यद्धस्तेन छिन्द्यात्। कुनुखिनीः
प्रजाः स्युः। स्फ्येन छिनत्ति। वज्रो वै स्फ्यः। वज्रेणैव
यज्ञाद्रक्षाङ्गस्यपहन्ति। पितृदेवत्याऽतिखाता। इयर्तो खनति॥७७॥

प्रजापतिना यज्ञमुखेन सम्मिताम्। वेदिदेवभ्यो निलायत।
तां चतुरङ्गुलेऽन्विन्दन्। तस्माच्चतुरङ्गुलं खेयां। चतुरङ्गुलं
खनति। चतुरङ्गुले ह्योषधयः प्रतितिष्ठन्ति। आ प्रतिष्ठायै खनति।
यजमानमेव प्रतिष्ठां गमयति। दक्षिणतो वर्षीयसीं करोति।
देवयजनस्यैव रूपमंकः॥७८॥

पुरीषवर्तीं करोति। प्रजा वै पशवः पुरीषम्। प्रजयैवैनं पशुभिः
पुरीषवन्तं करोति। उत्तरं परिग्राहं परिंगृह्णाति। एतावती वै पृथिवी।
यावती वेदिः। तस्यां एतावत एव भ्रातृव्यं निर्भज्यां। आत्मन् उत्तरं
परिग्राहं परिंगृह्णाति। क्रृतमस्यृतसदनमस्यृतश्रीरसीत्योह। यथा
यजुरेवैतत्॥७९॥

क्रूरमिव वा एतत्करोति। यद्वेदि करोति। धा असि स्वधा

असीति योयुप्पते शान्त्यै। उर्वा चासि वस्वीं चासीत्याह।
 उर्वीमेवैनां वस्वीं करोति। पुरा कूरस्य विसृपो विरफिश्नित्याह
 मेध्यत्वाय। उदादाय पृथिवीं जीरदानुर्यामैरयं चन्द्रमसि
 स्वधाभिरित्याह। यदेवास्या अमेध्यम्। तदपहत्या। मेध्या
 देवयज्ञो वृत्वा॥८०॥

यददश्चन्द्रमसि मेध्यम्। तदस्यामेरयति। तां धीरासो
 अनुदृश्य यजन्तु इत्याहानुरक्ष्यात्यै। प्रोक्षणीरा सांदय।
 इध्माबुरुहिरुपसादय। सुवं च सुचश्च सम्भृति। पलीः
 सन्त्रह्य। आज्येनोदेहीत्याहानुपूर्वतायै। प्रोक्षणीरा सांदयति। आपो
 वै रक्षोग्नीः॥८१॥

रक्षसामपहत्यै। स्फ्यस्य वर्त्मन्सादयति। यज्ञस्य सन्तत्यै।
 उवाच हासितो दैवलः। एतावतीर्वा अमुष्मिलोक आपं आसन्।
 यावतीः प्रोक्षणीरिति। तस्माद्विहीरुसाद्याः। स्फ्यमुदस्यन्। यं
 द्विष्यात्तं ध्यायेत्। शुचैवैनमपयति॥८२॥

वै वायुराह परावतीत्याह द्वितीयं हर्तीति परिगृह्णन्ति देवयज्ञो वै भवन्ति खनत्यकरेतत्कृत्वा
 रक्षोग्नीरपयति॥८५॥

[९]

वज्रो वै स्फ्यः। यदन्वश्च धारयेत्। वज्रेऽध्वर्युः क्षणवीत।
 पुरस्तात्तिर्यश्च धारयति। वज्रो वै स्फ्यः। वज्रेणैव यज्ञस्य
 दक्षिणातो रक्षास्यपहन्ति। अग्निभ्यां प्राचश्च प्रतीचश्च।
 स्फ्येनोर्दीचश्चाधराचश्च। स्फ्येन वा एष वज्रेणस्यै पाप्मानं

भ्रातृव्यमपुहत्या। उत्करेऽधि प्रवृश्चति॥८३॥

यथोपधाय वृश्चन्त्येवम्। हस्ताववं नेनिक्ते। आत्मानमेव
पवयते। स्फ्यं प्रक्षालयति मेध्यत्वाय। अथो पाप्मनं एव
भ्रातृव्यस्य न्यज्ञं छिनत्ति। इध्माबुरुहिरुपसादयति युत्तर्यै।
यज्ञस्य मिथुनत्वाय। अथो पुरोरुचमेवैतां दंधाति। उत्तरस्य
कर्मणोऽनुरव्यात्यै। न पुरस्तात्प्रत्यगुपसादयेत्॥८४॥

यत्पुरस्तात्प्रत्यगुपसादयेत्। अन्यत्राऽहुतिपथादिध्मं प्रति-
पादयेत्। प्रजा वै बुरुहिः। अपराध्याद्वरुहिषोऽप्रजानां प्रजननम्।
पश्चात्प्रागुपसादयति। आहुतिपथेनेध्मं प्रतिपादयति। सम्प्रत्येव
बुरुहिषोऽप्रजानां प्रजननमुपैति। दक्षिणमिध्मम्। उत्तरं बुरुहिः।
आत्मा वा इध्मः। प्रजा बुरुहिः। प्रजा ह्यात्मन् उत्तरतरा तीर्थे।
ततो मेधमुपनीय। यथादेवतमेवैनत्प्रतिष्ठापयति। प्रति तिष्ठति
प्रजयोऽपशुभिर्यजमानः॥८५॥

वृश्चति सादयेदिध्मः पञ्च च॥३॥ [१०]

तृतीयस्यां देवस्यांश्चपरुणं यो वै पैर्वेद्यः कर्मणे वामिन्द्रो वृत्रमहन्सोऽपोऽवधूतं धृष्टिदेवस्येत्याहुं सं
वंपामि देवस्य स्फग्मा दंदे वज्रो वै स्फग्मो दशः॥१०॥

तृतीयस्यां यज्ञस्यानतिरेकाय पूर्वित्रवत्यध्वर्यै चांषिपवंणमस्यन्तरिक्षं एव रक्षासामन्तरहित्यै द्वौ वाव पुरुषौ
यदुदश्चन्द्रमसि मेध्यं पश्चाशीति॥८५॥

तृतीयस्यां यज्ञमानः॥

हरिः ॐ॥

॥इति श्रीकृष्णायजुर्वेदीयतैत्तिरीयब्राह्मणे तृतीयाष्टके द्वितीयः

प्रपाठकः समाप्तः॥

अष्टके दशिन्यः—१४८ आदितः दशिन्यः—११९९



॥ तृतीयः प्रश्नः ॥

॥ तैत्तिरीयब्राह्मणे तृतीयाष्टके तृतीयः प्रपाठकः ॥

प्रत्युष्टं रक्षः प्रत्युष्टा अरातय इत्याह। रक्षसामपंहत्यै।
 अग्नेर्वस्तेजिष्ठेन तेजसा निष्ठपामीत्याह मेध्यत्वायां सुचः
 सम्मार्द्दिः। सुवंमग्रे। पुमां समेवाभ्यः सङ्शयति मिथुनत्वायां। अथ
 जुहूम्। अथोपभृतम्। अथं ध्रुवाम्। असौ वै जुहूः॥१॥

अन्तरिक्षमुपभृत्। पृथिवी ध्रुवा। इमे वै लोकाः सुचः। वृष्टिः
 सम्मार्जनानि। वृष्टिर्वा इमाँलोकाननुपूर्वं कल्पयति। ते ततः कूसाः
 समेधन्ते। समेधन्तेऽस्मा इमे लोकाः प्रजयां पुशुभिः। य एवं वेदं।
 यदि कामयेत् वर्षुकः पर्जन्यः स्यादिति। अग्रतः सम्मृज्यात्॥२॥

वृष्टिमेव नि यच्छति। अवाचीनांग्रा हि वृष्टिः। यदि
 कामयेतावर्षुकः स्यादिति। मूलतः सम्मृज्यात्। वृष्टिमेवोद्यच्छति।
 तदु वा आहुः। अग्रत एवोपरिष्टाथसम्मृज्यात्। मूलतोऽधस्तांत्।
 तदनुपूर्वं कल्पते। वर्षुको भवतीति॥३॥

प्राचीमभ्याकारम्। अग्रैरन्तरतः। एवमिव ह्यन्मद्यते। अथो
 अग्राद्वा ओषधीनामूर्जं प्रजा उपर्जीवन्ति। ऊर्ज एवान्नाद्यस्याव-
 रुच्यै। अधस्तात्प्रतीचीम्। दुण्डमुत्तमृतः। मूलेन मूलं प्रतिष्ठित्यै।
 तस्मादर्क्लो प्राश्युपरिष्टालोमानि। प्रत्यश्युधस्तात्॥४॥

सुगद्येषा। प्राणो वै सुवः। जुहूर्दक्षिणो हस्तः। उपभृथ्सव्यः।
 आत्मा ध्रुवा। अन्नं सम्मार्जनानि। मुखतो वै प्राणोऽपानो भूत्वा।
 आत्मानमन्नं प्रविश्य। बाह्यतस्तनुवं शुभयति। तस्माथ्सुवमेवाग्रे
 सम्मार्ष्टि। मुखतो हि प्राणोऽपानो भूत्वा। आत्मानमन्नमाविशति।
 तौ प्राणापानौ। अव्यर्धुकः प्राणापानाभ्यां भवति। य एवं वेदं॥५॥
 जुहूर्मृज्याद्वतीतिं प्रत्यश्यस्तामार्ष्टि पञ्चं च॥५॥

[१]

दिवः शिल्पमवततम्। पृथिव्याः कुकुर्भि श्रितम्। तेन वयः
 सुहस्रवल्शेन। सप्तकं नाशयामसि स्वाहेति सुखसम्मार्जनान्यग्नौ
 प्र हरति। आपो वै दर्भाः। रूपमेवैषामेतन्महिमानुं व्याचेष्ट।
 अनुष्टुभर्चा। आनुष्टुभः प्रजापतिः। प्रजापत्यो वेदः। वेदस्याग्रं
 सुखसम्मार्जनानि॥६॥

स्वेनैवैनानि छन्दसा। स्वयां देवतया समर्घयति। अथो
 ऋग्वाव योषां। दर्भो वृषां। तन्मिथुनम्। मिथुनमेवास्य तद्यज्ञे
 करोति प्रजननाय। प्रजायते प्रजयां पशुभिर्यजमानः। तान्येके
 वृथैवापास्यन्ति। तत्था न कार्यम्। आरब्धस्य यज्ञियस्य कर्मणः
 सविदोहः॥७॥

यद्येनानि पशवोऽभि तिष्ठेयुः। न तत्पशुभ्यः कम्।
 अद्विर्मार्जयित्वोत्करे न्यस्येत्। यद्वै यज्ञियस्य कर्मणो
 ऽन्यत्राऽहतीभ्यः सन्तिष्ठते। उत्करो वाव तस्य प्रतिष्ठा। एताः

हि तस्मै प्रतिष्ठां देवाः सुमभरन्। यदुद्धिर्मार्जयति। तेन शान्तम्।
यदुत्करे न्युस्यति। प्रतिष्ठामेवैनानि तद्भवयति॥८॥

प्रति तिष्ठति प्रजया पशुभिर्यजमानः। अथो स्तम्बस्य
वा एतद्रूपम्। यथसुखसुम्मार्जनानि। स्तम्बशो वा ओषधयः।
तासां जरत्कक्षे पशवो न रमन्ते। अप्रियो ह्येषां जरत्कक्षः।
यावंदप्रियो हृ वै जरत्कक्षः पशुनाम्। तावंदप्रियः पशुनां
भवति। यस्यैतान्यन्यत्राग्रेदध्यति। नवदाव्यासु वा ओषधीषु पशवो
रमन्ते॥९॥

नवदावो ह्येषां प्रियः। यावंत्रियो हृ वै नवदावः
पशुनाम्। तावंत्रियः पशुनां भवति। यस्यैतान्यग्नौ प्रहरन्ति।
तस्मादेतान्यग्नावेव प्रहरेत्। यतरस्मिन्नसम्मूज्यात्। पशुनां धृत्यै।
यो भूतानामधिपतिः। रुद्रस्तन्तिचरो वृषां। पशुनस्माकं मा
हिंसीः। एतदस्तु हुतं तव स्वाहेत्यग्निसुम्मार्जनान्यग्नौ प्रहरति।
एषा वा एतेषां योनिः। एषा प्रतिष्ठा। स्वामेवैनानि योनिम्। स्वां
प्रतिष्ठां गमयति। प्रति तिष्ठति प्रजया पशुभिर्यजमानः॥१०॥

वेदस्याग्रे चुखसुम्मार्जनानि विदेहो गमयति पशवो रमन्ते हिंसीः षट् चं॥५॥————[२]

अयज्ञो वा एषः। योऽपलीकः। न प्रजाः प्रजायेन्।
पत्यन्वास्ते। यज्ञमेवाकः। प्रजानां प्रजननाय। यत्तिष्ठन्ती
सन्त्रह्यते। प्रियं ज्ञातिं रुन्ध्यात्। आसीनां सन्त्रह्यते। आसीनां
ह्येषा वीर्यं करोति॥११॥

यत्पश्चात्प्राच्यन्वासीत्। अनयां समदंदधीत्। देवानां पत्रिंया
समदंदधीत्। देशोद्दक्षिणत उदीच्यन्वास्ते। आत्मनो गोपीथाय।
आशासाना सौमनसमित्याह। मेध्यामेवैनां केवलों कृत्वा। आशिषा
समर्धयति। अग्नेरनुव्रता भूत्वा सन्नह्ये सुकृतायु कमित्याह। एतद्वै
पत्रियै व्रतोपनयनम्॥१२॥

तेनैवैनां व्रतमुपनयति। तस्मादाहुः। यश्वैवं वेद् यश् न।
योक्रमेव युते। यमन्वास्ते। तस्यामुष्मिल्लोके भवतीति योक्रेण।
यद्योक्रमम्। स योगः। यदास्ते। स क्षेमः॥१३॥

योगक्षेमस्य कूस्तै। युक्तं क्रियाता आशीः कामे युज्यात्
इति। आशिषः समृद्धौ। ग्रन्थिं ग्रन्थाति। आशिषं एवास्यां परि
गृह्णाति। पुमान् वै ग्रन्थिः। स्त्री पर्णीः। तन्मिथुनम्। मिथुनमेवास्य
तद्यज्ञे करोति प्रजननाय। प्रजायते प्रजयां पशुभिर्यजमानः॥१४॥

अथो अर्धो वा एष आत्मनः। यत्पर्णी। यज्ञस्य धृत्या
अशिथिलं भावाय। सुप्रजसस्त्वा वयः सुपलीरुपं सेदिमेत्याह।
यज्ञमेव तन्मिथुनीकरोति। ऊनेऽर्तिरिक्तं धीयात् इति प्रजात्यै।
मुहीनां पयोऽस्योषधीनाः। रसु इत्याह। रूपमेवास्यैतन्महिमान्
व्याचेष्ट। तस्य तेऽक्षीयमाणस्य निर्वपामि देवयुज्याया इत्याह।
आमेवैतामा शास्ते॥१५॥

करोति व्रतोपनयनं क्षेमे यजमानः शास्ते॥५॥

[३]

घृतं च वै मधुं च प्रजापतिरासीत्। यतो मध्वासीत्। ततः

प्रजा अंसृजता। तस्मान्मधुषि प्रजननमिवास्ति। तस्मान्मधुषा न प्रचरन्ति। यातयांम् हि। आज्येन प्रचरन्ति। यज्ञो वा आज्यम्। युज्ञेनैव युज्ञं प्रचरन्त्ययांतयामत्वाय। पत्व्यवेक्षते॥१६॥

मिथुनत्वायु प्रजात्यै। यद्वै पर्वी युज्ञस्य करोति। मिथुनं तत्। अथो पत्रिया एवैष यज्ञस्यान्वारम्भोऽनवच्छिन्त्यै। अमेध्यं वा एतत्करोति। यत्पत्व्यवेक्षते। गारहपत्येऽधि श्रयति मेध्यत्वाय। आहुवनीयमभ्युद्ववति। युज्ञस्य सन्तत्यै। तेजोऽसि तेजोऽनुप्रेहीत्याह॥१७॥

तेजो वा अग्निः। तेजः आज्यम्। तेजसैव तेजः समर्धयति। अग्निस्ते तेजो मा विनैदित्याहाहि सायै। स्फगस्य वर्त्मन्सादयति। युज्ञस्य सन्तत्यै। अग्नेर्जिह्वाऽसि सुभूदेवानामित्याह। युथायुजुरेवतत्। धाम्रेधाम्रे देवेभ्यो यजुषेयजुषे भवेत्याह। आमेवैतामाशास्ते॥१८॥

तद्वा अतः पवित्राभ्यामेवोत्पुनाति। यजमानो वा आज्यम्। प्राणापानौ पवित्रौ। यजमान एव प्राणापानौ दधाति। पुनरुहारम्। एवमिव हि प्राणापानौ सञ्चरतः। शुक्रमसि ज्योतिरसि तेजोऽसीत्याह। रूपमेवास्यैतन्महिमानं व्याचेष्ट। त्रियजुषा। त्रयं इमेलोकाः॥१९॥

एषां लोकानामास्यै। त्रिः। आवृद्धि यज्ञः। अथो मेध्यत्वाय। अथाऽज्यवतीभ्यामुपः। रूपमेवासामेतद्वर्णं दधाति। अपि वा

उताऽऽहुः। यथा हृ वै योषा सुवर्णः हिरण्यं पेशलं बिभ्रती
रूपाण्यास्ते। एवमेता एतरहीति। आपो वै सर्वा देवताः॥२०॥

एषा हि विश्वैषां देवानां तनूः। यदाज्यम्। तत्रोभयोर्मीमाः सा।
जामि स्यात्। यद्यजुषाऽऽज्यं यजुषाऽप उत्पुनीयात्। छन्दसाऽप
उत्पुनात्यजामित्वाय। अथो मिथुनत्वाय। सावित्रियर्च।
सवित्रप्रसूतं मे कर्मसदिति। सवित्रप्रसूतमेवास्य कर्म भवति।
पच्छो गायत्रिया त्रिष्प्रमृद्धत्वाय। अद्विरेवौषधीः सं नयति।
ओषधीभिः पशून्। पशुभिर्यजमानम्। शुक्रं त्वा शुक्रायां
ज्योतिस्त्वा ज्योतिष्पर्चिस्त्वाऽर्चिषीत्याह सर्वत्वाय। पर्यास्या
अनन्तरायाय॥२१॥

ईक्षत् आहु शास्त्रे लोका देवता भवति पद च॥६॥ [४]

देवासुराः संयत्ता आसन्। स एतमिन्द्र आज्यस्यावकाशम्-
पश्यत्। तेनावैक्षत। ततो देवा अभवन्। पराऽसुराः। य एवं
विद्वानाज्यमवेक्षते। भवत्यात्मनां। पराऽस्य भ्रातृव्यो भवति।
ब्रह्मवादिनो वदन्ति। यदाज्येनान्यानि हृवीः प्रभिघारयति॥२२॥

अथ केनाऽऽज्यमिति। सत्येनेति ब्रूयात्। चक्षुर्वै सत्यम्।
सत्येनैवैनदभिः धारयति। ईश्वरो वा एषोऽन्यो भवितोः। यश्चक्षुषा-
ऽऽज्यमवेक्षते। निमील्यावैक्षेत। दाधारात्मशक्षुः। अभ्याज्य
घारयति। आज्य गृह्णाति॥२३॥

छन्दाऽसि वा आज्यम् । छन्दाऽस्येव प्रीणाति । चतुर्जुह्वां
गृह्णाति । चतुर्ष्पादः पशवः । पशुनेवावरुन्धे । अष्टावुपभृतिः
अष्टाक्षरा गायत्री । गायत्रः प्राणः । प्राणमेव पशुषु दधाति ।
चतुर्ध्रुवायाम् ॥२४॥

चतुर्ष्पादः पशवः । पशुष्वेवोपरिष्ठात्रतिं तिष्ठति ।
यजुमानदेवत्यां वै जुहूः । भ्रातृव्यदेवत्योपभृतः । चतुर्जुह्वां गृह्णन्मूर्यो
गृह्णीयात् । अष्टावुपभृतिं गृह्णन्कर्नीयः । यजंमानायैव भ्रातृव्यमुपस्ति
करोति । गौर्वे सुचेः । चतुर्जुह्वां गृह्णाति । तस्माच्चतुर्ष्पदी ॥२५॥

अष्टावुपभृतिः । तस्माद्दृष्टाशङ्का । चतुर्ध्रुवायाम् । तस्माच्चतुः
स्तना । गामेव तथ्सऽस्करोति । साऽस्मै सऽस्कृतेषुमूर्जु दुहे ।
यज्ञुह्वां गृह्णाति । प्रयाजेभ्यस्तत् । यदुपभृतिः । प्रयाजानूयाजेभ्यस्तत् ।
सर्वस्मै वा एतद्यज्ञाय गृह्यते । यद्भुवायामाज्यम् ॥२६॥

अभिधारयति गृह्णति ध्रुवायां चतुर्ष्पदी प्रयाजानूयाजेभ्यस्तद्वे च ॥५॥

[५]

आपो देवीरग्रेपुवो अग्रेगुव इत्याह । रूपमेवासामेतन्महि-
मानं व्याचेष्टे । अग्रं हुमं यज्ञं नयताग्रे यज्ञपतिमित्याह । अग्रं
एव यज्ञं नयन्ति । अग्रे यज्ञपतिम् । युष्मानिन्द्रोऽवृणीत वृत्रतूर्ये
यूयमिन्द्रमवृणीधं वृत्रतूर्य इत्याह । वृत्रः ह हनिष्यन्निन्द्र आपो
वत्रे । आपो हेन्द्रं वत्रिरे । संज्ञामेवासामेतथ्सामानं व्याचेष्टे । प्रोक्षिताः
स्थेत्याह ॥२७॥

तेनाऽऽपुः प्रोक्षिताः। अग्निर्देवेभ्यो निलायता। कृष्णो रूपं
कृत्वा। स वनस्पतीन्माविशत्। कृष्णोऽस्याखरेष्ठोऽग्नये त्वा स्वाहे-
त्याह। अग्नयं एवैनं जुष्टं करोति। अथो अग्नेरेव मेधमवं रुध्ये। वेदि-
रसि बुरुहिषे त्वा स्वाहेत्याह। प्रजा वै बुरुहिः। पृथिवी वेदिः॥२८॥

प्रजा एव पृथिव्यां प्रतिष्ठापयति। बुरुहिरसि सुगम्यस्त्वा
स्वाहेत्याह। प्रजा वै बुरुहिः। यजमानः सुचः। यजमानमेव
प्रजासु प्रतिष्ठापयति। दिवे त्वाऽन्तरिक्षाय त्वा पृथिव्ये त्वेति
बुरुहिरासाद्य प्रोक्षति। एभ्य एवैनलोकेभ्यः प्रोक्षति। अथ ततः
सुह सुचा पुरस्तात्प्रत्यश्च ग्रन्थिं प्रत्युक्षति। प्रजा वै बुरुहिः। यथा
सूत्यै काल आपः पुरस्ताद्यन्ति॥२९॥

तादृगेव तत्। स्वधा पितृभ्य इत्याह। स्वधाकारो हि
पितृणाम्। ऊर्भव बरहिषद्य इति दक्षिणायै श्रोणेरोत्तरस्यै
निनयति सन्तत्यै। मासा वै पितरो बरहिषदः। मासानेव प्रीणाति।
मासा वा ओषधीर्वर्धयन्ति। मासाः पचन्ति समृद्धौ। अनन्तिस्कन्दन्
ह पर्जन्यो वर्षति। यत्रैतदेवं क्रियते॥३०॥

ऊर्जा पृथिवीं गच्छुतेत्याह। पृथिव्यामेवोर्जं दधाति।
तस्मात्पृथिव्या ऊर्जा भुञ्जते। ग्रन्थिं वि सर्वसयति। प्रजनयत्येव
तत्। ऊर्ध्वं प्राश्चमुद्दूढं प्रत्यश्चमा यच्छति। तस्मात्प्राचीनुः रेतो
धीयते। प्रतीर्चीः प्रजा जायन्ते। विष्णोः स्तूपोऽसीत्याह। यज्ञो वै

विष्णुः॥ ३१॥

यज्ञस्य धृत्यैः। पुरस्तात्प्रस्तुरं गृह्णाति। मुख्यमेवैन् करोति।
इयन्तं गृह्णाति। प्रजापौतिना यज्ञमुखेन सम्मितम्। इयन्तं गृह्णाति।
यज्ञपूरुषा सम्मितम्। इयन्तं गृह्णाति। एतावद्वै पुरुषे वीर्यम्।
वीर्यसम्मितम्॥ ३२॥

अपरिमितं गृह्णाति। अपरिमितस्यावरुद्धै। तस्मिन्पवित्रे
अपि सृजति। यजमानो वै प्रस्तुरः। प्राणापानौ पुवित्रै। यजमान
एव प्राणापानौ दंधाति। ऊर्णम्रदसं त्वा स्तृणामीत्याह। यथा-
यजुरेवैतत्। स्वासुस्थं देवेभ्यु इत्याह। देवेभ्यै एवैनं थ्वासुस्थं
करोति॥ ३३॥

बुरुहिः स्तृणाति। प्रजा वै बुरुहिः। पृथिवी वेदिः। प्रजा
एव पृथिव्यां प्रतिष्ठापयति। अन्तिदशजङ्ग स्तृणाति। प्रजयैवैन्
पुशुभिरन्तिदशजं करोति। धारयन्प्रस्तुरं परिधीन्परिं दधाति।
यजमानो वै प्रस्तुरः। यजमान एव तथस्वयं परिधीन्परिं दधाति।
गन्धवौऽसि विश्वावसुरित्याह॥ ३४॥

विश्वमेवायुर्यजमाने दधाति। इन्द्रस्य बाहुरसि दक्षिण
इत्याह। इन्द्रियमेव यजमाने दधाति। मित्रावरुणौ त्वोत्तरतः
परिधत्तमित्याह। प्राणापानौ मित्रावरुणौ। प्राणापानावेवास्मिन्द-
धाति। सूर्यस्त्वा पुरस्तात् पात्वित्याह। रक्षसामपहत्यै।

कस्यांश्चिदभिशस्त्या इत्याह। अपरिमितादेवैनं पाति॥३५॥

वीतिहोत्रं त्वा कव इत्याह। अग्निमेव होत्रेण समर्धयति।
द्युमन्तः समिधीमहीत्याह समिष्ठौ। अग्ने बृहन्तमध्वर इत्याह
वृद्धैः। विशो यत्रे स्थ इत्याह। विशां यत्यै। उदीचीनाग्ने
नि दंधाति प्रतिष्ठित्यै। वसूनाऽरुद्राणामादित्यानाऽसदंसि
सीदेत्याह। देवतानामेव सदने प्रस्तुरः सादयति। जुहूरसि
घृताची नामेत्याह॥३६॥

असौ वै जुहूः। अन्तरिक्षमुपभृत्। पृथिवी ध्रुवा। तासामेतदेव
प्रियं नामं। यद्घृताचीतिं। यद्घृताचीत्याह। प्रियेणैवैना नाम्ना
सादयति। एता असदन्ध्यसुकृतस्य लोक इत्याह। सत्यं वै सुकृतस्य
लोकः। सत्य एवैनाः सुकृतस्य लोके सादयति। ता विष्णो
पाहीत्याह। यज्ञो वै विष्णुः। यज्ञस्य धृत्यै। पाहि यज्ञं पाहि
यज्ञपतिं पाहि मां यज्ञनियमित्याह। यज्ञाय यज्ञमानायाऽऽत्मनै
तेभ्य एवाऽऽशेषमाशास्तेऽनात्मै॥३७॥

स्थेत्याह पृथिवी वेदिर्यन्ति क्रियते वीर्णवीर्यसमितं करोत्याह पाति नामेत्याह लोके सादयति पदं
च॥११॥

[६]

अग्निना वै होत्रा। देवा असुरानभ्यंभवन्। अग्ने
समिध्यमानायानुबृहीत्याह भ्रातृव्याऽभिभूत्यै। एकविश्शति-
मिधमदारूणे भवन्ति। एकविश्शो वै पुरुषः। पुरुषस्याऽस्त्यै।
पञ्चदशेधमदारूण्यभ्या दंधाति। पञ्चदश वा अर्धमासस्य रात्रयः।

अर्धमासशः संवथ्सुर आप्यते। त्रीन्परिधीन्परि दधाति॥३८॥

ऊर्ध्वे सुमिधुवा दधाति। अनूयाजेभ्यः सुमिधुमति शिनष्टि।
षट्थसं पद्यन्ते। षड्वा क्रृतवः। क्रृतूनेव प्रीणाति। वेदेनोप वाजयति।
प्राजापत्यो वै वेदः। प्राजापत्यः प्राणः। यजमान आहवनीयः।
यजमान एव प्राणं दधाति॥३९॥

त्रिरूपं वाजयति। त्रयो वै प्राणाः। प्राणनेवास्मिन्दधाति।
वेदेनोपयत्य सुवेण प्राजापत्यमाघारमा घारयति। यज्ञो वै प्रजापतिः। यज्ञमेव प्रजापतिं मुखुत आरभते। अथो प्रजापतिः सर्वा
देवताः। सर्वा एव देवताः प्रीणाति। अग्निमंशीत्रिस्त्रिः सं मृद्गीत्याह।
ऋग्वृद्धि यज्ञः॥४०॥

अथो रक्षसामपहत्यै। परिधीन्सं मार्ष्टि। पुनात्येवैनान्। त्रिस्त्रिः
सं मार्ष्टि। ऋग्वृद्धि यज्ञः। अथो मेध्यत्वाय। अथो एते वै देवाश्वाः।
देवाश्वानेव तथसं मार्ष्टि। सुवर्गस्य लोकस्य समष्टौ। आसीनो-
ऽन्यमाघारमा घारयति॥४१॥

तिष्ठन्नन्यम्। यथाऽनौ वा रथं वा युञ्यात्। एवमेव तदध्वर्युर्यज्ञं
युनक्ति। सुवर्गस्य लोकस्याभ्यूढ्यै। वहन्त्येनं ग्राम्याः पशवः। य
एवं वेद। भुवनमसि वि प्रथस्वेत्याह। यज्ञो वै भुवनम्। यज्ञ एव
यजमानं प्रजया पुशुभिः प्रथयति। अग्ने यष्टिरिदं नम इत्याह॥४२॥

अग्निर्वै देवानां यष्टां। य एव देवानां यष्टां। तस्मा एव

न मंस्करोति। जुहेह्युग्निस्त्वा॑ ह्यति देवयज्याया॒ उपभूदेहि॑
देवस्त्वा॑ सविता॑ ह्यति देवयज्याया॒ इत्याह। आग्नेयी॑ वै जुहूः।
सावित्र्युपभृता॑ ताभ्यामेवैने॑ प्रसूतु॑ आदत्ते। अग्नाविष्णु॑ मा वामवं
क्रमिषु॑मित्याह। अग्निः॑ पुरस्तांत्। विष्णुर्यज्ञः॑ पश्चात्॥४३॥

ताभ्यामेव प्रतिप्रोच्यात्या॑ क्रामति। विजिहाथां॑ मा मा॑
सन्तासु॑मित्याहाहि॑ सायै। लोकं॑ में लोककृतौ॑ कृणुतु॑मित्याह।
आमेवैतामा॑ शास्ते। विष्णोः॑ स्थानं॑मसीत्याह। यज्ञो॑ वै विष्णुः।
एतत्खलु॑ वै देवानामपराजितमायतनम्। यद्यज्ञः। देवानामेवापरा-
जित आयतने॑ तिष्ठति। इत इन्द्रो॑ अकृणोद्वीर्याणीत्याह॥४४॥

इन्द्रियमेव यज्माने॑ दधाति। समारभ्योर्ध्वे॑ अध्वरो॑
दिविस्पृशु॑मित्याह॑ वृद्धै॑। आघारमाघार्यमाणमनु॑ समारभ्य॑।
एतस्मिन्काले॑ देवाः॑ सुवर्गं॑ लोकमायन्। साक्षादेव यज्मानः॑ सुवर्गं॑
लोकमेति। अथो॑ समृद्धेनैव यज्ञेन॑ यज्मानः॑ सुवर्गं॑ लोकमेति।
अहुंतो॑ यज्ञो॑ यज्ञपतेरित्याहानात्यै॑। इन्द्रावान्स्वाहेत्याह।
इन्द्रियमेव यज्माने॑ दधाति। बृहद्बा॑ इत्याह॥४५॥

सुवर्गो॑ वै लोको॑ बृहद्बा॑। सुवर्गस्य॑ लोकस्य॑ समष्टै॑।
यज्मानदेवत्या॑ वै जुहूः। भ्रातृव्युदेवत्योपभृता॑। प्राण॑ ओघारः।
यथसङ्क्षिप्तरशयेत्। भ्रातृव्येऽस्य प्राणं दध्यात्। असङ्क्षिप्तरशयन्त्रत्या॑
क्रामति। यज्मान एव प्राणं दधाति। पाहि॑ माऽग्ने॑ दुश्चरितादा॑ मा॑
सुचरिते॑ भजेत्याह॥४६॥

अुग्निर्वाव पवित्रम् । वृजिनमनृतं दुर्शरितम् । कृजुकर्म ९
 सूत्य ९ सुचरितम् । अग्निरेवैन् वृजिनादनृतादुर्शरितात्पाति ।
 कृजुकर्म सूत्ये सुचरिते भजति । तस्मादेवमा शास्तो । आत्मनो
 गोपीथाय । शिरो वा एतद्यजस्य । यदाधारः । आत्मा ध्रुवा ॥४७॥

आधारमाधार्य ध्रुवा ९ समनक्ति । आत्मन्नेव यज्ञस्य शिरः
 प्रति दधाति । द्विः समनक्ति । द्वौ हि प्राणापानौ । तदाहुः । त्रिरेव
 समञ्च्यात् । त्रिधातु हि शिरः इति । शिरं इवैतद्यजस्य । अथो त्रयो
 वै प्राणाः । प्राणानेवास्मिन्दधाति । मखस्य शिरोऽसि सञ्चोतिषा
 ज्योतिरङ्गामित्याह । ज्योतिरेवास्मां उपरिष्ठादधाति । सुवर्गस्य
 लोकस्यानुख्यात्यै ॥४८॥

परिदधाति प्राणं दधाति हि यज्ञो धारयति नम् इत्याह पश्चाद्वार्याणीत्याह भा इत्याह भुजेत्याह
 ध्रुवैवास्मिन्दधाति त्रीणि च ॥११॥ [७]

धिष्णिया वा एते न्युप्यन्ते । यद्वह्ना । यद्घोता । यदध्वर्युः ।
 यदग्नीता । यद्यजमानः । तान् यदन्तरेयात् । यजमानस्य प्राणान्धसङ्क-
 रेषेत् । प्रमायुकः स्यात् । पुरोडाशमपगृह्य सञ्चरत्यध्वर्युः ॥४९॥

यजमानायैव तल्लोक ९ शि ९ षति । नास्य प्राणान्धसङ्करेषति । न
 प्रमायुको भवति । पुरस्तात् प्रत्यङ्गासीनः । इडायो इडामा दधाति ।
 हस्त्या ९ होत्रै । पशवो वा इडौ । पशवः पुरुषः । पशुष्वेव पशून्नति-
 ष्ठापयति । इडायै वा एषा प्रजातिः ॥५०॥

तां प्रजातिं यजमानोऽनु प्र जायते । द्विरङ्गुलावनक्ति पर्वणोः ।

द्विपाद्यजंमानः प्रतिष्ठित्यै। सुकृदुपं स्तृणाति। द्विरा दंधाति।
सुकृदभि घारयति। चतुः सं पंद्यते। चत्वारि वै पुशोः प्रतिष्ठानांनि।
यावानेव पुशुः। तमुपह्ययते॥५१॥

मुखमिव प्रत्युपह्ययेत। सुम्मुखानेव पशूनुपं ह्ययते। पशवो वा
इडौ। तस्माथ्साऽन्वारभ्यां। अध्वर्युणो च यजंमानेन च। उपहूतः
पशुमानं सानीत्याह। उप ह्यैनौ ह्ययते होतां। इडौयै देवतानामुपहूवे।
उपहूतः पशुमान्भवति। य एवं वेदं॥५२॥

यां वै हस्त्यामिडामादधाति। वाचः सा भागधेयम्।
यामुपह्ययते। प्राणानां सा। वाचं चैव प्राणांश्चावं रुन्धे।
अथ वा एतर्द्युपहूतायामिडायाम्। पुरोडाशस्यैव बर्हिषदौ
मीमांसा। यजंमानं देवा अंब्रुवन्। हुविर्नो निर्वपेति। नाहम्भागो
निर्वफ्स्यामीत्यब्रवीत्॥५३॥

न मयोऽभागयाऽनुवक्ष्यथेति वाग्ब्रवीत्। नाहम्भागा
पुरोनुवाक्या भविष्यामीति पुरोनुवाक्या। नाहम्भागा याज्या
भविष्यामीति याज्या। न मयोऽभागेन वषद्विष्यथेति वषद्वारः।
यद्यजमानभागं निधाय पुरोडाशं बर्हिषदं करोति। तानेव
तद्वग्निः करोति। चतुर्धा करोति। चतस्रो दिशः। दिक्ष्वेव प्रति
तिष्ठति। बर्हिषदं करोति॥५४॥

यजंमानो वै पुरोडाशः। प्रजा बर्हिः। यजंमानमेव प्रजासु

प्रतिष्ठापयति। तस्मादस्थाऽन्याः प्रजाः प्रतितिष्ठन्ति। मा॒-
सेना॒न्याः। अथो खल्वा॑हुः। दक्षिणा॑ वा ए॒ता ह॑विर्य॑ज्ञस्या॑न्तर्व॑द्यव॑
रुध्यन्ते। यत्पुरोडाशं बरहिषदं करोतीति। चृतुर्धा करोति। चृत्वारो
ह्यैते ह॑विर्य॑ज्ञस्य॑त्विजः॥५५॥

ब्रह्मा होता॑ऽध्वर्युरग्नीत्। तमुभि मृशेत्। इदं ब्रह्मणः। इदं
होतुः। इदमध्यर्योः। इदमग्नीध इति। यथैवादः सौम्यैऽध्वरे।
आदेशमृत्विग्न्यो दक्षिणा नीयन्ते। ताद्वगेव तत्। अग्नीर्धे प्रथमाया
दंधाति॥५६॥

अग्निमुखा हृद्धिः। अग्निमुखामेवर्द्धि यजमान क्रम्भोति।
सकृदुपस्तीर्य द्विरादधत्। उपस्तीर्य द्विरभि घारयति। षट्थसं
पद्यन्ते। पद्मा कृतवः। कृतूनेव प्रीणाति। वेदेन ब्रह्मणे ब्रह्मभागं
परिहरति। प्राजापत्यो वै वेदः। प्राजापत्यो ब्रह्मा॥५७॥

सुविता यज्ञस्य प्रसूत्यै। अथ काममन्येन। ततो
होत्रै। मध्यं वा एतद्यज्ञस्य। यद्धोता॑। मध्यत एव यज्ञं
प्रीणाति। अथाऽध्वर्यवै। प्रतिष्ठा वा एषा यज्ञस्य। यदध्वर्युः।
तस्माद्विर्य॑ज्ञस्यैतामेवाऽवृत्तमनुः॥५८॥

अन्या दक्षिणा नीयन्ते। यज्ञस्य प्रतिष्ठित्यै। अग्निमग्नीथस्कृथस-
कृथसं मृद्गीत्याह। परांडिव ह्यैतरहि यज्ञः। इषिता दैव्या होतार-
इत्याह। इषितः हि कर्म क्रियते। भुद्रवाच्याय प्रेषितो मानुषः
सूक्तवाकाय सूक्ता ब्रूहीत्याह। आमेवैतामा शास्तो। स्वंगा दैव्या

होतृभ्य इत्याह। यज्ञमेव तथस्वगा करोति। स्वस्तिर्मानुषेभ्य
इत्याह। आमेवैतामा शास्ते। शं योर्बूहीत्याह। शंयुमेव बारहस्पत्यं
भाँगुधेयेन समर्धयति॥५९॥

चरत्युर्व्युः प्रजातिर्हयते वेदांब्रवीद्वरहिष्पदं करोत्युत्विजो दधाति ब्रह्माऽनुकरोति चत्वारिं च॥११॥—[८]

अथ सुचावनुष्टुग्भ्यां वाज्वतीभ्यां व्यूहति। प्रतिष्ठा वा
अनुष्टुक्। अन्नं वाजुः प्रतिष्ठित्यै। अन्नाद्यस्यावरुच्छै। प्राचीं
जुहूमूहति। जातानेव भ्रातृव्यान्प्रणुदते। प्रतीचीमुपभृतम्।
जनिष्व्यमाणानेव प्रतिनुदते। सविषूच एवापोह्य सुपलान्
यज्मानः। अस्मिल्लोके प्रति तिष्ठति॥६०॥

द्वाभ्याम्। द्विप्रतिष्ठो हि। वसुभ्यस्त्वा रुद्रेभ्यस्त्वा-
ऽऽदित्येभ्यस्त्वेत्याह। यथायजुरेवैतत्। सुक्षु प्रस्तुरमनक्ति। इमे
वै लोकाः सुचः। यज्मानः प्रस्तुरः। यज्मानमेव तेजसाऽनक्ति।
त्रेधाऽनक्ति। त्रय इमे लोकाः॥६१॥

एभ्य एवैनं लोकेभ्योऽनक्ति। अभिपूर्वमनक्ति। अभिपूर्वमेव
यज्मानं तेजसाऽनक्ति। अक्तृ रिहाणा इत्याह। तेजो वा
आज्यम्। यज्मानः प्रस्तुरः। यज्मानमेव तेजसाऽनक्ति। वियन्तु
वय इत्याह। वय एवैनं कृत्वा। सुवर्गं लोकं गमयति॥६२॥

प्रजां योनिं मा निर्मृक्षमित्याह। प्रजायै गोपीथाय।
आप्यायन्तामाप ओषधय इत्याह। आपं एवौषधीरा प्याययति।
मरुतां पृष्ठतयः स्थेत्याह। मरुतो वै वृष्ट्यां ईशते। वृष्टिमेवाव-

रुन्धे। दिवं गच्छु ततो नो वृष्टिमेरुयेत्याह। वृष्टिर्वै द्यौः। वृष्टिमेवावं
रुन्धे॥६३॥

यावद्वा अंध्वर्युः प्रस्तुरं प्रहरति। तावंदस्यायुर्मीयते। आयुष्पा
अग्नेऽस्यायुर्मे पाहीत्याह। आयुरेवाऽत्मन्धत्ते। यावद्वा अंध्वर्युः
प्रस्तुरं प्रहरति। तावंदस्यु चक्षुर्मीयते। चक्षुष्पा अग्नेऽसि चक्षुर्मे
पाहीत्याह। चक्षुरेवाऽत्मन्धत्ते। ध्रुवाऽसीत्याहु प्रतिंषित्यै। यं
परिधिं पर्यधत्था इत्याह॥६४॥

यथायजुरेवैतत्। अग्ने देव पुणिभिर्वीयमाण् इत्याह।
अग्नयं एवैनुं जुष्टं करोति। तन्तं एतमनु जोषं भरामीत्याह।
सजातानेवास्मा अनुकान्करोति। नेदेष त्वदंपचेतयात्
इत्याहानुख्यात्यै। यज्ञस्य पाथ् उप् समितुमित्याह।
भूमानंमेवोपैति। पुरिधीन्प्र हरति। यज्ञस्यु समिष्यै॥६५॥

सुचौ सं प्रस्तावयति। यदेव तत्रं कूरम्। तत्तेनं शमयति।
जुह्वामुपभृतम्। यजमानदेवत्यां वै जुहूः। भ्रातृव्यदेवत्यांपुभृत्।
यजमानायैव भ्रातृव्यमुपस्ति करोति। सुङ्गस्रावभांगाः स्थेत्याह।
वसंवो वै रुद्रा आदित्याः सङ्गस्रावभांगाः। तेषां तद्वागधेयम्॥६६॥

तानेव तेनं प्रीणाति। वैश्वदेव्यर्चा। एते हि विश्वे देवाः।
त्रिष्टुग्भंवति। इन्द्रियं वै त्रिष्टुक्। इन्द्रियमेव यजमाने दधाति।
अग्नेर्वामपन्नगृहस्यु सदंसि सादयामीत्याह। इयं वा अग्निरपन्नगृहः।
अस्या एवैने सदने सादयति। सुम्नायं सुम्निनो सुम्ने मा-

धत्तुमित्याह॥६७॥

प्रजा वै पशवः सुम्रम्। प्रजामेव पशूनात्मन्धत्ते। धुरि
धुर्यो पातुमित्याह। जायापत्योर्गापीथाय। अग्नेऽदब्यायो-
ऽशीततनो इत्याह। यथायजुरेवैतत्। पाहि माऽद्य दिवः पाहि
प्रसिंत्यै पाहि दुरिष्ठै पाहि दुरद्वन्यै पाहि दुश्चरितादित्याह।
आमेवैतामा शास्तो। अविषन्नः पितुं कृणु सुषदा योनिं
स्वाहेतीऽध्मसंवृश्चनान्यन्वाहार्यपचनेऽभ्याधाय। फलीकरणहोमं
जुहोति। अतिरिक्तानि वा इऽध्मसंवृश्चनानि॥६८॥

अतिरिक्तः फलीकरणाः। अतिरिक्तमाज्योच्छेषणम्।
अतिरिक्त एवातिरिक्तं दधाति। अथो अतिरिक्तेनैवातिरिक्त-
मास्वाऽवं रुन्धे। वेदिद्वेष्यो निलायता। तां वेदेनान्विन्दन्।
वेदेन वेदिं विविदुः पृथिवीम्। सा पंप्रथे पृथिवी पार्थिवानि।
गर्भं बिभर्ति भुवनेष्वन्तः। ततो यज्ञो जायते विश्वदानिरिति
पुरस्ताऽस्तम्बयजुषो वेदेन वेदिः सम्मार्घ्यनुवित्त्यै॥६९॥

अथो यद्वेदश्च वेदिश्च भवतः। मिथुनत्वाय प्रजात्यै। प्रजापतेवा
एतानि श्मश्रूणि। यद्वेदः। पतिंया उपस्थ आस्यति। मिथुनमेव
करोति। विन्दते प्रजाम्। वेदः होताऽहवनीयाऽस्तुणन्नेति।
यज्ञमेव तथसं तनोत्योत्तरस्मादर्धमासात्। तः सन्ततमुत्तरेऽर्धमास
आलंभते॥७०॥

तं कालेकालं आगते यजते। ब्रह्मवादिनो वदन्ति। स त्वा
 अध्वर्युः स्यात्। यो यतो यज्ञं प्रयुक्ते। तदेनं प्रतिष्ठापयतीति। वाताद्वा
 अध्वर्युर्यज्ञं प्रयुक्ते। देवा गातुविदो गतुं वित्वा गतुमितेत्याह।
 यत् एव यज्ञं प्रयुक्ते। तदेनं प्रतिष्ठापयति। प्रति तिष्ठति प्रजया
 पशुभिर्यजमानः॥७१॥

तिष्ठतीमे लोका गंभयति द्यौवृष्टेमेवाव रुप्ये पर्यथ्या इत्याह समिष्यै भाग्येऽन्तमित्याह वा इधमस्
 वृश्चनान्यनुवित्त्यै लभते यजमानः॥७२॥ [९]

यो वा अयथादेवतं यज्ञमुपचरति। आ देवतांभ्यो
 वृश्यते। पार्षीयान्वति। यो यथादेवतम्। न देवतांभ्य
 आवृश्यते। वर्सीयान्वति। वारुणो वै पाशः। इमं विष्णामि
 वरुणस्य पाशमित्याह। वरुणपाशादेवैनां मुश्चति। सुवित्प्रसूतो
 यथादेवतम्॥७२॥

न देवतांभ्य आवृश्यते। वर्सीयान्वति। धातुश्च योनौ
 सुकृतस्य लोक इत्याह। अग्निर्वै धाता। पुण्यं कर्म सुकृतस्य
 लोकः। अग्निरेवैनां धाता। पुण्ये कर्मणि सुकृतस्य लोके दंधाति।
 स्योनं मे सुह पत्या करोमीत्याह। आत्मनश्च यजमानस्य चानात्यै
 सुन्त्वाय। समायुषा सं प्रजयेत्याह॥७३॥

आमेवैतामा शस्ते पूर्णपात्रे। अन्ततोऽनुष्टुभां। चतुर्ष्पद्वा
 एतच्छन्दः प्रतिष्ठितं पलियै पूर्णपात्रे भवति। अस्मिंलोके प्रति
 तिष्ठनीति। अस्मिन्नेव लोके प्रति तिष्ठति। अथो वाग्वा अनुष्टुक्।

वाङ्मिथुनम्। आपो रेतः प्रजननम्। एतस्मद्वै मिथुनाद्विद्योतमानः
स्तनयन्वर्षति। रेतः सिश्चन्॥७४॥

प्रजाः प्रजनयन्। यद्वै यज्ञस्य ब्रह्मणा युज्यते। ब्रह्मणा वै
तस्य विमोक्षः। अद्विः शान्तिः। विमुक्तं वा एतरहि योक्रं ब्रह्मणा।
आदायैनुत्पल्लीं सुहाप उपगृहीते शान्त्यै। अञ्जलो पूर्णपात्रमा
नयति। रेतं एवास्यां प्रजां दधाति। प्रजया हि मनुष्यः पूर्णः।
मुखं वि मृष्टे। अवभृथस्यैव रूपं कृत्वोत्तिष्ठति॥७५॥

सुवितृप्रसूतो यथादेवतं प्रजयेत्याह सिश्चन्मृष्ट एकं च॥४॥ [१०]

परिवेषो वा एष वनस्पतीनाम्। यदुपवेषः। य एवं वेद। विन्दते
परिवेषारम्। तमुत्कुरे। यं देवा मनुष्येषु। उपवेषमधारयन्। ये
अस्मदपं चेतसः। तानुस्मभ्यमिहा कुरु। उपवेषोपं विद्धि नः॥७६॥

प्रजां पुष्टिमथो धनम्। द्विपदौ नश्चतुष्पदः। ध्रुवाननप-
गान्कुर्विति पुरस्तात्प्रत्यश्चमुपं गूहति। तस्मात्पुरस्तात्प्रत्यश्चः शूद्रा
अवस्यन्ति। स्थविमत उपगूहति। अप्रतिवादिन एवैनान्कुरुते।
धृष्टिर्वा उपवेषः। शुचर्तो वज्रो ब्रह्मणा संशितः। योपवेषे शुक्।
साऽमुमुच्छतु यं द्विष्म इति॥७७॥

अथास्मै नाम गृह्य प्रहरति। निरमुन्नुद् ओकसः। सपलो यः
पृतन्यतिं। निर्बाध्यैन हविषां। इन्द्रं एणं पराशरीत्। इहि तिस्रः
परावतः। इहि पश्च जनाः अति। इहि तिस्रोऽति रोचनायावत्।
सूर्यो असद्विः। परमान्त्वो परावतम्॥७८॥

इन्द्रो नयतु वृत्रहा। यतो न पुनरार्थसि। शुश्तीभ्यः
 समाभ्यु इति। त्रिवृद्धा एष वज्रो ब्रह्मणा सञ्चितः। शुचैवैनं
 विद्ध्वा। एम्यो लोकेभ्यो निर्णद्य। वज्रेण ब्रह्मणा स्तृणुते।
 हुतोऽसावर्वधिष्मामुमित्याहु स्तृत्यै। यं द्विष्यात्तं ध्यायेत्।
 शुचैवैनंमर्पयति॥७९॥

नो द्विष्य इति परावतंमर्पयति॥४॥ [११]

प्रत्युष्टं दिवः शिल्पमयंज्ञो घृतं च देवामुराः स पुतमिन्द्र आपो देवीरग्निना धिष्मिया अथ सुचौ
 यो वा अयथादेवतं परिवेषो वा एकांदशा॥११॥
 प्रत्युष्टमयंज्ञ एषा हि विश्वेषां देवानामूर्जा पृथिवीमयो रक्षसान्तां प्रजांति द्वाम्यां तं कुलेकाले नवससतिः॥७९॥
 प्रत्युष्टमर्पयति॥

हरिः ॐ ॥

॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके तृतीयः
 प्रपाठकः समाप्तः॥

अष्टके दशिन्यः—२२७ आदितः दशिन्यः—१२७०



॥ चतुर्थः प्रश्नः ॥

॥ तैत्तिरीयब्राह्मणे तृतीयाष्टके चतुर्थः प्रपाठकः ॥

ब्रह्मणे ब्राह्मणमालभतो। क्षत्रायं राजन्यम्। मरुज्ञो वैश्यम्।
तपसे शूद्रम्। तमसे तस्करम्। नारकाय वीरहणम्। पाप्मने क्लीबम्।
आक्रयायोगूम्। कामाय पुङ्खलूम्। अतिकृष्टाय मागधम्॥१॥

गीतायं सूतम्। नृत्तायं शैलूषम्। धर्माय सभाचरम्। नर्मायं
रेभम्। नरिष्ठायै भीमलम्। हसाय कारिम्। आनन्दायं स्त्रीषुखम्।
प्रमुदै कुमारीपुत्रम्। मेधायै रथकारम्। धैर्याय तक्षाणम्॥२॥

श्रमाय कौललम्। मायायै कार्मारम्। रूपायं मणिकारम्।
शुभे वृपम्। शुरव्याया इषुकारम्। हुत्यै धन्वकारम्। कर्मणे
ज्याकारम्। दिष्ठायं रजुसुर्गम्। मृत्यवे मृगयुम्। अन्तकाय
शुनितम्॥३॥

सन्ध्यै जारम्। गेहायोपपुतिम्। निरकृत्यै परिवित्तम्।
आत्यै परिविविदानम्। अराध्यै दिधिषूपुतिम्। पुवित्राय भिषजम्।
प्रज्ञानाय नक्षत्रदरुशम्। निष्कृत्यै पेशस्कारीम्। बलायोपदाम्।
वर्णायानुरूपम्॥४॥

नदीभ्यः पौञ्जिष्ठम्। कृक्षीकाभ्यो नैषादम्। पुरुषव्याघ्राय
दुर्मदम्। प्रयुज्य उन्मत्तम्। गन्धर्वाप्सराभ्यो व्रात्यम्। सर्पदेव-

जुनेभ्योऽप्रतिपदम्। अवेभ्यः कितुवम्। इर्यतांया अकितवम्।
पिशाचेभ्यो बिदलकारम्। यातुधानेभ्यः कण्टककारम्॥५॥

उथ्सादेभ्यः कुञ्जम्। प्रमुदे वामनम्। द्वाभ्यः स्रामम्।
स्वप्रायान्धम्। अधर्माय बधिरम्। संज्ञानाय स्मरकारीम्।
प्रकामोद्यायोपसदम्। आशिक्षायै प्रशिज्ञनम्। उपशिक्षायै
अभिप्रशिज्ञनम्। मर्यादायै प्रश्नविवाकम्॥६॥

ऋत्यै स्तेनहृदयम्। वैरहत्यायु पिशुनम्। विवित्यै क्षत्तारम्।
औपद्रष्टाय सङ्खीतारम्। बलायानुचरम्। भूमे परिष्कन्दम्। प्रियाय
प्रियवादिनम्। अरिष्ठ्या अश्वसादम्। मेधाय वासः पल्पूलीम्।
प्रकामाय रजयित्रीम्॥७॥

भायै दार्वाहारम्। प्रभायौ आग्नेन्धम्। नाकस्य पृष्ठायाभि-
षेक्तारम्। ब्रह्मस्य विष्टपाय पात्रनिर्णगम्। देवलोकायै पेशितारम्।
मनुष्यलोकायै प्रकरितारम्। सर्वेभ्यो लोकेभ्यै उपसेक्तारम्।
अवत्यै वधायोपमन्तितारम्। सुवर्गायै लोकायै भागदुघम्।
वर्घिष्ठायै नाकाय परिवेष्टारम्॥८॥

अर्मेभ्यो हस्तिपम्। जुवायांशुपम्। पुष्टै गोपालम्।
तेजसेऽजपालम्। वीर्यायाविपालम्। इरायै कीनाशम्।
कीलालाय सुराकारम्। भद्रायै गृहपम्। श्रेयसे वित्तधम्।
अध्यक्षायानुक्षत्तारम्॥९॥

मन्यवेऽयस्तापम्। क्रोधाय निसरम्। शोकायाभिसुरम्।
 उत्कूलविकूलभ्या॑ त्रिस्थिनम्। योगाय योक्तारम्। क्षेमाय
 विमोक्तारम्। वपुषे मानस्कृतम्। शीलायाञ्जनीकारम्। निरकृत्यै
 कोशकारीम्। युमायुसूम्॥१०॥

यम्यै यमसूम्। अर्थवैभ्योऽवतोकाम्। संवथ्सरायै
 पर्यारिणीम्। परिवथ्सरायाविजाताम्। इदावथ्सरायापुस्कद्वरीम्।
 इद्वथ्सरायातीत्वरीम्। वथ्सराय विजर्जराम्। संवथ्सरायै
 पलिक्रीम्। वनाय वनुपम्। अन्यतोरण्याय दावुपम्॥११॥

सरोभ्यो धैवरम्। वेशन्ताभ्यो दाशम्। उपस्थावरीभ्यो बैन्दम्।
 नद्वलभ्यः शौष्कलम्। पार्याय कैवर्तम्। अवार्याय मार्गारम्।
 तीर्थेभ्यं आन्दम्। विषमेभ्यो मैनालम्। स्वनैभ्यः पर्णकम्। गुहाभ्युः
 किरातम्। सानुभ्यो जम्बकम्। पर्वतेभ्यः किम्पूरुषम्॥१२॥

प्रतिश्रुत्काया ऋतुलम्। घोषाय भूषम्। अन्ताय
 बहुवादिनम्। अनन्ताय मूकम्। महसे वीणावादम्। क्रोशाय
 तूणवधम्। आक्रन्दाय दुन्दुभ्याघातम्। अवरस्पराय शङ्खधम्।
 ऋभुभ्योजिनसन्धायम्। साध्येभ्यश्वर्मम्णम्॥१३॥

बीभूथसायै पौल्कसम्। भूत्यै जागरणम्। अभूत्यै स्वपुनम्।
 तुलायै वाणिजम्। वर्णाय हिरण्यकारम्। विश्वेभ्यो देवेभ्यः
 सिध्मलम्। पश्चादोषाय ग्लावम्। ऋत्यै जनवादिनम्। व्यृद्धा

अपगल्भम्। संशराय प्रच्छिदम्॥१४॥

हसाय पुङ्श्वलूमा लभते। वीणावादं गणकं गीताय। यादसे
शाबुल्याम्। नर्मये भद्रवतीम्। तृणवधमं ग्रामण्यं पाणिसङ्घातं
नृत्ताय। मोदायानुक्रोशकम्। आनन्दाय तलवम्॥१५॥

अक्षराजाय कितवम्। कृताय सभाविनम्। त्रेताया आदि-
नवदर्शम्। द्वापराय बहुः सदम्। कलये सभास्थाणुम्।
दुष्कृताय चरकाचार्यम्। अध्वने ब्रह्मचारिणम्। पिशाचेभ्यः
सैलगम्। पिपासायै गोव्यच्छम्। निरकृत्यै गोघातम्। क्षुधे
गोविकर्तम्। क्षुत्रष्णाभ्यां तम्। यो गां विकृन्तन्तं मांसं
भिक्षमाण उपतिष्ठते॥१६॥

भूम्यै पीठसुर्पिणमा लभते। अग्रयेऽसुलम्। वायवे
चाण्डालम्। अन्तरिक्षाय वशनर्तिनम्। दिवे खलतिम्। सूर्याय
हर्यक्षम्। चन्द्रमसे मिर्मिरम्। नक्षत्रेभ्यः किलासम्। अहे शुक्लं
पिङ्गलम्। रात्रियै कृष्णं पिङ्गलक्षम्॥१७॥

वाचे पुरुषमा लभते। प्राणमपानं व्यानमुदानं समानं तान्
वायवै। सूर्याय चक्षुरा लभते। मनश्चन्द्रमसे। दिग्भ्यः श्रोत्रम्। प्रजा-
पतये पुरुषम्॥१८॥

अथैतानरूपेभ्य आलभते। अतिहस्वमतिदीर्घम्। अति-
कृशमत्यसलम्। अतिशुक्लमतिकृष्णम्। अतिश्लक्ष्मतिलोमशम्।

अतिंकिरिट्मतिंदन्तुरम्। अतिंमिर्मिमतिंमेमिषम्। आशायै
जामिम्। प्रतीक्षायै कुमारीम्॥१९॥

[१]

ब्रह्मणे गीताय श्रमांय सुन्धयै नदीभ्यं उथ्मादेभ्य ऋत्यै भाया अर्मेभ्यो मन्यवै युम्यै दशंदश
सर्गेभ्यो द्वादश प्रतिश्रुत्कायै बीमुध्मायै दशंदश हमांय सुसाक्षराजाय त्रयोदश भूम्यै दशं वाचे पडथ
नवैकान्नाविष्णविः॥१९॥

ब्रह्मणे युम्यै नवंदश॥१९॥

ब्रह्मणे कुमारीम्॥

हरिः ॐ॥

॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके चतुर्थः
प्रपाठकः समाप्तः॥

अष्टके दशिन्यः—२४६ आदितः दशिन्यः—१२८९



॥ पञ्चमः प्रश्नः ॥

॥ तैत्तिरीयब्राह्मणे तृतीयाष्टके पञ्चमः प्रपाठकः ॥

सूत्यं प्रपंद्ये। क्रृतं प्रपंद्ये। अमृतं प्रपंद्ये। प्रजापतेः प्रियां
तुनुवमना॑र्ता॒ प्रपंद्ये। इदम् हं पंश्चदशेन वज्रैण। द्विषन्तं भ्रातृ॒व्यमवं
क्रामामि। योऽस्मान्द्वेष्टि। यं च वृयं द्विष्मः। भूर्भुवः सुवः। हिम्॥१॥

[१]

प्र वो वाजा॑ अभिद्य॑वः। हुविष्मन्तो घृताच्या॑॥। देवाञ्जिंगाति
सुम्नयुः। अग्ने आया॑हि वीतयै। गृणानो हुव्यदातये। नि होता॑ सथिस
बुर्हिषि॑। तं त्वा॑ सुमिद्धिरङ्गिरः। घृतेन॑ वर्धयामसि। बृहच्छोचा॑
यविष्ण्या। स नः पृथुः श्रुवाच्यम्॥२॥

अच्छा॑ देव विवाससि। बृहदंगे सुवीर्यम्॥। ईडेन्यो॑
नमस्यस्तिरः। तमाऽसि दर्शतः। समिग्निरिध्यते॑ वृषा॑॥। वृषो॑ अग्निः॑
समिध्यते। अश्वो॑ न देववाहनः। तः॑ हुविष्मन्त ईडते। वृषणं त्वा॑
वृयं वृषन्। वृषाणः समिधीमहि॥३॥

अग्ने॑ दीद्यतं बृहत्। अग्नि॑ दूतं वृणीमहे। होतारं विश्ववेदसम्।
अस्य यज्ञस्य॑ सुक्रतुम्॥। समिध्यमानो अध्वरे। अग्निः पावक ईङ्ग्यः।
शोचिष्केशस्तामीमहे। समिष्ठो अग्ने आहुता। देवान् यज्ञे स्वध्वरा॑
त्वः॑ हि हुव्यवाडसि॑। आ जुहोत दुवुस्यतां। अग्निः प्रयत्यध्वरे।
वृणीध्वः॑ हुव्यवाहनम्। त्वं वरुण उत मित्रो अग्ने। त्वां वर्धन्ति॑
मृतिभिर्वसिष्ठाः। त्वे वसु॑ सुषणुनानि॑ सन्तु। यूयं पात॑ स्वस्तिभिः॑

सदा नः॥४॥

श्रुवाच्यमिथीमूह्यसि सुस च॥३॥

[२]

अग्ने महाऽ असि ब्राह्मण भारत। असावसौ० देवेष्ठो मन्विष्ठः।
ऋषिष्ठुतो विप्रानुमदितः। कविशस्तो ब्रह्मसंशितो घृताहवनः।
प्रणीर्यज्ञानाम्। रथीरध्वराणाम्। अतूर्तो होता०। तूर्णिरहव्यवाद।
आस्पात्रं जुहुर्देवानाम्॥५॥

चमसो देवपानः। अराऽ इवाग्ने नेमिर्देवाऽस्त्वं परिभूरसि। आ
वंह देवान् यज्ञमानाय। अग्निमग्न आवंह। सोममावंह। अग्निमावंह।
प्रजापतिमावंह। अग्नीषोमावावंह। इन्द्राग्नी आवंह। इन्द्रमावंह।
महेन्द्रमावंह। देवाऽ आज्युपाऽ आवंह। अग्निः होत्रायाऽवंह।
स्वं महिमानुमावंह। आ चाग्ने देवान् वंह। सुयजां च यज
जातवेदः॥६॥

देवानुमिन्द्रमा वंह पद च॥२॥

[३]

अग्निरहोता० वेत्वग्निः। होत्रं वैतु प्रावित्रम्। स्मो वयम्।
साधु ते० यजमान देवता०। घृतवंतीमध्यर्यो सुचमास्यस्व। देवायुवं
विश्ववाराम्। ईडामहै देवाऽ ईडेन्यान्। नमस्यामै नमस्यान्।
यजाम यज्ञियान्॥७॥

अग्निरहोता० नवै॥१॥

[४]

सुमिधो० अग्न आज्यस्य वियन्तु। तनूनपांदग्न आज्यस्य
वेतु। इडो अग्न आज्यस्य वियन्तु। बुरुहिरग्न आज्यस्य वेतु।

स्वाहा॑उग्निम्। स्वाहा॑ सोमम्॑। स्वाहा॑उग्निम्। स्वाहा॑ प्र॒जाप॑तिम्।
स्वाहा॑उग्नीषोमौ॑। स्वाहे॑न्द्राग्नी। स्वाहे॑न्द्रम्॑। स्वाहा॑ महेन्द्रम्। स्वाहा॑
देवा॑ आ॑ज्युपान्। स्वाहा॑उग्नि॑ होत्राञ्जुषुणाः। अग्नु॑ आज्यस्य
वियन्तु॥८॥

इन्द्राग्नी पञ्च च॥१॥

[५]

अ॑ग्निर्वृत्राणि॑ जङ्घनत्। द्र॒विण॑स्युर्विप॑न्यया॑। समिँद्धः॑ शुक्र
आहुतः। जुषाणो॑ अ॑ग्निराज्यस्य॑ वेतु। त्वं॑ सोमासि॑ सत्पत्तिः।
त्वं॑ राजोत्॑ वृत्रहा। त्वं॑ भुद्रो॑ अ॑सि॑ क्रतुः। जुषाणः॑ सोम्
आज्यस्य॑ हुविषो॑ वेतु। अ॑ग्निः॑ प्रुलेनु॑ जन्मना। शुभ्मांनस्तुनुवृङ्गु॑
स्वाम्। क॒विर्विप्रेण॑ वावृथे। जुषाणो॑ अ॑ग्निराज्यस्य॑ वेतु। सोमं॑
गीर्भिष्ठां॑ वृयम्। वृध्यामो॑ वचो॑विदः। सुमृडीको॑ नु॑ आविशा।
जुषाणः॑ सोम्॑ आज्यस्य॑ हुविषो॑ वेतु॥९॥

स्वा॑ षट्॑ च॥१॥

[६]

अ॑ग्निर्मूर्धा॑ दिवः॑ कुकुत्। पतिः॑ पृथिव्या॑ अ॑यम्। अ॑पा॑
रेतां॑सि॑ जिन्वति। भुवो॑ युज्ञस्य॑ रजसश्च॑ नेता। यत्रा॑ नियुद्धि॑
सचंसे॑ शिवाभिः। दिवि॑ मूर्धानं॑ दधिषे॑ सुवरूषाम्। जिह्वामंग्रे॑ चकृषे॑
हव्युवाहम्॑। प्रजापते॑ न त्वदेतान्यन्यः। विश्वा॑ जातानि॑ परि॑ ता॑
बंभूवा। यत्कामास्ते॑ जहुमस्तं॑ नौ॑ अस्तु॥१०॥

वृयङ्गं॑ स्याम्॑ पतयो॑ रयीणाम्। स वैद॑ पुत्रः॑ पितरङ्गं॑ स
मातरम्॑। स सूनुर्भुवृथ्स॑ भुवृत्पुनर्मघः। स द्यामौर्ण॑दुन्तरिक्षङ्गं॑ स

सुवं। स विश्वा भुवो अभवथ्स आभवत्। अग्नीषोमा सवेदसा।
सहूती वनतुङ्गिरः। सन्देवत्रा बैभूवथुः। युवमेतानि दिवि रोचनानि।
अग्निश्च सोम् सक्रत् अधत्तम्॥११॥

युवः सिन्धूः रुभिश्चस्तेरवद्यात्। अग्नीषोमावमुश्वतं गृभीतान्।
इन्द्राग्नी रोचना दिवः। परि वाजेषु भूषथः। तद्वाश्वेति प्रवीर्यम्।
शब्दंद्वृत्रमुत सनोति वाजम्। इन्द्रा यो अग्नी सहुरी सपर्यात्।
इरज्यन्ता वसव्यस्य भूरेः। सहस्तमा सहसा वाजयन्ता। एन्द्रं
सानुसिः रुयिम्॥१२॥

सजित्वान् सदासहम्। वर्षिष्ठमूतये भर। प्रसंसाहिषे
पुरुहूत शत्रून्। ज्येष्ठस्ते शुष्म इह रातिरस्तु। इन्द्रा भर दक्षिणेना
वसूनि। पतिः सिन्धूनामसि रेवतीनाम्। महा॒ इन्द्रो य ओजसा।
पर्जन्यो वृष्टिमा॒ इव। स्तोमैर्वृथस्य वावृधे। महा॒ इन्द्रो
नृवदाचर्षणिप्राः॥१३॥

उत द्विवर्हा अमिनः सहौभिः। अस्मद्वियं वावृधे वीर्याय।
उरुः पृथुः सुकृतः कर्तुभिर्भूता। पिप्रीहि देवा॒ उशतो येविष।
विद्वा॒ कृतूर्कृतुपते यजेह। ये दैव्यां कृत्विजस्तेभिरग्ने। त्वा॒
होतृणामस्यायजिष्ठः। अग्निः स्विष्ठकृतम्। अयांडग्निरग्नेः प्रिया
धामानि। अयांटथसोमस्य प्रिया धामानि॥१४॥

अयांडग्नेः प्रिया धामानि। अयांटुजापते: प्रिया धामानि।
अयांडग्नीषोमयोः प्रिया धामानि। अयांडिन्द्राग्नियोः प्रिया धामानि।

अयादिन्द्रस्य प्रिया धामानि। अयाण्महेन्द्रस्यं प्रिया धामानि।
 अयाह्वानांमाज्यपानां प्रिया धामानि। यक्षदग्नेरहोतुः प्रिया
 धामानि। यक्षुथस्वं महिमानम्। आयंजतमेज्या इषः। कृणोतु सो
 अध्वरा जातवेदाः। जुषताऽ हविः। अग्ने यद्द्वय विशो अध्वरस्य
 होतः। पार्वक शोचे वेष्टः हि यज्वां। कृता यंजासि महिना
 वियद्धः। हव्या वंह यविष्ठ या तै अद्य॥१५॥

अस्त्वप्ततः रुयिं चरणिप्राः सोमस्य प्रिया धामानीषः षट्॥६॥ [७]

उपहूतः रथन्तरः सुह पृथिव्या। उपं मा रथन्तरः सुह
 पृथिव्या ह्यताम्। उपहूतं वामदेव्यः सुहान्तरिक्षेण। उपं मा
 वामदेव्यः सुहान्तरिक्षेण ह्यताम्। उपहूतं बृहस्पुह दिवा। उपं
 मा बृहस्पुह दिवा ह्यताम्। उपहूताः सुस होत्राः। उपं मा सप्त
 होत्राः ह्यताम्। उपहूता धेनुः सुहरण्भा। उपं मा धेनुः सुहरण्भा
 ह्यताम्॥१६॥

उपहूतो भक्षः सखां। उपं मा भक्षः सखां ह्यताम्।
 उपहूताँ(४)हो। इडोपहूता। उपहूतेडां। उपो अस्माः इडां
 ह्यताम्। इडोपहूता। उपहूतेडां। मानवी घृतपंदी मैत्रावरुणी।
 ब्रह्म देवकृतमुपहूतम्॥१७॥

दैव्यां अध्वर्यव उपहूताः। उपहूता मनुष्याः। य इमं यज्ञमवान्।
 ये यज्ञपतिं वर्धन्। उपहूते द्यावांपृथिवी। पूर्वजे कृतावरी। देवी
 देवपुत्रे। उपहूतोऽयं यजमानः। उत्तरस्यान्देवयुज्यायामुपहूतः।

भूयसि हविष्करणं उपहूतः। दिव्ये धामनुपहूतः। इदं मे देवा
हविर्जुषन्तामिति तस्मिन्नुपहूतः। विश्वस्य प्रियमुपहूतम्। विश्वस्य
प्रियस्योपहूतस्योपहूतः॥१८॥

सुहरण्भा हृयतामुपहूतः हविष्करणं उपहूतश्वत्वारिं च॥३॥

[८]

देवं बुरुहिः। वसुवने वसुधेयस्य वेतु। देवो नराशः सः।
वसुवने वसुधेयस्य वेतु। देवो अग्निः स्विष्टकृत्। सुद्रविणा
मन्द्रः कविः। सत्यमन्मायजी होता॑। होतुर्होतुरायजीयान्।
अग्ने यान्देवानयांटा॑। याऽ अपिप्रेः। ये तै होत्रे अमर्थसत।
ताऽ संसुनुपीऽ होत्रान्देवङ्गमाम्। दिवि देवेषु यज्ञमेरयेमम्।
स्विष्टकृच्चाग्ने होताऽभ्यः। वसुवने वसुधेयस्य नमोवाके वीहि॥१९॥
अपिप्रेः पञ्च च॥१॥

[९]

इदं द्यावापृथिवी भूद्रमभूत्। आर्घ्यं सूक्तवाकम्। उत्त
नमोवाकम्। क्रृध्यास्मि सूक्तोच्यमग्ने। त्वऽ सूक्तवागसि। उपश्रितो
दिवः पृथिव्योः। ओमन्वती तेऽस्मिन् यज्ञे यजमान द्यावापृथिवी
स्ताम्। शङ्खये जीरदानू। अत्रास्तु अप्रवेदे। उरुग्रव्यूती अभ्यु
कृतौ॥२०॥

वृष्टिद्यावा रीत्यापा। शम्भुवौ मयोभुवौ। ऊर्जस्वती च
पयस्वती च। सूपचरणा च स्वधिचरणा च। तयोराविदिं।
अग्निरिदः हविरजुषत। अर्वावृथत् महो ज्यायोऽकृत। सोम
इदः हविरजुषत। अर्वावृथत् महो ज्यायोऽकृत। अग्निरिदः

हुविरंजुषत॥२१॥

अर्वीवृधतु महो ज्यायोऽकृता। प्रुजापतिरिदः हुविरंजुषत।
 अर्वीवृधतु महो ज्यायोऽकृता। अग्नीषोमाविदः हुविरंजुषेताम्।
 अर्वीवृधेतां महो ज्यायोऽक्राताम्। इन्द्राग्नी इदः हुविरंजुषेताम्।
 अर्वीवृधेतां महो ज्यायोऽक्राताम्। इन्द्रं इदः हुविरंजुषत।
 अर्वीवृधतु महो ज्यायोऽकृता। महेन्द्र इदः हुविरंजुषत॥२२॥

अर्वीवृधतु महो ज्यायोऽकृता। देवा आज्यपा आज्यमजुषन्त।
 अर्वीवृधन्तु महो ज्यायोऽकृता। अग्निरहोत्रेणेदः हुविरंजुषत।
 अर्वीवृधतु महो ज्यायोऽकृता। अस्यामृधुद्घोत्रायान्देवङ्गमायांम्।
 आशांस्तेऽयं यजमानोऽसौ। आयुरा शांस्ते। सुप्रजास्त्वमा शांस्ते।
 सजातवनस्यामा शांस्ते॥२३॥

उत्तरान्देवयज्यामा शांस्ते। भूयो हविष्करणमा शांस्ते। दिव्यं
 धामा शांस्ते। विश्वं प्रियमा शांस्ते। यदनेनं हुविषाऽशांस्ते।
 तदश्यात्तद्यात्। तदस्मै देवा रासन्ताम्। तदग्निर्देवो देवेभ्यो
 वन्ते। वृयमुग्रेमानुषाः। इष्टं च वीतं च। उमे च नो द्यावापृथिवी
 अःहसस्पाताम्। इह गतिर्वामस्येदं च। नमो देवेभ्यः॥२४॥
 अभ्युयं कृतावकृताग्निरिदः हुविरंजुषत महेन्द्र इदः हुविरंजुषत सजातवनस्यामा शांस्ते वीतं च त्रीणि
 च॥५॥

तच्छुं योरावृणीमहे। गातुं यज्ञाय। गातुं यज्ञपतये। दैर्वी
 स्वस्तिरस्तु नः। स्वस्तिर्मानुषेभ्यः। ऊर्ध्वं जिगातुं भेषजम्। शं

नो अस्तु द्विपदेऽ। शं चतुर्ष्यदे॥२५॥

तच्छुं योरटौ॥१॥

[११]

आप्यायस्व सन्तेै। इह त्वष्टारमग्निं तत्रस्तुरीपम्। देवानां पलीरुशतीरवन्तु नः। प्रावन्तु नस्तुजये वाजसातये। याः पार्थिवासो या अपामणि व्रते। ता नो देवीः सुहवाः शर्म यच्छत। उत ग्रा वियन्तु देवपलीः। इन्द्राण्यग्राय्यश्विनी राट। आ रोदसी वरुणानी शृणोतु। वियन्तु देवीर्य कृतुर्जनीनाम्॥२६॥

अग्निरहोता॑ गृहपति॒ः स राजा॑। विश्वा॑ वेद॒ जनिमा जातवैदा॑ः। देवानामुत यो मर्त्यानाम्। यजिष्ठ॒ः स प्र यजतामृतावा॑॥। वृयमु॒ त्वा गृहपते॒ जनानाम्। अग्ने॒ अकर्म॒ समिधा॑ बृहन्तम्। अस्थूरि णो॒ गारह॑पत्यानि सन्तु। तिग्मेन॑ नुस्तेजसा॑ सशिशाधि॥२७॥
जनीनामुटौ च॥२॥

[१२]

उपहूत॑ रथन्तुर॑ सुह॑ पृथिव्या। उप॑ मा रथन्तुर॑ सुह॑ पृथिव्या ह्यताम्। उपहूतं वामदेव्य॑ सुहान्तरिक्षेण। उप॑ मा वामदेव्य॑ सुहान्तरिक्षेण ह्यताम्। उपहूतं बृहस्पुह॑ दिवा। उप॑ मा बृहस्पुह॑ दिवा ह्यताम्। उपहूताः सुस॑ होत्राः। उप॑ मा सप्त होत्राः ह्यताम्। उपहूता धेनुः सुहर्षभा। उप॑ मा धेनुः सुहर्षभा ह्यताम्॥२८॥

उपहूतो भुक्षः सखा॑॥। उप॑ मा भुक्षः सखा॑ ह्यताम्। उपहूताँ(४)हो। इडोपहूता। उपहूतेडा॑॥। उप॑ अस्मा॑ इडा॑

ह्यताम्। इडोपंहूता। उपंहूतेडौ। मानुवी घृतपंदी मैत्रावरुणी।
ब्रह्म देवकृतमुपंहूतम्॥२९॥

दैव्या अध्वर्यव उपंहूताः। उपंहूता मनुष्याः। य इमं
यज्ञमवान्। ये यज्ञपर्लीं वर्धन्। उपंहूते द्यावापृथिवी। पूर्वजे
ऋतावरी। देवी देवपुत्रे। उपंहूतेयं यजमाना। इन्द्राणीवा-
जविधिवा। अदितिरिव सुपुत्रा। उत्तरस्यान्देवयज्यायामुपंहूता।
भूयसि हविष्करणं उपंहूता। दिव्ये धामनुपंहूता। इदं मै देवा
हविर्जुषन्तामिति तस्मिन्नुपंहूता। विश्वमस्याः प्रियमुपंहूतम्।
विश्वस्य प्रियस्योपंहूतस्योपंहूता॥३०॥

सुहरण्भा ह्यतामुपंहूतः सुपुत्रा पद्म॥३॥ [१३]

सृत्यं प्रवोऽग्ने मुहानुग्रिग्होता सुमिथोऽग्रिवृत्राण्युग्रिमृदोपंहूतं देवं बुरुहिरिदं द्यावापृथिवी तच्छु योरा
प्यायुस्वोपंहूतत्रयोदश॥१३॥

सृत्यं वृयः स्याम वृष्टिद्यावा त्रिशत्॥३०॥

सृत्यमुपंहूता॥

हरिः ॐ॥

॥इति श्रीकृष्णायजुर्वेदीयतैत्तिरीयब्राह्मणे तृतीयाष्टके पञ्चमः
प्रपाठकः समाप्तः॥

अष्टके दशिन्यः—२७६

आदितः दशिन्यः—१३१९



॥ षष्ठः प्रश्नः ॥

॥ तैत्तिरीयब्राह्मणे तृतीयाष्टके षष्ठः प्रपाठकः ॥

अञ्जन्ति त्वामध्वरे देवयन्तः। वनस्पते मधुना दैव्येन।
 यदूर्ध्वस्तिष्ठाद्विणेह धंत्तात्। यद्वा क्षयो मातुरस्या उपस्थै।
 उच्छ्रयस्व वनस्पते। वर्षन्पृथिव्या अर्धे। सुमिती मीयमानः।
 वर्चोधा यज्ञवाहसे। समिद्दस्य श्रयमाणः पुरस्तात्। ब्रह्म वन्वानो
 अजरः सुवीरम्॥१॥

आरे अस्मद्मतिं बाधमानः। उच्छ्रयस्व महते सौभग्या।
 ऊर्ध्वं ऊषुणं ऊतयै। तिष्ठ देवो न सविता। ऊर्ध्वो वाजस्य
 सनिता यदञ्जिभिः। वाघद्विर्विहयोमहे। ऊर्ध्वो नः पात्यहसो नि
 केतुनां। विश्वं समत्रिणं दह। कृधी न ऊर्ध्वा च रथाय जीवसै।
 विदा देवेषु नो दुवः॥२॥

जातो जायते सुदिनत्वे अहाम्। समर्य आ विदथे वर्धमानः।
 पुनन्ति धीरां अपसौ मनीषा। देवया विप्र उदियर्ति वाचम्। युवा
 सुवासाः परिवीत आगात्। स उ श्रेयान्भवति जायमानः। तं
 धीरासः कुवय उन्नयन्ति। स्वाधियो मनसा देवयन्तः। पृथुपाजा
 अमर्त्यः। घृतनिर्णख्यवाहुतः। अग्निर्यज्ञस्य हव्यवाट। तः सबाधौ
 युतः सुचः। इत्था धिया यज्ञवन्तः। आचकुरग्निमृतयै। त्वं वरुण
 उत मित्रो अग्ने। त्वां वर्धन्ति मृतिभिर्विसिष्ठाः। त्वे वसुं सुषणनानि

सन्तु। यूयं पात स्वस्तिभिः सदा नः॥३॥
सुवीरं दुवः स्वाहतोऽष्टौ च॥३॥

[१]

होता॑ यक्षदुग्धि॒९ समिधा॑ सुषुमिधा॑ समिञ्छु॑ नाभा॑ पुथिव्या॑:
संङ्गथे॑ वामस्या॑ वर्षन्दिव॑ इडस्पदे॑ वेत्वाऽऽज्यस्यु॑ होतुर्यज॑।
होता॑ यक्षुत्तनूनपातुमदितेर्गर्भ॑ भुवनस्य॑ गोपाम्। मध्वाद्य॑ देवो॑
देवेभ्यो॑ देवयानान्पथो॑ अनक्तु॑ वेत्वाऽऽज्यस्यु॑ होतुर्यज॑। होता॑
यक्षन्नराशः॑ सं॑ नृशुल्लं॑ नृः॑ प्रणेत्रम्। गोभिर्विपावान्ध्याद्वैर॑:
शक्तीवात्रथैः॑ प्रथमुया॑ वा॑ हिरण्यैश्वन्द्री॑ वेत्वाऽऽज्यस्यु॑ होतुर्यज॑।
होता॑ यक्षदुग्धिमिड॑ ईडितो॑ देवो॑ देवा॑ आवक्षदृतो॑ हव्यवाडमूरः॑।
उपेमं॑ यज्ञमुपेमां॑ देवो॑ देवहृतिमवतु॑ वेत्वाऽऽज्यस्यु॑ होतुर्यज॑।
होता॑ यक्षद्वृहिः॑ सुष्टरीमोर्णम्रदा॑ अस्मिन्॑ यज्ञे॑ वि॑ च॑ प्र॑ च॑
प्रथता॑ स्वासस्थं॑ देवेभ्यः॑। एमैनदद्य॑ वसंवो॑ रुद्रा॑ आदित्या॑:
संदन्तु॑ प्रियमिन्द्रस्यास्तु॑ वेत्वाऽऽज्यस्यु॑ होतुर्यज॑॥४॥

होता॑ यक्षद्वृरं॑ कृष्वाः॑ कंवृष्यो॑ कौषधावनीरुदाताभीर्जिहतां॑
विपक्षोभिः॑ श्रयन्ताम्। सुप्रायुणा॑ अस्मिन्॑ यज्ञे॑ विश्रयन्तामृतावृधौ॑
वियन्त्वाज्यस्यु॑ होतुर्यज॑। होता॑ यक्षदुषासानक्ता॑ बृहती॑ सुपेशसा॑
नृः॑ पतिभ्यो॑ योनि॑ कृष्वाने॑। सुङ्गस्मयंमाने॑ इन्द्रैण॑ देवैरेदं॑
बुरुहिः॑ सीदतां॑ वीतामाज्यस्यु॑ होतुर्यज॑। होता॑ यक्षदैव्या॑
होतांरा॑ मन्द्रा॑ पोतांरा॑ कवी॑ प्रचेतसा॑। स्विष्टमद्यान्यः॑ करदिषा॑

स्वभिगूर्तमन्य ऊर्जा सतवसेमं यज्ञं दिवि देवेषु धत्तां
 वीतामाज्यस्य होतुर्यजा। होता॑ यक्षत्तिस्मो देवीरपसामपस्तमा॑
 अच्छिंद्रमद्येदमपस्तन्वताम्। देवेभ्यो॑ देवीर्देवमपो॑ वियन्त्वाज्यस्य
 होतुर्यजा। होता॑ यक्षत्त्वष्टारुमचिष्टुमपाकं॒ रेतोधां॑ विश्रवसं॑
 यशोधाम्। पुरुरूपमकामकरशनं॒ सुपोषः॑ पोषैः॑ स्याथ्मुवीरो॑
 वीरैर्वेत्वाऽऽज्यस्य होतुर्यजा। होता॑ यक्षद्वन्स्पतिमुपावस्तक्षद्धियो॑
 जोष्टारं॒ शशमन्त्ररः। स्वदाथ्स्वधितिरकृतुथाद्य देवो॑ देवेभ्यो॑
 हुव्यावाङ्मेत्वाऽऽज्यस्य होतुर्यजा। होता॑ यक्षदग्निः॒ स्वाहाऽऽज्यस्य
 स्वाहा॑ मेदसः॑ स्वाहा॑ स्तोकानाऽु॑ स्वाहा॑ स्वाहांकृतीनाऽु॑ स्वाहा॑
 हुव्यसूक्तीनाम्। स्वाहा॑ देवा॑ आज्युपान्थस्वाहाऽग्निः॒ होत्राज्ञुपाणा॑
 अग्न आज्यस्य वियन्तु॑ होतुर्यजा॥५॥

प्रियमिन्द्रस्यास्तु॑ वेत्वाऽऽज्यस्य होतुर्यजा॑ सुवीरो॑ वीरैर्वेत्वाऽऽज्यस्य होतुर्यजा॑ चृत्वारिं॑ च
 (अुग्नितनुपातन्त्रराशः॒ संमुग्निमिड॑ ईडितो॑ बुरहिर्दुरं॑ उपासुनक्ता॑ दैव्या॑ तिस्मस्तवष्टारं॑ वनस्पतिमुग्निम्। पञ्च
 वेत्वेको॑ वियन्तु॑ द्विर्वीतामेको॑ वियन्तु॑ द्विर्वेत्वेको॑ वियन्तु॑ होतुर्यजा॥)॥२॥ [२]

समिष्ठो॑ अद्य मनुषो॑ दुरोणे। देवो॑ देवान्॑ यंजसि॑ जातवेदः। आ॑
 च॑ वह॑ मित्रमहश्चिकित्वान्। त्वं॑ दूतः॑ कुविरसि॑ प्रचेताः। तनूनपात्पुथ
 कृतस्य॑ यानान्। मध्वा॑ समञ्जन्थस्वंदया॑ सुजिह्वा॑। मन्मानि॑ धीभिरुत
 यज्ञमृन्धन्। देवत्रा॑ च॑ कृणुह्यध्वरं॑ नः। नराशः॒ संस्य॑ महिमानं॑ मेषाम्।
 उप॑ स्तोषाम्॑ यज्ञतस्य॑ यज्ञैः।६॥

ते॑ सुक्रतवः॑ शुचयो॑ धियन्धाः। स्वदन्तु॑ देवा॑ उभयानि॑ हुव्या॑
 आजुहान्॑ ईड्यो॑ वन्द्यश्च। आयाह्यग्ने॑ वसुभिः॑ सुजोषाः। त्वं॑

देवानां मसि यहु होताौ। स एनान् यक्षीषितो यजीयान्। प्राचीनं
बुरुहिः प्रदिशा॑ पृथिव्या॑। वस्तोरस्या॑ वृज्यते अग्रे अहोम्। व्यु॑
प्रथते वितरं वर्गयः। देवेभ्यो॑ अदितये स्योनम्॥७॥

व्यचस्वतीरुर्विया॑ विश्रयन्ताम्। पतिभ्यो॑ न जनयुः॑ शुभ्म-
मानाः। देवीर्द्वारो॑ बृहतीर्विश्वमिन्वाः। देवेभ्यो॑ भवथ सुप्रायुणाः।
आसुष्वयन्ती॑ यजुते उपाके। उषासानक्तो॑ सदतां॑ नि योनौ॑। दिव्ये॑
योषणे॑ बृहती॑ सुरुक्मे। अधि॑ श्रियं॑ शुक्रपिशं॑ दधाने। दैव्या॑ होतारा॑
प्रथमा॑ सुवाचाँ॑। मिमाना॑ युज्ञं॑ मनुषो॑ यजाध्यै॥८॥

प्रचोदयन्ता॑ विदथेषु कारु॑। प्राचीनं॑ ज्योतिः॑ प्रदिशा॑
दिशन्ता॑। आ नो॑ युज्ञं॑ भारती॑ तूयमेतु। इडा॑ मनुष्वदिह॑ चेतयन्ती॑।
तिस्रो॑ देवीर्बुरुहिरेदङ्ग॑ स्योनम्। सरस्वती॑ स्वपसः॑ सदन्तु। य
इमे॑ द्यावांपृथिवी॑ जनित्री। रूपैरपि॑ शुद्धुवनानि॑ विश्वा॑। तमुद्य॑
होतरिषितो यजीयान्। देवं॑ त्वष्टारमिह॑ यक्षि॑ विद्वान्॥९॥

उपावसृजत्मन्यो॑ समञ्जन्। देवानां॑ पाथ॑ कृतुथा॑ हुवी॒षि॑।
वनस्पतिः॑ शमिता॑ देवो॑ अग्निः। स्वदंन्तु॑ हुव्यं॑ मधुना॑ घृतेन॑। सुद्यो॑
जातो॑ व्यमिमीत॑ युज्ञम्। अग्निर्देवानांमभवत्युरुगाः। अस्य॑ होतुः॑
प्रदिशयृतस्य॑ वाचि। स्वाहो॑ कृतङ्ग॑ हुविरदन्तु॑ देवाः॥१०॥

युज्ञैः॑ स्योनं॑ यजाध्यै॑ विद्वानुष्ठौ॑ च॥५॥

[३]

अग्निरहोता॑ नो॑ अध्वरे। वाजी॑ सन्परिणीयते। देवो॑ देवेषु॑
युज्जियः। परित्रिविष्ट्यध्वरम्। यात्युग्मी॑ रथीरिव। आ॑ देवेषु॑ प्रयो॑

दधत्। परि वाजपतिः कुविः। अुग्निरहुव्यान्यक्रमीत्। दधुद्रक्षानि
दाशुषे॥ ११॥

अुग्निरहोता नो नवं॥ १॥ [४]

अजैदग्निः। असनुद्वाजन्नि। देवो देवेभ्यो हुव्यावांट।
प्राञ्जोभिरहिन्वानः। धेनाभिः कल्पमानः। युजस्यायुः प्रतिरन्। उप
प्रेष्यं होतः। हुव्या देवेभ्यः॥ १२॥

अजैदग्निः॥ २॥ [५]

दैव्याः शमितार उत मनुष्या आरभधम्। उपनयत् मेध्या
दुरः। आशासाना मेधपतिभ्यां मेधम्। प्रास्मा अग्निं भरता। स्तृणीत
बुरुहिः। अन्वैन माता मन्यताम्। अनु पिता। अनु भ्राता सगर्भ्यः।
अनु सखा सयूथ्यः। उदीचीनां अस्य पदो निधत्तात्॥ १३॥

सूर्य चक्षुर्गमयतात्। वातं प्राणमन्ववसृजतात्। दिशः श्रोत्रम्।
अन्तरिक्षमसुम्। पृथिवी शरीरम्। एकधाऽस्य त्वचमाच्छ्रुतात्।
पुरा नाभ्या अपिशसो वपामुत्खिदतात्। अन्तरेवोष्माणं वारयतात्।
श्येनमस्य वक्षः कृणुतात्। प्रशसा बाहू॥ १४॥

शला दोषणी। कश्यपेवांसा। अच्छिद्रे श्रोणी। कवषोरु
स्मेकपर्णष्ठीवन्ता। षड्विशतिरस्य वङ्गयः। ता अनुष्ठोच्यावयतात्।
गात्रं गात्रमस्यानुनं कृणुतात्। ऊवध्युगोहं पार्थिवं खनतात्। अस्त्रा
रक्षः सम्सृजतात्। वनिष्ठमस्य मा राविष्ट॥ १५॥

उरुकं मन्यमानाः। नेद्वस्तोके तनये। रवितारवच्छमितारः।

अधिंगो शमीध्वम्। सुशमि शमीध्वम्। शमीध्वमधिंगो।
 अधिंगुश्चापापश्च। उभौ देवानाऽशमितारौ॥ ताविमं पशूङ्
 श्रपयतां प्रविद्वाऽसौ॥ यथायथाऽस्य श्रपणन्तथातथा॥१६॥
 धृताद्वाहू मा रांविष्ट तथातथा॥४॥

[६]

जुषस्वं सुप्रथस्तमम्। वचो देवफसरस्तमम्। हृव्या जुहून
 आसनि। इमं नो यज्ञममृतेषु धेहि। इमा हृव्या जातवेदो जुषस्व।
 स्तोकानांमग्ने मेदसो घृतस्य। होतः प्राशान प्रथमो निषद्य। घृतवन्तः
 पावक ते। स्तोकाः श्रोतन्ति मेदसः। स्वधर्मं देवर्वीतये॥१७॥

श्रेष्ठं नो धेहि वार्यम्। तुभ्यङ्गं स्तोका घृतश्चुतः। अग्ने विप्राय
 सन्त्य। क्रष्णः श्रेष्ठः समिध्यसे। यज्ञस्य प्राविता भव। तुभ्यङ्गं
 श्रोतन्त्यधिंगो शचीवः। स्तोकासो अग्ने मेदसो घृतस्य। कविशस्तो
 बृहता भानुनागाः। हृव्या जुषस्व मेधिर। ओजिष्ठन्ते मध्यतो मेद
 उद्भृतम्। प्रते वयं ददामहे। श्रोतन्ति ते वसो स्तोका अधित्वचि।
 प्रति तान्देवशोर्विहि॥१८॥

देवर्वीतयु उद्भृतश्रीणि च॥२॥

[७]

आवृत्रहणा वृत्रहभिः शुष्मैः। इन्द्रं यातन्नमोभिरग्ने अर्वाक्।
 युवङ्ग राधोभिरकवेभिरिन्द्र। अग्ने अस्मे भवतमुत्तमेभिः। होता
 यक्षदिन्द्राग्नी। छागस्य वपाया मेदसः। जुषेताऽहृविः।
 होतर्यजं। विहरख्यन्मनसा वस्य इच्छन्। इन्द्राग्नी ज्ञास उत वा
 सजातान्॥१९॥

नान्या युवत्र्पमतिरस्ति मह्यम्। स वां धियं वाजयन्तीमतक्षम्।
 होता॑ यक्षदिन्द्राग्नी। पुरोडाशस्य जुषेताऽ॒ हुविः। होतुर्यजं।
 त्वामीडते अजिरं दूत्याय। हुविष्मन्तः सदुमिन्मानुषासः। यस्य
 देवैरासदो बुरुहिरग्ने। अहान्यस्मै सुदिना॑ भवन्तु। होता॑ यक्षदुग्निम्।
 पुरोडाशस्य जुषेताऽ॒ हुविः। होतुर्यजं॥२०॥

सुजातानुग्रिद्वे च॥२॥

[८]

गीर्भिर्विप्रः प्रमातिमिच्छमानः। ईट्टे रयिं यशस्त पूर्वभाजम्॥
 इन्द्राग्नी वृत्रहणा सुवज्ञा। प्रणो नव्येभिस्तिरतं देष्णौः।
 माच्छेद्व रुशमीऽरिति नाधमानाः। पितृणाऽ॒ शक्तीरनुयच्छमानाः।
 इन्द्राग्निभ्यां कं वृषणो मदन्ति। ताह्यद्री॑ धिषणाया उपस्थै।
 अग्निः॒ सुदीति॒ सुदृशं गृणन्तः। नमस्यामस्त्वेऽयं जातवेदः। त्वां
 दूतमरति॒ हव्यवाहम्। देवा अकृणवन्नमृतस्य नाभिम्॥२१॥

जातवेदो द्वे च॥१॥

[९]

त्वङ् ह्यग्ने प्रथमो मनोता॑। अस्या धियो अभवो दस्मुहोता॑॥
 त्वः सी॑ वृषत्रकृणोर्दुषरीतु। सहो विश्वस्मै सहस्रे सहध्यै। अधा॑
 होता॑ न्यसीदो यर्जीयान्। इडस्पद इषयन्नीडयः सन्। तं त्वा॑
 नरः प्रथमं देवयन्तः। मुहो राये चितयन्तो अनुग्मन्। वृतेव यन्ते॑
 बुहभिर्विसव्यैः। त्वे रयिं जागृवाऽस्ते अनुग्मन्॥२२॥

रुशन्तमुग्निं दर्शतं बृहन्तम्। वृपावन्तं विश्वहा॑ दीदिवाऽसम्॥
 पुदं देवस्य नमसा वियन्तः। श्रवस्यवः श्रव आपन्नमृक्तम्। नामानि

चिद्वधिरे यज्ञियांनि। भुद्रायां^१ ते रणयन्त सन्दृष्टौ। त्वां वर्धन्ति क्षितयः पृथिव्याम्। त्वं रायं उभयांसौ जनानाम्। त्वं त्राता तरणे चेत्योऽभूः। पिता माता सदुमिन्मानुषाणाम्॥२३॥

सपर्येण्यः स प्रियो विक्ष्वग्निः। होता मन्द्रो निषंसादा यज्ञीयान्। तं त्वा वयं दम् आ दीदिवाः सम्। उपज्ञुबाधो नमसा सदेम। तं त्वा वयः सुधियो नव्यमग्ने। सुम्नायवं ईमहे देवयन्तः। त्वं विशो अनयो दीद्यानः। दिवो अग्ने बृहता रोचनेन। विशां कुविं विशपति^२ शश्वतीनाम्। नितोशंनं वृषभं चर्गणीनाम्॥२४॥

प्रतीषणि मिषयन्तं पावकम्। राजन्तमग्निं यज्ञतः रथीणाम्। सो अग्ने ईजे शशमे च मर्तः। यस्तु आनंटथस्मिधा हव्यदातिम्। य आहुतिं परि वेदा नमोभिः। विश्वेष्वामा दधते त्वोतः। अस्मा उत्ते महि मुहे विधेम। नमोभिग्ने समिधोत हव्यैः। वेदोसूनो सहसो गीर्भिरुक्थैः। आ ते भुद्रायाः सुमतौ यतेम॥२५॥

आ यस्ततन्थ रोदसी विभासा। श्रवोभिश्च श्रवस्यस्तरुत्रः। बृहद्विर्वज्ञैः स्थविरभिरुस्मे। रेवद्विरग्ने वितरं वि भाहि। नृवद्वसो सदुमिष्वैह्यस्मे। भूरितोकाय तनयाय पश्चः। पूर्वीरिषो बृहतीरारे अघाः। अस्मे भुद्रा सौश्रवसानि सन्तु। पुरुण्यग्ने पुरुधा त्वाया। वसूनि राजन्वसुताते अश्याम्। पुरुणि हि त्वे पुरुवारु सन्ति। अग्ने वसुं विधते राजनित्वे॥२६॥

जागृवाःसो अनुग्मन्मानुषाणाश्चर्गणीनां यतेमाश्याद्वे च॥५॥

आभरतः शिक्षतं वज्रबाहू। अस्मा॒ इन्द्राग्नी अवतः॑
शर्चाभिः। इमे नु ते रश्मयः सूर्यस्य। येभिः सपि॒त्वं पितरो॑
नु आयन्। होता॑ यक्षदिन्द्राग्नी। छागंस्य हुविष आत्तामद्य।
मध्युतो मेद उद्धृतम्। पुरा द्वेषोभ्यः। पुरा पौरुषेय्या गृभः।
घस्तान्नूनम्॥२७॥

घासे अंत्राणां यवंसप्रथमानाम्। सुमत्क्षराणां शतरुद्रि-
याणाम्। अग्निष्वात्तानां पीवोपवसनानाम्। पार्श्वतः श्रौणितः
शितामृत उथ्सादुतः। अङ्गादङ्गादवत्तानाम्। करते एवेन्द्राग्नी।
जुषेता॑ हुविः। होतुर्यजं। देवेभ्यो वनस्पते हुवी॑षिं। हिरण्यपर्ण
प्रदिवस्ते अर्थम्॥२८॥

प्रदक्षिणिद्रशनयां नियूयं। क्रृतस्य वक्षि पथिभी रजिष्टैः।
होता॑ यक्षद्वन्स्पतिमभिहि। पिष्टंमया रभिष्या रशनयाधित।
यत्रैन्द्राग्नियोश्छागंस्य हुविषः प्रिया धामानि। यत्र वनस्पतैः प्रिया
पाथा॑सि। यत्र देवानामाज्युपानां प्रिया धामानि। यत्राग्रहोतुः
प्रिया धामानि। तत्रैतं प्रस्तुत्येवोपस्तुत्ये वोपावस्क्षत्।
रभीया॑समिव कृत्वा॥२९॥

करदेवं देवो वनस्पतिः। जुषता॑ हुविः। होतुर्यजं। पिप्रीहि
देवा॑ उश्तो यविष्ट। विद्वा॑ क्रृतू॑रक्रृतुपते यजेह। ये दैव्या॑
क्रृत्विजस्तेभिरग्ने। त्वं होतृणामस्यायजिष्टः। होता॑ यक्षदग्निः॑
स्विष्टकृतम्। अयांडग्निरिन्द्राग्नियोश्छागंस्य हुविषः प्रिया धामानि।

अयाङ्गुनस्पतेः प्रिया पाथाऽसि। अयाङ्गुवानामाज्युपानां प्रिया
धामानि। यक्षंदग्नेरहोतुः प्रिया धामानि। यक्षुर्थ्स्वं मंहिमानम्।
आयंजतामेज्या इष्ठः। कृणोतु सो अंधुरा जातवेदाः। जुषताऽ
हुविः। होतुर्यजं॥३०॥

मूनमर्थं कृत्वा पाथाऽसि सुम च॥४॥ [११]

उपो हु यद्विदथं वाजिनो गृः। गीर्भिर्विप्राः प्रमतिमिच्छमानाः।
अर्वन्तो न काष्ठानक्षमाणाः। इन्द्राश्च जोहुवतो नरस्तो वनस्पते
रशनयोऽभिधायोः पिष्टतमया वयुनानि विद्वान्। वहं देवत्रा
दिधिषो हुवीऽष्ठिं। प्रचंदातारममृतेषु वोचः। अग्निः स्विष्टकृतम्।
अयाङ्गुग्निरिन्द्राग्नियोश्छागस्य हुविषः प्रिया धामानि॥३१॥

अयाङ्गुनस्पतेः प्रिया पाथाऽसि। अयाङ्गुवानामाज्युपानां प्रिया
धामानि। यक्षंदग्नेरहोतुः प्रिया धामानि। यक्षुर्थ्स्वं मंहिमानम्।
आयंजतामेज्या इष्ठः। कृणोतु सो अंधुरा जातवेदाः। जुषताऽ
हुविः। अग्ने यद्द्वय विशो अंधरस्य होतः। पावकं शोचे वेष्टुऽ हि
यज्वा॥। क्रृता यंजासि महिना वियद्वः। हुव्या वहं यविष्ट या ते
अद्य॥३२॥

धामानि भूरेकं च॥२॥ [१२]

देवं बुरुहिः सुदेवं देवैः स्याथसुवीरं वीरैर्वस्तोर्वृज्येताक्तोः
प्रभ्रियेतात्यन्यान्नाया बुरुहिष्मतो मदेम वसुवने वसुधेयस्य
वेतु यजां। देवीद्वाराः सज्जाते विझीर्यामञ्जिधिरा ध्रुवा देवहृतौ

वृथ्म ईमेनास्तरुणं आमिमीयात्कुमारो वा नवंजातो मैना
 अर्वा रेणुकंकाटः पृणग्वसुवने वसुधेयस्य वियन्तु यजां। देवी
 उषासानक्ताऽद्यास्मिन् यज्ञे प्रयत्यहेतुमपि नूनं दैवीर्विशः
 प्रायांसिष्टाऽ सुप्रीते सुधिते वसुवने वसुधेयस्य वीतां यजां।
 देवी जोष्टी वसुधिती ययोरन्याऽद्याह्वेषाऽसि युयवदान्यावक्षद्वसु
 वार्याणि यजामानाय वसुवने वसुधेयस्य वीतां यजां। देवी
 ऊर्जाहुती इषमूर्जमन्यावक्षथसग्धिः सर्पीतिमन्या नवेन् पूर्व
 दयंमानाः स्यामं पुराणेन नवं तामूर्जमूर्जाहुती ऊर्जयंमाने
 अधातां वसुवने वसुधेयस्य वीतां यजां। देवा दैव्या होतांरा
 नेष्टांरा पोतांरा हुताघंशऽसावाभरद्वसू वसुवने वसुधेयस्य
 वीतां यजां। देवीस्तिस्तिस्तिस्त्रो देवीरिङ्गा सरस्वती भारती
 द्यां भारत्यादित्यैरस्पृक्षथसरस्वतीम् रुद्रैर्यज्ञमावीदिहैवेडया
 वसुमत्या सधमादं मदेम वसुवने वसुधेयस्य वियन्तु यजां।
 देवो नराशऽसंस्थिशीरूषा षड्क्षः शतमिदेन शितिपृष्ठा आदंधति
 सुहस्रमीं प्रवहन्ति मित्रावरुणेदस्य होत्रमरहतो बृहस्पतिः
 स्तोत्रमश्चिनाऽऽध्वर्यवं वसुवने वसुधेयस्य वेतु यजां। देवो
 वनस्पतिर्वरुषप्रांवा घृतनिर्णिग्यामग्रेणास्पृक्षदान्तरिक्षं मध्येनाप्राः
 पृथिवीमुपरेणाद्वहीद्वसुवने वसुधेयस्य वेतु यजां। देवं
 बुरुहिर्वारितीनां निधेधाऽसि प्रच्युतीनामप्रच्युतन्निकामधरं

पुरुस्पारुहं यशस्वदेना बुरुहिषाऽन्या बुरुहीङ्ग्यभि ष्यांम वसुवने
वसुधेयस्य वेतु यज्ञ। देवो अग्निः स्विष्टकृथ्सुद्रविणा मन्द्रः कविः
सत्यमन्माऽयज्ञी होता होतुर्होतुरायज्ञीयानग्ने यान्देवानयाऽच्चा ९
अपिप्रेर्य ते होत्रे अमर्थस्त ताः संसनुषीः होत्रां देवङ्मान्दिवि
देवेषु यज्ञमेरयेमः स्विष्टकृच्चाग्ने होताऽभूर्वसुवने वसुधेयस्य
नमोवाके वीहि यज्ञ॥३३॥

यजैकं च॥१॥

[१३]

देवं बुरुहिः। वसुवने वसुधेयस्य वेतु। देवीद्वाराः। वसुवने
वसुधेयस्य वियन्तु। देवी उपासानक्ता॥। वसुवने वसुधेयस्य वीताम्।
देवी जोष्टी॥। वसुवने वसुधेयस्य वीताम्। देवी ऊर्जाहुती। वसुवने
वसुधेयस्य वीताम्॥३४॥

देवा दैव्या होतारा। वसुवने वसुधेयस्य वीताम्।
देवीस्तिस्तिस्तिस्तो देवीः। वसुवने वसुधेयस्य वियन्तु। देवो
नराशःसः। वसुवने वसुधेयस्य वेतु। देवो वनस्पतिः। वसुवने
वसुधेयस्य वेतु। देवं बुरुहर्वारितीनाम्। वसुवने वसुधेयस्य
वेतु॥३५॥

देवो अग्निः स्विष्टकृत्। सुद्रविणा मन्द्रः कविः। सत्यमन्मायज्ञी
होता॥। होतुर्होतुरायज्ञीयान्। अग्ने यान्देवानयाऽट। याः अपिप्रे:।
ये ते होत्रे अमर्थस्त। ताः संसनुषीः होत्रान्देवङ्माम्। दिवि

देवेषु यज्ञमेरयेमम्। स्विष्टकृचाग्ने होताऽभूः। वसुवने वसुधेयस्य
नमोवाके वीहि॥ ३६॥

वीतां वेत्वभूरेकं च॥ ३॥ [१४]

अग्निमूद्य होतारमवृणीतायं यजमानः पचन्युक्तीः
पचन्युरोडाशं बुधन्निन्द्राग्निभ्यां छागः सूपस्था अद्य देवो
वनस्पतिरभवदिन्द्राग्निभ्यां छागेनाधस्तान्तं मेदस्तः प्रति-
पचताग्रभीष्टामवीवृधेतां पुरोडाशेन त्वामद्यर्घं आरेय ऋषीणां
नपादवृणीतायं यजमानो बुहुभ्य आ सङ्गतेभ्य एष मै देवेषु वसु
वार्या यंक्ष्यतु इति ता या देवा दैवदानान्यदुस्तान्यस्मा आ च
शास्वा च गुरस्वेषितश्च होतुरसि भद्रवाच्याय प्रेषितो मानुषः
सूक्तवाकायं सूक्ता ब्रूहि॥ ३७॥

अग्निमूद्यैकम्॥ ?॥ [१५]

अञ्जन्ति होतां यक्षुभ्यमिष्ठो अद्याग्निरजुद्वैव्यां जुपस्वा वृत्रहणा गीर्भिस्त्वः ह्याभरतमुपोहु यद्वं
ब्रूहिः सुदंवं देवं बुरहिरग्निमूद्य पश्चदशा॥ १५॥

अञ्जन्त्यग्निरहोता नो गीर्भिरुपो ह यद्विदर्थं वजिनेः सुसत्रिःशत्॥ ३७॥

अञ्जन्ति सूक्ताब्रूहि॥

हरिः ॐ॥

॥इति श्रीकृष्णायजुर्वेदीयतैत्तिरीयब्राह्मणे तृतीयाष्टके षष्ठः
प्रपाठकः समाप्तः॥

अष्टके दशिन्यः—३१३

आदितः दशिन्यः—१३५६



॥ सप्तमः प्रश्नः ॥

॥ तैत्तिरीयब्राह्मणे तृतीयाष्टके सप्तमः प्रपाठकः ॥

सर्वानु वा एषोऽग्नौ कामान्प्रवेशयति। योऽग्नीनन्वाधायं
ब्रूतमुपैति। सयदनिष्ठा प्रयायात्। अकामप्रीता एनुं कामा
नानुप्रयायुः। अतेजा अवीर्यः स्यात्। स जुहुयात्। तुभ्युं ता
अङ्गिरस्तम। विश्वाः सुक्षितयः पृथक्। अग्ने कामाय येमिरु इति।
कामानेवास्मिन्दधाति॥१॥

कामप्रीता एनुं कामा अनु प्रयान्ति। तेजस्वी वीर्यावान्भवति।
सन्ततिर्वा एष यज्ञस्य। योऽग्नीनन्वाधायं ब्रूतमुपैति। स यदुद्वायति।
विच्छिन्तिरेवास्य सा। तं प्राश्चमुद्घृत्य। मनुसोपतिष्ठेत। मनो वै
प्रजापतिः। प्रजापत्यो यज्ञः॥२॥

मनसैव यज्ञः सं तनोति। भूरित्याह। भूतो वै प्रजा-
पतिः। भूतिमेवोपैति। वि वा एष इन्द्रियेण वीर्यणर्थ्यते।
यस्याऽहिताग्नेरग्निरपक्षायति। यावच्छम्याया प्रविध्येत्। यदि
तावदपक्षायेत्। तः सम्भरेत्। इदं तु एकं पर उं तु एकम्॥३॥

तृतीयेन ज्योतिषा संविशस्व। सुवेशनस्तनुवै चारुरेधि। प्रिये
देवानां परमे जनित्र इति। ब्रह्मणवैनः सम्भरति। सैव ततुः
प्रायश्चित्तिः। यदि परस्तरामपक्षायेत्। अनुप्रयायावस्येत्। सो एव
ततुः प्रायश्चित्तिः। ओषधीर्वा एतस्य पशून्प्ययः प्रविशति। यस्य

हुविषे वृथ्सा अपाकृता धर्यन्ति॥४॥

तान् यद्दुह्यात्। यातयांमा हुविषा यजेत्। यन्न दुह्यात्।
यज्ञपरन्तरियात्। वायव्यां यवागृं निर्वपेत्। वायुर्वै पयसः
प्रदापयिता। स एवास्मै पयः प्रदापयति। पयो वा ओषधयः।
पयः पयः। पयसैवास्मै पयोऽवं रुन्धे॥५॥

अथोत्तरस्मै हुविषे वृथ्सानपाकुर्यात्। सैव ततः प्रायश्चित्तिः।
अन्यतरान् वा एष देवान्भागधेयेन व्यर्थयति। ये यजमानस्य
सायं गृहमा गच्छन्ति। यस्य सायं दुग्धः हुविरार्तिमार्च्छति।
इन्द्राय ब्रीहीन्निरुप्योपं वसेत्। पयो वा ओषधयः। पयं एवाऽरभ्यं
गृहीत्वोपं वसति। यत्प्रातः स्यात्। तच्छृतं कुर्यात्॥६॥

अथेतरं ऐन्द्रः पुरोडाशः स्यात्। इन्द्रिये एवास्मै समीची
दधाति। पयो वा ओषधयः। पयः पयः। पयसैवास्मै पयोऽवं
रुन्धे। अथोत्तरस्मै हुविषे वृथ्सानपाकुर्यात्। सैव ततः प्रायश्चित्तिः।
उभयान् वा एष देवान्भागधेयेन व्यर्थयति। ये यजमानस्य सायं
चं प्रातश्च गृहमा गच्छन्ति। यस्योभयः हुविरार्तिमार्च्छति॥७॥

ऐन्द्रं पञ्चशरावमोदनं निर्वपेत्। अग्निं देवतानां प्रथमं यजेत्।
अग्निमुखा एव देवताः प्रीणाति। अग्निं वा अन्वन्या देवताः।
इन्द्रमन्वन्याः। ता एवोभयः प्रीणाति। पयो वा ओषधयः।
पयः पयः। पयसैवास्मै पयोऽवं रुन्धे। अथोत्तरस्मै हुविषे

वृथ्मानुपाकुर्यात्॥८॥

सैव ततः प्रायश्चित्तिः। अर्धो वा एतस्य यज्ञस्य मीयते। यस्य ब्रत्येऽहन्पत्यनालभुका भवति। तामपरुद्यं यजेत। सर्वेणैव यज्ञेन यजते। तामिष्वोपं ह्येत। अमूहमस्मि। सा त्वम्। द्यौरहम्। पृथिवी त्वम्। सामाहम्। ऋक्म्। तावेहि सम्भवाव। सुह रेतो दधावहै। पुः से पुत्राय वेत्तवै। रायस्पोषाय सुप्रजास्त्वाय सुवीर्यायेति। अर्ध एवैनामुपं ह्यते। सैव ततः प्रायश्चित्तिः॥९॥

दधाति यज्ञ उत् एकन्धयन्ति रुद्धे कुर्यादार्च्छत्युपाकुर्यात्पृथिवी त्वमृष्टौ चं (सर्वान् वि वै यदि परस्तरामोर्धीरन्यतरानुभयानुर्धो वै॥)॥९॥ [१]

यद्विष्णेन जुहुयात्। अप्रजा अपशुर्यजमानः स्यात्। यदनायतने निनयेत्। अनायतनः स्यात्। प्राजापत्ययच्च वल्मीकवपायामवं नयेत्। प्राजापत्यो वै वल्मीकः। यज्ञः प्रजापतिः। प्रजापतावेव यज्ञं प्रतिष्ठापयति। भूरित्याह। भूतो वै प्रजापतिः॥१०॥

भूतिमेवोपैति। तत्कृत्वा। अन्यां दुग्ध्वा पुनरहोतव्यम्। सैव ततः प्रायश्चित्तिः। यत्कीटावपन्नेन जुहुयात्। अप्रजा अपशुर्यजमानः स्यात्। यदनायतने निनयेत्। अनायतनः स्यात्। मध्यमेन पर्णेन द्यावापृथिव्ययच्चाऽन्तः परिधि निनयेत्। द्यावापृथिव्योरैवैनत्प्रतिष्ठापयति॥११॥

तत्कृत्वा। अन्यां दुग्ध्वा पुनरहोतव्यम्। सैव ततः

प्रायश्चित्तिः। यदवंवृष्टेन जुहुयात्। अपरूपमस्याऽत्मज्ञायेत।
किलासो वास्यादर्शसो वा॑। यत्प्रत्येयात्। यज्ञं विच्छिन्द्यात्। स
जुहुयात्। मित्रो जनान्कल्पयति प्रजानन्॥१२॥

मित्रो दांधार पृथिवीमुत द्याम्। मित्रः कृष्णरनिमिषाऽभि
चंष्टे। सृत्यायं हृव्यं घृतवंज्ञुहोतेति। मित्रेणैवैनत्कल्पयति।
तत्कृत्वा। अन्यां दुग्ध्वा पुनर्होतव्यम्। सैव ततः प्रायश्चित्तिः।
यत्पूर्वस्यामाहृत्या॒ ॒ हुतायामुत्तराऽहुतिः स्कन्दैत्। द्विपाद्धिः
पशुभिर्यजमानो व्यृथ्येत। यदुत्तरयाऽभि जुहुयात्॥१३॥

चतुर्ष्पाद्धिः पशुभिर्यजमानो व्यृथ्येत। यत्र वेत्थं वनस्पते
देवानां गुह्या नामानि। तत्र हृव्यानि गामयेति वानस्पत्यर्चा
समिधंमाधायौ। तृष्णीमेव पुनर्जुहुयात्। वनस्पतिनैव यज्ञस्यात्
चानांतां चाऽहुती वि दांधारा। तत्कृत्वा। अन्यां दुग्ध्वा
पुनर्होतव्यम्। सैव ततः प्रायश्चित्तिः। यत्पुरा प्रयाजेभ्यः प्राडङ्गारः
स्कन्दैत्। अध्वर्यवे च यजमानाय चाकङ्ग स्यात्॥१४॥

यद्दक्षिणा। ब्रह्मणे च यजमानाय चाकङ्ग स्यात्। यत्प्रत्यक्।
होत्रै च पर्वियै च यजमानाय चाकङ्ग स्यात्। यदुद्दृः। अग्नीधै
च पशुभ्यश्च यजमानाय चाकङ्ग स्यात्। यदभिजुहुयात्। रुद्रोऽस्य
पशून्धातुकः स्यात्। यन्नाभिजुहुयात्। अशान्तः प्रहितेत॥१५॥

सुवस्य बुद्धेनाभिनिदध्यात्। मा तमो मा यज्ञस्तमन्मा

यजंमानस्तमत्। नमस्ते अस्त्वायते। नमौ रुद्र परायते। नमो
यत्र निषीदसि। अमुं मा हिंसीरुमुं मा हिंसीरिति येन
स्कन्दैत्। तं प्रहरेत्। सहस्रशङ्गो वृषभो जातवैदाः। स्तोमपृष्ठो
घृतवा॑श्सुप्रतीकः। मा नौ हासीन्मेत्थितो नेत्वा जहाम। गोपोषं
नौ वीरपोषं च युच्छेति। ब्रह्मणैवैनं प्र हरति। सैव ततः
प्रायश्चित्तिः॥१६॥

वै प्रजापतिः स्थापयति प्रजानन्नभि ज्ञुयाथ्या॑द्वियेत् जहाम् त्रीणि च (यद्विष्णेन प्राजापत्यया यत्कृटा
मंथमेन् यदवैवृष्टेन् यत्पूर्वस्यां यत्पुरा प्रयुजेभ्यः प्राङ्गांगो यद्वक्षिणा यत्प्रत्यग्यदुद्धृ॥)॥१७॥—[२]

वि वा एष इन्द्रियेण वीर्यणर्घ्यते। यस्याऽहिताग्नेरग्निर्मध्य-
मानो न जायते। यत्रान्यं पश्येत्। तते आहृत्यं होतुव्यम्।
अग्नावेवास्या॑ग्निहोत्रः हुतं भवति। यद्युन्यन्न विन्देत्। अजायाऽ-
होतुव्यम्। अग्नेयी वा एषा। यद्जा। अग्नावेवास्या॑ग्निहोत्रः हुतं
भवति॥१७॥

अजस्य तु नाशजीयात्। यदुजस्य॑शजीयात्। यामेवाग्नावाहुतिं
जुहुयात्। तामद्यात्। तस्मादुजस्य नाशयम्। यद्युजान्न विन्देत्।
ब्राह्मणस्य दक्षिणे हस्ते होतुव्यम्। एष वा अग्निवैश्वानरः।
यद्वाह्म्युणः। अग्नावेवास्या॑ग्निहोत्रः हुतं भवति॥१८॥

ब्राह्मणं तु वंसत्यै नापं रुच्यात्। यद्वाह्म्युणं वंसत्या
अपरुच्यात्। यस्मिन्नेवाग्नावाहुतिं जुहुयात्। तं भागुधेयैन्
व्यर्धयेत्। तस्माद्वाह्म्युणो वंसत्यै नापरुच्यः। यदि ब्राह्मणं

न विन्देत्। दर्भस्तुम्बे हौतुव्यम्। अग्निवान् वै दर्भस्तुम्बः।
अग्नावेवास्या॑ग्निहोत्रं हुतं भवति। दर्भाङ्गस्तु नाध्यांसीत्॥१९॥

यद्दर्भानुध्यासीत्। यामेवाग्नावाहुतिं जुहुयात्। तामध्यांसीत्।
तस्मा॑द्दर्भा नाध्यांसितुव्याः। यदि॑ दर्भान्न विन्देत्। अप्सु हौतुव्यम्।
आपो॒ वै सर्वा॑ देवता॑ः। देवता॑स्वेवास्या॑ग्निहोत्रं हुतं भवति।
आपस्तु न परिचक्षीत्। यदापः परिचक्षीत्॥२०॥

यामेवाप्स्वाहुतिं जुहुयात्। तां परिचक्षीत्। तस्मादापो॒ न
परिचक्ष्याः। मेध्यां च वा एतस्यामेध्या च तनुवौ सः सृज्येते।
यस्याऽऽहिताग्नेरन्यैरग्निभिरग्नयः सः सृज्यन्ते॑। अग्नये॑ विविचये
पुरोडाशमुष्टाकंपालं निर्वपेत्। मेध्यां॑ चैवास्यामेध्यां च तनुवौ
व्यावर्तयति। अग्नयै॑ व्रतपतये पुरोडाशमुष्टाकंपालं निर्वपेत्।
अग्निमेव व्रतपतिः॒ स्वेनं भागधेयेनोप धावति। स एवैनं व्रतमा
लम्भयति॥२१॥

गर्भुङ्ग स्ववन्तमगुदमंकः। अग्निरिन्द्रस्त्वष्टा॑ बृहस्पतिः।
पृथिव्यामवं चुश्चोतैतत्। नाभिप्राप्नोति॑ निरक्षतिं पराचैः। रेतो॑
वा एतद्वाजिनुमाहिताग्नेः। यदग्निहोत्रम्। तद्यथर्वैत्। रेतो॑-
ऽस्य वाजिनः॒ स्ववेत्। गर्भुङ्ग स्ववन्तमगुदमंकुरित्याह। रेतं॑
एवास्मिन्वाजिनं दधाति॥२२॥

अग्निरित्याह। अग्निर्वै॑ रेतोधाः। रेतं॑ एव तद्वधाति। इन्द्र-

इत्याह। इन्द्रियमेवास्मिन्दधाति। त्वष्टा वै पंशुनां
 मिथुनानां रूपकृत्। रूपमेव पशुषु दधाति। बृहस्पतिरित्याह।
 ब्रह्म वै देवानां बृहस्पतिः। ब्रह्मणैवास्मै प्रजाः प्र जनयति।
 पृथिव्यामव चुश्रोतैतदित्याह। अस्यामेवैनत्प्रतिष्ठापयति।
 नाभिप्राप्नोति निरकृतिं पराचैरित्याह। रक्षसामपंहत्यै॥२३॥

अुजाऽग्रावेवास्याग्निहोत्रं हुतं भवति भवत्यासीत परिचक्षीत लभयति दधाति देवानां बृहस्पतिः पश्च च
 (वि वै यद्यन्यमुजाया ब्राह्मणस्य दर्भस्तुम्बेऽप्सु होतव्यम्)॥७॥ [३]

याः पुरस्तात्प्रस्ववन्ति। उपरिष्टाथसुर्वतश्च याः। तार्भी
 रश्मिपंवित्राभिः। श्रद्धां यज्ञमा रम्भे। देवां गातुविदः। गातुं यज्ञाय
 विन्दता। मनस्स्पतिना देवेन। वातांद्यज्ञः प्र युज्यताम्। तृतीयस्यै
 दिवः। गायत्रिया सोम आमृतः॥२४॥

सोमपीथाय सन्नयितुम्। वकलमन्तरमा ददे। आपौ देवीः
 शुद्धाः स्थां इमा पात्राणि शुन्धता। उपातङ्गाय देवानाम्।
 पर्णवल्कमुत शुन्धता। पयो गृहेषु पयो अग्नियासु। पयो वुथ्सेषु
 पय इन्द्राय हविषे ध्रियस्व। गायत्री पर्णवल्केन। पयः सोमं
 करोत्विमम्॥२५॥

अग्निं गृह्णामि सुरथं यो मयोभूः। य उद्यन्तमारोहति सूर्यमहै।
 आदित्यं ज्योतिंषां ज्योतिरुत्तमम्। श्वो यज्ञाय रमतां देवताभ्यः।
 वसून्त्रुद्रानादित्यान्। इन्द्रेण सुह देवताः। ताः पूर्वः परि गृह्णामि। स्व
 आयतने मनीषयां। इमामूर्जं पश्चदर्शीं ये प्रविष्टाः। तान्देवान्परि

गृह्णामि पूर्वः॥२६॥

अुग्निरहव्युवाडिह ताना वंहतु। पौर्णमासः हुविरिदमेषां
मयि। आमावास्यः हुविरिदमेषां मयि। अन्तराऽग्नी पशवः।
देवसः सदमा गमन्। तान्पूर्वः परि गृह्णामि। स्व आयतने
मनीषयाँ। इह प्रजा विश्वरूपा रमन्ताम्। अग्निं गृहपतिमभि
संवसानाः। ताः पूर्वः परि गृह्णामि॥२७॥

स्व आयतने मनीषयाँ। इह पशवो विश्वरूपा रमन्ताम्।
अग्निं गृहपतिमभि संवसानाः। तान्पूर्वः परि गृह्णामि। स्व आयतने
मनीषयाँ। अयं पितृणामग्निः। अवाङ्गुव्या पितृभ्यु आ। तं पूर्वः परि
गृह्णामि। अविष्वनः पितुं करत्। अजस्रं त्वां संभापलाः॥२८॥

विजयभागः समिन्धताम्। अग्ने दीदाय मे सभ्य। विजित्यै
शरदः शतम्। अन्नमावसर्थीयम्। अभिं हराणि शरदः शतम्।
आवसथे श्रियं मत्रम्। अहिर्बुधियो नि यच्छतु। इदमहमग्नि-
ज्यैषेभ्यः। वसुभ्यो यज्ञं प्रब्रवीमि। इदमहमिन्द्रज्यैषेभ्यः॥२९॥

रुद्रेभ्यो यज्ञं प्रब्रवीमि। इदमहं वरुणज्यैषेभ्यः। आदित्येभ्यो
यज्ञं प्रब्रवीमि। पयस्वतीरोषधयः। पयस्वद्वीरुधां पयोः। अपां
पयसो यत्पयः। तेन मामिन्द्र सः सृज। अग्ने ब्रतपते ब्रतं
चरिष्यामि। तच्छकेयं तन्मे राध्यताम्। वायो ब्रतपत् आदित्य
ब्रतपते॥३०॥

ब्रतानां ब्रतपते ब्रतं चरिष्यामि। तच्छकेयं तन्मे

राध्यताम्। इमां प्राचीमुदौचीम्। इष्मूर्जमभि सङ्स्कृताम्।
बुहुपूर्णमशुष्काग्राम्। हरामि पशुपामहम्। यत्कृष्णो रूपं कृत्वा।
प्राविशस्त्वं वनस्पतीन्। ततुस्त्वामेकविशतिधा। सम्भरामि
सुसुम्भृतां॥ ३१॥

त्रीन्यरिधीङ्गस्तिस्त्रः समिधः। यज्ञायुरनुसञ्चरान्। उपवेषं मेक्षणं
धृष्टिम्। संभरामि सुसुम्भृतां। या जाता ओषधयः। देवेभ्यस्त्रियुगं
पुरा। तासां पर्वराध्यासम्। पुरिस्त्रमहरन्। अपां मेध्यं यज्ञियम्।
सदेव शिवमस्तु मे॥ ३२॥

आच्छेत्ता वो मा रिषम्। जीवानि शरदः शतम्। अपरिमितानां
परिमिताः। सत्रह्ये सुकृतायुक्तम्। एनो मानिगाङ्कंतमचनाहम्।
पुनरुत्थाय बहुला भवन्तु। सुकृदाच्छिन्नं बुरुहिरूर्णमृदु। स्योनं
पितृभ्यस्त्वा भराम्यहम्। अस्मिन्न्सीदन्तु मे पितरः सोम्याः।
पितामहाः प्रपितामहाश्चानुगैः सुह॥ ३३॥

त्रिवृत्पलाशे दर्भः। इयान्नादेशसमितः। यज्ञे पवित्रं
पोतृतमम्। पयो हव्यं करोतु मे। इमौ प्राणापानौ। यज्ञस्याङ्गानि
सर्वशः। आप्याययन्तौ सञ्चरताम्। पवित्रे हव्यशोधने। पवित्रे स्थो
वैष्णवी। वायुर्वामनसा पुनातु॥ ३४॥

अयं प्राणश्चापानश्च। यजमानमपि गच्छताम्। यज्ञे ह्यभूतां
पोतारौ। पवित्रे हव्यशोधने। त्वया वेदिं विविदुः पृथिवीम्। त्वया

युज्ञो जायते विश्वदानिः। अच्छिंद्रं यज्ञमन्वेषि विद्वान्। त्वया
होता सं तनोत्यर्घमासान्। त्रयस्त्रिशोऽसि तन्तूनाम्। पवित्रेण
सुहागंहि॥ ३५॥

शिवेय रञ्जुरभिधानी॥ अधियामुपं सेवताम्। अप्रस्रसाय
यज्ञस्यां उखे उपदधाम्यहम्। पशुभिः सत्रीतं बिभृताम्। इन्द्राय
शृतं दधिः। उपवेषोऽसि यज्ञायां त्वां परिवेषमधारयन्। इन्द्राय
हुविः कृणवन्तः। श्रिवः शुग्मो भवासि नः॥ ३६॥

अमृतमयन्देवपात्रम्। यज्ञस्याऽयुषि प्र युज्यताम्। तिरः
पवित्रमतिनीताः। आपो धारय मातिंगुः। देवेन सवित्रोत्पूताः।
वसोः सूर्यस्य रुशिमधिः। गां दौहपवित्रे रञ्जुम्। सर्वा पात्राणि
शुन्धता। एता आ चरन्ति मधुमद्दहानाः। प्रजावतीर्यशसो
विश्वरूपाः॥ ३७॥

बहीर्भवन्तीरुपप्रजायमानाः। इह व इन्द्रो रमयतु गावः। पूषा
स्थं। अयुक्ष्मा वः प्रजया स य सृजामि। रायस्पोषेण बहुलाभवन्तीः।
ऊर्ज पयः पिन्वमाना घृतं च। जीवो जीवन्तीरुपवः सदेयम्।
द्यौश्वेमं यज्ञं पृथिवी च सन्दुहाताम्। ध्रुता सोमैन सुह वातेन
वायुः। यजमानाय द्रविणं दधातु॥ ३८॥

उथसं दुहन्ति कलशं चतुर्बिलम्। इडा देवीं मधुमतीः
सुवर्विदम्। तदिन्द्राग्नीं जिन्वतः सूनृतावत्। तद्यजमानममृत्वे

दंधातु। कामंधुक्षः प्रणो ब्रूहि। इन्द्राय हुविरिन्द्रियम्। अमू
यस्यां देवानांम्। मनुष्याणां पयो हितम्। बहु दुर्धीन्द्राय देवेभ्यः।
हुव्यमा प्यायतां पुनः॥३९॥

वृथ्सेभ्यो मनुष्यैभ्यः। पुनर्दोहाय कल्पताम्। यज्ञस्य सन्तति-
रसि। यज्ञस्य त्वा सन्ततिमनु सं तनोमि। अदस्तमसि विष्णवे त्वा।
यज्ञायापि दधाम्युहम्। अद्विररिक्तेन पात्रैण। याः पूताः परिशेरते।
अयं पयः सोमं कृत्वा। स्वां योनिमपि गच्छतु॥४०॥

पर्णवल्कः पवित्रम्। सौम्यः सोमाद्वि निर्मितः। इमौ पर्ण
चं दर्भं चं। देवानां हुव्यशोधनौ। प्रातवेषाय गोपाय। विष्णो
हुव्यं हि रक्षसि। उभावुग्नी उपस्तृणते। देवता उपवसन्तु मे।
अहं ग्राम्यानुपं वसामि। मह्यं गोपतये पशून्॥४१॥

आभृत इमं गृहामि पूर्वस्ता: पूर्वः परिगृहामि सभापुला इन्द्रज्येष्ठेभ्यु आदित्य ब्रतपते सुसमृतां मे
सुहं पुनातु गहि नो विश्वरूपा दधातु पुर्णच्छतु पशून् (या: पुरस्तादिमामूर्जिमिह प्रजा इह पुशवोदयं
पितृणामुग्निः)॥४१॥ [४]

देवां देवेषु पराक्रमध्वम्। प्रथमा द्वितीयेषु। द्वितीयास्तृतीयेषु।
त्रिरेकादशा इह माऽवत। इदं शकेयं यदिदं करोमि। आत्मा
करोत्वात्मनैः। इदं करिष्ये भेषजम्। इदं मै विश्वभेषजा। अश्विना
प्रावतं युवम्। इदम् हृषे सेनाया अभीत्वर्यै॥४२॥

मुखमपौहामि। सूर्य ज्योतिर्वि भाहि। महुत इन्द्रियाय। आ
प्यायतां घृतयोनिः। अग्निरहुव्याऽनु मन्यताम्। खमङ्गं त्वचमङ्गं।

सुरूपं त्वा॑ वसुविदम्॑। पशूनां तेजसा। अग्नये जुष्टमभि धारयामि।
स्योनं ते सदनं करोमि॥४३॥

घृतस्य धारया सुशेवं कल्पयामि। तस्मैन्धसीदामृते प्रति
तिष्ठ। ब्रीहीणां मैध सुमनुस्यमानः। आद्रः प्रथस्तुर्भुवनस्य गोपाः।
शृत उथ्माति जनिता मर्तीनाम्। यस्त आत्मा पशुषु प्रविष्टः।
देवानां विष्टामनु यो वितस्थे। आत्मन्वान्धसोम घृतवानु हि भूत्वा।
देवान्गच्छु सुवर्विन्दु यजमानायु मह्यम्। इरा भूतिः पृथिव्यै रसो
मोत्क्रमीत॥४४॥

देवाः पितरः पितरो देवाः। योऽहमस्मि स सन् यज्ञे।
यस्यास्मि न तमन्तरेमि। स्वं मे इष्टङ्गं स्वं दत्तम्। स्वं पूर्तङ्गं
स्वङ्गं श्रान्तम्। स्वः हुतम्। तस्य मेऽग्निरुपद्रष्टा। वायुरुपश्रोता।
आदित्योऽनुरुद्यता। द्यौः पिता॥४५॥

पृथिवी माता। प्रजापतिर्बन्धुः। य एवास्मि स सन् यज्ञे।
मा भेर्मा संविक्था मा त्वा॑ हिंसिषम्। मा ते तेजोऽपै
क्रमीत। भृतमुद्धरेमनुषिश्च। अवदानानि ते प्रत्यवदास्यामि।
नमस्ते अस्तु मा मा॑ हिंसीः। यदवदानानि तेऽवद्यन्।
विलोमाकार्षमात्मनः॥४६॥

आज्येन् प्रत्यनज्येनत्। तत् आ प्यायतां पुनः। अज्यायो
यवमात्रात्। अव्याधात्कृत्यतामिदम्। मा रूपाम यज्ञस्य। शुद्धङ्गं

स्विष्टमिदं हुविः। मनुना दृष्टां घृतपंदीम्। मित्रावरुणसमीरिताम्।
दक्षिणार्धादसम्भिन्दन्। अवंद्याम्येकतोमुखाम्॥४७॥

इडे भागं जुषस्व नः। जिन्व गा जिन्वार्वतः। तस्यास्ते
भक्षिवाणः स्याम। सर्वात्मानः सर्वगणाः। ब्रह्म पिन्वस्व। ददतो
मे मा क्षायि। कुर्वतो मे मोपदसत्। दिशां कूसिरसि। दिशो मे
कल्पन्ताम्। कल्पन्तां मे दिशः॥४८॥

दैर्वीश्व मानुषीश्व। अहोरात्रे मे कल्पेताम्। अर्धमासा मे
कल्पन्ताम्। मासां मे कल्पन्ताम्। क्रृतवो मे कल्पन्ताम्। संवध्वरो
मे कल्पताम्। कूसिरसि कल्पतां मे। आशानां त्वाऽशापलेभ्यः।
चतुर्भ्यो अमृतेभ्यः। इदं भूतस्याध्यक्षेभ्यः॥४९॥

विधेम हुविषां वयम्। भजतां भागी भागम्। मा भागो-
भक्ता। निरभागं भजामः। अपस्थिन्व। ओषधीर्जिन्व। द्विपात्याहि।
चतुष्पादव। दिवो वृष्टिमेरय। ब्राह्मणानामिदं हुविः॥५०॥

सोम्यानाऽ सोमपीथिनाम्। निर्भक्तो ब्रह्मणः। नेहा
ब्राह्मणस्यास्ति। समङ्गां बुरुहिरहुविषां घृतेन। समादित्यैर्वसुभिः
सं मुरुद्धिः। समिन्द्रेण विश्वेभिर्द्वेभिरङ्गाम्। दिव्यं नभौ गच्छतु
यथस्वाहा०। इन्द्राणीवाविधुवा भूयासम्। अदितिरिव सुपुत्रा।
अस्थूरि त्वा० गारहपत्य॥५१॥

उपनिषदे सुप्रजास्त्वायां। सं पली पत्या० सुकृतेन गच्छताम्।

युज्ञस्य युक्तौ धुर्यावभूताम्। सञ्जानानौ विजंहतामरातीः। दिवि
ज्योतिरुजरुमा रमेताम्। दशते तुनुवो यज्ञ युज्ञियाः। ताः प्रीणातु
यज्ञमानो घृतेन। नारिष्ठयोः प्रशिष्मीडमानः। देवानां दैव्येऽपि
यज्ञमानोऽमृतोऽभूता। यं वां देवा अंकल्पयन्॥५२॥

ऊर्जो भागः शतक्रतू। एतद्वां तेन प्रीणानि। तेन
तृप्यतमःहहौ। अहं देवानां सुकृतामस्मि लोके। ममेदमिष्टं न
मिथुर्भवाति। अहं नारिष्ठावनु यजामि विद्वान्। यदाभ्यामिन्द्रो
अदधाद्वागुधेयम्। अदारसृद्ववत देवसोम। अस्मिन् यज्ञे मरुतो
मृडता नः। मा नो विद्वभिभामो अशस्तिः॥५३॥

मा नो विदद्वजना द्वेष्या या। कृष्णं वाजिनं वयम्। पूर्णमासं
यजामहे। स नो दोहताः सुवीर्यम्। रायस्पोषः सहस्रिणम्।
प्राणाय सुराधसे। पूर्णमासाय स्वाहा॑। अमावास्या॑ सुभगा॑
सुशेवा॑। धेनुरिक्तं भूय आप्यायमाना। सा नो दोहताः सुवीर्यम्।
रायस्पोषः सहस्रिणम्। अपानाय सुराधसे। अमावास्यायै
स्वाहा॑। अभि स्तृणीहि परि धेहि वेदिम्। जामिं मा हि सीरमुया
शयाना। होतृषदना हरिताः सुवर्णाः। निष्का इमे यज्ञमानस्य
ब्रह्मे॥५४॥

अभीत्वर्यं करोमि कर्मीत्युताऽऽत्मनं एकतो मुखां मे दिशोऽध्यक्षेभ्यो हुविगारहपत्या कल्पयन्त्रशस्ति: सा
नो दोहताः सुवीर्यः सुस च॥१३॥

[५]

परिस्तृणीत् परिधत्ताग्निम्। परिहितोऽग्निर्यज्ञमानं भुनक्तु।

अुपां रसं ओषधीनां सुवर्णः। निष्का इमे यज्ञमानस्य सन्तु
कामदुघाः। अमुत्रामुष्मिलोके। भूपते भुवनपते। महुतो भूतस्य
पते। ब्रह्माणं त्वा वृणीमहे। अहं भूपतिरुहं भुवनपतिः। अहं महुतो
भूतस्य पतिः॥५५॥

देवेन सवित्रा प्रसूत आर्तिज्यं करिष्यामि। देवं सवितरेतं
त्वा वृणते। बृहस्पतिं दैव्यं ब्रह्माणम्। तदहं मनसे प्र ब्रवीमि। मनौ
गायत्रियै। गायत्री त्रिष्टुभै। त्रिष्टुजगत्यै। जगत्यनुष्टुभै। अनुष्टुक्पङ्क्षै।
पङ्क्षः प्रजापतये॥५६॥

प्रजापतिर्विश्वेभ्यो देवेभ्यः। विश्वे देवा बृहस्पतये।
बृहस्पतिर्ब्रह्मणे। ब्रह्म भूर्भुवः सुवः। बृहस्पतिर्देवानां ब्रह्मा। अहं
मनुष्याणाम्। बृहस्पते यज्ञं गौपाय। इदं तस्मै हर्म्यं करोमि। यो
वौ देवाश्वरंति ब्रह्मचर्यम्। मेधावी दिक्षु मनसा तपस्वी॥५७॥

अन्तर्दूतश्वरंति मानुषीषु। चतुः शिखण्डा युवतिः सुपेशाः।
घृतप्रतीका भुवनस्य मध्यै। मर्मज्यमाना महुते सौभंगाय। मह्यं
धुक्ष्व यज्ञमानाय कामान्। भूमिर्भूत्वा महिमान् पुपोष। ततो देवी
वर्धयते पयार्थसि। यज्ञियां यज्ञं वि च यन्ति शं चं। ओषधीरापं
इह शक्तरीश्वा। यो मो हृदा मनसा यश्च वाचा॥५८॥

यो ब्रह्मण् कर्मण् द्वेष्टि देवाः। यः श्रुतेन् हृदयेनेष्टता

च। तस्येन्द्र वज्रेण शिरश्छिनद्धि। ऊर्णामृदु प्रथमानः स्योनम्।
देवेभ्यो जुष्टः सदनाय बरहिः। सुवर्गे लोके यजमानः हि
धेहि। मां नाकस्य पृष्ठे परमे व्यौमन्। चतुः शिखण्डा युवतिः
सुपेशाः। घृतप्रतीका वयुनानि वस्ते। साऽऽस्तीर्यमाणा महते
सौभंगाय॥५९॥

सा मे धुक्ष्व यजमानाय कामान्। शिवा च मे शुगमा चैधि।
स्योना च मे सुषदा चैधि। ऊर्जस्वती च मे पर्यस्वती चैधि। इष्मूर्ज
मे पिन्वस्व। ब्रह्म तेजो मे पिन्वस्व। क्षत्रमोजो मे पिन्वस्व।
विशं पुष्टि मे पिन्वस्व। आयुरन्नाद्य मे पिन्वस्व। प्रजां पशून्मे
पिन्वस्व॥६०॥

अस्मिन् यज्ञ उप भूय इन्नु मै। अविक्षोभाय परिधीं दधामि।
धर्ता धरुणो धरीयान्। अग्निर्द्वेषांसि निरितो नुदातै। विच्छिनद्धि
विधृतीभ्यां सपलान्। जातान्नातृव्यान् ये च जनिष्यमाणाः। विशो
यन्नाभ्यां विधंमास्येनान्। अहः स्वानामुत्तमौऽसानि देवाः। विशो
यन्ने नुदमाने अरातिम्। विश्वं पाप्मानममतिं दुर्मरयुम्॥६१॥

सीदन्ती देवी सुकृतस्य लोके। धृतीं स्थो विधृती स्वधृती।
प्राणान्मयि धारयतम्। प्रजां मयि धारयतम्। पशून्मयि धारयतम्।
अयं प्रस्तुर उभयस्य धर्ता। धर्ता प्रयाजानामुतानूयाजानाम्। स
दोधार समिधो विश्वरूपाः। तस्मिन्न्युचो अध्या सादयामि। आ
रोह पथो जुहु देवयानान्॥६२॥

यत्रर्घ्यः प्रथमं जा ये पुराणाः। हिरण्यपक्षाऽजिरा सम्भृताङ्गा।
वहांसि मा सुकृतां यत्रं लोकाः। अवाहं बाध उपभृता सुपलान्।
जातान्नातृव्यान् ये च जनिष्यमाणाः। दोहै यज्ञः सुदुघामिव
धेनुम्। अहमुत्तरो भूयासम्। अधरे मथ्सुपलाः। यो मा वाचा
मनसा दुर्मरायुः। हृदाऽरातीयादभिदासदग्ने॥६३॥

इदमस्य चित्तमधरं ध्रुवायाः। अहमुत्तरो भूयासम्। अधरे
मथ्सुपलाः। क्रष्णभौऽसि शाक्वरः। घृताचीनाः सूनुः। प्रियेण नाम्ना
प्रिये सदसि सीद। स्योनो मैं सीद सुषदः पृथिव्याम्। प्रथयि प्रजया
पुशुभिः सुवर्गे लोके। दिवि सीद पृथिव्यामन्तरिक्षे। अहमुत्तरो
भूयासम्॥६४॥

अधरे मथ्सुपलाः। इयः स्थाली घृतस्य पूर्णा। अच्छिन्नपया:
शतधारं उथसः। मारुतेन शर्मणा दैव्येन। यज्ञोऽसि सर्वतः श्रितः।
सर्वतो मां भूतं भविष्यच्छ्रयताम्। शतं मैं सन्त्वाशिषः। सुहस्रं
मे सन्तु सूनृताः। इरावतीः पशुमतीः। प्रजापतिरसि सर्वतः
श्रितः॥६५॥

सर्वतो मां भूतं भविष्यच्छ्रयताम्। शतं मैं सन्त्वाशिषः।
सुहस्रं मे सन्तु सूनृताः। इरावतीः पशुमतीः। इदमिन्द्रियममृतं
वीर्यम्। अनेनेन्द्राय पश्वोऽचिकिथसन्। तेन देवा अवतोप माम्।
इहेषमूर्जं यशः सह ओजः सनेयम्। शृतं मर्यि श्रयताम्।

यत्पृथिवीमचरत्तत्प्रविष्टम्॥६६॥

येनासि श्वद्धलुमिन्द्रे प्रजापतिः। इदं तच्छुक्रं मधुं वाजिनीवत्।
येनोपरिष्ठादधिनोन्महेन्द्रम्। दधि मां धिनोतु। अयं वेदः
पृथिवीमन्वविन्दत्। गुहा सुर्तों गहने गहरेषु। स विन्दतु
यजमानाय लोकम्। अच्छिद्रं यज्ञं भूरिकर्मा करोतु। अयं यज्ञः
समसदद्विष्मान्। क्रचा साम्ना यजुषा देवताभिः॥६७॥

तेन लोकान्थसूर्यवतो जयेम। इन्द्रस्य सरव्यममृतत्वमश्याम्।
यो नः कर्नीय इह कामयातै। अस्मिन् यज्ञे यजमानाय मह्यम्।
अप तमिन्द्राग्नी भुवनान्नुदेताम्। अहं प्रजां वीरवतीं विदेय। अग्ने
वाजजित्। वाजं त्वा सरिष्वन्तम्। वाजं जेष्वन्तम्। वाजिनं
वाजजितम्॥६८॥

वाजजित्यायै सं माजिर्म। अग्निमन्त्रादमन्त्राद्याय। उपहृतो द्यौः
पिता। उप मां द्यौः पिता हृयताम्। अग्निराग्नीघ्रात्। आयुषे वर्चसे।
जीवात्वै पुण्याय। उपहृता पृथिवी माता। उप मां माता पृथिवी
हृयताम्। अग्निराग्नीघ्रात्॥६९॥

आयुषे वर्चसे। जीवात्वै पुण्याय। मनो ज्योतिर्जुषतामाज्यम्।
विच्छिन्नं यज्ञः समिमं दधातु। बृहस्पतिस्तनुतामिमं नः। विश्वे
देवा इह मादयन्ताम्। यन्ते अग्न आवृश्वामिं। अहं वां क्षिपितश्वरन्।
प्रजां च तस्य मूलं च। नीचैर्देवा नि वृश्वत॥७०॥

अग्ने यो नोऽभिदासति। सुमानो यश्च निष्ठ्यः। इधमस्येव
प्रक्षायतः। मा तस्योच्छैषि किञ्चन। यो मां द्वेष्टि जातवेदः। यं
चाऽऽहं द्वेष्मि यश्च माम्। सर्वाङ्गस्तानंग्ने सन्दह। याऽश्चाहं द्वेष्मि
ये च माम्। अग्ने वाजजित्। वाजं त्वा समृवाऽसम्॥७१॥

वाजं जिगिवाऽसम्। वाजिनं वाजजितम्। वाजजित्यायै
सम्मार्ज्मि। अग्निमन्त्रादमन्त्राद्यार्य। वेदिर्बुरुहिः शृतऽहुविः। इधमः
परिधयः सुचः। आज्यं यज्ञ ऋचो यजुः। याज्याश्च वषद्वाराः। सं
मे सन्ततयो नमन्ताम्। इधमसुन्नहने हुते॥७२॥

दिवः खीलोऽवततः। पृथिव्या अध्युत्थितः। तेना
सुहस्रकाण्डेन। द्विषन्तऽशोचयामसि। द्विषन्मै बहु शोचतु।
ओषधे मो अहऽशुचम्। यज्ञ नमस्ते यज्ञ। नमो नमश्च ते यज्ञ।
श्रिवेनं मे सन्तिष्ठस्व। स्योनेनं मे सन्तिष्ठस्व॥७३॥

सुभूतेनं मे सन्तिष्ठस्व। ब्रह्मवर्चसेनं मे सन्तिष्ठस्व।
यज्ञस्यर्द्धिमनु सन्तिष्ठस्व। उपं ते यज्ञ नमः। उपं ते नमः। उपं
ते नमः। त्रिष्फलीक्रियमाणानाम्। यो न्यज्ञो अवशिष्यते। रक्षसां
भागधेयम्। आपस्तत्र वहतादितः॥७४॥

उलूखिले मुसले यच्च शूर्पै। आशिश्लेषं दृषदि यत्कपालै॥
अवप्रुषो विप्रुषः संयजामि। विश्वे देवा हुविरिदं जुषन्ताम्। यज्ञे
या विप्रुषः सन्ति बह्वीः। अग्नौ ताः सर्वाः स्विष्टाः सुहुता जुहोमि।

उद्यन्नुद्यमित्र महः। सुपलाऽन्मे अनीनशः। दिवैनान् विद्युता॑ जहि।
निम्रोचन्नधरान्कृथि॥७५॥

उद्यन्नुद्य वि नौ भज। पिता पुत्रेभ्यो यथा॑। दीर्घायुत्वस्य
हेशिषे। तस्य नो देहि सूर्य।

॥हृद्रोगम्भ-मन्त्राः ॥

उद्यन्नुद्य मित्रमहः। आरोहुन्नुत्तरां दिवम्। हृद्रोगं मम
सूर्य। हुरिमाणं च नाशय। शुकेषु मे हरिमाणम्। रोपणाकांसु
दध्मसि॥७६॥

अथो हारिद्रवेषु मे। हुरिमाणं नि दध्मसि। उदगादयमादित्यः।
विश्वेन् सहसा सुह। द्विषन्तु मम रन्धयन्। मो अहं द्विष्टो रंधम्।



यो नः शपादशापतः। यश्च नः शपतः शपात्। उषाश्व तस्मै
निम्रुक्ता। सर्वं पापं समूहताम्॥७७॥

यो नः सुपलो यो रणः। मर्तोऽभिदासंति देवाः। इधमस्यैव
प्रक्षायतः। मा तस्योच्छेषि किञ्चन। अवसृष्टः परापता। शरो
ब्रह्मासःशितः। गच्छाऽमित्रान्म्र विश। मैषां कञ्चनोच्छेषः॥७८॥

पतिः प्रजापतये तपस्वी वाचा सौभग्याय पुश्मे पिन्वस्व दुर्मग्यु देवयानान्नेऽन्तरिक्षेऽहमुत्तरो भूयासं
प्रजापतिरसि सुर्वतः श्रितः प्रविष्ट देवताभिर्वाजित वृथिवी हृयतामुग्निराग्नीप्रादृश्वत सम्वासः हुते
स्यानेन मे सन्तिष्ठत्वेतः कृथि दभस्यूहतामुष्ठौ च॥२४॥

[६]

सक्षेदं पश्य। विधर्तरिदं पश्य। नाकेदं पश्य। रमतिः पनिष्ठा।

ऋतं वर्गिष्ठम्। अमृतायान्याहुः। सूर्यो वरिष्ठो अक्षभिर्विभाँति।
अनु द्यावापृथिवी देवपुत्रे। दीक्षाऽसि तपसो योनिः। तपोऽसि
ब्रह्मणो योनिः॥७९॥

ब्रह्मासि क्षत्रस्य योनिः। क्षत्रमस्यृतस्य योनिः। ऋतमसि भूरा
रभे। श्रद्धां मनसा। दीक्षां तपसा। विश्वस्य भुवनस्याधिपतीम्। सर्वे
कामायजमानस्य सन्तु। वातं प्राणं मनसाऽन्वा रभामहे। प्रजापतिं
यो भुवनस्य गोपाः। स नौ मृत्योऽन्नायतां पात्व ऽहसः॥८०॥

ज्योग्जीवा जरामशीमहि। इन्द्रं शाक्तर गायत्रीं प्रपद्ये। तान्ते
युनज्ञिम। इन्द्रं शाक्तर त्रिष्टुभं प्रपद्ये। तान्ते युनज्ञिम। इन्द्रं शाक्तर
जगतीं प्रपद्ये। तान्ते युनज्ञिम। इन्द्रं शाक्तरानुष्टुभं प्रपद्ये। तान्ते
युनज्ञिम। इन्द्रं शाक्तर पङ्किं प्रपद्ये॥८१॥

तान्ते युनज्ञिम। आऽहं दीक्षामरुहमृतस्य पत्नीम्। गायत्रेण
छन्दसा ब्रह्मणा च। ऋतः सत्येऽधायि। सत्यमृतेऽधायि। ऋतं
च मे सत्यं चाभूताम्। ज्योतिरभूवः सुवर्गमम्। सुवर्गं लोकं
नाकस्य पृष्ठम्। ब्रह्मस्य विष्टपमगमम्। पृथिवी दीक्षा॥८२॥

तयाऽग्निर्दीक्षयां दीक्षितः। ययाऽग्निर्दीक्षयां दीक्षितः। तया
त्वा दीक्षयां दीक्षयामि। अन्तरिक्षं दीक्षा। तयां वायुर्दीक्षयां
दीक्षितः। ययां वायुर्दीक्षयां दीक्षितः। तयां त्वा दीक्षयां दीक्षयामि।
द्यौर्दीक्षा। तयाऽऽदित्यो दीक्षयां दीक्षितः। ययाऽऽदित्यो दीक्षयां
दीक्षितः॥८३॥

तया॑ त्वा दी॒क्षया॑ दी॒क्षयामि। दिशो॑ दी॒क्षा। तया॑ चन्द्रमा॑
दी॒क्षया॑ दी॒क्षितः। यया॑ चन्द्रमा॑ दी॒क्षया॑ दी॒क्षितः। तया॑ त्वा दी॒क्षया॑
दी॒क्षयामि। आपो॑ दी॒क्षा। तया॑ वरुणो॑ राजा॑ दी॒क्षया॑ दी॒क्षितः।
यया॑ वरुणो॑ राजा॑ दी॒क्षया॑ दी॒क्षितः। तया॑ त्वा दी॒क्षया॑ दी॒क्षयामि।
ओषधयो॑ दी॒क्षा॥८४॥

तया॑ सोमो॑ राजा॑ दी॒क्षया॑ दी॒क्षितः। यया॑ सोमो॑ राजा॑ दी॒क्षया॑
दी॒क्षितः। तया॑ त्वा दी॒क्षया॑ दी॒क्षयामि। वाग्दी॒क्षा। तया॑ प्राणो॑
दी॒क्षया॑ दी॒क्षितः। यया॑ प्राणो॑ दी॒क्षया॑ दी॒क्षितः। तया॑ त्वा दी॒क्षया॑
दी॒क्षयामि। पृथिवी॑ त्वा॑ दी॒क्षमाणुमनु॑ दी॒क्षताम्। अन्तरिक्षं॑ त्वा॑
दी॒क्षमाणुमनु॑ दी॒क्षताम्। घौस्त्वा॑ दी॒क्षमाणुमनु॑ दी॒क्षताम्॥८५॥

दिशस्त्वा॑ दी॒क्षमाणुमनु॑ दी॒क्षन्ताम्। आपस्त्वा॑ दी॒क्ष-
माणुमनु॑ दी॒क्षन्ताम्। ओषधयस्त्वा॑ दी॒क्षमाणुमनु॑ दी॒क्षन्ताम्।
वाक्खा॑ दी॒क्षमाणुमनु॑ दी॒क्षताम्। ऋचस्त्वा॑ दी॒क्षमाणुमनु॑
दी॒क्षन्ताम्। सामानि॑ त्वा॑ दी॒क्षमाणुमनु॑ दी॒क्षन्ताम्। यजू॑षि॑
त्वा॑ दी॒क्षमाणुमनु॑ दी॒क्षन्ताम्। अहश्च॑ रात्रिश्च। कृषिश्च॑ वृष्टिश्च।
त्विष्ण्वापचितिश्च॥८६॥

आपश्चौषधयश्च। ऊर्क्षं॑ सूनृता॑ च। तास्त्वा॑ दी॒क्षमाणुमनु॑
दी॒क्षन्ताम्। स्वे॑ दक्षे॑ दक्षपितेह॑ सौदा॑ देवानाऽ॑ सुम्नो॑ मंहते॑
रणाय। स्वास्थस्तनुवा॑ संविशस्व। पितेवैष्ठि॑ सूनवु॑ आ॑ सुशेवः॑।
शिवो॑ मा॑ शिवमा॑ विश। सृत्यं॑ मे॑ आ॒त्मा। श्रद्धा॑ मेऽक्षितः॥८७॥

तपो मे प्रतिष्ठा। सविवृप्रसूता मा दिशो दीक्षयन्तु।
सत्यमस्मि। अहं त्वदस्मि मदसि त्वमेतत्। ममांसि योनिस्त्व
योनिरस्मि। ममैव सन्वहं हव्यान्यग्ने। पुत्रः पित्रे लोककृञ्जातवेदः।
आजुह्वानः सुप्रतीकः पुरस्तात्। अग्ने स्वां योनिमा सीद साध्या।
अस्मिन्थस्थे अध्युत्तरस्मिन्॥८८॥

विश्वे देवा यज्मानश्च सीदता। एकमिषे विष्णुस्त्वाऽन्वेतु।
द्वे ऊर्जे विष्णुस्त्वाऽन्वेतु। त्रीणि ब्रताय विष्णुस्त्वाऽन्वेतु।
चत्वारि मायोभवाय विष्णुस्त्वाऽन्वेतु। पञ्च पशुभ्यो विष्णुस्त्वा-
ऽन्वेतु। षड्यायस्पोषाय विष्णुस्त्वाऽन्वेतु। सुस सुसभ्यो होत्राभ्यो
विष्णुस्त्वाऽन्वेतु। सखायः सुसपदा अभूमा सुख्यं तै गमेयम्॥८९॥

सख्यात्ते मा योषम्। सख्यान्मे मा योष्ठाः। साऽसि सुब्रह्मण्ये।
तस्यास्ते पृथिवी पादः। साऽसि सुब्रह्मण्ये। तस्यास्ते उन्तरिक्षं
पादः। साऽसि सुब्रह्मण्ये। तस्यास्ते घौः पादः। साऽसि सुब्रह्मण्ये।
तस्यास्ते दिशः पादः॥९०॥

परोर्जास्ते पञ्चमः पादः। सा न इष्मूर्जं धुक्ष्व। तेजं
इन्द्रियम्। ब्रह्मवर्चसमन्नाद्यम्। वि मिमे त्वा पयस्वतीम्। देवानां
धेनुः सुदुघामनंपस्फुरन्तीम्। इन्द्रः सोमं पिबतु। क्षेमो अस्तु नः।
इमान्नराः कृणुत वेदिमेत्य। वसुमतीः रुद्रवतीमादित्यवतीम्॥९१॥

वर्षन्दिवः। नाभां पृथिव्याः। यथाऽयं यज्मानो न रिष्येत्।

देवस्य सवितुः सुवे। चतुः शिखण्डा युवृतिः सुपेशाः। घृतप्रतीका
भुवनस्य मध्यै। तस्यां सुपुर्णावधि यौ निविष्टौ। तयोर्देवानामधि
भागधेयम्। अप जन्यं भयं नुद। अप चक्राणि वर्तय। गृहः
सोमस्य गच्छतम्। न वा उ वेतन्नियसे न रिष्यसि। देवाः इदैषि
पथिभिः सुगेभिः। यत्र यन्ति सुकृतो नापि दुष्कृतः। तत्र त्वा देवः
सविता दधातु॥१२॥

ब्रह्मणो योनिरहसः पुङ्के प्रपञ्चे दीक्षा ययाऽऽदित्यो दीक्षयां दीक्षितस्त्यां त्वा दीक्षयां दीक्षयाम्योर्धयो
दीक्षा द्यौस्त्वा दीक्षामानुमनु दीक्षतामपचितिश्चाक्षितिरुत्तरस्मिन्नमेयुं दिशः पादं आदित्यवर्तीं वर्तय पश्च
च॥१४॥

[७]

यदस्य पारे रजसः। शुक्रं ज्योतिरजायत। तत्रः परष्ठदति
द्विषः। अग्ने वैश्वानरस्वाहा०। यस्माद्दीपाऽवाशिष्ठाः। ततो नो अभयं
कृधि। प्रजाभ्यः सर्वाभ्यो मृड। नमो रुद्रायं मीढुषैः। यस्माद्दीपा-
न्यषदः। ततो नो अभयं कृधि॥१३॥

प्रजाभ्यः सर्वाभ्यो मृड। नमो रुद्रायं मीढुषैः। उदुस्त्र तिष्ठ-
प्रति तिष्ठ मारिषः। मेमं यज्ञं यजमानं च रीरिषः। सुवर्गे लोके
यजमानः हि धेहि। शन्त्र एधि द्विपदे शं चतुष्पदे। यस्माद्दीपा-
दवैषिष्ठाः पुलायिष्ठाः समज्ञास्थाः। ततो नो अभयं कृधि। प्रजाभ्यः
सर्वाभ्यो मृड। नमो रुद्रायं मीढुषैः॥१४॥

य इदमकः। तस्मै नमः। तस्मै स्वाहा०। न वा उवेतन्नियसे।
आशानां त्वा विश्वा आशाः। यज्ञस्य हि स्थ ऋत्वियौ। इन्द्राग्नी-

चेतनस्य च। हुताहुतस्य तृप्यतम्। अहुतस्य हुतस्य च। हुतस्य
चाहुतस्य च। अहुतस्य हुतस्य च। इन्द्रांगी अस्य सोमस्य। वीतं
पिबतं जुषेथाम्। मा यज्ञमानं तमो विदत्। मर्त्तिजो मो इमा:
प्रजाः। मा यः सोममिमं पिबात्। सः सृष्टमुभयं कृतम्॥१५॥
कृपि मीदुषेऽहुतस्य च सुसंच॥३॥

[८]

अनागसंस्त्वा वयम्। इन्द्रेण प्रेषिता उपं। वायुष्टे
अस्त्व॒शभूः। मित्रस्ते अस्त्व॒शभूः। वरुणस्ते अस्त्व॒शभूः।
अपाङ्ग्न्या ऋतस्य गर्भाः। भुवनस्य गोपाः श्येना अतिथयः।
पर्वतानां ककुभः प्रयुतो नपातारः। वग्नुनेन्द्रङ् हयत।
घोषेणार्मीवाङ्श्चातयत॥१६॥

युक्ताः स्थ वहता। देवा ग्रावाण इन्दुरिन्द्र इत्यवादिषुः।
एन्द्रमचुच्यवुः परमस्याः परावतः। आऽस्माथ्सधस्थात्।
ओरोरन्तरिक्षात्। आ सुभूतमसुषवुः। ब्रह्मवर्चसं म आसुषवुः।
समरे रक्षाङ्श्यवधिषुः। अपहतं ब्रह्मज्यस्य। वाक्त त्वा मनश्च
श्रीणीताम्॥१७॥

प्राणश्च त्वाऽपानश्च श्रीणीताम्। चक्षुश्च त्वा श्रोत्रं च श्रीणीताम्।
दक्षश्च त्वा बलं च श्रीणीताम्। ओजश्च त्वा सहश्च श्रीणीताम्।
आयुश्च त्वाऽजरा च श्रीणीताम्। आत्मा च त्वा तनूश्च श्रीणीताम्।
शृतोऽसि शृतं कृतः। शृताय त्वा शृतेभ्यस्त्वा। यमिन्द्रमाहुर्वरुणं
यमाहुः। यं मित्रमाहुर्यमु सत्यमाहुः॥१८॥

यो देवाना॑ देवतं मस्तपोजाः। तस्मै॒ त्वा॑ ते भ्यस्त्वा। मयि॑
त्यदिन्द्रियं॑ महत्। मयि॑ दक्षो॑ मयि॑ क्रतुः। मयि॑ धायि॑ सुवीर्यम्।
त्रिशुंगघुर्मो॑ वि॑ भांतु॑ मे। आकूत्या॑ मनसा॑ सुह। विराजा॑ ज्योतिषा॑
सुह। युज्ञेन॑ पर्यसा॑ सुह। तस्य॑ दोहं मशीमहि॥९९॥

तस्य॑ सुम्रमंशीमहि। तस्य॑ भक्षमंशीमहि। वाग्जुषाणा॑ सोमस्य
तृप्यतु। मित्रो॑ जनान्प्र स॑ मित्र। यस्मान्त्र जातः॑ परो॑ अन्यो॑ अस्ति।
य आविवेश॑ भुवनानि॑ विश्वा॑। प्रजापतिः॑ प्रजया॑ संविदानः। त्रीणि॑
ज्योर्तीर्षि॑ सचते॑ स॑ षोडशी। एष॑ ब्रह्मा॑ य ऋत्वियः। इन्द्रो॑ नामं॑
श्रुतो॑ गुणे॥१००॥

प्र तै॑ मुहे॑ विदथै॑ शः सिषु॑ हरी॑। य ऋत्वियः॑ प्र तै॑ वन्वे।
वुनुषो॑ हर्यतं॑ मदम्। इन्द्रो॑ नामं॑ घृतं॑ नयः। हरिभिश्चारु॑ सेचते। श्रुतो॑
गुण आ॑ त्वा॑ विशन्तु। हरिवर्पस॑ङ्गिरः। इन्द्राधिपते॑ धिपति॑ स्त्वं॑
देवानां॑ मसि। अधिपतिं॑ माम्। आयुष्मन्तं॑ वर्चस्वन्तं॑ मनुष्येषु॑
कुरु॥१०१॥

इन्द्रश्च॑ सुम्राङ्गुणश्च॑ राजा॑। तौ॑ तै॑ भक्षं॑ चक्रतुरग्रं॑ एतम्।
तयोरनु॑ भक्षं॑ भक्षयामि। वाग्जुषाणा॑ सोमस्य॑ तृप्यतु। प्रजा-
पतिर्विश्वकर्मा। तस्य॑ मनो॑ देवं॑ युज्ञेन॑ राध्यासम्। अर्थेगा॑ अस्य॑
जहितः। अवसानपते॑ वसान॑ मे॑ विन्द। नमो॑ रुद्राय॑ वास्तो॑ प्यतये।
आयने॑ विद्रवणे॥१०२॥

उद्याने॑ यत्पुरायणे। आवर्तने॑ विवर्तने। यो॑ गोपायति॑ तः॑

हुवे। यान्यं पामित्यान्यप्रतीत्तान्यस्मि। यमस्य बलिना चरामि। इहैव
सन्तः प्रति तद्यात्यामः। जीवा जीवेभ्यो नि हराम एनत्। अनृणा
अस्मिन्ननृणाः परस्मिन्। तृतीये लोके अनृणाः स्याम। ये देवयानां
उत पितृयाणाः॥ १०३॥

सर्वान्प्यथो अनृणा आक्षीयेम। इदमूनु श्रेयोऽवसानमा गन्म।
शिवे नो द्यावापृथिवी उभे इमे। गोमद्वन्वदश्वदूर्जस्वत्। सुवीरा
वीरैरनु सश्वरेम। अर्कः पवित्रः रजसो विमानः। पुनाति देवानां
भुवनानि विश्वाः। द्यावापृथिवी पर्यसा संविदाने। घृतं दुहाते अमृतं
प्रपीने। पवित्रमुक्तो रजसो विमानः। पुनाति देवानां भुवनानि
विश्वाः। सुवर्ज्योतिर्यशो महत्। अशीमहि गाधमुत प्रतिष्ठाम्॥ १०४॥
चातयत श्रीणीताः सत्यमाहुरशीमहि गुणे कुरु विद्रवणे पितृयाणां अर्को रजसो विमानस्त्रीणिं च॥ १॥ [९]

उदस्ताम्पसीध्सविता मित्रो अर्यमा। सर्वानुमित्रानवधीद्युगेन।
बृहन्तं मामंकरद्वीरवन्तम्। रथन्तरे श्रयस्व स्वाहा पृथिव्याम्।
वामदेव्ये श्रयस्व स्वाहाऽन्तरिक्षे। बृहति श्रयस्व स्वाहा दिवि।
बृहता त्वोपस्तम्भोमि। आत्वा ददे यशसे वीर्याय च। अस्मास्वग्निया
यूयं दधाथेन्द्रियं पर्यः। यस्ते द्रुफ्सो यस्ते उदरूपः॥ १०५॥

दैव्यः केतुर्विश्वं भुवनमाविवेशो। स नः पाह्यरिष्ट्यै स्वाहा॥
अनु मा सर्वो यज्ञोऽयमेतु। विश्वे देवा मरुतः सामार्कः।
आप्रियश्छन्दासि निविदो यजूःषि। अस्यै पृथिव्यै यद्यज्ञियम्॥

प्रुजापंतेर्वर्तुनिमनुं वर्तस्व। अनुंवीरैरनुं राध्याम् गोभिः। अन्वश्वैरनुं
सर्वेरु पुष्टैः। अनुं प्रुजयाऽन्विन्द्रियेण॥१०६॥

देवा नौ युज्ञमृजुधा नंयन्तु। प्रतिक्षुत्रे प्रति तिष्ठामि राष्ट्रे।
प्रत्यश्वेषु प्रति तिष्ठामि गोषु। प्रति प्रजायां प्रति तिष्ठामि भव्यै।
विश्वमन्याऽभिं वावृधे। तदन्यस्यामधिंश्रितम्। दिवे च विश्वकर्मणे।
पृथिव्यै चाकरं नमः। अस्कान्द्यौः पृथिवीम्। अस्कानृष्टभो
युवांगाः॥१०७॥

स्कन्नेमा विश्वा भुवना। स्कन्नो युज्ञः प्र जनयतु। अस्कानजनि
प्राजनि। आ स्कन्नाङ्गायते वृषाँ। स्कन्नात्प्र जनिषीमहि। ये देवा
येषामिदं भागधेयं बुभूव। येषां प्रयाजा उतानूयाजाः। इन्द्रज्येष्ठभ्यो
वरुणराजभ्यः। अग्निहोतृभ्यो देवेभ्यः स्वाहाँ। उत त्या नो दिवा
मुतिः॥१०८॥

अदितिरूत्या गंमत्। सा शन्तांची मयस्करत्। अप स्त्रिधः।
उत त्या दैव्यो भिषजाँ। शन्तस्करतो अश्विनाँ। यूयातामस्मद्रपः।
अप स्त्रिधः। शमग्निरग्निभिस्करत्। शन्तस्तपतु सूर्यः। शं वातो
वात्वरुपाः॥१०९॥

अप स्त्रिधः। तदित्पुदं न विचिकेत विद्वान्। यन्मृतः पुनरप्येति
जीवान्। त्रिवृद्यद्वृवनस्य रथवृत्। जीवो गर्भो न मृतः स जीवात्।
प्रत्यस्मै पिपीषते। विश्वानि विदुषे भरा। अरङ्गमाय जग्मवे।
अपश्चाद्घने नरै। इन्दुरिन्दुमवांगात्। इन्द्रोरिन्द्रोऽपात्। तस्य त

इन्द्रविन्द्रपीतस्य मधुमतः। उपहूतस्योपहूतो भक्षयामि॥११०॥
उदरूप इन्द्रियेण गा मतिरूपा अंगात्रीणि च॥६॥

[१०]

ब्रह्म प्रतिष्ठा मनसो ब्रह्म वाचः। ब्रह्म यज्ञानाऽ
हविषामाज्यस्य। अतिरिक्तं कर्मणो यच्च हीनम्। यज्ञः
पर्वाणि प्रतिरक्षेति कल्पयन्। स्वाहाकृताऽहुतिरेतु देवान्।
आश्रावितमृत्याश्रावितम्। वषद्कृतमृत्यनूक्तं च यज्ञे। अतिरिक्तं
कर्मणो यच्च हीनम्। यज्ञः पर्वाणि प्रतिरक्षेति कल्पयन्।
स्वाहाकृताऽहुतिरेतु देवान्॥१११॥

यद्वौ देवा अतिपादयानि। वाचा चित्प्रयतं देवहेडनम्।
अरायो अस्माऽ अभिदुच्छुनायते। अन्यत्रास्मन्मरुतस्तन्निधेतन।
तुतं मु आपस्तदु तायते पुनः। स्वादिष्ठा धीतिरुचथाय शस्यते।
अयः समुद्र उत विश्वभेषजः। स्वाहाकृतस्य समुतृप्णुतर्भुवः।
उद्धयं तमसुस्परि। उदुत्यं चित्रम्॥११२॥

इमं मै वरुण तत्वायामि। त्वन्नो अग्ने स त्वन्नो अग्ने। त्वमग्ने
अयासि प्रजापते। इमं जीवेभ्यः परिधिं दंधामि। मैषानुगादपरे
अर्धमेतम्। शतं जीवन्तु शरदः पुरुचीः। तिरो मृत्युं दंधतां पर्वतेन।
इष्टेभ्यः स्वाहा वषडनिष्टेभ्यः स्वाहा। भेषजं दुरिष्ट्यै स्वाहा निष्कृत्यै
स्वाहा। दौराध्यै स्वाहा दैर्वीभ्यस्तनूभ्यः स्वाहा॥११३॥

ऋच्यै स्वाहा समृच्यै स्वाहा। यत इन्द्र भयामहे। ततो नो

अभयं कृधि। मध्यवञ्छुग्धि तव तन्न ऊतयै। वि द्विषो वि मृधौ जहि। स्वस्तिदा विशस्पतिः। वृत्रहा वि मृधौ वशी। वृषेन्द्रः पुर एतु नः। स्वस्तिदा अभयङ्करः। आभिर्गुर्भिर्यदतो न ऊनम्॥११४॥

आप्यायय हरिवो वर्धमानः। यदा स्तोतृभ्यो महि गोत्रा रुजासि। भूयिष्ठभाजो अधं ते स्याम। अनाज्ञातं यदाज्ञातम्। यज्ञस्य क्रियते मिथुं। अग्ने तदस्य कल्पय। त्वं हि वेत्य यथातुथम्। पुरुषसम्मितो यज्ञः। यज्ञः पुरुषसम्मितः। अग्ने तदस्य कल्पय। त्वं हि वेत्य यथातुथम्। यत्पाकुत्रा मनसा दीनदक्षा न। यज्ञस्य मन्वते मर्तसः। अग्निष्ठद्वोता क्रतुविद्विजानन्। यजिष्ठो देवाऽक्षित्रं तुनूभ्यः स्वाहोनं पुरुषसम्मितोऽग्ने तदस्य कल्पय पञ्च च॥५॥

देवाऽक्षित्रं तुनूभ्यः स्वाहोनं पुरुषसम्मितोऽग्ने तदस्य कल्पय पञ्च च॥५॥ [११]

यदेवा देवहेडनम्। देवांसश्वकुमा वयम्। आदित्यास्तस्मान्मा मुश्वत। क्रृतस्यर्तेन मामुत। देवा जीवनकाम्या यत्। वाचाजनृतमूदिम। अग्निर्मा तस्मादेनसः। गारहंपत्यः प्रमुश्वतु। दुरिता यानि चकुम। कुरोतु मामनेनसम्॥११६॥

क्रृतेन द्यावापृथिवी। क्रृतेन त्वं सरस्वति। क्रृतान्मा मुश्वताऽहसः। यदन्यकृतमारिम। सजातशऽसादुत वा जामिशऽसात्। ज्यायसः शऽसादुत वा कर्णीयसः। अनाज्ञातं देवकृतं यदेनः। तस्मात्वमस्माज्ञातवेदो मुमुग्धि। यद्वाचा यन्मनसा। बहुभ्यामूर्भ्यामष्टीवञ्च्याम्॥११७॥

शिशजैर्यदनृतं चकृमा वृयम्। अग्निर्मा तस्मादेनसः।
 यद्धस्ताभ्यां चकरु किल्बिषाणि। अक्षणां वृग्नुमुपजिग्न्मानः।
 दूरेपश्या च राष्ट्रभृचं। तान्यप्सरसावनुदत्तामृणानि। अर्दौव्यन्नृण
 यद्हं चकार। यद्वादास्यन्धसञ्जुगारा जनैभ्यः। अग्निर्मा तस्मादेनसः।
 यन्मयि माता गर्भे सुति॥११८॥

एनश्वकार यत्पिता। अग्निर्मा तस्मादेनसः। यदा पिपेष मातरं
 पितरम्। पुत्रः प्रमुदितो धयन्। अहिंसितो पितरौ मया तत्।
 तदंगे अनृणो भवामि। यदन्तरिक्षं पृथिवीमुत द्याम्। यन्मातरं
 पितरं वा जिहंसिम। अग्निर्मा तस्मादेनसः। यदाशसा निशसा
 यत्पराशसा॥११९॥

यदेनश्वकृमा नूतनं यत्पुराणम्। अग्निर्मा तस्मादेनसः। अति
 क्रामामि दुरितं यदेनः। जहामि रिप्रं परमे सुधस्थे। यत्र यन्ति
 सुकृतो नापि दुष्कृतः। तमा रोहामि सुकृतां नु लोकम्। त्रिते
 देवा अमृजतैतदेनः। त्रित एतन्मनुष्येषु मामृजे। ततो मा यदि
 किञ्चिदानशो। अग्निर्मा तस्मादेनसः॥१२०॥

गरहंपत्यः प्रमुश्वतु। दुरिता यानि चकृमा करोतु मामनेनसम्।
 दिवि जाता अप्सु जाताः। या जाता ओषधीभ्यः। अथो या
 अग्निजा आपः। ता नः शुन्धन्तु शुन्धनीः। यदापो नक्तं दुरितं
 चराम। यद्वा दिवा नूतनं यत्पुराणम्। हिरण्यवर्णस्ततु उत्पुनीत

नः। इमं मे वरुण तत्त्वां यामि। त्वन्नो अग्ने स त्वन्नो अग्ने। त्वमंग्रे
अयास्मि॥१२१॥

अनेनसंमीठीवद्या॑ सुति पराशसाऽङ्गशैऽग्निर्मा॒ तस्मादेनसः पुनीत नर्षीणि॑ च (यदैवा॑ देवां क्रृतेन
सजातश्चाद्यद्वाचा॑ यद्वस्तांभ्यामदौच्युं यम्यायि॑ माता यदा॑ पिपेषु॑ यदुन्तरिक्षं॑ यदुशासाऽति॑ क्रामामि॑ त्रिते॑
देवा॑ दिवि॑ जाता॑ अप्सु॑ जाता॑ यदाप॑ इमं मे वरुण तत्त्वां यामि॑ त्वन्नो अग्ने॑ स त्वन्नो अग्ने॑ त्वमंग्रे॑
अयास्मि॑)॥६॥ [१२]

यत्ते॑ ग्राव्या॑ चिच्छिदुः॑ सोम राजन्। प्रियाण्यङ्गानि॑
स्वधिता॑ परूप्तिपि॑। तथसन्ध्यस्वाज्यैनोत वर्धयस्व। अनागसो॑
अधुमिथ्सुङ्गयेम। यत्ते॑ ग्रावा॑ बाहुच्युतो॑ अचुच्यवुः। नरो॑ यत्ते॑
दुदुहुर्दक्षिणेन। तत्ते॑ आप्यायतां॑ तत्तै॑ निष्यायतां॑ देव सोम। यत्ते॑
त्वचं॑ बिभिदुर्यच्च योनिम्। यदास्थानात्प्रच्युतो॑ वेनसि॑ त्मना॑॥१२२॥

त्वया॑ तथसोम गुप्तमंस्तु नः। सा नः॑ सुन्धासंत्परमे॑ व्योमन्।
अहाच्छरीरं॑ पर्यसा॑ सुमेत्या॑। अन्योन्यो॑ भवति॑ वर्णो॑ अस्य।
तस्मिन्वयमुपहूतास्तवं॑ स्मः। आ नौ॑ भज्॑ सदसि॑ विश्वरूपे॑
नृचक्षा॑ः सोमं॑ उत शुश्रुगस्तु। मा नो॑ वि हांसीद्विरं॑ आवृणानः।
अनोगास्तुनुवौ॑ वावृधानः। आ नौ॑ रूपं॑ वंहतु॑ जायमानः॥१२३॥

उपं॑ क्षरन्ति॑ जुह्वौ॑ घृतेनां॑। प्रियाण्यङ्गानि॑ तवं॑ वर्धयन्तीः। तस्मै॑ ते॑
सोम्॑ नम्॑ इद्वर्षद्वा॑। उपं॑ मा राजन्ध्सुकृते॑ हृयस्व। सं॑ प्राणापानाभ्यां॑
समु॑ चक्षुषा॑ त्वम्। सङ्॑ श्रोत्रैण गच्छस्व सोम राजन्। यत्ते॑
आस्थितु॑ शमु॑ तत्ते॑ अस्तु। जानीतान्नः॑ सुङ्गमंने॑ पथीनाम्। एतं॑

जांनीतात्परमे व्योमन्। वृक्षाः सधस्था विद रूपमस्य॥१२४॥

यदागच्छात्पथिभिर्देवयनैः। इष्टापूर्ते कृणुतादाविरस्मै।
अरिष्टो राजन्नगदः परंहि। नमस्ते अस्तु चक्षसे रघूयतो।
नाकमारोह सह यजमानेन। सूर्यं गच्छतात्परमे व्योमन्। अभूदेवः
सविता वन्द्योनु नः। इदानीमहं उपवाच्यो नृभिः। वि यो रत्ना
भजति मानवेभ्यः। श्रेष्ठं नो अत्र द्रविणं यथा दधत्। उपं
नो मित्रावरुणाविहावतम्। अन्वादीध्याथामिह नः सखाया।
आदित्यानां प्रसितिरहुतिः। उग्रा शतापाष्ठा घविषा परि णो
वृणक्तु। आप्यायस्व सन्ते॥१२५॥

तना जायमानोऽस्य दधुत्पञ्चं च॥४॥————[१३]

यद्दिदीक्षे मनसा यच्च वाचा। यद्वा प्राणैश्क्षुषा यच्च
श्रोत्रेण। यद्रेतसा मिथुनेनाप्यात्मनां। अन्द्यो लोका दंधिरे तेजं
इन्द्रियम्। शुक्रा दीक्षायै तपसो विमोचनीः। आपो विमोक्षीर्मयि
तेजं इन्द्रियम्। यदुचा साम्ना यजुषा। पशूनां चर्मन् हुविषा
दिदीक्षे। यच्छन्दोभिरोषधीभिर्वनस्पतौ। अन्द्यो लोका दंधिरे तेजं
इन्द्रियम्॥१२६॥

शुक्रा दीक्षायै तपसो विमोचनीः। आपो विमोक्षीर्मयि तेजं
इन्द्रियम्। येन ब्रह्म येन क्षत्रम्। येनेन्द्राग्नी प्रजापतिः सोमो वरुणो
येन राजा॑। विश्वे देवा ऋषयो येन प्राणाः। अन्द्यो लोका दंधिरे तेजं
इन्द्रियम्। शुक्रा दीक्षायै तपसो विमोचनीः। आपो विमोक्षीर्मयि

तेजं इन्द्रियम्। अपां पुष्पमस्योषधीनां रसः। सोमस्य प्रियं
धाम्॥१२७॥

अग्नेः प्रियतम् हुविः स्वाहा॑॥। अपां पुष्पमस्योषधीनां रसः।
सोमस्य प्रियं धाम्। इन्द्रस्य प्रियतम् हुविः स्वाहा॑॥। अपां
पुष्पमस्योषधीनां रसः। सोमस्य प्रियं धाम्। विश्वेषां देवानां
प्रियतम् हुविः स्वाहा॑॥। वृयं सोम ब्रुते तवं। मनस्तनूषु पिप्रतः।
प्रजावन्तो अशीमहि॥१२८॥

देवेभ्यः पितृभ्यः स्वाहा॑॥। सोम्येभ्यः पितृभ्यः स्वाहा॑॥। कव्येभ्यः
पितृभ्यः स्वाहा॑॥। देवांस इह मांदयध्वम्। सोम्यांस इह मांदयध्वम्।
कव्यांस इह मांदयध्वम्। अनन्तरिताः पितरः सोम्याः सोमपीथात्।
अपैतु मृत्युरमृतं न आगन्। वैवस्वतो नो अभयं कृणोतु। पूर्ण
वनस्पतैरिव॥१२९॥

अभि नः शीयता रयिः। सचतां नः शचीपतिः। परं मृत्यो
अनु परेहि पन्थाम्। यस्ते स्व इतरो देवयानात्। चक्षुष्टते
शृण्वते तैः ब्रवीमि। मा नः प्रजां रीरिषो मोत वीरान्। इदमनु
श्रेयोवसानमागन्मा। यद्गोजिष्ठनजिदश्वजिद्यत्। पूर्ण वनस्पतैरिव।
अभि नः शीयता रयिः। सचतां नः शचीपतिः॥१३०॥

वनस्पतावृद्धो लोका दंधिरे तेजं इन्द्रियं धामाशीमहीवभिनः शीयता रयिरेकं च॥५॥—[१४]

सर्वान् यद्विष्णेन वि वै याः पुरस्तदेवां देवेषु परिस्तुणीत् सक्षेदं यदुस्य पारेऽनागसु
उदस्ताम्पसीद्वद्यं प्रतिष्ठा यदेवा यत्ते ग्रावणा यदिदीक्षे चतुर्दश॥१४॥
सर्वान्मूर्तिमेव यामेवाप्स्वाहृति ब्रतानां पर्णवल्कः सोम्यानामुस्मिन् यज्ञेऽग्ने यो नो ज्योगजीवाः पुरोरजा-

प्रतेमहे ब्रह्म प्रतिष्ठा गारहं पत्यस्ति शदुन्तरशुतम्॥१३०॥
सर्वाञ्छच्चीपतिः॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे तृतीयाष्टके सप्तमः
प्रपाठकः समाप्तः॥

अष्टके दशिन्यः—४४३ आदितः दशिन्यः—१४८६



॥ अष्टमः प्रश्नः ॥

॥ तैत्तिरीयब्राह्मणे तृतीयाष्टके अष्टमः प्रपाठकः ॥

सा ङ्ग्रहणयेष्यां यजते। इमाञुनताऽ सञ्ज्ञं ह्नानीति। द्वादशारली
रशुना भवति। द्वादश मासाः संवथ्सुरः। संवुथ्सुरमेवावरुन्धे। मौञ्जी
भवति। ऊर्ज्वे मुञ्जाः। ऊर्जमेवावरुन्धे। चित्रा नक्षत्रं भवति। चित्रं
वा एुतल्कर्म ॥१॥

यदश्ममेधः समृद्धै। पुण्यनाम देवयज्ञनमध्यवस्थ्यति।
पुण्यामेव तेन कीर्तिमभि जयति। अपदातीनृत्विजः सुमावहन्त्या
सुब्रह्मण्यायाः। सुवर्गस्य लोकस्य समष्टै। केशश्मश्रु वृपते।
नुखानि नि कृन्तते। द्रुतो धावते। स्नाति। अहतुं वासः परिधत्ते।
पाप्मनोऽपंहत्यै। वाचं युत्खोपं वसति। सुवर्गस्य लोकस्य गुस्यै।
रात्रिं जागरयन्त आसते। सुवर्गस्य लोकस्य समष्टै॥२॥

कर्म धतुं पञ्च च ॥२॥

[१]

चतुष्टय्य आपो भवन्ति। चतुः शफो वा अश्वः प्राजापत्यः
समृद्धै। ता दिग्भ्यः सुमाभृता भवन्ति। दिक्षु वा आपः। अन्नं वा
आपः। अन्न्यो वा अन्नं जायते। यदेवान्न्योऽन्नं जायते। तदवरुन्धे।
तासु ब्रह्मौदुनं पंचति। रेतं एव तद्धधाति ॥३॥

चतुः शरावो भवति। दिक्षवैव प्रति तिष्ठति। उभयतोऽन्नमौ
भवतः। उभयतं एवास्मिन्नुचं दधाति। उद्धरति शृतत्वायां

सर्पिष्वान्भवति मेध्यत्वायां। चत्वारं आर्खेयाः प्राशजन्ति। दिशामेव
ज्योतिंषि जुहोति। चत्वारि हिरण्यानि ददाति। दिशामेव
ज्योतीङ्ग्यवं रुन्धे॥४॥

यदाज्यमुच्छिष्यते। तस्मिन्त्रशनान्युनत्ति। प्रजापतिर्वा
ओदनः। रेत आज्यम्। यदाज्यै रशनान्युनत्ति। प्रजापतिमेव
रेतसा समर्धयति। दर्भमर्यौ रशना भवति। बुहु वा एष कुचुरो
मेध्यमुपगच्छति। यदश्वः। पवित्रं वै दर्भाः॥५॥

यद्दर्भमर्यौ रशना भवति। पुनात्यैवैनम्। पूतमेनुं मेध्यमा
लभते। अश्वस्य वा आलब्धस्य महिमोदकामत्। स महत्विजः
प्राविशत्। तन्महत्विजां महत्विकम्। यन्महत्विजः प्राशजन्ति।
महिमानमेवास्मिन्तद्वधति। अश्वस्य वा आलब्धस्य रेत उदकामत्।
तथ्मुवर्णङ्ग्य हिरण्यमभवत्। यथ्मुवर्णङ्ग्य हिरण्यं ददाति। रेत एव
तद्वधाति। ओदने ददाति। रेतो वा औदनः। रेतो हिरण्यम्।
रेतसैवास्मिन्नेतो दधाति॥६॥

दधाति रुन्धे दर्भा अभवथ्य च॥४॥——————[२]

यो वै ब्रह्मणे देवेभ्यः प्रजापतये प्रतिप्रोच्याश्वं मेध्यं बधाति।
आ देवताभ्यो वृश्यते। पार्षीयान्भवति। यः प्रतिप्रोच्य। न देवताभ्यु
आवृश्यते। वर्सीयान्भवति। यदाह। ब्रह्मनश्वं मेध्यं भन्ध्यामि
देवेभ्यः प्रजापतये तेन राध्यासुमिति। ब्रह्म वै ब्रह्मा। ब्रह्मण एव
देवेभ्यः प्रजापतये प्रतिप्रोच्याश्वं मेध्यं बधाति॥७॥

न देवतांभ्यु आ वृश्यते। वर्सीयान्भवति। देवस्य त्वा सवितुः
प्रसंव इति रशनामादत्ते प्रसूत्यै। अश्विनोर्बहुभ्यामित्याह। अश्विनौ
हि देवानामध्वर्यू आस्ताम्। पूष्णो हस्ताभ्यामित्याहु यत्यै। वृद्धं
वा एतद्यज्ञस्यां यदयुजुष्केण क्रियते। इमामगृणन्नरशनामृतस्ये-
त्यधि वदति यजुष्कृत्यै। यज्ञस्य समृद्धै॥८॥

तदाहुः। द्वादशारली रशना कर्तव्या(३) त्रयोदशारली(३)-
रितिं। क्रष्णभो वा एष क्रृतूनाम्। यथसंवधसुरः। तस्य त्रयोदशो
मासो विष्टपम्। क्रष्ण एष यज्ञानाम्। यदश्वमेधः। यथा
वा क्रष्णस्य विष्टपम्। एवमेतस्य विष्टपम्। त्रयोदशमरलि९
रशनायामुपा दधाति॥९॥

यथरूपभस्य विष्टप९ सङ्स्करोति। ताद्वगेव तत्। पूर्व आयुषि
विदथैषु कव्येत्याह। आयुरेवास्मिन्दधाति। तया देवाः सुतमा
बभूवुरित्याह। भूतिमेवोपावर्तते। क्रृतस्य सामन्धसुरमारपन्तीत्याह।
सुत्यं वा क्रृतम्। सुत्येनैवैनमृतेनारभते। अभिधा असीत्याह॥१०॥

तस्मादश्वमेधयाजी सर्वाणि भूतान्युभिभिर्भवति। भुवनमुसी-
त्याह। भूमानमेवोपैति। यन्ताऽसीत्याह। यन्तारमेवैनकरोति।
धर्ताऽसीत्याह। धर्तारमेवैनकरोति। सोऽग्निं वैश्वानुरमित्याह।
अग्नवैवैनवैश्वानुरे जुहोति। सप्रथसुमित्याह॥११॥

प्रजयैवैनपुशुभिः प्रथयति। स्वाहाकृत इत्याह। होमं

एवास्यैषः। पृथिव्यामित्याह। अस्यामेवैनं प्रतिष्ठापयति।
 यन्ता राङ्गन्ताऽसि यमनो धर्ताऽसि धरुण इत्याह।
 रूपमेवास्यैतन्महिमानं व्याचेष्टे। कृष्णे त्वा क्षेमाय त्वा
 रथ्यै त्वा पोषाय त्वेत्याह। आमेवैतामा शास्ते। स्वगा त्वा देवेभ्यु
 इत्याह। देवेभ्यु एवैनश्च स्वगा करोति। स्वाहा त्वा प्रजापतय
 इत्याह। प्राजापत्यो वा अश्वः। यस्यां एव देवताया आलभ्यते।
 तयैवैनश्च समर्धयति॥१२॥

ब्रह्माति समृद्धा उपादधात्युसीत्याह सप्रथसुमित्याह देवेभ्यु इत्याह पञ्च च॥६॥————[३]

यः पितुरनुजायाः पुत्रः। स पुरस्तान्नयति। यो मातुरनुजायाः
 पुत्रः। स पश्चान्नयति। विष्वश्चमेवास्मात्पाप्मानं विवृहतः। यो अर्वन्तं
 जिघाशति तमभ्यंमीति वरुण इति श्वानं चतुरक्षं प्रसौति। पुरो
 मर्तः परः श्वेति शुनश्चतुरक्षस्य प्रहन्ति। श्वेव वै पाप्मा भ्रातृव्यः।
 पाप्मानमेवास्य भ्रातृव्यश्च हन्ति। सैध्रकं मुसेलं भवति॥१३॥

कर्मकर्मेवास्मै साधयति। पौऽश्वलेयो हन्ति। पुऽश्वल्वां
 वै देवाः शुचं न्यदधुः। शुचैवास्य शुचश्च हन्ति। पाप्मा वा
 एतमीफ्सतीत्याहुः। यौऽश्वमेधेन यजत्त इति। अश्वस्याधस्पदमु-
 पास्यति। वज्री वा अश्वः प्राजापत्यः। वज्रेणैव पाप्मानं
 भ्रातृव्यमवक्रामति। दक्षिणाऽपं प्लावयति॥१४॥

पाप्मानमेवास्माच्छमेलमपं प्लावयति। ऐषीक उद्दूहो
 भवति। आयुर्वा इषीकाः। आयुरेवास्मिन्दधति। अमृतं वा

इषीकांः। अमृतंमेवास्मिन्दधति। वेतसशाखोपुसम्बद्धा भवति।
 अप्सुयोनिर्वा अश्वः। अप्सुजो वैतसः। स्वादेवैनुं योनेर्निर्मिमीते।
 पुरस्तात्प्रत्यञ्चमभ्युदूहति। पुरस्तादेवास्मिन्प्रतीच्यमृतं दधाति।
 अहं च त्वं च वृत्रहन्ति ब्रह्मा यजमानस्य हस्तं गृह्णाति।
 ब्रह्मक्षत्रे एव सन्दधाति। अभिक्रत्वेन्द्र भूरधुज्मन्त्रित्यध्वर्युर्यजमानं
 वाचयत्यभिजित्यै॥१५॥

भवति पूर्वयुति मिमीते पश्च च॥३॥ [४]

चत्वारं ऋत्विजः समुक्षन्ति। आभ्य एवैनं चतुसूभ्यो
 दिग्भ्योऽभि सर्मारयन्ति। शतेनं राजपुत्रैः सुहाध्वर्युः। पुरस्तात्-
 प्रत्यङ्ग्निष्ठन्मोक्षति। अनेनाश्वेन मेध्येनेष्वा। अयः राजा वृत्रं
 वध्यादिति। राज्यं वा अध्वर्युः। क्षत्रः राजपुत्रः। राज्ये-
 नैवास्मिन्क्षत्रं दधाति। शतेनाराजभिरुग्रैः सुह ब्रह्मा॥१६॥

दक्षिणत उदङ्ग्निष्ठन्मोक्षति। अनेनाश्वेन मेध्येनेष्वा। अयः
 राजाॽप्रतिधृष्योऽस्त्विति। बलं वै ब्रह्मा। बलमराजोग्रः।
 बलेनैवास्मिन्बलं दधाति। शतेनं सूतग्रामणिभिः सुह होता॑।
 पश्चात्प्राङ्ग्निष्ठन्मोक्षति। अनेनाश्वेन मेध्येनेष्वा। अयः राजाॽस्यै
 विशः॥१७॥

बहुग्वै बहुश्वायै बहुजाविकायै। बहुव्रीहियवायै बहुमाष-
 तिलायै। बहुहिरण्यायै बहुहस्तिकायै। बहुदासपूरुषायै रयिमत्यै

पुष्टिमत्यै। बहुरायस्पोषायै राजास्त्विति। भूमा वै होता॑॥ भूमा
सूतग्रामण्यः। भूमैवास्मिन्भूमान् दधाति। शतेन क्षत्सङ्गंहीतृभिः
सुहोद्गता। उत्तरतो दक्षिणा तिष्ठन्नोक्षति॥१८॥

अनेनाक्षेन मेध्येनेष्वा। अय॑ राजा सर्वमायुरेत्विति।
आयुर्वा उद्गता। आयुः क्षत्सङ्गंहीतारः। आयुषेवास्मिन्नायुर्दधाति।
शतशतं भवन्ति। शतायुः पुरुषः शतेन्द्रियः। आयुष्येवेन्द्रिये
प्रति तिष्ठति। चतुः शता भवन्ति। चतस्रो दिशः। दिक्षवैव प्रति
तिष्ठति॥१९॥

ब्रह्मा विश उक्षति दिश एकं च॥४॥——————[५]

यथा वै हविषो गृहीतस्य स्कन्दति। एवं वा एतदश्वस्य
स्कन्दति। यन्त्रिक्तमनालव्यमुच्चुजन्ति। यस्तोक्या अन्वाह।
सुवहुतमेवैनं करोत्यस्कन्दाय। अस्कन्तः हि तत्। यद्युतस्य
स्कन्दति। सुहस्रमन्वाह। सुहस्रसम्मितः सुवर्गो लोकः। सुवर्गस्य
लोकस्याभिजित्यै॥२०॥

यत्परिमिता अनुब्रूयात्। परिमितमव रुन्धीत। अपरिमिता
अन्वाह। अपरिमितः सुवर्गो लोकः। सुवर्गस्य लोकस्य समष्ट्यै।
स्तोक्या जुहोति। या एव वर्षा आपः। ता अव रुन्धे। अस्यां
जुहोति। इयं वा अग्निवैश्वानरः॥२१॥

अस्यामेवैनाः प्रतिष्ठापयति। उवाच ह प्रजापतिः। स्तोक्यांसु

वा अहंश्मेधः सङ्स्थापयामि। तेन ततः सङ्स्थितेन
चरामीति। अग्रये स्वाहेत्याह। अग्रय एवैन् जुहोति। सोमाय्
स्वाहेत्याह। सोमायैवैन् जुहोति। सवित्रे स्वाहेत्याह। सवित्र एवैन्
जुहोति॥२२॥

सरस्वत्ये स्वाहेत्याह। सरस्वत्या एवैन् जुहोति। पूष्णे
स्वाहेत्याह। पूष्ण एवैन् जुहोति। बृहस्पतये स्वाहेत्याह।
बृहस्पतय एवैन् जुहोति। अपां मोदाय् स्वाहेत्याह। अन्य एवैन्
जुहोति। वायवे स्वाहेत्याह। वायवं एवैन् जुहोति॥२३॥

मित्राय स्वाहेत्याह। मित्रायैवैन् जुहोति। वरुणाय स्वाहेत्याह।
वरुणायैवैन् जुहोति। एताभ्यं एवैन् देवताभ्यो जुहोति। दशदश
सम्पादं जुहोति। दशक्षरा विराट्। अन्नं विराट्। विराजैवान्नाद्यमवं
रुन्धे। प्र वा एषोऽस्माल्लोकाच्यवते। यः पराचीराहुतीर्जुहोति। पुनः
पुनरभ्यावर्तं जुहोति। अस्मिन्नेव लोके प्रति तिष्ठति। एताः हु
वाव सोऽश्मेधस्य सङ्स्थितिमुवाचास्कन्दाय। अस्कन्नः हि तत्।
यद्यज्ञस्य सङ्स्थितस्य स्कन्दति॥२४॥

अभिजित्यै वैशानुः सवित्र एवैन् जुहोति वायवं एवैन् जुहोति च्यवते पट च। ५॥————[६]

प्रजापतये त्वा जुष्टं प्रोक्षामीति पुरस्तात्प्रत्यङ्ग्निष्ठन्नोक्षति।
प्रजापतिर्वै देवानांमन्नादो वीर्यावान्। अन्नाद्यमेवास्मिन्वीर्यं दधाति।
तस्मादश्वः पशूनामन्नादो वीर्यावत्तमः। इन्द्राग्निभ्यां त्वेति दक्षिणतः।

इन्द्राग्नी वै देवानामोजिष्ठो बलिष्ठौ। ओजं एवास्मिन्बलं दधाति।
तस्मादश्वः पशूनामोजिष्ठो बलिष्ठः। वायवे त्वेति पश्चात्। वायुर्वै
देवानामाशुः सारसारितमः॥२५॥

जुवमेवास्मिन्दधाति। तस्मादश्वः पशूनामाशुः सारसारितमः।
विश्वेभ्यस्त्वा देवेभ्य इत्युत्तरतः। विश्वे वै देवा देवानां
यशस्वितमाः। यशो एवास्मिन्दधाति। तस्मादश्वः पशूनां
यशस्वितमः। देवेभ्यस्त्वेत्युधस्तात्। देवा वै देवानामपचिततमाः।
अपचितिमेवास्मिन्दधाति। तस्मादश्वः पशूनामपचिततमः॥२६॥

सर्वेभ्यस्त्वा देवेभ्य इत्युपरिष्टात्। सर्वे वै देवास्त्विषिमन्तो
हरस्विनः। त्विषिमेवास्मिन् हरो दधाति। तस्मादश्वः पशूनां
त्विषिमान् हरस्वितमः। दिवे त्वाऽन्तरिक्षाय त्वा पृथिव्यै
त्वेत्याह। एभ्य एवैन् लोकेभ्यः प्रोक्षति। सुते त्वाऽसंते
त्वाऽद्यस्त्वौषधीभ्यस्त्वा विश्वेभ्यस्त्वा भूतेभ्य इत्याह।
तस्मादश्वमेधयाजिनः सर्वाणि भूतान्युपंजीवन्ति। ब्रह्मवादिनो
वदन्ति। यत्प्राजापत्योऽश्वः। अथ कस्मादेनमन्याभ्यो देवताभ्योऽपि
प्रोक्षतीति। अश्वे वै सर्वा देवतां अन्वायत्ताः। तं यद्विश्वेभ्यस्त्वा
भूतेभ्य इति प्रोक्षति। देवतां एवास्मिन्नन्वा यातयति। तस्मादश्वे
सर्वा देवतां अन्वायत्ताः॥२७॥

सारसारितमोऽपचिततमः प्राजापत्योऽश्वः पञ्च च॥३॥

यथा वै हुविषो गृहीतस्य स्कन्दति। एवं वा एतदश्वस्य
स्कन्दति। यत्प्रोक्षितमनालब्धमुश्मृजन्ति। यदेश्वचरितानि
जुहोति। सुर्वहुतमेवैनं करोत्यस्कन्दाय। अस्कन्नः हि तत्।
यद्भुतस्य स्कन्दति। ईङ्गाराय स्वाहेङ्गताय स्वाहेत्याह। एतानि वा
अंश्वचरितानि। चरितेरैवैनः समर्थयति॥२८॥

तदाहुः। अनाहुतयो वा अंश्वचरितानि। नैता होतव्या इति।
अथो खल्वाहुः। होतव्या एव। अत्र वावैव विद्वानंश्वमेधः
सःस्थापयति। यदेश्वचरितानि जुहोति। तस्माद्वोतव्या इति।
बहिर्धा वा एनमेतदायतनादधाति। भ्रातृव्यमस्मै जनयति॥२९॥

यस्यानायतनैऽन्यत्राग्नेराहुतीर्जुहोति। सावित्रिया इष्ट्याः
पुरस्ताऽस्त्विष्टकृतः। आहुवनीयैऽश्वचरितानि जुहोति। आयतन
एवास्याऽहुतीर्जुहोति। नास्मै भ्रातृव्यं जनयति। तदाहुः। यज्ञ-
मुखेयज्ञमुखे होतव्याः। यज्ञस्य कूस्यै। सुवर्गस्य लोकस्यानुख्यात्यु
इति। अथो खल्वाहुः॥३०॥

यद्यज्ञमुखेयज्ञमुखे जुहुयात्। पशुभिर्यजमानं व्यर्धयेत्।
अवं सुवर्गालोकात्पद्येत। पार्पीयान्ध्यादिति। सुकृदेव होतव्याः।
न यजमानं पशुभिर्व्यर्धयति। अभि सुवर्ग लोकं जयति।
न पार्पीयान्ध्यवति। अष्टाचत्वारिंशतमश्वरूपाणि जुहोति।
अष्टाचत्वारिंशदक्षरा जगती। जागृतोऽश्वः प्राजापत्यः समृद्धौ।

एकमतिरिक्तं जुहोति। तस्मादेकः प्रजास्वर्धुकः॥३१॥

अर्थयति जनयति खल्वाहुर्जगती त्रीणि च॥४॥ [८]

विभूर्मात्रा प्रभूः पित्रेत्याह। इयं वै माता। असौ
पिता। आभ्यामेवैनं परिददाति। अश्वोऽसि हयोऽसीत्याह।
शास्त्येवैनंमेतत्। तस्मा"च्छुष्टः प्रजा जायन्ते। अत्योऽसीत्याह।
तस्मादश्वः सर्वान्पशूनत्येति। तस्मादश्वः सर्वेषां पशूनां श्रैष्ठ्यं
गच्छति॥३२॥

प्रयशः श्रैष्ठ्यमाप्नोति। य एवं वेदं। नरोऽस्यर्वाऽसि सस्तिरसि
वाज्यसीत्याह। रूपमेवास्यैतन्महिमानुं व्याच्छेष। ययुर्नामासीत्याह।
एतद्वा अश्वस्य प्रियं नामधेयम्। प्रियेणैवैनं नामधेयेनाभि वदति।
तस्मादप्यामित्रौ सङ्गत्यां नाम्ना चेदध्ययेते। मित्रमेव भवतः॥३३॥

आदित्यानां पत्वाऽन्विहीत्याह। आदित्यानेवैनं गमयति।
अग्नये स्वाहा स्वाहैन्द्राग्निभ्यामिति पूर्वहोमां जुहोति। पूर्व
एव द्विषन्तं भ्रातृव्युमतिं क्रामति। भूरसि भुवे त्वा भव्याय
त्वा भविष्यते त्वेत्युथ्मृजति सर्वत्वायां। देवां आशापाला एतं
देवेभ्योऽश्वं मेधायु प्रोक्षितं गोपायुतेत्याह। शतं वै तल्प्या राजपुत्रा
देवा आशापालाः। तेभ्यं एवैनं परि ददाति। इश्वरो वा अश्वः
प्रमुक्तः परां परावतं गन्तोः। इह धृतिः स्वाहेह विधृतिः स्वाहेह
रन्तिः स्वाहेह रमतिः स्वाहेति चतुर्षु पञ्चु जुहोति॥३४॥

एता वा अश्वस्य बन्धनम्। ताभिरेवैनं बधाति। तस्मादश्चः प्रमुक्तो बन्धनमा गच्छति। तस्मादश्चः प्रमुक्तो बन्धनं न जहाति। राष्ट्रं वा अश्वमेधः। राष्ट्रे खलु वा एते व्यायच्छन्ते। येऽश्च मेधः रक्षन्ति। तेषां य उद्दचं गच्छन्ति। राष्ट्रादेव ते राष्ट्रं गच्छन्ति। अथ य उद्दचं न गच्छन्ति॥३५॥

राष्ट्रादेव ते व्यवच्छिद्यन्ते। परा वा एष सिंचयते। योऽबुलोऽश्वमेधेन यजते। यदुमित्रा अश्वं विन्देरन्। हन्येतास्य यज्ञः। चतुःशता रक्षन्ति। यज्ञस्याधाताय। अथान्यमानीयु प्रोक्षेयुः। सैव ततः प्रायश्चित्तिः॥३६॥

गच्छति भवतः पथ्मु जहोति न गच्छन्ति नवं च॥५॥

[९]

प्रजापतिरकामयताश्वमेधेन यजेयेति। स तपोऽतप्यत। तस्य तेषानस्य। सप्ताऽत्मनो देवता उदक्रामन्। सा दीक्षाऽभवत्। स एतानि वैश्वदेवान्यपश्यत्। तान्यजुहोत्। तैर्वै स दीक्षामवारुन्ध। यद्वैश्वदेवानि जुहोति। दीक्षामेव तैर्यजमानोऽवरुन्धे॥३७॥

सुस जुहोति। सुस हि ता देवता उदक्रामन्। अन्वहं जुहोति। अन्वहमेव दीक्षामवरुन्धे। त्रीणि वैश्वदेवानि जुहोति। चत्वार्याद्वृहुणानि। सुस सं पद्यन्ते। सुस वै शीर्षण्यः। प्राणः। प्राणा दीक्षा। प्राणैरेव प्राणान्दीक्षामवरुन्धे॥३८॥

एकविश्वाति वैश्वदेवानि जुहोति। एकविश्वातिर्वै दैवलोकाः। द्वादश मासाः पञ्चत्वं। त्रय इमे लोकाः। असावादित्य

एकविंशः। एष सुंवर्गो लोकः। तद्वैव्यं क्षत्रम्। सा श्रीः। तद्वृभ्रस्य
विष्टपम्। तथ्वाराज्यमुच्यते॥३९॥

त्रिंशत्मौद्धर्णानि जुहोति। त्रिंशदक्षरा विराट। अन्नं
विराट। विराजैवान्नाद्यमवं रुन्धे। त्रेधा विभज्य देवतां जुहोति।
ऋूवृतो वै देवाः। ऋूवृत इमे लोकाः। एषां लोकानामास्यै। एषां
लोकानां क्लस्यै। अपु वा एतस्मात्प्राणाः क्रामन्ति॥४०॥

यो दीक्षामतिरेचयति। सुप्ताहं प्रचरन्ति। सप्त वै शीर्षण्याः
प्राणाः। प्राणा दीक्षा। प्राणैरेव प्राणान्दीक्षामवं रुन्धे। पूर्णहुतिमुत्तमां
जुहोति। सर्वं वै पूर्णहुतिः। सर्वमेवाप्नोति। अथो इयं वै पूर्णहुतिः।
अस्यामेव प्रति तिष्ठति॥४१॥

रुन्धे प्राणान्दीक्षामवं रुन्ध उच्यते क्रामन्ति तिष्ठति॥५॥——————[१०]

प्रजापतिरश्वमेधमसृजत। तत्सृष्टं न किञ्चनोदयच्छत्।
तं वैश्वदेवान्येवोदयच्छन्। यद्वैश्वदेवानि जुहोति। यज्ञस्योदयत्यै।
स्वाहाऽऽधिमार्घीताय स्वाहा॥। स्वाहाऽर्घीतं मनसे स्वाहा॥।
स्वाहा मनः प्रजापतये स्वाहा॥। काय स्वाहा कस्मै स्वाहा॥।
कतमस्मै स्वाहेति प्राजापत्ये मुख्ये भवतः। प्रजापतिमुखाभिरैवैनं
देवतांभिरुद्यच्छते॥४२॥

अदित्यै स्वाहाऽदित्यै महै स्वाहाऽदित्यै सुमृडीकायै
स्वाहेत्याह। इयं वा अदितिः। अस्या एवैनं प्रतिष्ठायोदयच्छते।

सरंस्वत्यै स्वाहा सरंस्वत्यै बृहत्यै स्वाहा सरंस्वत्यै पावुकायै
स्वाहेत्याह। वाग्वै सरंस्वती। वाचैवैनुमुद्यच्छते। पूष्णे स्वाहा॑ पूष्णे
प्रपूथ्याय॑ स्वाहा॑ पूष्णे नुरन्धिपाय॑ स्वाहेत्याह। पश्वो॒ वै पूषा।
पुशुभिरैवैनुमुद्यच्छते। त्वद्धै स्वाहा॑ त्वद्धै तुरीपाय॑ स्वाहा॑ त्वद्धै
पुरुरूपाय॑ स्वाहेत्याह। त्वष्टा॒ वै पशूनां मिथुनानाऽरूपकृत।
रूपमेव पुशुषु॑ दधाति। अथो॑ रूपैरैवैनुमुद्यच्छते। विष्णवे॑ स्वाहा॑
विष्णवे॑ निखुर्यपाय॑ स्वाहा॑ विष्णवे॑ निभूयपाय॑ स्वाहेत्याह।
यज्ञो॑ वै विष्णुः। यज्ञायैवैनुमुद्यच्छते। पूर्णहुतिमुत्तमां जुहोति।
प्रत्युत्तब्यै सयत्वाय॑॥४३॥

युच्छुते पुरुरूपाय॑ स्वाहेत्याहुष्टौ चं॒॥

[११]

सुवित्रमुष्टाकपालं प्रातर्निर्वपति। अष्टाक्षरा गायुत्री।
गायुत्रं प्रातः सवनम्। प्रातः सवनादेवैन् गायत्रियाश्छन्दसोऽधि॑
निर्मिमीते। अथो॑ प्रातः सवनमेव तेनाऽऽप्नोति। गायुत्रो॑ छन्दः।
सुवित्रे प्रसवित्र एकादशकपालं मध्यन्दिने। एकादशाक्षरा
त्रिष्टुप्। त्रैष्टुभुं माध्यं दिनऽ सवनम्। माध्यं दिनादेवैन्॒
सवनात्रिष्टुभुश्छन्दसोऽधि॑ निर्मिमीते॥४४॥

अथो॑ माध्यं दिनमेव सवनं तेनाऽऽप्नोति। त्रिष्टुभुं छन्दः।
सुवित्र आसवित्रे द्वादशकपालमपराह्ने। द्वादशाक्षरा॑ जगती। जागतं
तृतीयसवनम्। तृतीयसवनादेवैन् जगत्याश्छन्दसोऽधि॑ निर्मिमीते।

अथो तृतीयसवनमेव तेनाऽऽप्रोति। जगर्तीं छन्दः। ईश्वरो वा अश्वः
प्रमुक्तः परां परावतं गन्तोः। इह धृतिः स्वाहेह विधृतिः स्वाहेह
रन्तिः स्वाहेह रमतिः स्वाहेति चतंसु आहृतीर्जुहोति॥४५॥

चतंसो दिशः। दिग्भिरैवैनं परिगृह्णाति। आश्रृत्यो ब्रजो
भवति। प्रजापतिर्देवेभ्यो निलायत। अश्वो रूपं कृत्वा। सोऽश्वत्थे
संवथ्सरमंतिष्ठत्। तदंश्वत्थस्याश्वत्थत्वम्। यदाश्रृत्यो ब्रजो भवति।
स्व एवैनं योनौ प्रतिष्ठापयति॥४६॥

त्रिष्टुभृश्वद्दुसोऽधि निर्मिते जुहोति नवं च॥३॥ [१२]

आ ब्रह्मन्नाह्यणो ब्रह्मवर्चसी जायतामित्याह। ब्राह्मण
एव ब्रह्मवर्चसं दधाति। तस्मात्पुरा ब्राह्मणो ब्रह्मवर्चस्यं जायत।
आऽस्मिन्नाष्टे राजन्यं इषव्यः शूरो महारथो जायतामित्याह।
राजन्यं एव शौर्यं महिमानं दधाति। तस्मात्पुरा राजन्यं इषव्यः
शूरो महारथोऽजायत। दोग्ध्रीं धेनुरित्याह। धेन्वामेव पयो दधाति।
तस्मात्पुरा दोग्ध्रीं धेनुरजायत। वोढाऽनुङ्घानित्याह॥४७॥

अनुङ्घेव वीर्यं दधाति। तस्मात्पुरा वोढाऽनुङ्घानं जायत।
आशुः समिरित्याह। अश्वं एव जवं दधाति। तस्मात्पुराऽशुरश्वो-
जायत। पुरन्धिर्योषित्याह। योषित्येव रूपं दधाति। तस्माथ्क्षी
युवतिः प्रिया भावुका। जिष्णू रथेष्ठा इत्याह। आ ह वै तत्र
जिष्णू रथेष्ठा जायते॥४८॥

यत्रैतेन यज्ञेन यज्ञन्ते। सभेयो युवेत्याह। यो वै पूर्ववयसी। स
सभेयो युवा॑॥ तस्माद्युवा॑ पुमान्नियो भावुकः। आऽस्य यज्ञमानस्य
वीरो जायतामित्याह। आ हृ वै तत्र यज्ञमानस्य वीरो जायते।
यत्रैतेन यज्ञेन यज्ञन्ते। निकामेनिकामे नः पर्जन्यो वर्षत्वित्याह।
निकामेनिकामे हृ वै तत्र पर्जन्यो वर्षति। यत्रैतेन यज्ञेन यज्ञन्ते।
फलिन्यो नु ओषधयः पच्यन्तामित्याह। फलिन्यो हृ वै तत्रोषधयः
पच्यन्ते। यत्रैतेन यज्ञेन यज्ञन्ते। योगक्षेमो नः कल्पतामित्याह।
कल्पते हृ वै तत्र प्रजाभ्यो योगक्षेमः। यत्रैतेन यज्ञेन यज्ञन्ते॥४९॥
अनुद्वानित्याह जायते वर्षति सुसंचा॥३॥ [१३]

प्रजापतिर्देवेभ्यो यज्ञान्व्यादिशत्। स आत्मनश्वमेधमंधत्त। तं
देवा अब्रुवन्। एष वाव यज्ञः। यदश्वमेधः। अप्येव नोऽत्रास्त्विति।
तेभ्य एतानन्नहोमान्नायच्छत्। तानंजुहोत्। तैर्वै स देवानंप्रीणात्।
यदन्नहोमां जुहोति॥५०॥

देवानेव तैर्यज्ञमानः प्रीणाति। आज्येन जुहोति। अग्नेर्वा
एतद्रूपम्। यदाज्यम्। यदाज्येन जुहोति। अग्निमेव तत्रीणाति।
मधुना जुहोति। महुत्यै वा एतद्वेवतोयै रूपम्। यन्मधु। यन्मधुना
जुहोति॥५१॥

महुतीमेव तद्वेवता॑ प्रीणाति। तण्डुलैर्जुहोति। वसूनां
वा एतद्रूपम्। यत्तण्डुलाः। यत्तण्डुलैर्जुहोति। वसूनेव
तत्रीणाति। पृथुकैर्जुहोति। रुद्राणां वा एतद्रूपम्। यत्पृथुकाः।

यत्पृथुंकैर्जुहोति॥५२॥

रुद्रानेव तत्प्रीणाति। लाजैर्जुहोति। आदित्यानां वा
एतद्वूपम्। यल्लाजाः। यल्लाजैर्जुहोति। आदित्यानेव तत्प्रीणाति।
करम्बैर्जुहोति। विश्वेषां वा एतद्वेवानां रूपम्। यत्करम्बाः।
यत्करम्बैर्जुहोति॥५३॥

विश्वानेव तद्वेवान्प्रीणाति। धानाभिर्जुहोति। नक्षत्राणां
वा एतद्वूपम्। यद्वानाः। यद्वानाभिर्जुहोति। नक्षत्राण्येव
तत्प्रीणाति। सकुभिर्जुहोति। प्रजापतेवा एतद्वूपम्। यथसक्तवः।
यथसक्तभिर्जुहोति॥५४॥

प्रजापतिमेव तत्प्रीणाति। मसूस्यैर्जुहोति। सर्वासां वा
एतद्वेवतानां रूपम्। यन्मसूस्यानि। यन्मसूस्यैर्जुहोति। सर्वां एव
तद्वेवताः प्रीणाति। प्रियङ्गुतण्डुलैर्जुहोति। प्रियाङ्गां हु वै नामैते।
एतैर्वै देवा अश्वस्याङ्गानि समदधुः। यत्प्रियङ्गुतण्डुलैर्जुहोति।
अश्वस्यैवाङ्गानि सन्दधाति। दशान्नानि जुहोति। दशाक्षरा विराट्।
विराट्कृश्वस्यान्नाद्यस्यावरुच्छ्वै॥५५॥

जुहोति मधुना जुहोति पृथुकैर्जुहोति करम्बैर्जुहोति सकुभिर्जुहोति प्रियङ्गुतण्डुलैर्जुहोति चृत्वारिं च
(अन्नहोमानाऽज्येनार्मधुना तण्डुलैः पृथुकैर्लाजैः करम्बैर्धानाभिः सकुभिर्मसूस्यैः प्रियङ्गुतण्डुलैर्दशान्नानि
द्वादश।)॥६॥ [१४]

प्रजापतिरश्वमेधमसृजत। तः सृष्टः रक्षाऽस्यजिघांसन्।

स एतान्प्रजापतिर्नक्तं होमानंपश्यत्। तानंजुहोत्। तैर्वै
स यज्ञाद्रक्षांस्यपाहन्। यन्नक्तं होमां जुहोति। यज्ञादेव
तैर्यजंमानो रक्षांस्यपं हन्ति। आज्येन जुहोति। वज्रो वा
आज्यम्। वज्रेणैव यज्ञाद्रक्षांस्यपं हन्ति॥५६॥

आज्यस्य प्रतिपदं करोति। प्राणो वा आज्यम्। मुखूत
एवास्यं प्राणं दधाति। अन्नहोमाङ्गुहोति। शरीरवदेवावं रुन्धे।
व्यत्यासं जुहोति। उभयस्यावरुच्छै। नक्तं जुहोति। रक्षसामपंहत्यै।
आज्येनान्ततो जुहोति॥५७॥

प्राणो वा आज्यम्। उभयतं एवास्यं प्राणं दधाति।
पुरस्ताचोपरिष्ठाच्च। एकस्मै स्वाहेत्याह। अस्मिन्नेव लोके प्रति
तिष्ठति। द्वाभ्यांस्य स्वाहेत्याह। अमुष्मिन्नेव लोके प्रति तिष्ठति।
उभयोरेव लोकयोः प्रति तिष्ठति। अस्मिंश्चामुष्मिंश्च। शतायु
स्वाहेत्याह। शतायुर्वै पुरुषः। शतर्वीर्यः। आयुरेव वीर्यमवं रुन्धे।
सुहस्रायु स्वाहेत्याह। आयुर्वै सुहस्रम्। आयुरेवावं रुन्धे। सर्वस्मै
स्वाहेत्याह। अपरिमितमेवावं रुन्धे॥५८॥

एव यज्ञाद्रक्षांस्यपंहन्त्यन्ततो जुहोति शतायु स्वाहेत्याह सुम च॥३॥ [१५]

प्रजापतिं वा एष ईप्सतीत्याहुः। योऽश्वमेधेन यजत्
इति। अथो आहुः। सर्वाणि भूतानीति। एकस्मै स्वाहेत्याह।
प्रजापतिर्वा एकः। तमेवाऽप्रोति। एकस्मै स्वाहा द्वाभ्यां

स्वाहेत्यभिपूर्वमाहुतीर्जुहोति। अभिपूर्वमेव सुवर्गं लोकमेति।
एकोत्तरं जुहोति॥५९॥

एकवदेव सुवर्गं लोकमेति। सन्ततं जुहोति। सुवर्गस्य
लोकस्य सन्तत्यै। श्रतायु स्वाहेत्याह। श्रतायुर्वै पुरुषः श्रतर्वीर्यः।
आयुरेव वीर्यमवं रुन्धे। सुहस्रायु स्वाहेत्याह। आयुर्वै सुहस्रम्।
आयुरेवावं रुन्धे। अयुतायु स्वाहा नियुतायु स्वाहा प्रयुतायु
स्वाहेत्याह॥६०॥

त्रयं इमे लोकाः। इमानेव लोकानवं रुन्धे। अर्बुदायु
स्वाहेत्याह। वाग्वा अर्बुदम्। वाचमेवावं रुन्धे। न्यर्बुदायु
स्वाहेत्याह। यो वै वाचो भूमा। तन्यर्बुदम्। वाच एव भूमानुमवं
रुन्धे। सुमुद्रायु स्वाहेत्याह॥६१॥

सुमुद्रमेवाऽप्नोति। मध्यायु स्वाहेत्याह। मध्यमेवाऽप्नोति।
अन्तायु स्वाहेत्याह। अन्तमेवाऽप्नोति। परार्धाय स्वाहेत्याह।
परार्धमेवाऽप्नोति। उषसे स्वाहा व्युष्ट्यै स्वाहेत्याह। रात्रिर्वा
उषाः। अहव्युष्टिः। अहोरात्रे एवावं रुन्धे। अथो अहोरात्रयोरेव
प्रति तिष्ठति। ता यदुभयीर्दिवां वा नक्तं वा जुहुयात।
अहोरात्रे मौहयेत्। उषसे स्वाहा व्युष्ट्यै स्वाहोदेष्यते स्वाहोद्यते
स्वाहेत्यनुदिते जुहोति। उदिताय स्वाहा सुवर्गाय स्वाहा लोकाय
स्वाहेत्युदिते जुहोति। अहोरात्रयोरव्यतिमोहाय॥६२॥

एकोत्तरं जुहोति प्रयुतायु स्वाहेत्याह समुद्रायु स्वाहेत्याहाहुव्युष्टिः सुस च॥४॥————[१६]

विभूर्मात्रा प्रभूः पित्रेत्यश्वनामानि जुहोति। उभयोरैवैनं
लोकयोर्नामधेयं गमयति। आयनायु स्वाहा प्रायणायु
स्वाहेत्युद्ग्रावाञ्जुहोति। सर्वमेवैनमस्कन्नः सुवर्गं लोकं गमयति।
अग्रये स्वाहा सोमायु स्वाहेति पूर्वहोमाञ्जुहोति। पूर्वं एव द्विषन्तं
भ्रातृव्युमतिं क्रामति। पृथिव्यै स्वाहाऽन्तरिक्षाय स्वाहेत्याह।
यथायुजुरैवैतत्। अग्रये स्वाहा सोमायु स्वाहेति पूर्वदीक्षा जुहोति।
पूर्वं एव द्विषन्तं भ्रातृव्युमतिं क्रामति॥६३॥

पृथिव्यै स्वाहाऽन्तरिक्षाय स्वाहेत्येकविशिर्णि दीक्षां
जुहोति। एकविशतिर्वै दैवलोकाः। द्वादश मासाः पश्चर्तवः।
त्रयं इमे लोकाः। असावादित्य एकविशः। एष सुवर्गो लोकः।
सुवर्गस्य लोकस्य समष्टौ। भुवो देवानां कर्मणेत्यतुदीक्षा
जुहोति। कृतूनेवास्मै कल्पयति। अग्रये स्वाहा वायवे स्वाहेति
जुहोत्यनन्तरित्यै॥६४॥

अर्वाङ्गुजः सङ्कामत्वित्यार्तीर्जुहोति। सुवर्गस्य लोकस्याऽस्त्यै।
भूतं भव्यं भविष्यदिति पर्यासीर्जुहोति। सुवर्गस्य लोकस्य पर्यास्यै।
आ मै गृहा भवन्त्वित्यभूर्जुहोति। सुवर्गस्य लोकस्याभूत्यै।
अग्निना तपोऽन्वभवदित्यनुभूर्जुहोति। सुवर्गस्य लोकस्यानुभूत्यै।

स्वाहाऽऽधिमार्धीताय् स्वाहेति समस्तानि वैश्वदेवानि जुहोति। समस्तमेव द्विषन्तं भ्रातृव्युमतिं क्रामति॥६५॥

दद्यः स्वाहा हनूम्याऽु स्वाहेत्यङ्गहोमाञ्चुहोति। अङ्गे अङ्गे वै पुरुषस्य पाप्मोपश्लिष्टः। अङ्गादङ्गादेवैन पाप्मनस्तेन मुश्चति। अञ्जयेताय् स्वाहा कृष्णाय् स्वाहा श्वेताय् स्वाहेत्यश्वरूपाणि जुहोति। रूपैरेवैनऽ समर्धयति। ओषधीभ्यः स्वाहा मूलेभ्यः स्वाहेत्योषधिहोमाञ्चुहोति। द्वयो वा ओषधयः। पुष्पेभ्योऽन्याः फलं गृह्णन्ति। मूलेभ्योऽन्याः। ता एुवोभयीरवं रुन्धे॥६६॥

वनस्पतिभ्यः स्वाहेति वनस्पतिहोमाञ्चुहोति। आरण्यस्यान्नाद्यस्यावरुद्ध्यौ। मेषस्त्वा पचतैरेवत्वित्यपांव्यानि जुहोति। प्राणा वै देवा अपांव्याः। प्राणानेवावरं रुन्धे। कूप्याभ्यः स्वाहाऽऽद्यः स्वाहेत्यपाऽ होमाञ्चुहोति। अफसु वा आपः। अन्नं वा आपः। अञ्ज्यो वा अन्नं जायते। यदेवाञ्ज्योऽन्नं जायते। तदवरं रुन्धे॥६७॥ पूर्वदीक्षा जुहेति पूर्वं पुव द्विषन्तं भ्रातृव्युमतिं क्रामत्यनन्तरित्यै क्रामति रुन्धे जायत् एकं च॥५॥ [१७]

अभाऽसि जुहोति। अयं वै लोकोऽभाऽसि। तस्य वसवोऽधिपतयः। अग्निर्ज्योतिः। यदभाऽसि जुहोति। इममेव लोकमवरं रुन्धे। वसूनाऽ सायुज्यं गच्छति। अग्निं ज्योतिरिवरं रुन्धे। नभाऽसि जुहोति। अन्तरिक्षं वै नभाऽसि॥६८॥

तस्य रुद्रा अधिपतयः। वायुर्ज्योतिः। यन्नभाऽसि जुहोति। अन्तरिक्षमेवावरं रुन्धे। रुद्राणाऽ सायुज्यं गच्छति। वायुं ज्योतिरिवरं

रुन्धे। महाऽसि जुहोति। असौ वै लोको महाऽसि। तस्यादित्या
अधिंपतयः। सूर्यो ज्योतिः॥६९॥

यन्महाऽसि जुहोति। अमुमेव लोकमवं रुन्धे। आदित्यानाऽ
सायुज्यं गच्छति। सूर्य ज्योतिरवं रुन्धे। नमो राज्ञे नमो वरुणायेति
यव्यानि जुहोति। अन्नाद्यस्यावरुद्धै। मयोभूर्वातो अभि वांतूस्त्रा
इति गव्यानि जुहोति। पशुनामवंरुद्धै। प्राणायु स्वाहा॑ व्यानायु
स्वाहेति सन्ततिहोमाङ्गुहोति। सुवर्गस्य लोकस्य सन्तत्यै॥७०॥

सितायु स्वाहाऽसितायु स्वाहेति प्रमुक्तीर्जुहोति। सुवर्गस्य
लोकस्य प्रमुक्त्यै। पृथिव्यै स्वाहाऽन्तरिक्षाय स्वाहेत्याह। यथा-
यजुरेवैतत्। दत्तते स्वाहाऽदत्तकाय स्वाहेति शरीरहोमाङ्गुहोति।
पितृलोकमेव तैर्यजमानोऽवं रुन्धे। कस्त्वा युनक्ति स त्वा
युनक्तिं परिधीन् युनक्ति। इमे वै लोकाः परिधयः। इमानेवास्मै
लोकान् युनक्ति। सुवर्गस्य लोकस्य समष्ट्यै॥७१॥

यः प्राणतो य आत्मदा इति महिमानौ जुहोति।
सुवर्गो वै लोको महः। सुवर्गमेव ताभ्यां लोकं यजमानोऽवं
रुन्धे। आ ब्रह्मन्ब्राह्मणो ब्रह्मवर्चसी जायतामिति समस्तानि
ब्रह्मवर्चसानि जुहोति। ब्रह्मवर्चसमेव तैर्यजमानोऽवं रुन्धे। जज्ञि
बीजमिति जुहोत्यनन्तरित्यै। अग्नये समनमत्पृथिव्यै समनमदिति
सन्ततिहोमाङ्गुहोति। सुवर्गस्य लोकस्य सन्तत्यै। भूतायु स्वाहा॑
भविष्यते स्वाहेति भूताभव्यौ होमौ जुहोति। अयं वै लोको

भूतम्॥७२॥

असौ भविष्यत्। अनयोरेव लोकयोः प्रति तिष्ठति। सर्वस्याऽऽस्यै। सर्वस्यावरुच्छै। यदक्रन्दः प्रथमं जायमान् इत्यश्वस्तोमीयं जुहोति। सर्वस्याऽऽस्यै। सर्वस्य जित्यै। सर्वमेव तेनाऽऽप्रोति। सर्वं जयति। योऽश्वमेधेन् यजते॥७३॥

य उ चैनमेवं वेद। यज्ञः रक्षाः स्यजिघा सन्। स एतान्प्रजापतिर्नक्तः होमानपश्यत्। तानं जुहोत्। तैर्व स यज्ञाद्रक्षाः स्यपाहन्। यन्नक्तः होमाजुहोति। यज्ञादेव तैर्यजमानो रक्षाः स्यपहन्ति। उषसे स्वाहा व्युष्ट्यै स्वाहेत्यन्ततो जुहोति। सुवर्गस्य लोकस्य समष्ट्यै॥७४॥

वै नभास्मि सूर्यो ज्योतिः सन्तत्यै समष्टै भूतं यजते नवं च॥७॥ [१८]

एकयूपो वैकादशिर्णीं वा। अन्येषां यज्ञानां यूपां भवन्ति। एकविशिन्यश्वमेधस्य। सुवर्गस्य लोकस्याभिजित्यै। बैलवो वा खादिरो वा पालशो वा। अन्येषां यज्ञक्रतूनां यूपां भवन्ति। राजुदाल एकविशत्यरक्षिरश्वमेधस्य। सुवर्गस्य लोकस्य समष्ट्यै। नान्येषां पशूनां तेजन्या अवद्यन्ति। अवद्यन्त्यश्वस्य॥७५॥

पाप्मा वै तेजनी। पाप्मनोऽपहत्यै। पृक्षशाखायामन्येषां पशूनामवद्यन्ति। वेतसशाखायामश्वस्य। अफसुयोनिर्वा अश्वः। अफसुजो वैतसः। स्व एवास्य योनावव द्यति। यूपेषु ग्राम्यान्-

पुशून्नियुज्ञन्ति। आरोकेष्वारण्यान्धारयन्ति। पुशूनां व्यावृत्त्यै। आग्राम्यान्पशूलङ्घन्ते। प्रारण्यान्सृजन्ति। पाप्मनोऽपहत्यै॥७६॥
अश्वस्य व्यावृत्त्यै त्रीणि च॥२॥

[११]

राज्ञुदालमग्निष्ठं मिनोति। भृणहृत्याया अपहत्यै।
पौतुद्रवावभितो भवतः। पुण्यस्य गृन्धस्यावरुद्धै। भृणहृत्या-
मेवास्मादपहत्यै। पुण्येन गृन्धेनोभयतः परि गृह्णाति। पद्मैलवा
भवन्ति। ब्रह्मवर्चसस्यावरुद्धै। पद्मादिराः। तेजसोऽवरुद्धै॥७७॥

षद्वालाशाः। सोमपीथस्यावरुद्धै। एकविंशतिः सं पंद्यन्ते।
एकविंशतिर्वै देवलोकाः। द्वादश मासाः पश्चर्तवः। त्रय इमे
लोकाः। असावादित्य एकविंशः। एष सुवर्गो लोकः। सुवर्गस्य
लोकस्य समष्ट्यै। शतं पुशवौ भवन्ति॥७८॥

शतायुः पुरुषः शतेन्द्रियः। आयुष्येवेन्द्रिये प्रति तिष्ठति। सर्वं
वा अश्वमेध्याप्रोति। अपरिमिता भवन्ति। अपरिमितस्यावरुद्धै।
ब्रह्मवादिनो वदन्ति। कस्माथ्सृत्यात्। दक्षिणतौऽन्येषां पशूनामव-
द्यन्ति। उत्तरतोऽश्वस्येति। वारुणो वा अश्वः॥७९॥

एषा वै वरुणस्य दिक्। स्वायामेवास्य दिश्यवद्यति। यदितरेषां
पशूनामवद्यति। शतदेवत्यं तेनावरुन्धे। चितेऽग्रावधि वैतुसे कटे-
ऽश्वं चिनोति। अफस्युयोनिर्वा अश्वः। अफस्युजो वैतुसः। स्व एवैन्
योनौ प्रतिष्ठापयति। पुरस्तात्प्रत्यश्च तूपरं चिनोति। पुश्चात्प्राचीन-

गोमृगम्॥८०॥

प्राणापानावेवास्मिन्नसुम्यश्चौ दधाति। अश्वं तूपरं गोमृगमिति
सर्वहुतं एताञ्जुहोति। एषां लोकानांमभिजित्यै। आत्मनाऽभि
जुहोति। सात्मानमेवैनः सतनुं करोति। सात्माऽमुष्मिलोके
भवति। य एवं वैदा अथो वसोरेव धारां तेनावं रुन्धे।
इलुवर्दयु स्वाहा बलिवर्दयु स्वाहेत्याह। सुवृथ्सरो वा इलुवर्दः।
परिवथ्सरो बलिवर्दः। सुवृथ्सरादेव परिवथ्सरादायुरवं रुन्धे।
आयुरेवास्मिन्दधाति। तस्मादश्वमेधयाजी जुरसां विस्ससामुं
लोकमेति॥८१॥

तेजुसोऽवरुच्छै भवन्त्यश्चौ गोमृगमिलुवर्दश्वत्वार्थं च॥५॥

[२०]

एकविश्शोऽग्निर्भवति। एकविश्शः स्तोमः। एक-
विश्शतिर्यूपाः। यथा वा अश्वा वर्षभा वा वृषाणः सङ्स्कुरेन्।
एवमेव तथ्स्तोमाः सङ्स्कुरन्ते। यदेकविश्शाः। ते यथ्समृच्छेन्।
हन्येतास्य यज्ञः। द्वादश एवाग्निः स्यादित्याहुः। द्वादशः
स्तोमः॥८२॥

एकादश यूपाः। यद्वादशोऽग्निर्भवति। द्वादश मासाः संवथ्सरः।
संवथ्सरेणैवास्मा अन्नमवं रुन्धे। यद्वश यूपा भवन्ति। दशाक्षरा
विराट्। अन्नं विराट्। विराजैवान्नाद्यमवं रुन्धे। य एकादशः। स्तनं
एवास्यै सः॥८३॥

दुह एवैनां तेनां तदाहुः। यद्वादशोऽग्निः स्याद्वादशः स्तोम्
एकादश यूपाः। यथा स्थूरिणा यायात् तादक्तत्। एकविंश
एवाग्निः स्यादित्याहुः। एकविंशः स्तोमः। एकविंशतिर्यूपाः। यथा
प्रष्टिभिर्याति। तादग्नेव तत्॥८४॥

यो वा अंश्वमेधे तिस्तः कुकुभे वेद। कुकुद्ध राजा भवति।
एकविंशोऽग्निर्भवति। एकविंशः स्तोमः। एकविंशतिर्यूपाः।
एता वा अंश्वमेधे तिस्तः कुकुभः। य एवं वेद। कुकुद्ध राजा भवति।
यो वा अंश्वमेधे त्रीणि शीरुषाणि वेद। शिरो हु राजा भवति।
एकविंशोऽग्निर्भवति। एकविंशः स्तोमः। एकविंशतिर्यूपाः।
एतानि वा अंश्वमेधे त्रीणि शीरुषाणि। य एवं वेद। शिरो हु राजा
भवति॥८५॥

द्वादशः स्तोमः स एव तच्छिरो हु राजा भवति पद चं॥४॥ [२१]

देवा वा अंश्वमेधे पवमाने। सुवर्ग लोकं न प्राजानन्। तमश्वः
प्राजानात्। यदंश्वमेधेऽश्वेन मेध्येनोदश्वो बहिष्पवमानः सर्पन्ति।
सुवर्गस्य लोकस्य प्रजात्यै। न वै मनुष्यः सुवर्ग लोकमञ्जसा वेद।
अश्वो वै सुवर्ग लोकमञ्जसा वेद। यदुद्भातोद्भायेत्। यथा क्षेत्रज्ञो
अन्येन पथा प्रतिपादयेत्। तादक्तत्॥८६॥

उद्भातारं मपुरुद्ध्य। अश्वमुद्भाथाय वृणीते। यथा क्षेत्रज्ञोऽञ्जसा
नयति। एवमेवैनमश्वः सुवर्ग लोकमञ्जसा नयति। पुच्छमन्वा
रभन्ते। सुवर्गस्य लोकस्य समष्ट्यौ। हिं करोति। सामैवाकः। हिं

करोति। उद्दीथ एवास्य सः॥८७॥

वडंबा उपं रुन्धन्ति। मिथुनत्वाय प्रजात्यै। अथो
यथोपगातारं उपगायन्ति। ताद्वगेव तत्। उद्गासीदधो मेध्य
इत्याह। प्राजापत्यो वा अश्वः। प्रजापतिरुद्दीथः। उद्दीथमेवावं
रुन्धे। अथो क्रद्यसामयोरेव प्रति तिष्ठति। हिरण्येनोपाकरोति।
ज्योतिर्वै हिरण्यम्। ज्योतिर्वै मुखुतो दधाति। यजमाने च प्रजासु
च। अथो हिरण्यज्योतिरेव यजमानः सुवर्गं लोकमैति॥८८॥
तथस उपाकरोति चत्वारि च॥३॥

[२२]

पुरुषो वै यज्ञः। यज्ञः प्रजापतिः। यदश्वे पशून्नियुञ्जन्ति।
यज्ञादेव तद्यज्ञं प्रयुक्ते। अश्वं तूपरं गौमृगम्। तानग्निष्ठ आलभते।
सेनामुखमेव तथसङ्शयति। तस्माद्राजमुखं भीष्मं भावुकम्। आग्नेयं
कृष्णग्रीवं पुरस्ताल्लाटै। पूर्वाग्निमेव तं कुरुते॥८९॥

तस्मात्पूर्वाग्निं पुरस्ताथ्यापयन्ति। पौष्णमन्वश्चम्। अन्नं
वै पूषा। तस्मात्पूर्वाग्नावाहार्यमा हरन्ति। ऐन्द्रापौष्णमुपरिष्टात्।
ऐन्द्रो वै राजन्योऽन्नं पूषा। अन्नाद्येनैवैनमुभयतः परि गृह्णाति।
तस्माद्राजन्योऽन्नादो भावुकः। आग्नेयौ कृष्णग्रीवौ बाहुवोः।
बाहुवोरेव वीर्यं धत्ते॥९०॥

तस्माद्राजन्यो बाहुबलीभावुकः। त्वाष्टौ लोमशस्कथौ
सुकथ्योः। सुकथ्योरेव वीर्यं धत्ते। तस्माद्राजन्यं ऊरुबलीभावुकः।

शिति_{पृष्ठौ} बारहस्पत्यौ पृष्ठे। ब्रह्मवर्चसमेवोपरिष्ठाद्धते। अथो
कवचे एवैते अभितः पर्यूहते। तस्माद्वाजन्यः सन्नद्धो वीर्यं करोति।
धात्रे पृष्ठोदरमधस्तात्। प्रतिष्ठामेवैतां कुरुते। अथो इयं वै धाता।
अस्यामेव प्रतिं तिष्ठति। सौर्यं बलक्षं पुच्छेण। उथसेधमेव तं कुरुते।
तस्मादुथसेधं भये प्रजा अभिसङ्श्रयन्ति॥११॥

कुरुते धर्ते कुरुते पश्च च॥३॥

[२३]

साङ्क्रहण्या चतुष्यो यो वै यः पितुश्वत्वागे यथा निकं प्रजापतये त्वा यथा प्रोक्षितं
विभूराह प्रजापतिरकामयताश्वमेधेन प्रजापतिर्न किञ्चन सांवित्रमा ब्रह्मन्प्रजापतिर्देवैभ्यः प्रजापती रक्षाऽसि
प्रजापतिमीपसति विभूरश्वनामान्यम्भाऽस्येकयूपो राजुदालमेकविश्शो देवाः पुरुषस्यांविश्शतिः॥२३॥
साङ्क्रहण्या तस्मादश्वमेधयाजी यत्परिमिता यद्यज्ञमुखे यो दीक्षां देवानेव त्रयं इमे सिताय
प्राणापानवेवास्मिन्तस्माद्वाजन्यं एकनवतिः॥११॥
साङ्क्रहण्या सङ्श्रयन्ति॥

हरिः ॐ ॥

॥इति श्रीकृष्णयजुर्वेदीयतैत्तिरीयब्राह्मणे तृतीयाष्टके अष्टमः
प्रपाठकः समाप्तः॥

अष्टके दशिन्यः—५३४

आदितः दशिन्यः—१५७७



॥ नवमः प्रश्नः ॥

॥ तैत्तिरीयब्राह्मणे तृतीयाष्टके नवमः प्रपाठकः ॥

प्रजापतिरश्वमेधमसृजत। सौऽस्माश्वृष्टोऽपांक्रामत्। तमस्ता-
दशिभिरनु प्रायुङ्क। तमांप्रोत्। तमास्वाऽष्टादशिभिरवारुन्ध। यदेष्टा-
दशिनं आलभ्यन्ते। यज्ञमेव तैरास्वा यजमानोऽवं रुन्धे। संवथ्स-
रस्य वा एषा प्रतिमा। यदेष्टादशिनः। द्वादश मासः पश्चुर्तवः॥१॥

संवथ्सरोऽष्टादशः। यदेष्टादशिनं आलभ्यन्ते। संवथ्सरमेव
तैरास्वा यजमानोऽवं रुन्धे। अग्निष्ठैऽन्यान्पशूनुपाकरोति। इतरेषु
यूपैष्वष्टादशिनोऽजामित्वाय। नवनवालभ्यन्ते सवीर्यत्वाय।
यदारण्यैः सङ्गस्थापयेत्। व्यवस्येतां पितापुत्रौ। व्यध्वानः क्रामेयुः।
विदूरं ग्रामयोर्ग्रामान्तौ स्याताम्॥२॥

ऋक्षीकाः पुरुषव्याघ्राः परिमोषिण आव्याधिनीस्तस्करा
अरण्येष्वाजायेन। तदाहुः। अपशवो वा एते। यदारण्याः।
यदारण्यैः सङ्गस्थापयेत्। क्षिप्रे यजमानमरण्यं मृतः हरेयुः।
अरण्यायतना ह्यारण्याः पशवङ् इति। यत्पशूनालभैत। अनवरुद्धा
अस्य पशवः स्युः। यत्पर्यग्निकृतानुभृजेत॥३॥

यज्ञवेशसं कुर्यात्। यत्पशूनालभैत। तेनैव पशूनवं रुन्धे।
यत्पर्यग्निकृतानुभृजत्ययज्ञवेशसाय। अवरुद्धा अस्य पशवो
भवन्ति। न यज्ञवेशसं भवति। न यजमानमरण्यं मृतः

हरन्ति। ग्राम्यैः सङ् स्थापयति। एते वै पशवः क्षेमो
नाम। सं पिंतापुत्राववस्यतः। समध्वानः क्रामन्ति। समन्तिकं
ग्रामयोग्रामान्तौ भवतः। नक्षीकाः पुरुषव्याघ्राः परिमोषिणं
आव्याधिनीस्तस्करा अरण्येष्वाजायन्ते॥४॥

ऋतवै स्यात्मुमृजेश्यतस्मीणि च॥४॥ [१]

प्रजापतिरकामयतोभौ लोकाववं रुन्धीयेति। स एता-
नुभयान्पशूनपश्यत्। ग्राम्याङ्क्षारण्याङ्क्षां तानालभत। तैर्वै
स उभौ लोकाववारुन्धा। ग्राम्यैरेव पशुभिरिमं लोकमवारुन्धा।
आरण्यैरमुम्। यद् ग्राम्यान्पशूनालभते। इममेव तैर्लोकमवं रुन्धे।
यदारण्यान्॥५॥

अमुं तैः। अनवरुद्धो वा एतस्य संवथ्सर इत्याहुः।
य इतइतश्चातुर्मास्यानि संवथ्सरं प्रयुड्ण इति। एतावान् वै
संवथ्सरः। यच्चातुर्मास्यानि। यदेते चातुर्मास्याः पशवं आलभ्यन्ते।
प्रत्यक्षमेव तैः संवथ्सरं यजमानोऽवं रुन्धे। वि वा एष प्रजया
पशुभिरक्रध्यते। यः संवथ्सरं प्रयुड्ण। सुवर्गो लोकः॥६॥

सुवर्गं तु लोकं नापराधोति। प्रजा वै पशवं एकादृशिनी। यदेत
ऐकादृशिनाः पशवं आलभ्यन्ते। साक्षादेव प्रजां पशून् यजमानो-
ऽवं रुन्धे। प्रजापतिर्विराजमसृजत। सा सृष्टाऽश्वमेधं प्राविशत्।
तान्दृशिभिरनु प्रायुड्ण। तामाप्रोत्। तामास्वा दृशिभिरवारुन्धा।
यदृशिनं आलभ्यन्ते॥७॥

विराजेव तैरास्वा यजमानोऽवं रुन्धे। एकादश दुशत्
आलभ्यन्ते। एकादशाक्षरा त्रिष्टुप्। त्रैष्टुभाः पशवः। पशूनेवावं
रुन्धे। वैश्वदेवो वा अश्वः। नानादेवत्याः पशवो भवन्ति। अश्वस्य
सर्वत्वायां। नानारूपा भवन्ति। तस्मान्नानारूपाः पशवः। बहुरूपा
भवन्ति। तस्माद्बहुरूपाः पशवः समृद्धै॥८॥

आरण्यांलोको दुशिनं आलभ्यन्ते नानारूपाः पशवो द्वे चै॥८॥ [२]

अस्मै वै लोकाय ग्राम्याः पशव आलभ्यन्ते। अमुष्मा
आरण्याः। यद्वाम्यान्पशूनालभते। इमेव तैर्लोकमवं रुन्धे।
यदारण्यान्। अमुं तैः। उभयान्पशूनालभते। ग्राम्याङ्श्वारण्याङ्श्वं।
उभयौलोकयोरवरुद्धै। उभयान्पशूनालभते॥९॥

ग्राम्याङ्श्वारण्याङ्श्वं। उभयस्यान्नाद्यस्यावरुद्धै। उभयान्पशू-
नालभते। ग्राम्याङ्श्वारण्याङ्श्वं। उभयेषां पशूनामवरुद्धै। त्रयस्त्रयो
भवन्ति। त्रयं इमे लोकाः। एषां लोकानामास्यै। ब्रह्मवादिनो वदन्ति।
कस्माथस्त्यात्॥१०॥

अस्मिंलोके बहवः कामा इति। यथसमानीभ्यो देवताभ्यो-
जन्येऽन्ये पशवं आलभ्यन्ते। अस्मिन्नेव तलोके कामान्दधाति।
तस्मादस्मिंलोके बहवः कामाः। त्रयाणां त्रयाणां सुह वृपा
जुहोति। त्र्यावृतो वै देवाः। त्र्यावृत इमे लोकाः। एषां
लोकानामास्यै। एषां लोकानां कूस्यै। पर्यग्निकृतानारण्या-
नुथसृजन्त्यहिंसायै॥११॥

अवरुद्धा उभयान्पशूनालभते सुत्यादहिंसायै॥३॥

[३]

युञ्जन्ति ब्रूधमित्याह। असौ वा आदित्यो ब्रूधः।
 आदित्यमेवास्मै युनक्ति। अरुषमित्याह। अग्निर्वा अरुषः।
 अग्निमेवास्मै युनक्ति। चरन्तमित्याह। वायुर्वै चरन्। वायुमेवास्मै
 युनक्ति। परितस्थुषु इत्याह॥१२॥

इमे वै लोकाः परितस्थुषः। इमानेवास्मै लोकान् युनक्ति।
 रोचन्ते रोचना दिवीत्याह। नक्षत्राणि वै रोचना दिवि।
 नक्षत्राण्येवास्मै रोचयति। युञ्जन्त्यस्य काम्येत्याह। कामानेवास्मै
 युनक्ति। हरी विपक्षसेत्याह। इमे वै हरी विपक्षसा। इमे एवास्मै
 युनक्ति॥१३॥

शोणा धृष्णू नृवाहुसेत्याह। अहोरात्रे वै नृवाहसा। अहोरात्रे
 एवास्मै युनक्ति। एता एवास्मै देवता युनक्ति। सुवर्गस्य लोकस्य
 समष्टौ। केतुं कृणवन्नकेतवु इति ध्वजं प्रतिमुश्चति। यशो
 एवैनः राज्ञः गमयति। जीमूतस्येव भवति प्रतीकमित्याह।
 यथायजुरेवैतत्। ये ते पन्थानः सवितः पूर्व्यासु इत्यध्वर्युर्यजमानं
 वाचयत्यभिजित्यै॥१४॥

परा वा एतस्य यज्ञ एति। यस्य पशुरुपाकृतोऽन्यत्र वेद्या
 एति। एतश्च स्तोतरेतेन पथा पुनरश्च मार्वतयासि न इत्याह।
 वायुर्वै स्तोतां वायुमेवास्य परस्ताद्धयात्यावृत्त्यै। यथा वै
 हृविषो गृहीतस्य स्कन्दति। एवं वा एतदश्वस्य स्कन्दति।
 यदस्योपाकृतस्य लोमानि शीयन्ते। यद्वालेषु काचानावयन्ति।

लोमांन्येवास्य तथसम्भरन्ति॥१५॥

भूरुवः सुवरिति प्राजापत्यभिरावयन्ति। प्राजापत्यो वा अश्वः। स्वयैवैनं देवतया समर्घयन्ति। भूरिति महिषी। भुव इति वावातां। सुवरिति परिवृक्ती। एषां लोकानामभिजित्यै। हिरण्ययाः काचा भवन्ति। ज्योतिर्वै हिरण्यम्। राष्ट्रमश्वमेधः॥१६॥

ज्योतिश्वेवास्मै राष्ट्रं च समीची दधाति। सहस्रं भवन्ति। सहस्रसम्मितः सुवर्गो लोकः। सुवर्गस्य लोकस्याभिजित्यै। अपुवा एतस्मात्तेजं इन्द्रियं पशवः श्रीः क्रामन्ति। योऽश्वमेधेन यजते। वसंवस्त्वाऽङ्गन्तु गायत्रेण छन्दसेति महिष्यभ्यनक्ति। तेजो वा आज्यम्। तेजो गायत्री। तेजसैवास्मै तेजोऽवं रुन्धे॥१७॥

रुद्रास्त्वा॑ङ्गन्तु त्रैष्टुभेनु छन्दसेति वावातां। तेजो वा आज्यम्। इन्द्रियं त्रिष्टुप्। तेजसैवास्मां इन्द्रियमवं रुन्धे। आदित्यास्त्वा॑ङ्गन्तु जागतेनु छन्दसेति परिवृक्ती। तेजो वा आज्यम्। पशवो जगती। तेजसैवास्मै पशूनवं रुन्धे। पत्नयोऽभ्यञ्जन्ति। श्रिया वा एतद्वूपम्॥१८॥

यत्पत्नयः। श्रियमेवास्मिन्तद्वधति। नास्मात्तेजं इन्द्रियं पशवः श्रीरपं क्रामन्ति। लाजी(३)ञ्छाची(३)न् यशोममाँ(४)इत्यतिरिक्तमन्नमश्वायोपाहरन्ति। प्रजामेवान्नादीं कुर्वते। एतद्वैवा अन्नमत्तैतदन्नमद्धि प्रजापतु इत्याह। प्रजायामेवान्नाद्यं दधते। यदि नावजिघ्रेत्। अग्निः पशुरासीदित्यवंग्रापयेत्। अवं हैव

जिंघ्रति। आकान् वाजी क्रमैरत्यंक्रमीद्वाजी द्यौस्ते पृष्ठं पृथिवी
सुधस्थमित्यश्वमनुमत्रयते। एषां लोकानामभिजित्यै। समिष्ठो
अञ्जन्कृदरं मतीनामित्यश्वस्याप्रियो भवन्ति सरूपत्वाय। १९॥
परित्स्थुप इत्याहुमे एवास्मै युनत्युभिजित्यै भरन्त्यश्वमेधो रुन्धे रूपञ्जिग्रहति त्रीणि च। २०॥ — [४]

तेजसा वा एष ब्रह्मवर्चसेन व्यृद्धते। योऽश्वमेधेन यजते। होता
च ब्रह्मा च ब्रह्मोद्य वदतः। तेजसा चैवैन ब्रह्मवर्चसेन च समर्धयतः।
दक्षिणतो ब्रह्मा भवति। दक्षिणत आयतनो वै ब्रह्मा। बारहस्पत्यो
वै ब्रह्मा। ब्रह्मवर्चसमेवास्य दक्षिणतो दधाति। तस्मादक्षिणोऽर्थो
ब्रह्मवर्चसितरः। उत्तरतो होता भवति। २०॥

उत्तरत आयतनो वै होता। आग्नेयो वै होता। तेजो वा
अग्निः। तेज एवास्योत्तरतो दधाति। तस्मादुत्तरोऽर्थस्तेजस्वितरः।
यूपमुभितो वदतः। यजमानदेवत्यो वै यूपः। यजमानमेव तेजसा
च ब्रह्मवर्चसेन च समर्धयतः। किं स्विदासीत्पूर्वचिंत्तिरित्याह।
द्यौर्वै वृष्टिः पूर्वचिंतिः। २१॥

दिवमेव वृष्टिमवं रुन्धे। किं स्विदासीद्वृहद्वय इत्याह। अश्वो
वै बृहद्वयः। अश्वमेवावं रुन्धे। किं स्विदासीत्पिशङ्गिलेत्याह।
रात्रिर्वै पिशङ्गिला। रात्रिमेवावं रुन्धे। किं स्विदासीत्पिलिप्पिले-
त्याह। श्रीर्वै पिलिप्पिला। अन्नाद्यमेवावं रुन्धे। २२॥

कः स्विदेकाकी चरतीत्याह। असौ वा आदित्य एकाकी
चरति। तेज एवावं रुन्धे। क उस्विज्ञायते पुनरित्याह। चन्द्रमा वै

जायते पुनः। आयुरेवावं रुन्धे। किं स्विद्धिमस्य भेषजमित्याह।
अग्निर्वै हिमस्य भेषजम्। ब्रह्मवर्चसमेवावं रुन्धे। किं स्विदावपनं
महदित्याह॥२३॥

अयं वै लोक आवपनं मुहत्। अस्मिन्नेव लोके प्रति तिष्ठति।
पृच्छामि त्वा परमन्तं पृथिव्या इत्याह। वेदिर्वै परोऽन्तः पृथिव्याः।
वेदिमेवावं रुन्धे। पृच्छामि त्वा भुवनस्य नाभिमित्याह। यज्ञो वै
भुवनस्य नाभिः। यज्ञमेवावं रुन्धे। पृच्छामि त्वा वृष्णो अश्वस्य
रेत इत्याह। सोमो वै वृष्णो अश्वस्य रेतः। सोमपीथमेवावं रुन्धे।
पृच्छामि वाचः परमं व्योमेत्याह। ब्रह्म वै वाचः परमं व्योम।
ब्रह्मवर्चसमेवावं रुन्धे॥२४॥

होता भवति वै वृष्टिः पूर्वचित्तिरत्राद्यमेवावं रुन्धे महदित्याह सोमो वै वृष्णो अश्वस्य रेतश्चत्वारिं
च॥५॥

[५]

अप वा एतस्मात्प्राणः क्रामन्ति। योऽश्वमेधेन यजते।
प्राणाय स्वाहा॑ व्यानाय स्वाहेति संज्ञप्यमान् आहृतीर्जुहोति।
प्राणनेवास्मिन्दधाति। नास्मात्प्राणा अपक्रामन्ति। अवन्तीः
स्थावन्तीस्त्वाऽवन्तु। प्रियं त्वा॑ प्रियाणाम्। वर्णिष्ठमाप्यानाम्।
निधीनां त्वा॑ निधिपतिर्हवामहे वसो ममेत्याह। अपैवास्मै
तद्वत्ते॥२५॥

अथो धुवन्त्येवैनम्। अथो न्यैवास्मै॒ हुवते। त्रिः परियन्ति।
त्रयं इमे लोकाः। एम्य एवैनं लोकेभ्यो धुवते। त्रिः पुनः परियन्ति।
षट्थसं पद्यन्ते। पद्मा क्रृतवः। क्रृतुभिरेवैनं धुवते। अप वा एतेभ्यः।

प्राणः क्रामन्ति॥२६॥

ये यज्ञे धुवंनं तन्वते । नवकृत्वः परियन्ति । नव वै पुरुषे
प्राणः । प्राणनेवाऽऽत्मन्दधतो । नैम्यः प्राणा अपक्रामन्ति । अम्बे
अम्बाल्यम्बिकं इति पलीमुदानंयति । अहृतैवैनाम् । सुवर्गे
कार्पीलवासिनीत्याह । तपं एवैनामुपनयति । सुवर्गे लोके
सम्प्रोण्वाथमित्याह ॥२७॥

सुवर्गमेवैनां लोकं गमयति । आऽहमजानि गर्भधमा
त्वमजाऽसि गर्भधमित्याह । प्रजा वै पश्वो गर्भः । प्रजामेव
पशूनात्मन्यते । देवा वा अश्वमेधे पवमाने । सुवर्गं लोकं न
प्राजानन् । तमश्वः प्राजानात् । यथसूचीभिरसिपथान्कल्पयन्ति ।
सुवर्गस्य लोकस्य प्रज्ञात्यै । गायत्री त्रिष्टुञ्जगतीत्याह ॥२८॥

यथायजुरेवैतत् । त्रयः सूच्यो भवन्ति । अयस्मयो रजता
हरिण्यः । अस्य वै लोकस्य रूपमयस्मयः । अन्तरिक्षस्य रजताः ।
दिवो हरिण्यः । दिशो वा अयस्मयः । अवान्तरदिशा रजताः ।
ऊर्ध्वा हरिण्यः । दिशं एवास्मै कल्पयति । कस्त्वा छ्यति कस्त्वा
विशास्तीत्याहाहिं सायै ॥२९॥

हुवते क्रामन्यूण्वाथमित्याह । जगतीत्याह कल्पयत्येकं च ॥५॥

[६]

अप वा एतस्माच्छ्री राष्ट्रं क्रामति । योऽश्वमेधेन यजते ।
ऊर्ध्वमेनामुच्छ्रयतदित्याह । श्रीर्वे राष्ट्रमश्वमेधः । श्रियमेवास्मै
राष्ट्रमूर्ध्वमुच्छ्रयति । वेणुभारङ्गिराविवेत्याह । राष्ट्रं वै भारः ।

राष्ट्रमेवास्मै पर्यूहति। अथा॑स्या॒ मध्यमेधता॑मित्याह। श्रीर्वै राष्ट्रस्य॑
मध्यम॑॥३०॥

श्रियमेवाव॑ रुन्धे। शीते वाते पुनन्निवेत्याह। क्षेमो॑ वै राष्ट्रस्य॑
शीतो वातः। क्षेममेवाव॑ रुन्धे। यद्धरिणी॑ यवमत्तीत्याह। विष्वै॑
हरिणी। राष्ट्रं यवः। विशं॑ चैवास्मै॑ राष्ट्रं॑ च समीची॑ दधाति। न
पुष्टं॑ पुशु॑ मन्यतु॑ इत्याह। तस्माद्राजा॑ पुशून् पुष्यति॥३१॥

शूद्रा॑ यदर्यजारा॑ न पोषाय॑ धनायतीत्याह। तस्माद्वैशीपुत्रं॑
नाभिषिञ्चन्तो। इयं॑ युका॑ शंकुन्तिकेत्याह। विष्वै॑ शंकुन्तिका।॑
राष्ट्रमंशमेधः। विशं॑ चैवास्मै॑ राष्ट्रं॑ च समीची॑ दधाति। आहलुमिति॑
सर्पतीत्याह। तस्माद्राष्ट्रायु॑ विशः॑ सर्पन्ति। आहतं॑ गुभे॑ पसु॑
इत्याह। विष्वै॑ गम्भः॥३२॥

राष्ट्रं॑ पसः। राष्ट्रमेव॑ विश्याहन्ति। तस्माद्राष्ट्रं॑ विशं॑ घातुकम्।
माता॑ च ते पिता॑ च तु॑ इत्याह। इयं॑ वै माता। असौ॑ पिता।
आभ्यामेवैनं॑ परिददाति। अग्रं॑ वृक्षस्य॑ रोहतु॑ इत्याह। श्रीर्वै॑
वृक्षस्याग्रम॑। श्रियमेवाव॑ रुन्धे॥३३॥

प्रसुलामीति॑ ते पिता॑ गुभे॑ मुष्टिमंतः॑सयु॑दित्याह। विष्वै॑
गम्भः। राष्ट्रं॑ मुष्टिः। राष्ट्रमेव॑ विश्याहन्ति। तस्माद्राष्ट्रं॑ विशं॑
घातुकम्। अपु॑ वा एतेभ्यः॑ प्राणाः॑ क्रामन्ति। ये यज्ञेऽपूतुं॑ वदन्ति।
दधिकाव्यणौ॑ अकारिषु॑मिति॑ सुरभिमत्तीमृचं॑ वदन्ति। प्राणा॑ वै

सुरभयः। प्राणानेवाऽत्मन्दधते। नैभ्यः प्राणा अपंक्रामन्ति।
आपो हि षष्ठा मयोभुवु इत्युद्धिर्मार्जयन्ते। आपो वै सर्वा देवताः।
देवतांभिरेवाऽत्मानं पवयन्ते॥ ३४॥

गुह्यस्य मध्यं पुर्वति गम्भौ रूप्ये दधते चृत्वार्हं च॥ ५॥ [७]

प्रजापतिः प्रजाः सृष्टा प्रेणाज्ञु प्राविशत्। ताभ्यः पुनः
सम्भवितुं नाशक्रोत्। सोऽब्रवीत्। क्रृध्रवदिथ्सः। यो मेतः
पुनः सम्भरदितिः। तं देवा अंश्ममेधेनैव समंभरन्। ततो वै त
आऽर्घुवन्। योऽश्ममेधेन् यजते। प्रजापतिमेव सम्भरत्यृग्नोति।
पुरुषमालभते॥ ३५॥

वैराजो वै पुरुषः। विराजमेवालभते। अथो अन्नं वै
विराट्। अन्नमेवावं रूप्ये। अश्वमालभते। प्राजापत्यो वा अश्वः।
प्रजापतिमेवालभते। अथो श्रीर्वा एकशफम्। श्रियमेवावं रूप्ये।
गामालभते॥ ३६॥

यज्ञो वै गौः। यज्ञमेवालभते। अथो अन्नं वै गौः। अन्नमेवावं
रूप्ये। अजावी आलभते भूम्ने। अथो पुष्टिर्वं भूमा। पुष्टिमेवावं
रूप्ये। पर्यग्निकृतं पुरुषं चारण्यांश्चोथ्सृजन्त्यहिं सायै। उभौ वा
एतौ पशू आलभ्येते। यश्वावमो यश्वं परमः। तैऽस्योभये यज्ञे बुद्धाः।
अभीष्टां अभिप्रीताः। अभिजिता अभिहृता भवन्ति। नैनं दुङ्खवः
पश्वावौ यज्ञे बुद्धाः। अभीष्टां अभिप्रीताः। अभिजिता अभिहृता
हिं सन्ति। योऽश्ममेधेन् यजते। य उं चैनमेवं वेदं॥ ३७॥

लभते गामालंभते परमोऽस्ते च ॥३॥ [८]

प्रथमेन वा एष स्तोमेन राध्वा। चतुष्टोमेन कृतेनायांनामुत्तरे-हन्। एकविंश्शे प्रतिष्ठायां प्रति तिष्ठति। एकविंश्शात्प्रतिष्ठायां क्रृतूनन्वारोहति। क्रृतवो वै पृष्ठानि। क्रृतवः संवथ्सुरः। क्रृतुष्वेव संवथ्सुरे प्रतिष्ठायां देवतां अभ्यारोहति। शक्तरयः पृष्ठं भवन्त्यन्यदन्यच्छन्दः। अन्यैऽन्ये वा एते पशव आलभ्यन्ते॥३८॥

उतेवं ग्राम्याः। उतेवारण्याः। अहरेव रूपेण समर्थयति। अथो अहं एवैष बुलिरहिते। तदाहुः। अपश्ववो वा एते। यदंजावयश्चारण्याश्च। एते वै सर्वे पशवः। यद्द्व्या इति। गव्यान्पशूनुत्तमेऽहं नालभते॥३९॥

तेनैवोभयान्पशूनवं रुन्धे। प्राजापत्या भवन्ति। अनभिजितस्याभिजित्यै। सौरीर्नवं श्वेता वशा अनूबन्ध्या भवन्ति। अन्तत एव ब्रह्मवर्चसमवं रुन्धे। सोमाय स्वराज्ञेऽनोवाहावन्द्वाहाविति द्वन्द्विनः पशूनालभते। अहोरात्राणामभिजित्यै। पशुभिर्वा एष व्यृद्धयते। यौऽश्वमेधेन यजते। छुगलं कल्माषं किकिदीविं विदीगयमिति त्वाष्ट्रान्पशूना लभते। पशुभिरेवाऽत्मानः समर्थयति। क्रृतुभिर्वा एष व्यृद्धयते। यौऽश्वमेधेन यजते। पिशङ्गास्त्रयो वासन्ता इत्यृतुपशूनालभते। क्रृतुभिरेवाऽत्मानः समर्थयति। आ वा एष पशुभ्यो वृश्यते। यौऽश्वमेधेन यजते।

पर्यग्निकृता उथ्मुजन्त्यन् व्रस्काय॥४०॥

लभ्यन्ते लभ्यते त्वाश्चान्पशूनालभ्यतेऽयै च॥३॥ [९]

प्रजापतिरकामयत महानन्नादः स्यामिति। स एतावश्मेधे
महिमानावपश्यत्। तावगृहीता ततो वै स महानन्नादो-
ऽभवत्। यः कामयेत महानन्नादः स्यामिति। स एतावश्मेधे
महिमानौ गृहीता महानेवान्नादो भवति। यजमानदेवत्या
वै वृपा। राजा महिमा। यद्वपां महिमोभयतः परियज्ञति।
यजमानमेव राज्येनोभयतः परिगृह्णाति। पुरस्ताथ्स्वाहाकारा
वा अन्ये देवाः। उपरिष्ठाथ्स्वाहाकारा अन्ये। ते वा एतेऽश्वं
एव मेध्यं उभयेऽर्वरुध्यन्ते। यद्वपां महिमोभयतः परियज्ञति।
तानेवोभयान्नीणाति॥४१॥

परियज्ञति पद्म॥१॥

[१०]

वैश्वदेवो वा अश्वः। तं यत्प्राजापत्यं कुर्यात्। या देवता
अपिभागाः। ता भागुधेयेन व्यर्घयेत्। देवतांभ्यः सुमदं दध्यात्।
स्तेगान्दङ्ष्ट्राभ्यां मण्डूकां जम्येभिरिति। आज्यमवदानं कृत्वा
प्रतिसुझ्यायमाहुतीर्जुहोति। या एव देवता अपिभागाः। ता
भागुधेयेन समर्घयति। न देवतांभ्यः सुमदं दधाति॥४२॥

चतुर्दशैताननुवाकाञ्जुहोत्यनन्तरित्यै। प्रयासाय स्वाहेति
पञ्चदशम्। पञ्चदश वा अर्धमासस्य रात्रयः। अर्धमासशः सवथ्सर
आप्यते। देवासुराः संयत्ता आसन्। तैऽब्रुवन्नग्रयः स्विष्टकृतः।

अश्वस्य मेध्यस्य वयमुद्धारमुद्धरामहै। अथैतानुभि भवमेतिं। ते लोहितमुद्दरन्त। ततो देवा अभवन्॥४३॥

पराऽसुरः। यस्त्विष्टकृद्यो लोहितं जुहोति भ्रातृव्याऽभिभूत्यै। भवत्यात्मनां। पराऽस्य भ्रातृव्यो भवति। गोमृगकण्ठेन प्रथमामाहुतिं जुहोति। पशवो वै गोमृगः। रुद्रोऽग्निः स्विष्टकृत्। रुद्रादेव पशूनन्तर्दधाति। अथो यत्रैषाऽहुतिरहूयते। न तत्र रुद्रः पशूनभिमन्यते॥४४॥

अश्वशफेन द्वितीयामाहुतिं जुहोति। पशवो वा एकशफम्। रुद्रोऽग्निः स्विष्टकृत्। रुद्रादेव पशूनन्तर्दधाति। अथो यत्रैषाऽहुतिरहूयते। न तत्र रुद्रः पशूनभिमन्यते। अयस्मयेन कमण्डलुना तृतीयाम्। आहुतिं जुहोत्यायास्यो वै प्रजाः। रुद्रोऽग्निः स्विष्टकृत्। रुद्रादेव प्रजा अन्तर्दधाति। अथो यत्रैषाऽहुतिरहूयते। न तत्र रुद्रः प्रजा अभिमन्यते॥४५॥

दधात्यभवन्नयते प्रजा अन्तर्दधाति द्वे च ॥४॥ [११]

अश्वस्य वा आलब्यस्य मेध उदक्रामत्। तदश्वस्तोमीयमभवत्। यदश्वस्तोमीयं जुहोति। समेधमेवैनमालभते। आज्ययेन जुहोति। मेधो वा आज्यम्। मेधोऽश्वस्तोमीयम्। मेधैनैवास्मिन्मेधं दधाति। षट्क्ष्मिंशतं जुहोति। षट्क्ष्मिंशदक्षरा बृहती॥४६॥

बारहताः पशवः। सा पशूनां मात्राः। पशूनेव मात्रया

समर्धयति। तायद्वूयसीर्वा कर्नीयसीर्वा जुहुयात्। पृशून्मात्रंया
व्यर्धयेत्। षट्ट्रिंशतं जुहोति। षट्ट्रिंशदक्षरा बृहती। बारहताः
पृशवः। सा पशूनां मात्राौ। पृशूनेव मात्रया समर्धयति॥४७॥

अश्वस्तोमीयं हुत्वा द्विपदा॑ जुहोति। द्विपाद्वै पुरुषो
द्विप्रतिष्ठः। तदेनं प्रतिष्ठया॒ समर्धयति। तदाहुः। अश्वस्तोमीयं
पूर्वं होतुव्याँ(३)न्द्विपदा(३) इति॑। अश्वो वा अश्वस्तोमीयम्।
पुरुषो द्विपदा॑ः। अश्वस्तोमीयं हुत्वा द्विपदा॑ जुहोति। तस्माद्-
द्विपाच्चतुष्पादमत्ति। अथो॑ द्विपद्येव चतुष्पदः प्रतिष्ठापयति।
द्विपदा॑ हुत्वा। नान्यामुत्तरामाहुतिं जुहुयात्। यदुन्यामुत्तरामाहुतिं
जुहुयात्। प्र प्रतिष्ठायांश्यवेत। द्विपदा॑ अन्ततो जुहोति॑ प्रति-
ष्ठित्यै॥४८॥

बृहत्यर्थयति स्थापयति॑ पञ्चं च॥३॥

[१२]

प्रजापतिरश्वमेधमसृजत। सोऽस्माशृष्टोऽपाक्रामत्। तं यंज-
क्रुतुभिरन्वैच्छत्। तं यंजक्रुतुभिर्नान्विन्दत्। तमिष्ठिभिरन्वैच्छत्।
तमिष्ठिभिरन्विन्दत्। तदिष्ठीनामिष्ठित्वम्। यथसंवथ्सुरमिष्ठि-
भिर्यजते॑। अश्वमेव तदन्विच्छति। सावित्रियो॑ भवन्ति॥४९॥

इयं वै संविता। यो वा अस्यान्नश्यति॑ यो निलयते॑। अस्यां वाव
तं विन्दन्ति। न वा इमां कश्चनेत्याहुः। तिर्यङ्गोध्वोत्येतुमर्हतीति॑।
यथसांवित्रियो॑ भवन्ति। संवितप्रसूत एवैनंमिच्छति। ईश्वरो वा अश्वः
प्रमुकः॑ परा॑ परावतं गन्तोः। यथसायं धृतीर्जुहोति॑। अश्वस्य॑ यत्यै

धृत्यै॥५०॥

यत्प्रातरिष्ठिभिर्यजते। अश्वमेव तदन्विच्छति। यथसायं
धृतीर्जुहोति। अश्वस्यैव यत्यै धृत्यै। तस्माऽसायं प्रजाः
क्षेम्यां भवन्ति। यत्प्रातरिष्ठिभिर्यजते। अश्वमेव तदन्विच्छति।
तस्माद्विवा नष्टैष एति। यत्प्रातरिष्ठिभिर्यजते सायं धृतीर्जुहोति।
अहोरात्राभ्यामेवैनमन्विच्छति। अथो अहोरात्राभ्यामेवास्मै योग-
क्षेमं कल्पयति॥५१॥

भवन्ति धृत्यां एनमन्विच्छत्येकं च॥३॥ [१३]

अप् वा एतस्माच्छ्री राष्ट्रं क्रामति। यौश्वमेधेन यजते।
ब्राह्मणौ वीणागाथिनौ गायतः। श्रिया वा एतद्रूपम्। यद्वीणा।
श्रियमेवास्मिन्तद्वच्छत्तः। यदा खलु वै पुरुषः श्रियमशञ्जुते। वीणाऽस्मै
वाद्यते। तदाहुः। यदुभौ ब्राह्मणौ गायेताम्॥५२॥

प्रभशुकास्माच्छ्रीः स्यात्। न वै ब्राह्मणे श्री रमत् इति।
ब्राह्मणोऽन्यो गायेत्। राजन्योऽन्यः। ब्रह्म वै ब्राह्मणः। क्षत्रं
राजन्यः। तथा हास्य ब्रह्मणा च क्षत्रेण चोभयतः श्रीः परिगृहीता
भवति। तदाहुः। यदुभौ दिवा गायेताम्। अपास्माद्राष्ट्रं क्रामेत्॥५३॥

न वै ब्राह्मणे राष्ट्रं रमत् इति। यदा खलु वै राजा क्रामयते।
अथ ब्राह्मणं जिनाति। दिवा ब्राह्मणो गायेत्। नक्तं राजन्यः।
ब्रह्मणो वै रूपमहः। क्षत्रस्य रात्रिः। तथा हास्य ब्रह्मणा च क्षत्रेण
चोभयतो राष्ट्रं परिगृहीतं भवति। इत्यददा इत्येयजथा इत्येपचु

इति ब्राह्मणो गायेत्। इष्टापूर्त वै ब्राह्मणस्य। ५४॥

इष्टापूर्तैवैनैवैन् स समर्धयति। इत्यजिना इत्येयुध्यथा
इत्यमु॑ संज्ञाममहन्निति राजन्यः। युद्धं वै राजन्यस्य।
युद्धेनैवैनैवैन् स समर्धयति। अक्लसा वा एतस्युर्तव इत्याहुः।
योऽश्वमेधेन यजत् इति। तिस्रोऽन्यो गायति तिस्रोऽन्यः।
षट्थसं पंद्यन्ते। पद्मा कृतवः। कृतूनेवास्मै कल्पयतः। ताभ्यां
सुङ्गस्थायाम्। अनोयुक्ते च शते च ददाति। शतायुः पुरुषः
शतेन्द्रियः। आयुष्येन्द्रिये प्रति तिष्ठति॥ ५५॥

गायेताङ्गमेद्वाह्मणस्य कल्पयतश्चत्वारि च॥४॥

[१४]

सर्वेषु वा एषु लोकेषु मृत्यवोऽन्वायत्ताः। तेभ्यो यदाहुतीर्न
जुहुयात्। लोकेलोक एनं मृत्युर्विन्देत्। मृत्यवे स्वाहा मृत्यवे
स्वाहेत्यभिपूर्वमाहुतीर्जुहोति। लोकालोकादेव मृत्युमवंयजते।
नैनं लोकेलोके मृत्युर्विन्दति। यदुमष्टै स्वाहाऽमष्टै स्वाहेति
जुहुथसुशक्षीत। बुहुं मृत्युमुमित्रं कुर्वीत। मृत्यवे स्वाहेत्येकस्मा
एवेकां जुहुयात्। एको वा अमुष्मिलोके मृत्युः॥ ५६॥

अशनया मृत्युरेव। तमेवामुष्मिलोकेऽवंयजते। भ्रूणहृत्यायै
स्वाहेत्यवभृथ आहुतिं जुहोति। भ्रूणहृत्यामेवाव यजते। तदाहुः।
यद्वृणहृत्या पात्र्याऽथ। कस्माद्यज्ञेऽपि क्रियत् इति। अमृत्युर्वा
अन्यो भ्रूणहृत्याया इत्याहुः। भ्रूणहृत्या वाव मृत्युरिति।

यद्वॄणहृत्यायै स्वाहेत्यंवभृथ आहुतिं जुहोति॥५७॥

मृत्युमेवाऽहृत्या तर्पयित्वा परिपाणीं कृत्वा। भ्रूणघ्ने भेषजं करोति। एताऽहु वै मुण्डिभ औदन्युवः। भ्रूणहृत्यायै प्रायश्चित्तिं विदां चकार। यो हास्यापि प्रजायाँ ब्राह्मणः हन्ति। सर्वस्मै तस्मै भेषजं करोति। जुम्बकायै स्वाहेत्यंवभृथ उत्तमामाहुतिं जुहोति। वरुणो वै जुम्बकः। अन्तत एव वरुणमवयजते। खलुतेर्विक्लिघस्य शुक्लस्य पिङ्गाक्षस्य मूर्धं जुहोति। एतद्वै वरुणस्य रूपम्। रूपेणैव वरुणमवयजते॥५८॥

लोके मृत्युर्जुहोति मूर्धं जुहोति द्वे च॥३॥ [१५]

वारुणो वा अश्वः। तं देवतंया व्यर्धयति। यत्प्राजापत्यं करोति। नमो राज्ञे नमो वरुणायेत्याह। वारुणो वा अश्वः। स्वयैवैनं देवतंया समर्धयति। नमोऽश्वाय नमः प्रजापतय इत्याह। प्राजापत्यो वा अश्वः। स्वयैवैनं देवतंया समर्धयति। नमोऽधिपतय इत्याह॥५९॥

धर्मो वा अधिपतिः। धर्ममेवावं रुन्धे। अधिपतिरस्यधिपतिं मा कुर्वधिपतिरुहं प्रजानाँ भूयासुमित्याह। अधिपतिमेवैनं समानानाँ करोति। मां धेहि मयि धेहीत्याह। आशिषमेवैतामा शास्तो। उपाकृताय स्वाहेत्युपाकृते जुहोति। आलंब्याय स्वाहेति नियुक्ते जुहोति। हुताय स्वाहेति हुते जुहोति। एषां लोकानामुभिजित्यै॥६०॥

प्र वा एुष एुभ्यो लोकेभ्यंश्यवते। योऽश्वमेधेन् यजते।
 अग्नेयमैन्द्राग्रामाश्चिनम्। तान्पशूनालभते प्रतिष्ठित्यै। यदाग्नेयो
 भवति। अग्निः सर्वादेवताः। देवता एुवावरुन्धे। ब्रह्म वा अग्निः।
 क्षत्रमिन्द्रः। यदैन्द्राग्नो भवति॥६१॥

ब्रह्मक्षत्रे एुवावरुन्धे। यदाश्विनो भवति। आशिषामवरुद्धै।
 त्रयो भवन्ति। त्रय इमे लोकाः। एुष्वेव लोकेषु प्रतिं तिष्ठति।
 अग्नेऽहोमुचेऽष्टाकपाल इति दशहविषमिष्टि निर्वपति।
 दशाक्षरा विराट्। अन्नं विराट्। विराजैवान्नाद्यमवरुन्धे। अग्नेमन्वे
 प्रथमस्य प्रचेतस् इति याज्यानुवाक्याभवन्ति सर्वत्वाय॥६२॥
 अधिपतय इत्याहार्भिजित्या ऐन्द्राग्नो भवति रुन्ध एकं च॥४॥——————[१६]

यद्यश्वमुपतपद्विन्देत्। आग्नेयमुष्टाकपालं निर्वपेत्। सौम्यं
 चरुम्। सावित्रमुष्टाकपालम्। यदाग्नेयो भवति। अग्निः सर्वादेवताः। देवताभिरेवैनं भिषज्यति। यथ्सौम्यो भवति। सोमो वा
 ओषधीनां राजा। याभ्य एुवैनं विन्दति॥६३॥

ताभिरेवैनं भिषज्यति। यथ्सावित्रो भवति। सावितृप्रसूत एुवैनं
 भिषज्यति। एुताभिरेवैनं देवताभिर्भिषज्यति। अग्नो हैव भवति।
 पौष्णं चरुं निर्वपेत्। यदि श्लोणः स्यात्। पूषा वै श्लोण्यस्य भिषक्।
 स एुवैनं भिषज्यति। अश्लोणो हैव भवति॥६४॥

रौद्रं चुरुं निर्वपेत्। यदि महती देवतां भिमन्यैता। एतदेवत्यो
वा अश्वः। स्वयैवैनं देवतया भिषज्यति। अग्नदो हैव भवति।
वैश्वानुरं द्वादशकपालं निर्वपेन्मृगाखरे यदि नाऽगच्छेत्। इयं
वा अग्निवैश्वानुरः। इयमेवैनं मर्चिभ्यां परिरोधमानयति। आहैव
सुत्यमहर्गच्छति। यद्यधीयात्॥६५॥

अग्नयेऽहोमुचेऽष्टाकपालः। सौर्यं पर्यः। वायुव्यं आज्यभागः।
यज्ञमानो वा अश्वः। अहंसा वा एष गृहीतः। यस्याश्वो मेधायु
प्रोक्षितोऽध्येति। यद्होमुचे निर्वपति। अहंस एव तेन मुच्यते।
यज्ञमानो वा अश्वः। रेतसा वा एष व्यृद्ध्यते॥६६॥

यस्याश्वो मेधायु प्रोक्षितोऽध्येति। सौर्यऽ रेतः। यथसौर्यं पयो
भवति। रेतसैवैनऽस समर्धयति। यज्ञमानो वा अश्वः। गर्भेर्वा
एष व्यृद्ध्यते। यस्याश्वो मेधायु प्रोक्षितोऽध्येति। वायुव्या गर्भाः।
यद्वायुव्यं आज्यभागो भवति। गर्भेर्वैनऽस समर्धयति। अथो
यस्यैषाऽश्वमेधे प्रायश्चित्तिः क्रियते। इष्ट्वा वसीयान्भवति॥६७॥
विन्दत्यश्लोणो हैव भवत्यधीयाहृद्यते गर्भेर्वैनऽस समर्धयति द्वे च॥५॥ [१७]

तदाहुः। द्वादश ब्रह्मौदनान्थसऽस्थिते निर्वपेत्। द्वादशभिर्वेष्टि-
भिर्यज्ञेतेति। यदिष्टिभिर्यज्ञेत। उपनामुक एनं यज्ञः स्यात्।
पापीयाऽस्तु स्यात्। आपानि वा एतस्य छन्दाऽसि। य ईजानः।
तानि क एतावदाशु पुनः प्रयुञ्जीतेति। सर्वा वै सऽस्थिते यज्ञे

वागांप्यते॥६८॥

सासा भंवति युतयांमी। कूरीकृतेव हि भवत्यरुक्षता। सा न
पुनः प्रयुज्येत्याहुः। द्वादशैव ब्रह्मौदनान्धसङ्स्थिते निर्वपेत्। प्रजा-
पतिर्वा औदनः। यज्ञः प्रजापतिः। उपनामुक एनं यज्ञो भंवति। न
पापोयान्भवति। द्वादश भवन्ति। द्वादशमासाः संवध्सुरः। संवध्सुर
एव प्रति तिष्ठति॥६९॥

आप्युते संवध्सुर एकं च॥२॥ [१८]

एष वै विभूर्नामं यज्ञः। सर्वं हु वै तत्र विभु भंवति। यत्रैतेन
यज्ञेन यज्ञते। एष वै प्रभूर्नामं यज्ञः। सर्वं हु वै तत्र प्रभु भंवति।
यत्रैतेन यज्ञेन यज्ञते। एष वा ऊर्जस्वान्नामं यज्ञः। सर्वं हु
वै तत्रोर्जस्वद्ववति। यत्रैतेन यज्ञेन यज्ञते। एष वै पर्यस्वान्नामं
यज्ञः॥७०॥

सर्वं हु वै तत्र पर्यस्वद्ववति। यत्रैतेन यज्ञेन यज्ञते। एष वै
विधृतो नामं यज्ञः। सर्वं हु वै तत्र विधृतं भवति। यत्रैतेन यज्ञेन
यज्ञते। एष वै व्यावृत्तो नामं यज्ञः। सर्वं हु वै तत्र व्यावृतं
भवति। यत्रैतेन यज्ञेन यज्ञते। एष वै प्रतिष्ठितो नामं यज्ञः। सर्वं हु
वै तत्र प्रतिष्ठितं भवति॥७१॥

यत्रैतेन यज्ञेन यज्ञते। एष वै तेजस्वी नामं यज्ञः। सर्वं हु
वै तत्र तेजस्वि भंवति। यत्रैतेन यज्ञेन यज्ञते। एष वै ब्रह्मवर्चसी
नामं यज्ञः। आ हु वै तत्र ब्राह्मणो ब्रह्मवर्चसी जायते। यत्रैतेन

युज्ञेन् यजन्ते। एष वा अतिव्याधी नामं युज्ञः। आ हु वै तत्र राजन्योऽतिव्याधी जायते। यत्रैतेन् युज्ञेन् यजन्ते। एष वै दीर्घा नामं युज्ञः। दीर्घायुषो हु वै तत्र मनुष्या भवन्ति। यत्रैतेन् युज्ञेन् यजन्ते। एष वै कूसो नामं युज्ञः। कल्पते हु वै तत्र प्रजाभ्यो योगक्षेमः। यत्रैतेन् युज्ञेन् यजन्ते॥७२॥

पर्यस्वानाम् युज्ञः प्रतिष्ठितं भवति यत्रैतेन् युज्ञेन् यजन्ते पद्म (एष वै विभूः प्रभूर्जस्वान्पयस्वान् विधुतो व्यावृत्तः प्रतिष्ठितस्तेजस्वी ब्रह्मवर्चस्यतिव्याधी दीर्घः कूसो द्वादशा)॥३॥ [१९]

तार्प्यणाश्वः संज्ञपयन्ति। युज्ञो वै तार्प्यम्। युज्ञेनैवैनः समर्धयन्ति। यामेन साम्रां प्रस्तोताऽनूपतिष्ठते। यमलोकमेवै गमयति। तार्प्यं च कृत्यधीवासे चाश्वः संज्ञपयन्ति। एतद्वै पंशुनाः रूपम्। रूपेणैव पशूनवं रुन्धे। हिरण्यकशिपु भवति। तेजसोऽवरुच्छै॥७३॥

रुक्मो भवति। सुवर्गस्यं लोकस्यानुरुद्यात्यै। अश्वो भवति। प्रजापतेरास्यै। अस्य वै लोकस्यं रूपं तार्प्यम्। अन्तरिक्षस्य कृत्यधीवासः। दिवो हिरण्यकशिपु। आदित्यस्य रुक्मः। प्रजापतेरश्वः। इममेव लोकं तार्प्यणाऽप्रोति॥७४॥

अन्तरिक्षं कृत्यधीवासेन। दिवं हिरण्यकशिपुना॑॥ आदित्यः रुक्मेण। अश्वैनैव मेघैन प्रजापते॑ः सायुज्यः सलोकतामाप्रोति। एतासामेव देवतानाः सायुज्यम्। सार्षिताः समानलोकतामाप्रोति। योऽश्वमेघेन् यजते। य उं चैनमेवं वेदे॥७५॥

अवरुद्या आप्रोत्यष्टो च॥३॥ [२०]

आदित्याश्वाङ्गिरसश्च सुवर्गे लोकेऽस्पर्धन्ता तेऽङ्गिरस
आदित्येभ्यः। अमुमादित्यमश्वङ्गं श्वेतं भूतं दक्षिणामनयन्।
तैऽब्रुवन्। यन्नो नैष। स वर्यो भूदिति। तस्मादश्वङ्गं
सवर्येत्याहूयन्ति। तस्माद्यज्ञे वरो दीयते। यत्प्रजापतिरा-
लुभ्योऽश्वोऽभवत्। तस्मादश्वो नाम्॥७६॥

यच्छ्वयुदरुरासीत्। तस्मादर्वा नाम्। यथस्यो वाजाऽन्धसम-
जयत्। तस्माद्वाजी नाम्। यदसुराणां लोकानादत्त।
तस्मादादित्यो नाम्। अग्निर्वा अश्वमेधस्य योनिरायतनम्।
सूर्योऽग्नेर्योनिरायतनम्। यदश्वमेधैऽग्नौ चित्यं उत्तरवेदिमुपुवपति।
योनिमन्तमेवैनमायतनवन्तं करोति॥७७॥

योनिमानायतनवाभवति। य एवं वेद। प्राणापानौ वा एतौ
देवानाम्। यदर्कश्वमेधौ। प्राणापानावेवावं रुन्धे। ओजो बलं वा
एतौ देवानाम्। यदर्कश्वमेधौ। ओजो बलंमेवावं रुन्धे। अग्निर्वा
अश्वमेधस्य योनिरायतनम्। सूर्योऽग्नेर्योनिरायतनम्। यदश्वमेधैऽग्नौ
चित्यं उत्तरवेदिं चिनोति। तावर्कश्वमेधौ। अर्कश्वमेधावेवावं रुन्धे।
अथो अर्कश्वमेधयोरेव प्रति तिष्ठति॥७८॥

नामं करोति सूर्योऽग्नेर्योनिरायतनश्वत्वारिं च॥३॥ [२१]

प्रजापतिं वै देवाः पितरम्। पुशुं भूतं मेधायाऽऽलभन्त।
तमालभ्योपावसन्। प्रातर्यष्टास्महु इति। एकं वा एतदेवानामहः।
यथसंवथ्सुरः। तस्मादश्वः पुरस्ताथसंवथ्सुर आलभ्यते। यत्प्रजा-

पंतिरालुभ्योऽश्वोऽभंवत्। तस्मादश्वः। यथसुद्यो मेधोऽभंवत्॥७९॥

तस्मादश्वमेधः। वेदुकोऽश्वमाशुं भंवति। य एवं वेदं।
यद्वै तत्प्रजापतिरालुभ्योऽश्वोऽभंवत्। तस्मादश्वः प्रजापतेः
पशूनामनुरूपतमः। आऽस्य पुत्रः प्रतिरूपो जायते। य एवं
वेदं। सर्वाणि भूतानि सुभूत्याऽलंभते। समेन देवास्तेजंसे
ब्रह्मवर्चसायं भरन्ति। योऽश्वमेधेन यजते॥८०॥

य उ चैनमेवं वेदं। एतद्वै तद्वा एतान्देवताम्। पुशुं
भूतं मेधायाऽलंभन्ता। यज्ञमेव। यज्ञेन यज्ञमयजन्त देवाः।
कामप्रं यज्ञमकुर्वत। तैऽमृतत्वमकामयन्त। तैऽमृतत्वमगच्छन्।
योऽश्वमेधेन यजते। देवानामेवायनेति॥८१॥

प्राजापत्येनैव यज्ञेन यजते कामप्रेण। अपुनर्मारमेव गच्छति।
एतस्य वै रूपेण पुरस्तात्प्राजापत्यमृषभं तूपरं बहुरूपमालंभते।
सर्वभ्यः कामेभ्यः। सर्वस्याऽस्यै। सर्वस्य जित्यै। सर्वमेव तेनाऽस-
प्रोति। सर्वं जयति। योऽश्वमेधेन यजते। य उ चैनमेवं वेदं॥८२॥

[२२]

यो वा अश्वस्य मेध्यस्य लोमनी वेदं। अश्वस्यैव मेध्यस्य लोमं
लोमं जुहोति। अहोरात्रे वा अश्वस्य मेध्यस्य लोमनी। यथसायं
प्रातर्जुहोति। अश्वस्यैव मेध्यस्य लोमं लोमं जुहोति। एतदनुकृति
ह स्म वै पुरा। अश्वस्य मेध्यस्य लोमं लोमं जुहति। यो वा

अश्वस्य मेध्यस्य पुदे वेदं। अश्वस्यैव मेध्यस्य पुदेपुदे जुहोति।
दर्शपूर्णमासौ वा अश्वस्य मेध्यस्य पुदे॥८३॥

यद्वर्शपूर्णमासौ यजते। अश्वस्यैव मेध्यस्य पुदेपुदे
जुहोति। एतदनुकृति ह स्मृ वै पुरा। अश्वस्य मेध्यस्य पुदेपुदे
जुहति। यो वा अश्वस्य मेध्यस्य विवर्तनं वेदं। अश्वस्यैव
मेध्यस्य विवर्तनेविवर्तने जुहोति। असौ वा आदित्योऽश्वः। स
आहवनीयमागच्छति। तद्विवर्तते। यदग्निहोत्रं जुहोति। अश्वस्यैव
मेध्यस्य विवर्तनेविवर्तने जुहोति। एतदनुकृति ह स्मृ वै पुरा।
अश्वस्य मेध्यस्य विवर्तनेविवर्तने जुहति॥८४॥

पुदे अग्निहोत्रं जुहोति त्रीणि च॥ [२३]

प्रजापतिस्तमंष्टादशिभिः प्रजापतिरकामयतोभावस्मै युज्ञन्ति तेजसाऽप्रप्राणा अपश्रीरुध्वा प्रजापतिः
प्रेणाऽनुं प्रथमेन प्रजापतिरकामयत मुहावैश्वदेवो वा अश्वोऽश्वस्य प्रजापतिस्तं यंजक्रतुभिरुपश्रीब्रह्मणौ
सर्वेषु वारुणो यद्यश्वन्तदाहुरेष वै विभूस्तार्थेणादित्याः प्रजापतिं पितरं यो वा अश्वस्य मेध्यस्य लोमनी
त्रयोर्विश्वातिः॥२३॥

प्रजापतिरुस्मिन्लोक उत्तरतः श्रियमेव प्रजापतिरकामयत मुहान्यत्वातः प्र वा एष पुन्यो लोकस्यः सर्वे ह
वै तत्र पर्यः स्वद्य उं चैनमेवं वेदं चृत्वार्यशीति॥८५॥
प्रजापतिरश्वमेधं जुहति॥

हरिः ॐ ॥

॥इति श्रीकृष्णायजुर्वेदीयतैत्तिरीयब्राह्मणे तृतीयाष्टके नवमः
प्रपाठकः समाप्तः॥

अष्टके दशिन्यः—६१८ आदितः दशिन्यः—१६६१



॥ तैत्तिरीय आरण्यकम् ॥

॥ प्रथमः प्रश्नः — अरुणप्रश्नः ॥

ॐ भुद्रं कर्णेभिः शृणुयाम् देवाः। भुद्रं पश्येमाक्षभिर्यजत्राः। स्थिरैरङ्गस्तुष्टुवा॒ संस्तुनूभिः। व्यशेम देवहितं यदायुः। स्वस्ति न इन्द्रो वृद्धश्रवाः। स्वस्ति नः पूषा विश्ववेदाः। स्वस्ति नुस्ताक्ष्ये अरिष्टनेमिः। स्वस्ति नो बृहस्पतिर्दधातु॥ ॐ शान्तिः शान्तिः शान्तिः॥

भुद्रं कर्णेभिः शृणुयाम् देवाः। भुद्रं पश्येमाक्षभिर्यजत्राः। स्थिरैरङ्गस्तुष्टुवा॒ संस्तुनूभिः। व्यशेम देवहितं यदायुः। स्वस्ति न इन्द्रो वृद्धश्रवाः। स्वस्ति नः पूषा विश्ववेदाः। स्वस्ति नुस्ताक्ष्ये अरिष्टनेमिः। स्वस्ति नो बृहस्पतिर्दधातु। आपंमापामुपः सर्वाः। अस्मादस्मादितोऽमुतः॥ १॥

अग्निर्वायुश्च सूर्यश्च। सुह सञ्चस्करद्धिया। वाय्वशा रश्मिपतयः। मरीच्यात्मानो अद्रुहः। देवीर्भुवनसूवरीः। पुत्रवत्वाय मे सुता। महानाम्नीर्महामानाः। महुसो महसुः स्वः। देवी पर्जन्यसूवरीः। पुत्रवत्वाय मे सुता॥ २॥

अपश्युष्णिमपा रक्षः। अपश्युष्णिमपा रघम्। अपांग्रामपं चावर्तिम्। अपदेवीरितो हित। वज्रं देवीरजीताङ्श्च। भुवनं

देवसूवरीः। आदित्यानदिंति॒ देवीम्। योनिंनोर्ध्वमुदीषंता॑। शिवा॑ नुः
शन्तमा॑ भवन्तु। दिव्या॑ आपु॑ ओषधयः। सुमृडीका॑ सरस्वति॑। मा॑
ते॑ व्यौम सुन्दरिणी॑॥३॥

[१]

स्मृतिः॑ प्रत्यक्षमैति॒ ह्यम्। अनुमानश्चतुष्टयम्। एतैरादित्य-
मण्डलम्। सर्वैरेव॑ विधास्यते। सूर्यो॑ मरीचिमादत्ते। सर्वस्माद्द्विवना-
दधि। तस्याः पाकविशेषण। स्मृतं कालविशेषणम्। नुदीव॑
प्रभवात्काचित्। अक्षय्याऽस्यन्दते यथा॑॥४॥

तां नद्योऽभि॑ संमायन्ति। सोरुः॑ सर्ती॑ न निवर्तते। एवं
नानासंमुत्थानाः। कालाः॑ संवध्सुरङ्ग॑ श्रिताः। अणुशश्च मंहशश्च।
सर्वे॑ समवयत्रितम्। सतैः॑ सर्वैः॑ संमाविष्टः। ऊरुः॑ संन्न निवर्तते।
अधिसंवध्सरं विद्यात्। तदेव॑ लक्षणे॥५॥

अणुभिश्च मंहद्विश्च। समारूढः॑ प्रदश्यते। संवध्सरः॑ प्रत्यक्षेण।
नाधिसंत्वः॑ प्रदश्यते। पटरौ॑ विक्ळिधः॑ पिङ्गः। एतद्वरुणलक्षणम्।
यत्रैतदुपदश्यते। सुहस्त॑ तत्र॑ नीयते। एक॑ हि शिरो नाना मुखे।
कृथ्स्तं॑ तद्वतुलक्षणम्॥६॥

उभयतः॑ सप्तैन्द्रियाणि। जल्पितं॑ त्वेव॑ दिह्यते। शुक्लकृष्णे॑
संवध्सरस्य। दक्षिणवामयोः॑ पार्श्वयोः। तस्यैषा॑ भवति। शुक्रं॑ ते॑
अन्यद्यज्ञतं॑ ते॑ अन्यत्। विषुरूपे॑ अहंनी॑ द्यौरिवासि। विश्वा॑ हि

माया अर्वसि स्वधावः। भद्रा तै पूषन्निह रातिरस्त्विति। नात्र
भुवनम्। न पूषा। न पश्चावः। नाऽऽदित्यः संवथ्सर एव प्रत्यक्षेण
प्रियतमं विद्यात्। एतद्वै संवथ्सरस्य प्रियतमः रूपम्। योऽस्य
महानर्थं उत्पथस्यमानो भवति। इदं पुण्यं कुरुष्वेति। तमाहरणं
दद्यात्॥७॥

[२]

साक्ज्ञानाऽ सप्तथमाहुरेकजम्। षडुद्यमा ऋषयो देवजा
इति। तेषांमिष्टानि विहितानि धामुशः। स्थात्रे रैजन्ते विकृतानि
रूपुशः। को नु मर्या अमिथितः। सखा सखायमब्रवीत्। जहांको
अस्मदीषते। यस्तित्याजं सखिविदः सखायम्। न तस्य वाच्यपि
भागो अस्ति। यदीऽ शृणोत्युलकः शृणोति॥८॥

न हि प्रवेदं सुकृतस्य पन्थामिति। कृतुरकृतुना नुद्यमानः।
विननादाभिधावः। पष्ठिश्च त्रिशंका वल्लाः। शुक्लकृष्णौ च
षाष्ठिकौ। सारागवस्त्रैर्जरदक्षः। वसन्तो वसुभिः सुह। संवथ्सरस्य
सवितुः। प्रैषकृत्प्रथमः स्मृतः। अमूनादयतेत्यन्यान्॥९॥

अमूङ्शं परिरक्षतः। एता वाचः प्रयुज्यन्ते। यत्रैतदुपदृश्यते।
एतदेव विजानीयात्। प्रमाणं कालपर्यये। विशेषणं तु वक्ष्यामः।
कृतूनां तन्निबोधत। शुक्लवासा रुद्रगणः। ग्रीष्मेणाऽवर्तते संह।
निजहन् पृथिवीं सर्वाम्॥१०॥

ज्योतिषाऽप्रतिरक्ष्येन सः। विश्वरूपाणि वासाऽसि।

आदित्यानां निबोधता संवथ्सरीणं कर्मफलम्। वर्षाभिर्ददता सह। अदुःखो दुःखचक्षुरिव। तद्वाऽपीत इव दृश्यते। शीतेनाव्यथयन्निव। रुरुदक्ष इव दृश्यते। ह्लादयते ज्वलतश्चैव। शाम्यतश्चास्य चक्षुषी। या वै प्रजा भ्रंशयन्ते। संवथ्सरात्ता भ्रंशयन्ते। याः प्रतितिष्ठन्ति। संवथ्सरे ताः प्रतितिष्ठन्ति। वरुषाभ्य इत्युर्थः॥११॥

[३]

अक्षिदुःखोत्थितस्यैव। विप्रसंन्ने कुनीनिके। आङ्ग चाद्रं नास्ति। क्रृभूणां तन्निबोधता। कुनुकाभानि वासाःसि। अहतानि निबोधता। अन्नमश्रीत मृजमीता। अहं वौ जीवनप्रदः। एता वाचः प्रयुज्यन्ते। शुरद्यत्रोपदृश्यते॥१२॥

अभिधून्वन्तोऽभिघ्रन्त इव। वातवन्तो मरुद्रृणाः। अमुतो जेतुमिषुमुखमिव। सन्नद्धाः सह ददृशे ह। अपध्वस्तैर्वस्तिवर्णैरिव। विशिखासः कपुर्दिनः। अकुद्धस्य योथस्यमानुस्य। कुद्धस्यैव लोहिनी। हेमतश्चक्षुषी विद्यात्। अक्षणयोः क्षिपुणोरिव॥१३॥

दुर्भिक्षं देवलोकेषु। मनूनामुदकं गृहे। एता वाचः प्रवदन्तीः। वैद्युतो यान्ति शैशिरीः। ता अग्निः पवमना अन्वैक्षता। इह जीविकामपरिपश्यन्। तस्यैषा भवति। इहेहंवः स्वतुपसः। मरुतः सूर्यत्वचः। शर्म सुप्रथा आवृणे॥१४॥

[४]

अतिंताम्राणि वासा॒ःसि। अष्टिवंज्ञिशतग्नि॑ च। विश्वे देवा॑
विप्रंहरन्ति। अग्निजिह्वा॑ असश्वता॑ नैव देवो॑ न मर्त्यः। न राजा॑
वरुणो॑ विभुः। नाग्निर्नेन्द्रो॑ न पंवमानः। मातृकंचन॑ विद्यते।
दिव्यस्यैका॑ धनुरार्णिः। पृथिव्यामपरा॑ श्रिता॥१५॥

तस्येन्द्रो॑ वम्पिरूपेण। धनुज्यामछिनस्वयम्। तदिन्द्रधनु-
रित्यज्यम्। अभ्रवर्णेषु॑ चक्षते। एतदेव शंयोर्बारहस्पत्यस्य।
एतद्वद्रस्य॑ धनुः। रुद्रस्य॑ त्वेव॑ धनुरार्णिः। शिर॑ उत्पिषेष। स
प्रवर्ग्योऽभवत्। तस्माद्यः सप्रवर्ग्येण॑ यज्ञेन॑ यजते। रुद्रस्य॑ स
शिरः॑ प्रतिदधाति। नैन॑ रुद्र आरुको॑ भवति। य एवं॑ वेदां॥१६॥

[५]

अत्यूर्ध्वाक्षोऽतिरक्षात्। शिशिरः॑ प्रदृश्यते। नैव॑ रूपं॑ न॑
वासा॒ःसि। न चक्षुः॑ प्रतिदृश्यते। अन्योन्यं॑ तु न॑ हिङ्सातः।
सृतस्तद्वलक्षणम्। लोहितोऽक्षिण॑ शारशीर्णिः। सूर्यस्योदयुनं॑
प्रति। त्वं॑ करोषि॑ न्यञ्जलिकाम्। त्वं॑ करोषि॑ निजानुकाम्॥१७॥

निजानुका॑ मै॑ न्यञ्जलिका। अमी॑ वाचमुपासतामिति। तस्मै॑
सर्वं॑ ऋतवो॑ नमन्ते। मर्यादाकरत्वात्पुरोधाम्। ब्राह्मण॑ आप्नोति।
य एवं॑ वेदा। स खलु॑ संवध्सर एतैः॑ सेनानीभिः॑ सुह। इन्द्राय
सर्वान्कामानभिवहति। स द्रृफ्सः। तस्यैषा॑ भवति॥१८॥

अवंद्रृफ्सो॑ अशुमती॑मतिष्ठत्। इयानः॑ कृष्णो॑ दशभिः॑ सुहसैः।
आवर्तमिन्द्रः॑ शच्या॑ धमन्तम्। उपस्तुहि॑ तं॑ नृमणामथंद्रामिति।

एतयैवेन्द्रः सलावृक्या सुह। असुरान् परिवृश्ति। पृथिव्ये शुमंती।
 तामन्ववस्थितः संवध्मरो दिवं च। नैवं विदुषाऽचार्यान्तेवासिनौ।
 अन्योन्यस्मै द्रुह्याताम्। यो द्रुह्यति। भ्रश्यते स्वर्गलोकात्।
 इत्यृतुमण्डलानि। सूर्यमण्डलान्याख्यायिकाः। अत ऊर्ध्वं
 सनिर्वचनाः॥१९॥

[६]

आरोगो भ्राजः पटरः पतङ्गः। स्वर्णरो ज्योतिषीमान् विभासः।
 ते अस्मै सर्वे दिवमांतपुन्ति। ऊर्ज दुहाना अनपस्फुरन्त इति।
 कश्यंपोऽष्टमः। स महामेरु नं जहाति। तस्यैषा भवति। यत्ते शिल्पं
 कश्यप रोचुनावत्। इन्द्रियावत्पुष्कुलं चित्रभानु। यस्मिन्न्यूर्या
 अर्पिताः सुस साकम्॥२०॥

तस्मिन् राजानमधिविश्रयेममिति। ते अस्मै सर्वे कश्यपाञ्चो-
 तिर्लभन्ते। तान्ध्सोमः कश्यपादधिर्निर्धमति। भ्रस्ताकर्मकृदिवैवम्।
 प्राणो जीवानीन्द्रियंजीवानि। सप्त शीर्घण्याः प्राणाः। सूर्या
 इत्याचार्याः। अपश्यमहमेतान्ध्सप्त सूर्यानुति। पश्चकर्णो
 वाथ्स्यायनः। सप्तकर्णश्च प्लाक्षिः॥२१॥

आनुश्रविक एव नौ कश्यप इति। उभौ वेदायिते।
 न हि शेकुमिव महामेरु गुन्तुम्। अपश्यमहमेथ्सूर्यमण्डलं
 परिवर्तमानम्। गार्ग्यः प्राणत्रातः। गच्छन्त मंहामेरुम्। एकं
 चाज्जहतम्। भ्राजपटरपतङ्गा निहने। तिष्ठन्नातपुन्ति। तस्मादिह

तत्रितपाः॥२२॥

अमुत्रेतरे। तस्मादिहातत्रितपाः। तेषांमेषा भवति। सुस सूर्या दिवमनुप्रविष्टाः। तानुन्वेति पृथिभिर्दक्षिणावान्। ते अस्मै सर्वे घृतमातपन्ति। ऊर्ज दुहाना अनपस्फुरन्त इति। सप्तर्त्विजः सूर्या इत्याचार्याः। तेषांमेषा भवति। सुस दिशो नानांसूर्याः॥२३॥

सुस होतारं क्रृत्विजः। देवा आदित्यां ये सुस। तेभिः सोमाभी रक्षण इति। तदप्याम्नायाः। दिग्भ्राज क्रृतून् करोति। एत्यैवावृत्ता सहस्रसूर्यताया इति वैशम्पायनः। तस्यैषा भवति। यद्यावं इन्द्रं ते शतशतं शतं भूमीः। उतस्युः। नत्वा वज्रिन्सहस्रशुभूमीः॥२४॥

अनु न जातमष रोदसी इति। नानालिङ्गत्वाद्वृत्तानां नानांसूर्यत्वम्। अष्टौ तु व्यवसिंता इति। सूर्यमण्डलान्यष्टांत ऊर्ध्वम्। तेषांमेषा भवति। चित्रं देवानामुद्गादनीकम्। चक्षुर्मित्रस्य वरुणस्याग्नेः। आऽप्राद्यावांपृथिवी अन्तरिक्षम्। सूर्य आत्मा जगतस्तस्थुषश्वेति॥२५॥

[७]

केदमप्रं निविशते। क्वायं संवध्सरो मिथः। क्वाहः क्वेयं दैव रात्री। क्व मासा क्रृतवः श्रिताः। अर्धमासां मुहूर्ताः। निमेषास्तुटिभिः सह। क्वेमा आपो निविशन्ते। यदीतो यान्ति सम्प्रति। काला अपसु निविशन्ते। आपः सूर्यं सुमाहिताः॥२६॥

अब्राण्युपः प्रपद्यन्ते। विद्युथसूर्यं सुमाहिता। अनवर्णं इमे भूमी।

इयं चाऽसौ च रोदसी। किञ्चिद्विद्वान्तरा भूतम्। येनेमे विधृते उभे। विष्णुना॑ विधृते भूमी। इति वंशस्य वेदना। इरावती धेनुमती हि भूतम्। सूयुवसिनी॒ मनुषे दशस्यै॥२७॥

व्यष्टभ्राद्रोदसी॒ विष्णवेते। दाधर्थ॑ पृथिवीमुभितो॒ मुयूखैः। किं तद्विष्णोर्बलमाहुः। का॒ दीस्ति॑ किं परायणम्। एको॑ युद्धारंयद्वेवः। रेजती॑ रोदसी उभे। वाताद्विष्णोर्बलमाहुः। अक्षरादीस्तिरुच्यते। त्रिपदाद्धारंयद्वेवः। यद्विष्णोरेकमुत्तमम्॥२८॥

अग्नयो॑ वायवश्वैव। एतदस्य परायणम्। पृच्छामि त्वा परं मृत्युम्। अवम॑ मध्यमश्वतुम्। लोकं चु पुण्यपापानाम्। एतत्पृच्छामि॒ सम्प्रति। अमुमाहुः परं मृत्युम्। पवमानं तु मध्यमम्। अग्निरेवावमो॒ मृत्युः। चन्द्रमाश्वतुरुच्यते॥२९॥

अनभोगः परं मृत्युम्। पापाः संयन्ति॒ सर्वदा। आभोगस्त्वेव॑ संयन्ति। युत्र॑ पुण्यकृतो जनाः। ततो॑ मध्यममायन्ति। चुतुमग्निं च॒ सम्प्रति। पृच्छामि त्वा॑ पापकृतः। युत्र॑ यातयुते यमः। त्वं॑ नस्तद्व्यन् प्रबृहि। युदि॑ वैथाऽसुतो॒ गृहान्॥३०॥

कृश्यपादुदिताः॒ सूर्याः। पापान्निर्वन्ति॒ सर्वदा। रोदस्योन्तर्देशेषु। तत्र॑ न्यस्यन्ते॒ वासुवैः। तेऽशरीराः॑ प्रपद्यन्ते। युथाऽपुण्यस्य॑ कर्मणः। अपाण्युपादकेशासः। तुत्र॑ तैऽयोनिजा॒ जनाः। मृत्वा॑

पुनर्मृत्युमापद्युन्ते। अद्यमानाः स्वकर्मभिः॥३१॥

आशातिकाः क्रिमय इव। ततः पूयन्ते वासुवैः। अपैतं मृत्युं
जंयति। य एवं वेदा। स खल्वैवं विद्वाह्यमः। दीर्घश्रुत्तमो भवति।
कश्यपस्यातिथिः सिद्धगमनः सिद्धागमनः। तस्यैषा भवति।
आयस्मिन्द्वास वासुवाः। रोहन्ति पूर्व्या रुहः॥३२॥

ऋषिर्ह दीर्घश्रुत्तमः। इन्द्रस्य घर्मो अतिथिरिति।
कश्यपः पश्यको भवति। यथसर्वं परिपश्यत्तैति सौक्ष्म्यात्।
अथग्रेरषपुरुषस्य। तस्यैषा भवति। अग्ने नयं सुपथा राये
अस्मान्। विश्वानि देव वयुनानि विद्वान्। युयोध्यस्मञ्जुहराणमेनः।
भूयिषां ते नम उक्तं विधेमेति॥३३॥

[८]
अग्निश्च जातवेदाश्च। सहोजा औजिराप्रभुः। वैश्वानरो
नर्यापाश्च। पुङ्किराधाश्च सप्तमः। विसर्पेवाऽष्टमोऽग्नीनाम्। एतेऽष्टौ
वसवः, क्षिता इति। यथर्वेवाग्नेरचिर्वर्णविशेषाः। नीलार्चिश्च
पीतकार्चिश्चेति। अथ वायोरेकादशपुरुषस्यैकादशस्त्रीकस्य।
प्रभ्राजमानाव्यवदाताः॥३४॥

याश्च वासुकिवैद्युताः। रजताः परुषाः श्यामाः। कपिला
अंतिलोहिताः। ऊर्ध्वा अवपतन्ताश्च। वैद्युत इत्येकादशा। नैनं
वैद्युतो हिनस्ति। य एवं वेदा। स होवाच व्यासः पाराशर्यः।
विद्युद्वधमेवाहं मृत्युमैच्छमिति। न त्वकामः हुन्ति॥३५॥

य एवं वेदा अथ गन्धर्वगणाः। स्वानभ्राटा अङ्गारिर्बम्भारिः।
हस्तः सुहस्तः। कृशानुर्विश्वावसुः। मूर्धन्वान्मूर्यवर्चाः।
कृतिरित्येकादश गन्धर्वगणाः। देवाश्च महादेवाः। रश्मयश्च
देवां गरगिरः॥३६॥

नैनं गरो हिनस्ति। य एवं वेदा गौरी मिमाय सलिलानि
तक्षंती। एकपदी द्विपदी सा चतुष्पदी। अष्टापदी नवपदी
बभूवुर्णी। सहस्राक्षरा परमे व्योमन्त्रिति। वाचो विशेषणम्। अथ
निगदव्याख्याताः। ताननुक्तिमिष्यामः। वराहवः स्वतुपसः॥३७॥

विद्युन्महसो धूपयः। श्वापयो गृहमेधाश्वेत्येतो। ये चेमेऽ-
शिमिविद्विषः। पर्जन्याः सप्त पृथिवीमभिवर्षन्ति। वृष्टिभिरिति।
एतयैव विभक्तिविपरीताः। सप्तभिर्वा तैरुदीरिताः। अमूलोकान-
भिवर्षन्ति। तेषामेषा भवति। सुमानमेतदुद्दकम्॥३८॥

उच्चैत्यवचाहभिः। भूमिं पर्जन्या जिन्वन्ति। दिवं जिन्वन्त्यग्रंय
इति। यदक्षरं भूतकृतम्। विश्वे देवा उपासते। महर्षिमस्य
गोप्तारम्। जमदग्निमकुर्वत। जमदग्निराप्यायते। छन्दोभिश्वतुरुत्तरैः।
राज्ञः सोमस्य तृप्तासः॥३९॥

ब्रह्मणा वीर्यावता। शिवा नः प्रदिशो दिशः। तच्छु
योरावृणीमहे। गातुं यज्ञाय। गातुं यज्ञपतये। दैर्वीं स्वस्तिरस्तु
नः। स्वस्तिर्मानुषेभ्यः। ऊर्ध्वं जिगातु भेषजम्। शं नो अस्तु
द्विपदैः। शं चतुष्पदे। सोमपा (३) असोमपा (३) इति

निगदव्याख्याताः॥४०॥

[९]

सुहस्रवृद्धियं भूमिः। परं व्योम सुहस्रवृत्। अश्विना॑
भुज्यूनासुत्या। विश्वस्यं जगतस्पती। जाया भूमिः पंतिव्योमा॑
मिथुनंता अतुर्यथुः। पुत्रो बृहस्पती रुद्रः। सुरमा इति ऋषुपुमम्।
शुक्रं वामन्यद्यज्ञतं वामन्यत्। विषुरूपे अहंनी द्यौरिव स्थः॥४१॥

विश्वा हि माया अवंथः स्वधावन्तौ। भद्रा वा॑ पूषणाविह
रातिरस्तु। वासा॑त्यौ चित्रौ जगतो निधानौ। द्यावा॑भूमी चरथः
सु॑ सखायौ। तावश्विना॑ रासभा॑श्वा॑ हवं मे। शुभस्पती॑
आगतं सूर्यया॑ सुह। त्युग्रोह भुज्युमश्विनोदमेघे। रथिं
न कश्चिन्ममृवां (२) अवाहाः। तमूहथुर्नैभिरात्मन्वतीभिः।
अन्तरिक्षपुद्भिरपोदकाभिः॥४२॥

तिस्रः, क्षपस्त्रिरहातिव्रजद्विः। नासंत्या भुज्युमूहथुः पतङ्गैः।
समुद्रस्य धन्वन्नार्द्रस्यं पारे। त्रिभीरथैः शतपद्विः षडश्वैः। सवितारं
वितन्वन्तम्। अनुबन्धाति शाम्बरः। आपपूरषम्बरश्वैव। सविता॑-
रेपसोऽभवत्। त्यं सुतृसं विदित्वैव। बहुसोम गिरं वंशी॥४३॥

अन्वेति तुग्रो वंकियान्तम्। आयसूयान्ध्सोमतृफसुषु। स
सङ्गामस्तमौद्योऽत्योतः। वाचो गाः पिंपाति तत्। स तद्वोभिः
स्तवाँ॒त्येत्यन्ये। रुक्षसांनन्विताश्वं ये। अन्वेति परिवृत्याऽस्तः।

ए॒वमेतौ स्थौं अश्विना। ते ए॒ते द्युः पृथि॒व्योः। अह॑रहृग्भ॑
दधाथे॥४४॥

तयो॑रेतौ वथ्मा॑वहोरात्रे। पृथि॒व्या अहः। दि॒वो रात्रिः। ता
अविंसृष्टौ। दम्पती ए॒व भंवतः। तयो॑रेतौ वथ्मौ। अ॒ग्निश्चाऽऽ-
दि॒त्यश्च। रात्रेर्वथ्मः। श्वेत आ॑दि॒त्यः। अहोऽग्निः॥४५॥

ताम्रो अ॒रुणः। ता अविंसृष्टौ। दम्पती ए॒व भंवतः। तयो॑रेतौ
वथ्मौ। वृत्रश्च वैद्युतश्च। अ॒ग्नेर्वृत्रः। वैद्युतं आ॑दि॒त्यस्यां। ता
अविंसृष्टौ। दम्पती ए॒व भंवतः। तयो॑रेतौ वथ्मौ॥४६॥

उष्मा च नीहारश्च। वृत्रस्योष्मा। वैद्युतस्य नीहारः। तौ तावेव
प्रतिपद्येते। सेयः रात्री गुर्भिणी पुत्रेण संवसति। तस्या वा
ए॒तदुल्बणम्। यद्रात्रौ रुशमयः। यथा गोर्गुर्भिण्या उल्बणम्।
ए॒वमेतस्या उल्बणम्। प्रजयिष्णुः प्रजया च पशुभिंश्च भवति।
य एवं वेद। एतमुद्यन्तमपियन्तं चेति। आ॑दि॒त्यः पुण्यस्य वथ्मः।
अथ पर्वित्राङ्गिरसः॥४७॥

[१०]

पृवित्रवन्तः परिवाजमासते। पि॒तैषां प्रत्नो अ॒भिरक्षति व्रतम्।
मृहः संमुद्रं वरुणस्तिरोदधे। धीरा इच्छेकुर्धुणेष्वारभम्। पृवित्रं ते
वितंतं ब्रह्मणस्पते। प्रभुर्गात्राणि पर्येषिविश्वतः। अतंसतनूर्न तदामो
अश्वते। शृतासु इद्वहन्तस्तथसमाशत। ब्रह्मा देवानांम्। असंतः सुद्ये
ततक्षुः॥४८॥

ऋषेण्यः सुसात्रिंश्च यत्। सर्वेऽत्रयो अंगस्त्युश्च। नक्षत्रैः शङ्कृतो-
ज्वसन्। अथ सवितुः श्यावाश्चस्याऽवर्तिकामस्य। अमीय ऋक्षा-
निहितास उच्चा। नक्तं ददृश्चे कुहृचिद्विवेयुः। अदंब्यानि वरुणस्य
व्रतानि। विचाकशंचन्द्रमा नक्षत्रमेति। तथस्वितुवरैण्यम्। भर्गो
देवस्य धीमहि॥४९॥

यियो यो नः प्रचोदयात्। तथस्वितुर्वृणीमहे। वयं देवस्य
भोजनम्। श्रेष्ठं सर्वधातमम्। तुरं भर्गस्य धीमहि। अपांगूहत
सविता तृभीन्। सर्वान्दिवो अन्धसः। नक्तं तान्यभवन्दृशो
अस्थ्युस्था सम्बविष्यामः। नाम् नामैव नाम मै॥५०॥

नपुः संकं पुमाँस्त्र्यस्मि। स्थावरोऽस्म्यथ जङ्गमः। यजे-
ज्यक्षि यष्टाहे च। मया भूतान्यंयक्षता। पश्वो मम भूतानि।
अनूबन्ध्योऽस्म्यहं विभुः। स्त्रियः सुतीः। ता उमे पुः स आहुः।
पश्यदक्षुण्वान्नविचेतदन्धः। कविर्यः पुत्रः स इमा चिकेत॥५१॥

यस्ता विजानाथस्वितुः पितासंत्। अन्धो मणिमविन्दत्।
तमनङ्गुलिरावयत्। अग्रीवः प्रत्यंमुश्वत्। तमजिह्वा असश्वत्।
ऊर्ध्वमूलमवाक्षाखम्। वृक्षं यो वेद सम्प्रति। न स जातु जनः।
श्रद्धाध्यात्। मृत्युर्मा मारुयादितिः। हसितः रुदितं गीतम्॥५२॥

बीणापणवलासितम्। मृतं जीवं च यत्किञ्चित्। अङ्गानि स्नेह-
विद्धि तत्। अतृष्युस्तृष्यध्यायत्। अस्माङ्गाता मे मिथू चरन्नं।

पुत्रो निरकृत्यां वैदेहः। अचेता॑ यश्च चेतनः। सु॒ तं मणिम॑विन्दत्।
सोऽनज्ञुलिग्रावंयत्। सोऽग्रीवः प्रत्यंमुश्वत्॥५३॥

सोऽजिह्वो असश्वत्। नैतमृषि॑ विदित्वा नगरं प्रविशेत्। यदि॑
प्रविशेत्। मिथौ चरित्वा प्रविशेत्। तथम्भवंस्य ब्र॑तम्। आतमंग्रे॑
रथं तिष्ठ। एकांश्मेकयोर्जनम्। एकचक्रमेकधुरम्। वातग्रांजिगृतिं॑
विभो। न रिष्यति॑ न व्युथते॥५४॥

नास्याक्षो यातु॑ सञ्ज्ञति। यच्छेता॑न् रोहिताङ्श्वाग्नेः। रथे युक्ता॑-
जघितिष्ठति। एकया च दशभिश्च स्वभूते। द्वाभ्यामिष्टये विश्वशत्या॑
च। तिसृभिश्च वहसे त्रिशता॑ च। नियुद्धिर्वायविह ता॑ विमुश्व॥५५॥

आतंनुष्वु॑ प्रतंनुष्वा॑। उद्धमाऽऽधंमु॑ सन्ध्यमा॑। आदित्ये॑
चन्द्रवर्णनाम्। गर्भमाधैहि॑ यः पुमान्। इतः॑ सित्कृ॑ सूर्यगतम्।
चन्द्रमंसु॑ रसं॑ कृधि। वारादं जनयाग्रेऽग्निम्। य एको॑ रुद्रु॑ उच्यते।
असुङ्घाताः॑ संहस्राणि। स्मृयते॑ न च॑ दृश्यते॥५६॥

एवमेतं निबोधत। आ मन्द्रैरिन्द्र॑ हरिभिः। याहि॑ मृयूररोमभिः।
मा त्वा केचिन्नियेमुरिन्न॑ पाशिनः। दृधन्वेव॑ ता॑ इहि। मा मन्द्रैरिन्द्र॑
हरिभिः। यामि॑ मृयूररोमभिः। मा मा केचिन्नियेमुरिन्न॑ पाशिनः।
निधन्वेव॑ ता॑ (२) इमि। अणुभिश्च मंहद्धिश्व॥५७॥

निघृष्वैरसुमायुतैः। कालैरहरित्वंमापन्नैः। इन्द्राऽऽयाहि॑
संहस्रायुक्। अग्निर्विभ्राष्टिवसनः। वायुः॑ श्वेतसिकद्रुकः। संवध्सुरो॑

विंषूवर्णैः। नित्यास्तेऽनुचरास्तुवा। सुब्रह्मण्योऽ सुब्रह्मण्योऽ सुब्रह्मण्योम्। इन्द्राऽगच्छ हरिव आगच्छ मैधातिथेः। मेष वृषणश्वस्य मेने॥५८॥

गौरावस्कन्दिन्नहल्यायै जारा कौशिकब्राह्मण गौतमब्रुवाण। अरुणाश्वा इहागंताः। वसेवः पृथिविक्षितः। अष्टौदिग्वासंसोऽग्रयः। अग्निश्च जातवेदाश्वेत्येते। ताम्राश्वास्ताम्ररथाः। ताम्रवर्णस्तथाऽसिताः। दण्डहस्ताः खादुगदतः। इतो रुद्राः परञ्जन्ताः॥५९॥

उक्तङ्ग स्थानं प्रमाणं च पुर इता। बृहस्पतिश्च सविता च। विश्वरूपैरिहाऽगंताम्। रथेनोदकुवर्त्मना। अफ्सुषां इति तद्वयोः। उक्तो वेषो वासाऽसि च। कालावयवानामितः प्रतीच्या। वासात्यां इत्यश्चिनोः। कोऽन्तरिक्षे शब्दं करोतीति। वासिष्ठो रौहिणो मीमांसां चक्रे। तस्यैषा भवति। वाश्रेवं विद्युदिति। ब्रह्मण उदरण्मसि। ब्रह्मण उदीरण्मसि। ब्रह्मण आस्तरण्मसि। ब्रह्मण उपस्तरण्मसि॥६०॥

[१२]

[अपंक्रामत गर्भिण्यः]

अष्टयोनीमुष्टपुत्राम्। अष्टपंलीमिमां महीम्। अहं वेद न मै मृत्युः। न चामृत्युरघाऽहरत्। अष्टयोन्युष्टपुत्रम्। अष्टपंदिदमन्तरिक्षम्। अहं वेद न मै मृत्युः। न चामृत्युरघाऽहरत्। अष्टयोनीमुष्टपुत्राम्। अष्टपंलीमूम् दिवम्॥६१॥

अहं वेद् न मे मृत्युः। न चामृत्युर्घाऽऽहरत्। सुत्रामाणं महीमू
षु। अदिति॒द्यौरदिति॒न्तरिक्षम्। अदिति॒र्माता स पिता स पुत्रः।
विश्वे॑ देवा अदिति॑ः पञ्चजनाः। अदिति॒र्जातमदिति॒र्जनित्वम्।
अष्टौ॑ पुत्रासो॑ अदितेः। ये जातास्तुन्वः परि॑ देवां॑ (२)
उप॒प्रैथसृसमिः॥६२॥

पुरा॑ मार्ताण्डमास्यत्। सृसमिः॑ पुत्रैरदितिः। उप॒प्रैत्पूर्व्य॑ युगम्।
प्रजायै॑ मृत्यवे॑ तत्। पुरा॑ मार्ताण्डमाभरदिति॑। ताननुकूलिष्यामः।
मित्रश्व॑ वरुणश्वा॑। धाता॑ चार्यमा॑ च। अशश्व॑ भगव्यश्वा॑। इन्द्रश्व॑
विवस्वाः॑श्वेत्येतो। हिरण्यगर्भो॑ हुः॑सः॑ शुचिष्पत्। ब्रह्मजज्ञानं॑
तदित्पुदमिति॑। गर्भः॑ प्राजापृत्यः। अथ॑ पुरुषः॑ सृस पुरुषः॥६३॥
[यथास्थानं गर्भिण्यः]

[१३]

योऽसौ॑ तुपन्नुदेति॑। स सर्वेषां॑ भूतानाँ॑ प्राणानादायोदेति॑। मा॑
मै॑ प्रजाया॑ मा॑ पश्चूनाम्। मा॑ मम॑ प्राणानादायोदेति॑। असौ॑ योऽस्तुमेति॑। स सर्वेषां॑ भूतानाँ॑ प्राणानादायास्तुमेति॑। मा॑ मै॑ प्रजाया॑
मा॑ पश्चूनाम्। मा॑ मम॑ प्राणानादायास्तु॑ गा॑। असौ॑ य अपूर्यति॑।
स सर्वेषां॑ भूतानाँ॑ प्राणैरापूर्यति॑॥६४॥

मा॑ मै॑ प्रजाया॑ मा॑ पश्चूनाम्। मा॑ मम॑ प्राणैरापूरिष्ठाः। असौ॑
योऽपक्षीयति॑। स सर्वेषां॑ भूतानाँ॑ प्राणैरपक्षीयति॑। मा॑ मै॑ प्रजाया॑ मा॑

पंशूनाम्। मा मम प्राणैरपक्षेष्ठाः। अभूनि नक्षत्राणि। सर्वेषां भूतानाँ
प्राणैरप्रसर्पन्ति चोथसंर्पन्ति च। मा मै प्रजाया मा पंशूनाम्। मा
मम प्राणैरप्रसृपत् मोथसृपत॥६५॥

इमे मासा॒श्वार्धमा॒साश्वा॑। सर्वेषां भूतानाँ प्राणैरप्रसर्पन्ति
चोथसंर्पन्ति च। मा मै प्रजाया मा पंशूनाम्। मा मम
प्राणैरप्रसृपत् मोथसृपत। इम क्रृतवः। सर्वेषां भूतानाँ
प्राणैरप्रसर्पन्ति चोथसंर्पन्ति च। मा मै प्रजाया मा पंशूनाम्। मा
मम प्राणैरप्रसृपत् मोथसृपत। अयः संवध्सुरः। सर्वेषां भूतानाँ
प्राणैरप्रसर्पति चोथसंर्पति च॥६६॥

मा मै प्रजाया मा पंशूनाम्। मा मम प्राणैरप्रसृप मोथसृप।
इदमहः। सर्वेषां भूतानाँ प्राणैरप्रसर्पति चोथसंर्पति च। मा मै
प्रजाया मा पंशूनाम्। मा मम प्राणैरप्रसृप मोथसृप। इयः रात्रिः।
सर्वेषां भूतानाँ प्राणैरप्रसर्पति चोथसंर्पति च। मा मै प्रजाया मा
पंशूनाम्। मा मम प्राणैरप्रसृप मोथसृप। ॐ भूर्भुवः स्वः। एतद्वो
मिथुनं मा नो मिथुनः रीढ्म॥६७॥

[१४]

अथाऽदित्यस्याष्टपुरुषस्य। वसूनामादित्यानाः स्थाने
स्वतेजसा भानि। रुद्राणामादित्यानाः स्थाने स्वतेजसा भानि।
आदित्यानामादित्यानाः स्थाने स्वतेजसा भानि। सताः

सत्यानाम्। आदित्यानाऽ स्थाने स्वतेजसा भानि। अभिधून्वतां-
मभिघ्रताम्। वातवंतां मुरुताम्। आदित्यानाऽ स्थाने स्वतेजसा भानि। ऋभूणामादित्यानाऽ स्थाने स्वतेजसा भानि। विश्वेषां
देवानाम्। आदित्यानाऽ स्थाने स्वतेजसा भानि। संवथ्सरस्य
सुवितुः। आदित्यस्य स्थाने स्वतेजसा भानि। ॐ भूर्भुवः स्वः।
रश्मयो वो मिथुनं मा नो मिथुनं रीढ्वम्॥६८॥

[१५]

आरोगस्य स्थाने स्वतेजसा भानि। भ्राजस्य स्थाने स्वतेजसा भानि। पटरस्य स्थाने स्वतेजसा भानि। पतङ्गस्य स्थाने स्वतेजसा भानि। स्वर्णरस्य स्थाने स्वतेजसा भानि। ज्योतिषीमतस्य स्थाने स्वतेजसा भानि। विभासस्य स्थाने स्वतेजसा भानि। कश्यपस्य स्थाने स्वतेजसा भानि। ॐ भूर्भुवः स्वः। आपो वो मिथुनं मा नो मिथुनं रीढ्वम्॥६९॥

[१६]

अथ वायोरेकादशपुरुषस्यैकादशस्त्रीकुस्य। प्रभ्राजमानानाऽ रुद्राणाऽ स्थाने स्वतेजसा भानि। व्यवदातानाऽ रुद्राणाऽ स्थाने स्वतेजसा भानि। वासुकिवेद्युतानाऽ रुद्राणाऽ स्थाने स्वतेजसा भानि। रजतानाऽ रुद्राणाऽ स्थाने स्वतेजसा भानि। परुषाणाऽ रुद्राणाऽ स्थाने स्वतेजसा भानि। श्यामानाऽ रुद्राणाऽ स्थाने स्वतेजसा भानि। कपिलानाऽ रुद्राणाऽ स्थाने स्वतेजसा भानि। ऊर्ध्वानाऽ अतिलोहितानाऽ रुद्राणाऽ स्थाने स्वतेजसा भानि।

रुद्राणां स्थाने स्वतेजसा भानि॥७०॥

अवपतन्तानां रुद्राणां स्थाने स्वतेजसा भानि। वैद्युतानां रुद्राणां स्थाने स्वतेजसा भानि। प्रभ्राजमानीनां रुद्राणीनां स्थाने स्वतेजसा भानि। व्यवदातीनां रुद्राणीनां स्थाने स्वतेजसा भानि। वासुकिवैद्युतीनां रुद्राणीनां स्थाने स्वतेजसा भानि। रजतानां रुद्राणीनां स्थाने स्वतेजसा भानि। परुषाणां रुद्राणीनां स्थाने स्वतेजसा भानि। श्यामानां रुद्राणीनां स्थाने स्वतेजसा भानि। कपिलानां रुद्राणीनां स्थाने स्वतेजसा भानि। अतिलोहितीनां रुद्राणीनां स्थाने स्वतेजसा भानि। ऊर्ध्वानां रुद्राणीनां स्थाने स्वतेजसा भानि। वैद्युतीनां रुद्राणीनां स्थाने स्वतेजसा भानि। अवपतन्तीनां रुद्राणीनां स्थाने स्वतेजसा भानि। वैद्युतीनां रुद्राणीनां स्थाने स्वतेजसा भानि। ॐ भूर्भुवः स्वः। रूपाणि वो मिथुनं मा नो मिथुनं १ रीढ्वम्॥७१॥

[१७]

अथाग्नेरष्टपुरुषस्य। अग्नेः पूर्वदिश्यस्य स्थाने स्वतेजसा भानि। जातवेदस उपदिश्यस्य स्थाने स्वतेजसा भानि। सहोजसो दक्षिणदिश्यस्य स्थाने स्वतेजसा भानि। अजिराप्रभव उपदिश्यस्य स्थाने स्वतेजसा भानि। वैश्वानरस्यापरदिश्यस्य स्थाने स्वतेजसा भानि। नर्यापस उपदिश्यस्य स्थाने स्वतेजसा भानि। पङ्किराघस उदग्दिश्यस्य स्थाने स्वतेजसा भानि। विसर्पिण उपदिश्यस्य स्थाने स्वतेजसा भानि। ॐ भूर्भुवः स्वः। दिशो वो मिथुनं मा

नो मिथुनं रीढ्वम्॥७२॥

[१८]

दक्षिणपूर्वस्यां दिशि विसर्पा नरकः। तस्मान्नः परिपाहि।
 दक्षिणापरस्यां दिश्यविसर्पा नरकः। तस्मान्नः परिपाहि।
 उत्तरपूर्वस्यां दिशि विषादी नरकः। तस्मान्नः परिपाहि।
 उत्तरापरस्यां दिश्यविषादी नरकः। तस्मान्नः परिपाहि। आ
 यस्मिन्थस्स वासवा इन्द्रियाणि शतक्रत्वित्येते॥७३॥

[१९]

इन्द्रघोषा वो वसुभिः पुरस्तादुपदधताम्। मनोजवसो वः
 पितृभिर्दक्षिणत उपदधताम्। प्रचेता वो रुद्रैः पश्चादुपदधताम्।
 विश्वकर्मा व आदित्यैरुत्तरत उपदधताम्। त्वष्टा वो
 रुपैरुपरिष्टादुपदधताम्। संज्ञानं वः पश्चादिति। आदित्यः
 सर्वोऽग्निः पृथिव्याम्। वायुरन्तरिक्षे। सूर्यो दिवि। चन्द्रमा दिक्षु।
 नक्षत्राणि स्वलोके। एवा ह्यैव। एवा ह्यग्ने। एवा हि वायो। एवा
 हीन्द्र। एवा हि पूषन्। एवा हि देवाः॥७४॥

[२०]

आपमापामुपः सर्वाः। अस्मादस्मादितोऽमुतः। अग्निर्वायुश्च
 सूर्यश्च। सुह सञ्चस्करद्धिया। वायव्यशां रश्मिपतयः। मरीच्यात्मानो
 अद्रुहः। देवीर्भुवनसूकरीः। पुत्रवत्वाय मे सुता। महानाम्नीर्महामानाः।
 महसो महसुः स्वः॥७५॥

देवीः पर्जन्यसूरीः। पुत्रवत्वाय मे सुता अपाश्र्युष्णिमपा
रक्षेः। अपाश्र्युष्णिमपा रघम्। अपाग्रामपचावर्तिम्। अपदेवीरितो
हित। वज्रं देवीरजीताङ्श्च। भुवनं देवसूरीः। आदित्यानदितिं
देवीम्। योनिनोर्ध्वमुदीषत॥७६॥

भद्रं कर्णेभिः शृणुयाम देवाः। भद्रं पश्येमाक्षभिर्यजत्राः।
स्थिरैरङ्गैस्तुष्टुवा॑ संस्तनूभिः। व्यशेम देवहितं यदायुः। स्वस्ति न
इन्द्रो वृद्धश्रवाः। स्वस्ति नः पूषा विश्ववेदाः। स्वस्ति नस्ताक्ष्यो
अरिष्टनेमिः। स्वस्ति नो बृहस्पतिर्दधातु। केतवो अरुणासश्च।
ऋषयो वातरशनाः। प्रतिष्ठा॑ शतधा॑ हि। सुमाहितासो
सहस्रधायसम्। शिवा नः शान्तमा भवन्तु। दिव्या आपु ओषधयः।
सुमृडीका सरस्वति। मा ते व्योम सुन्दरिः॥७७॥

[२१]

योऽपां पुष्पं वेद। पुष्पवान् प्रजावान् पशुमान् भवति। चन्द्रमा॒
वा अपां पुष्पम्। पुष्पवान् प्रजावान् पशुमान् भवति। य एवं वेद।
योऽपामायतन्तं वेद। आयतनवान् भवति। अग्निर्वा अपामायतनम्।
आयतनवान् भवति। योऽग्नेरायतनं वेद॥७८॥

आयतनवान् भवति। आपो वा अग्नेरायतनम्। आयतनवान्
भवति। य एवं वेद। योऽपामायतनं वेद। आयतनवान् भवति।
वायुर्वा अपामायतनम्। आयतनवान् भवति। यो वायोरायतनं वेद।
आयतनवान् भवति॥७९॥

आपो वै वायोरायतंनम्। आयतंनवान् भवति। य एवं वेद। योऽपामायतंनं वेद। आयतंनवान् भवति। असौ वै तपत्रपामायतंनम्। आयतंनवान् भवति। योऽमुष्य तपत आयतंनं वेद। आयतंनवान् भवति। आपो वा अमुष्य तपत आयतंनम्॥८०॥

आयतंनवान् भवति। य एवं वेद। योऽपामायतंनं वेद। आयतंनवान् भवति। चन्द्रमा वा अपामायतंनम्। आयतंनवान् भवति। यश्चन्द्रमस आयतंनं वेद। आयतंनवान् भवति। आपो वै चन्द्रमस आयतंनम्। आयतंनवान् भवति॥८१॥

य एवं वेद। योऽपामायतंनं वेद। आयतंनवान् भवति। नक्षत्राणि वा अपामायतंनम्। आयतंनवान् भवति। यो नक्षत्राणामायतंनं वेद। आयतंनवान् भवति। आपो वै नक्षत्राणामायतंनम्। आयतंनवान् भवति। य एवं वेद॥८२॥

योऽपामायतंनं वेद। आयतंनवान् भवति। पर्जन्यो वा अपामायतंनम्। आयतंनवान् भवति। यः पर्जन्यस्याऽऽयतंनं वेद। आयतंनवान् भवति। आपो वै पर्जन्यस्याऽऽयतंनम्। आयतंनवान् भवति। य एवं वेद। योऽपामायतंनं वेद॥८३॥

आयतंनवान् भवति। संवथ्सुरो वा अपामायतंनम्। आयतंनवान् भवति। यः संवथ्सुरस्याऽऽयतंनं वेद। आयतंनवान् भवति। आपो वै संवथ्सुरस्याऽऽयतंनम्। आयतंनवान् भवति। य एवं वेद। योऽप्सु नावं प्रतिष्ठितं वेद। प्रत्येव तिष्ठति॥८४॥

इमे वै लोका अप्सु प्रतिष्ठिताः। तदेषाऽभ्यनूक्ता। अपां
रसमुदयसन्। सूर्यं शुक्रं सुमाभृतम्। अपां रसस्य यो
रसः। तं वौ गृह्णाम्युत्तममिति। इमे वै लोका अपां रसः।
तेऽमुष्मिन्नादित्ये सुमाभृताः। जानुदधीमुत्तरवेदीं खात्वा। अपां
पूरयित्वा गुल्फदग्नम्॥८५॥

पुष्करपर्णः पुष्करदण्डैः पुष्करैश्च सङ्स्तीर्य। तस्मिन्विहायसे।
अग्निं प्रणीयोपसमाधाय। ब्रह्मवादिनो वदन्ति। कस्मात्प्रणीतेऽ-
यमग्निश्चीयते। साप्रणीतेऽयमप्सु ह्ययं चीयते। असौ भुवनेऽ-
प्यनाहिताग्निरेताः। तमभितं एता अबीष्टकां उपदधाति। अग्निहोत्रे
दर्शपूर्णमासयोः। पशुबन्धे चातुर्मास्येषु॥८६॥

अथौ आहुः। सर्वेषु यज्ञक्रतुष्विति। एतद्ध स्म वा आहुः
शण्डिलाः। कमग्निं चिनुते। सत्रियमग्निं चिन्वानः। संवध्सरं
प्रत्यक्षेण। कमग्निं चिनुते। सावित्रमग्निं चिन्वानः। अमुमादित्यं
प्रत्यक्षेण। कमग्निं चिनुते॥८७॥

नाचिकेतमग्निं चिन्वानः। प्राणान्प्रत्यक्षेण। कमग्निं चिनुते।
चातुर्होत्रियमग्निं चिन्वानः। ब्रह्मं प्रत्यक्षेण। कमग्निं चिनुते।
वैश्वसृजमग्निं चिन्वानः। शरीरं प्रत्यक्षेण। कमग्निं चिनुते।
उपानुवाक्यमाशुमग्निं चिन्वानः॥८८॥

इमाँलोकान्प्रत्यक्षेण। कमग्निं चिनुते। इममारुणकेतुकमग्निं

चिन्वान् इति। य एवासौ। इतश्चाऽमुतंश्चाऽव्यतीपाती। तमिति।
योऽग्रेमिंथूया वेद। मिथुनवान्भवति। आपो वा अग्रेमिंथूयाः।
मिथुनवान्भवति। य एवं वेद॥८९॥

[२२]

आपो वा इदमांसन्धसलिलमेव। स प्रजापतिरेकः पुष्करपर्णे
समंभवत्। तस्यान्तर्मनसि कामः समंवर्तत। इदङ सृजेयमिति।
तस्माद्यत्पुरुषो मनसाऽभिगच्छति। तद्वाचा वंदति। तत्कर्मणा
करोति। तदेषाऽभ्यनूक्ता। कामस्तदग्रे समंवर्तुताधिं। मनसो रेतः
प्रथमं यदासीत्॥९०॥

सुतो बन्धुमसंति निरविन्दन। हृदि प्रतीष्या कुवयो मनीषेति।
उपैनन्तदुपेनमति। यत्कामो भवति। य एवं वेद। स तपौऽतप्यत।
स तपस्तस्वा। शरीरमधूनुत। तस्य यन्माऽसमासीत्। ततोऽरुणाः
केतवो वातरशना ऋषय उदतिष्ठन्॥९१॥

ये नखाः। ते वैखानसाः। ये वालाः। ते वालखिल्याः। यो
रसाः। सौऽपाम्। अन्तरः कूर्म भूतङ सर्पन्तम्। तमंब्रवीत्। मम
वैत्वङ्गाऽसा। समभूत्॥९२॥

नेत्यंब्रवीत्। पूर्वमेवाहमिहासुमिति। तत्पुरुषस्य पुरुषत्वम्।
स सुहस्रशीर्षा पुरुषः। सुहस्राक्षः सुहस्रपात्। भूत्वोदतिष्ठत्।
तमंब्रवीत्। त्वं वै पूर्वं समभूः। त्वमिदं पूर्वः कुरुष्वेति। स

इति आदायाऽप्यः॥१३॥

अञ्जलिना॑ पुरस्तादुपादंधात्। एवा ह्येवेति॑। तते॒ आदित्य
उद्दतिष्ठत्। सा प्राची॑ दिक्। अथारुणः केतुर्दक्षिणत् उपादंधात्।
एवा ह्यग्रे॑ इति॑। ततो॒ वा अग्निरुद्दतिष्ठत्। सा दक्षिणा॑ दिक्।
अथारुणः केतुः पश्चादुपादंधात्। एवा हि वायो॑ इति॑॥१४॥

ततो॒ वायुरुद्दतिष्ठत्। सा प्रतीची॑ दिक्। अथारुणः केतुरुत्तरत
उपादंधात्। एवा हीन्द्रेति॑। ततो॒ वा इन्द्रु॑ उद्दतिष्ठत्। सोदीची॑
दिक्। अथारुणः केतुर्मध्ये॑ उपादंधात्। एवा हि पूषुन्निति॑। ततो॒ वै
पूषोद्दतिष्ठत्। सेयं॑ दिक्॥१५॥

अथारुणः केतुरुपरिष्टादुपादंधात्। एवा हि देवा॑ इति॑। ततो॒
देवमनुष्याः पितरः। गन्धर्वाप्सरसश्चोद्दतिष्ठन्। सोर्घा॑ दिक्। या॑
विप्रुषो॑ विपरापतन्। ताभ्योऽसुरा॑ रक्षा॑सि॑ पिशाचाश्चोद्दतिष्ठन्।
तस्मात्ते पराभवन्। विप्रुद्धो॑ हि ते समंभवन्। तदेषाऽभ्यनूक्ता॥१६॥

आपो॑ हु॑ यद्वहृतीर्गर्भमायन्न॑। दक्षं॑ दधाना॑ जनयन्ती॑
स्वयम्भुम्। तते॒ इमेध्यसृज्यन्ते॒ सर्गाः॑। अद्यो॑ वा इदः॑
समंभूत्। तस्मादिदः॑ सर्वं॑ ब्रह्मं॑ स्वयम्भिति॑। तस्मादिदः॑ सर्वः॑
शिथिंलमिवाऽध्रुवंमिवाभवत्। प्रजापतिर्वाव तत्। आत्मनाऽत्मानं॑
विधाय। तदेवानुप्राविशत्। तदेषाऽभ्यनूक्ता॥१७॥

विधाय॑ लोकान्॑ विधाय॑ भूतानि॑। विधाय॑ सर्वाः॑ प्रदिशो॑ दिशश्च।

प्रजापतिः प्रथम् जा कृतस्यां। आत्मनाऽऽत्मानं मुभि संविवेशेति।
सर्वम् वेदमात्स्वा। सर्वम् वरुच्यां। तदेवानुप्रविशति। य एवं वेदं॥१८॥

[२३]

चतुष्टय्य आपो गृह्णाति। चत्वारि वा अपां रूपाणि। मेघो
विद्युत्। स्तनयिरुर्वृष्टिः। तान्येवावरुन्धे। आतपति वर्षा गृह्णाति।
ताः पुरस्तादुपदधाति। एता वै ब्रह्मवर्चस्या आपः। मुखुत एव
ब्रह्मवर्चसमवरुन्धे। तस्मांमुखुतो ब्रह्मवर्चसितरः॥१९॥

कृप्या गृह्णाति। ता दक्षिणत उपदधाति। एता वै
तेजस्विनीरापः। तेजे एवास्य दक्षिणतो दधाति। तस्माद्दक्षिणोऽ-
र्धस्तेजस्वितरः। स्थावरा गृह्णाति। ताः पश्चादुपदधाति। प्रतिष्ठिता
वै स्थावराः। पश्चादेव प्रतितिष्ठति। वहन्तीर्गृह्णाति॥१००॥

ता उत्तरत उपदधाति। ओजसा वा एता वहन्तीरिवोद्भूतीरिव
आकूजंतीरिव धावन्तीः। ओजे एवास्यौत्तरतो दधाति।
तस्मादुत्तरोऽर्धं ओजस्वितरः। सम्भार्या गृह्णाति। ता मध्य
उपदधाति। इयं वै सम्भार्याः। अस्यामेव प्रतितिष्ठति। पल्ल्वल्या
गृह्णाति। ता उपरिष्टादुपादधाति॥१०१॥

असौ वै पल्ल्वयाः। अमुष्यामेव प्रतितिष्ठति। दिक्षूपदधाति।
दिक्षु वा आपः। अन्नं वा आपः। अञ्ज्यो वा अन्नं जायते। यदेवाञ्यो-
ऽन्नं जायते। तदवरुन्धे। तं वा एतमरुणाः केतवो वातरशना
ऋषयोऽचिन्वन्। तस्मादारुणकेतुकः॥१०२॥

तदेषाऽभ्यनूक्ता। केतवो अरुणासश्च। ऋषयो वातरशनाः। प्रतिष्ठां शतधां हि। समाहितासो सहस्रधार्यसमितिं। शतशश्चैव सहस्रशश्च प्रतितिष्ठति। य एतमुग्निं चिनुते। य उचैनमेवं वेदं॥१०३॥

[२४]

जानुद्घीमुत्तरवेदीं खात्वा। अपां पूरयति। अपां सर्वत्वाय। पुष्करपर्णं रुक्मं पुरुषमित्युपदधाति। तपो वै पुष्करपर्णम्। सत्यं रुक्मः। अमृतं पुरुषः। एतावद्वा वौऽस्ति। यावदेतत्। यावदेवास्ति॥१०४॥

तदवरुन्ये। कूर्ममुपदधाति। अपामेव मेघमवरुन्ये। अथो स्वर्गस्य लोकस्य समष्टौ। आपमापामपः सर्वाः। अस्मादस्मादितोऽमुतः। अग्निर्वायुश्च सूर्यश्च। सह सञ्चस्करद्धिया इति। वायुश्चां रश्मिपतयः। लोकं पृणच्छुद्रं पृण॥१०५॥

यास्तिस्तः परमजाः। इन्द्रघोषा वो वसुभिरेवाह्येवेति। पश्चचितंय उपदधाति। पाङ्गोऽग्निः। यावानेवाग्निः। तं चिनुते। लोकं पृणया द्वितीयामुपदधाति। पश्च पदा वै विराट। तस्या वा इयं पादः। अन्तरिक्षं पादः। द्यौः पादः। दिशः पादः। परोरंजाः पादः। विराज्येव प्रतितिष्ठति। य एतमुग्निं चिनुते। य उचैनमेवं वेदं॥१०६॥

[२५]

अग्निं प्रणीयोपसमाधाय। तमभित एता अबीष्टका उपदधाति। अग्निहोत्रे दर्शपूर्णमासयोः। पशुबन्ये चातुर्मास्येषु। अथो आहुः।

सर्वेषु यज्ञक्रतुष्विति। अथं ह स्माहारुणः स्वायुभुवः। सावित्रः सर्वोऽग्निरित्यनुषङ्गं मन्यामहे। नाना वा पुतेषां वीर्याणि। कमग्निं चिनुते॥१०७॥

सत्रियमग्निं चिन्वानः। कमग्निं चिनुते। सावित्रमग्निं चिन्वानः। कमग्निं चिनुते। नाचिकेतमग्निं चिन्वानः। कमग्निं चिनुते। चातुरहोत्रियमग्निं चिन्वानः। कमग्निं चिनुते। वैश्वसृजमग्निं चिन्वानः। कमग्निं चिनुते॥१०८॥

उपानुवाक्यमाशुमग्निं चिन्वानः। कमग्निं चिनुते। इममारुण-केतुकमग्निं चिन्वान इति। वृषा वा अग्निः। वृषाणौ सङ्स्फालयेत्। हन्येतास्य यज्ञः। तस्मान्नानुषज्यः। सोत्तरवेदिषु कृतुषु चिन्वीत। उत्तरवेद्याङ्ग ह्यग्निश्चीयते। प्रजाकामश्चिन्वीत॥१०९॥

प्राजापत्यो वा पुषोऽग्निः। प्राजापत्याः प्रजाः। प्रजावान् भवति। य एवं वेद। पशुकामश्चिन्वीत। संज्ञानु वा पुतत् पशुनाम्। यदापेः। पशुनामेव संज्ञानेऽग्निं चिनुते। पशुमान् भवति। य एवं वेद॥११०॥

वृष्टिकामश्चिन्वीत। आपो वै वृष्टिः। पर्जन्यो वर्षुको भवति। य एवं वेद। आमयावी चिन्वीत। आपो वै भेषजम्। भेषजमेवास्मै करोति। सर्वमायुरेति। अभिचरङ्गश्चिन्वीत। वज्रो वा आपः॥१११॥

वज्रमेव भ्रातृव्येभ्यः प्रहरति। स्तृणुत एनम्। तेजस्कामो यशस्कामः। ब्रह्मवर्चसकामः स्वर्गकामश्चिन्वीत। एतावद्वा वा-

अस्ति। यावदेतत्। यावदेवास्ति। तदवरुन्धे। तस्यैतद्वृतम्। वर्षति
न धावेत्॥११२॥

अमृतं वा आपः। अमृतस्यानन्तरित्यै। नाप्सु मूत्रपुरीषं
कुर्यात्। न निष्ठौवेत्। न विवस्नः स्नायात्। गुह्यो वा एषोऽग्निः।
एतस्याग्नेनतिदाहाय। न पुष्करपर्णानि हिरण्यं वाऽधितिष्ठेत्।
एतस्याग्नेनभ्यारोहाय। न कूर्मस्याश्रीयात्। नोदुकस्याघातुकान्येन-
मोदुकानि भवन्ति। अघातुक् आपः। य एतमुग्निं चिनुते। य
उचैनमेवं वेदं॥११३॥

[२६]

इमानुकं भुवना सीषधेम। इन्द्रश्च विश्वे च देवाः। यज्ञं च
नस्तन्वं च प्रजां च। आदित्यैरिन्द्रः सुह सीषधातु। आदित्यैरिन्द्रः
सग्णो मरुद्धिः। अस्माकं भूत्वविता तुनूनाम्। आप्लुवस्व प्रप्लुवस्व।
आण्डीभवज मा मुहुः। सुखादीन्दुःखनिधनाम्। प्रतिमुश्वस्व स्वां
पुरम्॥११४॥

मरीचयः स्वायम्भुवाः। ये शरीराण्यकल्पयन्। ते ते देहं
कल्पयन्तु। मा च ते ख्यास्म तीरिषत्। उत्तिष्ठत् मा स्वसा।
अग्निमिच्छुच्चं भारताः। राज्ञः सोमस्य तृप्तासः। सूर्येण सुयुजोषसः।
युवा सुवासाः। अष्टाचंक्रानवद्वारा॥११५॥

देवानां पूरयोध्या। तस्याऽ हिरण्मयः कोशः। स्वर्गो लोको
ज्योतिषाऽऽवृतः। यो वै तां ब्रह्मणो वेद। अमृतेनाऽवृतां पुरीम्।

तस्मै ब्रह्म च ब्रह्मा च। आयुः कीर्ति प्रजां ददुः। विभ्राजमानाऽ
हरिणीम्। यशसा सम्पूरीवृताम्। पुरः हिरण्मयीं ब्रह्मा॥११६॥

विवेशोऽपराजिता। पराडेत्यज्यामयी। पराडेत्यनाशकी। इह
चामुत्रं चान्वेति। विद्वान्देवासुरानुभ्यान्। यत्कुमारी मन्द्रयते।
यद्योषिद्यत्पतित्रता०। अरिष्टं यत्किं च क्रियते०। अग्निस्तदनुवेधति।
अशृतांसः शृतासुश्च॥११७॥

यज्वानो येऽप्ययज्वनः। स्वर्यन्तो नापैक्षन्ते। इन्द्रमश्चिं च ये
विदुः। सिकंता इव संयन्ति०। रश्मिभिः समुदीरिताः। अस्माल्लोका-
दमुष्माच्च। कृषिभिरदात्पृश्चिभिः। अपेत् वीत् वि च सर्पतातः।
येऽत्र स्थ पुराणा ये च नूतनाः। अहौभिरद्विरक्तुभिर्व्यक्तम्॥११८॥

यमो ददात्ववसानमस्मै। नृ मुणन्तु नृपात्वर्यः। अकृष्टा ये च
कृष्टजाः। कुमारीषु कनीनीषु। जारिणीषु च ये हिताः। रेतः पीता०
आण्डपीताः। अङ्गरेषु च ये हुताः। उभयान् पुत्रपौत्रकान्। युवेऽहं
यमराजंगान्। शतमिन्नु शुरदः॥११९॥

अदो यद्वह्म विलब्म्। पितृणां च यमस्य च।
वरुणस्याश्विनोरुग्रेः। मरुतां च विहायसाम्। कामप्रयवेण
मे अस्तु। स ह्येवास्मिं सुनातनः। इति नाको ब्रह्मिश्रवो रायो
धनम्। पुत्रानापौ देवीरिहाऽहित॥१२०॥

विशीर्णा गृध्रेशीर्णा च। अपेतो निरकृतिः हृथः। परिबाधः
श्वेतकुक्षम्। निजद्वंशं शब्दलोदरम्। स तान् वाच्यायाया सुह। अग्ने
नाशय सुन्दराः। इष्ट्यासूये बुभुक्षाम्। मन्युं कृत्यां च दीधिरे। रथेन
किंशुकावता। अग्ने नाशय सुन्दराः॥१२१॥

[२८]

पूर्जन्याय प्रगायत। दिवस्पुत्राय मीढुषैः। स नौ युवसंमिच्छतु।
इदं वचः पूर्जन्याय स्वराजैः। हृदो अस्त्वन्तरन्तद्युयोत। मयोभूर्वाते
विश्वकृष्टयः सन्त्वस्मे। सुपिप्ला ओषधीर्देवगोपाः। यो
गर्भमोषधीनाम्। गवां कृणोत्यर्वताम्। पूर्जन्यः पुरुषीणाम्॥१२२॥

[२९]

पुनर्मामैत्विन्द्रियम्। पुनरायुः पुनर्भगः। पुनर्ब्रह्मणमैतु
मा। पुनर्द्रविणमैतु मा। यन्मेऽद्य रेतः पृथिवीमस्कान्।
यदोषधीरप्यसरद्यदापः। इदं तत्पुनराददे। दीर्घायुत्वाय वर्चसे।
यन्मेऽरेतः प्रसिद्यते। यन्म आजायते पुनः। तेन माममृतं कुरु।
तेन सुप्रजसं कुरु॥१२३॥

[३०]

अन्धस्तिरोऽधाऽजायत। तवैश्रवणः संदा। तिरोऽधेहि
सपलान्नः। ये अपोऽश्रन्ति केचन। त्वाष्ट्रैः मायां वैश्रवणः।
रथः सहस्रवन्धुरम्। पुरुश्चक्रः सहस्राश्वम्। आस्थायायाहि
नो बुलिम्। यस्मै भूतानि बुलिमावहन्ति। धनं गावो हस्ति

हि॒रंण्य॑म॒श्वान्॥१२४॥

असाम् सुम॒तौ यज्ञियंस्य। श्रियं बिभ्रतोऽन्नमुखीं विराजम्।
सुदूरश्चेन चं क्रौञ्चे चं मैनागे चं मृहागिरौ। शूतद्वाट्टारंगमन्ता।
सङ्हार्यं नगंरं तवं। इति मन्त्राः। कल्पोऽत ऊर्ध्वम्। यदि बलि॑
हरेत्। हि॒रंण्य॑नभयै वितुदयै कौबेरायां बलिः॥१२५॥

सर्वभूताधिपतये नंम इति। अथ बलि॑ हृत्वोपतिष्ठेत। क्षत्रं
क्षत्रं वैश्रवणः। ब्राह्मणां वयुः स्मः। नमस्ते अस्तु मा मा हि॑सीः।
अस्मात्प्रविश्यान्नमद्धीति। अथ तमग्निमादधीता। यस्मिन्नेतत्कर्म
प्रयुज्ञीत। तिरोऽधा॒ भूः। तिरोऽधा॒ भुवः॥१२६॥

तिरोऽधा॒ स्वः। तिरोऽधा॒ भूर्भुवः॒ स्वः। सर्वेषां
लोकानामाधिपत्यै सीदेति। अथ तमग्निमिन्धीता। यस्मिन्नेतत्कर्म
प्रयुज्ञीत। तिरोऽधा॒ भूः स्वाहा॑॥। तिरोऽधा॒ भुवः॒ स्वाहा॑॥। तिरोऽधा॒
स्वः॒ स्वाहा॑॥। तिरोऽधा॒ भूर्भुवः॒ स्वः॒ स्वाहा॑॥। यस्मिन्नस्य काले
सर्वा आहुतीरहुतां भवेयुः॥१२७॥

अपि ब्राह्मणमुखीनाः। तस्मिन्नहः काले प्रयुज्ञीत। परः
सुसज्जनाद्वेपि। मास्म प्रमाद्यन्तमाध्यापयेत्। सर्वार्थाः॒ सिद्ध्यन्ते।
य एवं वेदा। क्षुध्यन्निदमजानताम्। सर्वार्था नं सिद्ध्यन्ते। यस्ते
विघातुंको भ्राता। ममान्तरहृदये श्रितः॥१२८॥

तस्मा॑ इममग्रपिण्डं जुहोमि। स मै॒र्थान्मा विवधीत्। मयि॑

स्वाहा॑॥ राजाधि॒राजाय॑ प्रस॒ह्यसा॒हिनै॑॥ नमो॒ वयं॑ वै॒श्रवणा॒य॑ कुर्महे॑॥
स मे॒ कामा॒न्कामकामा॒य॑ मह्यम्॑॥ कामेश्वरो॑ वै॒श्रवणो॑ ददातु॑॥
कुबेरा॒य॑ वै॒श्रवणा॒य॑ महाराजाय॑ नमः॑॥ केतवो॑ अरुणासश्च। ऋषयो॑
वातरशनाः॑॥ प्रतिष्ठा॑ शतधा॑ हि॑॥ सुमाहितासो॑ सहस्रधाय॑सम्॑॥
शिवा॑ नः॑ शन्तमा॑ भवन्तु॑॥ दिव्या॑ आप॑ ओषधयः॑॥ सुमृडीका॑
सरस्वति॑॥ मा॑ ते॑ व्योम॑ सुन्दरिणी॑॥ १२९॥

[३१]

संवथ्सरमेतद्वतुं॑ चरेत्। द्वौ॑ वा॑ मासौ॑॥ नियमः॑ संमासेन।
तस्मिन्नियमविशेषाः॑॥ त्रिषवणमुदकौपस्पर्शी॑॥ चतुर्थकालपानभक्तः॑
स्यात्। अहरहर्वा॑ भैक्षमश्रीयात्। औदुम्बरीभिः॑ समिद्विग्रन्ति॑
परिचरेत्। पुनर्मामैत्विन्द्रियमित्येतेनानुवाकेन। उद्घृतपरिपूताभि॑
रद्धिः॑ कार्य॑ कुर्वीत॥ १३०॥

असञ्चयवान्। अग्रये॑ वायवे॑ सूर्याय। ब्रह्मणे॑ प्रजापृतये॑॥
चन्द्रमसे॑ नक्षत्रेभ्यः॑॥ ऋतुभ्यः॑ संवथ्सराय। वरुणायारुणायेति॑
व्रतहोमाः॑॥ प्रवर्ग्यवदादेशः॑॥ अरुणाः॑ काण्डऋषयः॑॥ अरण्येऽधी-
यीरन्। भद्रं॑ कर्णेभिरिति॑ द्वे॑ जपित्वा॥ १३१॥

महानाम्नीभिरुदकः॑ सङ्स्पृश्यर्य। तमाचार्यो॑ दद्यात्। शिवा॑
नः॑ शन्तमेत्योषधीरालभते। सुमृडीकेति॑ भूमिम्। एवमपवर्गे॑॥
धेनुर्दक्षिणा॑॥ कङ्सं॑ वासश्च क्षौमम्। अन्यद्वा॑ शुक्लम्। यथाशक्ति॑
वा। एवङ्स्वाध्यायं॑धर्मेण। अरण्येऽधीयीत। तपस्वी॑ पुण्यो॑ भवति॑॥

तपस्वी पुण्यो भवति॥१३२॥

[३२]

भुद्रं कर्णेभिः शृणुयाम् देवाः। भुद्रं पश्येमाक्षभिर्यजत्राः।
 स्थिरैरङ्गस्तुष्टुवा॑ संस्तनूभिः। व्यशेम देवहितं यदायुः। स्वस्ति न
 इन्द्रो वृद्धश्रवाः। स्वस्ति नंः पूषा विश्ववेदाः। स्वस्ति नस्ताक्ष्यो
 अरिष्टनेमिः। स्वस्ति नो बृहस्पतिर्दधातु॥
 ॥ॐ शान्तिः शान्तिः शान्तिः॥

हरिः ॐ॥

॥इति श्रीकृष्णायजुर्वेदीयतैत्तिरीयारण्यके प्रथमः प्रश्नः समाप्तः॥
 आरण्यके आदितः दशिन्यः—१३२ ब्राह्मणे आदितः
 दशिन्यः—१७९३



॥ द्वितीयः प्रश्नः ॥

ॐ नमो ब्रह्मणे नमो अस्त्वग्नये नमः पृथिव्यै नमः ओषधीभ्यः।
नमो वाचे नमो वाचस्पतये नमो विष्णवे बृहुते करोमि॥ ॐ शान्तिः
शान्तिः शान्तिः॥

सहू वै देवानां चासुराणां च यज्ञौ प्रतंतावास्तां वयः स्वर्ग
लोकमैष्यामो वयमैष्याम् इति तेऽसुराः सन्नह्य सहस्राचरन्
ब्रह्मचर्येण तपसैव देवास्तेऽसुरा अमुह्युङ्स्ते न प्राजानुङ्स्ते
पराऽभवन्ते न स्वर्ग लोकमायन् प्रसृतेन वै यज्ञेन देवाः स्वर्ग
लोकमायन् प्रसृतेनासुरान् पराभावयन् प्रसृतो हू वै यज्ञोपवीतिनो
यज्ञोऽप्रसृतोऽनुपवीतिनो यत्किं च ब्राह्मणो यज्ञोपवीत्यर्थीते
यज्ञत एव तत्स्माद्यज्ञोपवीत्येवार्धीयीत याजयेद्यज्ञेत वा यज्ञस्य
प्रसृत्या अजिनं वासो वा दक्षिणत उपवीय दक्षिणं बाहुमुद्धरतेऽव
धते सव्यमिति यज्ञोपवीतमेतदेव विपरीतं प्राचीनावीतः सुवीतं
मानुषम्॥१॥

[१]

रक्षांसि ह वा पुरोऽनुवाके तपोग्रमतिष्ठन्त तान्
प्रजापतिर्वरेणोपामन्त्रयत् तानि वर्मवृणीताऽदित्यो नो योद्धा
इति तान् प्रजापतिरब्रवीद्योर्धयध्वमिति तस्मादुत्तिष्ठन्तः ह वा
तानि रक्षांस्यादित्यं योधयन्ति यावेदस्तुमन्वंगात्तानि ह वा
एतानि रक्षांसि गायत्रियाऽभिमन्त्रितेनाम्भसा शाम्यन्ति तदु ह

वा एते ब्रह्मवादिनः पूर्वाभिमुखाः सन्ध्यायाँ गायत्रियाऽभिमत्रिता
आपे ऊर्ध्वं विक्षिपन्ति ता एता आपो वज्रीभूत्वा तानि
रक्षांसि मन्देहारुणे द्वीपे प्रक्षिपन्ति यत्प्रदक्षिणं प्रक्रमन्ति तेन
पाप्मानमवधून्वन्त्युद्यन्तमस्तु यन्तम् आदित्यमभिघ्यायन् कुर्वन्
ब्राह्मणो विद्वान्स्कलं भद्रमश्रुतेऽसावादित्यो ब्रह्मेति ब्रह्मव सन्
ब्रह्माप्येति य एवं वेदे॥२॥

[२]

यदेवा देवहेळनं देवांसश्वकृमा वयम्। आदित्यास्तस्मान्मा
मुश्चतर्तस्यर्तेन मामित। देवां जीवनकाम्या यद्वाचाऽनृतमूदिम।
तस्मान्न इह मुश्चत् विश्वे देवाः सजोषसः। ऋतेन द्यावापृथिवी
ऋतेन त्वं सरस्वति। कृतान्नः पाह्येनसो यत्किं चानृतमूदिम।
इन्द्राग्नी मित्रावरुणौ सोमो धाता बृहस्पतिः। ते नौ मुश्चन्त्वेनसो
यदन्यकृतमारिम। सजातशसादुत जामिशसाञ्चायसः
शसादुत वा कर्नीयसः। अनाधृष्टं देवकृतं यदेनस्तस्मात्
त्वमस्माञ्ञातवेदो मुमुग्धि॥३॥

यद्वाचा यन्मनसा बहुभ्यामूरभ्यामष्टीवज्याऽ शिश्रैर्यदनृतं
चकृमा वयम्। अग्निर्मा तस्मादेनसो गारहपत्यः प्रमुश्चतु
चकृम यानि दुष्कृता। येन त्रितो अर्णवान्निर्बभूव येन सूर्य
तमसो निर्मुमोच। येनेन्द्रो विश्वा अजंहादरातीस्तेनाहं ज्योतिंपा
ज्योतिरानशान आक्षि। यत्कुसीदमप्रतीतं मयेह येन यमस्य

निधिना चरामि। एतत्तदग्ने अनृणो भवामि जीवन्नेव प्रति तत्ते
दधामि। यन्मयि माता यदा पिपेष यदन्तरिक्षं यदाशसातिंक्रामामि
त्रिते देवा दिवि जाता यदापि इमं मै वरुण तत्वा यामि त्वं नो
अग्ने स त्वं नो अग्ने त्वमग्ने अयासि॥४॥

[३]

यददीव्यनृणमहं बभूवादिथ्सन्वा सञ्जगर जनेभ्यः। अग्निर्मा
तस्मादिन्द्रश्च संविदानौ प्रमुच्चताम्। यद्धस्ताभ्यां चकर
किल्बिषाण्यक्षाणां वग्नमुपजिघ्रमानः। उग्रं पश्या च राष्ट्रभृच्च
तान्यपत्सरसावनुदत्तामृणानि। उग्रं पश्ये राष्ट्रभृत्किल्बिषाणि
यदक्षवृत्तमनुदत्तमेतत्। नेत्रं ऋणानृणव इथसमानो यमस्य लोके
अधिरञ्जुराय। अवं ते हेतु उदुत्तममिमं मै वरुण तत्वा यामि
त्वं नो अग्ने स त्वं नो अग्ने। सङ्कुसुको विकुसुको निरऋथो
यश्च निस्वनः। तेऽ(१)स्मद्यक्षममनांगसो दूरादूरमचीचतम्।
निर्यक्षममचीचते कृत्यां निरऋतिं च। तेन योऽ(१)स्मथसमृच्छातै
तमस्मै प्रसुवामसि। दुःशः सानुशः साभ्यां घणेनानुघणेन च।
तेनान्योऽ(१)स्मथसमृच्छातै तमस्मै प्रसुवामसि। सं वर्चसा पयसा
सन्तनूभिरग्नमहि मनसा स शिवेन। त्वष्टा नो अत्र विदधातु
रायोऽनुमाष्ट तन्वो(१) यद्विलिष्टम्॥५॥

[४]

आयुष्टे विश्वतो दधदयमग्निर्वर्ण्यः। पुनस्ते प्राण आयाति

परायक्षम् १ सुवामि ते। आयुर्दा अग्ने हुविषो जुषाणो
 घृतप्रतीको घृतयोनिरेधि। घृतं पीत्वा मधु चारु गव्यं पितेव
 पुत्रम् भिरक्षतादिमम्। इममंग्र आयुषे वर्चसे कृधि तिग्ममोजो
 वरुण सङ्शिशाधि। मातेवास्मा अदिते शर्म यच्छ्रु विश्वे देवा
 जरंदष्टिरथाऽसंत्। अग्ने आयूर्ष्णि पवसु आ सुवोर्जमिष्ठं च नः।
 आरे बाधस्व दुच्छुनाम्। अग्ने पवस्व स्वपा अस्मे वर्चः सुवीर्यम्।
 दधंद्रयिं मयि पोषम्॥६॥

अग्निरक्षणिः पवमानः पाश्वजन्यः पुरोहितः। तर्मामहे
 महाग्रायम्। अग्ने जातान्प्रणुदा नः सुपलान्प्रत्यजाताज्ञातवेदो
 नुदस्व। अस्मे दीदिहि सुमना अहेळज्ञर्मन्ते स्याम त्रिवर्ण्यथ
 उद्दौ। सहसा जातान्प्रणुदा नः सुपलान्प्रत्यजाताज्ञातवेदो नुदस्व।
 अधिं नो ब्रूहि सुमनस्यमानो वयः स्याम प्रणुदा नः सुपलान्।
 अग्ने यो नोऽभितो जनो वृको वारो जिघाऽसति। ताऽस्त्वं वृत्रहं
 जहि वस्वस्मभ्यमाभरा। अग्ने यो नोऽभिदासति समानो यश्च
 निष्ठ्यः। तं वयः सुमिधं कृत्वा तुभ्यं मग्नेऽपि दध्मसि॥७॥

यो नः शपादशपते यश्च नः शपतः शपात्। उषाश्च
 तस्मै निम्रुक्त सर्वं पापः समूहताम्। यो नः सुपलो यो रणो
 मर्तोऽभिदासति देवाः। इध्मस्येव प्रक्षायतो मा तस्योच्छेष्यि किं
 चन। यो मां द्वेष्टि जातवेदो यं चाहं द्वेष्टि यश्च माम्। सर्वाङ्गस्तानग्ने

सन्दह् याऽश्वाहं द्वेष्मि ये च माम्। यो अस्मभ्यं मरातीयाद्यश्वं
नो द्वेष्टते जनः। निन्दाद्यो अस्मान्दिप्सा॑च् सर्वाऽस्तान्मष्मषा
कुरु। सङ्शितं मे ब्रह्म सङ्शितं वीर्या॑म्बलमैः। सङ्शितं
क्षत्रं मे जिष्णु यस्याहमस्मि पुरोहितः। उदेषां बाहू अंतिरुमुद्वर्चो
अथो बलमैः। क्षिणोमि ब्रह्माणाऽमित्रानुन्नयामि स्वा॑म् अहम्।
पुनर्मनः पुनरायुर्म् आगात्पुनश्चक्षुः पुनः श्रोत्रं म् आगात्पुनः प्राणः
पुनराकृतं म् आगात्पुनश्चित्तं पुनराधीतं म् आगात्। वैश्वानरो
मेऽदव्यस्तनूपा अवबाधतां दुरितानि विश्वा॥८॥

[५]

वैश्वानराय प्रतिवेदयामो यदीनृणः सङ्गरो देवतांसु। स
एतान्पाशान् प्रमुचन् प्रवेद स नो मुश्वातु दुरितादवद्यात्। वैश्वानरः
पवयान्नः पवित्रैर्यथसङ्गरमुभिधावांम्याशाम्। अनाजानन्मनसा॑
याचमानो यदत्रैनो अव तथमुवामि। अमी ये सुभगे दिवि विचृतौ
नाम् तारके। प्रेहामृतस्य यच्छतामेतद्वद्धकुमोचनम्। विजिहीर्ष्व
लोकान्कृधि बन्धान्मुश्वासि बद्धकम्। योनेरिव प्रच्युतो गर्भः सर्वान्
पथो अनुष्वा। स प्रजानन्नातिगृणीत विद्वान्नजापतिः प्रथमजा
ऋतस्य। अस्माभिर्दत्तं जरसः परस्तादच्छिन्नं तन्तुमनुसञ्चरेम॥९॥

तुतं तन्तुमन्वेके अनु सञ्चरन्ति येषां दत्तं पित्र्यमायनवत्।
अबन्धेके ददतः प्रयच्छादातुं चेच्छुक्रवासः स्वर्ग एषाम्।
आरभेथामनु सर्वभेथाः समानं पन्थामवथो घृतेन। यद्वा॑

पूर्तं परिविष्टं यदग्नौ तस्मै गोत्रायेह जायापती सङ्रभेथाम्।
 यदन्तरिक्षं पृथिवीमुत द्यां यन्मातरं पितरं वा जिहेसिम।
 अग्निर्मा तस्मादेनसो गारहपत्य उत्रो नेषद्विरुद्धा यानि चकृम।
 भूमिर्माताऽदितिर्नो जनित्रं ब्राताऽन्तरिक्षमभिशस्त एनः। द्यौर्नः
 पिता पितृयाच्छं भवासि जामि मित्वा मा विविष्टे लोकात्।
 यत्र सुहार्दः सुकृतो मदन्ते विहाय रोगं तन्वा(१)ङ्ग स्वायाम्।
 अश्लोणाङ्गुरहुताः स्वर्गे तत्र पश्येम पितरं च पुत्रम्। यदन्नमद्यनृतेन
 देवा दास्यन्नदास्यन्नुत वा करिष्यन्। यद्वानां चक्षुष्याग्ने अस्ति
 यदेव किं च प्रतिजग्राहमग्निर्मा तस्मादनृण कृणोतु। यदन्नमद्वि-
 बहुधा विरूपं वासो हिरण्यमुत गामुजामविम्। यद्वानां चक्षुष्याग्ने
 अस्ति यदेव किं च प्रतिजग्राहमग्निर्मा तस्मादनृण कृणोतु।
 यन्मयां मनसा वाचा कृतमेनः कदाचन। सर्वस्मात्तस्मान्मेळितो
 मोग्नित्वं हि वेत्यं यथात्थम्॥१०॥

[६]

वातरशना हु वा ऋषयः श्रमणा ऊर्ध्वमन्थिनो बभूस्तानृषयो-
 ऽर्थमायुङ्गस्ते निलायमचरुङ्गस्तेऽनुप्रविशः कूशमाणडानि-
 ताङ्गस्तेष्वन्विन्दञ्चुद्धया च तपसा च तानृषयोऽब्रुवन्कुथा
 निलाय चरथेति त ऋषीनब्रुवन्नमो वोऽस्तु भगवन्तोऽस्मिन्द्याग्नि-
 केन वः सपर्यमेति तानृषयोऽब्रुवन्यवित्रं नो ब्रूत येनारेपस-
 स्यामेति त एतानि सूक्तान्यपश्यन् यद्वा देवहेळन्

यदर्दौव्यन्नुणमुहं बुभूवाऽयुष्टे विश्वतो दधुदित्येतैराज्यं
जुहुत वैश्वानुरायु प्रतिवेदयाम् इत्युपतिष्ठत् यदर्वचीनमेनो
भ्रूणहुत्यायास्तस्मान्मोक्ष्यध्वं इति त एतैर्जुहुवुस्तेऽपसो-
भवन्कर्मादिष्वेतैर्जुहुयात्पृतो दैवलोकान्थसमश्रुते॥११॥

[७]

कूशमाण्डेर्जुहुयाद्योऽपूत इव मन्येत् यथा स्तेनो यथा
भ्रूणहैवमेष भवति योऽयोनौ रेतः सिञ्चति यदर्वचीनमेनो
भ्रूणहुत्यायास्तस्मान्मुच्यते यावदेनौ दीक्षामुपैति दीक्षित एतैः
संतति जुहोति संवथ्सुरं दीक्षितो भवति संवथ्सुरादेवाऽत्मानं
पुनीते मासं दीक्षितो भवति यो मासः स संवथ्सुरः
संवथ्सुरादेवाऽत्मानं पुनीते चतुर्विंशतिः रात्रीर्दीक्षितो
भवति चतुर्विंशतिरर्धमासाः संवथ्सुरः संवथ्सुरादेवाऽत्मानं
पुनीते द्वादशं रात्रीर्दीक्षितो भवति द्वादशं मासाः संवथ्सुरः
संवथ्सुरादेवाऽत्मानं पुनीते षड्रात्रीर्दीक्षितो भवति षड्वा क्रृतवः
संवथ्सुरः संवथ्सुरादेवाऽत्मानं पुनीते तिस्रो रात्रीर्दीक्षितो
भवति त्रिपदा गायत्री गायत्रिया एवाऽत्मानं पुनीते न
माऽसमश्रीयान्न लियमुपेयान्नोपर्यासीत् जुगुफ्सेतानृतात्पयो
ब्राह्मणस्य ब्रृतं यंवाग् राजन्यस्याऽमिक्षा वैश्यस्याथो
सौम्येष्यध्वर एतद्वृतं ब्रूयाद्यदि मन्येतोपदस्यामीत्योदनं धानाः

सकून् घृतमित्यनुव्रतयेदात्मनोऽनुपदासाय॥१२॥

[८]

अजान् हू वै पुश्चीङ्गस्तपस्यमानान् ब्रह्मं स्वयम्भ्यानरेष्ट
ऋषयोऽभवन्तदृषीणामृषित्वं तां देवतामुपातिष्ठन्त यज्ञकामास्त
एतं ब्रह्मयज्ञमपश्यन्तमाहरन्तेनायजन्त यद्वचोऽध्यगीषत् ताः
पर्याहुतयो देवानामभवन् यद्यजूँषि घृताहुतयो यथ्सामानि
सोमाहुतयो यदथर्वाङ्गिरसो मध्वाहुतयो यद्वाहुणानीतिहासान्
पुराणानि कल्पान्नाथा नाराशः सीर्वेदाहुतयो देवानामभवन्ताभिः
क्षुधं पाप्मानमपाद्वन्नपंहतपाप्मानो देवाः स्वर्गं लोकमायन् ब्रह्मणः
सायुज्यमृषयोऽगच्छन्॥१३॥

[९]

पश्च वा एते महायज्ञाः संतति प्रतायन्ते सतति सन्तिष्ठन्ते
देवयज्ञः पितृयज्ञो भूतयज्ञो मनुष्ययज्ञो ब्रह्मयज्ञ इति यदग्नौ
जुहोत्यपि सुमिधुं तद्वयज्ञः सन्तिष्ठते यत्पितृभ्यः स्वधा
करोत्यप्यपस्तत्पितृयज्ञः सन्तिष्ठते यद्वृतेभ्यो बुलिः हरति
तद्वृतयज्ञः सन्तिष्ठते यद्वाहुणेभ्योऽन्नं ददाति तन्मनुष्ययज्ञः
सन्तिष्ठते यथ्स्वाध्यायमधीर्यैतैकामप्यृचं यजुः सामं वा
तद्व्रह्मयज्ञः सन्तिष्ठते यद्वचोऽर्धीते पर्यसुः कूल्यां अस्य पितृन्थस्वधा
अभिवहन्ति यद्यजूँषि घृतस्य कूल्या यथ्सामानि सोमं एभ्यः
पवते यदथर्वाङ्गिरसो मधोः कूल्या यद्वाहुणानीतिहासान् पुराणानि

कल्पान्गाथा॑ नाराशः॒ सीर्मेद॑सः कूल्या॑ अस्य पि॒तृन्थस्वधा॑
 अ॒भिवंहन्ति॒ यद्वचोऽर्धी॑ते पर्ये॑आहुतिभिरेव तद्वेवा॑ स्तर्पयति॑
 यद्यजू॑षि॒ घृताहुतिभिर्यथ्सामा॑नि॒ सोमा॑हुतिभिर्यदर्थवाङ्गिरसो॑
 मध्वा॑हुतिभिर्यद्वाह्युणार्न॑तिहुसान् पुरुणानि॒ कल्पान्गाथा॑
 नाराशः॒ सीर्मेदा॒हुतिभिरेव तद्वेवा॑ स्तर्पयति॑ त एनं तृसा आयुषा॑
 तेजसा॑ वर्चसा॑ श्रिया॑ यशसा॑ ब्रह्मवर्चसेनान्नाद्यैन च तर्पयन्ति॥१४॥

[१०]

ब्रह्मयुज्ञेन॑ युक्ष्यमाणः॑ प्राच्या॑ दिशि ग्रामादछंदिर्दर्श
 उदी॑च्यां प्रागुदी॑च्यां वोदितं आदित्ये दक्षिणत उपवीयोपविश्य
 हस्तांववनिज्य त्रिराचांमेह्विः॑ परिमृज्य सकृदुपस्पृश्य शिरश्चक्षुषी॑
 नासिंके॑ श्रोत्रे॑ हृदयमालभ्य यत्रिराचामति॑ तेन ऋचः॑ प्रीणाति॑
 यद्विः॑ परिमृज्यति॑ तेन॑ यजू॑षि॒ यथसकृदुपस्पृश्यति॑ तेन॑ सामानि॑
 यथस्व्यं पाणि॑ पादौ प्रोक्षति॑ यच्छ्रुश्चक्षुषी॑ नासिंके॑ श्रोत्रे॑
 हृदयमालभते॑ तेनाथवाङ्गिरसो॑ ब्राह्युणार्न॑तिहुसान् पुरुणानि॑
 कल्पान्गाथा॑ नाराशः॒ सीः॑ प्रीणाति॑ दर्भाणां मुहुरुपस्तीर्योपस्थ॑
 कृत्वा॑ प्राडासी॑नः॑ स्वाध्यायमर्धीर्यीतापां वा ए॒ष ओषधीना॑
 रसो॑ यद्भर्मा॑ सरसमेव ब्रह्म कुरुते दक्षिणोत्तरौ पाणी पादौ॑
 कृत्वा॑ सपवित्रावोमिति॑ प्रतिपद्यत ए॒तद्वै यजु॑स्त्रीयो॑ विद्यां॑
 प्रत्येषा॑ वागेतत्परममक्षरं तदेतद्वचाऽन्युक्तमृचो॑ अ॒क्षरे॑ परमे॑
 व्योम्॑न् यस्मिन्देवा॑ अधि॑ विश्वे॑ निषेदुर्यस्तन्न वेद॑ किमृचा॑

करिष्यति य इत्तद्विदुस्त इमे समांसत् इति त्रीनेव प्रायुङ्कं
भूर्भुवः स्वरित्याहृतद्वै वाचः सृत्यं यदेव वाचः सृत्यं तत्प्रायुङ्काथं
सावित्रीं गायत्रीं त्रिरन्वाह पृच्छोऽर्धर्चशोऽनवान् सविता श्रियः
प्रसविता श्रियमेवाऽप्रोत्यथोऽप्रज्ञातयैव प्रतिपदा छन्दाऽसि
प्रतिपद्यते॥१५॥

[११]

ग्रामे मनसा स्वाध्यायमर्धीयीत दिवा नक्तं वेति हं स्माऽऽह
शौच आहृत्य उतारण्येऽबलं उत वाचोत तिष्ठन्नुत ब्रजन्नुताऽसीनं
उत शयानोऽधीर्यीतैव स्वाध्यायं तपस्वी पुण्यो भवति य एवं
विद्वान्स्वाध्यायमर्धीते नमो ब्रह्मणे नमो अस्त्वग्नये नमः पृथिव्यै
नम ओषधीभ्यः। नमो वाचे नमो वाचस्पतये नमो विष्णवे बृहते
करोमि॥१६॥

[१२]

मध्यन्दिने प्रबलमर्धीयीतासौ खलु वावैष आदित्यो
यद्वाह्युणस्तस्मात्तरहि तेऽक्षिण्ठं तपति तदेषाऽभ्युक्ता। चित्रं
देवानामुदंगादनीकं चक्षुर्मित्रस्य वरुणस्याग्नेः। आप्राद्यावापृथिवी
अन्तरिक्षं सूर्य आत्मा जगतस्तस्थुपुश्चेति स वा एष यज्ञः सद्यः
प्रतायते सद्यः सन्तिष्ठते तस्य प्राक् सायमवभूथो नमो ब्रह्मण्
इति परिधानीयां त्रिरन्वाहाप उपसृश्य गृहानेति ततो यत्किं च
ददाति सा दक्षिणा॥१७॥

[१३]

तस्य वा एतस्य यज्ञस्य मेघो हविर्धानं विद्युदग्निरवर्षं
हुविः स्तनयिलुवषद्वारो यदवस्फूर्जति सोऽनुवषद्वारो
वायुरात्माऽमावास्या॑ स्विष्टकृद्य एवं विद्वान्मेघे वर्षति विद्योतमाने
स्तनयत्यवस्फूर्जति पवमाने वायावमावास्यायाऽ स्वाध्यायमधीते
तपे एव तत्प्यते तपो हि स्वाध्याय इत्युत्तमं नाकं रोहत्युत्तमः
समानानां भवति यावन्तः हु वा इमां वित्तस्य पूर्णा ददृथ्स्वर्गं
लोकं जयति तावन्तं लोकं जयति भूयाऽसं चाक्षय्यं चापं
पुनर्मृत्युं जयति ब्रह्मणः सायुज्यं गच्छति॥१८॥

[१८]

तस्य वा एतस्य यज्ञस्य द्वावनध्यायौ यदात्माऽशुचिर्यद्देशः
समृद्धिर्देवतानि य एवं विद्वान्महारात्र उषस्युदिते व्रजऽनुस्तिष्ठन्ना-
सीनः शयानोऽरण्ये ग्रामे वा यावत्तरसः स्वाध्यायमधीते
सर्वाल्लोकाङ्गयति सर्वाल्लोकाननृणोऽनुसश्वरति तदेषाभ्युक्ता।
अनृणा अस्मिन्ननृणाः परस्मिंस्तृतीये लोके अनृणाः स्याम। ये
देवयानां उत पितृयाणाः सर्वान्पथो अनृणा आक्षीयेमेत्यग्निं वै
जातं पाप्मा जग्राहु तं देवा आहृतीभिः पाप्मानुमपांशुन्नाहृतीनां
यज्ञेन यज्ञस्य दक्षिणाभिर्दक्षिणानां ब्राह्मणेन ब्राह्मणस्य
छन्दोभिश्छन्दसाऽ स्वाध्यायेनापहतपाप्मा स्वाध्यायौ देवपवित्रं
वा एतत्तं योऽनुभूजत्यभागो वाचि भवत्यभागो नके
तदेषाऽभ्युक्ता। यस्तित्याजं सखिविदुः सखायुं न तस्य वाच्यपि

भागो अस्ति। यदीँ शृणोत्यलकँ शृणोति न हि प्रवेदं सुकृतस्य
पन्थामिति तस्मांस्वाध्यायोऽध्येतव्यो यं यं क्रतुमधीते तेन
तेनास्येष्ट भवत्यग्रेवायोरादित्यस्य सायुज्यं गच्छति तदेषाऽभ्युक्ता।
ये अर्वाङ्गुत वा पुराणे वेदं विद्वाऽसंमितो वदन्त्यादित्यमेव ते
परिवदन्ति सर्वे अग्निं द्वितीयं तृतीयं च हृःसमिति यावतीर्वे
देवतास्ताः सर्वा वेदविदिं ब्राह्मणे वसन्ति तस्मांद्वाह्मणेभ्यो
वेदविज्ञ्यो दिवे दिवे नमस्कुर्यन्नाश्लीलं कीर्तयेदेता एव देवताः
प्रीणाति॥१९॥

[१५]

रिच्यते इव वा एष प्रेव रिच्यते यो याजयति प्रति वा
गृह्णाति याजयित्वा प्रतिगृह्य वाऽनश्चन्त्रिः स्वाध्यायं वेदमधीयीत
त्रिगत्रं वा सावित्रीं गायत्रीमन्वातिरेचयति वरो दक्षिणा वरेण्यैव
वरँ स्पृणोत्यात्मा हि वरः॥२०॥

[१६]

दुहे हृ वा एष छन्दाऽसि यो याजयति स येन यज्ञक्रतुना
याजयेथ्सोऽरण्यं परेत्यं शुचौ देशे स्वाध्यायमेवैनमधीयन्नासीत
तस्यानशनं दीक्षा स्थानमुपसद आसनं सुत्या वाग्जुहूर्मनं
उपभृद्धृतिर्धुवा प्राणो हृविः सामाध्युः स वा एष यज्ञः
प्राणदक्षिणोऽनन्तदक्षिणः समृद्धतरः॥२१॥

[१७]

कृतिधावकीर्णा प्रविशति चतुर्धत्याहुर्ब्रह्मवदिनो मरुतः

प्राणैरिन्द्रं बलेन् बृहस्पतिं ब्रह्मवर्चसेनाग्निमेवेतरेण सर्वेण
 तस्यैतां प्रायश्चित्तिं विदां चकार सुदेवः काश्युपो यो
 ब्रह्मचार्यवकिरेदमावास्याया॑ १५ रात्र्यामुग्नि प्रणीयोपसमाधाय
 द्विराज्यस्योपघातं जुहोति कामावकीर्णोऽस्म्यवकीर्णोऽस्मि काम
 कामायु स्वाहा कामाभिद्रुग्धोऽस्म्यभिद्रुग्धोऽस्मि काम कामायु
 स्वाहेत्यमृतं वा आज्यममृतमेवाऽत्मन्धते हुत्वा प्रयत्नाङ्गुलिः
 कवातिर्यङ्गःग्निमभिमञ्चयेत् सं माऽऽसिश्वन्तु मुरुतः समिन्द्रः सं
 बृहस्पतिः। सं माऽयमग्निः सिश्वत्वायुषा च बलेन् चाऽऽयुष्मन्तं
 करोत् मेति प्रति हास्मै मुरुतः प्राणान्दधति प्रतीन्द्रो बलं प्रति
 बृहस्पतिर्ब्रह्मवर्चसं प्रत्यग्निरितरथ्सर्वे॑ १६ सर्वतनुर्भूत्वा सर्वमायुरेति
 त्रिरभिमञ्चयेत् त्रिषत्या हि देवा योऽपूत इव मन्येत् स इत्थं
 जुहुयादित्थमभिमञ्चयेत् पुर्णीत एवाऽत्मानुमायुरेवाऽत्मन्धते॑
 वरो दक्षिणा वरेण्यैव वरङ्ग स्पृणोत्यात्मा हि वरः॥२२॥

[१८]

भूः प्रपद्ये भुवः प्रपद्ये स्वः प्रपद्ये भूर्भुवः स्वः प्रपद्ये ब्रह्म प्रपद्ये
 ब्रह्मकोशं प्रपद्ये॒मृतं प्रपद्ये॒मृतकोशं प्रपद्ये चतुर्जालं ब्रह्मकोशं
 यं मृत्युर्नावुपश्यति तं प्रपद्ये देवान् प्रपद्ये देवपुरं प्रपद्ये परीवृतो
 वरीवृतो ब्रह्मणा वर्मणा॒हं तेजसा कश्यपस्य यस्मै नमस्तच्छिरो
 धर्मो मूर्धनं ब्रह्मोत्तरा हनुर्यज्ञो॒धर्मा॒ विष्णुरहृदये॑ संवर्थसुरः
 प्रजननमश्चिनौ पूर्वपादावत्रिमध्य मित्रावरुणावपरपादावग्निः

पुच्छस्य प्रथमं काण्डं तत् इन्द्रस्ततः प्रजापतिरभयं चतुर्थं स
वा एष दिव्यः शाङ्करः शिशुमारस्तः ह य एवं वेदापे पुनर्मृत्युं
जयति जयति स्वर्गं लोकं नाध्वनि प्रमीयते नापसु प्रमीयते नाग्नौ
प्रमीयते नानपत्यः प्रमीयते लघ्वान्नो भवति ध्रुवस्त्वमसि ध्रुवस्य
क्षितमसि त्वं भूतानामधिपतिरसि त्वं भूतानाऽङ्गं श्रेष्ठोऽसि त्वां
भूतान्युपे पर्यावर्तन्ते नमस्ते नमः सर्वं ते नमो नमः शिशुकुमाराय
नमः॥२३॥

नमः प्राच्यै दिशे याश्च देवता एतस्यां प्रतिवसन्त्येताभ्यश्च
नमो नमो दक्षिणायै दिशे याश्च देवता एतस्यां प्रतिवसन्त्येताभ्यश्च
नमो नमः प्रतीच्यै दिशे याश्च देवता एतस्यां प्रतिवसन्त्येताभ्यश्च
नमो नम उदीच्यै दिशे याश्च देवता एतस्यां प्रतिवसन्त्येताभ्यश्च
नमो नम ऊर्ध्वायै दिशे याश्च देवता एतस्यां प्रतिवसन्त्येताभ्यश्च
नमो नमोऽधरायै दिशे याश्च देवता एतस्यां प्रतिवसन्त्येताभ्यश्च
नमो नमोऽवान्तरायै दिशे याश्च देवता एतस्यां प्रतिवसन्त्येताभ्यश्च
नमो नमो गङ्गायमुनयोर्मध्ये ये वसन्ति ते मे प्रसन्नात्मानश्चिरं
जीवितं वर्धयन्ति नमो गङ्गायमुनयोर्मुनिभ्यश्च नमो नमो
गङ्गायमुनयोर्मुनिभ्यश्च नमः॥२४॥

ॐ नमो ब्रह्मणे नमो अस्त्वग्नये नमः पृथिव्यै नम
ओषधीभ्यः। नमो वाचे नमो वाचस्पतये नमो विष्णवे बृहते

करोमि॥

॥ॐ शान्तिः शान्तिः शान्तिः॥

हरिः ॐ॥

॥इति श्रीकृष्णायजुर्वेदीयतैत्तिरीयारण्यके द्वितीयः प्रश्नः समाप्तः॥

आरण्यके आदितः दशिन्यः—१५६ ब्राह्मणे आदितः
दशिन्यः—१८१७



॥ तृतीयः प्रश्नः ॥

ॐ तच्छुं योरावृणीमहे। गातुं यज्ञायां। गातुं यज्ञपतये। दैर्वी
स्वस्तिरस्तु नः। स्वस्तिर्मानुष्ण्यः। ऊर्ध्वं जिंगातु भेषजम्। शं नो
अस्तु द्विपदैः। शं चतुष्पदे। ॐ शान्तिः शान्तिः शान्तिः॥

चित्तिः सुका। चित्तमाज्यम्। वाग्वेदिः। आधीतं बुरुहिः।
केतो अग्निः। विज्ञातमग्निः। वाक्पतिरहोता। मनं उपवक्ता। प्राणो
हुविः। सामाध्वर्युः। वाचस्पते विधे नामन्। विधेम् ते नामं।
विधेस्त्वमस्माकं नामं। वाचस्पति: सोमं पिबतु। आऽस्मासु
नृमणन्याथ्स्वाहा॥१॥

अध्वर्युः पञ्च च॥१॥

[१]

पृथिवी होता। द्यौरध्वर्युः। रुद्रोऽग्नीत्। बृहस्पतिरुपवक्ता।
वाचस्पते वाचो वीर्येण। सम्भृतमेनायंक्ष्यसे। यजमानाय वार्यम्।
आसुवस्करस्मै। वाचस्पति: सोमं पिबतु। ज्ञजनुदिन्द्रिमिन्द्रियाय
स्वाहा॥२॥

पृथिवी होता दशः॥२॥

[२]

अग्निरहोता। अश्विनाऽध्वर्यू। त्वष्टाऽग्नीत्। मित्र उपवक्ता।
सोमः सोमस्य पुरोगाः। शुक्रः शुक्रस्य पुरोगाः। श्रातास्ते इन्द्र
सोमाः। वातापेरहवनश्रुतः स्वाहा॥३॥

अग्निर्होता इष्टौ॥३॥

[३]

सूर्यं ते चक्षुः। वातं प्राणः। द्यां पृष्ठम्। अन्तरिक्षमात्मा।

अङ्गैर्यज्ञम्। पृथिवी॑ शरीरैः। वाचस्पतेऽच्छिद्रया वाचा।
अच्छिद्रया जुहौ॥। दिवि दैवावृथ॑ होत्रा मेरयस्व स्वाहा॥४॥
सर्वं ते नवं॥। [४]

महाहविरहोता॥। सत्यविरध्वर्युः। अच्युतपाजा अग्नीत।
अच्युतमना उपवक्ता। अनाधृष्टश्वप्रतिधृष्टश्व यज्ञस्यभिगुरौ।
अयास्य उद्भाता। वाचस्पते हृष्टिधे नामन्। विधेम् ते
नामं। विधेस्त्वमस्माकं नामं। वाचस्पतिः सोममपात्। मा
दैव्यस्तन्तुश्छेदिमा मनुष्यः। नमो दिवे। नमः पृथिव्यै स्वाहा॥५॥
अपुर्वाणि च॥।। [५]

वाग्घोता॥। दीक्षा पर्नी॥। वातोऽध्वर्युः। आपोऽभिगुरः। मनो
हुविः। तपसि जुहोमि। भूर्भुवः सुवः। ब्रह्म स्वयम्भु। ब्रह्मणे
स्वयम्भुवे स्वाहा॥६॥
वाग्घोता नवं॥।। [६]

ब्राह्मण एकहोता। स यज्ञः। स मै ददातु प्रजां पशून्पुष्टिं
यशः। यज्ञश्व मे भूयात्। अग्निर्द्विहोता। स भूर्ता। स मै ददातु
प्रजां पशून्पुष्टि यशः। भूर्ता च मे भूयात्। पृथिवी त्रिहोता। स
प्रतिष्ठा॥७॥

स मै ददातु प्रजां पशून्पुष्टि यशः। प्रतिष्ठा च मे भूयात्।
अन्तरिक्षं चतुर्होता। स विष्ठाः। स मै ददातु प्रजां पशून्पुष्टि
यशः। विष्ठाश्व मे भूयात्। वायुः पञ्चहोता। स प्राणः। स मै ददातु
प्रजां पशून्पुष्टि यशः। प्राणश्व मे भूयात्॥८॥

चन्द्रमाः पङ्कोता। स क्रृतून्कल्पयाति। स मैं ददातु प्रजां पशून्पुष्टिं यशः। क्रृतवश्च मे कल्पन्ताम्। अन्नं सुप्तहोता। स प्राणस्य प्राणः। स मैं ददातु प्रजां पशून्पुष्टिं यशः। प्राणस्य च मे प्राणो भूयात्। द्यौरुष्टहोता। सोऽनाधृष्यः॥९॥

स मैं ददातु प्रजां पशून्पुष्टिं यशः। अनाधृष्यश्च भूयासम्। आदित्यो नवहोता। स तेजस्वी। स मैं ददातु प्रजां पशून्पुष्टिं यशः। तेजस्वी च भूयासम्। प्रजापतिर्दशहोता। स इदं सर्वम्। स मैं ददातु प्रजां पशून्पुष्टिं यशः। सर्वं च मे भूयात्॥१०॥
प्रतिष्ठा प्राणश्च मे भूयादनाधृष्यः सर्वं च मे भूयात्॥१॥

[७]

अग्निर्यजुर्भिः। सविता स्तोमैः। इन्द्रं उकथामदैः। मित्रावरुणावाशिषाँ। अङ्गिरसो धिष्णियैरग्निभिः। मरुतः सदोहविर्धनाभ्याम्। आपः प्रोक्षणीभिः। ओषधयो बुहिषाँ। अदितिर्वेद्याँ। सोमो दीक्षयाँ॥११॥

त्वष्टेध्मेन। विष्णुर्यज्ञेन। वसंव आज्येन। आदित्या दक्षिणाभिः। विश्वे देवा ऊर्जा। पूषा स्वंगाकारेण। बृहस्पतिः पुरोधयाँ। प्रजापतिरुद्गीथेन। अन्तरिक्षं पवित्रेण। वायुः पात्रैः। अहं श्रद्धयाँ॥१२॥

[८]

सेनेन्द्रस्य। धेना बृहस्पतेः। पृथ्या पूष्णः। वाग्वायोः। दीक्षा सोमस्य। पृथिव्यग्नेः। वसूनां गायत्री। रुद्राणां त्रिष्टुक्। आदित्यानां

जगंती। विष्णोरनुष्टुक्॥१३॥

वरुणस्य विराट्। यज्ञस्य पङ्किः। प्रजापतेरनुमतिः।
 मित्रस्य श्रद्धा। सवितुः प्रसूतिः। सूर्यस्य मरीचिः। चन्द्रमसो
 रोहिणी। क्रष्णीणामरुन्धती। पर्जन्यस्य विद्युत्। चतस्रो दिशः।
 चतस्रोऽवान्तरदिशाः। अहश्च रात्रिश्च। कृषिश्च वृष्टिश्च। त्विषिश्चा-
 पचितिश्च। आपश्चौषधयश्च। ऊर्क्ष सूनृतां च देवानां पक्षयः॥१४॥
 अनुष्टुप्गिदशः पद्मः॥२॥

[९]

देवस्य त्वा सवितुः प्रसवे। अश्विनोर्बहुभ्याम्। पूष्णो हस्ताभ्यां
 प्रतिगृह्णामि। राजा त्वा वरुणो नयतु देवि दक्षिणेऽग्रये हिरण्यम्।
 तेनामृतत्वमश्याम्। वयो दात्रे। मयो मह्यमस्तु प्रतिग्रहीत्रे। क इदं
 कस्मां अदात्। कामः कामाय। कामो दाता॥१५॥

कामः प्रतिग्रहीता। कामः समुद्रमाविशा। कामैन त्वा
 प्रतिगृह्णामि। कामैतत्ते। एषा ते काम दक्षिणा। उत्तानस्त्वाङ्गीरसः
 प्रतिगृह्णातु। सोमाय वासः। रुद्राय गाम्। वरुणायाश्वम्। प्रजापतये
 पुरुषम्॥१६॥

मनवे तल्पम्। त्वष्टेऽजाम्। पूष्णेऽविम्। निरक्षत्या
 अश्वतरगर्द्भौ। हिमवतो हस्तिनम्। गन्धर्वाप्सुराभ्यः सगलं
 करुणे। विश्वेभ्यो देवेभ्यो धन्यम्। वाचेऽन्नम्। ब्रह्मण ओदनम्।
 समुद्रायाऽपः॥१७॥

उत्तानायाङ्गीरुसायानं। वैश्वानराय रथम्। वैश्वानरः प्रलथा
नाकमारुहत्। दिवः पृष्ठं भन्दमानः सुमन्मभिः। स पूर्ववञ्जनयञ्जन्तवे
धनम्। समानमज्मा परियाति जागृविः। राजा त्वा वरुणो नयतु
देवि दक्षिणे वैश्वानराय रथम्। तेनामृतुत्वमश्याम्। वयो दात्रे। मयो
मह्यमस्तु प्रतिग्रहीत्रे॥१८॥

क इदं कस्मा अदात्। कामः कामाय। कामो दाता।
कामः प्रतिग्रहीता। कामः समुद्रमा विश। कामैन त्वा
प्रतिगृह्णामि। कामैतत्ते। एषा ते काम दक्षिणा। उत्तानस्त्वाङ्गीरुसः
प्रतिगृह्णातु॥१९॥

दाता पुरुषमपः प्रतिग्रहीत्रे नवं च॥५॥ [१०]

सुवर्णं घर्मं परिवेद वेनम्। इन्द्रस्याऽऽत्मानं दशधा चरन्तम्।
अन्तः संमुद्रे मनसा चरन्तम्। ब्रह्मान्विन्ददशहोतारमर्ण॥। अन्तः
प्रविष्टः शास्ता जनानाम्। एकः सन्बहुधा विचारः। शत शुक्राणि
यत्रैकं भवन्ति। सर्वे वेदा यत्रैकं भवन्ति। सर्वे होतारो यत्रैकं
भवन्ति। समानसीन आत्मा जनानाम्॥२०॥

अन्तः प्रविष्टः शास्ता जनाना शर्वात्मा। सर्वाः प्रजा यत्रैकं
भवन्ति। चतुर्होतारो यत्र सम्पदं गच्छन्ति देवैः। समानसीन
आत्मा जनानाम्। ब्रह्मेन्द्रमग्निं जगतः प्रतिष्ठाम्। दिव आत्मानं
सवितारं बृहस्पतिम्। चतुर्होतारं प्रदिशोऽनु कूपम्। वाचो वीर्यं
तपसाऽन्विन्दत्। अन्तः प्रविष्टं कर्तरिमेतम्। त्वष्टारं रूपाणि

विकुर्वन्तं विपश्चिम्॥२१॥

अमृतस्य प्राणं यज्ञमेतम्। चतुर्होतृणामात्मानं कवयो
निचिंक्युः। अन्तः प्रविष्टं कर्तारमेतम्। देवानां बन्धु निहितं
गुहांसु। अमृतैन कूपं यज्ञमेतम्। चतुर्होतृणामात्मानं कवयो
निचिंक्युः। शतं नियुतः परिवेद् विश्वा विश्ववारः। विश्वमिदं
वृणाति। इन्द्रस्याऽत्मा निहितः पश्चहोता। अमृतं देवानामायुः
प्रजानाम्॥२२॥

इन्द्रऽ राजानश सवितारमेतम्। वायोरात्मानं कवयो
निचिंक्युः। रश्मिः रश्मीनां मध्ये तपन्तम्। कृतस्य पदे कवयो
निपान्ति। य आण्डकोशे भुवनं बिभर्ति। अनिर्भिण्णः सन्थं
लोकान् विचष्टे। यस्याऽण्डकोशशः शुष्माहुः प्राणमुल्बम्। तेन
कूपोऽमृतैनाहमस्मि। सुवर्णं कोशशः रजसा परीवृतम्। देवानां
वसुधार्नीं विराजम्॥२३॥

अमृतस्य पूर्णान्तामुं कलां विचक्षते। पादऽ षड्गोतुर्न
किलाविविष्टे। येन्तर्वः पश्चधोत कूपाः। उत वा षड्गा मनसोत
कूपाः। तश्च षड्गोतारमृतुभिः कल्पमानम्। कृतस्य पदे कवयो
निपान्ति। अन्तः प्रविष्टं कर्तारमेतम्। अन्तश्चन्द्रमसि मनसा
चरन्तम्। सहैव सन्तं न विजानन्ति देवाः। इन्द्रस्याऽत्मानश्च
शतुधा चरन्तम्॥२४॥

इन्द्रो राजा जगतो य ईशोः। सुसहोता सप्तधा विकूँसः। परेण
तन्तुं परिषिद्ध्यमानम्। अन्तरादित्ये मनसा चरन्तम्। देवानां
हृदयं ब्रह्मान्विन्दत्। ब्रह्मैतद्ब्रह्मण् उज्ज्वभारा। अर्कं श्रोतन्तं
सरिरस्य मध्यैः। आ यस्मिन्थसुपेरवः। मेहन्ति बहुलाङ् श्रियम्।
बृहृशामिन्द्र गोमतीम्॥२५॥

अच्युतां बहुलाङ् श्रियम्। स हरिवसुवित्तमः। पेरुरिन्द्राय
पिन्वते। बृहृशामिन्द्र गोमतीम्। अच्युतां बहुलाङ् श्रियम्।
मह्युमिन्द्रो नियच्छतु। शृतं शृता अस्य युक्ता हरीणाम्।
अर्वाङ्ग यातु वसुभी रश्मिरिन्द्रः। प्रमहमाणो बहुलाङ् श्रियम्।
रश्मिरिन्द्रः सविता मे नियच्छतु॥२६॥

घृतं तेजो मधुमदिन्द्रियम्। मव्ययमग्निर्दधातु। हरिः पतङ्गः
पट्टरी सुपर्णः। दिविक्षयो नभसा य एति। स न इन्द्रः कामवरं
ददातु। पश्चारं चक्रं परिवर्तते पृथु। हिरण्यज्योतिः सरिरस्य मध्यैः।
अजस्रं ज्योतिर्नभसा सर्पदेति। स न इन्द्रः कामवरं ददातु। सुप
युञ्जन्ति रथमेकचक्रम्॥२७॥

एको अश्वो वहति सप्तनामा। त्रिनाभि चक्रमजरमनर्वम्।
येनेमा विश्वा भुवनानि तस्थुः। भुद्रं पश्यन्तु उपसेदुरग्रैः। तपो
दीक्षामृषयः सुवर्विदः। ततः क्षत्रं बलमोजश्च जातम्। तदुस्मै देवा
अभि सन्नमन्तु। श्वेतं रश्मिं बोभुज्यमानम्। अपां नेतारं भुवनस्य

गोपाम्। इन्द्रं निचिंकुः परमे व्योमन्॥२८॥

रोहिणीः पिङ्गला एकरूपाः। क्षरन्तीः पिङ्गला एकरूपाः।
शतः सुहस्राणि प्रयुतानि नाव्यानाम्। अयं यः श्वेतो रश्मिः। परि-
सर्वमिदं जगत्। प्रजां पशून्धनानि। अस्माकं ददातु। श्वेतो रश्मिः।
परि सर्वं बभूव। सुवृन्मह्यं पशून् विश्वरूपान्। पतञ्जलमसुरस्य
मायया॥२९॥

हृदा पश्यन्ति मनसा मनीषिणः। समुद्रे अन्तः कवयो वि-
चक्षते। मरीचीनां पदमिच्छन्ति वेधसः। पतञ्जले वाचं मनसा विभर्ति।
तां गन्धर्वाऽवद्वर्भं अन्तः। तां द्योतमानां स्वर्यं मनीषाम्। ऋतस्य
पदे कवयो निपान्ति। ये ग्राम्याः पशवो विश्वरूपाः। विरूपाः सन्तो
बहुधैकरूपाः। अग्निस्तां अग्ने प्रमुमोक्तु देवः॥३०॥

प्रजापतिः प्रजयो संविदानः। वीतः स्तुकेस्तुके। युवमस्मासु
नियच्छतम्। प्र प्र यज्ञपतिन्तिर। ये ग्राम्याः पशवो विश्वरूपाः।
विरूपाः सन्तो बहुधैकरूपाः। तेषां सप्तानामिह रन्तिरस्तु।
रायस्पोषाय सुप्रजास्त्वाय सुवीर्याय। य आरण्याः पशवो
विश्वरूपाः। विरूपाः सन्तो बहुधैकरूपाः। वायुस्तां अग्ने
प्रमुमोक्तु देवः। प्रजापतिः प्रजयो संविदानः। इडायै सूर्य
घृतवच्चराचरम्। देवा अन्विन्दन्नुहां हितम्। य आरण्याः पशवो
विश्वरूपाः। विरूपाः सन्तो बहुधैकरूपाः। तेषां सप्तानामिह

रन्तिरस्तु। रायस्पोषाय सुप्रजास्त्वायं सुवीर्याय॥ ३१॥

आत्मा जनानां विकुर्वन्ते विपूश्चि प्रजानां वसुधानां विराजं चरन्तं गोमतीं मे नियच्छत्वेकंचकं व्योमन्माययां
देव एकरूपा अष्टौ चं॥१२॥

[११]

सुहस्रशीर्षा पुरुषः। सुहस्राक्षः सुहस्रपात्। स भूमिं विश्वते
वृत्वा। अत्यतिष्ठद्वशाङ्गुलम्। पुरुष एवेदः सर्वम्। यद्दूतं यच्च
भव्यम्। उतामृतत्वस्येशानः। यदन्नेनातिरोहति। एतावानस्य
महिमा। अतो ज्यायांश्च पूरुषः॥ ३२॥

पादौऽस्य विश्वां भूतानि। त्रिपादस्यामृतं दिवि। त्रिपादूर्ध्वं
उदैत्पुरुषः। पादौऽस्येहाभवात्पुनः। ततो विष्वद्विक्रामत्।
साशनानशने अभि। तस्माद्विराङ्गजायत। विराजो अधि पूरुषः।
स जातो अत्यरिच्यत। पश्चाद्भूमिमथो पुरः॥ ३३॥

यत्पुरुषेण हविषां। देवा यज्ञमतन्वत। वसन्तो अस्यासी-
दाज्यम्। ग्रीष्म इध्मः शरद्विः। सप्तास्यासन्परिधयः। त्रिः सप्त
सुमिधः कृताः। देवा यद्यज्ञं तन्वानाः। अबन्धन्पुरुषं पशुम्। तं यज्ञं
बुरुहिषि प्रौक्षन्। पुरुषं जातमग्रतः॥ ३४॥

तेन देवा अयंजन्त। साध्या क्रषयश्च ये। तस्माद्यज्ञाथसर्वहुतेः।
सम्भृतं पृषदाज्यम्। पशूङ्स्तांश्चके वायव्यान्। आरण्यान्त्राम्याश्च
ये। तस्माद्यज्ञाथसर्वहुतेः। क्रत्चः सामानि जज्ञिरे। छन्दांसि जज्ञिरे
तस्मात्। यजुस्तस्मादजायत॥ ३५॥

तस्मादश्वा॑ अजायन्ता। ये के चोभयादतः। गावो ह जज्ञे॒
तस्मौ॑त्। तस्मौ॑ज्ञाता अंजावयः। यत्पुरुषं व्यंदधुः। कृतिधा॑
व्यंकल्पयन्। मुखं किमस्य कौ बाहू। कावूरू पादावुच्येते।
ब्राह्मणोऽस्यु॑ मुखंमासीत्। बाहू राजुन्यः कृतः॥३६॥

ऊरू॑ तदस्यु॑ यद्वैश्यः। पञ्चां॑ शूद्रो अंजायत। चन्द्रमा॑
मनसो जातः। चक्षोः सूर्यो अजायत। मुखादिन्द्रशाग्निश्च।
प्राणाद्वायुरंजायत। नाभ्या॑ आसीदन्तरिक्षम्। शीष्णो द्यौः समवर्तत।
पञ्चां भूमिर्दिशः श्रोत्रां॑त्। तथा॑ लोकां॑ अंकल्पयन्॥३७॥

वेदाहमेतं पुरुषं महान्तम्। आदित्यवर्णं तमसस्तु पारे।
सर्वाणि रूपाणि विचित्य धीरः। नामाणि कृत्वाऽभिवदन् यदास्ते।
ध्रुता पुरस्ताद्यमुदाजुहार। शूक्रः प्रविद्वान्प्रदिशश्वतसः। तमेवं
विद्वान्मृतं इह भवति। नान्यः पन्था॑ अयंनाय विद्यते। यज्ञेन
यज्ञमयजन्त देवाः। तानि॑ धर्माणि प्रथमान्यासन्। ते हु नाकं
महिमानः सचन्ते। यत्र॑ पूर्वे॑ साध्याः सन्ति॑ देवाः॥३८॥

पूरुषः पुरोऽग्रतोऽजायत कृतोऽकल्पयन्नासु॑ द्वे च (ज्यायानधि॑ पूरुषः। अन्यत्र॑ पूरुषः॥)॥३८॥—[१२]

अन्द्यः सम्भूतः पृथिव्यै रसाच्च। विश्वकर्मणः समवर्तताधि॑।
तस्य त्वष्टा॑ विदधद्रूपमेति। तत्पुरुषस्य विश्वमाजानुमग्रे॑। वेदाहमेतं
पुरुषं महान्तम्। आदित्यवर्णं तमसः परस्तात्। तमेवं विद्वान्मृतं
इह भवति। नान्यः पन्था॑ विद्यते॑यनाय। प्रजापतिश्वरति॑ गर्भे॑
अन्तः। अजायमानो बहुधा॑ विजायते॥३९॥

तस्य धीराः परिजानन्ति योनिमैः। मरीचीनां पदमिच्छन्ति
वेधसंः। यो देवेभ्यु आतंपति। यो देवानां पुरोहितः। पूर्वो यो
देवेभ्यौ जातः। नमो रुचाय ब्राह्मये। रुचं ब्राह्मं जनयन्तः। देवा
अग्रे तदब्रुवन्। यस्त्वैवं ब्राह्मणो विद्यात्। तस्य देवा असुन्वशैः।
हीश्च ते लक्ष्मीश्च पत्न्यौ। अहोरात्रे पार्श्वे। नक्षत्राणि रूपम्। अश्विनौ
व्यात्तम्। इष्टं मनिषाण। अमुं मनिषाण। सर्वं मनिषाण॥४०॥

जायते वशे सुम च॥२॥ [१३]

भूर्ता सन्त्रियमाणो बिभर्ति। एको देवो बहुधा निविष्टः। यदा
भारं तन्द्रयते स भर्तुम्। निधाय भारं पुनरस्तमेति। तमेव मृत्युममृतं
तमाहुः। तं भूर्तरं तमुं गोप्तारमाहुः। स भूतो मित्र्यमाणो बिभर्ति।
य एनं वेदं सत्येन भर्तुम्। सुद्यो जातमुत जहात्येषः। उतो जरन्तं
न जहात्येकम्॥४१॥

उतो बहूनेकमहर्जहार। अतन्द्रो देवः सदमेव प्रार्थः। यस्तद्वेद
यतं आबभूवा। सन्धां च याऽ सन्दधे ब्रह्मणैषः। रमते तस्मिन्नुत
जीर्णे शयाने। नैनं जहात्यहः सु पूर्व्येषु। त्वामापो अनु सर्वश्चरन्ति
जानन्तीः। वथ्सं पयसा पुनानाः। त्वमुग्निः हव्यवाहुः समिन्ध्से।
त्वं भूर्ता मातुरिश्वा प्रजानाम्॥४२॥

त्वं यज्ञस्त्वमुवेवासि सोमः। तवं देवा हवमायन्ति सर्वे॥
त्वमेकोऽसि बहूननुप्रविष्टः। नमस्ते अस्तु सुहवो म एधि। नमो

वामस्तु शृणुते हवे मे। प्राणापानावजिरं सञ्चरन्तौ। ह्वायामि
वां ब्रह्मणा तृतमेतम्। यो मां द्वेष्टि तं जहितं युवाना। प्राणापानौ
संविदानौ जहितम्। अमुष्यासुनामा सङ्गसाथाम्॥४३॥

तं मै देवा ब्रह्मणा संविदानौ। वधाय दत्तं तमहं हनामि।
असञ्जान सत आबंभूव। यं यं जजान स उं गोपो अस्य। यदा
भारं तन्द्रयंते स भर्तुम्। परास्य भारं पुनरस्तमेति। तद्वै त्वं प्राणो
अभवः। महान्भोगः प्रजापतेः। भुजः करिष्यमाणः। यद्देवान्नाणयो
नवे॥४४॥

एक प्रजानाङ्गसाथं नवे॥४॥ [१४]

हरिः हरन्तमनुयन्ति देवाः। विश्वस्येशानं वृषभं मतीनाम्।
ब्रह्म सरुपमनुमेदमागात्। अयनं मा विवधीर्विक्रमस्व। मा छिदो
मृत्यो मा वधीः। मा मे बलं विवृहो मा प्रमोषीः। प्रजां मा मै
रीरिष्य आयुरुग्रा। नृचक्षसं त्वा हविषां विधेम। सुद्यश्वेकमानायं।
प्रवेपानायं मृत्यवै॥४५॥

प्रास्मा आशा अशृण्वन्। कामेनाजनयन्युनः। कामेन मे काम
आगात्। हृदयाद्धृदयं मृत्योः। यदमीषामुदः प्रियम्। तदैतूपमामुभिः।
परं मृत्यो अनु परेहि पन्थाम्। यस्ते स्व इतरो देवयानात्।
चक्षुष्मते शृण्वते तैः ब्रवीमि। मा नः प्रजाः रीरिषो मोत वीरान्।
प्र पूर्व्यं मनसा वन्दमानः। नाधमानो वृषभं चरूषणीनाम्। यः
प्रजानामेकराणमानुषीणाम्। मृत्युं यजे प्रथमुजामृतस्य॥४६॥

मृत्यवे वीरा॑श्वत्वारि॒ च॥२॥ [१५]

तुरणिर्विश्वदरूशतो॒ ज्योतिष्कृदंसि॒ सूर्या॑। विश्वमा॑ भासि॑
रोचनम्। उपयामगृहीतोऽसि॒ सूर्याय॑ त्वा॑ भ्राजस्वत् एष ते॑ योनि॑ः
सूर्याय॑ त्वा॑ भ्राजस्वते॥४७॥

[१६]

आ प्यायस्व मदिन्तम्॑ सोम्॑ विश्वाभिरुतिभिः। भवा॑ नः
सुप्रथस्तमः॥४८॥

[१७]

ईयुष्टे॑ ये॑ पूर्वतरामपश्यन्॑ व्युच्छन्तीमुषसं॑ मर्त्यासः।
अुस्माभिरु॑ नु॑ प्रतिचक्ष्याऽभूदो॑ ते॑ यन्ति॑ ये॑ अपुरीषु॑ पश्यान्॥४९॥

[१८]

ज्योतिष्मती॑ त्वा॑ सादयामि॑ ज्योतिष्कृतं॑ त्वा॑ सादयामि॑
ज्योतिर्विदं॑ त्वा॑ सादयामि॑ भास्वती॑ त्वा॑ सादयामि॑ ज्वलन्ती॑
त्वा॑ सादयामि॑ मल्मलाभवन्ती॑ त्वा॑ सादयामि॑ दीप्यमानां॑
त्वा॑ सादयामि॑ रोचमानां॑ त्वा॑ सादयाम्यजस्मां॑ त्वा॑ सादयामि॑
बृहज्योतिषं॑ त्वा॑ सादयामि॑ बोधयन्ती॑ त्वा॑ सादयामि॑ जाग्रती॑ त्वा॑
सादयामि॥५०॥

[१९]

प्रयासाय॑ स्वाहा॑ऽयासाय॑ स्वाहा॑ वियासाय॑ स्वाहा॑ संयासाय॑
स्वाहौद्यासाय॑ स्वाहा॑ऽवयासाय॑ स्वाहा॑ शुचे॑ स्वाहा॑ शोकाय॑ स्वाहा॑

तप्यत्वे स्वाहा तपते स्वाहा० ब्रह्महत्यायै स्वाहा० सर्वस्मै स्वाहा०॥५१॥
[२०]

चित्तः सन्तानेन भवं युक्ता रुद्रन्तनिम्ना पशुपतिः
 स्थूलहृदयेनाग्निः हृदयेन रुद्रं लोहितेन शर्वं मतस्नाभ्यां
 महादेवमन्तः पश्चेनौषिष्ठहनः शिङ्गीनिकोशयाभ्याम्॥५२॥

तच्छुं योरावृणीमहे। गातुं यज्ञायां गातुं यज्ञपतये। दैर्वी
स्वस्तिरस्तु नः। स्वस्तिर्मानुषेभ्यः। ऊर्ध्वं जिंगातु भेषजम्। शं
नो अस्तु द्विपदैः। शं चतुष्पदे। ॐ शान्तिः शान्तिः शान्तिः॥

हरिः ॐ ॥

॥इति श्रीकृष्णायजुर्वेदीयतैत्तिशीयारण्यके तृतीयः प्रश्नः समाप्तः॥

आरण्यके आदितः दशिन्यः—२०८ ब्राह्मणे आदितः
दशिन्यः—१८६९



॥ चतुर्थः प्रश्नः ॥

नमो वाचे या चौंदिता या चानुंदिता तस्यै वाचे नमो नमो
 वाचे नमो वाचस्पतये नम् ऋषिभ्यो मत्रकृद्यो मत्रपतिभ्यो
 मा मामृषयो मत्रकृतो मत्रपतयः परादुर्माहमृषीन्मत्रकृतो
 मत्रपतीन्परादां वैश्वदेवीं वाचमुद्यासः शिवामदस्तां जुषां देवेभ्यः
 शर्म मे द्यौः शर्म पृथिवी शर्म विश्वमिदं जगत्। शर्म चन्द्रश्च
 सूर्यश्च शर्म ब्रह्मप्रजापती। भूतं वंदिष्ये भुवनं वदिष्ये तेजों
 वदिष्ये यशों वदिष्ये तपों वदिष्ये ब्रह्म वदिष्ये सत्यं वंदिष्ये
 तस्मां अहमिदमुपस्तरणमुपस्तृण उपस्तरणं मे प्रजायै पशुनां
 भूयादुपस्तरणमहं प्रजायै पशुनां भूयासं प्राणापानौ मृत्योर्मा
 पातुं प्राणापानौ मा मा हासिष्टुं मधुं मनिष्ये मधुं जनिष्ये मधुं
 वक्ष्यामि मधुं वदिष्यामि मधुमतीं देवेभ्यो वाचमुद्यासः शुश्रूषेण्यां
 मनुष्येभ्यस्तं मा देवा अवन्तु शोभायै पितरोऽनुमदन्तु। ॐ
 शान्तिः शान्तिः शान्तिः॥

नमो वाचे या चौंदिता या चानुंदिता तस्यै वाचे नमो नमो
 वाचे नमो वाचस्पतये नम् ऋषिभ्यो मत्रकृद्यो मत्रपतिभ्यो
 मा मामृषयो मत्रकृतो मत्रपतयः परादुर्माहमृषीन्मत्रकृतो
 मत्रपतीन्परादां वैश्वदेवीं वाचमुद्यासः शिवामदस्तां जुषां देवेभ्यः
 शर्म मे द्यौः शर्म पृथिवी शर्म विश्वमिदं जगत्। शर्म चन्द्रश्च

सूर्यश्च शर्म ब्रह्मप्रजापती। भूतं वंदिष्ये भुवनं वंदिष्ये तेजो
वंदिष्ये यशो वंदिष्ये तपो वंदिष्ये ब्रह्म वंदिष्ये सत्यं वंदिष्ये
तस्मा अहमिदमुपस्तरणमुपस्तृण उपस्तरणं मे प्रजायै पशूनां
भूयादुपस्तरणमहं प्रजायै पशूनां भूयासं प्राणापानौ मृत्योर्मा
पातुं प्राणापानौ मा मा हासिष्टुं मधुं मनिष्ये मधुं जनिष्ये मधुं
वक्ष्यामि मधुं वंदिष्यामि मधुमर्तीं देवेभ्यो वाचमुद्यासः शुश्रूषेण्यां
मनुष्येभ्युस्तं मा देवा अवन्तु शोभायै पितरोऽनुमदन्तु॥१॥

[१]

युञ्जते मनं उत युञ्जते धियः। विप्रा विप्रस्य बृहतो
विंपश्चितः। वि होत्रा दधे वयुनाविदेक इत। मही देवस्य सवितुः
परिष्टुतिः। देवस्य त्वा सवितुः प्रसुवे। अश्विनोर्बहुभ्याम्। पृष्ठो
हस्ताभ्यामाददे। अग्निरसि नारिरसि। अध्वरकृदेभ्यः। उत्तिष्ठ
ब्रह्मणस्पते॥२॥

देवयन्तस्त्वेमहे। उप प्रयन्तु मुरुतः सुदानवः। इन्द्रं प्राशूर्भवा
सचां। प्रैतु ब्रह्मणस्पतिः। प्र देव्येतु सूनृतां। अच्छां वीरं नर्यं
पङ्किराघसम्। देवा यज्ञं नयन्तु नः। देवीं द्यावापृथिवीं अनुं मे
मः साथाम्। क्रृद्यासंमद्य। मुखस्य शिरः॥३॥

मुखाय त्वा। मुखस्य त्वा शीर्षो। इयत्यग्र आसीः।
क्रृद्यासंमद्य। मुखस्य शिरः। मुखाय त्वा। मुखस्य त्वा शीर्षो।
देवीर्वमीरस्य भूतस्य प्रथमजा क्रृद्यासंमद्य। मुखस्य

शिरः॥४॥

मूखायं त्वा। मूखस्यं त्वा शीर्षो। इन्द्रस्यौजोऽसि।
ऋद्ध्यासंमूद्य। मूखस्य शिरः। मूखायं त्वा। मूखस्यं त्वा शीर्षो।
अग्निजा असि प्रजापते रेतः। ऋद्ध्यासंमूद्य। मूखस्य शिरः॥५॥

मूखायं त्वा। मूखस्यं त्वा शीर्षो। आयुर्धेहि प्राणं धेहि।
अपानं धेहि व्यानं धेहि। चक्षुर्धेहि श्रोत्रं धेहि। मनो धेहि वाचं
धेहि। आत्मानं धेहि प्रतिष्ठां धेहि। मां धेहि मयि धेहि। मधुं त्वा
मधुला करोतु। मूखस्य शिरोऽसि॥६॥

यज्ञस्यं पदे स्थः। गायत्रेण त्वा छन्दसा करोमि। त्रैष्टुभेन त्वा
छन्दसा करोमि। जागतेन त्वा छन्दसा करोमि। मूखस्य रासा-
ऽसि। अदितिस्ते बिलं गृह्णातु। पाङ्केनु छन्दसा। सूर्यस्य हरसा
श्राय। मूखोऽसि॥७॥

पृथे शिरं ऋतावरीरकृद्ध्यासंमूद्य मूखस्य शिरः शिरः शिरोऽसि नवं च॥६॥————[२]

वृष्णो अश्वस्य निष्पदेसि। वरुणस्त्वा धृतब्रतं आधूपयतु।
मित्रावरुणयोध्रुवेण धर्मणा। अर्चिषे त्वा। शोचिषे त्वा। ज्योतिषे
त्वा। तपसे त्वा। अभीमं महिना दिवम्। मित्रो बभूव सुप्रथाः।
उत श्रवसा पृथिवीम्॥८॥

मित्रस्य चरणीधृतः। श्रवो देवस्य सानुसिम्। द्युम्नं
चित्रश्रवस्तमम्। सिध्यै त्वा। देवस्त्वा सवितोद्वृपतु। सुपाणिः

स्वंजुनिः। सुबाहुरुत शत्त्या॑॥ अपंद्यमानः पृथिव्याम्। आशा॒ दिश्
आ पृण। उत्तिष्ठ बृहन्भव॥९॥

ऊर्ध्वस्ति॑ष्ठद्वृवस्त्वम्। सूर्यस्य त्वा॒ चक्षुषाऽन्वीक्षे। क्रृजवै॑ त्वा।
साधवै॑ त्वा। सुक्षित्यै॑ त्वा॒ भूत्यै॑ त्वा। इदम् हमुमामुष्यायुणं विशा॒
पशुभिर्ब्रह्मवर्चुसेन् पर्यूहामि। गायत्रेण॑ त्वा॒ छन्दसाऽच्छृणद्वि।
त्रैष्टुभेन त्वा॒ छन्दसाऽच्छृणद्वि। जागतेन त्वा॒ छन्दसाऽच्छृणद्वि।
छृणत्तु॑ त्वा॒ वाक्। छृणत्तु॑ त्वोर्क। छृणत्तु॑ त्वा॒ हुविः। छृन्धि॑ वाचम्।
छृन्ध्यूर्जम्। छृन्धि॑ हुविः। देव॑ पुरश्चर सुग्ध्यास॑ त्वा॥१०॥

पृथिवीं भेव वाख्यद्वा॑॥३॥ [३]

ब्रह्मन् प्रवग्येण॑ प्रचरिष्यामः। होतं धर्मम् भिष्टुहि। अग्नीद्रौहिणै॒
पुरोडाशावधिंश्रय। प्रतिप्रस्थातुर्विहंर। प्रस्तोतः सामानि॑ गाय।
यजुर्युक्तः॑ सामभिराक्तंखन्त्वा। विश्वैर्दैवैरनुमतं मुरुद्धिः।
दक्षिणाभिः॑ प्रतंतं पारयिष्णुम्। स्तुभौ॑ वहन्तु सुमनुस्यमानम्। स
नो रुचं धेह्यहृणीयमानः। भूर्भुवः॑ सुवः। ओमिन्द्रवन्तः॑ प्रचरत॥११॥
अहृणीयमानो द्वे च॥१॥ [४]

ब्रह्मन्प्रचरिष्यामः। होतं धर्मम् भिष्टुहि। युमाय॑ त्वा॒ मुखाय॑ त्वा।
सूर्यस्य॑ हरसे त्वा। प्राणाय॑ स्वाहा॑॥ व्यानाय॑ स्वाहा॑॥ प्रानाय॑ स्वाहा॑॥
चक्षुषे॑ स्वाहा॑ श्रोत्राय॑ स्वाहा॑॥ मनसे॑ स्वाहा॑ वाचे॑ सरस्वत्यै॑ स्वाहा॑॥
दक्षाय॑ स्वाहा॑ क्रतवे॑ स्वाहा॑॥ ओजसे॑ स्वाहा॑ बलाय॑ स्वाहा॑॥

देवस्त्वा सविता मध्वाऽनक्तु॥१२॥

पृथिवीं तपसस्त्रायस्व। अर्चिरसि शोचिरसि ज्योतिरसि तपो-
ऽसि। सःसीदस्व मुहाऽ असि। शोचस्व देववीतमः। विष्णुमग्ने
अरुषं मियेध्य। सृज प्रशस्तदरशतम्। अञ्जन्ति यं प्रथयन्तो न
विप्राः। वपावन्तं नाग्निना तपन्तः। पितुर्न पुत्र उपसि प्रेष्ठः। आ
घर्मो अग्निमृतयन्नसादीत्॥१३॥

अनाधृष्या पुरस्तात्। अग्नेराधिपत्ये। आयुर्मे दाः। पुत्रवंती
दक्षिणतः। इन्द्रस्याऽऽधिपत्ये। प्रजां मै दाः। सुषदा पश्चात्। देवस्य
सवितुराधिपत्ये। प्राणं मै दाः। आश्रुतिरुत्तरः॥१४॥

मित्रावरुणयोराधिपत्ये। श्रोत्रं मै दाः। विष्णुतिरुपरिष्टात्।
बृहस्पतेराधिपत्ये। ब्रह्मं मै दाः क्षत्रं मै दाः। तेजों मै धा वर्चो
मै धाः। यशों मै धास्तपो मै धाः। मनों मै धाः। मनोरश्वाऽसि
भूरिपुत्रा। विश्वाभ्यो मा नाष्टाभ्यः पाहि॥१५॥

सूपसदा मै भूया मा मां हिःसीः। तपोष्वग्ने अन्तरा
अमित्रान्। तपाशःसंमरुषः परस्य। तपावसो चिकितानो
अचित्तान्। वि तै तिष्ठन्तामजरा अयासः। चितः स्थ परिचितः।
स्वाहा मुरुद्धिः परिश्रयस्वा मा असि। प्रमा असि। प्रतिमा
असि॥१६॥

सुम्मा असि। विमा असि। उन्मा असि। अन्तरिक्षस्यान्तर्धि-

रसि। दिवं तपस्मायस्व। आभिर्गीर्भिर्यदतो न ऊनम्। आप्यायय हरिवो वर्धमानः। युदा स्तोतृभ्यो महिं गुत्रा रुजासि। भूयिष्ठभाजो अधे ते स्याम। शुक्रं तै अन्यद्युजुतं तै अन्यत्॥१७॥

विषुरूपे अहनी द्यौरिवासि। विश्वा हि माया अवसि स्वधावः। भुद्रा ते पूषन्निह रुतिरस्तु। अरहन्विभरपि सायकानि धन्व। अरहनिष्कं यजुतं विश्वरूपम्। अरहनिदन्दयसे विश्वमबुवम्। न वा ओर्जीयो रुद्र त्वदस्ति। गायुत्रमसि। त्रैष्टुभमसि। जागतमसि। मधुमधु मधु॥१८॥

अनुकूसादीदुत्तरतः पाहि प्रतिमा असि यजुतन्ते अन्यज्ञागतमस्येकं च॥७॥————[५]

दश प्राचीर्दशं भासि दक्षिणा। दशं प्रतीचीर्दशं भास्युदीचीः। दशोर्ध्वा भासि सुमनस्यमानः। स नो रुचं धेयहृणीयमानः। अग्निष्ठवसुभिः पुरस्ताद्रोचयतु गायुत्रेण छन्दसा। स मां रुचितो रोचय। इन्द्रस्त्वा रुद्रैर्दक्षिणतो रोचयतु त्रैष्टुभेनु छन्दसा। स मां रुचितो रोचय। वरुणस्त्वादित्यैः पुश्चाद्रोचयतु जागतेनु छन्दसा। स मां रुचितो रोचय॥१९॥

द्युतानस्त्वा मारुतो मरुद्विरुत्तरुतो रोचयत्वाऽनुष्टुभेनु छन्दसा। स मां रुचितो रोचय। बृहस्पतिस्त्वा विश्वैर्दवैरुपरिष्ठाद्रोचयतु पाङ्केनु छन्दसा। स मां रुचितो रोचय। रोचितस्त्वं देव घर्म देवेष्वसि। रोचिषीयाहं मनुष्येषु। समाह्वर्म

रुचितस्त्वं देवेष्वायुष्माङ्स्तेजुस्वी ब्रह्मवर्चस्यसि। रुचितोऽहं
मनुष्यैष्वायुष्माङ्स्तेजुस्वी ब्रह्मवर्चसी भूयासम्। रुग्सि। रुचं
मयि धेहि॥२०॥

मयि रुका। दशं पुरस्ताद्रोचसे। दशं दक्षिणा। दशं प्रत्यङ्गः।
दशोदङ्गः। दशोर्ध्वे भासि सुमनस्यमानः। स नः सप्राडिष्मूर्जं
धेहि। वाजी वाजिने पवस्व। रोचितो घर्मो रुचीय॥२१॥

रोचय धेहि नवं च॥३॥

[६]

अपश्यं गोपामनिपद्यमानम्। आ च परा च पथिभिश्चरन्तम्।
स सुप्रीचीः स विषूचीर्वसानः। आ वरीवर्ति भुवनेष्वन्तः। अत्र
प्रावीः। मधु माध्वीभ्यां मधु माधूचीभ्याम्। अनु वां देवर्वीतये।
समग्निरुग्निनां गता। सं देवेन सवित्रा। सः सूर्येण रोचते॥२२॥

स्वाहा समग्निस्तप्तसा गता। सं देवेन सवित्रा। सः
सूर्येणारोचिष्टा। धूर्ता दिवो विभासि रजसः। पृथिव्या धूर्ता।
उरोरुन्तरिक्षस्य धूर्ता। धूर्ता देवो देवानाम्। अमर्त्यस्तपोजाः। हृदे
त्वा मनसे त्वा। दिवे त्वा सूर्याय त्वा॥२३॥

ऊर्ध्वमिममध्वरं कृधि। दिवि देवेषु होत्रा यच्छ। विश्वासां
भुवां पते। विश्वस्य भुवनस्पते। विश्वस्य मनसस्पते। विश्वस्य
वचसस्पते। विश्वस्य तपसस्पते। विश्वस्य ब्रह्मणस्पते। देवश्रूस्त्वं
दैव घर्म देवान्पाहि। तुपोजां वाचमस्मे नियच्छ देवायुवम्॥२४॥

गर्भोऽदेवानाम्। पिता मंतीनाम्। पतिः प्रजानाम्। मतिः
कवीनाम्। सं देवो देवेन् सवित्रा यतिष्ठ। सः सूर्येणारुक्त।
आयुर्दास्त्वमस्मभ्यं घर्म वर्चोदा असि। पिता नौऽसि पिता नौ
बोध। आयुर्धास्तनूधाः पंयोधाः। वर्चोदा वरिवोदा द्रविणोदाः॥२५॥

अन्तरिक्षप्र उरोर्वरीयान्। अशीमहि त्वा मा मा हिंसीः।
त्वमग्ने गृहपतिर्विशामसि। विश्वासां मानुषीणाम्। शतं पूर्भिर्यविष्ठ
पाह्यंहसः। समेष्टारं शतं हिमाः। तन्द्राविणं हार्दिवानम्।
इहैव रातयः सन्तु। त्वष्टीमती ते सपेय। सुरेता रेतो दधाना। वीरं
विदेय तवं सन्दृशि। माझं रायस्पोषेण वि योषम्॥२६॥

गुच्छे सूर्यो त्वा देवायुव द्रविणोदा दधाना द्वे चां॥५॥ [७]

देवस्य त्वा सवितुः प्रसवे। अश्विनोर्बहुभ्याम्। पूष्णो
हस्ताभ्यामाददे। अदित्यै रास्तासि। इडु एहि। अदित् एहि।
सरस्वत्येहि। असावेहि। असावेहि॥२७॥

अदित्या उष्णीषमसि। वायुरस्यैडः। पूषा त्वोपावसृजतु।
अश्विभ्यं प्रदापय। यस्ते स्तनः शाशयो यो मयोभूः। येन विश्वा
पुष्यसि वार्याणि। यो रक्षा वसुविद्यः सुदत्रः। सरस्वति तमिह
धातवेकः। उस्त्रं घर्मं शिष्ठ। उस्त्रं घर्मं पाहि॥२८॥

घर्माय शिष्ठ। बृहस्पतिस्त्वोपसीदतु। दानवः स्थ पेरवः।
विष्वगृतो लोहितेन। अश्विभ्यां पिन्वस्व। सरस्वत्यै पिन्वस्व।

पृष्णे पिन्वस्व। बृहुस्पतये पिन्वस्व। इन्द्राय पिन्वस्व। इन्द्राय
पिन्वस्व॥२९॥

गायत्रोऽसि। त्रैष्टुभोऽसि। जागतमसि। सुहोर्जो भागेनो-
पुमेहिं। इन्द्राश्विना मधुनः सारघस्य। घर्म पात वसवो यजता-
वट। स्वाहा॑ त्वा॒ सूर्यस्य रश्मये॑ वृष्टिवनये॑ जुहोमि। मधु॑ हविरसि।
सूर्यस्य॑ तपस्तप। द्यावापृथिवीभ्या॑ त्वा॒ परिगृह्णामि॥३०॥

अन्तरिक्षेण त्वोपयच्छामि। देवानां॑ त्वा॒ पितृणामनुमतो॒ भर्तु॑
शकेयम्। तेजोऽसि। तेजोऽनु॒ प्रेहिं। दिविस्पृद्धा॑ मा॑ हि॑सीः।
अन्तरिक्षस्पृद्धा॑ मा॑ हि॑सीः। पृथिविस्पृद्धा॑ मा॑ हि॑सीः। सुवरसि॑
सुवर्मे॑ यच्छ। दिवं॑ यच्छ दिवो॑ मा॑ पाहि॥३१॥

एहि॑ पाहि॑ पिन्वस्व॑ गृह्णामि॑ नवं॑ च॥५॥ [८]

सुमुद्राय॑ त्वा॒ वाताय॑ स्वाहा॑। सुलिलाय॑ त्वा॒ वाताय॑ स्वाहा॑।
अनाधृष्याय॑ त्वा॒ वाताय॑ स्वाहा॑। अप्रतिधृष्याय॑ त्वा॒ वाताय॑ स्वाहा॑।
अवस्यवे॑ त्वा॒ वाताय॑ स्वाहा॑। दुवस्वते॑ त्वा॒ वाताय॑ स्वाहा॑।
शिर्मिद्वते॑ त्वा॒ वाताय॑ स्वाहा॑। अग्रयै॑ त्वा॒ वसुमते॑ स्वाहा॑। सोमाय॑
त्वा॒ रुद्रवते॑ स्वाहा॑। वरुणाय॑ त्वाऽदित्यवते॑ स्वाहा॑॥३२॥

बृहुस्पतये॑ त्वा॒ विश्वदेव्यावते॑ स्वाहा॑। सुवित्रे॑ त्वंभुमते॑ विभुमते॑
प्रभुमते॑ वाजवते॑ स्वाहा॑। यमाय॑ त्वाऽङ्गिरस्वते॑ पितृमते॑ स्वाहा॑।
विश्वा॑ आशा॑ दक्षिणसत्। विश्वा॑ देवानंयाडिह। स्वाहा॑कृतस्य
घर्मस्य। मधौः॑ पिबतमश्विना। स्वाहा॑ग्रयै॑ यज्ञियाय। शं॑ यजुर्भिः।

अश्विना घुर्म पांते हार्दिवानम्॥३३॥

अहर्दिवाभिरुतिभिः। अनुं वां द्यावापृथिवी मःसाताम्।
स्वाहेन्द्राय। स्वाहेन्द्रावट। घुर्ममपातमश्विना हार्दिवानम्।
अहर्दिवाभिरुतिभिः। अनुं वां द्यावापृथिवी अमःसाताम्। तं
प्राव्यं यथा वट। नमो दिवे। नमः पृथिव्यै॥३४॥

दिवि धा इमं यज्ञम्। यज्ञमिमं दिवि धाः। दिवं
गच्छ। अन्तरिक्षं गच्छ। पृथिवीं गच्छ। पश्च प्रदिशो गच्छ।
देवान्धर्मपान्धच्छ। पितृन्धर्मपान्धच्छ॥३५॥

आदित्यवते स्वाहा हार्दिवानं पृथिव्या अष्टौ च॥४॥

[९]

इषे पीपिहि। ऊर्जे पीपिहि। ब्रह्मणे पीपिहि। क्षत्राय
पीपिहि। अन्धः पीपिहि। ओषधीभ्यः पीपिहि। वनस्पतिभ्यः
पीपिहि। द्यावापृथिवीभ्यां पीपिहि। सुभूताय पीपिहि। ब्रह्मवर्चसाय
पीपिहि॥३६॥

यजमानाय पीपिहि। मह्यं ज्येष्ठाय पीपिहि। त्विष्यै त्वा।
द्युम्नाय त्वा। इन्द्रियाय त्वा भूत्यै त्वा। धर्माऽसि सुधर्मा मै
न्यस्मे। ब्रह्माणि धारय। क्षत्राणि धारय। विश धारय। नेत्त्वा वातः
स्कन्दयात्॥३७॥

अमुष्यं त्वा प्राणे सांदयामि। अमुना सुह निर्थं गच्छ।
योऽस्मान्देष्टि। यं च वृयं द्विष्मः। पृष्णे शरसे स्वाहाौ। ग्रावभ्यः
स्वाहाौ। प्रतिरेभ्यः स्वाहाौ। द्यावापृथिवीभ्यां स्वाहाौ। पितृभ्यौ

घर्मपेभ्यः स्वाहा०। रुद्राय रुद्रहोत्रे स्वाहा०॥३८॥

अहृज्योतिः केतुना॒ जुषताम्। सुज्योतिज्योतिषां॒ स्वाहा०।
रात्रिज्योतिः केतुना॒ जुषताम्। सुज्योतिज्योतिषां॒ स्वाहा०।
अर्पीपरो माऽहो रात्रियै मा पाहि। एषा ते॑ अग्ने॒ सुमित्। तया॒
समिध्यस्व। आयुर्मे॒ दाः। वर्चसा॒ माञ्जीः। अर्पीपरो मा॒ रात्रिया॒
अहो॒ मा पाहि॥३९॥

एषा ते॑ अग्ने॒ सुमित्। तया॒ समिध्यस्व। आयुर्मे॒ दाः। वर्चसा॒
माञ्जीः। अग्निज्योतिज्योतिरग्निः॒ स्वाहा०। सूर्यो॒ ज्योतिज्योतिः॒ सूर्यः॒
स्वाहा०। भूः॒ स्वाहा०। हुतः॒ हुविः॒। मधु॒ हुविः॒। इन्द्रतमेऽग्नौ॥४०॥

पिता॒ नौऽसि॒ मा॒ मा॒ हि॒ सीः। अश्यामं॒ ते॑ देवर्घर्म। मधु॒ मतो॒
वाजं॒ वतः॒ पितु॒ मर्तः॒। अङ्गिरस्वतः॒ स्वधाविनः॒। अशी॒ महि॒ त्वा॒ मा॒ मा॒
हि॒ सीः। स्वाहा०॒ त्वा॒ सूर्यस्य॒ रश्मिभ्यः॒। स्वाहा०॒ त्वा॒ नक्षत्रेभ्यः॒॥४१॥
ब्रह्मवर्चसाय॑ पीपिहि॒ स्कन्दयाऽद्वाय॑ रुद्रहोत्रे॒ स्वाहाऽहो॑ मा॒ पाह्यन्नो॒ सु॒ च॥६॥

[१०]

घर्म या॑ ते॑ दिवि॒ शुक्। या॑ गायत्रे॑ छन्दसि॑। या॑ ब्राह्मणे॑। या॑
हविर्धनै॑। तान्ते॑ एतेनाव॑ यजे॑ स्वाहा०। घर्म या॑ तेऽन्तरिक्षे॑ शुक्।
या॑ त्रैष्टुभे॑ छन्दसि॑। या॑ राजन्यै॑। याऽग्नीध्रे॑। तान्ते॑ एतेनाव॑ यजे॑
स्वाहा०॥४२॥

घर्म या॑ ते॑ पृथिव्याः॑ शुक्। या॑ जागते॑ छन्दसि॑। या॑ वैश्ये॑।
या॑ सदसि॑। तान्ते॑ एतेनाव॑ यजे॑ स्वाहा०। अनुनोद्यानुमतिः॑।

अन्विदं नु मते त्वम्। दिवस्त्वा परस्पायाः। अन्तरिक्षस्य तु नुवः
पाहि। पृथिव्यास्त्वा धर्मणा॥४३॥

वयमनुक्रामाम सुविताय नव्यसे। ब्रह्मणस्त्वा परस्पायाः।
क्षत्रस्य तु नुवः पाहि। विशस्त्वा धर्मणा। वयमनुक्रामाम सुविताय
नव्यसे। प्राणस्य त्वा परस्पायै। चक्षुषस्तु नुवः पाहि। श्रोत्रस्य
त्वा धर्मणा। वयमनुक्रामाम सुविताय नव्यसे। वल्लुरसि शं
युधायाः॥४४॥

शिशुर्जनं धायाः। शं च वक्षि परि च वक्षो। चतुः
स्मक्तिर्नाभिरकृतस्य। सदौ विश्वायुः शर्म सप्रथाः। अप द्वेषो
अप हरः। अन्यद्वृतस्य सक्षिमा घर्मेतत्तेऽन्नमेतत्पुरीषम्। तेन
वर्धस्व चाऽऽ च प्यायस्व। वर्धिषीमहि च वयम्। आ च
प्यासिषीमहि॥४५॥

रन्तिर्नामासि दिव्यो गन्धर्वः। तस्य ते पद्मद्विर्धनम्।
अग्निरध्यक्षाः। रुद्रोऽधिंपतिः। समुहमायुषा। सं प्राणेन। सं
वर्चसा। सं पयसा। सं गौपत्येन। स॒ रायस्पोषेण॥४६॥

व्यसौ। योऽस्मान्द्वेष्टि। यं च वयं द्विष्मः। अचिक्रदद्वृष्टा हरिः।
महान्मित्रो न दर्शतः। स॒ सूर्येण रोचते। चिदसि समुद्रयोनिः।
इन्दुरक्षः इयेन कृतावौ। हिरण्यपक्षः शकुनो भुरण्युः। महान्धस्त्वयै
ध्रुव आनिषत्तः॥४७॥

नमस्ते अस्तु मा मां हि॑सीः। वि॒श्वावंसु॒॑ सोम गन्धु॒र्वम्।
आपो ददृ॒शुषीः। तदृ॒तेना॑व्यायन्। तदृ॒न्वैत्। इन्द्रो रारहा॑
आ॑साम्। परि॑ सूर्यस्य परिधी॑ रूपश्यत्। वि॒श्वावंसु॒भि तत्रो
गृणातु। दि॒व्यो गन्धु॒र्वो रजंसो वि॒मानः। यद्वा॑ घा॑ सृत्यमु॒त यन्न
वि॒द्य॥४८॥

धियो॑ हिन्वानो॑ धियु॑ इन्नो॑ अव्यात्। सस्त्रि॑मविन्दु॒च्चरणे
नृदीनां॑म्। अपां॑वृणो॒द्दुरो॑ अश्मंत्रजानाम्। प्रासा॑न्गन्धर्वो॑ अमृतां॑नि
वोचत्। इन्द्रो॑ दक्षं॑ परिजानादृ॒हीनम्। एतत्त्वं॑ देवं॑ घर्मं॑ देवो
देवानुपांगः। इदमु॒हं मनु॒ष्यो॑ मनु॒ष्यान्। सोमपीथानु॒मेहिः। सु॒ह
प्र॒जयो॑ सु॒ह रु॒यस्पोषेण। सु॒मित्रा॑ न॑ आपु॑ ओषधयः॑ सन्तु॥४९॥

दुर्मित्रास्तस्मै॑ भूयासुः। यो॑ऽस्मान्द्वेष्टि॑। यं च॑ व॑यं द्विष्मः। उद्धुयं
तमसु॒स्परि॑। उदु॒त्यं चित्रम्। इममूषुत्यम॒स्मभ्य॑ सु॒निम्। गायुत्रं॑
नवींया॑ सम्। अग्ने॑ देवेषु॑ प्रवोचः॥५०॥

याऽग्ने॑ तान्तं॑ एतेनावं॑ यज्ञे॑ स्वाहा॑ धर्मणा॑ शं॑ युधांयाः॑ प्यासिषी॑महि॑ पोषेण॑ निषंतो॑ वि॒द्या॑
संन्वृद्य॥५१॥

मुहीनां॑ पयो॑ऽसि॑ विहितं॑ देवत्रा। ज्योति॑र्भा॑ अ॑सि॑ वनु॒स्पती॑ना॑-
मोषधीना॑ रसः। वाजिन॑ त्वा॑ वाजिनो॑ व॑ नयामः। ऊर्ध्वं॑ मनः॑
सुवर्गम्॥५२॥

[१२]

अस्कान्द्यौ॑ पृथिवीम्। अस्कानृष्टभो॑ युवांगः। स्कन्नेमा॑

विश्वा भुवना। स्कृन्नो यज्ञः प्रजनयतु। अस्कानजनि प्राजनि।
आ स्कृन्नाञ्चायते वृषाँ। स्कृन्नात् प्रजनिषीमहि॥५२॥

[१३]

या पुरस्ताद्विद्युदापत्तत्। तान्ते एतेनावं यज्ञे स्वाहा०। या
दक्षिणतः। या पश्चात्। योत्तरतः। योपरिष्ठाद्विद्युदापत्तत्। तान्ते
एतेनावं यज्ञे स्वाहा०॥५३॥

[१४]

प्राणायु स्वाहा० व्यानायु स्वाहा० प्रानायु स्वाहा०। चक्षुषे स्वाहा०
श्रोत्रायु स्वाहा०। मनसे स्वाहा० वाचे सरस्वत्यै स्वाहा०॥५४॥

[१५]

पूष्णे स्वाहा० पूष्णे शरसे स्वाहा०। पूष्णे प्रपृथ्यायु स्वाहा० पूष्णे
नरन्धिषायु स्वाहा०। पूष्णेऽहृणये स्वाहा० पूष्णे नरुणायु स्वाहा०। पूष्णे
सांकेतायु स्वाहा०॥५५॥

[१६]

उदस्यु शुष्माद्गुनुर्नात् विभर्ति। भारं पृथिवी न भूमा॑। प्र
शुक्रैतुं देवी मनीषा। अस्मध्मुत्तष्टे रथो न वाजी। अर्चन्त
एके महि साममन्वत। तेन सूर्यमधारयन्। तेन सूर्यमरोचयन्।
घर्मः शिरस्तद्यमग्निः। पुरीषमसि सं प्रियं प्रजया॒ पशुभिर्भुवत्।
प्रजापतिस्त्वा सादयतु। तया॑ देवतयाऽङ्गिरस्वद्धुवा सीद॥५६॥

[१७]

यास्ते अग्न आद्रा॑ योनयो॑ या॑ कुलायिनी॑ः। ये तै॑ अग्न इन्दवो॑

या उ नाभंयः। यास्ते अग्ने तुनुवु ऊर्जो नामं। ताभिस्त्वमुभर्यौभिः
संविदानः। प्रजाभिरग्ने द्रविणेह सीदा। प्रजापतिस्त्वा सादयतु।
तया देवतयाऽङ्गिरस्वद्धुवा सीद॥५७॥

[१८]

अग्निरसि वैश्वानरोऽसि। संवथ्सरोऽसि परिवथ्सरोऽसि।
इदावथ्सरोऽसीदुवथ्सरोऽसि। इद्वृथ्सरोऽसि वथ्सरोऽसि। तस्य
ते वसन्तः शिरः। ग्रीष्मो दक्षिणः पृक्षः। वरुषः पुच्छम्। शुरदुत्तरः
पृक्षः। हेमन्तो मध्यम्। पूर्वपृक्षाश्चितंयः। अपरपृक्षाः पुरीषम्।
अहोरात्राणीष्टकाः। तस्य ते मासाश्चार्धमासाश्च कल्पन्ताम्।
ऋतवस्ते कल्पन्ताम्। संवथ्सरस्ते कल्पताम्। अहोरात्राणी
ते कल्पन्ताम्। एति प्रेति वीति समित्युदिति। प्रजापतिस्त्वा
सादयतु। तया देवतयाऽङ्गिरस्वद्धुवः सीद॥५८॥

चितंये नवं च॥१॥

[१९]

भूर्भुवः सुवः। ऊर्ध्वे ऊषुणं ऊतयैः। ऊर्ध्वो नः पाद्यऽहंसः।
विधुन्द्राणः समने बहूनाम्। युवान् सन्तं पलितो जंगार। देवस्य
पश्य काव्यं महित्वाद्या ममार। सह्यः समान। यद्वते चिंदभिश्रिष्ठः।
पुरा जर्तभ्यं आतृदः। सन्धाता सन्धिं मघवा पुरोवसुः॥५९॥

निष्कर्ता विहृतं पुनः। पुनर्खर्जा सुह रुद्या। मा नौ
धर्म व्यथितो विव्यथो नः। मा नः परमधरं मा रजोऽनैः।
मोष्वस्मां स्तमस्यन्तरा धाः। मा रुद्रियांसो अभिगुर्वधानः। मा

नः क्रतुभिरहीडितेभिरस्मान्। द्विषांसुनीते मा परां दाः। मा नौ
रुद्रो निरकृतिर्मा नो अस्ता॑। मा द्यावांपृथिवी हींडिषाताम्॥६०॥

उपं नो मित्रावरुणाविहावतम्। अन्वादीव्याधामिह नः
सखाया। आदित्यानां प्रसिंतिरहेतिः। उग्रा शतापाष्ठा घविषा परि
णो वृणकु। इमं मै वरुणं तत्त्वं यामि। त्वं नौ अग्ने स त्वं नौ
अग्ने। त्वमग्ने अयासि। उद्धयं तमस्स्परि। उदुत्यं चित्रम्। वयः
सुपूर्णाः॥६१॥

पुरोवसुरहीडिषाताऽ सुपूर्णाः॥३॥ [२०]

भूर्भुवः सुवंः। मयि त्यदिन्द्रियं महत्। मयि दक्षो मयि क्रतुः।
मयि धायि सुवीर्यम्। त्रिशुग्धर्मो विभातु मे। आकूत्या मनसा
सुह। विराजा ज्योतिषा सुह। यज्ञेन पर्यसा सुह। ब्रह्मणा तेजसा
सुह। क्षत्रेण यशसा सुह। सुत्येन तपसा सुह। तस्य दोहमशीमहि।
तस्य सुम्रमशीमहि। तस्य भुक्षमशीमहि। तस्य तु इन्द्रेण पीतस्य
मधुमतः। उपहूतस्योपहूतो भक्षयामि॥६२॥

यशसा सुह पद्म॥१॥ [२१]

यास्ते अग्ने घोरास्तनुवं। क्षुच्च तृष्णा च। अस्तुक्षानाहुतिश्च।
अशनया च पिपासा च। सेदिश्चामतिश्च। एतास्ते अग्ने घोरास्तनुवं।
ताभिरमुं गच्छ। योऽस्मान्द्वेष्टि। यं च वृयं द्विष्मः॥६३॥

स्त्रिक्षु स्त्रीहितिश्च स्त्रीहितिश्च। उष्णा च शीता च। उग्रा च
भीमा च। सदाम्नी सेदिरनिरा। एतास्ते अग्ने घोरास्तनुवं। ताभिरमुं

[२२]

गंच्छ। योऽस्माद्वेष्टि। यं च वृयं द्विष्मः॥६४॥

[२३]

धुनिंश्च ध्वान्तश्च ध्वनश्च ध्वनयश्च। निलिम्पश्च विलिम्पश्च
विक्षिपः॥६५॥

[२४]

उग्रश्च धुनिंश्च ध्वान्तश्च ध्वनश्च ध्वनयश्च। सुहुसुह्वाङ्शु
सहमानश्च सहस्वाङ्शु सहीयाङ्शु। एत्यु प्रेत्य विक्षिपः॥६६॥

[२५]

अहोरात्रे त्वोदीरयताम्। अर्धमासास्त्वोर्दीं जयन्तु। मासास्त्वा
श्रपयन्तु। क्रृतवस्त्वा पचन्तु। सुवृथ्सुरस्त्वा हन्त्वसौ॥६७॥

[२६]

खट् फड् जुहि। छिन्धी भिन्धी हुन्धी कट्। इति वाचः
कूराणि॥६८॥

[२७]

विगा इन्द्र विचरन्थ्स्पाशयस्व। स्वपन्तमिन्द्र पशुमन्तमिच्छ।
वज्रेणामुं बोधय दुर्विदत्रम्। स्वपतौऽस्य प्रहर् भोजनेभ्यः। अग्ने
अग्निना संवदस्व। मृत्यो मृत्युना संवदस्व। नमस्ते अस्तु
भगवः। सुकृते अग्ने नमः। द्विस्ते नमः। त्रिस्ते नमः। चतुस्ते
नमः। पञ्चकृत्वस्ते नमः। दशकृत्वस्ते नमः। शतकृत्वस्ते नमः।
आसहस्रकृत्वस्ते नमः। अपरिमितकृत्वस्ते नमः। नमस्ते अस्तु
मा मा हिंसीः॥६९॥

त्रिस्ते नमः सुम च॥१॥

[२८]

असून्मुखो रुधिरेणाव्यक्तः। युमस्य दूतः श्वपाद्विधावसि। गृद्रः
सुपूर्णः कुणपुं निषेवसे। युमस्य दूतः प्रहितो भुवस्य चोभयोः॥७०॥

[२९]

यदेतद्वृक्सो भूत्वा। वाग्देव्यभिरायसि। द्विषन्त मेऽभिराय।
तं मृत्यो मृत्यवै नय। स आर्त्याऽर्तिमाच्छ्रुतु॥७१॥

[३०]

यर्दीषितो यदि वा स्वकामी। भुयेडको वदति वाचमेताम्।
तामिन्द्राग्नी ब्रह्मणा संविदानौ। शिवामस्मभ्य कृणुतं गृहेषु॥७२॥

[३१]

दीर्घमुखि दुर्हणु। मा स्म दक्षिणतो वदः। यदि दक्षिणतो
वदा द्विषन्तं मेऽव बाधासै॥७३॥

[३२]

इत्थादुलूक आपसत्। हिरण्यक्षो अयोमुखः। रक्षसां दूत
आगतः। तमितो नाशयाग्ने॥७४॥

[३३]

यदेतद्वृतान्यन्वाविश्य। दैवीं वाचं वदसि। द्विषतो नः परावद।
तान्मृत्यो मृत्यवै नय। त आर्त्याऽर्तिमाच्छ्रुतु। अग्निनाऽग्निः
संवदताम्॥७५॥

[३४]

प्रसार्य सुकथ्यौ पतसि। सुव्यमक्षिं निषेपि च। मेह कस्य च

नामं मत् ॥ ७६ ॥

[३५]

अत्रिणा त्वा क्रिमे हन्मि। कण्वेन जमदंग्निना।
विश्वावसोर्ब्रह्मणा हृतः। क्रिमीणाऽराजा०। अप्येषाऽस्थूपतिरहृतः।
अथो माताऽथो पिता। अथो स्थूरा अथो क्षुद्राः। अथो कृष्णा
अथो श्वेताः। अथो आशातिका हृताः। श्वेताभिः सुह सर्वे
हृताः॥ ७७ ॥

[३६]

आहृरावद्या। शृतस्य हृविषो यथा०। तथ्सत्यम्। यद्मुं यमस्य
जम्भयोः। आदधामि तथा हि तत्। खण्फण्म्रसि॥ ७८ ॥

[३७]

ब्रह्मणा त्वा शपामि। ब्रह्मणस्त्वा शपथेन शपामि। घोरेण त्वा
भृगूणां चक्षुषां प्रेक्षौ। रौद्रेण त्वाङ्गिरसां मनसा ध्यायामि। अुघस्य
त्वा धारया विद्धामि। अधरो मत्पद्यस्वासौ॥ ७९ ॥

[३८]

उत्तुं द शिमिजावरि। तल्पेजे तल्पु उत्तुं द। गिरीऽरनु प्रवेशय।
मरीचीरुपु सन्तुं द। यावदितः पुरस्तादुदयाति सूर्यः। तावदितोऽमुं
नाशय। योऽस्मान्देष्टि। यं च वृयं द्विष्मः॥ ८० ॥

[३९]

भूर्भुवः सुवो भूर्भुवः सुवो भूर्भुवः सुवः। भुवोऽद्वायि भुवोऽद्वायि
भुवोऽद्वायि। नृम्णायि नृम्णं नृम्णायि नृम्णं नृम्णायि नृम्णम्।

निधाय्यो वायि निधाय्यो वायि निधाय्यो वायि। ए अस्मे अस्मे।
सुवर्नं ज्योतीः॥८१॥

[४०]

पृथिवी सुमित्। तामुग्निः समिन्धे। साऽग्निः समिन्धे। तामुहः समिन्धे। सा मा समिद्धा। आयुषा तेजसा। वर्चसा श्रिया। यशसा ब्रह्मवर्चसेन। अन्नाद्येन समिन्तां श्वाहा॑॥। अन्तरिक्षः सुमित्॥८२॥

तां वायुः समिन्धे। सा वायुः समिन्धे। तामुहः समिन्धे। सा मा समिद्धा। आयुषा तेजसा। वर्चसा श्रिया। यशसा ब्रह्मवर्चसेन। अन्नाद्येन समिन्तां श्वाहा॑॥। द्यौः सुमित्। तामादित्यः समिन्धे॥८३॥

साऽऽदित्यः समिन्धे। तामुहः समिन्धे। सा मा समिद्धा। आयुषा तेजसा। वर्चसा श्रिया। यशसा ब्रह्मवर्चसेन। अन्नाद्येन समिन्तां श्वाहा॑॥। प्राजापत्या मै सुमिदंसि सपलुक्षयंणी। भ्रातृव्युहा मैऽसि श्वाहा॑॥। अग्ने ब्रतपते ब्रुतं चरिष्यामि॥८४॥

तच्छकेयं तन्मै राध्यताम्। वायो ब्रतपतु आदित्य ब्रतपते। ब्रतानां ब्रतपते ब्रुतं चरिष्यामि। तच्छकेयं तन्मै राध्यताम्। द्यौः सुमित्। तामादित्यः समिन्धे। साऽऽदित्यः समिन्धे। तामुहः समिन्धे। सा मा समिद्धा। आयुषा तेजसा॥८५॥

वर्चसा श्रिया। यशसा ब्रह्मवर्चसेन। अन्नाद्येन समिन्ताऽुं स्वाहा॥। अन्तरिक्षे सुमित्। तां वायुः समिन्धे। सा वायुऽ समिन्धे। तामुहऽ समिन्धे। सा मा समिद्धा। आयुषा तेजसा। वर्चसा श्रिया॥८६॥

यशसा ब्रह्मवर्चसेन। अन्नाद्येन समिन्ताऽुं स्वाहा॥। पृथिवी सुमित्। तामुग्निः समिन्धे। साऽग्निः समिन्धे। तामुहऽ समिन्धे। सा मा समिद्धा। आयुषा तेजसा। वर्चसा श्रिया। यशसा ब्रह्मवर्चसेन॥८७॥

अन्नाद्येन समिन्ताऽुं स्वाहा॥। प्राजापत्या मै सुमिदसि सपलक्षयणी। भ्रातृव्युहा मैऽसि स्वाहा॥। आदित्य व्रतपते व्रतमंचारिषम्। तदशकं तन्मेऽराधि। वायो व्रतपतेऽग्ने व्रतपते। व्रतानां व्रतपते व्रतमंचारिषम्। तदशकं तन्मेऽराधि॥८८॥
सुमिथसमिन्धे व्रतं चरिष्याम्यायुषा तेजसा वर्चसा श्रिया यशसा ब्रह्मवर्चसेनाश्च च॥७।————[४१]

शं नो वातः पवतां मातुरिश्वा शं नस्तपतु सूर्यः। अहानिशं भवन्तु नः शऽ रात्रिः प्रतिधीयताम्। शमुषा नो व्युच्छतु शमादित्य उदैतु नः। शिवा नः शन्तमा भव सुमृडीका सरस्वति। मा ते व्योम सुन्दर्शि। इडोयै वास्त्वसि वास्तुमद्वास्तुमन्तो भूयास्म मा वास्तोश्छिथ्मह्यवास्तुः स भूयाद्योऽस्मान्द्वेष्टि यं च वयं द्विष्मः। प्रतिष्ठासि प्रतिष्ठावन्तो भूयास्म मा प्रतिष्ठायाश्छिथ्मह्यप्रतिष्ठः स भूयाद्योऽस्मान्द्वेष्टि यं च वयं द्विष्मः। आ वात वाहि भेषजं वि वात

वाहि यद्रपः। त्वं हि विश्वभेषजो देवाना॑ दूत ईयंसे। द्वाविमौ
वातौ वातु आ सिन्धुरा परावतः॥८९॥

दक्षं मे अन्य आवातु परान्यो वातु यद्रपः। यददो वातते
गृहेऽमृतस्य निधिरहितः। ततो नो देहि जीवसे ततो नो धेहि
भेषजम्। ततो नो महु आवहु वातु आवातु भेषजम्। शम्भूर्मयेभूर्नौ
हुदे प्रण आयूषिता तारिषत्। इन्द्रस्य गृहोऽसि तं त्वा प्रपद्ये सगुः
साश्वः। सह यन्मे अस्ति तेन। भूः प्रपद्ये भुवः प्रपद्ये सुवः प्रपद्ये
भूर्भुवः सुवः प्रपद्ये वायुं प्रपद्येऽनार्ता देवतां प्रपद्येऽश्मानमाखुणं
प्रपद्ये प्रजापतेर्ब्रह्मकोशं ब्रह्म प्रपद्ये ओं प्रपद्ये। अन्तरिक्षं म उर्वन्तरं
बृहदग्रयः पर्वताश्च यया वातः स्वस्त्या स्वस्तिमान्तया॑ स्वस्त्या
स्वस्तिमानसानि। प्राणापानौ मृत्योर्मा पातुं प्राणापानौ मा मा
हासिष्टुं मयिं मेधां मयिं प्रजां मय्यग्निस्तेजो दधातु मयिं मेधां
मयिं प्रजां मयीन्द्रं इन्द्रियं दधातु मयिं मेधां मयिं प्रजां मयिं
सूर्यो भ्राजो दधातु॥९०॥

द्युभिरुक्तुभिः परिपातमस्मानरिष्टेभिरश्चिना सौभगेभिः। तत्रो
मित्रो वरुणो मामहन्तामदितिः सिन्धुः पृथिवी उत द्यौः। कया॑
नश्चित्र आ भुवदूती सदावृथः सखा॑। कया॑ शचिष्या वृता। कस्त्वा॑
सत्यो मदानां महिष्ठो मथस्दन्धसः। दृढाचिदारुजे वसुं। अभी पु
णः सखीनामविता जरितृणाम्। शतं भेवास्यूतिर्भिः। वयः सुपुर्णा॑

उपंसेदुरिन्द्रं प्रियमेधा क्रष्णयो नाधमानाः। अपं ध्वान्तमूर्णुहि पूर्धि
चक्षुर्मुग्घ्यस्मान्त्रिधयैव बुद्धान्॥११॥

शं नौ देवीरभिष्टये आपो भवन्तु पीतयैः। शं योरभिस्त्रवन्तु
नः। ईशानां वार्याणां क्षयन्तीश्चरूपणीनाम्। अपो याचामि भेषजम्।
सुमित्रा न आप ओषधयः सन्तु दुर्मित्रास्तस्मै भूयासुर्योऽस्मान्द्वेष्टि
यं च वृयं द्विष्मः। आपो हिष्ठा मंयोभुवस्ता न ऊर्जे दंधातन। महे
रणाय चक्षुसे। यो वः शिवतमो रसस्तस्य भाजयते ह नः। उशतीरिंव
मातरः। तस्मा अरं गमाम वो यस्य क्षयाय जिन्वथ॥१२॥

आपो जुनयथा च नः। पृथिवी शान्ता साऽग्निना शान्ता
सा मै शान्ता शुच॑ शमयतु। अन्तरिक्ष॑ शान्तं तद्वायुना
शान्तं तन्मे शान्त॑ शुच॑ शमयतु। द्यौः शान्ता साऽऽदित्येन
शान्ता सा मै शान्ता शुच॑ शमयतु। पृथिवी शान्तिरन्तरिक्ष॑
शान्तिद्यौः शान्तिर्दिशः शान्तिरवान्तरदिशः शान्तिरग्निः शान्तिर्वायुः
शान्तिरादित्यः शान्तिश्वन्द्रमः शान्तिरक्षत्राणि शान्तिरापः शान्ति-
रोषधयः शान्तिरुपतयः शान्तिर्गौः शान्तिरजा शान्तिरश्वः
शान्तिः पुरुषः शान्तिर्ब्रह्म शान्तिर्ब्रह्मणः शान्तिः शान्तिरेव शान्तिः
शान्तिर्मे अस्तु शान्तिः। तयाह॑ शान्त्या सर्वशान्त्या मह्यं
द्विपदे चतुष्पदे च शान्ति करोमि शान्तिर्मे अस्तु शान्तिः। एहु
श्रीश्व हीश्व धृतिश्व तपो मेधा प्रतिष्ठा श्रुद्धा सुत्यं धर्मश्वेतानि

मोत्तिष्ठन्तमनूत्तिष्ठन्तु मा माऽ॒ श्रीश्वं हीश्वं धृतिश्वं तपो मेधा
 प्रतिष्ठा श्रद्धा सृत्यं धर्मश्वेतानि॑ मा॒ मा॒ हाँसिषुः। उदायुषा॑
 स्वायुषोदोषंधीना॒ रसेनोत्पर्जन्यस्य॑ शुष्मेणोदस्थाममृता॒ अनु॑।
 तच्छक्षुर्देवहितं पुरस्ता॒च्छुक्रमुच्चरंत्। पश्येम् शरदः॑ शतं॑ जीवेम्
 शरदः॑ शतं॑ नन्दाम् शरदः॑ शतं॑ मोदाम् शरदः॑ शतं॑ भवाम् शरदः॑
 शतं॑ शृणवाम् शरदः॑ शतं॑ प्रब्रवाम् शरदः॑ शतमजीताः॑ स्याम्
 शरदः॑ शतं॑ ज्योक्त्रं॑ सूर्यं॑ दृशो। य उदंगान्महृतोऽर्णवा॒द्विभ्राजमानः॑
 सरिरस्य॑ मध्याथ्स मा॑ वृषभो॑ लौहिताक्षः॑ सूर्यो॑ विपश्चिन्मनसा॑
 पुनातु। ब्रह्मणश्चोतन्यसि॑ ब्रह्मण आणी॑ स्थो॑ ब्रह्मण आवपनमसि॑
 धारितेयं पृथिवी॑ ब्रह्मणा॑ मुही॑ धारितमेने॑ महदन्तरिक्षं॑ दिवं॑
 दाधार पृथिवी॑ सदेवां॑ यदुहं॑ वेद॑ तदुहं॑ धारयाणि॑ मा॑
 मद्वेदोऽधिविस्त्रसत्। मेधामनीषे॑ माविशता॒ सुमीची॑ भूतस्य॑
 भव्यस्यावरुद्ध्यै॑ सर्वमायुरयाणि॑ सर्वमायुरयाणि॑ आभिर्गुर्भिर्यदतो॑
 न ऊनमाप्यायय॑ हरिवो॑ वर्धमानः। युदा॑ स्तोतृभ्यो॑ महिं॑ गोत्रा॑
 रुजासि॑ भूयिष्ठभाजो॑ अधे॑ ते॑ स्यामा॑ ब्रह्म॑ प्रावादिष्म॑ तन्नो॑ मा॑
 हाँसीत्॥१३॥

पुरावतो॑ दधातु॑ बुद्धां॑ जिन्वथ॑ दृशे॑ सुसं॑ च॥५॥

[४२]

नमो॑ वाचे॑ या॑ चौदिता॑ या॑ चानुदिता॑ तस्य॑ वाचे॑ नमो॑ नमो॑
 वाचे॑ नमो॑ वाचस्पतये॑ नमु॑ कृषिभ्यो॑ मत्रकृद्यो॑ मत्रपतिभ्यो॑
 मा॑ मामृषयो॑ मत्रकृतो॑ मत्रपतयः॑ परादुर्माहमृषीन्मत्रकृतो॑

मन्त्रपतीन्परादां वैश्वदेवीं वाचमुद्यासः शिवामदस्तां जुष्टा॑ देवेभ्यः
 शर्म मे द्यौः शर्म पृथिवी शर्म विश्वमिदं जगत्। शर्म चन्द्रश्च
 सूर्यश्च शर्म ब्रह्मप्रजापती। भूतं वंदिष्ये भुवनं वदिष्ये तेजो
 वदिष्ये यशो वदिष्ये तपो वदिष्ये ब्रह्म वदिष्ये सूत्यं वंदिष्ये
 तस्मां अहमिदमुपस्तरणमुपस्तृण उपस्तरणं मे प्रजायै पशुनां
 भूयादुपस्तरणमहं प्रजायै पशुनां भूयासं प्राणापानौ मृत्योर्मा
 पातुं प्राणापानौ मा मा हासिष्टं मधुं मनिष्ये मधुं जनिष्ये मधुं
 वक्ष्यामि मधुं वदिष्यामि मधुमतीं देवेभ्यो वाचमुद्यासः शुश्रूषेण्यां
 मनुष्यभ्यस्तं मा देवा अवन्तु शोभायै पितरोऽनुमदन्तु। ॐ
 शान्तिः शान्तिः शान्तिः॥

हरिः ॐ॥

॥इति श्रीकृष्णयजुर्वेदीयतैत्तिरीयारण्यके चतुर्थः प्रश्नः समाप्तः॥

आरण्यके आदितः दशिन्यः—३०१

दशिन्यः—१९६२

ब्राह्मणे आदितः



॥ पञ्चमः प्रश्नः ॥

ॐ शं नुस्तन्नो मा हांसीत्॥ ॐ शान्तिः शान्तिः शान्तिः॥

देवा वै सूत्रमांसता। कृद्धिपरिमितं यशस्कामाः। तेऽब्रुवन्।
यन्नः प्रथमं यशो कृच्छात्। सर्वेषां नुस्तथ्सुहासुदितिं। तेषां कुरुक्षेत्रं
वेदिरासीत्। तस्यै खाण्डवो दक्षिणार्घ आंसीत्। तूर्ध्मुत्तरार्घः।
परीणञ्जघनार्घः। मरवं उत्करः॥ १॥

तेषां मुखं वैष्णवं यशो आच्छ्रुत्। तन्यकामयत। तेनापांक्रामत्।
तं देवा अन्वायन्। यशोऽवरुरुध्समानाः। तस्यान्वागंतस्य।
सुव्याद्धनुरजायत। दक्षिणादिष्वः। तस्मादिषुधुन्वं पुण्यंजन्म।
युज्जजन्मा हि॥ २॥

तमेकं सन्तमैः। बुहवो नाभ्यंधृष्णुवन्। तस्मादेकंमिषुधुन्वि-
नम्। बुहवोऽनिषुधुन्वा नाभिधृष्णुवन्ति। सोऽस्मयत। एकं मा सन्तं
बुहवो नाभ्यंधरपिषुरितिं। तस्य सिष्मियाणस्य तेजोऽपांक्रामत्।
तद्देवा ओषधीषु न्यूमृजुः। ते श्यामाकां अभवन्। स्मयाका वै
नामैते॥ ३॥

तथस्मयाकानाऽङ्ग स्मयाकत्वम्। तस्मा दीक्षितेनापि गृह्य
स्मेतव्यम्। तेजसो धृत्यैः। स धनुः प्रतिष्कम्यातिष्ठत्। ता उपदीका
अब्रुवन्वरं वृणामहै। अथं व इमङ्ग रन्धयाम। यत्र कं च खनाम।
तदपोऽभितृणदामेति। तस्मादुपदीका यत्र कं च खनन्ति।

तदपौऽभितृन्दन्ति॥४॥

वारेवृत्तु ह्यासाम्। तस्य ज्यामप्यादन्। तस्य धनुर्विप्रवंमाणः
शिर् उदर्वर्तयत्। तद्यावापृथिवी अनुप्रावर्तता। यत्प्रावर्तता।
तत्प्रवर्ग्यस्य प्रवर्ग्यत्वम्। यद्भाँ(४)इत्यपतत्। तदधर्मस्य धर्मत्वम्।
मुहुतो वीर्यमपस्तुदिति। तन्महावीरस्य महावीरत्वम्॥५॥

यदस्याः समभरन्। तथमाज्ञाः समाद्वम्। तः स्तृतं
देवतांस्त्रेधा व्यगृह्णता। अग्निः प्रातः सवनम्। इन्द्रो माध्यं दिनः
सवनम्। विश्वेदेवास्तृतीयसवनम्। तेनापेशीष्णा यज्ञेन यज्मानाः।
नाऽशिषोऽवारुन्धता। न सुवर्गं लोकमभ्यंजयन्। ते देवा
अश्विनावब्रुवन्॥६॥

भिषजौ वै स्थः। इदं यज्ञस्य शिरः प्रतिधत्तमिति।
तावब्रूतां वरं वृणावहै। ग्रहं एव नावत्रापि गृह्यतामिति।
ताभ्यामेतमाश्विनमगृह्णन्। तावेतद्यज्ञस्य शिरः प्रत्यधत्ताम्।
यत्प्रवर्ग्यः। तेन सर्णीष्णा यज्ञेन यज्मानाः। अवाऽशिषो-
ऽरुन्धता। अभि सुवर्गं लोकमंजयन्। यत्प्रवर्ग्यं प्रवृणक्ति।
यज्ञस्यैव तच्छिरः प्रतिदधाति। तेन सर्णीष्णा यज्ञेन यज्मानाः।
अवाशिषो रुन्धे। अभि सुवर्गं लोकं जयति। तस्मादेष
आश्विनप्रवया इव। यत्प्रवर्ग्यः॥७॥

उत्कुरो ह्येते तृन्दन्ति महावीरत्वमब्रुवन्नजयन्सुप्तं च॥७॥

सा॒वि॒त्रं जु॒होति॑ प्रसू॒त्यै। च॒तुर्गृही॒तेन॑ जुहोति। चतुर्ष्पादः
प॒शवः। प॒शूने॒वाव॑रुन्धे। चतस्रो॒ दिशः। दिक्ष्वै॒व प्रतितिष्ठति।
छन्दा॑सि॒ दु॒वेभ्योऽपा॑क्रामन्। न वोऽभागानि॑ हृव्यं वंक्ष्याम्॒ इति।
तेभ्यं ए॒तच्चतुर्गृही॒तमधारयन्। पुरोनुवाक्यायै याज्यायै॥८॥

देवतायै वषद्वारायां। यच्चतुर्गृहीतं जुहोति। छन्दाऽस्येव तत्
प्रीणाति। तान्यस्य प्रीतानि॑ दुवेभ्यो॑ हृव्यं वंहन्ति। ब्रह्मवादिनो॑
वदन्ति। होतव्यं दीक्षितस्य॑ गृहा(३)इ न हौतव्या(३)मिति।
हुविरै॒वै दीक्षितः। यजुहुयात्। हुविष्कृतं यजमानमग्नौ प्रदध्यात्।
यन्न जुहुयात्॥९॥

यज्ञपरुरन्तरियात्। यजुरेव वदेत्। न हुविष्कृतं यजमानमग्नौ
प्रदधाति। न यज्ञपरुरन्तरैति। गायत्री छन्दाऽस्यत्यमन्यता। तस्यै॑
वषद्वारोऽभ्यय्य शिरोऽच्छिनत्। तस्यै॑ द्वेधा रसः परापतत्।
पृथिवीमर्धः प्राविशत्। पुश्ननर्धः। यः पृथिवीं प्राविशत्॥१०॥

स खंदिरोऽभवत्। यः पुश्न्। सोऽजाम्। यत्खांदिर्यभिर्भ-
वति। छन्दसामेव रसेन यज्ञस्य॑ शिरः सम्भरति। यदौदुम्बरी।
ऊर्गवा उदुम्बरः। ऊर्जैव यज्ञस्य॑ शिरः सम्भरति। यद्वैणवी। तेजो॑
वै वेणुः॥११॥

तेजसै॒व यज्ञस्य॑ शिरः सम्भरति। यद्वैङ्कंती। भा-
ए॒वाव॑रुन्धे। देवस्य॑ त्वा सवितुः प्रसूत्यै। इत्यभिमादत्ते॑ प्रसूत्यै।

अश्विनोऽर्बाहुभ्यामित्याहं। अश्विनौ हि देवानां मध्वर्यू आस्तांम्।
पृष्ठो हस्तांभ्यामित्याहु यत्यै। वज्रं इव वा एषा। यदप्रिः।
अप्रिरसि नारिरसीत्याहु शान्त्यै॥१२॥

अध्वरकृद्वेभ्य इत्याह। यज्ञो वा अध्वरः। यज्ञकृद्वेभ्य इति
वावैतदाह। उत्तिष्ठ ब्रह्मणस्पतु इत्याह। ब्रह्मणैव यज्ञस्य
शिरोऽच्छैति। प्रैतु ब्रह्मणस्पतिरित्याह। प्रेत्यैव यज्ञस्य
शिरोऽच्छैति। प्र देव्यैतु सूनृतेत्याह। यज्ञो वै सूनृतां।
अच्छां वीरं नर्यं पङ्किराधसुमित्याह॥१३॥

पाङ्गो हि यज्ञः। देवा यज्ञं नयन्तु न इत्याह। देवानेव
यज्ञनियः कुरुते। देवीं द्यावापृथिवीं अनुं मे मः साथामित्याह।
आभ्यामेवानुमतो यज्ञस्य शिरः सम्भरति। क्रच्यासंमद्य मुखस्य
शिरः इत्याह। यज्ञो वै मुखः। क्रच्यासंमद्य यज्ञस्य शिरः
इति वावैतदाह। मुखाय त्वा मुखस्य त्वा शीर्षं इत्याह।
निर्दिशयैवैनं द्वरति॥१४॥

त्रिरुहरति। त्रयं इमे लोकाः। एम्य एव लोकेभ्यो यज्ञस्य
शिरः सम्भरति। तूष्णीं चंतुर्थं हरति। अपरिमितादेव यज्ञस्य शिरः
सम्भरति। मृत्खनादग्रे हरति। तस्मांमृत्खनः करुण्यतरः। इयत्यग्रं
आसीरित्याह। अस्यामेवाछम्बद्धारं यज्ञस्य शिरः सम्भरति। ऊर्जं
वा एत रसं पृथिव्या उपदीका उद्दिहन्ति॥१५॥

यद्वूल्मीकम् । यद्वूल्मीकवृपा संभारो भवति । ऊर्जमेव
रसं पृथिव्या अवरुन्धे । अथो श्रोत्रमेव । श्रोत्रङ् ह्यैतत्पृथिव्याः ।
यद्वूल्मीकः । अबधिरो भवति । य एवं वेदो इन्द्रो वृत्रायु
वज्रमुदयच्छत् । स यत्र यत्र पुराक्रमत ॥१६॥

तत्राद्धियत । स पूर्तीकस्तुम्बे पराक्रमत । सौऽद्धियत ।
सौऽब्रवीत् । ऊति वै मै धा इति । तदूतीकानामूतीकृत्वम् ।
यदूतीका भवन्ति । यज्ञायैवोति दंधति । अग्निजा असि प्रजापते
रेत् इत्योह । य एव रसः पशून्नाविशत् ॥१७॥

तमेवावरुन्धे । पश्चैते संभारा भवन्ति । पाङ्गो यज्ञः । यावानेव
यज्ञः । तस्य शिरः सम्भरति । यद्वाम्याणां पशूनां चर्मणा सम्भरेत् ।
ग्राम्यान्पशूञ्चुचाऽप्येत् । कृष्णाजिनेन सम्भरति । आरुण्यानेव
पशूञ्चुचाऽप्येति । तस्माऽस्मावत्पशूनां प्रजायमानानाम् ॥१८॥

आरुण्याः पशवः कनीयासः । शुचा हृताः । लोमतः
सम्भरति । अतो ह्यस्य मेध्यम् । पुरिगृह्या यन्ति । रक्षसामपंहत्यै ।
बुहवो हरन्ति । अपचितिमेवास्मिन्दधति । उद्धते सिंकेतोपोप्ते
परिश्रिते निदंधति शान्त्यै । मदन्तीभिरुपं सृजति ॥१९॥

तेजं एवास्मिन्दधति । मधुं त्वा मधुला करोत्वित्योह ।
ब्रह्मणैवास्मिन्तेजो दधति । यद्वाम्याणां पात्राणां कुपालैः
ससृजेत् । ग्राम्याणि पात्राणि शुचाऽप्येत् । अर्मकुपालैः

सः सृजति। एतानि वा अनुपजीवनीयानि। तान्येव शुचाऽप्यति।
 शर्कराभिः सः सृजति धृत्यै। अथो शन्त्वायां। अजलोमैः
 सः सृजति। एषा वा अग्ने: प्रिया तनूः। यद्जा। प्रिययैवैनं तनुवा
 सः सृजति। अथो तेजसा। कृष्णाजिनस्य लोमभिः सः सृजति।
 यज्ञो वै कृष्णाजिनम्। यज्ञेनेव यज्ञः सः सृजति॥२०॥

याज्यायै न जुहुयादविशद्वेषुः शान्त्यै पङ्किराघसुमित्याह हरति दिहन्ति पुराक्रमताविशत् प्रजायमानानां
 सृजति शन्त्वायाष्टो च॥२३॥

[२]

परिश्रिते करोति। ब्रह्मवर्चसस्य परिगृहीत्यै। न कुर्वन्नभि
 प्राण्यात्। यत्कुर्वन्नभि प्राण्यात्। प्राणाञ्छुचाऽप्येत्। अपहाय
 प्राणिति। प्राणानां गोपीथायां। न प्रवृग्य चाऽऽदित्यं चान्तरेयात्।
 यदन्तरेयात्। दुश्मर्मा स्यात्॥२१॥

तस्मान्नान्तराय्यम्। आत्मनो गोपीथायां। वेणुना करोति।
 तेजो वै वेणुः। तेजः प्रवृग्यः। तेजसैव तेजः समर्धयति। मुखस्य
 शिरोऽसीत्याह। यज्ञो वै मुखः। तस्यैतच्छिरः। यत्प्रवृग्यः॥२२॥

तस्मादेवमाह। यज्ञस्य पदे स्थ इत्याह। यज्ञस्य ह्यैते पदे।
 अथो प्रतिष्ठित्यै। गायत्रेण त्वा छन्दसा करोमीत्याह। छन्दोभिरेवैनं
 करोति। त्र्युद्धिं करोति। त्र्य इमे लोकाः। एषां लोकानामास्यै।
 छन्दोभिः करोति॥२३॥

वीर्यं वै छन्दांसि। वीर्येणैवैनं करोति। यजुषा बिलं करोति

व्यावृत्यै। इयं तं करोति। प्रुजापतिना यज्ञमुखेन सम्मितम्। इयं तं करोति। यज्ञपुरुषा सम्मितम्। इयं तं करोति। एतावद्वै पुरुषे वीर्यम्। वीर्यसम्मितम्॥२४॥

अपरिमितं करोति। अपरिमितस्यावरुद्धै। परिग्रीवं करोति धृत्यै। सूर्यस्य हरसा श्रायेत्याह। यथायजुरेवैतत्। अश्वशकेन धूपयति। प्राजापत्यो वा अश्वः सयोनित्वायां। वृष्णो अश्वस्य निष्पद्सीत्याह। असौ वा आदित्यो वृषाऽश्वः। तस्य छन्दांसि निष्पत्॥२५॥

छन्दोभिरेवै धूपयति। अर्चिषे त्वा शोचिषे त्वेत्याह। तेजं एवास्मिन्दधाति। वारुणोऽभीद्धः। मैत्रियोपैति शान्त्यै। सिद्धै त्वेत्याह। यथायजुरेवैतत्। देवस्त्वा सवितोद्वपत्वित्याह। सवितृप्रसूत एवैन् ब्रह्मणा देवताभिरुद्वपति। अपद्यमानः पृथिव्यामाशा दिशा आपृणेत्याह॥२६॥

तस्मादग्निः सर्वा दिशोऽनु विभाति। उत्तिष्ठ बृहन्भवोर्ध्वस्तिष्ठ ध्रुवस्त्वमित्याह प्रतिष्ठित्यै। ईश्वरो वा एषोऽन्धो भवितोः। यः प्रवर्ग्यमन्वीक्षते। सूर्यस्य त्वा चक्षुषाऽन्वीक्ष इत्याह। चक्षुषो गोपीथायां। क्रृजवे त्वा साधवे त्वा सुक्षित्ये त्वा भूत्ये त्वेत्याह। इयं वा क्रृजुः। अन्तरिक्षं साधु। असौ सुक्षितिः॥२७॥

दिशो भूतिः। इमानेवास्मै लोकान्कल्पयति। अथो प्रतिष्ठित्यै।

इदम् हममामुष्यायुणं विशा पुशुभिर्ब्रह्मवर्चुसेन् पर्यूहमीत्याह।
 विशेवैन् पुशुभिर्ब्रह्मवर्चुसेन् पर्यूहति। विशेति राजुन्यस्य ब्रूयात्।
 विशेवैन् पर्यूहति। पुशुभिरिति वैश्यस्य। पुशुभिरैवैन् पर्यूहति।
 असुर्यं पात्रमनांच्छृण्णम्॥२८॥

आच्छृणति। देवत्राकः। अजक्षीरेणाऽच्छृणति। परमं वा
 एतत्पयः। यद्जक्षीरम्। परमेणैवैन् पयसाऽच्छृणति। यजुषा
 व्यावृत्यै। छन्दोभिराच्छृणति। छन्दोभिर्वा एष क्रियते। छन्दोभिरेव
 छन्दाऽस्याच्छृणति। छून्धि वाचुमित्याह। वाचमेवावरुन्धे।
 छून्ध्यूर्जुमित्याह। ऊर्जमेवावरुन्धे। छून्धि हुविरित्याह।
 हुविरेवाकः। देवं पुरश्चर सुध्यासन्त्वेत्याह। यथायजुरेवैतत्॥२९॥
 स्याद्यत्र्वृग्यश्चन्दोभिः करोति वीर्यसम्मितं छन्दाऽसि निष्पत्पुणेत्याह सुक्षितिरनांच्छृणु छन्दाऽस्याच्छृणत्युष्टौ
 च॥३॥ [३]

ब्रह्मन्त्रचरिष्यामो होतंर्घर्ममभिष्ठुहीत्याह। एष वा एतरहि
 बृहस्पतिः। यद्भूत्या। तस्मां एव प्रतिप्रोच्य प्रचरति। आत्मनोऽनात्यै।
 युमायं त्वा मखाय त्वेत्याह। एता वा एतस्य देवताः। ताभिरैवैन्
 समर्धयति। मदन्तीभिः प्रोक्षति। तेजं एवास्मिन्दधाति॥३०॥

अभिपूर्वं प्रोक्षति। अभिपूर्वमेवास्मिन्तेजों दधाति। त्रिः
 प्रोक्षति। त्र्यावृद्धि यज्ञः। अथो मेध्यत्वाय। होताऽन्वाह।
 रक्षसामपंहत्यै। अनवानम्। प्राणानाऽसन्त्वयै। त्रिष्ठभः
 सतीर्गयत्रीरिवान्वाह॥३१॥

गायत्रो हि प्राणः। प्राणमेव यज्ञमाने दधाति। सन्ततमन्वाह।
 प्राणानां मन्त्राद्यस्य सन्तत्यै। अथो रक्षसामपंहत्यै। यत्परिमिता
 अनुब्रूयात्। परिमितुमवरुन्धीता। अपरिमिता अन्वाह।
 अपरिमितस्यावरुच्छौ। शिरो वा एतद्यज्ञस्य॥३२॥

यत्प्रवृग्यः। ऊर्ज्ञाः। यन्मौओ वेदो भवति। ऊर्जेव यज्ञस्य
 शिरः समर्धयति। प्राणाहुतीर्जुहोति। प्राणनेव यज्ञमाने दधाति।
 सूप्त जुहोति। सूप्त वै शीर्षपृष्ठ्याः प्राणाः। प्राणानेवास्मिन्दधाति।
 देवस्त्वा सविता मध्वाऽनुक्रित्याह॥३३॥

तेजसैवैनमनक्ति। पृथिवीं तपसस्त्रायस्वेति हिरण्यमुपास्यति।
 अस्या अनंतिदाहाय। शिरो वा एतद्यज्ञस्य। यत्प्रवृग्यः। अग्निः
 सर्वा देवताः। प्रलवानादीप्योपास्यति। देवतास्वेव यज्ञस्य शिरः
 प्रतिदधाति। अप्रतिशीर्णाग्रं भवति। एतद्वर्त्तिर्हिर्घ्येषः॥३४॥

अर्चिरसि शोचिरसीत्याह। तेजे एवास्मिन्ब्रह्मवर्चसं देधाति।
 सङ्सौदस्व महाऽ असीत्याह। महान् ह्येषः। ब्रह्मवादिनो वदन्ति।
 एते वाव त ऋत्विजेः। ये दर्शपूर्णमासयोः। अथं कथा होता
 यज्ञमानायाऽशिषो नाशास्तु इति। पुरस्तादाशीः खलु वा अन्यो
 यज्ञः। उपरिष्टादाशीरन्यः॥३५॥

अनाधृष्या पुरस्तादिति यदेतानि यज्ञूऽप्याह। शीरुषत
 एव यज्ञस्य यज्ञमान अशिषोऽवरुन्धे। आयुः पुरस्तादाह।

प्रजां दक्षिणतः। प्राणं पश्चात्। श्रोत्रमुत्तरतः। विधृतिमुपरिष्टात्। प्राणानेवास्मै समीचो दधाति। ईश्वरो वा एष दिशोऽनून्मदितोः। यं दिशोऽनु व्यास्थापयन्ति॥३६॥

मनोरक्षांसि भूरिपुत्रेतीमामभिमृशति। इयं वै मनोरक्षा भूरिपुत्रा। अस्यामेव प्रतितिष्ठत्यनुन्मादाय। सूपसदा मे भूया मा मा हि सीरित्याहाहि सायै। चितः स्थ परिचित् इत्याह। अपचितिमेवास्मिन्दधाति। शिरो वा एतद्यजस्य। यत्प्रवर्ग्यः। असौ खलु वा आदित्यः प्रवर्ग्यः। तस्य मुरुतो रशमयः॥३७॥

स्वाहा मुद्द्विः परिश्रयस्वेत्याह। अमुमेवाऽऽदित्यः रश्मिभिः पर्यहति। तस्मादसावादित्योऽमुष्मिल्लोके रश्मिभिः पर्यूढः। तस्माद्राजां विशा पर्यूढः। तस्माद्वामणीः सजातैः पर्यूढः। अग्ने: सृष्टस्य युतः। विकङ्कृतं भा आच्छ्रृत्। यद्वैकङ्कृताः परिधयो भवन्ति। भा एवावरुन्धे। द्वादश भवन्ति॥३८॥

द्वादश मासाः संवथ्सरः। संवथ्सरमेवावरुन्धे। अस्ति त्रयोदशो मास इत्याहुः। यत्रयोदशः परिधिर्भवति। तेनैव त्रयोदशं मासमवरुन्धे। अन्तरिक्षस्यान्तर्धिरसीत्याहु व्यावृत्त्यै। दिवं तपस्सायस्वेत्युपरिष्टाद्विरण्यमधि निदधाति। अमुष्या अन्तिदाहाय। अथौ आभ्यामेवैनमुभयतः परिगृह्णाति। अरहन् बिभ्रषि सायंकानि धन्वेत्याह॥३९॥

स्तौत्येवैनंमेतत्। गायुत्रमसि त्रैष्टुभमसि जागंतमसीति
धवित्राण्यादत्ते। छन्दोभिरेवैनान्यादत्ते। मधु मध्विति धूनोति।
प्राणो वै मधु। प्राणमेव यज्ञमाने दधाति। त्रिः परियन्ति। त्रिवृद्धि
प्राणः। त्रिः परियन्ति। आवृद्धि यज्ञः॥४०॥

अथो रक्षसामपंहत्यै। त्रिः पुनः परियन्ति। पदथसं पंदन्ते।
षड्बा क्रृतवः। क्रृतुष्वेव प्रतितिष्ठन्ति। यो वै घर्मस्य प्रियां
तनुवमाक्रामति। दुश्शर्मा वै स भवति। एष हु वा अस्य प्रियां
तनुवमाक्रामति। यत्रिः परीत्य चतुर्थं पर्येति। एताऽ हु वा
अस्योग्रदेवो राजनिराचक्राम॥४१॥

ततो वै स दुश्शर्माऽभवत्। तस्मात्रिः परीत्य न चतुर्थं
पर्येयात्। आत्मनौ गोपीथायां प्राणा वै धवित्राणि। अव्यतिषङ्गं
धून्वन्ति। प्राणानामव्यतिषङ्गाय कृस्यै। विनिषद्य धून्वन्ति। दिक्षवेव
प्रतितिष्ठन्ति। ऊर्ध्वं धून्वन्ति। सुवर्गस्य लोकस्य समष्टौ। सर्वतो
धून्वन्ति। तस्मादयऽ सर्वतः पवते॥४२॥

दधातीवान्वाह यज्ञस्याहृष उपरिषदाशीर्ण्यो व्यास्थापयन्ति रश्मयो भवन्ति धन्वेत्याह यज्ञशक्राम् समष्टौ
द्वे च॥१३॥——————[४]

अग्निष्वा वसुभिः पुरस्तद्रोचयतु गायत्रेण छन्दसेत्याह।
अग्निरेवैनं वसुभिः पुरस्तद्रोचयति गायत्रेण छन्दसा। स
मा रुचितो रोचयेत्याह। आशिषेमेवैतामा शास्ते। इन्द्रस्त्वा
रुद्रैर्दक्षिणतो रोचयतु त्रैष्टुभेनु छन्दसेत्याह। इन्द्रं एवैनं

रुद्रैर्दक्षिणतो रोचयति त्रैष्टुभेन् छन्दसा। स मा रुचितो
रोचयेत्याह। आशिषंमेवैतामा शास्ते। वरुणस्त्वाऽऽदित्यैः
पुश्चाद्रोचयतु जागतेन् छन्दसेत्याह। वरुण एवैनंमादित्यैः
पुश्चाद्रोचयति जागतेन् छन्दसा॥४३॥

स मा रुचितो रोचयेत्याह। आशिषंमेवैतामा शास्ते।
द्युतानस्त्वा मारुतो मरुद्धिरुत्तरतो रोचयत्वानुष्टुभेन् छन्दसेत्याह।
द्युतान एवैनं मारुतो मरुद्धिरुत्तरतो रोचयत्यानुष्टुभेन् छन्दसा। स
मा रुचितो रोचयेत्याह। आशिषंमेवैतामा शास्ते। बृहस्पतिस्त्वा
विश्वैर्दवैरुपरिष्ठाद्रोचयतु पाङ्केन् छन्दसेत्याह। बृहस्पतिरेवैनं
विश्वैर्दवैरुपरिष्ठाद्रोचयति पाङ्केन छन्दसा। स मा रुचितो
रोचयेत्याह। आशिषंमेवैतामा शास्ते॥४४॥

रोचितस्त्वं देव धर्म देवेष्वसीत्याह। रोचितो ह्येष
देवेषु। रोचिषीयाहं मनुष्यैष्वित्याह। रोचत एवैष मनुष्येषु।
सम्रांड्वर्म रुचितस्त्वं देवेष्वायुष्माङ्स्तेजस्वी ब्रह्मवर्चस्यसीत्याह।
रुचितो ह्येष देवेष्वायुष्माङ्स्तेजस्वी ब्रह्मवर्चसी। रुचितोऽहं
मनुष्यैष्वायुष्माङ्स्तेजस्वी ब्रह्मवर्चसी भूयासुमित्याह। रुचित
एवैष मनुष्यैष्वायुष्माङ्स्तेजस्वी ब्रह्मवर्चसी भवति। रुग्सि
रुच मयि धेहि मयि रुगित्याह। आशिषंमेवैतामा शास्ते।
तं यदेतैर्यजुर्भिररोचयित्वा। रुचितो धर्म इति प्रब्रूयात्।

अरोचुकोऽध्वर्युः स्यात्। अरोचुको यजमानः। अथ यदेनमेतैर्यजुर्भी
रोचयित्वा। रुचितो घर्म इति प्राह। रोचुकोऽध्वर्युर्भवति। रोचुको
यजमानः॥४५॥

पश्चाद्ब्रौचयति जागतेन छन्दसा पाङ्केन छन्दसा स मा रुचितो रोचयेत्याहाशिष्मेवैतामाशास्ते शास्तेऽष्टौ
च॥३॥

[५]

शिरो वा एतद्यजस्य। यत्प्रवर्ग्यः। ग्रीवा उपसदः।
पुरस्तादुपसदां प्रवर्ग्य प्रवृणक्ति। ग्रीवास्वेव यज्ञस्य शिरः
प्रतिदधाति। त्रिः प्रवृणक्ति। त्रयं इमे लोकाः। एभ्य एव लोकेभ्यो
यज्ञस्य शिरोऽवरुन्धे। षट्थसं पद्यन्ते। षड्वा क्रृतवः॥४६॥

क्रृतुभ्यं एव यज्ञस्य शिरोऽवरुन्धे। द्वादशकृत्वः प्रवृणक्ति।
द्वादश मासाः संवर्षसरः। संवर्षसरादेव यज्ञस्य शिरोऽवरुन्धे।
चतुर्विंशतिः सं पद्यन्ते। चतुर्विंशतिर्धमासाः। अर्धमासेभ्यं एव
यज्ञस्य शिरोऽवरुन्धे। अथो खलु। सुकृदेव प्रवृज्यः। एकं हि
शिरः॥४७॥

अग्निष्ठोमे प्रवृणक्ति। एतावान् वै यज्ञः। यावानग्निष्ठोमः।
यावानेव यज्ञः। तस्य शिरः प्रतिदधाति। नोकथ्यै प्रवृज्यात्। प्रजा
वै पशवं उकथान्ति। यदुकथ्यै प्रवृज्यात्। प्रजां पशूनस्य निर्दहेत्।
विश्वजिति सर्वपृष्ठे प्रवृणक्ति॥४८॥

पृष्ठानि वा अच्युतं च्यावयन्ति। पृष्ठैरेवास्मा अच्युतं
च्यावयित्वाऽवरुन्धे। अपश्यं गोपामित्याह। प्राणो वै गोपाः।

प्राणमेव प्रजासु वियांतयति। अपश्यं गोपामित्यांह। असौ वा आदित्यो गोपाः। स हीमाः प्रजा गोपायति। तमेव प्रजानां गोपारं कुरुते। अनिपद्यमानुमित्यांह॥४९॥

न ह्यैष निपद्यते। आ च परां च पथिभिश्चरन्तुमित्यांह। आ च ह्यैष परां च पथिभिश्चरति। स सुधीचीः स विषूचीर्वसानु इत्यांह। सुधीचीश्च ह्यैष विषूचीश्च वसानः प्रजा अभि विपश्यति। आवरीवर्ति भुवनेष्वन्तरित्यांह। आ ह्यैष वरीवर्ति भुवनेष्वन्तः। अत्र प्रावीर्मधु माध्वीभ्यां मधु माधूचीभ्यामित्यांह। वासन्तिकावेवास्मा क्रृतू कल्पयति। समग्निरुग्निनां गुतेत्यांह॥५०॥

ग्रैष्मावेवास्मा क्रृतू कल्पयति। समग्निरुग्निनां गुतेत्यांह। अग्निर्ह्यवैषोऽग्निनां सुङ्गच्छते। स्वाहा समग्निस्तपसा गुतेत्यांह। पूर्वमेवोदितम्। उत्तरेणाभिगृणाति। धूर्ता दिवो विभासि रजसः पृथिव्या इत्यांह। शारदावेवास्मा क्रृतू कल्पयति॥५१॥

दिवि देवेषु होत्रा युच्छेत्यांह। होत्राभिरेवेमाल्लोकान्धसन्दधाति। विश्वासां भुवां पत् इत्यांह। हैमन्तिकावेवास्मा क्रृतू कल्पयति। देवशूस्त्वं दैव धर्म देवान्पाहीत्यांह। शैशिरावेवास्मा क्रृतू कल्पयति। तुपोजां वाचमस्मे नियेच्छ देवायुवमित्यांह। या वै मेध्या वाक्। सा तपोजाः। तामेवावरुन्धे॥५२॥

गर्भो देवानुमित्यांह। गर्भो ह्यैष देवानाम्। पिता

मंतीनामित्याह। प्रजा वै मृतयः। तासामेष एव पिता।
यत्प्रवर्ग्यः। तस्मादेवमाह। पतिः प्रजानामित्याह। पतिर्ह्येष
प्रजानाम्। मतिः कवीनामित्याह॥५३॥

मतिर्ह्येष कवीनाम्। सं देवो देवेन सवित्रा यतिष्ठ सः
सूर्येणारुक्तेत्याह। अमुं चैवाऽऽदित्यं प्रवर्ग्य च सःशास्ति।
आयुर्दास्त्वमुस्मभ्य घर्म वर्चोदा असीत्याह। आशिषमेवैतामा
शास्ते। पिता नोऽसि पिता नो बोधेत्याह। बोधयत्येवैनम्। न वै
तेऽवकाशा भवन्ति। पतिंयै दशमः। नव वै पुरुषे प्राणाः॥५४॥

नाभिर्दर्शमी। प्राणनेव यजमाने दधाति। अथो दशाक्षरा
विराट। अन्नं विराट। विराजैवान्नाद्यमवरुन्धे। यज्ञस्य
शिरोऽच्छिद्यत। तदेवा होत्राभिः प्रत्यंदधुः। क्रत्विजोऽवैक्षन्ते।
एता वै होत्राः। होत्राभिरेव यज्ञस्य शिरः प्रतिदधाति॥५५॥

रुचितमवैक्षन्ते। रुचिताद्वै प्रजापतिः प्रजा असृजत। प्रजानाऽ
सृष्टैः। रुचितमवैक्षन्ते। रुचिताद्वै पर्जन्यो वर्षति। वर्षुकः पर्जन्यो
भवति। सं प्रजा एंघन्ते। रुचितमवैक्षन्ते। रुचितं वै ब्रह्मवर्चसम्।
ब्रह्मवर्चसिनो भवन्ति॥५६॥

अधीयन्तोऽवैक्षन्ते। सर्वमायुर्यन्ति। न पत्यवैक्षेत।
यत्पत्यवैक्षेत। प्रजायेत। प्रजां त्वस्यै निर्दहेत्। यन्नावैक्षेत।
न प्रजायेत। नास्यै प्रजां निर्दहेत्। तिरस्कृत्य यजुर्वाचयति।

प्रजायते। नास्यै प्रजां निर्दहति। त्वष्टीमती ते सपेयेत्याह।
सपाद्धि प्रजाः प्रजायन्ते॥५७॥

ऋतवो हि शिरः सर्वपृष्ठे प्रवृणुत्तर्णिपद्मानुमित्याह गतेत्याह शारदावेवास्मा ऋतु कल्पयति रुम्भे
कवीनामित्याह प्राणाः प्रतिदधाति भवन्ति वाचयति चृत्वार्हं च॥१२॥ [६]

देवस्य त्वा सवितुः प्रसव इति रशनामादत्ते प्रसूत्यै।
अश्विनोऽर्बहुभ्यामित्याह। अश्विनो हि देवानामध्वर्यू आस्ताम्।
पूष्णो हस्ताभ्युमित्याह यत्यै। आदुदेऽदित्यै रास्ताऽसीत्याह
यजुःकृत्यै। इडु एह्यदित्यं एहि सरस्वत्येहीत्याह। एतानि वा अस्यै
देवनामानि। देवनामैरेवैनामाहृयति। असावेह्यसावेह्यसावेहीत्याह।
एतानि वा अस्यै मनुष्यनामानि॥५८॥

मनुष्यनामैरेवैनामाहृयति। षट्थसं पद्यन्ते। षड्वा ऋतवः।
ऋतुभिरेवैनामाहृयति। अदित्या उष्णीषमसीत्याह। युथायजुरेवै-
तत्। वायुरस्यैड इत्याह। वायुदेवत्यो वै वृथसः। पूषा
त्वोपावसृजत्वित्याह। पौष्णा वै देवतंया पुशवः॥५९॥

स्वयैवैन देवतंयोपावसृजति। अश्विभ्यां प्रदापयेत्याह।
अश्विनो वै देवानां भिषजौ। ताभ्यांमेवास्मै भेषजं करोति। यस्ते
स्तनः शशय इत्याह। स्तौत्येवैनाम्। उम्नं घर्मः शिः पोम्नं घर्म
पांहि घर्माय शिः षेत्याह। यथा ब्रूयादमुष्मै देहीति। तादगेव तत्।
बृहस्पतिस्त्वोप सीदत्वित्याह॥६०॥

ब्रह्म वै देवानां बृहस्पतिः। ब्रह्मणैवैनामुपसीदति। दानवः

स्थं पेरंव इत्याह। मेध्यानेवैनान्करोति। विष्वगृतो लोहितेत्याहु
व्यावृत्त्यै। अश्विभ्यां पिन्वस्व सरंस्वत्यै पिन्वस्व पूष्णे पिन्वस्व
बृहस्पतये पिन्वस्वेत्याह। एताभ्यो हौषा देवताभ्यः पिन्वते। इन्द्राय
पिन्वस्वेन्द्राय पिन्वस्वेत्याह। इन्द्रमेव भागधेयेन समर्धयति।
द्विरिन्द्रायेत्याह॥६१॥

तस्मादिन्द्रो देवतानां भूयिष्ठभाक्तमः। गायत्रोऽसि त्रैष्टुभोऽसि
जागतमसीति शफोपयमानादत्ते। छन्दोभिरेवैनानादत्ते। सुहोर्जो
भागेनोपमेहीत्याह। ऊर्ज एवैनभागमकः। अश्विनौ वा एतद्यजस्य
शिरः प्रतिदधतावब्रूताम्। आवाभ्यामेव पूर्वाभ्यां वर्षद्वियात्
इति। इन्द्राश्विना मधुनः सारघस्येत्याह। अश्विभ्यामेव पूर्वाभ्यां
वर्षद्वरोति। अथो अश्विनावेव भागधेयेन समर्धयति॥६२॥

घर्म पात वसवो यजता वडित्याह। वसूनेव भागधेयेन
समर्धयति। यद्वषद्वृद्यत्। यातयामाऽस्य वषद्वारः स्यात्। यन्न
वषद्वृद्यत्। रक्षाऽसि यज्ञः हन्युः। वडित्याह। पुरोक्षमेव
वषद्वरोति। नास्य यातयामा वषद्वारो भवति। न यज्ञः रक्षाऽसि
घन्ति॥६३॥

स्वाहा॑ त्वा॒ सूर्यस्य॑ रश्मये॑ वृष्टिवनये॑ जुहोमीत्याह। यो
वा अस्यु॑ पुण्यो॑ रश्मिः। स वृष्टिवनिः। तस्मा॑ एवैन॑ जुहोति।
मधु॑ हविरसीत्याह। स्वदयंत्येवैनम्। सूर्यस्य॑ तपस्तुपेत्याह।

यथायजुरेवैतत्। द्यावांपृथिवीभ्यां^१ त्वा परिगृह्णामीत्याह।
द्यावांपृथिवीभ्यांमेवैन् परिगृह्णाति॥६४॥

अन्तरिक्षेण त्वोपयच्छामीत्याह। अन्तरिक्षेणैवैनमुपयच्छति।
न वा एतं मनुष्यो भर्तुमरहति। देवानां त्वा पितृणामनुमते
भर्तुं शकेयमित्याह। देवैरेवैन पितृभिरनुमत आदत्ते। वि वा
एनमेतदर्थयन्ति। यत्पश्चात्प्रवृज्य पुरो जुहूति। तेजोऽसि
तेजोऽनु प्रेहीत्याह। तेज एवास्मिन्दधाति। दिविस्पृङ्गा
मा हिंसीरन्तरिक्षस्पृङ्गा मा हिंसीः पृथिविस्पृङ्गा मा
हिंसीरित्याहाहिंसायै॥६५॥

सुवर्सि सुवर्म यच्छ दिव यच्छ दिवो मा पाहीत्याह।
आशिषमेवैतामा शास्ते। शिरो वा एतद्यज्ञस्य यत्प्रवृग्यः। आत्मा
वायुः। उद्यत्य वातनामान्याह। आत्मनेव यज्ञस्य शिरः प्रतिदधाति।
अनवानम्। प्राणानाऽ सन्तत्यै। पञ्चाऽऽह॥६६॥

पाङ्को यज्ञः। यावनेव यज्ञः। तस्य शिरः प्रतिदधाति। अग्नये
त्वा वसुमते स्वाहेत्याह। असौ वा ओदित्योऽग्निर्वसुमान्। तस्मा
एवैन जुहोति। सोमाय त्वा रुद्रवते स्वाहेत्याह। चन्द्रमा वै
सोमो रुद्रवान्। तस्मा एवैन जुहोति। वरुणाय त्वाऽदित्यवते
स्वाहेत्याह॥६७॥

अफ्सु वै वरुण आदित्यवान्। तस्मा एवैन जुहोति। बृहस्पतये

त्वा विश्वदेव्यावते स्वाहेत्यांह। ब्रह्म॑ वै देवानां बृहस्पतिः। ब्रह्म॑णैवैनं
जुहोति। सुवित्रे त्वंभुमते विभुमते प्रभुमते वाजवते स्वाहेत्यांह।
संवथ्सुरो वै सवितर्भुमान् विभुमान्नभुमान् वाजवान्। तस्मा एवैनं
जुहोति। युमायु त्वाऽङ्गिरस्वते पितृमते स्वाहेत्यांह। प्राणो वै
युमोऽङ्गिरस्वान्पितृमान्॥६८॥

तस्मा एवैनं जुहोति। एताभ्युं एवैनं देवताभ्यो जुहोति। दशं
सं पंचन्ते। दशाक्षरा विराट्। अन्नं विराट्। विराजैवान्नाद्यमवरुन्धे।
रौहिणाभ्युं वै देवाः सुवर्गं लोकमायन्। तद्रौहिणयो रौहिणत्वम्।
यद्रौहिणौ भवतः। रौहिणाभ्यामेव तद्यजमानः सुवर्गं लोकमेति।
अहज्योतिः केतुना जुषता॒ सुज्योतिज्योतिषां॒ स्वाहा॑
रात्रिज्योतिः केतुना जुषता॒ सुज्योतिज्योतिषां॒ स्वाहेत्यांह।
आदित्यमेव तद्मुष्मिल्लोकेऽहो पुरस्ताद्वाधार। रात्रिया अवस्तात्।
तस्माद्सावादित्योऽमुष्मिल्लोकेऽहोरात्राभ्यां धृतः॥६९॥

मनुष्नामानि पुशवः सीदत्वित्याहेन्द्रायेत्याहर्थयति ग्रन्ति गृहात्यहिंसाये पञ्चाऽहादित्यवते स्वाहेत्यांह
पितृमानेति चत्वारि च॥१२॥

[७]

विश्वा आशा॑ दक्षिणसदित्यांह। विश्वानेव देवान्मीणाति।
अथो दुरिष्ठा एवैनं पाति। विश्वां देवानयाऽहेत्यांह। विश्वानेव
देवान्मांगधेयेन समर्धयति। स्वाहांकृतस्य घर्मस्य मधोः
पिबतमश्विनेत्यांह। अश्विनावेव भांगधेयेन समर्धयति। स्वाहाऽग्नये
यज्ञियाय शं यजुर्भिरित्यांह। अभ्यैवैनं घारयति। अथो

हुविरेवाकं॥७०॥

अश्विना घर्म पातः हार्दिवानमहर्दिवाभिरूतिभिरित्याह।
अश्विनावेव भागधेयेन समर्थयति। अनु वां द्यावापृथिवी
मसातामित्याहानुमत्यै। स्वाहेन्द्राय स्वाहेन्द्रावडित्याह।
इन्द्राय हि पुरो हृयतै। आश्राव्याह घर्मस्य यजेति।
वषद्धुते जुहोति। रक्षसामपंहत्यै। अनुयजति स्वगाकृत्यै।
घर्ममंपातमश्विनेत्याह॥७१॥

पूर्वमेवोदितम्। उत्तरेणाभिगृणाति। अनु वां द्यावापृथिवी
अमसातामित्याहानुमत्यै। तं प्राव्य यथावण्णमो दिवे नमः
पृथिव्या इत्याह। यथायजुरेवैतत्। दिविधां इमं यज्ञं यज्ञमिमं
दिविधा इत्याह। सुवर्गमेवैनं लोकं गमयति। दिवं गच्छान्तरिक्षं
गच्छ पृथिवीं गच्छेत्याह। एष्वैवैनं लोकेषु प्रतिष्ठापयति। पञ्च
प्रदिशो गच्छेत्याह॥७२॥

दिक्ष्वैवैनं प्रतिष्ठापयति। देवान्धर्मपान्गच्छ पितृन्धर्मपान्गच्छे-
त्याह। उभयौष्वैवैनं प्रतिष्ठापयति। यत्पिन्वते। वर्षुकः पर्जन्यो
भवति। तस्मात्पिन्वमानः पुण्यः। यत्प्राण्विन्वते। तद्वानाम्।
यद्विक्षिणा। तत्पितृणाम्॥७३॥

यत्प्रत्यक्। तन्मनुष्याणाम्। यदुद्ङ्लः। तदुद्राणाम्। प्राश्चमुदश्च
पिन्वयति। देवत्राकः। अथो खलु। सर्वा अनु दिशः पिन्वयति।

सर्वा दिशः समेधन्ते। अन्तःपरिधि पिंचयति॥७४॥

तेजसोऽस्कन्दाय। इषे पीपिहूर्जे पीपिहीत्यांह। इषमेवोर्जं
यजमाने दधाति। यजमानाय पीपिहीत्यांह। यजमानायैवैता-
माशिषुमा शास्ते। मह्यं ज्यैष्ठ्यांय पीपिहीत्यांह। आत्मनं
एवैतामाशिषुमा शास्ते। त्विष्यै त्वा द्युम्नायं त्वेन्द्रियायं त्वा भूत्यै
त्वेत्यांह। यथायजुरेवैतत्। धर्मासि सुधर्मा मै न्यस्मे ब्रह्माणि
धारयेत्यांह॥७५॥

ब्रह्मन्नेवैनं प्रतिष्ठापयति। नेत्वा वातः स्कन्दयादिति
यद्याभिचरेत्। अमुष्यं त्वा प्राणे सांदयाम्युमुनां सुह निर्थं गच्छेति
ब्रूयाद्यं द्विष्यात्। यमेव द्वेष्टि। तेनैन सुह निर्थं गमयति। पृष्ठे
शरसे स्वाहेत्यांह। या एव देवता हुतभागः। ताम्यं एवैनं जुहोति।
ग्रावेभ्यः स्वाहेत्यांह। या एवान्तरिक्षे वाचः॥७६॥

ताम्यं एवैनं जुहोति। प्रतिरेभ्यः स्वाहेत्यांह। प्राणा वै देवा:
प्रतिराः। तेभ्यं एवैनं जुहोति। द्यावापृथिवीभ्यां स्वाहेत्यांह।
द्यावापृथिवीभ्यामेवैनं जुहोति। पितृभ्यो घर्मपेभ्यः स्वाहेत्यांह। ये
वै यज्वानः। ते पितरौ घर्मपाः। तेभ्यं एवैनं जुहोति॥७७॥

रुद्रायं रुद्रहौत्रे स्वाहेत्यांह। रुद्रमेव भागधेयैन समर्धयति।
सुर्वतः समनक्ति। सुर्वतं एव रुद्रं निरवेदयते। उदश्चं निरस्यति।
एषा वै रुद्रस्य दिक्। स्वायामेव दिशि रुद्रं निरवेदयते। अप

उपस्पृशति मेध्युत्वायां। नान्वीक्षेत। यदन्वीक्षेत॥७८॥

चक्षुरस्य प्रमायुक्तं स्यात्। तस्मान्नान्वीक्ष्यः। अर्पीपरो
माऽहो रात्रियै मा पाह्येषा ते अग्ने सुमित्या समिध्यस्वायुर्मे
दा वर्चसा माऽङ्गीरित्याह। आयुरेवास्मिन्वर्चो दधाति।
अर्पीपरो मा रात्रिया अहो मा पाह्येषा ते अग्ने सुमित्या
समिध्यस्वाऽयुर्मे दा वर्चसा माऽङ्गीरित्याह। आयुरेवास्मिन्वर्चो
दधाति। अग्निज्योतिज्योतिरग्निः स्वाहा सूर्यो ज्योतिज्योतिः
सूर्यः स्वाहेत्याह। युथायुजुरेवैतत्। ब्रह्मवादिनो वदन्ति।
हौतुव्यमग्निहोत्रा(३)न्न हौतुव्या(३)मिति॥७९॥

यद्यजुषा जुहुयात्। अयथापूर्वमाहुती जुहुयात्। यन्न जुहुयात्।
अग्निः पराभवेत्। भूः स्वाहेत्येव हौतुव्यम्। युथापूर्वमाहुती जुहोति।
नाग्निः पराभवति। हुतः हुविर्मधुं हुविरित्याह। स्वदयत्येवैनम्।
इन्द्रतमेऽग्नावित्याह॥८०॥

प्राणो वा इन्द्रतमोऽग्निः। प्राण एवैनमिन्द्रतमेऽग्नौ जुहोति।
पिता नोऽसि मा मा हिंसुरित्याहाहिंसायै। अश्यामं ते देव
घर्मं मधुमतो वाजवतः पितुमत् इत्याह। अशिष्मेवैतामा शास्ते।
स्वधाविनोऽशीमहि त्वा मा मा हिंसुरित्याहाहिंसायै। तेजस्ता
वा एते व्यृद्धन्ते। ये प्रवृग्येण चरन्ति। प्राशज्ञन्ति। तेजं एवा-
ऽऽत्मन्दधते॥८१॥

संवथ्सुरं न मां समंशजीयात्। न रामामुपेयात्। न मृन्मयेन
पिबेत्। नास्य राम उच्छिष्टं पिबेत्। तेज एव तथ्सङ्शयति।
देवासुराः संयत्ता आसन्। ते देवा विजयमुपयन्तः। विभ्राजिं सौर्ये
ब्रह्मसन्ध्यं दधत्। यत्किं च दिवाकीर्त्यम्। तदेतेनैव व्रतेनां गोपायत्।
तस्मादेतद्वृतं चार्यम्। तेजसो गोपीथायै। तस्मादेतानि यजूऽषि
विभ्राजः सौर्यस्येत्याहुः। स्वाहा॑ त्वा॒ सूर्यस्य रुश्मिभ्यु॑ इति॒ प्रातः
सङ्सादयति। स्वाहा॑ त्वा॒ नक्षत्रेभ्यु॑ इति॒ सायम्। एता वा एतस्य
देवताः। ताभिरेवैन॑ समर्धयति॥८२॥

अङ्कुरश्चुनेत्याह प्रदिशो गुच्छेत्याह पितृणामन्तःपरिधि पिन्वयति धारयेत्याह वाचो घर्मपास्तेभ्य एवैन
जुहोत्यन्वीक्षेत होतव्या(३)मित्युग्रावित्याह दधतेऽगोपायस्तु स च॥१३॥

[८]

घर्म या ते॑ दिवि॒ शुगिरि॑ तिस्त्रि॒ आहुतीर्जुहोति।
छन्दोभिरेवास्यैभ्यो॑ लोकेभ्यः॑ शुचमव॑ यजते। इयत्यग्रे॑
जुहोति। अथेयत्यथेयति। त्रये॑ इमे॑ लोकाः। अनु॑ नोऽद्यानु॑-
मतिरित्याहानु॑मत्यै। दिवस्त्वा॑ परस्पाया॑ इत्याह। दिव॑
एवेमाँलोकान्दाधार। ब्रह्मणस्त्वा॑ परस्पाया॑ इत्याह॥८३॥

एष्वैव लोकेषु॑ प्रजा दाधार। प्राणस्य त्वा॑ परस्पाया॑ इत्याह।
प्रजास्वेव प्राणान्दाधार। शिरो॑ वा एतद्यज्ञस्य॑ यत्प्रवर्ग्यः। असौ
खलु॑ वा ओदित्यः प्रवर्ग्यः। तं यद्विक्षिणा॑ प्रत्यश्चमुदश्चमुद्वासयेत्।
जिह्वां यज्ञस्य॑ शिरो॑ हरेत्। प्राश्चमुद्वासयति। पुरस्तादेव यज्ञस्य॑
शिरः प्रतिदधाति॥८४॥

प्राञ्चमुद्वासयति। तस्मांदसावादित्यः पुरस्तादुदैति। शुफोपयु-
मान्धुवित्राणि धृष्टी इत्यन्ववंहरन्ति। सात्मानमेवैनुः सतनुं करोति।
सात्माऽमुष्मिलोके भवति। य एवं वेदा। औदुम्बराणि भवन्ति।
ऊर्गवा उदुम्बरः। ऊर्जमेवावरुन्धे। वर्त्मना वा अन्वित्या॥८५॥

यज्ञः रक्षा॒सि जिघा॑सन्ति। साम्ना॑ प्रस्तोताऽन्ववैति। साम्
वै रक्षोहा। रक्षसामपंहत्यै। त्रिनिधनमुपैति। त्रयं इमे लोकाः। एम्य
एव लोकेभ्यो रक्षाऽङ्गस्यपंहन्ति। पुरुषः पुरुषो निधनमुपैति। पुरुषः
पुरुषो हि रक्षस्वी। रक्षसामपंहत्यै॥८६॥

यत्पृथिव्यामुद्वासयेत्। पृथिवी॑ शुचाऽर्पयेत्। यदप्सु। अपः
शुचाऽर्पयेत्। यदोषधीषु। ओषधीः शुचाऽर्पयेत्। यद्वन्स्पतिषु।
वनस्पतीञ्छुचाऽर्पयेत्। हिरण्यं निधायोद्वासयति। अमृतं वै
हिरण्यम्॥८७॥

अमृतं एवैनुं प्रतिष्ठापयति। वल्मुरसि शं युधांया॑
इति त्रिः परिषिञ्चन्पर्येति। त्रिवृद्वा अग्निः। यावानेवाग्निः।
तस्य शुच॑ शमयति। त्रिः पुनः पर्येति। पटथ्सं पद्यन्ते।
षड्वा क्रृतवः। क्रृतुभिरेवास्य शुच॑ शमयति। चतुः
स्त्रक्तिर्नाभिरकृतस्येत्याह॥८८॥

इयं वा क्रृतम्। तस्यां एष एव नाभिः। यत्प्रवर्ग्यः।

तस्मादेवमांह। सदो विश्वायुरित्यांह। सदो हीयम्। अप द्वेषे अप हर इत्यांहु भ्रातृव्यापनुत्यै। घर्मेतत्तेऽन्नमेतत्पुरीषमिति दृग्मा मंधुमिश्रेण पूरयति। ऊर्ग्वा अन्नाद्यं दधिं। ऊर्जैवैनंमन्नाद्यैन् समर्धयति॥८९॥

अनशनायुको भवति। य एवं वेद। रन्तिर्नामासि दिव्यो गन्धर्व इत्यांह। रूपमेवास्यैतन्महिमानः रन्ति बन्धुतां व्याचेष्टे। समहमायुषा सं प्राणेनेत्यांह। आशिषंमेवेतामा शास्ते। व्यसौ यौऽस्मान्द्वेष्टि यं च वयं द्विष्म इत्यांह। अभिचार एवास्यैषः। अचिक्रदद्वृषा हरिरित्यांह। वृषा ह्यैषः॥९०॥

वृषा हरिः। महान्मित्रो न दर्शत इत्यांह। स्तौत्यैवैनमेतत्। चिदसि समुद्रयोनिरित्यांह। स्वामेवैनं योनिं गमयति। नमस्ते अस्तु मा मा हि॒सीरित्याहा॒हि॒सायै। विश्वावंसु॑ सोम गन्धर्वमित्यांह। यदेवास्यं क्रियमाणस्यान्तर्यन्ति। तदेवास्यैतेना प्याययति। विश्वावंसुरभि तत्रो गृणात्वित्यांह॥९१॥

पूर्वमेवोदितम्। उत्तरेणाभि गृणाति। धियो हिन्बानो धिय इत्रो अव्यादित्यांह। क्रृतूनेवास्मै कल्पयति। प्राऽऽसां गन्धर्वो अमृतानि वोचदित्यांह। प्राणा वा अमृताः। प्राणेवास्मै कल्पयति। एतत्त्वं देव घर्म देवो देवानुपांगा इत्यांह। देवो ह्यैष सं देवानुपैति। इदमुहं मनुष्यो मनुष्यानित्यांह॥९२॥

मनुष्यो हि। एष सन्मनुष्यानुपैति। ईश्वरो वै प्रवृग्य मुद्दासयन्। प्रजां पशून्थसोमपीथमनूद्वासुः सोमं पीथानुमेहिं। सुह प्रजया सुह रायस्पोषेणत्याह। प्रजामेव पशून्थसोमपीथमात्मन्यते। सुमित्रा नु आपु ओषधयः सन्त्वित्याह। आशिषमेवैतामा शास्ते। दुर्मित्रास्तस्मै भूयासुर्योऽस्मान्द्वेष्टि यं च वयं द्विष्म इत्याह। अभिचार एवास्यैषः। प्र वा एषोऽस्मालोकाच्यवते। यः प्रवृग्य मुद्दासयति। उदुत्यं चित्रमिति सौरीभ्यामृग्यां पुनरेत्य गारहं पत्ये जुहोति। अयं वै लोको गारहं पत्यः। अस्मिन्नेव लोके प्रतितिष्ठति। असौ खलु वा आदित्यः सुवर्गो लोकः। यथसौरी भवतः। तेनैव सुवर्गलोकान्नैति॥१३॥

ब्रह्मांस्त्वा परम्पाया इत्याह दधात्यन्वित्य रक्षस्वी रक्षसामपंहत्यै वै हिरण्यमाहार्घयति हौषं गृणात्वित्याह मनुष्यानित्याहास्यैषोऽष्टौ चं॥११॥

[१]

प्रजापतिं वै देवाः शुक्रं पयोऽदुहन्। तदेभ्यो न व्यभवत्। तदग्निर्व्यकरोत्। तानि शुक्रियाणि सामान्यभवन्। तेषां यो रसोऽत्यक्षरत्। तानि शुक्रयजूङ्घर्यभवन्। शुक्रियाणां वा एतानि शुक्रियाणि। सामुपयसं वा एतयोरुन्यत्। देवानांमुन्यत्पर्यः। यद्दोः पर्यः॥१४॥

तथसाम्रः पर्यः। यद्जायै पर्यः। तद्वेवानां पर्यः। तस्माद्यत्रैर्यजुर्भिश्चरन्ति। तत्पर्यसा चरन्ति। प्रजापतिमेव तत्पर्यसाऽन्नाद्येनु समर्धयन्ति। एष ह त्वै साक्षात्प्रवृग्य भक्षयति।

यस्यैवं विदुषः प्रवृग्यः प्रवृज्यते । उत्तरवेद्यामुद्भासयेत्तेजस्कामस्य।
तेजो वा उत्तरवेदिः ॥ १५ ॥

तेजः प्रवृग्यः। तेजसैव तेजः समर्धयति। उत्तरवेद्यामुद्भासयेदन्नकामस्य। शिरो वा एतद्यज्ञस्य। यत्रवृग्यः। मुखमुत्तरवेदिः।
शीर्षैव मुखः सन्दधात्यन्नाद्याय। अन्नाद एव भवति। यत्र खलु
वा एतमुद्भासितं वयांसि पूर्यासते। परि वै तां समां प्रजा
वयांस्यासते ॥ १६ ॥

तस्मांदुत्तरवेद्यामेवद्भासयेत्। प्रजानां गोपीथाय। पुरो वा
पुश्चाद्वोद्भासयेत्। पुरस्तद्वा एतज्योतिरुदैति। तत्पश्चान्निम्रोचति।
स्वामेवैनं योनिमनूद्भासयति। अपां मध्य उद्भासयेत्। अपां
वा एतन्मध्यज्योतिरजायत। ज्योतिः प्रवृग्यः। स्वयैवैनं योनौ
प्रतिष्ठापयति ॥ १७ ॥

यं द्विष्यात्। यत्र स स्यात्। तस्यां दिश्युद्भासयेत्। एष वा
अग्निर्वैश्वानुरः। यत्रवृग्यः। अग्निनैवैनं वैश्वानुरेणाभि प्रवर्तयति।
औदुम्बर्यां शाखायामुद्भासयेत्। ऊर्वा उदुम्बरः। अन्नं प्राणः।
शुग्धर्मः ॥ १८ ॥

इदमहमुमुष्यामुष्यायुणस्य शुचा प्राणमपि दहमीत्याह।
शुचैवास्य प्राणमपि दहति। ताजगार्त्तिमार्च्छति। यत्र दर्भा
उपदीकंसन्तताः स्युः। तदुद्भासयेद्वृष्टिकामस्य। एता वा

अपामनुज्ज्ञावर्यो नामं। यद्भाः। असौ खलु वा आदित्य इतो
वृष्टिमुदीरयति। असावेवास्मा आदित्यो वृष्टिं नियच्छति। ता
आपो नियंता धन्वना यन्ति॥९९॥

गोः पर्ये उत्तरवेदिरासते स्थापयति घर्मो यन्ति॥६॥ [१०]

प्रजापतिः सम्भ्रियमाणः। सुम्रादथसम्भृतः। घर्मः प्रवृत्तः।
मुहावीर उद्धासितः। असौ खलु वावैष आदित्यः। यत्प्रवर्ग्यः। स
एतानि नामान्यकुरुता य एवं वेदा। विदुरेन नाम्ना। ब्रह्मवादिनो
वदन्ति॥१००॥

यो वै वर्सीयाऽसं यथानाममुपचरति। पुण्यार्ति वै स तस्मै
कामयते। पुण्यार्तिमस्मै कामयन्ते। य एवं वेदा। तस्मादेवं विद्वान्।
घर्म इति दिवाऽऽचक्षीत। सुम्राडिति नक्तम्। एते वा एतस्य प्रिये
तुनुवौ। एते अस्य प्रिये नामनी। प्रिययैवैन तुनुवौ॥१०१॥

प्रियेण नाम्ना समर्थयति। कीर्तिरस्य पूर्वांच्छति
जनतामायुतः। गायत्री देवेभ्योऽपाक्रामत्। तां देवाः प्रवर्ग्यैवानु
व्यभवन्। प्रवर्ग्येणाऽऽप्सुवन्। यच्चतुर्विंशतिकृत्वः प्रवर्ग्य प्रवृणक्ति।
गायत्रीमेव तदनु विभवति। गायत्रीमाप्नोति। पूर्वाऽस्य जन युतः
कीर्तिर्गच्छति। वैश्वदेवः सऽसन्नः॥१०२॥

वसंवः प्रवृत्तः। सोमोऽभिकीर्यमाणः। आश्विनः पर्यस्यानीय-
माने। मारुतः क्वथन्। पौष्ण उदन्तः। सारस्वतो विष्णन्दमानः।

मैत्रः शरो गृहीतः। तेजु उद्यतः। वायुहिंयमाणः। प्रजापतिरहूयमानो
वाग्घुतः॥१०३॥

असौ खलु वावैष आदित्यः। यत्रवर्ग्यः। स एतानि
नामान्यकुरुता। य एवं वेदे। विदुरेनं नाम्ना। ब्रह्मवादिनो वदन्ति।
यन्मृन्मयमाहुतिं नाशजुतेऽथ। कस्मादेषोऽशजुतु इति। वागेष इति
ब्रूयात्। वाच्येव वाच दधाति॥१०४॥

तस्मादशजुते। प्रजापतिर्वा एष द्वादशुधा विहितः। यत्रवर्ग्यः।
यत्प्रागवकाशेभ्यः। तेन प्रजा असृजत। अवकाशैर्देवासुरानसृजत।
यदूर्ध्वमवकाशेभ्यः। तेनान्नमसृजत। अन्नं प्रजापतिः।
प्रजापतिर्वावैषः॥१०५॥

वदन्ति तु नुवा संस्त्रो हूयमानो वाग्घुतो दधात्येषः॥६॥——————[११]

सविता भूत्वा प्रथमेऽहन्प्रवृज्यते। तेन कामाऽ एति।
यद्वृत्तीयेऽहन्प्रवृज्यते। अग्निर्भूत्वा देवानेति। यत्तृतीयेऽहन्प्र-
वृज्यते। वायुर्भूत्वा प्राणानेति। यच्चतुर्थेऽहन्प्रवृज्यते। आदित्यो
भूत्वा रश्मीनेति। यत्पञ्चमेऽहन्प्रवृज्यते। चन्द्रमा भूत्वा
नक्षत्राण्येति॥१०६॥

यत्पञ्चेऽहन्प्रवृज्यते। क्रतुर्भूत्वा संवध्सरमेति। यथसंस्तुमेऽहन्प्र-
वृज्यते। ध्रुता भूत्वा शक्तीमेति। यदेष्टमेऽहन्प्रवृज्यते।
बहुस्पतिर्भूत्वा गायत्रीमेति। यन्नवमेऽहन्प्रवृज्यते। मित्रो भूत्वा

त्रिवृतं इमाँल्लोकानेति। यद्वश्मेऽहंन्रवृज्यते। वरुणो भूत्वा
विराजमेति॥१०७॥

यदेकादृशोऽहंन्रवृज्यते। इन्द्रो भूत्वा त्रिष्टुभेति।
यद्वादृशोऽहंन्रवृज्यते। सोमो भूत्वा सुत्यामेति। यत्पुरस्तादुपसदां
प्रवृज्यते। तस्मादितः पराङ्मूलोकाङ्स्तपन्नेति। यदुपरिष्ठादुपसदां
प्रवृज्यते। तस्माद्मुतोऽर्वाङ्गिमाँल्लोकाङ्स्तपन्नेति। य एवं वेदं
ऐव तंपति॥१०८॥

नक्षत्राण्येति विराजमेति तपति॥३॥ [१२]

ॐ शं नुस्तन्नो मा हांसीत्॥ ॐ शान्तिः शान्तिः शान्तिः॥

हरिः ॐ॥

॥इति श्रीकृष्णायजुर्वेदीयतैत्तिरीयारण्यके पञ्चमः प्रश्नः समाप्तः॥

आरण्यके आदितः दशिन्यः—४०८ ब्राह्मणे आदितः
दशिन्यः—२०६९



॥ षष्ठः प्रश्नः ॥

ॐ सन्त्वा सिश्चामि यजुषां प्रजामायुर्धनं च ॥ ॐ शान्तिः
शान्तिः शान्तिः ॥

पेरेयुवाऽसं प्रवतो महीरनुं बहुभ्यः पन्थामनपस्पशानम्।
वैवस्वतः सङ्गमनुं जनानां यमः राजानः हविषां दुवस्यत।
इदं त्वा वस्त्रं प्रथमन्वागुन्नपैतदूहं यदिहाविभः पुरा। इष्टापूर्तमनु
सम्पश्य दक्षिणां यथा ते दत्तं बहुधा वि बन्धुषु। इमौ युनज्ञिमि ते
वही असुनीथाय वोढवै। याभ्यां यमस्य सादनः सुकृतां चापि
गच्छतात्। पूषा त्वेतश्यावयतु प्रविद्वाननष्टपशुभुवनस्य गोपाः। स
त्वेतेभ्यः परिददात्पितृभ्योऽग्निर्देवेभ्यः सुविदत्रेभ्यः। पूषेमा आशा
अनुवेद सर्वाः सो अस्मा अभयतमेन नेषत्। स्वस्तिदा अघृणि
सर्ववीरोऽप्रयुच्छन्पुर एतु प्रविद्वान् ॥ १ ॥

आयुर्विश्वायुः परिपासति त्वा पूषा त्वा पातु प्रपथे पुरस्तात्।
यत्राऽसते सुकृतो यत्र ते युस्तत्रं त्वा देवः संविता दधातु।
भुवनस्य पत इदः हविः। अग्नयै रयिमते स्वाहा॑। पुरुषस्य
सयावर्यपेदधानि मृज्महे। यथा नो अत्र नापरः पुरा जरस् आयति।
पुरुषस्य सयावरि वि तै प्राणमसि स्रसम्। शरीरेण महीमिहि
स्वधयेहि पितृनुप्रजयाऽस्मानिहावह। मैव मां स्ता प्रियेऽहं
देवी सती पितृलोकं यदैषि। विश्ववारा नभंसा संव्ययन्त्युभौ नो

लोकौ पर्यावृथस्व॥२॥

इयं नारी पतिलोकं वृणाना निपद्यतु उपं त्वा मर्त्ये प्रेतम्। विश्वं पुराणमनु पालयन्ती तस्यै प्रजां द्रविणं चेह धेहि। उदीर्ष्व नार्यभि जीवलोकमितासुमेतमुपशेषु एहि। हस्ताभस्य दिधिषोस्त्वमेतत्पत्युर्जनित्वमभि सम्बभूवा। सुवर्णः हस्तादाददाना मृतस्य श्रियै ब्रह्मणे तेजसे बलाय। अत्रैव त्वमिह वयः सुशेवा विश्वाः स्पृधो अभिमातीर्जयेम। धनुरहस्तादाददाना मृतस्य श्रियै क्षत्रायौजसे बलाय। अत्रैव त्वमिह वयः सुशेवा विश्वाः स्पृधो अभिमातीर्जयेम। मणिः हस्तादाददाना मृतस्य श्रियै विशे पुष्ट्यै बलाय। अत्रैव त्वमिह वयः सुशेवा विश्वाः स्पृधो अभिमातीर्जयेम॥३॥

इममग्ने चमसं मा विर्जीहरः प्रियो देवानामुत सोम्यानाम्। एष यश्वमसो देवपानस्तस्मिन्देवा अमृतां मादयन्ताम्। अग्नेर्वर्म परि गोभिर्व्ययस्व सं प्रोर्णुष्व मेदसा पीवंसा च। नेत्वा धृष्णुरहरसा जरहृषाणे दधिद्विधक्ष्यन्पर्यङ्गयातै। मैनमग्ने विदंहो माऽभिशोचो माऽस्य त्वचं चिक्षिपो मा शरीरम्। यदा शृतं करवौ जातवेदोऽथेमेनं प्रहिणुतात्पितृभ्यः। शृतं यदा करसि जातवेदोऽथेमेनं परिदत्तात्पितृभ्यः। यदा गच्छात्यसुनीतिमेतामथा देवानां वशनीर्भवाति। सूर्यं ते चक्षुर्गच्छतु वातमात्मा द्यां च गच्छ-

पृथिवीं च धर्मणा। अपो वां गच्छु यदि तत्र ते हितमोषधीषु
 प्रतितिष्ठा शरीरैः। अजो भागस्तपसा तं तपस्व तं ते शोचिस्तपतु
 तं तै अर्चिः। यास्ते शिवास्तनुवो जातवेदस्ताभिर्वहेमः सुकृतां
 यत्र लोकाः। अयं वै त्वमस्मादधि त्वमेतदयं वै तदस्य योनिरसि।
 वैश्वानरः पुत्रः पित्रे लोककृञ्जातवेदो वहेमः सुकृतां यत्र
 लोकाः॥४॥

विद्वानुभ्यावृथ्याभिमातीर्जयेम् शरीरश्चत्वारि च॥४॥ [१]

य एतस्य पथो गोप्तारस्तेभ्यः स्वाहा य एतस्य पथो
 रक्षितारस्तेभ्यः स्वाहा य एतस्य पथोभिरक्षितारस्तेभ्यः स्वाहा—
 ८९ख्यात्रे स्वाहा७पाख्यात्रे स्वाहा७भिलालपते स्वाहा७पलालपते
 स्वाहा७ग्रये कर्मकृते स्वाहा यमत्र नाधीमस्तस्मै स्वाहा७।
 यस्त इधमं जुभरंथिस्थिदानो मूर्धानं वात् तपते त्वाया। दिवो
 विश्वस्माध्सीमघायत उरुष्यः। अस्मात्त्वमधिं जातो७सि त्वदयं
 जायतां पुनः। अग्रये वैश्वानरायं सुवर्गायं लोकाय स्वाहा७॥५॥
 य एतस्य त्वत्पञ्च॥५॥ [२]

प्र केतुना॑ बृहता भाँत्यग्निराविर्विश्वानि वृषभो रोरवीति।
 दिवश्चिदन्तादुप मामुदानं७पामुपस्थे महिषो वर्वर्धा। इदं तु एकं
 पर ऊत् एकं तृतीयेन ज्योतिषा संविशस्व। संवेशनस्तनुवै
 चारुरेधि प्रियो देवानां परमे सधस्थै। नाके सुपर्णमुप यत्पतन्तः९
 हृदा वेनन्तो अभ्यचक्षत त्वा। हिरण्यपक्षं वरुणस्य दूतं यमस्य

योनौ शकुनं भुरुण्युम्। अतिंद्रव सारमेयौ श्वानौ चतुरक्षौ शबलौ
साधुना॑ पथा। अथा॑ पितृन्सुविदत्रा॒ अर्पीहि यमेन ये संधमादु॑
मदंन्ति। यौ ते॑ श्वानौ यमरक्षितारौ॑ चतुरक्षौ पंथिरक्षी॑ नृचक्षंसा।
ताभ्या॒ राजन्परि॑ देह्येन॒ स्वस्ति चास्मा अनमीवं च॑ धेहि॥६॥

उरुणसावसुतृपावुलुम्बलौ॑ यमस्य॑ दृतौ॑ चरतो॑ वशा॒
अनु॑। तावस्मभ्य॑ दृशये॑ सूर्यायु॑ पुनर्दत्ता॑ वसुमधेह॑ भुद्रम्।
सोम् एकेभ्यः॑ पवते॑ घृतमेक॑ उपासते। येभ्यो॑ मधु॑ प्रधावंति॑
ता॒ श्विदेवापि॑ गच्छतात्। ये॑ युध्यन्ते॑ प्रधनेषु॑ शूरांसो॑ ये॑
तनुत्यज्ञः। ये॑ वा॑ सुहसंदक्षिणस्ता॒ श्विदेवापि॑ गच्छतात्। तपसा॑
ये॑ अनाधृष्यास्तपसा॑ ये॑ सुवर्गताः। तपो॑ ये॑ चक्रिरे॑ महत्ता॒ श्विदेवापि॑
गच्छतात्। अशमन्वतीरेवतीः॑ स॒ रभधुमुत्तिष्ठतु॑ प्रतरता॑ सखायः।
अत्रा॑ जहाम् ये॑ असुन्नशेवा॑ शिवान् वयमुभि॑ वाजानुत्तरेम॥७॥

यद्वै॑ देवस्य॑ सवितुः॑ पवित्र॑ सुहस्रधार॑ वितंतमन्तरिक्षे।
येनापुनादिन्द्रमन्तर्मात्यै॑ तेनाहं॑ मा॒ सर्वतनु॑ पुनामि।
या॑ राष्ट्रात्पन्नादपु॑ यन्ति॑ शाखा॑ अभिमृता॑ नृपतिमिच्छमानाः।
धातुस्ताः॑ सर्वाः॑ पवनेन पूताः॑ प्रजयास्मान्त्रया॑ वर्चसा॑ स॒ सृजाथ।
उद्धयं॑ तमस्स्परि॑ पश्यन्तो॑ ज्योतिरुत्तरम्। देवं॑ देवत्रा॑ सूर्यमग्नम्
ज्योतिरुत्तमम्। धाता॑ पुनातु॑ सविता॑ पुनातु। अग्नेस्तेजसा॑ सूर्यस्य॑
वर्चसा॑॥८॥

यन्ते अग्निममन्थाम् वृषभायेव पक्तवे। इमन्तः शमयामसि क्षीरेण चोदकेन च। यन्त्वमग्ने सुमदहस्त्वमु निर्वापया पुनः। क्याम्बूरत्र जायतां पाकदूर्वा व्यल्कशा। शीतिके शीतिकावति ह्लादुके ह्लादुकावति। मण्डूक्या सुसङ्गमयेमः स्वग्निः शमयः। शं तै धन्वन्या आपः शमु ते सन्त्वनुक्याः। शं तै समुद्रिया आपः शमु ते सन्तु वर्ष्याः। शं तै स्ववन्तीस्तनुवे शमु ते सन्तु कूप्याः। शन्ते नीहारो वर्षतु शमु पृष्ठाऽवशीयताम्॥१॥

अव सृज् पुनरग्ने पितृभ्यो यस्तु आहुतश्चरति स्वधाभिः। आयुर्वसानु उपयातु शेषः सङ्गच्छतां तनुवा जातवेदः। सङ्गच्छस्व पितृभिः सः स्वधाभिः समिष्टापूर्तेन परमे व्योमन्। यत्र भूम्यै वृणसे तत्र गच्छ तत्र त्वा देवः सविता दधातु। यत्ते कृष्णः शंकुन आतुतोदपि पीलः सुर्प उत वा श्वापदः। अग्निष्टद्विश्वादनृण कृणोतु सोमश्च यो ब्राह्मणमविवेशां उत्तिष्ठातस्तनुवः सम्भरस्व मेह गात्रमवहा मा शरीरम्। यत्र भूम्यै वृणसे तत्र गच्छ तत्र त्वा देवः सविता दधातु। इदं तु एकं पर ऊतु एकं तृतीयेन ज्योतिषां संविशस्व। सुवेशानस्तनुवे चारुरेधि प्रियो देवानां परमे सुधस्थैः। उत्तिष्ठ प्रेहि प्रद्रवौकं कृणुष्व परमे व्योमन्। यमेन त्वं यम्यां संविदानोत्तमं नाकुमधि रोहेमम्। अशमन्वती रेवतीर्यद्वै देवस्यं सवितुः पवित्रं या राष्ट्रात्पन्नादुद्ययं तमसुस्पर्हि धाता पुनातु।

अस्मात्त्वमधि॑ जातोऽस्ययं त्वदधिंजायताम्। अग्नये॑ वैश्वानुराय॑
सुवर्गाय॑ लोकाय॑ स्वाहा॑॥१०॥

अवंशीयता ४ सुधस्थे॒ पञ्चं च॥२॥

[४]

आयांतु देवः सुमनाभिरूतिभिर्युमो हवेह प्रयंताभिरूक्ता।
आसीदता॒ सुप्रयतेह बुरहिष्यूर्जाय॑ जात्यै मम॑ शत्रुहत्यै। युमे
इव यतमाने यदैतं प्रवाम्भरन्मानुषा देवयन्तः। आसीदतङ्गं स्वमुं
लोकं विदाने स्वासस्थे भवतमिन्दवे नः। यमाय सोमः॒ सुनुत
युमाय॑ जुहुता हुविः। युमः॒ हृ युज्ञो गच्छत्यग्निदूतो अरङ्कृतः।
युमाय॑ घृतवंद्विर्जुहोत् प्रचं तिष्ठत। स नो देवेष्वायंमदीर्घमायुः
प्रजीवसे॑। युमाय॑ मधुमत्तमः॒ राज्ञे हृव्यं जुहोतन। इदं नम्
ऋषिभ्यः पूर्वजेभ्यः पूर्वभ्यः पथिकृन्द्यः॥११॥

योऽस्य कौष्य जगतः पार्थिवस्यैकं इद्वशी। यमं भङ्गश्रवो
गायु यो राजानपरोध्यः। युमङ्गय॑ भङ्गश्रवो यो राजानपरोध्यः।
येनाऽपो नद्यौ धन्वानि॒ येनु द्यौः पृथिवी दृढा। हिरण्यकृक्ष्यान्
सुधुरान् हिरण्याक्षानयः शफान्। अश्वाननश्यतो दानं यमो
राजाऽभि॒ तिष्ठति। युमो दाधार पृथिवीं युमो विश्वमिदं जगत्।
युमाय सर्वमित्रस्थे यत्प्राणद्वायुरक्षितम्। यथा पञ्च यथा षड्यथा
पञ्च दुशरप्रयः। युमं यो विद्याथ्स ब्रूयाद्यैकं ऋषिर्विजानते॥१२॥

त्रिकद्वकेभि॒ पतति॒ षड्वर्विरक्मिद्वृहत्। गायुत्री त्रिष्टुप्छन्दाऽसि॒
सर्वा॒ ता युम आहिता। अहरहर्नयमानो गामश्वं पुरुषं जगत्।

वैवंस्वतो न तृप्यति पश्चभिर्मानवैर्यमः। वैवंस्वते विविच्यन्ते यमे
राजनि ते जनाः। ये चेह सत्येनेच्छन्ते य उ चानृतवादिनः। ते
राजन्निह विविच्यन्ते ऽथा यन्ति त्वामुप॑। देवाङ्गश्च ये नमस्यन्ति
ब्राह्मणाङ्गश्चापुचित्यति। यस्मिन्वृक्षे सुपलाशे देवैः सम्पिबते युमः।
अत्रां नो विश्पतिः पिता पुराणा अनुवेनति॥१३॥

पृथिकृद्यां विजानुतेऽनु वेनति॥३॥

[५]

वैश्वानरे हुविरिदं जुहोमि साहुस्रमुथ्सँ शतधारमेतम्।
तस्मिन्नेष पितरं पितामुहं प्रपितामहं बिभरुत्पिन्वमाने।
द्रुप्सश्चस्कन्द पृथिवीमनु द्यामिमं च योनिमनु यश्च पूर्वः।
तृतीयं योनिमनु सुश्वरन्तं द्रुप्सं जुहोम्यनु सुस होत्राः। इमँ
संमुद्रँ शतधारमुथ्सव्यच्यमानु भुवनस्य मध्यै। घृतं दुहानामदिति
जनायाग्ने मा हिंसीः परमे व्योमन्। अपेतु वीतु वि च सर्पुतातो
येऽत्र स्थ पुराणा ये च नूतनाः। अहोभिरद्विरक्तुभिर्व्यक्तं युमो
दंदात्ववसानमस्मै। सुवितैतानि शरीराणि पृथिव्यै मातुरुपस्थु
आदेये। तेभिर्युज्यन्तामध्नियाः॥१४॥

शुनं वाहाः शुनं नाराः शुनं कृषतु लाङ्गलम्। शुनं वर्त्रा
बंध्यन्ताँ शुनमष्टामुदिङ्गय शुनासीरा शुनमस्मासु धत्तम्।
शुनासीराविमां वाचं यद्विच चक्रथुः पर्यः। तेनेमामुप॑ सिश्वतम्।
सीते वन्दामहे त्वाऽर्वाचीं सुभगे भव। यथा नः सुभगा संसि यथा
नः सुफला संसि। सुवितैतानि शरीराणि पृथिव्यै मातुरुपस्थु

आदेधे। तेभिरदिते शं भव। विमुच्यध्वमन्त्रिया देवयाना अतारिष्म्
तमसस्पारमस्य। ज्योतिरापाम् सुवरगन्म्॥१५॥

प्र वाता वान्ति पतयन्ति विद्युत् उदोषधीर्जिहते पिन्वते सुवः।
इरा विश्वस्मै भुवनाय जायते यत्पर्जन्यः पृथिवी॒ रेतसाऽवति।
यथा॑ युमाय॑ हार्म्यमवपुन्मश्च मानुवाः। एुवं वंपामि हार्म्य॑ यथासाम
जीवलोके भूरयः। चितः स्थ परिचितं ऊर्ध्वचितः श्रयध्वं पितरो॑
देवतां। प्रजापतिर्वः सादयतु॑ तया॑ देवतया। आप्यायस्व॑ सन्ते॥१६॥
अुप्तिया अंगन्म सुस च॥२॥

[६]

उत्ते॑ तम्भोमि पृथिवी॑ त्वत्परीमं लोकं निदधन्मो अह॒ रिषम्।
एुताऽ॒ स्थूणा॑ पितरो॑ धारयन्तु॑ तेऽत्रा॑ युमः सादनाते॑ मिनोतु।
उपसर्प मातरं भूमिमेतामुरुव्यचंसं पृथिवी॒ सुशेवाम्। ऊर्णम्रदा॑
युवतिर्दक्षिणावत्येषा॑ त्वा॑ पातु॑ निरकृत्या॑ उपस्थ्य॑। उञ्चश्चस्व पृथिवि॑
मा॑ विबाधिथा॑ सूपायुनास्मै॑ भव सूपवश्चना। माता॑ पुत्रं यथा॑
सिचाभ्येनं भूमि॑ वृणु। उञ्चश्चमाना॑ पृथिवी॑ हि तिष्ठसि॑ सुहस्रं॑ मित॑
उप॑ हि श्रयन्ताम्। ते॑ गृहासौ॑ मधुश्चुतो॑ विश्वाहाँस्मै॑ शरणाः॑ सुन्त्वत्रा॑।
एण्ठीर्धना॑ हरिणीरर्जुनी॑ः सन्तु॑ धेनवः। तिलवथ्सा॑ ऊर्जमस्मै॑ दुहाँना॑
विश्वाहा॑ सुन्त्वनपस्फुरन्ती॑ः॥१७॥

एषा॑ ते॑ यमसादने॑ स्वधा॑ निर्धीयते॑ गृहे। अक्षितिर्नाम॑ ते॑
असौ। इदं पितृभ्यः प्रभरेम बरहिर्देवभ्यो॑ जीवन्तु॑ उत्तरं भरेम।
तत्त्वमारोहासो॑ मेघ्यो॑ भव॑ यमेन॑ त्वं युम्या॑ संविदानः। मा॑ त्वा॑ वृक्षौ

सम्बाधिष्टां मा माता पृथिवि त्वम्। पितृन् हि यत्र गच्छास्येदांसं
यमुराज्यैँ मा त्वा वृक्षौ सम्बाधेथां मा माता पृथिवी मही।
वैवस्वतः हि गच्छांसि यमुराज्ये विराजसि। नुळं पुवमारोहैतं
नुळेनं पुथोऽन्विहि। स त्वं नुळपूळो भूत्वा सन्तरं प्रतुरोत्तर॥१८॥

सुवितैतानि शरीराणि पृथिव्यै मातुरुपस्थु आदधे। तेभ्यः
पृथिवि शं भव। पङ्कोता सूर्यं ते चक्षुर्गच्छतु वातंमात्मा द्यां च
गच्छं पृथिवीं च धर्मणा। अुपो वा गच्छ यदि तत्र ते हितमोषधीषु
प्रतितिष्ठा शरीरैः। परं मृत्यो अनुपरैहि पन्थां यस्ते स्व इतरो
देवयानात्। चक्षुष्मते शृण्वते तैः ब्रवीमि मा नः प्रजाः रीरिषो
मोत वीरान्। शं वातः शः हि ते घृणिः शमुं ते सन्त्वोषधीः।
कल्पन्तां मे दिशः शुग्माः। पृथिव्यास्त्वा लोके सादयाम्युमुष्य
शर्मांसि पितरो देवतां। प्रजापतिस्त्वा सादयतु तया देवतया।
अन्तरिक्षस्य त्वा दिवस्त्वा दिशां त्वा नाकस्य त्वा पृष्ठे ब्रुधस्य
त्वा विष्टपे सादयाम्युमुष्य शर्मांसि पितरो देवतां। प्रजापतिस्त्वा
सादयतु तया देवतया॥१९॥

अपूपवान्धृतवाऽश्वरुरेह सौदतृतभुवन् पृथिवीं द्यामुतोपरि।
योनिकृतः पथिकृतः सपर्यत् ये देवानां घृतभांगा इह स्थ। एषा
तैः यमुसादने स्वधा निर्धीयते गृहेऽसौ। दशाक्षरा ताः रक्षस्व
तां गोपायस्व तां ते परिददामि तस्यां त्वा मा दभन्ति तरो

देवतां। प्रजापतिस्त्वा सादयतु तया देवतंया। अपूपवाऽच्छृतवाँन्
क्षीरवान्दधिंवान्मधुमाङ्श्चरुरेह सौदतूत्तभुवन् पृथिवीं द्यामुतोपरि।
योनिकृतः पथिकृतः सपर्यत् ये देवानां शृतभागाः क्षीरभागाः
दधिभागाः मधुभागा इह स्थ। एषा ते यमसादने स्वधा निर्धीयते
गृहेऽसौ। श्रुताक्षरा सुहस्राक्षराऽयुताक्षराऽच्युताक्षरा ताऽरक्षस्व
तां गोपायस्व तां ते परिददामि तस्यां त्वा मा दंभन्तिरो देवता॥
प्रजापतिस्त्वा सादयतु तया देवतंया॥२०॥

अनंपस्फुरन्तीरुत्तरं देवतंया द्वे च॥४॥ [७]

एतास्ते स्वधा अमृताः करोमि यास्ते धानाः परिकिराम्यत्र।
तास्ते यमः पितृभिः संविदानोऽत्र धेनूः कामदुधोः करोतु।
त्वामर्जुनौषधीनां पयो ब्रह्माण इद्विदुः। तासां त्वा मध्यादादेदे
चरुभ्यो अपिधातवे। दूर्वाणां स्तम्बमाहरैतां प्रियतंमां मम।
इमां दिशं मनुष्याणां भूयिष्ठानु वि रोहतु। काशानां स्तम्बमाहर
रक्षसामपहत्यै। य एतस्यै दिशः पराभवन्नधायवो यथा
तेनाभवान्पुनः। दर्भाणां स्तम्बमाहर पितृणामोषधीं प्रियाम्।
अन्वस्यै मूलं जीवादनु काण्डमथो फलम्॥२१॥

लोकं पृष्ठं ता अस्य सूददोहसः। शं वातः शऽ हि ते
घृणिः शमुं ते सन्त्वोषधीः। कल्पन्तां ते दिशः सर्वाः। इदमेव
मेतोऽपरामार्तिमाराम् काश्चन। तथा तदश्चिभ्यां कृतं मित्रेण
वरुणेन च। वरुणो वारयादिदं देवो वनस्पतिः। आत्मै निरक्षत्यै

द्वेषाच्च वनस्पतिः। विधृतिरसि विधारयास्मद्घा द्वेषाऽसि शमि
शमयास्मद्घा द्वेषाऽसि यव यवयास्मद्घा द्वेषाऽसि। पृथिवीं
गच्छान्तरिक्षं गच्छ दिवं गच्छ दिशो गच्छ सुवर्गच्छ सुवर्गच्छ
दिशो गच्छ दिवं गच्छान्तरिक्षं गच्छ पृथिवीं गच्छाऽऽपो वा
गच्छ यदि तत्र ते हितमोषधीषु प्रतितिष्ठा शरीरैः। अशमन्वती
रेवतीर्यद्वै देवस्य सवितुः पवित्रं या राष्ट्रात्पन्नादुद्ययं तमसस्परि
धाता पुनातु॥२२॥

फलं पुनातु॥२॥

[८]

आ रोहताऽयुर्जरसं गृणना अनुपूर्वं यतमाना यतिष्ठ।
इह त्वष्टा सुजनिमा सुरलो दीर्घमायुः करतु जीवसे वः।
यथाऽहान्यनुपूर्वं भवन्ति यथर्तवं क्रतुभिर्यन्ति कृस्ताः। यथा न
पूर्वमपरो जहात्येवा धातुरायूर्षिकल्पयैषाम्। न हिं ते अग्ने
तनुवै क्रूरं चकार मर्त्यः। कुपिर्बभस्ति तेजनुं पुनर्जरायु गौरिंवा।
अपेनः शोशुचदघमग्ने शुशुध्या रयिम्। अपेनः शोशुचदघं मृत्यवे
स्वाहां। अनङ्गाहमन्वारभामहे स्वस्तयै। स न इन्द्रं इव देवेभ्यो
वहिः सम्पारणो भव॥२३॥

इमे जीवा विं मृतैराववर्तिन्नभूद्ग्रा देवहृतिं नो अद्य।
प्राञ्जोगामानृतये हसाय द्राघीय आयुः प्रतुरां दधानाः। मृत्योः पदं
योपयन्तो यदैम् द्राघीय आयुः प्रतुरां दधानाः। आप्यायमानाः
प्रजया धनेन शुद्धाः पूता भवथ यज्ञियासः। इमं जीवेभ्यः

परिधिं दधामि मा नोऽनुगदपरो अर्धमेतम्। शतं जीवन्तु
 शरदः पुरुचीस्तिरो मृत्युं दद्वहे पर्वतेन। इमा नारीरविधिवाः
 सुपलीराञ्जनेन सर्पिषा समृशन्ताम्। अनश्रवो अनमीवाः
 सुशेवा आरौहन्तु जनयो योनिमग्रै। यदाञ्जनं त्रैककुदं जातः
 हिमवंतस्परि। तेनामृतस्य मूलेनारातीर्जम्भयामसि। यथा
 त्वमुद्दिनथ्योषधे पृथिव्या अधिं। एवमिम उद्दिन्दन्तु कीर्त्या
 यशसा ब्रह्मवर्चसेनं। अजौऽस्यजास्मदघा द्वेषाऽसि युवोऽसि
 यवयास्मदघा द्वेषाऽसि॥२४॥

भव जम्भयामसि त्रीणि च॥२॥

[९]

अपं नः शोशुचदुघमग्ने शुशुध्या रुयिम्। अपं नः
 शोशुचदुघम्। सुक्षेत्रिया सुंगातुया वंसूया च यजामहे। अपं नः
 शोशुचदुघम्। प्रयद्वन्दिष्ट एषां प्रास्माकासश्च सूर्यः। अपं नः
 शोशुचदुघम्। प्रयदग्ने: सहस्वतो विश्वतो यन्ति सूर्यः। अपं नः
 शोशुचदुघम्। प्रयत्ते अग्ने सूरयो जायेमहि प्रतै वृयम्। अपं नः
 शोशुचदुघम्॥२५॥

त्वः हि विश्वतोमुख विश्वतः परिभूरसि। अपं नः
 शोशुचदुघम्। द्विषो नो विश्वतोमुखाऽति नावेवं पारय। अपं नः
 शोशुचदुघम्। स नः सिन्धुमिव नावयाति परूषा स्वस्तयै। अपं नः
 शोशुचदुघम्। आपेः प्रवणादिव यतीरपास्मथ्यन्दतामुघम्। अपं नः
 शोशुचदुघम्। उद्धनादुदकानीवापास्मथ्यन्दतामुघम्। अपं नः

शोशुचदघम्। आनन्दाय प्रमोदाय पुनरागाऽँ स्वान्गृहान्। अपं
नः शोशुचदघम्। न वै तत्र प्रमीयते गौरश्वः पुरुषः पशुः। यत्रेदं
ब्रह्म क्रियते परिधिर्जीवनायकमपे नः शोशुचदघम्॥२६॥

अथमुधं चत्वारि च॥२॥ [१०]

अपश्याम युवतिमाचरन्तीं मृताय जीवां परिणीयमानाम्।
अन्धेन या तमसा प्रावृत्ताऽसि प्राचीमवाचीमवयन्नरिष्यै। मयैतां
माऽँस्तां भ्रियमाणा देवी सती पिंतूलोकं यदैषि। विश्ववारा
नभंसा संव्ययन्त्युभौ नौ लोकौ पयुसाऽऽवृणीहि। रथिष्ठामुग्निं
मधुमन्तमूर्मिण्मूर्जः सन्तं त्वा पयुसोपु सःसंदेम। सः रुद्या
समु वर्चसा सचस्वा नः स्वस्तयै। ये जीवा ये च मृता ये
जाता ये च जन्त्याः। तेभ्यौ घृतस्य धारयितुं मधुधारा व्युन्दती।
माता रुद्राणां दुहिता वसूनाऽँ स्वसाऽऽदित्यानामुमृतस्य नाभिः।
प्रणुवोच चिकितुषे जनाय मागामनागामदितिं वधिष्ठ। पिबतूदकं
तृणांन्यत्तु। ओमुम्भूजत॥२७॥

वृथिष्ट द्वे चां॥ [११]

सन्त्वा सिश्वामि यजुषां प्रजामायुर्धनं च॥ ॐ शान्तिः शान्तिः
शान्तिः॥

सुमङ्गलीरियं वृधूरिमाऽ समेतु पश्यत। सौभाग्यमस्यै
दत्त्वायाथास्तं वि परेतन। इमां त्वमिन्द्र मीढः सुपुत्राऽ सुभगां
कुरु। दशास्यां पुत्राना धेहि पतिमेकादृशं कृथि॥ आवहन्ती

वितन्वाना। कुर्विणा चीरमात्मनः। वासांसि मम् गावेश।
अन्नपाने च सर्वदा। ततो मे श्रियमावह।

ॐ शान्तिः शान्तिः शान्तिः॥

हरिः ॐ ॥

॥इति श्रीकृष्णायजुर्वेदीयतैत्तिरीयारण्यके षष्ठः प्रश्नः समाप्तः॥

आरण्यके आदितः दशिन्यः—४३४ ब्राह्मणे आदितः

दशिन्यः—२०१५



॥ सप्तमः प्रश्नः — शीक्षावली ॥

ॐ। शं नो मित्रः शं वरुणः। शं नो भवत्वर्यमा। शं न इन्द्रो
बृहस्पतिः। शं नो विष्णुरुरुक्मः। नमो ब्रह्मणे। नमस्ते वायो।
त्वमेव प्रत्यक्षं ब्रह्मासि। त्वमेव प्रत्यक्षं ब्रह्मं वदिष्यामि। कृतं
वदिष्यामि। सूत्यं वदिष्यामि। तन्मामंवतु। तद्वक्तारंमवतु। अवंतु
माम्। अवंतु वक्तारम्। ॐ शान्तिः शान्तिः शान्तिः॥१॥

[१]

सूत्यं वदिष्यामि पञ्च च॥१॥

शीक्षां व्याख्यास्यामः। वर्णः स्वरः। मात्रा बलम्। साम
सन्तानः। इत्युक्तः शीक्षाध्यायः॥२॥

शीक्षां पञ्च॥२॥

[२]

सुह नौ यशः। सुह नौ ब्रह्मवर्चसम्। अथातः सःहिताया
उपनिषदं व्याख्यास्यामः। पञ्चस्वधिकरणेषु। अधिलोकमधि-
ज्यौतिषमधिविद्यमधिप्रजामध्यात्मम्। ता महासःहिता इत्या-
चक्षते। अथाधिलोकम्। पृथिवी पूर्वरूपम्। द्यौरुत्तररूपम्।
आकाशः सुन्धिः॥३॥

वायुः सन्धानम्। इत्याधिलोकम्। अथाधिज्यौतिषम्। अग्निः
पूर्वरूपम्। आदित्य उत्तररूपम्। आपः सुन्धिः। वैद्युतः सन्धानम्।
इत्याधिज्यौतिषम्। अथाधिविद्यम्। आचार्यः पूर्वरूपम्॥४॥

अन्तेवास्युत्तररूपम्। विद्या सुन्धिः। प्रवचनं सन्धानम्।
इत्याधिविद्यम्। अथाधिप्रजम्। माता पूर्वरूपम्। पितोत्तररूपम्।
प्रजा सुन्धिः। प्रजननं सन्धानम्। इत्याधिप्रजम्॥५॥

अथाध्यात्मम्। अधराहनुः पूर्वरूपम्। उत्तराहनुरुत्तररूपम्। वाख्सन्धिः। जिह्वा सन्धानम्। इत्यध्यात्मम्। इतीमा मंहा-संहिताः। य एवमेता महासंहिता व्याख्याता वेद। सन्धीयते प्रजाया पशुभिः। ब्रह्मवर्चसेनान्नाद्येन सुवर्ग्येण लोकेन॥६॥

सून्धिगाचार्यः पूर्वरूपमित्यधिप्रजं लोकेन॥४॥ [३]

यश्छन्दसामृषभो विश्वरूपः। छन्दोऽभ्योऽध्यमृताऽसम्बभूव। स मेन्द्रो मेधयां स्पृणोतु। अमृतस्य देव धारणो भूयासम्। शरीरं मे विचरणम्। जिह्वा मे मधुमत्तमा। कर्णाभ्यां भूरि विश्रुवम्। ब्रह्मणः कोशोऽसि मेधयाऽपिहितः। श्रुतं मैं गोपाय। आवहन्ती वितन्वाना॥७॥

कुर्वन्ना चीरमात्मनः। वासाऽसि मम गावश्च। अन्नपाने च सर्वदा। ततो मे श्रियमावह। लोमशां पशुभिः सुह स्वाहा॑॥। आ मा यन्तु ब्रह्मचारिणः स्वाहा॑॥। वि माऽऽयन्तु ब्रह्मचारिणः स्वाहा॑॥। प्र माऽऽयन्तु ब्रह्मचारिणः स्वाहा॑॥। दमाऽऽयन्तु ब्रह्मचारिणः स्वाहा॑॥। शमाऽऽयन्तु ब्रह्मचारिणः स्वाहा॑॥८॥

यशो जनेऽसानि स्वाहा॑॥। श्रेयान् वस्यसोऽसानि स्वाहा॑॥। तं त्वा॑ भग प्रविशानि स्वाहा॑॥। स मा॑ भग प्रविश स्वाहा॑॥। तस्मै॒श्च॒हस्त्रशाखे। निभंगाहं त्वयि॑ मृजे॑ स्वाहा॑॥। यथाऽऽपः प्रवत्तयन्ति॑। यथा॑ मासा॑ अहर्जरम्। एवं मा॑ ब्रह्मचारिणः। धातुरायन्तु सुर्वतः॑ स्वाहा॑॥। प्रतिवेशोऽसि॑ प्र मा॑ भाहि॑ प्र मा॑ पद्यस्व॥९॥। वितन्वाना॑ शमाऽऽयन्तु॑ ब्रह्मचारिणः॑ स्वाहा॑ धातुरायन्तु॑ सुर्वतः॑ स्वाहैकं च॥३॥ [४]

भूर्भुवः सुवृरिति वा एतास्ति॒स्मो व्याहृतयः। तासांमुहस्मै तां
चतुर्थीम्। माहाचमस्यः प्रवेदयते। महु इति॑। तद्व्याप्तिः। स आ॒त्मा।
अङ्गान्यन्या देवताः। भूरिति॑ वा अ॒यं लोकः। भुवु इत्युन्तरिक्षम्।
सुवृरित्य॒सौ लोकः॥१०॥

महु इत्यादित्यः। आ॒दित्येन॑ वाव सर्वे लोका महीयन्ते। भूरिति॑
वा अ॒ग्निः। भुवु इति॑ वायुः। सुवृरित्यादित्यः। महु इति॑ च॒न्द्रमाः।
च॒न्द्रमसा वाव सर्वाणि॑ ज्योती॒षि महीयन्ते। भूरिति॑ वा ऋचः।
भुवु इति॑ सामानि। सुवृरिति॑ यजू॒षि॥११॥

महु इति॑ ब्रह्म। ब्रह्मणा॑ वाव सर्वे॑ वेदा महीयन्ते। भूरिति॑
वै प्राणः। भुवु इत्यपानः। सुवृरिति॑ व्यानः। महु इत्यन्नम्।
अन्नैन॑ वाव सर्वे॑ प्राणा महीयन्ते। ता वा एताश्वतस्त्रश्वतुर्धा।
चतस्रश्वतस्मो व्याहृतयः। ता यो वेद। स वैद॑ ब्रह्म। सर्वैऽस्मै देवा॑
बलिमावहन्ति॥१२॥

अ॒सौ लोको यजू॒षि वेद द्वे च॥३॥——————[५]

स य ए॒षोऽन्तरहृदय आकाशः। तस्मिन्न॑यं पुरुषो मनोमयः।
अमृतो हिरण्मयः। अन्तरेण॑ तालुके। य ए॒ष स्तन॑ इवावुलम्बते।
सैन्द्रयोनिः। यत्रासौ कैशान्तो विवर्तते। व्युपोह्यं॑ शीर॒षकपाले।
भूरित्य॒ग्नौ प्रतिंतिष्ठति। भुवु इति॑ वायौ॥१३॥

सुवृरित्यादित्ये। महु इति॑ ब्रह्मणि। आ॒प्रोति॑ स्वाराज्यम्।

आप्रोति मनस्सप्तिम् । वाक्पतिश्चक्षुष्पतिः । श्रोत्रपतिर्विज्ञानपतिः ।
एतत्ततो भवति । आकाशशरीरं ब्रह्म । सत्यात्मप्राणारामं मन
आनन्दम् । शान्तिसमृद्धममृतम् । इति प्राचीनयोग्योपास्व ॥१४॥
वायावृमृतमेकं च ॥२॥

[६]

पृथिव्यन्तरिक्षं घौर्दिशोऽवान्तरदिशः । अग्निर्वायुरादित्य-
शन्द्रमा नक्षत्राणि । आपु ओषधयो वनस्पतय आकाश आत्मा ।
इत्यधिभूतम् । अथाध्यात्मम् । प्राणो व्यानोऽपान उदानः समानः ।
चक्षुः श्रोत्रं मनो वाक्कक् । चर्म मांसङ्ग स्नावास्थि मज्जा । एतदधि
विधायरूपिरवोचत् । पाङ्कं वा इदं सर्वम् । पाङ्केनैव पाङ्कं
स्पृणोतीति ॥१५॥

सर्वमेकं च ॥१॥

[७]

ओमिति ब्रह्म । ओमितीदं सर्वम् । ओमित्येतदनुकृति ह स्म-
वा अप्योश्रावयेत्याश्रावयन्ति । ओमिति सामानि गायन्ति । ओ-
शोमिति शस्त्राणि शः सन्ति । ओमित्यर्घुर्युः प्रतिगुरं प्रतिगृणाति ।
ओमिति ब्रह्मा प्रसौति । ओमित्यग्निहोत्रमनुजानाति । ओमिति
ब्राह्मणः प्रवृक्ष्यन्नाहु ब्रह्मोपाप्रवानीति । ब्रह्मैवोपाप्रोति ॥१६॥

ओन्दशः ॥१॥

[८]

ऋतं च स्वाध्यायप्रवचने च । सत्यं च स्वाध्यायप्रवचने च ।
तपश्च स्वाध्यायप्रवचने च । दमश्च स्वाध्यायप्रवचने च । शमश्च
स्वाध्यायप्रवचने च । अग्नयश्च स्वाध्यायप्रवचने च । अग्निहोत्रं
च स्वाध्यायप्रवचने च । अतिथयश्च स्वाध्यायप्रवचने च । मानुषं

च स्वाध्यायप्रवचने च। प्रजा च स्वाध्यायप्रवचने च। प्रजनश्च
स्वाध्यायप्रवचने च। प्रजातिश्च स्वाध्यायप्रवचने च। सत्यमिति
सत्यवचो राथीतरः। तप इति तपोनित्यः पौरुषिष्ठिः। स्वाध्याय-
प्रवचने एवेति नाको मौद्रल्यः। तद्विं तपस्तद्विं तपः॥१७॥
प्रजा च स्वाध्यायप्रवचने च पद्म॥१॥ [९]

अहं वृक्षस्य रेरिवा। कीर्तिः पृष्ठं गिरेरिवा। ऊर्ध्वपवित्रो
वाजिनी॑व स्वमृतंमस्मि। द्रविण॒ सर्वच्चसम्। सुमेधा अ॑मृतोक्षितः।
इति त्रिशङ्कोर्वेदानुवचनम्॥१८॥

अहं पद॥१॥ [१०]

वेदमनूच्याऽचार्योऽन्तेवासिनमनुशास्ति। सत्यं वद।
धर्मं चर। स्वाध्यायान्मा प्रमदः। आचार्याय प्रियं धनमाहत्य
प्रजातन्तुं मा व्यवच्छेथसीः। सत्यान्न प्रमदितव्यम्। धर्मान्न
प्रमदितव्यम्। कुशलान्न प्रमदितव्यम्। भूत्यै न प्रमदितव्यम्।
स्वाध्यायप्रवचनाभ्यां न प्रमदितव्यम्॥१९॥

देवपितृकार्याभ्यां न प्रमदितव्यम्। मातृदेवो भव। पितृदेवो
भव। आचार्यदेवो भव। अतिथिदेवो भव। यान्यनवद्यानि कर्माणि।
तानि सेवितव्यानि। नो इतराणि। यान्यस्माकं सुचरितानि। तानि
त्वयोपास्यानि॥२०॥

नो इतराणि। ये के चास्मच्छ्रेयाऽसो ब्राह्मणाः। तेषां
त्वयाऽसनेन प्रश्नसितव्यम्। श्रद्धया देयम्। अश्रद्धयाऽदेयम्।
श्रिया देयम्। हिंया देयम्। भिंया देयम्। संविदा देयम्। अथ

यदि ते कर्मविचिकिथ्सा वा वृत्तविचिकिथ्सा वा स्यात्॥२१॥

ये तत्र ब्राह्मणः सम्मुखिनः। युक्ता आयुक्ताः। अलूक्षा
धर्मकामाः स्युः। यथा ते तत्र वर्तेन्। तथा तत्र वर्तेथाः।
अथाभ्यां व्यातेषु। ये तत्र ब्राह्मणः सम्मुखिनः। युक्ता आयुक्ताः।
अलूक्षा धर्मकामाः स्युः। यथा ते तेषु वर्तेन्। तथा तेषु वर्तेथाः।
एष आदेशः। एष उपदेशः। एषा वेदोपनिषत्। एतदनुशासनम्।
एवमपांसितव्यम्। एवम् चैतदुपास्यम्॥२२॥

स्वाध्यायप्रवचनाभ्यान् प्रमदितुव्यं तानि त्वयौपास्यानि स्यातेषु वर्तेरन्थसु स च ॥४॥ [११]
 ॐ। शं नो मित्रः शं वरुणः। शं नो भवत्वर्यमा। शं न
 इन्द्रो बृहस्पतिः। शं नो विष्णुरुक्मः। नमो ब्रह्मणे। नमस्ते
 वायो। त्वमेव प्रत्यक्षं ब्रह्मासि। त्वामेव प्रत्यक्षं ब्रह्मावादिषम्।
 कृतमवादिषम्। सत्यमवादिषम्। तन्मामावीत्। तद्वक्तारमावीत्।
 आवीन्माम्। आर्वाद्वक्तारम्। ॐ शान्तिः शान्तिः शान्तिः॥२३॥
 सत्यमवादिषं पश्च च ॥१॥ [१२]

हरिः ॐ ॥

॥इति श्रीकृष्णायजुर्वेदीयतैत्तिरीयारण्यके सप्तमः प्रश्नः समाप्तः॥

आरण्यके आदितः दशिन्यः—४५७

दशिन्यः—२११८

ब्राह्मणे आदितः



॥ अष्टमः प्रश्नः — ब्रह्मानन्दवल्ली ॥

ॐ। सुह नाववतु। सुह नौ भुनक्तु। सुह वीर्यं करवावहै।
तेजस्वि नावधींतमस्तु मा विंद्विषावहै। ॐ शान्तिः शान्तिः शान्तिः॥

ब्रह्मविदा"प्रोति परम्। तदेषाभ्युक्ता। सत्यं ज्ञानमनुन्तं ब्रह्म।
यो वेद निहितं गुहायां परमे व्योमन्। सोऽशञ्जुते सर्वान्कामा"न्सह।
ब्रह्मणा विपश्चितेति। तस्माद्वा एतस्मादात्मनं आकाशः सम्भूतः।
आकाशाद्वायुः। वायोरग्निः। अग्नेरापः। अन्धः पृथिवी। पृथिव्या
ओषधयः। ओषधीभ्योऽन्नम्। अन्नात्पुरुषः। स वा एष पुरुषोऽन्न-
रसमयः। तस्येदमेव शिरः। अयं दक्षिणः पक्षः। अयमुत्तरः पक्षः।
अयमात्मा। इदं पुच्छं प्रतिष्ठा। तदप्येष क्षोको भवति॥१॥

अन्नाद्वै प्रजाः प्रजायन्ते। याः काशं पृथिवीङ् श्रिताः। अथो
अन्नेनैव जीवन्ति। अथैनदपि यन्त्यन्ततः। अन्नङ् हि भूतानां
ज्येष्ठम्। तस्मा"असर्वैषधमुच्यते। सर्वं वै तेऽन्नमाप्नुवन्ति। येऽन्नं
ब्रह्मोपासते। अन्नङ् हि भूतानां ज्येष्ठम्। तस्मा"असर्वैषधमुच्यते।
अन्नाद्वृतानि जायन्ते। जातान्यन्नैव वर्धन्ते। अद्यतेऽति च
भूतानि। तस्मादन्नं तदुच्यते इति। तस्माद्वा एतस्मादन्नरसमयात्।
अन्योऽन्तर आत्मा" प्राणमयः। तेनैष पूर्णः। स वा एष पुरुषविंध
एव। तस्य पुरुषविंधताम्। अन्वयं पुरुषविंधः। तस्य प्राणं एव
शिरः। व्यानो दक्षिणः पक्षः। अपान उत्तरः पक्षः। आकाश-

आत्मा। पृथिवी पुच्छं प्रतिष्ठा। तदप्येष क्षोको भुवति॥२॥

प्राणं देवा अनु प्राणन्ति। मनुष्याः पशवश्च ये। प्राणो हि भूतानामायुः। तस्माथ्सर्वायुषमुच्यते। सर्वमेव तु आयुर्यन्ति। ये प्राणं ब्रह्मोपासते। प्राणो हि भूतानामायुः। तस्माथ्सर्वायुषमुच्यते इति। तस्यैष एव शारीर आत्मा। यः पूर्वस्य। तस्माद्वा एतस्मात् प्राणमयात्। अन्योऽन्तर आत्मा मनोमयः। तेनैष पूर्णः। स वा एष पुरुषविधि पुवा। तस्य पुरुषविधताम्। अन्वयं पुरुषविधः। तस्य यजुरेव शिरः। ऋगदक्षिणः पृक्षः। सामोत्तरः पृक्षः। आदेश आत्मा। अथर्वाङ्गिरसः पुच्छं प्रतिष्ठा। तदप्येष क्षोको भुवति॥३॥

यतो वाचो निर्वर्तन्ते। अप्राप्य मनसा सुह। आनन्दं ब्रह्मणो विद्वान्। न बिभेति कदाचनेति। तस्यैष एव शारीर आत्मा। यः पूर्वस्य। तस्माद्वा एतस्मान्मनोमयात्। अन्योऽन्तर आत्मा विज्ञानमयः। तेनैष पूर्णः। स वा एष पुरुषविधि पुवा। तस्य पुरुषविधताम्। अन्वयं पुरुषविधः। तस्य श्रद्धैव शिरः। ऋतं दक्षिणः पृक्षः। सत्यमुत्तरः पृक्षः। योग आत्मा। महः पुच्छं प्रतिष्ठा। तदप्येष क्षोको भुवति॥४॥

विज्ञानं यज्ञं तनुते। कर्माणि तनुतेऽपि च। विज्ञानं देवाः सर्वे। ब्रह्म ज्येष्ठमुपासते। विज्ञानं ब्रह्म चेद्वदै। तस्माचेन्न प्रमाद्यति। शरीरे पाप्मनो हित्वा। सर्वान्कामान्धसमशब्दुत इति। तस्यैष एव शारीर

आत्मा। यः पूर्वस्य। तस्माद्वा एतस्माद्विज्ञानुमयात्। अन्योऽन्तर आत्माऽऽनन्दमयः। तेनैष पूर्णः। स वा एष पुरुषविंध पुवा। तस्य पुरुषविंधताम्। अन्वयं पुरुषविंधः। तस्य प्रियमेव शिरः। मोदो दक्षिणः पृक्षः। प्रमोद उत्तरः पृक्षः। आनन्द आत्मा। ब्रह्म पुच्छं प्रतिष्ठा। तदप्येष क्षौको भवति॥५॥

असत्त्वेव स भवति। असद्विज्ञेति वेद चेत्। अस्ति ब्रह्मेति चेद्वेद। सन्तमेनं ततो विदुरिति। तस्यैष एव शारीर आत्मा। यः पूर्वस्य। अथातोऽनुप्रश्नाः। उता विद्वानुमुं लोकं प्रेत्य॑। कश्चन गच्छुती(३)॥ आहौ विद्वानुमुं लोकं प्रेत्य॑। कश्चिथ्समश्वता(३) उ। सोऽकामयत। बहु स्यां प्रजायेति। स तपोऽतप्यत। स तपस्तुत्वा। इदं सर्वमसृजत। यदिदं किं च। तथसृष्टा। तदेवानु प्राविशत्। तदनुप्रविश्य। सच्च त्यच्चभवत्। निरुक्तं चानिरुक्तं च। निलयनुं चानिलयनं च। विज्ञानुं चाविज्ञानं च। सत्यं चानृतं च सत्यमभवत्। यदिदं किं च। तथसत्यमित्याचक्षते। तदप्येष क्षौको भवति॥६॥

असद्वा इदमग्रं आसीत्। ततो वै सद्जायत। तदात्मानः स्वयमकुरुत। तस्मात्तथसुकृतमुच्यते इति। यद्वै तथसुकृतम्। रसो वै सः। रसः ह्येवायं लब्ध्वाऽनन्दी भवति। को ह्येवान्यात्कः प्राण्यात्। यदेष आकाश आनन्दो न स्यात्। एष ह्येवानन्दयाति। यदा ह्यैवैष एतस्मिन्नदश्येऽनात्म्येऽनिरुक्तेऽनिलयनेऽभयं प्रतिष्ठां

विन्दते। अथ सोऽभयं गतो भवति। यदा ह्यैवैष एतस्मिन्नुदरमन्तरं कुरुते। अथ तस्य भयं भवति। तत्त्वेव भयं विदुषोऽमन्वानुस्य। तदप्येष क्षोको भवति॥७॥

भीषाऽस्माद्वातः पवते। भीषोदैति सूर्यः। भीषाऽस्मादग्निश्चेन्द्रश्च। मृत्युर्धावति पञ्चम इति। सैषाऽऽनन्दस्य मीमांसा भवति। युवा स्याथ्साधु युवाऽध्यायकः। आशिष्ठो दृढिष्ठो बलिष्ठः। तस्येयं पृथिवी सर्वा वित्तस्य पूर्णा स्यात्। स एको मानुष आनन्दः। ते ये शतं मानुषां आनन्दाः।

स एको मनुष्यगन्धर्वाणांमानन्दः। श्रोत्रियस्य चाकामंहतुस्य। ते ये शतं मनुष्यगन्धर्वाणांमानन्दाः।

स एको देवगन्धर्वाणांमानन्दः। श्रोत्रियस्य चाकामंहतुस्य। ते ये शतं देवगन्धर्वाणांमानन्दाः।

स एकः पितृणां चिरलोकलोकानांमानन्दः। श्रोत्रियस्य चाकामंहतुस्य। ते ये शतं पितृणां चिरलोकलोकानांमानन्दाः।

स एक आजानजानां देवानांमानन्दः। श्रोत्रियस्य चाकामंहतुस्य। ते ये शतमाजानजानां देवानांमानन्दाः।

स एकः कर्मदेवानां देवानांमानन्दः। ये कर्मणा देवानपियन्ति। श्रोत्रियस्य चाकामंहतुस्य। ते ये शतं कर्मदेवानां देवानांमानन्दाः।

स एको देवानांमानन्दः। श्रोत्रियस्य चाकामंहतुस्य। ते ये शतं देवानांमानन्दाः।

स एक इन्द्रस्याऽनुन्दः। श्रोत्रियस्य चाकामंहतुस्य। ते ये शतमिन्द्रस्याऽनुन्दाः।

स एको बृहस्पतेरानुन्दः। श्रोत्रियस्य चाकामंहतुस्य। ते ये शतं बृहस्पतेरानुन्दाः।

स एकः प्रजापतेरानुन्दः। श्रोत्रियस्य चाकामंहतुस्य। ते ये शतं प्रजापतेरानुन्दाः।

स एको ब्रह्मणि आनुन्दः। श्रोत्रियस्य चाकामंहतुस्य। स यश्चायं पुरुषे। यश्चासावादित्ये। स एकः। स ये एवंवित्। अस्माल्लोकात्प्रेत्य। एतमन्त्रमयमात्मानमुपसङ्कामति। एतं प्राण-मयमात्मानमुपसङ्कामति। एतं मनोमयमात्मानमुपसङ्कामति। एतं विज्ञानमयमात्मानमुपसङ्कामति। एतमानन्दमयमात्मानमुपसङ्कामति। तदप्येष क्षोको भवति॥८॥

यतो वाचो निर्वर्तन्ते। अप्राप्य मनसा सह। आनन्दं ब्रह्मणो विद्वान् न विभेति कुतश्चनेति। एत ए ह वाव न तुपति। किमह साधु नाकरवम्। किमहं पापमकरवमिति। स य एवं विद्वानेते आत्मानः स्पृणुते। उभे ह्यैवैष एते आत्मानः स्पृणुते। य एवं वेदं। इत्युपनिषत्॥९॥

ॐ। सह नाववतु। सह नौ भुनक्तु। सह वीर्यं करवावहै। तेजस्वि नावधीतमस्तु मा विद्विषावहै। ॐ शान्तिः शान्तिः शान्तिः॥

हरिः ॐ ॥

॥इति श्रीकृष्णायजुर्वेदीयतैत्तिरीयारण्यके अष्टमः प्रश्नः समाप्तः॥

आरण्यके आदितः दशिन्यः—४६६ ब्राह्मणे आदितः

दशिन्यः—२१२७



॥ नवमः प्रश्नः — भृगुवल्ली ॥

ॐ। सुह नाववतु। सुह नौ भुनक्तु। सुह वीर्यं करवावहै।
तेजस्वि नावधीतमस्तु मा विद्विषावहै। ॐ शान्तिः शान्तिः शान्तिः॥

भृगुर्वै वारुणिः। वरुणं पितरमुपससार। अर्धाहि भगवो
ब्रह्मेति। तस्मां एतत्प्रोवाच। अन्नं प्राणं चक्षुः श्रोत्रं मनो वाचमिति।
तत्र होवाच। यतो वा इमानि भूतानि जायन्ते। येन जातानि
जीवन्ति। यत्प्रयन्त्यभि संविशन्ति। तद्विजिज्ञासस्व। तद्ब्रह्मेति।
स तपोऽतप्यत। स तपस्तुस्वा॥१॥

अन्नं ब्रह्मेति व्यजानात्। अन्नाद्येव खल्विमानि भूतानि
जायन्ते। अन्नेन जातानि जीवन्ति। अन्नं प्रयन्त्यभि संविशन्तीति।
तद्विज्ञाय। पुनरेव वरुणं पितरमुपससार। अर्धाहि भगवो ब्रह्मेति।
तत्र होवाच। तपसा ब्रह्म विजिज्ञासस्व। तपो ब्रह्मेति। स
तपोऽतप्यत। स तपस्तुस्वा॥२॥

प्राणो ब्रह्मेति व्यजानात्। प्राणाद्येव खल्विमानि भूतानि
जायन्ते। प्राणेन जातानि जीवन्ति। प्राणं प्रयन्त्यभि संविशन्तीति।
तद्विज्ञाय। पुनरेव वरुणं पितरमुपससार। अर्धाहि भगवो ब्रह्मेति।
तत्र होवाच। तपसा ब्रह्म विजिज्ञासस्व। तपो ब्रह्मेति। स
तपोऽतप्यत। स तपस्तुस्वा॥३॥

मनो ब्रह्मेति व्यजानात्। मनसो ह्येव खल्विमानि भूतानि

जायन्ते। मनसा जातानि जीवन्ति। मनः प्रयन्त्यभि संविशन्तीति। तद्विज्ञायां। पुनरेव वरुणं पितरमुपससार। अर्धोहि भगवो ब्रह्मेति। तत्र हौवाच। तपसा ब्रह्म विजिज्ञासस्व। तपो ब्रह्मेति। स तपोऽतप्यत। स तपस्तुस्वा॥४॥

विज्ञानं ब्रह्मेति व्यजानात्। विज्ञानाद्येव खल्विमानि भूतानि जायन्ते। विज्ञानेन जातानि जीवन्ति। विज्ञानं प्रयन्त्यभि संविशन्तीति। तद्विज्ञायां। पुनरेव वरुणं पितरमुपससार। अर्धोहि भगवो ब्रह्मेति। तत्र हौवाच। तपसा ब्रह्म विजिज्ञासस्व। तपो ब्रह्मेति। स तपोऽतप्यत। स तपस्तुस्वा॥५॥

आनन्दो ब्रह्मेति व्यजानात्। आनन्दाद्येव खल्विमानि भूतानि जायन्ते। आनन्देन जातानि जीवन्ति। आनन्दं प्रयन्त्यभि संविशन्तीति। सैषा भार्गवी वारुणी विद्या। परमे व्योमन् प्रतिष्ठिता। य एवं वेद प्रतिष्ठिता। अन्नवानन्नादो भवति। महान्भवति प्रजयो पशुभिर्ब्रह्मवर्चुसेन। महान्कीर्त्या॥६॥

अन्नं न निन्द्यात्। तद्वृतम्। प्राणो वा अन्नम्। शरीरमन्नादम्। प्राणे शरीरं प्रतिष्ठितम्। शरीरे प्राणः प्रतिष्ठितः। तदेतदन्नमन्ने प्रतिष्ठितम्। स य एतदन्नमन्ने प्रतिष्ठितं वेद प्रतिष्ठिता। अन्नवानन्नादो भवति। महान्भवति प्रजयो पशुभिर्ब्रह्मवर्चुसेन। महान्कीर्त्या॥७॥

अन्नं न परिचक्षीत। तद्वृतम्। आपो वा अन्नम्। ज्योतिरन्नादम्। अप्सु ज्योतिः प्रतिष्ठितम्। ज्योतिष्यापः प्रतिष्ठिताः। तदेतदन्नमन्ने

प्रतिष्ठितम्। स य एतदन्नमन्ने प्रतिष्ठितं वेद प्रतितिष्ठति। अन्नवानन्नादो भवति। महान्भवति प्रजया पशुभिर्ब्रह्मवर्चसेन। महान्कीर्त्या॥८॥

अन्नं बुहु कुर्वीत। तद्वृतम्। पृथिवी वा अन्नम्। आकाशोऽन्नादः। पृथिव्यामांकाशः प्रतिष्ठितः। आकाशे पृथिवी प्रतिष्ठिता। तदेतदन्नमन्ने प्रतिष्ठितम्। स य एतदन्नमन्ने प्रतिष्ठितं वेद प्रतितिष्ठति। अन्नवानन्नादो भवति। महान्भवति प्रजया पशुभिर्ब्रह्मवर्चसेन। महान्कीर्त्या॥९॥

न कश्चन वसतौ प्रत्याचक्षीत। तद्वृतम्। तस्माद्यथा कया च विधया बहुन्नं प्राप्नुयात्। अराध्यस्मा अन्नमित्याचक्षते। एतद्वै मुखतोऽन्नं रुद्धम्। मुखतोऽस्मा अन्नं रुध्यते। एतद्वै मध्यतोऽन्नं रुद्धम्। मध्यतोऽस्मा अन्नं रुध्यते। एतद्वा अन्ततोऽन्नं रुद्धम्। अन्ततोऽस्मा अन्नं रुध्यते। य एवं वेद। क्षेम इति वाचि। योगक्षेम इति प्राणापानयोः। कर्मेति हस्तयोः। गतिरिति पादयोः। विमुक्तिरिति पायौ। इति मानुषीः समाजाः। अथ दैवीः। तृप्तिरिति वृष्टौ। बलमिति विद्युति। यश इति पशुषु। ज्योतिरिति नक्षत्रेषु। प्रजातिरमृतमानन्द इत्युपस्थे। सर्वमित्याकाशे। तत्प्रतिष्ठेत्युपासीत। प्रतिष्ठावान्भवति। तन्मह इत्युपासीत। महान्भवति। तन्मन इत्युपासीत। मानवान्भवति। तन्म इत्युपासीत। नम्यन्तेऽस्मै कामाः। तद्व्यभेत्युपासीत। ब्रह्मवान्भवति। तद्व्यष्टिः

परिमर इत्युपासीत। पर्येण म्रियन्ते द्विषन्तः सपत्नाः। परि यैऽप्रिया
भ्रातृव्याः। स यशांयं पुरुषे। यशासांवादित्योँ स एकः। स यं
एवंवित्। अस्माल्लोकात्प्रेत्य। एतमन्नमयमात्मानमुपसङ्कम्य। एतं
प्राणमयमात्मानमुपसङ्कम्य। एतं मनोमयमात्मानमुपसङ्कम्य। एतं
विज्ञानमयमात्मानमुपसङ्कम्य। एतमानन्दमयमात्मानमुपसङ्कम्य।
इमाँल्लोकान्कामान्नी कामरूप्यनुसंश्वरन्। एतथाम गायन्नास्ते।
हा(३) वु हा(३) वु हा(३) वु। अऽहमन्नम् हमन्नम् हमन्नम्।
अहमन्नादो(२)ऽहमन्नादो(२)ऽहमन्नादः। अऽहं श्लोककृद्हं
श्लोककृद्हं श्लोककृत्। अहमस्मि प्रथमजा ऋता(३) स्यु। पूर्व
देवेभ्यो अमृतस्य ना(३) भाङ्ग। यो मा ददाति स इदेव मा(३)
वाः। अऽहमन्नमन्नमदन्तमा(३) द्विः। अहं विश्वं भुवनमभ्यभवाम्।
सुवर्नं ज्योतीः। य एवं वेद। इत्युपनिषत्॥१०॥

ॐ। सुह नाववतु। सह नौ भुनक्तु। सुह वीर्यं करवावहै।
तेजस्वि नावधीतमस्तु मा विद्विषावहै। ॐ शान्तिः शान्तिः शान्तिः॥

हरिः ॐ॥

॥इति श्रीकृष्णयजुर्वेदीयतैत्तिरीयारण्यके नवमः प्रश्नः समाप्तः॥

आरण्यके आदितः दशिन्यः—४७६

दशिन्यः—२१३७

ब्राह्मणे आदितः





॥दशमः प्रश्नः — महानारायणोपनिषत्॥

ॐ। सुह नाववतु। सुह नौ भुनक्तु। सुह वीर्यं करवावहै।
तेजस्मि नावधीतमस्तु मा विद्विषावहै। ॐ शान्तिः शान्तिः शान्तिः॥

॥अम्भस्य पारे॥

अम्भस्य पारे भुवनस्य मध्ये नाकस्य पृष्ठे मंहतो महीयान्।
शुक्रेण ज्योतीर्षि समनुप्रविष्टः प्रजापतिश्चरति गर्भे अन्तः॥
यस्मिन्निदङ्क सं च विचैति सर्वं यस्मिन्देवा अधि विश्वे
निषेदुः। तदेव भूतं तदु भव्यंमा इदं तदक्षरे परमे व्योमन्॥
येनाऽऽवृतं खं च दिवं महीं च येनाऽऽदित्यस्तपति तेजसा
भ्राजसा च। यमन्तः समुद्रे कवयो वर्यन्ति यदक्षरे परमे
प्रजाः॥ यतः प्रसूता जगतः प्रसूती तोयेन जीवान् व्यसंसर्ज
भूम्याम्। यदोषधीभिः पुरुषान्पशूङ्श्व विवेश भूतानि चराचराणि॥
अतः परं नान्यदर्णीयसङ्क हि परात्परं यन्महतो महान्तम्।
यदेकमव्यक्तमनन्तरूपं विश्वं पुराणं तमसः परस्तात्॥१॥

तदेवर्तं तदु सत्यमाहुस्तदेव ब्रह्मं परमं कवीनाम्।
इष्टापूर्तं बहुधा जातं जायमानं विश्वं बिभर्ति भुवनस्य नाभिः॥
तदेवाग्निस्तद्वायुस्तथ्सूर्यस्तदु चन्द्रमाः। तदेव शुक्रममृतं तद्वह्नि
तदापः स प्रजापतिः॥ सर्वं निमेषा जज्ञिरे विद्युतः पुरुषादधिः।

कुला मुंहूर्ताः काष्ठाश्चाहोरुत्राश्च सर्वशः॥ अर्धमासा मासां कृतवः
संवथ्सरश्च कल्पन्ताम्। स आपः प्रदुधे उभे इमे अन्तरिक्षमथो
सुवः॥ नैनमूर्ध्वं न तिर्यश्च न मध्ये परिजग्रभत्। न तस्येषु कश्चन
तस्य नाम मुहूर्यशः॥२॥

न सन्दृशेऽति रूपमस्य न चक्षुषा पश्यति कश्चनैनम्॥
हृदा मनीषा मनसाऽभिकृत्सो य एनं विदुरमृतास्ते भवन्ति॥
अन्नः समृतो हिरण्यगर्भं इत्यष्टौ॥ एष हि देवः प्रदिशोऽनु
सर्वाः पूर्वो हि जातः स उ गर्भं अन्तः। स विजायमानः स
जनिष्यमाणः प्रत्यङ्गुण्खास्तिष्ठति विश्वतोमुखः॥ विश्वतंशक्षुरुत
विश्वतोमुखो विश्वतोहस्त उत विश्वतस्पात्। सं बाहुभ्यां नमति सं
पत्तैर्द्यावापृथिवी जनयन्देव एकः॥ वेनस्तत्पश्यन्विश्वा भुवनानि
विद्वान् यत्र विश्वं भवत्येकनीक्लम्। यस्मिन्निद॑ सं च विचेक॑
स ओतः प्रोतंश्व विभुः प्रजासु। प्रतद्वौचे अमृतं नु विद्वान्नन्यवर्वो
नाम् निहितं गुहासु॥३॥

त्रीणि पदा निहिता गुहासु यस्तद्वेद॑ सवितुः पिताऽसंत्।
स नो बन्धुर्जनिता स विधाता धामानि वेद भुवनानि विश्वा।
यत्र देवा अमृतमानशानास्तृतीये धामान्यभैरयन्त। परि
द्यावापृथिवी यन्ति सद्यः परि लोकान् परि दिशः परि सुवः।
कृतस्य तन्तु विततं विचृत्य तदंपश्यत्तदभवत् प्रजासु। परीत्य
लोकान्परीत्य भूतानि परीत्य सर्वाः प्रदिशो दिशेश्वा। प्रजापतिः

प्रथम् जा क्रृतस्याऽत्मनाऽत्मानंभिसम्बूवा। सदंसंस्पतिमद्वृतं
प्रियमिन्द्रस्य काम्यम्। सनि मेधामयासिषम्। उद्दीप्यस्व
जातवेदोऽपुघ्रनिरकृतिं मम्॥४॥

पशुङ्क्षु मह्यमावहु जीवनं च दिशों दिशा। मा नौ
हिंसीञ्जातवेदो गामश्वं पुरुषं जगत्। अविभ्रुदग्न आग्नहि श्रिया
मा परिपातया।

॥ गायत्रीमन्त्राः ॥

पुरुषस्य विद्म सहस्राक्षस्य महादेवस्य धीमहि। तत्रो रुद्रः
प्रचोदयात्। तत्पुरुषाय विद्महे महादेवाय धीमहि। तत्रो रुद्रः
प्रचोदयात्। तत्पुरुषाय विद्महे वक्रतुण्डाय धीमहि। तत्रो दन्तिः
प्रचोदयात्। तत्पुरुषाय विद्महे चक्रतुण्डाय धीमहि॥५॥

तत्रो नन्दिः प्रचोदयात्। तत्पुरुषाय विद्महे महासेनाय धीमहि।
तत्रः पण्मुखः प्रचोदयात्। तत्पुरुषाय विद्महे सुवर्णपृक्षाय धीमहि।
तत्रो गरुडः प्रचोदयात्। वेदात्मनाय विद्महे हिरण्यगर्भाय धीमहि।
तत्रो ब्रह्म प्रचोदयात्। नारायणाय विद्महे वासुदेवाय धीमहि। तत्रो
विष्णुः प्रचोदयात्। वज्रनखाय विद्महे तीक्ष्णदुष्ट्राय धीमहि॥६॥

तत्रो नारसिंहः प्रचोदयात्। भास्कराय विद्महे महद्युतिकराय
धीमहि। तत्रो आदित्यः प्रचोदयात्। वैश्वानराय विद्महे लालीलाय
धीमहि। तत्रो अग्निः प्रचोदयात्। कात्यायनाय विद्महे कन्यकुमारी

धीमहि। तत्रो दुर्गिः प्रचोदयात्।

॥ दूर्वासूक्तम् ॥

सुहुसुपरंमा देवी शुतमूला शुताङ्कुरा। सर्वं हरतु मे पापं दूर्वा
दुःस्वप्नाशनी। काण्डा॑त्काण्डात् प्रोहन्ति॒ परुषः परुषः परि॑ ॥७॥

एवानो दूर्वे प्रतंनु सुहस्तेण शतेन च। या शतेन प्रतुनोषि॑
सुहस्तेण विरोहसि। तस्यास्ते देवीष्टके विधेमं हविषा॑ वयम्।
अश्वक्रान्ते रथक्रान्ते विष्णुक्रान्ते वसुन्धरा। शिरसा॑ धारयिष्यामि॑
रक्षस्व मा॑ पदे पदे।

॥ मृत्तिकासूक्तम् ॥

भूमिर्घनुर्धरणी लोकधारिणी। उद्धृताऽसि वराहेण कृष्णेन
शतब्रहुना। मृत्तिके हनं मे पापं यन्मया दुष्कृतं कृतम्। मृत्तिके॑
ब्रह्मदत्ताऽसि काशयपेनाभिमत्तिता। मृत्तिके देहिं मे पुष्टि॑ त्वयि॑
सर्वं प्रतिष्ठितम् ॥८॥

मृत्तिके॑ प्रतिष्ठिते सर्वं तन्मे निर्णुद मृत्तिके। तया॑ हुतेन पापेन॑
गच्छामि परमां गतिम्।

॥ शत्रुजयमन्त्राः ॥

यतं इन्द्रं भयामहे ततो नो अभयं कृधि। मधंवन्द्धुग्धि तव्
तत्रं ऊतये विद्विषो विमृधो जहि। स्वस्तिदा विशस्पतिर्वृत्रहा॑

विमृधौ वृशी। वृषेन्द्रः पुर एंतु नः स्वस्तिदा अंभयङ्करः। स्वस्ति न इन्द्रौ वृद्धश्रवाः स्वस्ति नः पूषा विश्ववेदाः। स्वस्ति न स्ताक्ष्ये अरिष्टनेमिः स्वस्ति नो बृहस्पतिर्दधातु। आपान्तमन्युस्तृपलंप्रभर्मधुनिः शिर्मीवाञ्छरुमाऽ क्रजीषी। सोमो विश्वान्यतुसावनानि नार्वागिन्द्रं प्रतिमानानिदेभुः॥९॥

ब्रह्मजज्ञानं प्रथमं पुरस्ताद्विसीमुतः सुरुचौ वेन आवः। सबुधियां उपुमा अंस्य विष्ठाः सुतश्च योनिमसंतश्च विवः। स्योना पृथिवि भवाऽनृक्षुरा निवेशनी। यच्छानुः शर्म सप्रथाः। गन्धद्वारां दुराधरुषां नित्यपुष्टां करीषिणीम्। ईश्वरीऽ सर्वभूतानां तामिहोपंह्ये श्रियम्। श्रीर्म भजतु। अलक्ष्मीर्म नश्यतु। विष्णुमुखा वै देवाश्छन्दोभिरिमाल्लोकाननपज्ज्यमभ्यंजयन्। महाऽ इन्द्रो वज्रबाहुः पोडुशी शर्म यच्छतु॥१०॥

स्वस्ति नो मधवा करोतु हन्तु पाप्मानं योऽस्मान् द्वेष्टि। सोमानुङ्ग स्वरणं कृणुहि ब्रह्मणस्पते। कुक्षीवन्तं य औशिजम्। शरीरं यज्ञशमलं कुर्सीदं तस्मिन्थ्सीदतु योऽस्मान् द्वेष्टि। चरणं पवित्रं विततं पुराणं येन पूतस्तरति दुष्कृतानि। तेन पवित्रेण शुद्धेन पृता अति पाप्मानमराति तरेम। सजोषा इन्द्र सगणो मरुद्धिः सोमं पिब वृत्रहञ्चूर विद्वान्। जुहि शत्रूऽ रप मृधौ नुदस्वाथाभर्यं कृणुहि विश्वतो नः। सुमित्रा न आप ओषधयः सन्तु दुर्मित्रास्तस्मै

भूयासुर्योऽस्मान् द्वेष्टि यं चं वृयं द्विष्मः। आपे हि षष्ठा मर्यो भुवस्ता
नं ऊर्जे दंधातन॥११॥

मुहेरणायु चक्षसे। यो वः शिवतमो रसस्तस्य भाजयते ह नः।
उशतीरिव मातरः। तस्मा अरं गमाम वो यस्य क्षयायु जिन्वथ।
आपो जुनयंथा च नः।

॥ अघमर्षणसूक्तम् ॥

हिरण्यशृङ्गं वरुणं प्रपद्ये तीर्थं मे देहि याचितः। यन्मया
भुक्तमसाधूनां पापेभ्यश्च प्रतिग्रहः। यन्मे मनसा वाचा कर्मणा वा
दुष्कृतं कृतम्। तत्र इन्द्रो वरुणो बृहस्पतिः सविता चं पुनन्तु पुनः
पुनः। नमोऽग्नये ऽप्सुमते नम् इन्द्रायु नमो वरुणायु नमो वारुण्यै
नमोऽज्ञ्यः॥१२॥

यदपां क्रूरं यदमेध्यं यदशान्तं तदपगच्छतात्। अत्याशनादती-
पानाद्यच्च उग्रात् प्रतिग्रहात्। तत्रो वरुणो राजा पाणिना०
ह्यवमर्शतु। सोऽहमपापो विरजो निर्मुक्तो मुक्तकिल्बिषः।
नाकस्य पृष्ठमारुह्य गच्छेद्वह्यसलोकताम्। यश्चाप्सु वरुणः स
पुनात्वं घमरणः। इमं मे गङ्गे यमुने सरस्वति शुतुद्रि स्तोमं॑
सचता॒ परुण्णिया। असिक्रिया मरुदवृधे वितस्तयाऽर्जीकीये
शृणुह्या सुषोमंया। क्रूतं चं सत्यं चार्भौद्धात्तपुसोऽध्येजायत। ततो
रात्रिरजायत् ततः समुद्रो अर्णवः॥१३॥

सुमुद्रादर्णवादधि संवथ्स्मरो अंजायता। अहोरात्राणि
 विदधद्विश्वस्य मिष्टो वृशी। सूर्याचन्द्रमसौ धाता यथापूर्वमकल्प-
 यत। दिवं च पृथिवीं चान्तरिक्षमथो सुवः। यत्पृथिव्याऽ रजः
 स्वमान्तरिक्षे विरोदसी। इमाऽस्तदापो वरुणः पुनात्वंघमरूषणः।
 पुनन्तु वसंवः पुनातु वरुणः पुनात्वंघमरूषणः। एष भूतस्य मध्ये
 भुवनस्य गोप्ता। एष पुण्यकृतां लोकानेष मृत्योरहिरुण्मयम्।
 द्यावांपृथिव्योरहिरुण्मयऽ सऽश्रितऽ सुवः॥१४॥

स नः सुवः सशिशाधि। आर्द्धं ज्वलति ज्योतिरहमस्मि।
 ज्योतिर्ज्वलति ब्रह्माहमस्मि। योऽहमस्मि ब्रह्माहमस्मि। अहमस्मि
 ब्रह्माहमस्मि। अहमेवाहं मां जुहोमि स्वाहा॥। अकार्यकार्यवकीर्णि
 स्तेनो भ्रूणहा गुरुतल्पगः। वरुणोऽपामंघमरूषणस्तस्मात्पापात्
 प्रमुच्यते। रजो भूमिस्त्वमाऽ रोदयस्व प्रवंदन्ति धीराः।
 आक्रान्त्समुद्रः प्रथमे विधर्मं जनयन्त्रजा भुवनस्य राजा॥। वृषा
 पवित्रे अधि सानो अव्ये बृहस्पोमौ वावृथे सुवान इन्दुः॥१५॥

[१]

॥दुर्गासूक्तम्॥

जातवेदसे सुनवाम सोममरातीयुतो निदहाति वेदः। स नः
 परूषदति दुर्गाणि विश्वा नावेव सिन्धुं दुरिताऽत्यग्निः। तामग्निवर्णा
 तपसा ज्वलन्तीं वैरोचनीं कर्मफलेषु जुष्टाम्। दुर्गा देवीऽ
 शरणमुहं प्रपद्ये सुतरसि तरसे नमः। अग्ने त्वं पारया नव्यो

अस्मान्थस्वस्तिभिरति दुर्गाणि विश्वा॑। पूर्शं पृथ्वी बंहुला न उर्वा॑
भवा॑ तोकायु तनयायु शं योः। विश्वानि नो दुर्गहा॑ जातवेदः सिन्धु॑
न नावा दुरिताति परषि। अग्ने अत्रिवन्मनसा गृणानोऽस्माकं
बोध्यविता तनूनाम्। पृतनाजितः सहमानमुग्रः हुवेम
परमाथस्थस्थात्। स नः पर्षदति दुर्गाणि विश्वा॑ क्षामद्वो अति॑
दुरिताऽत्यग्निः। प्रलोषि कमीङ्ग्यो अध्वरेषु सनाच्च होता॑ नव्यश्च
सथिस्ते। स्वाश्वाग्ने तनुवं पिप्रयस्वास्मभ्यं च सौभंगमायजस्व।
गोभिर्जुष्टमयुजो निषिक्तं तवेन्द्र विष्णोरनुसञ्चरेम। नाकस्य
पृष्ठमुभि संवसानो वैष्णवों लोक इह मादयन्ताम्॥१६॥

[२]

॥व्याहृतिहोमन्त्राः ॥

भूरन्नमुग्रये पृथिव्यै स्वाहा॑ भुवोऽन्नं वायवेऽन्तरिक्षायु॑ स्वाहा॑
सुवरन्नमादित्यायं दिवे स्वाहा॑ भूर्भुवः सुवरन्नं चन्द्रमसे दिग्भ्यः
स्वाहा॑ नमो देवेभ्यः स्वधा॑ पितृभ्यो भूर्भुवः सुवरन्नमोम्॥१७॥

[३]

भूरग्रये पृथिव्यै स्वाहा॑ भुवो वायवेऽन्तरिक्षायु॑ स्वाहा॑
सुवरादित्यायं दिवे स्वाहा॑ भूर्भुवः सुवश्चन्द्रमसे दिग्भ्यः स्वाहा॑
नमो देवेभ्यः स्वधा॑ पितृभ्यो भूर्भुवः सुवरग्र ओम्॥१८॥

[४]

भूरग्रये च पृथिव्यै च महुते च स्वाहा॑ भुवो वायवे॑ चान्तरिक्षाय

च महुते च स्वाहा॑ सुवंरादि॒त्याय॑ च दि॒वे च॑ महुते च॑ स्वाहा॑ भूर्भुवः॑
सुवंश्चन्द्रम॑से च॑ नक्षत्रेभ्यश्च दि॒ग्भ्यश्च॑ महुते च॑ स्वाहा॑ नमो॑ देवेभ्य॑
स्व॒धा॑ पि॒तृभ्यो॑ भूर्भुवः॑ सुवर्महुरोम्॥१९॥

[५]

॥ ज्ञानप्राप्यर्थहोममन्त्राः ॥

पाहि नो अग्ने एनंसे स्वाहा। पाहि नो विश्ववेदंसे स्वाहा।
यज्ञं पाहि विभावंसो स्वाहा। सर्वं पाहि शतक्रंतो स्वाहा॥२०॥

[६]

पाहि नौ अग्ने एकंया। पाह्युत द्वितीयंया। पाह्यूर्ज तृतीयंया।
पाहि गीर्भिंश्च॑ तुसृभिर्विसो॑ स्वाहा॥२१॥

[७]

॥ वेदविस्मरणाय जपमन्त्राः ॥

यश्छन्दसामृषभो॑ विश्वरूपश्छन्दो॑भ्यश्छन्दाऽस्याविवेशं।
सताऽ शिक्यः पुरोवाचोपनिषदिन्द्रो॑ ज्येष्ठ इन्द्रियाय॑ क्रष्णिभ्यो॑
नमो॑ देवेभ्य॑ स्व॒धा॑ पि॒तृभ्यो॑ भूर्भुवः॑ सुवश्छन्द ओम्॥२२॥

[८]

नमो॑ ब्रह्मणे॑ धारणे॑ मे॑ अस्त्वनिराकरणं॑ धारयिता॑ भूयासु॑
कर्णयोः॑ श्रुतं॑ मा॑ च्यौङ्कुं॑ ममामुष्य॑ ओम्॥२३॥

[९]

॥ तपः प्रशंसा ॥

ऋतं तपः सूत्यं तपः श्रुतं तपः शान्तं तपो दमस्तपः शमस्तपो
दानं तपो यज्ञं तपो भूर्भुवः सुवर्ब्रह्मैतदुपा॑स्यैतत्तपः ॥२४॥

[१०]

॥ विहिताचरणप्रशंसा निषिद्धाचरणनिन्दा च ॥

यथा॑ वृक्षस्य॑ सम्पुष्पितस्य दूराद्गृन्थो वाँत्येवं पुण्यस्य कुर्मणो॑
दूराद्गृन्थो वाँति॑ यथा॑ऽसिधारां कर्ते॒ऽव॑हितामव॑क्रामे॒ यद्युवे॒ युवे॒ ह वा॑
विहृयिष्यामि॑ कर्ता॒ पंतिष्यामीत्येवमृनृतांदात्मानं॑ जुगुप्सैत्॥२५॥

[११]

॥ द्वहरविद्या ॥

अणोरणीयान्महुतो महीयानात्मा गुहायां निहितोऽस्य जन्तोः।
तमंक्रतुं पश्यति वीतशोको धातुः प्रसादां॑महिमानंमीशम्। सृष्टि॑
प्राणः प्रभवन्ति॑ तस्मां॑स्मार्चिषः समिधः॑ सप्त जिह्वाः। सप्त
इमे॑ लोका॑ येषु॑ चरन्ति॑ प्राणा॑ गुहाशयां॑ निहिताः॑ सृष्टि॑ संस्ता॑।
अतः॑ समुद्रा॑ गिरयश्च॑ सर्वे॒ऽस्मास्यन्दन्ते॑ सिन्धृवः॑ सर्वरूपाः।
अतंश्च॑ विश्वा॑ ओषधयो॑ रसांच्च॑ येनैष॑ भूतस्तिष्ठत्यन्तरात्मा। ब्रह्मा॑
देवानां॑ पदवीः कवीनामृषिर्विप्राणां॑ महिषो॑ मृगाणां॑म्। श्येनो॑
गृग्राणां॑ स्वधितिर्वनानां॑ सोमः॑ पवित्रमत्येति॑ रेभन्। अजामेकां॑
लोहितशुक्ळकृष्णां॑ बृह्णो॑ प्रजां॑ जनयन्ती॑ सरूपाम्। अजो॑ ह्येको॑
जुषमाणोऽनुशेते॑ जहां॑त्येनां॑ भुक्तभौगामजो॑न्यः ॥२६॥

हृसः शुचिषद्वसुरन्तरिक्षसद्गोता वेदिषदतिथिर्दुरोणसत्।
 नृषद्वरसद्वत्सद्योमसद्भा गोजा क्रृतजा अंद्रिजा क्रृतं बृहत्।
 घृतं मिमिक्षिरे घृतमस्य योनिर्घृते श्रितो घृतमुवस्य धाम्।
 अनुष्ठधमावहं मादयस्व स्वाहाकृतं वृषभ वक्षि हव्यम्।
 समुद्रादूर्मिर्मधुमाऽ उदारदुपाशुना सममृतत्वमानद। घृतस्य
 नाम गुह्यं यदस्ति जिह्वा देवानाममृतस्य नाभिः। वयं नाम
 प्रब्रवामा घृतेनास्मिन् यज्ञे धारयामा नमोभिः। उपं ब्रह्मा
 शृणवच्छस्यमानं चतुः शङ्खोऽवमीद्वौर एतत्। चत्वारि शङ्खा त्रयो
 अस्य पादा द्वे शीरणे सप्त हस्तासो अस्य। त्रिधां बुद्धो वृषभो
 रोरवीति महो देवो मर्त्यः आविवेश॥२७॥

त्रिधां हितं पुणिभिर्गुह्यमानं गवि देवासौ घृतमन्विन्दन्।
 इन्द्र एकः सूर्य एकं जजान वेनादेकः स्वधया निष्ठतक्षुः।
 यो देवानां प्रथमं पुरस्ताद्विश्वाधियो रुद्रो महरणिः। हिरण्यगर्भ
 पंश्यत् जायमानः स नो देवः शुभया स्मृत्या संयुनक्तु।
 यस्मात्परं नापरमस्ति किञ्चिद्यस्मान्नार्णीयो न ज्यायोऽस्ति
 कश्चित्। वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण
 सर्वम्। न कर्मणा न प्रजया धनेन त्यागेनके अमृतत्वमानशुः।
 परेण नाकं निहितं गुहायां विभ्राजते यद्यतयो विशन्ति।
 वेदान्तविज्ञानसुनिश्चितार्थः सन्ध्यासयोगाद्यतयः शुद्धसत्त्वाः।
 ते ब्रह्मलोके तु परान्तकाले परामृतात्परिमुच्यन्ति सर्वे। दहुं

विपापं पुरमैश्मभूतं यत्पुण्डरीकं पुरमध्यसङ्कुस्थम्। तत्रापि दुहं
गगनं विशोकस्तस्मिन् यदन्तस्तदुपासितव्यम्। यो वेदादौ स्वरः
प्रोक्तो वेदान्ते च प्रतिष्ठितः। तस्य प्रकृतिलीनस्य यः परः स
मुहेश्वरः॥२८॥

[१२]

॥ नारायणसूक्तम् ॥

सहस्रशीर्षं देवं विश्वाक्षं विश्वशम्भुवम्। विश्वं नारायणं
देवमक्षरं परमं पदम्। विश्वतः परमान्त्रित्यं विश्वं नारायणं हरिम्।
विश्वमेवेदं पुरुषस्तद्विश्वमुपजीवति। पर्तिं विश्वस्याऽऽत्मेश्वरं
शाश्वतं शिवमच्युतम्। नारायणं महाज्ञेयं विश्वात्मानं परायणम्।
नारायणपरो ज्योतिरात्मा नारायणः परः। नारायण परं ब्रह्म तत्त्वं
नारायणः परः। नारायणपरो ध्याता ध्यानं नारायणः परः। यच्च
किञ्चिज्जंगथसर्वं दृश्यते श्रूयतेऽपि वा॥ अन्तर्बहिश्वं तथसर्वं व्याप्य
नारायणः स्थितः॥२९॥

अनन्तमव्ययं कविः समुद्रेऽन्तं विश्वशम्भुवम्। पद्मकोश
प्रतीकाशं हृदयं चाप्यधोमुखम्। अधौ निष्ठा वितस्त्यान्ते
नाभ्यामुपरि तिष्ठति। ज्वालमालाकुलं भूती विश्वस्याऽऽयतनं
महता। सन्ततं शिलाभिस्तुलम्बत्याकोशसन्निभम्। तस्यान्ते
सुषिरं सूक्ष्मं तस्मिन्सर्वं प्रतिष्ठितम्। तस्य मध्ये महानं
ग्निर्विश्वार्चिर्विश्वतोमुखः। सोऽग्रभुग्विभजन्ति नाहारमज्जरः कविः।

तिर्यगूर्ध्वमंधः शायी रश्मयस्तस्य सन्तता। सन्तापयति स्वं देहमा-
पादतलमस्तकः। तस्य मध्ये वहिंशिखा अणीयोर्ध्वा व्यवस्थितः।
नीलतोयदमध्यस्थाद्विद्युल्लेखेव भास्वरा। नीवारशूकवत्तन्वी पीता
भास्वत्युणूपमा। तस्याः शिखाया मध्ये परमात्मा व्यवस्थितः। स
ब्रह्म स शिवः स हरिः सेन्द्रः सोऽक्षरः परमः स्वराट्॥३०॥

नारायणः स्थितो व्यवस्थितश्चत्वारि च॥ [१३]

॥ आदित्यमण्डले परब्रह्मोपासनम्॥

आदित्यो वा एष एतन्मण्डलं तपति तत्र ता क्रचस्तद्वचा
मण्डलः स क्रचां लोकोऽथ य एष एतस्मिन्मण्डलेऽर्चिर्दीप्यते
तानि सामानि स साम्रां मण्डलः स साम्रां लोकोऽथ य एष
एतस्मिन्मण्डलेऽर्चिषि पुरुषस्तानि यजूःषि स यजुषा मण्डलः
स यजुषां लोकः सैषा त्रयेवं विद्या तपति य एषोऽन्तरादित्ये
हिरण्मयः पुरुषः॥३१॥

[१४]

॥ आदित्यपुरुषस्य सर्वात्मकत्वप्रदर्शनम्॥

आदित्यो वै तेज ओजो बलं यशश्वक्षुः श्रोत्रमात्मा मनो
मन्युर्मनुर्मृत्युः सत्यो मित्रो वायुराकाशः प्राणो लोकपालः
कः किं कं तथस्त्यमन्नमृतो जीवो विश्वः कतुमः स्वयम्भु
ब्रह्मैतदमृतं एष पुरुष एष भूतानामधिपतिर्ब्रह्मणः सायुज्यं
सलोकतामाप्नोत्येतासामेव देवतानां सायुज्यं सार्थिता

समानलोकतांमाप्रोति॒ य एवं वेदैत्युपनिषत्॥३२॥

[१५]

॥ शिवोपासनमन्त्राः ॥

निधनपतये॒ नमः। निधनपतान्तिकाय॒ नमः। ऊर्ध्वाय॒ नमः।
 ऊर्ध्वलिङ्गाय॒ नमः। हिरण्याय॒ नमः। हिरण्यलिङ्गाय॒ नमः। सुवर्णाय॒
 नमः। सुवर्णलिङ्गाय॒ नमः। दिव्याय॒ नमः। दिव्यलिङ्गाय॒ नमः।
 भवाय॒ नमः। भवलिङ्गाय॒ नमः। शर्वाय॒ नमः। शर्वलिङ्गाय॒ नमः।
 शिवाय॒ नमः। शिवलिङ्गाय॒ नमः। ज्वलाय॒ नमः। ज्वललिङ्गाय॒
 नमः। आत्माय॒ नमः। आत्मलिङ्गाय॒ नमः। परमाय॒ नमः।
 परमलिङ्गाय॒ नमः। एतथ्सोमस्य॑ सूर्यस्य॑ सर्वलिङ्गँ स्थापयति॑
 पाणिमन्त्रं पवित्रम्॥३३॥

[१६]

॥ पश्चिमवक्र-प्रतिपादक-मन्त्रः ॥

सुद्योजातं प्रपद्यामि॑ सुद्योजाताय॑ वै नमो॑ नमः। भवे॑ भवे॑
 नाति॑ भवे॑ भवस्व॑ माम्। भवोद्भवाय॑ नमः॥३४॥

[१७]

॥ उत्तरवक्र-प्रतिपादक-मन्त्रः ॥

वामदेवाय॑ नमौ॑ ज्येष्ठाय॑ नमः। श्रेष्ठाय॑ नमौ॑ रुद्राय॑ नमः।
 कालाय॑ नमः। कलविकरणाय॑ नमो॑ बलविकरणाय॑ नमो॑ बलाय॑ नमो॑
 बलप्रमथनाय॑ नमः। सर्वभूतदमनाय॑ नमौ॑ मुनोन्मनाय॑ नमः॥३५॥

[१८]

॥ दक्षिणवक्र-प्रतिपादक-मन्त्रः ॥

अघोरेभ्योऽथ घोरेभ्यो घोरघोरतरेभ्यः। सर्वेभ्यः सर्वशर्वेभ्यो
नमस्ते अस्तु रुद्ररूपेभ्यः॥३६॥

[१९]

॥ प्राग्वक्र-प्रतिपादक-मन्त्रः ॥

तत्पुरुषाय विद्महे महादेवाय धीमहि। तत्रो रुद्रः
प्रचोदयात्॥३७॥

[२०]

॥ ऊर्ध्ववक्र-प्रतिपादक-मन्त्रः ॥

ईशानः सर्वविद्यानामीश्वरः सर्वभूतानां ब्रह्माधिंपतिर्ब्रह्मणो-
धिंपतिर्ब्रह्मा शिवो मे अस्तु सदाशिवोम्॥३८॥

[२१]

॥ नमस्कारमन्त्राः ॥

नमो हिरण्यबाहवे हिरण्यवर्णाय हिरण्यरूपाय हिरण्यपतये-
जम्बिकापतय उमापतये पशुपतये नमो नमः॥३९॥

[२२]

ऋतं सूत्यं परं ब्रह्म पुरुषं कृष्णपिङ्गलम्। ऊर्ध्वरैतं विरूपाक्षं
विश्वरूपाय वै नमो नमः॥४०॥

[२३]

सर्वो वै रुद्रस्तस्मै रुद्राय नमो अस्तु। पुरुषो वै रुद्रः सन्महो

नमो नमः। विश्वं भूतं भुवनं चित्रं बङ्हुधा जातं जायमानं च यत्।
सर्वे ह्येष रुद्रस्तस्मै रुद्राय नमो अस्तु॥४१॥

[२४]

कद्रुद्राय प्रचेतसे मीदुष्टमाय तव्यसे। वो चेम् शन्तम् हृदे।
सर्वे ह्येष रुद्रस्तस्मै रुद्राय नमो अस्तु॥४२॥

[२५]

॥ अग्निहोत्रहवण्याः उपयुक्तस्य वृक्षविशेषस्याभिधानम्॥

यस्य वैकंक्षत्यग्निहोत्रहवणी भवति प्रत्येवास्याऽऽहुतय-
स्तिष्ठन्त्यथो प्रतिष्ठित्यै॥४३॥

[२६]

कृणुष्व पाजु इति पञ्च॥४४॥

[२७]

॥ भूदेवताकमन्त्रः ॥

अदिंतिर्देवा गंन्धर्वा मनुष्याः पितरोऽसुरास्तेषाऽ सर्वभूतानां
माता मेदिनीं महुता मही सावित्री गायत्री जगंत्युर्वी पृथ्वी बङ्हुला
विश्वा भूता कंतुमा का या सा सुत्येत्यमृतेति वसिष्ठः॥४५॥

[२८]

॥ सर्वदेवता आपः ॥

आपो वा इदः सर्वं विश्वं भूतान्यापः प्राणा वा
आपः पशव् आपोऽन्नमापोऽमृतमापः सुम्राडापो विराडापः

स्वराडापुश्छन्दाङ्गस्यापो ज्योतीङ्गस्यापो यजूङ्गस्यापः सत्यमापः
सर्वा देवता आपो भूर्भुवः सुवरापु ओम्॥४६॥

[२९]

॥ सन्ध्यावन्दनमन्त्राः ॥

आपः पुनन्तु पृथिवीं पृथिवीं पृता पुनातु माम्। पुनन्तु
ब्रह्मण्स्पतिर्ब्रह्मपृता पुनातु माम्। यदुच्छिष्टमभौज्यं यद्वा दुश्शरितं
मम। सर्वं पुनन्तु मामापौऽस्तां चं प्रतिग्रहुङ्गं स्वाहा॥॥४७॥

[३०]

अग्निश्च मा मन्युश्च मन्युपतयश्च मन्युकृतेभ्यः। पापेभ्यो
रक्षन्ताम्। यदह्ना पापंमकारिषम्। मनसा वाचा हस्ताभ्याम्।
पञ्चामुदरैण शिश्वा। अहस्तदंवलुम्पतु। यत्किं चं दुरितं मयि।
इदमहं माममृतयोनौ। सत्ये ज्योतिषि जुहौमि स्वाहा॥॥४८॥

[३१]

सूर्यश्च मा मन्युश्च मन्युपतयश्च मन्युकृतेभ्यः। पापेभ्यो
रक्षन्ताम्। यद्रात्रिया पापंमकारिषम्। मनसा वाचा हस्ताभ्याम्।
पञ्चामुदरैण शिश्वा। रात्रिस्तदंवलुम्पतु। यत्किं चं दुरितं मयि।
इदमहं माममृतयोनौ। सूर्ये ज्योतिषि जुहौमि स्वाहा॥॥४९॥

[३२]

॥ प्रणवस्य ऋष्यादिविवरणम् ॥

ओमित्येकाक्षरं ब्रह्म। अग्निर्देवता ब्रह्म इत्यारूपम्। गायत्रं

छन्दं परमात्मं सरूपम्। सायुज्यं विनियोगम्॥५०॥

[३३]

॥ गायत्र्यावाहनमन्त्राः ॥

आयातु वरंदा देवी अक्षरं ब्रह्मसम्मितम्। गायत्रीं छन्दसां
मातेदं ब्रह्म जुषस्वं मे। यदह्नात्कुरुते पापं तदह्नात्प्रतिमुच्यते।
यद्रात्रियात्कुरुते पापं तद्रात्रियात्प्रतिमुच्यते। सर्वं वर्णं महादेवि
सन्ध्याविद्ये सरस्वतिः॥५१॥

[३४]

ओजोऽसि सहोऽसि बलंमसि भ्राजोऽसि देवानां
धाम् नामासि विश्वमसि विश्वायुः सर्वमसि सुर्वायुरभिभूरों
गायत्रीमावाहयामि सावित्रीमावाहयामि सरस्वतीमावाहयामि
छन्दऋषीनावाहयामि श्रियमावाहयामि गायत्रिया गायत्रीच्छन्दो
विश्वामित्र ऋषिः सविता देवताऽग्निर्मुखं ब्रह्मा शिरो विष्णुरहृदयः
रुद्रः शिखा पृथिवी योनिः प्राणापानव्यानोदानसमाना सप्राणा
श्वेतवर्णा साङ्घायनसगोत्रा गायत्री चतुर्विंशत्यक्षरा त्रिपदा
षद्कुष्ठिः पञ्चशीर्षोपनयने विनियोगं ओं भूः। ओं भुवः। ओं
सुवः। ओं महः। ओं जनः। ओं तपः। ओं सत्यम्। ओं
तथस्वितुर्वरेण्यं भर्गो देवस्य धीमहि। धियो यो नः प्रचोदयात्।
ओमापो ज्योतीरसोऽमृतं ब्रह्म भूर्भुवः सुवरोम्॥५२॥

[३५]

॥ गायत्री उपस्थानमन्त्राः ॥

उत्तमे शिखेरे जाते भूम्यां पर्वतमूर्धनि। ब्राह्मणेऽभ्युज्ञाता
गच्छ देवि यथासुखम्। स्तुतो मया वरदा वेदमाता प्रचोदयन्ति
पवनैः द्विजाता। आयुः पृथिव्यां द्रविणं ब्रह्मवर्चसं मह्यं दत्त्वा प्रजातुं
ब्रह्मलोकम्॥५३॥

[३६]

॥ आदित्यदेवतामन्त्रः ॥

घृणिः सूर्य आदित्यो न प्रभां वात्यक्षरम्। मधुं क्षरन्ति तद्रसम्।
सूत्यं वै तद्रसुमापो ज्योतीरसोऽमृतं ब्रह्म भूर्भुवः सुवरोम्॥५४॥

[३७]

॥ त्रिसुपर्णमन्त्राः ॥

ब्रह्मेतु माम्। मधुमेतु माम्। ब्रह्मेव मधुमेतु माम्। यास्ते
सोम प्रजावस्थसोभि सो अहम्। दुःस्वप्तुहन्दुरुष्प्रह। यास्ते सोम
प्राणाङ्स्तां जुहोमि। त्रिसुपर्णमयांचितं ब्राह्मणाय दद्यात्। ब्रह्महृत्यां
वा एते द्वन्ति। ये ब्राह्मणाण्सिसुपर्णं पठन्ति। ते सोमं प्राप्नुवन्ति।
आसहुस्त्रात्पङ्किं पुनन्ति। ओम्॥५५॥

[३८]

ब्रह्मं मेधयाौ। मधुं मेधयाौ। ब्रह्मेव मधुं मेधयाौ। अद्या नौ
देव सवितः प्रजावस्थसावीः सौभंगम्। परां दुःष्प्रियं सुवा
विश्वांनि देव सवितर्दुरितानि परां सुवा। यद्द्वं तन्म् आ सुवा।

मधु वाता क्रतायुते मधु क्षरन्ति सिन्धवः। माध्वीर्नः सुन्त्वोषंधीः।
 मधु नक्तमुतोषसि मधुमत्पार्थिवः रजः। मधु द्यौरस्तु नः पिता।
 मधुमात्रो वनस्पतिर्मधुमा॒ः अस्तु सूर्यः। माध्वीर्गावो भवन्तु
 नः। य इमं त्रिसुपर्णमयाचितं ब्राह्मणाय दद्यात् भ्रूणहृत्यां वा
 एते घ्रन्ति। ये ब्राह्मणास्त्रिसुपर्ण पठन्ति। ते सोमं प्राप्नुवन्ति।
 आसुहस्रात्पङ्किं पुनन्ति। ओम्॥५६॥

[३९]

ब्रह्म मेधवा॑॥ मधु मेधवा॑॥ ब्रह्मेव मधु मेधवा॑॥ ब्रह्मा
 देवानां पदवीः कवीनामृषिर्विप्राणां महिषो मृगाणाम्। श्येनो
 गृध्राणां त्वं स्वधितिर्वनानां सोमः पवित्रमत्येति रेभन्।
 हृसः शुचिषद्वसुरन्तरिक्षसद्गतो वेदिषदतिर्थिर्दुरोणसत्।
 नृषद्वसद्वत्सद्वौमुसद्जा गोजा क्रतुजा अद्विजा क्रतुं बृहत्।
 क्रत्ये त्वा रुचे त्वा समिथ्स्वन्ति सुरितो न धेनाः। अन्तरहृदा
 मनसा पूयमानाः। घृतस्य धारा अभिचांकशीमि। हिरण्ययो
 वेतसो मध्य आसाम्। तस्मिन्सुपर्णो मधुकृत्कुलायी भजन्नास्ते
 मधुदेवताभ्यः। तस्याऽऽसते हरयः सप्ततीरे स्वधां दुहाना
 अमृतस्य धाराम्। य इदं त्रिसुपर्णमयाचितं ब्राह्मणाय दद्यात्
 वीरहृत्यां वा एते घ्रन्ति। ये ब्राह्मणास्त्रिसुपर्ण पठन्ति। ते सोमं
 प्राप्नुवन्ति। आसुहस्रात्पङ्किं पुनन्ति। ओम्॥५७॥

[४०]

॥मेधासूक्तम्॥

मेधा देवी जुषमाणा न आगांद्विश्वाचीं भुद्रा सुमनुस्यमाना।
त्वया जुष्टा जुषमाणा दुरुक्तांबृहद्वदेम विदथे सुवीराः॥ त्वया जुष्ट
ऋषिर्भवति देवि त्वया ब्रह्माऽगतश्रीरुत त्वया॥ त्वया जुष्टश्वित्रं
विन्दते वसु सा नो जुषस्व द्रविणो न मेधे॥५८॥

[४१]

मेधां मूङ्क्नौ ददातु मेधां देवी सरस्वती। मेधां मै
अश्विनोंवुभावाधत्तां पुष्करस्तजा। अप्तस्तरासु च या मेधा गन्धुर्वेषु
च यन्मनः। दैर्वीं मेधा सरस्वती सा मां मेधा सुरभिर्जुषतां
स्वाहा॥॥५९॥

[४२]

आ मां मेधा सुरभिर्विश्वरूपा हिरण्यवर्णा जगती
जगम्या। ऊर्जस्वती पर्यसा पिन्वमाना सा मां मेधा सुप्रतीका
जुषन्ताम्॥६०॥

[४३]

मयि मेधां मयि प्रजां मय्यग्निस्तेजो दधातु मयि मेधां मयि
प्रजां मयीन्द्रं इन्द्रियं दधातु मयि मेधां मयि प्रजां मयि सूर्यो
भ्राजो दधातु॥६१॥

[४४]

॥ मृत्युनिवारणमन्त्राः ॥

अपैतु मृत्युर्मृतं न आगन्वैवस्वतो नो अभयं कृणोतु। पूर्ण
वनुस्पतेरिवाभिनः शीयताऽ रुयिः स च तान्नः शचीपतिः॥६२॥

[४५]

परं मृत्यो अनु परेहि पन्थां यस्ते स्व इतरो देवयानात्।
चक्षुष्मते शृणुते तें ब्रवीमि मा नः प्रजाऽ रीरिषो मोत वीरान्॥६३॥

[४६]

वातं प्राणं मनसाऽन्वा रभामहे प्रजापतिं यो भुवनस्य गोपाः।
स नो मृत्योस्मायतां पात्वऽहंसो ज्योगजीवा जरामशीमहि॥६४॥

[४७]

अमुत्र भूयादध यद्यमस्य बृहस्पते अभिशस्तेरमुञ्चः।
प्रत्यौहतामुञ्चिना मृत्युमस्मादेवानामग्ने भिषजा शचीभिः॥६५॥

[४८]

हरिः हरन्तमनुयन्ति देवा विश्वस्येशानं वृषभं मतीनाम्। ब्रह्म
सरूपमनुमेदमागादयनं मा विवधीर्विक्रमस्व॥६६॥

[४९]

शल्कैरग्निमिन्धान उभौ लोकौ सनेमहम्। उभयौर्लोकयोर्-
क्रृध्वाऽति मृत्युं तराम्यहम्॥६७॥

[५०]

मा छिदो मृत्यो मा वंधीर्मा मे बलं विवृहो मा प्रमोषीः।
प्रजां मा मैरीरिष आयुरुग्र नृचक्षसं त्वा हविषां विधेम॥६८॥

[५१]

मा नौ मुहान्तमुत मा नौ अर्भकं मा नु उक्षन्तमुत मा नं
उक्षितम्। मा नौऽवधीः पितरं मोत मातरं प्रिया मा नस्तुनुवौ रुद्र
रीरिषः॥६९॥

[५२]

मा नस्तोके तनये मा नु आयुषि मा नो गोषु मा नो अश्वेषु
रीरिषः। वीरान्मा नौ रुद्र भामितोऽवधीरहुविष्मन्तो नमसा विधेम
ते॥७०॥

[५३]

॥प्रजापतिप्रार्थनामन्त्रः ॥

प्रजापते न त्वदेतान्यन्यो विश्वा जातानि परिता बभूव।
यत्कामास्ते जुहुमस्तान्नो अस्तु वृयः स्याम् पतंयो रथीणाम्॥७१॥

[५४]

॥इन्द्रप्रार्थनामन्त्रः ॥

स्वस्तिदा विशस्पतिर्वृहा विमृधौ वशी। वृषेन्द्रः पुर एतु नः
स्वस्तिदा अभयङ्करः॥७२॥

[५५]

॥मृत्युञ्जयमन्त्राः ॥

त्र्यम्बकं यजामहे सुगन्धिं पुष्टिर्वर्घनम्। उर्वारुकमिव
बन्धनान्मृत्योर्मुक्षीय माऽमृतात्॥७३॥

[५६]

ये तैं सहस्रमयुतं पाशा मृत्यो मर्त्यायु हन्तवे। तान् यज्ञस्य
मायया सर्वानवं यजामहे॥७४॥

[५७]

मृत्यवे स्वाहा॑ मृत्यवे स्वाहा॑॥७५॥

[५८]

॥पापनिवारक-मन्त्राः ॥

देवकृतस्यैनंसोऽवयज्जनमसि स्वाहा॑। मनुष्यकृतस्यैनंसो-
ऽवयज्जनमसि स्वाहा॑। पितृकृतस्यैनंसोऽवयज्जनमसि स्वाहा॑।
आत्मकृतस्यैनंसोऽवयज्जनमसि स्वाहा॑। अन्यकृतस्यैनंसोऽव-
यज्जनमसि स्वाहा॑। अस्मत्कृतस्यैनंसोऽवयज्जनमसि स्वाहा॑।
यद्दिवा च नक्तं चैनश्वकृम तस्यावयज्जनमसि स्वाहा॑।
यथस्वपन्तश्च जाग्रतश्वैनश्वकृम तस्यावयज्जनमसि स्वाहा॑।
यथमुषुपतश्च जाग्रतश्वैनश्वकृम तस्यावयज्जनमसि स्वाहा॑।
यद्विद्वा ९सुश्वाविंद्वा ९सुश्वैनश्वकृम तस्यावयज्जनमसि स्वाहा॑। एनस
एनसोऽवयजनमसि स्वाहा॑॥७६॥

[५९]

॥वसुप्रार्थनामन्त्रः ॥

यद्वौ देवाश्वकृम जिह्वया॑ गुरुमनंसो वा॑ प्रयुती देव॑ हेड़नम्।
अरावा॑ यो नो अभि दुच्छुनायते॒ तस्मिन्नदेनो॑ वसवो॒ निधेतन्

स्वाहा॥ ७७॥

[६०]

॥ कामोऽकार॒षीत्-मन्युरकार॒षीत् मन्त्रः ॥

कामोऽकार॒षीन्नमो नमः। कामोऽकार॒षीत्कामः करोति नाहं
करोमि कामः कर्ता नाहं कर्ता कामः कार॒यिता नाहं कार॒यिता
एष ते काम कामाय स्वाहा॥ ७८॥

[६१]

मन्युरकार॒षीन्नमो नमः। मन्युरकार॒षीन्मन्युः करोति नाहं
करोमि मन्युः कर्ता नाहं कर्ता मन्युः कार॒यिता नाहं कार॒यिता
एष ते मन्यो मन्यवे स्वाहा॥ ७९॥

[६२]

॥ विराजहोममन्त्राः ॥

तिलाञ्जुहोमि सरसाऽ सपिष्टान् गन्धार मम चित्ते रमन्तु
स्वाहा। गावो हिरण्यं धनमन्नपानऽ सर्वेषाऽङ्गं श्रियै स्वाहा। श्रियं
च लक्ष्मीं च पुष्टिं च कीर्तिं चानृण्यताम्। ब्रह्मण्यं बहुपुत्रताम्।
श्रद्धामेधे प्रजाः सन्ददातु स्वाहा॥ ८०॥

[६३]

तिलाः कृष्णास्तिलाः श्वेतास्तिलाः सौम्या वंशानुगाः। तिलाः
पुनन्तु मे पापां यत्किञ्चिद्दुरितं मर्यि स्वाहा। चोरस्यान्नं नवश्राद्धं
ब्रह्महा गुरुतल्पगः। गोस्तेयऽ सुरापानं भ्रूणहत्या तिला शान्तिः

शमयन्तु स्वाहा। श्रीश्च लक्ष्मीश्च पुष्टीश्च कीर्तिं चानृण्यताम्। ब्रह्मण्यं
बहुपुत्रताम्। श्रद्धामेधे प्रज्ञा तु जातवेदः सन्ददातु स्वाहा॥८१॥

[६४]

प्राणापानव्यानोदानसमाना मैं शुद्धन्तां ज्योतिरहं विरजा॑
विपाप्मा भूयासु॒ स्वाहा॑। वाङ्मनश्चक्षुःश्रोत्रजिह्वाग्राणरेतो-
बुद्ध्याकूतिःसङ्कल्पा मैं शुद्धन्तां ज्योतिरहं विरजा॑ विपाप्मा
भूयासु॒ स्वाहा॑। त्वक्र्ममाऽसरुधिरमेदोमज्ञास्नायवोऽस्थीनि
मैं शुद्धन्तां ज्योतिरहं विरजा॑ विपाप्मा भूयासु॒ स्वाहा॑।
शिरःपाणिपादपार्श्वपृष्ठोरुदरजङ्घशिश्बोपस्थपायवो मैं शुद्धन्तां
ज्योतिरहं विरजा॑ विपाप्मा भूयासु॒ स्वाहा॑। उत्तिष्ठ पुरुष हरित
पिङ्गल लोहिताक्षे देहि देहि ददापयिता मैं शुद्धन्तां ज्योतिरहं
विरजा॑ विपाप्मा भूयासु॒ स्वाहा॑॥८२॥

[६५]

पृथिव्यापस्तेजोवायुराकाशा मैं शुद्धन्तां ज्योतिरहं विरजा॑
विपाप्मा भूयासु॒ स्वाहा॑। शब्दस्पर्शस्तपरसगन्धा मैं शुद्धन्तां
ज्योतिरहं विरजा॑ विपाप्मा भूयासु॒ स्वाहा॑। मनोवाक्यकर्माणि
मैं शुद्धन्तां ज्योतिरहं विरजा॑ विपाप्मा भूयासु॒ स्वाहा॑।
अव्यक्तभावैरहङ्कैर्ज्योतिरहं विरजा॑ विपाप्मा भूयासु॒ स्वाहा॑।
आत्मा मैं शुद्धन्तां ज्योतिरहं विरजा॑ विपाप्मा भूयासु॒ स्वाहा॑।
अन्तरात्मा मैं शुद्धन्तां ज्योतिरहं विरजा॑ विपाप्मा भूयासु॒
स्वाहा॑। परमात्मा मैं शुद्धन्तां ज्योतिरहं विरजा॑ विपाप्मा

भूयासुङ् स्वाहा०। क्षुधे स्वाहा०। क्षुत्पिंपासायु स्वाहा०। विविट्यै
स्वाहा०। ऋग्विधानायु स्वाहा०। कुषोत्कायु स्वाहा०। क्षुत्पिपासामलं
ज्येष्ठामलक्ष्मीर्नशयाम्यहम्। अभौतिमसंमृद्धिं च सर्वान्निर्णुद
मे पाप्मानः स्वाहा। अन्नमय-प्राणमय-मनोमय-विज्ञानमय-
मानन्दमय-मात्मा में शुद्धन्तां ज्योतिरुं ह विरजा॑ विपाप्मा
भूयासुङ् स्वाहा०॥८३॥

[६६]

॥ वैश्वदेवमन्त्राः ॥

अग्नये स्वाहा०। विश्वेभ्यो देवेभ्यः स्वाहा०। ध्रुवाय भूमायु
स्वाहा०। ध्रुवक्षितये स्वाहा०। अच्युतक्षितये स्वाहा०। अग्नये
स्विष्टकृते स्वाहा०॥ धर्मायु स्वाहा०। अधर्मायु स्वाहा०। अच्युः
स्वाहा०। ओषधिवनस्पतिभ्यः स्वाहा०॥८४॥

रक्षोदेवजनेभ्यः स्वाहा०। गृह्णाभ्यः स्वाहा०। अवसानेभ्यः
स्वाहा०। अवसानपतिभ्यः स्वाहा०। सर्वभूतेभ्यः स्वाहा०। कामायु
स्वाहा०। अन्तरिक्षाय स्वाहा०। यदेजति जगति यच्च चेष्टति नाम्नो
भागोऽयं नाम्ने स्वाहा०। पृथिव्यै स्वाहा०। अन्तरिक्षायु स्वाहा०॥८५॥

दिवे स्वाहा०। सूर्यायु स्वाहा०। चन्द्रमसे स्वाहा०। नक्षत्रेभ्यः
स्वाहा०। इन्द्रायु स्वाहा०। वृहस्पतये स्वाहा०। प्रजापतये स्वाहा०।
ब्रह्मणे स्वाहा०। स्वधा पितृभ्यः स्वाहा०। नमो रुद्राय पशुपतये

स्वाहा॥८६॥

देवेभ्यः स्वाहा॥ पितृभ्यः स्वधाऽस्तु। भूतेभ्यो नमः। मनुष्यैभ्यो
हन्ता॥ प्रजापतये स्वाहा॥ परमेष्ठिने स्वाहा॥ यथा कूपः शतधारः
सुहस्रधारे अक्षितः। एवा मे अस्तु धन्यः सुहस्रधारमक्षितम्।
धनंधान्यै स्वाहा॥ ये भूताः प्रचरन्ति दिवानक्तं बलिमिच्छन्तो
वितुदस्य प्रेष्याः। तेभ्यो बलिं पुष्टिकामो हरामि मयि पुष्टिं
पुष्टिपरिदधातु स्वाहा॥८७॥

[६७]

ओं तद्बृह्मा। ओं तद्ब्रायुः। ओं तदात्मा। ओं तथसुत्यम्।
ओं तथसर्वम्। ओं तत्पुरोर्नमः॥ अन्तश्चरति भूतेषु गुहायां
विश्वमूर्तिषु। त्वं यज्ञस्त्वं वषट्कारस्त्वमिन्द्रस्त्वः रुद्रस्त्वं विष्णुस्त्वं
ब्रह्म त्वं प्रजापतिः। त्वं तंदाप आपो ज्योती रसोऽमृतं ब्रह्म
भूर्भुवस्सुवरोम्॥८८॥

[६८]

॥ प्राणाहुतिमन्त्राः ॥

श्रद्धायां प्राणे निविष्टोऽमृतं जुहोमि। श्रद्धायांमपाने निविष्टोऽ-
मृतं जुहोमि। श्रद्धायां व्याने निविष्टोऽमृतं जुहोमि। श्रद्धायांमुदाने
निविष्टोऽमृतं जुहोमि। श्रद्धायाः समाने निविष्टोऽमृतं जुहोमि।
ब्रह्मणि म आत्माऽमृतत्वाय॥ अमृतोपस्तरणमासि॥ श्रद्धायां प्राणे
निविष्टोऽमृतं जुहोमि। शिवो मा विशाप्रदाहाय। प्राणाय स्वाहा॥

श्रुद्धायांमपाने निविष्टोऽमृतं जुहोमि। शिवो मा विशाप्रदाहाय।
 अपानाय स्वाहा॥। श्रुद्धायां व्याने निविष्टोऽमृतं जुहोमि। शिवो
 मा विशाप्रदाहाय। व्यानाय स्वाहा॥। श्रुद्धायांमुदाने निविष्टोऽमृतं
 जुहोमि। शिवो मा विशाप्रदाहाय। उदानाय स्वाहा॥। श्रुद्धायां
 समाने निविष्टोऽमृतं जुहोमि। शिवो मा विशाप्रदाहाय। सुमानाय
 स्वाहा॥। ब्रह्मणि म आत्माऽमृतत्वाय। अमृतापिधानमसि॥।८९॥

[६९]

॥भुक्तान्नाभिमन्त्रणमन्त्राः ॥

श्रुद्धायां प्राणे निविश्यामृतं हुतम्। प्राणमन्त्रेनाप्यायस्व।
 श्रुद्धायांमपाने निविश्यामृतं हुतम्। अपानमन्त्रेनाप्यायस्व।
 श्रुद्धायां व्याने निविश्यामृतं हुतम्। व्यानमन्त्रेनाप्यायस्व।
 श्रुद्धायांमुदाने निविश्यामृतं हुतम्। उदानमन्त्रेनाप्यायस्व।
 श्रुद्धायां समाने निविश्यामृतं हुतम्। सुमानमन्त्रेनाप्या-
 यस्व॥।९०॥

[७०]

॥भोजनान्ते आत्मानुसन्धानमन्त्राः ॥

अङ्गुष्ठमात्रः पुरुषोऽङ्गुष्ठं च समाश्रितः। ईशः सर्वस्य जगतः
 प्रभुः प्रीणाति विश्वभुक्॥॥।९१॥

[७१]

॥ अवयवस्वस्थता-प्रार्थनामन्त्रः ॥

वाङ्मृतं आसन्। नसोः प्राणः। अक्ष्योश्चक्षुः। कर्णयोः श्रोत्रम्।
बाहुवोर्बलम्। ऊरुवोरोजः। अरिष्टा विश्वान्यज्ञानि तुनूः। तुनुवा मे
सुह नमस्ते अस्तु मा मा हिंसीः॥१२॥

[७२]

॥ इन्द्रसप्तर्षि-संवादमन्त्रः ॥

वयः सुपूर्णा उपं सेदुरिन्द्रं प्रियमेधा ऋषयो नाधमानाः। अपं
ध्वान्तमूर्णुहि पूर्धि चक्षुर्मुग्ध्यस्मान्त्रिधयेऽव बुद्धान्।

[७३]

॥ हृदयालभ्नमन्त्रः ॥

प्राणानां ग्रन्थिरसि रुद्रो मा विश्वान्तकः। तेनान्नेनाप्या-
युस्व॥१३॥

[७४]

॥ देवताप्राणनिरूपणमन्त्रः ॥

नमो रुद्राय विष्णवे मृत्युर्मे पाहि॥१४॥

[७५]

॥ अग्निस्तुतिमन्त्रः ॥

त्वमंग्रे द्युभिस्त्वमाशुशुक्षणिस्त्वमञ्जस्त्वमशमनुस्परि। त्वं
वनेभ्यस्त्वमोषधीभ्यस्त्वं नृणां नृपते जायसे शुचिः॥१५॥

[७६]

॥ अभीष्ट्याच्नामन्त्राः ॥

शिवेनं मे सन्तिष्ठस्व स्योनेनं मे सन्तिष्ठस्व सुभूतेनं मे
सन्तिष्ठस्व ब्रह्मवर्चसेनं मे सन्तिष्ठस्व यज्ञस्यर्थिमनु सन्तिष्ठस्वोपं
ते यज्ञ नम् उपं ते नम् उपं ते नमः॥१६॥

[७७]

॥ परतत्त्व-निरूपणम् ॥

सूत्यं परं परं सूत्यः सूत्येन न सुवर्गल्लोकाच्यवन्ते
कदाचन सूता॒ हि सूत्यं तस्माऽथस्त्ये रमन्ते तपु इति तपो
नानशनात्परं यद्धि परं तपस्तद्वृधर्षं तद्वाराधर्षं तस्मात्तपसि
रमन्ते दम् इति नियतं ब्रह्मचारिणस्तस्माद्मे रमन्ते शम्
इत्यरण्ये मुनयस्तस्माच्छमे रमन्ते दानमिति सर्वाणि भूतानि
प्रशः सन्ति दानान्नाति दुष्करं तस्माद्दाने रमन्ते धर्म इति धर्मेण
सर्वमिदं परिगृहीतं धर्मान्नाति दुष्करं तस्माद्धर्मे रमन्ते प्रजन्
इति भूयाः सस्तस्माद्दूयिष्ठाः प्रजायन्ते तस्माद्दूयिष्ठाः प्रजन्नने
रमन्तेऽग्न्य इत्याहु तस्माद्ग्न्य आधातव्या अग्निहोत्रमित्याहु
तस्मादग्निहोत्रे रमन्ते यज्ञ इति यज्ञो हि देवास्तस्माद्यज्ञे रमन्ते
मानसमिति विद्वा॑ सस्तस्माद्विद्वा॑ स एव मानुसे रमन्ते न्यास
इति ब्रह्मा ब्रह्मा हि परः परो हि ब्रह्मा तानि वा एतान्यवराणि
परांसि न्यास एवात्यरेचयद्य एवं वैदेत्युपनिषत्॥१७॥

[७८]

॥ ज्ञानसाधन-निष्ठपणम् ॥

प्राजापत्यो हारुणिः सुपर्णेयः प्रजापतिं पितरमुपस्सार
 किं भंगवन्तः परमं वदन्तीति तस्मै प्रोवाच
 सत्येन वायुरावाति सत्येनाऽऽदित्यो रोचते
 दिवि सत्यं वाचः प्रतिष्ठा
 सत्ये सर्वं प्रतिष्ठितं तस्माथ्सत्यं परमं वदन्ति
 तपसा देवा देवतामग्रं आयन्तपसर्षयः सुवरन्विन्दन्
 तपसा सपलान् प्रणुदामारातीस-
 तपसि सर्वं प्रतिष्ठितं तस्मात्तपः परमं वदन्ति
 दमैन दान्ताः किल्बिषमवधून्वन्ति
 दमैन ब्रह्मचारिणः सुवरगच्छन्दमो भूतानां दुराधर्षं
 दमै सर्वं प्रतिष्ठितं तस्माद्वमः परमं वदन्ति
 शमैन शान्ताः शिवमाचरन्ति
 शमैन नाकं मुनयोऽन्विन्दञ्चमो भूतानां दुराधर्षञ्च-
 छमै सर्वं प्रतिष्ठितं तस्माच्छमः परमं वदन्ति
 दानं यज्ञानां वर्णथं दक्षिणा लोके दातारं सर्वभूतान्युपजीवन्ति
 दानेनारातीरपानुदन्त दानेन द्विषन्तो मित्रा भवन्ति
 दाने सर्वं प्रतिष्ठितं तस्माद्वानं परमं वदन्ति
 धर्मो विश्वस्य जगतः प्रतिष्ठा लोके धर्मिष्ठं प्रजा उपसर्पन्ति
 धर्मेण पापमपनुदत्ति

धर्मे सर्वं प्रतिष्ठितं तस्मा॑द्धर्मं परमं वदन्ति
प्रजननं वै प्रतिष्ठा लोके साधु प्रजायास्तन्तु तन्वानः पितृणामनृणो
भवति

तदेव तस्यानृणं तस्मा॑त् प्रजननं परमं वदन्त्य-

ग्रयो वै त्रयीं विद्या देवयानः पन्था गारहपत्य ऋक्पृथिवी
रथन्तरमन्वाहार्यपचनं यजुरन्तरिक्षं वामदेव्यमाहवनीयः साम
सुवर्गो लोको बृहत्स्मादग्नीन्यरमं वदन्त्य-

ग्निहोत्रः सायं प्रातर्गृहाणां निष्कृतिः स्विष्टः सुहुतं यज्ञक्रतूनां
प्रायणः सुवर्गस्य लोकस्य ज्योतिस्तस्मादग्निहोत्रं परमं वदन्ति
यज्ञ इति यज्ञेन हि देवा दिवं गृता यज्ञेनासुरानपानुदन्त यज्ञेन
द्विष्टन्तो मित्रा भवन्ति

यज्ञे सर्वं प्रतिष्ठितं तस्मा॑द्यज्ञं परमं वदन्ति

मानसं वै प्राजापत्यं पवित्रं मानसेन मनसा साधु पश्यति मानसा
ऋषयः प्रजा असृजन्त

मानसे सर्वं प्रतिष्ठितं तस्मा॑मानसं परमं वदन्ति

न्यास इत्याहुर्मनीषिणो ब्रह्माण ब्रह्मा विश्वः कतमः स्वयम्भुः
प्रजापतिः संवर्थसर इति संवर्थसुरोऽसावादित्यो य एष आदित्ये
पुरुषः स परमेष्ठी ब्रह्मात्मा

याभिरादित्यस्तपति रश्मिभिस्ताभिः पर्जन्यो वर्षति

पर्जन्यैनौषधिवनस्पतयः प्रजायन्त

ओषधिवनस्पतिभिरन्न भवत्यन्नेन प्राणाः प्राणैर्बलं बलेन्

तपस्तपसा श्रद्धा श्रद्धयां मेधा मेधयां मनीषा मनीषया मनो
 मनोसा शान्तिः शान्त्यां चित्तं चित्तेन स्मृतिः स्मृत्या स्मारः स्मारेण विज्ञानं विज्ञानेनाऽऽत्मानं वेदयति

तस्मादन्नं ददन्थसर्वाण्येतानि ददात्यन्नात् प्राणा भवन्ति
 भूतानां प्राणैर्मनो मनसश्च विज्ञानं विज्ञानादानन्दो ब्रह्मयोनिः
 स वा एष पुरुषः पञ्चधा पञ्चात्मा येन सर्वमिदं प्रोतं पृथिवी
 चान्तरिक्षं च द्यौश्च दिशंश्वावान्तरदिशाश्च

स वै सर्वमिदं जगथ्स च भूतः स भव्यं जिज्ञासकूप
 क्रृतजा रयिष्ठा श्रद्धा सत्यो महस्वान्तपसो वरिष्ठाङ्गात्वा तमेव
 मनसा हृदा च भूयो न मृत्युमुपयाहि विद्वान्तस्मान्त्यासमेषां
 तपसामतिरिक्तमाहुर्वसुरुण्वो विभूरसि

प्राणे त्वमसि सन्धाता ब्रह्मन् त्वमसि विश्वधृतेजोदास्त्वमस्यग्निरसि
 वर्चोदास्त्वमसि सूर्यस्य द्युम्नोदास्त्वमसि चन्द्रमस उपयामगृहीतो-
 ऽसि ब्रह्मणे त्वा महसु ओमित्यात्मानं युज्ञीतैतद्वै महोपनिषदं
 देवानां गुह्यं य एवं वेदं ब्रह्मणो महिमानंमाप्नोति तस्माद्ब्रह्मणो
 महिमानंमित्युपनिषत्॥१८॥

[७९]

॥ ज्ञानयज्ञः ॥

तस्यैवं विदुषो यज्ञस्याऽत्मा यजमानः श्रद्धा पली
 शरीरमिध्ममुरो वेदिलोमानि बरहिर्वेदः शिखा हृदयं यूपः काम्

आज्यं मन्युः पुशुस्तपोऽग्निर्दमः शमयिता दक्षिणा वाग्घोता प्राण
 उद्भाता चक्षुरध्वर्युर्मनो ब्रह्मा श्रोत्रं मन्त्राद्यावद्धियते सा दीक्षा
 यदशजाति तद्विर्यत्पिबति तदस्य सोमपानं यद्रमते तदुपसदे
 यथसञ्चरत्युपविशत्युत्तिष्ठते च स प्रवग्यो यन्मुखं तदाहवनीयो या
 व्याहीतिराहुतिर्यदस्य विज्ञानं तज्जुहोति
 यथसायं प्रातरत्ति तथसमिधं यत्प्रातर्मध्यं दिनः सायं च
 तानि सवनानि ये अंहोरात्रे ते दर्शपूर्णमासौ यैऽर्धमासाश्च
 मासांश्च ते चांतुर्मास्यानि य कृतवस्ते पशुबन्धा ये संवथ्सराश्च
 परिवथ्सराश्च तेऽर्हग्णाः सर्ववेदसं वा एतथसत्रं यन्मरणं तदवभृथं
 एतद्वै जंरामर्यमग्निहोत्रः सत्रं य एवं विद्वानुदगयने प्रमीयते
 देवानांमेव महिमानं गत्वाऽऽदित्यस्य सायुज्यं गच्छत्यथ यो
 दक्षिणे प्रमीयते पितृणामेव महिमानं गत्वा चन्द्रमसः सायुज्यः
 सलोकतामाप्नोत्येतौ वै सूर्यचन्द्रमसोर्महिमानौ ब्राह्मणो
 विद्वानुभिजयति तस्माद्ब्रह्मणो महिमानं माप्नोति तस्माद्ब्रह्मणो
 महिमानं मित्युपनिषत्॥११॥

[८०]

ॐ। सुह नाववतु। सुह नौ भुनक्तु। सुह वीर्यं करवावहै।
 तेजस्वि नावधीतमस्तु मा विद्विषावहै। ॐ शान्तिः शान्तिः शान्तिः॥

हरिः ॐ॥

॥इति श्रीकृष्णायजुर्वेदीयतैत्तिरीयारण्यके दशमः प्रश्नः समाप्तः॥
आरण्यके आदितः दशिन्यः—४७६ ब्राह्मणे आदितः
दशिन्यः—२१३७



॥ कृष्णयजुर्वेदीयतैत्तिरीय-काठकम् ॥

॥ प्रथमः प्रश्नः ॥

संज्ञानं विज्ञानं प्रज्ञानं जानदभिजानत्। सङ्कल्पमानं
 प्रकल्पमानमुपकल्पमानमुपक्लसं क्लसम्। श्रेयो वसीय आय-
 थसम्भूतं भूतम्। चित्रः केतुः प्रभानाभान्थसम्भान्। ज्योति-
 ष्माङ्स्तेजस्वानातपङ्गस्तपन्नभितपन्। रोचनो रोचमानः शोभनः
 शोभमानः कल्याणः। दर्शा दृष्टा दर्शता विश्वरूपा सुदर्शना।
 आप्यायमाना प्यायमाना प्याया सूनृतेरा। आपूर्यमाणा पूर्यमाणा
 पूरयन्ती पूर्णा पौर्णमासी। दाता प्रदाताऽऽनन्दो मोदः प्रमोदः॥१॥

आवेशयन्निवेशयन्थसंवेशन्तः सःशान्तः शान्तः। आभवन्न-
 भवन्थसमवन्थसम्भूतो भूतः। प्रस्तुतं विष्टुतः सःस्तुतं
 कल्याणं विश्वरूपम्। शुक्रममृतं तेजस्वि तेजः समिद्धम्।
 अरुणं भानुमन्मरीचिमदभितपत्तपस्वत्। सविता प्रसविता दीप्तो
 दीपयन्दीप्यमानः। ज्वलंञ्ज्वलिता तपन्नितपन्थसन्तपन्। रोचनो
 रोचमानः शुभ्मः शुभ्ममानो वामः। सुता सुन्वती प्रसुता
 सूयमानाऽभिषूयमाणा। पीर्ती प्रपा सम्पा तृप्तिस्तुर्पयन्ती॥२॥

कान्ता काम्या कामजाताऽयुष्मती कामदुघा। अभिशास्ताऽ-
 नुमन्ताऽऽनन्दो मोदः प्रमोदः। आसादयन्निषादयन्थसः सादनः
 सःसंन्नः सुन्नः। आभूर्विभूः प्रभूः शुभ्मभूर्वः। पुवित्रं पवयिष्यन्पूतो

मेध्यः। यशो यशस्वानायुरमृतः। जीवो जीविष्यन्थस्वर्गो लोकः।
सहस्रान्थसहैयानोजस्वान्थसहमानः। जयंत्रभिजयैन्थसुद्रविंणो
द्रविणोदाः। आद्रपवित्रो हरिकेशो मोदः प्रमोदः॥३॥

अरुणोऽरुणरजाः पुण्डरीको विश्वजिदभिजिता। आद्रः पिन्व-
मानोऽन्नवान्नसंवानिरावान्। सर्वौषधः संभुरो महस्वान्। एजुल्का
जौवृत्काः। क्षुलुकाः शिपिविष्टुकाः। सुरिसुराः सुशेरवः। अजिरासो
गमिष्णवः। इदार्नी तदार्नीमेतरहि क्षिप्रमजिरम्। आशुर्निमेषः
फणो द्रवन्नतिद्रवन्। त्वरङ्गस्त्वरमाण आशुराशीयाङ्गवः। अग्निष्टोम
उक्थ्योऽतिरात्रो द्विरात्रस्त्रिरात्रश्चतूरात्रः। अग्निरक्तुः सूर्य
कृतुश्चन्द्रमा कृतुः। प्रजापतिः संवस्तुरो महान्कः॥४॥

[१]

भूरग्नि च पृथिवीं च मां च। त्रीङ्श्वं लोकान्थसंवथ्सरं
च। प्रजापतिस्त्वा सादयतु। तया देवतंयाऽङ्गिरस्वद्भुवा सीद।
भुवो वायुं चान्तरिक्षं च मां च। त्रीङ्श्वं लोकान्थसंवथ्सरं
च। प्रजापतिस्त्वा सादयतु। तया देवतंयाऽङ्गिरस्वद्भुवा सीद। भूर्भुवः
स्वश्चन्द्रमसं च दिशश्च मां च। त्रीङ्श्वं लोकान्थसंवथ्सरं च।
प्रजापतिस्त्वा सादयतु। तया देवतंयाऽङ्गिरस्वद्भुवा सीद॥५॥

[२]

त्वमेव त्वां वैत्थं योऽसि सोऽसि। त्वमेव त्वामचैषीः।
 चित्तश्वासि सञ्चितश्वास्यग्ने। एतावाऽश्वासि भूयाऽश्वास्यग्ने। यत्ते
 अग्ने न्यूनं यदु तेऽतिरिक्तम्। आदित्यास्तदद्विग्रहसञ्चिन्वन्तु। विश्वे
 ते देवाश्वितिमापूरयन्तु। चित्तश्वासि सञ्चितश्वास्यग्ने। एतावाऽश्वासि
 भूयाऽश्वास्यग्ने। मा ते अग्ने च येन माऽति च येनाऽऽयुरावृक्षी।
 सर्वेषां ज्योतिषां ज्योतिर्यददावुदेति। तपसो जातमनिभृष्टमोजः।
 तत्ते ज्योतिरिष्टके। तेन मे तप। तेन मे ज्वल। तेन मे दीदिहि।
 यावद्देवाः। यावदसांति सूर्यः। यावदुतापि ब्रह्म॥६॥

[३]

संवर्ध्सरोऽसि परिवर्ध्सरोऽसि। इदावर्ध्सरोऽसीदुवर्ध्सरो-
 ऽसि। इद्वर्ध्सरोऽसि वर्ध्सरोऽसि। तस्य ते वसन्तः शिरः। ग्रीष्मो
 दक्षिणः पक्षः। वरुषाः पुच्छमैः। शुरदुत्तरः पक्षः। हुमन्तो मध्यमैः।
 पूर्वपक्षाश्चित्यः। अपरपक्षाः पुरीषम्॥७॥

अहोरात्राणीष्टकाः। क्रृषभोऽसि स्वर्गो लोकः। यस्या["] दिशि
 महीयसे। ततो नो महु आवंह। वायुर्भूत्वा सर्वा दिशु आवाहि।
 सर्वा दिशोऽनुविवाहि। सर्वा दिशोऽनुसंवाहि। चित्या चित्तिमापृण।
 अचित्या चित्तिमापृण। चिदसि समुद्रयोनिः॥८॥

इन्दुर्दक्षः श्येन क्रृतावौ। हिरण्यपक्षः शकुनो भुरण्युः।
 महान्धस्मधस्थै ध्रुव आनिषत्तः। नमस्ते अस्तु मा मा हिंसीः।

एति प्रेति वीति समित्युदिति। दिवं मे यच्छ। अन्तरिक्षं मे यच्छ। पृथिवीं मे यच्छ। पृथिवीं मे यच्छ। अन्तरिक्षं मे यच्छ। दिवं मे यच्छ। अह्ना प्रसारय। रात्र्या समंच। रात्र्या प्रसारय। अह्ना समंच। कामं प्रसारय। कामः समंच॥१॥

[४]

भूर्भुवः स्वः। ओजो बलम्। ब्रह्म क्षत्रम्। यशो मुहता। सुत्यं तपो नामं। रूपममृतम्। चक्षुः श्रोत्रम्। मन् आयुः। विश्वं यशो मुहः। सुमं तपो हरो भाः। जातवेदा यदि वा पावुकोऽस्मि। वैश्वानरो यदि वा वैद्युतोऽस्मि। शं प्रजाभ्यो यजमानाय लोकम्। ऊर्ज पुष्टि ददंदभ्यावृथ्स्व॥१०॥

[५]

राज्ञी विराज्ञी। सुम्राज्ञी स्वराज्ञी। अर्चिः शोचिः। तपो हरो भाः। अग्निरिन्द्रो बृहस्पतिः। विश्वे देवा भुवनस्य गोपाः। ते मा सर्वे यशसा सः सृजन्तु॥११॥

[६]

अस्वे स्वाहा वस्वे स्वाहा॥। विभुवे स्वाहा विवस्वते स्वाहा॥। अभिभुवे स्वाहा अधिपतये स्वाहा॥। दिवां पतये स्वाहा ॐ हस्पत्याय स्वाहा॥। चाक्षुष्मत्याय स्वाहा ज्योतिष्मत्याय स्वाहा॥। राज्ञे स्वाहा विराज्ञे स्वाहा॥। सुम्राज्ञे स्वाहा स्वराज्ञे स्वाहा॥। शूषाय स्वाहा सूर्याय स्वाहा॥। चन्द्रमसे स्वाहा ज्योतिषे स्वाहा॥। सुर्यसर्पाय स्वाहा॥।

कल्याणाय स्वाहा॑॥ अर्जुनाय स्वाहा॑॥ १२॥

[७]

विपश्चिते पवमानाय गायत। मही न धाराऽत्यन्धो अर्षति।
अहिंस्ह जीर्णामतिसर्पति त्वचम्। अत्ये न क्रीडन्नसरुद्धृषा॒ हरिः।
उपयामगृहीतोऽसि मृत्यवे॑ त्वा॒ जुष्टं गृह्णामि। एष ते योनिर्मृत्यवे॑
त्वा। अपमृत्युमपक्षुधम्। अपेतः शपथं जहि। अधा॑ नो अग्नु
आवह। रायस्पोषं सहस्रिणम्॥ १३॥

ये तै सहस्रमयुतं पाशाः। मृत्यो मर्त्याय हन्तवे। तान्
यज्ञस्य माययाः। सर्वानवयजामहे। भक्षोऽस्यमृतभक्षः। तस्य ते
मृत्युपीतस्यामृतवतः। स्वगाकृतस्य मधुमतः। उपहृतस्योपहृतो
भक्षयामि। मन्द्राऽभिर्भूतिः केतुर्यज्ञानां वाक्। असावेहिं॥ १४॥

अन्यो जागृविः प्राण। असावेहिं। बधिर आँक्रन्दयितरपान।
असावेहिं। अहस्तोस्त्वा॒ चक्षुः। असावेहिं। अपादाशो॒ मनः।
असावेहिं। कवे॒ विप्रचित्ते॒ श्रोत्रं। असावेहिं॥ १५॥

सुहस्तः सुवासाः। शूषो नामास्यमृतो॒ मर्त्येषु। तं त्वाऽहं तथा॒
वेद। असावेहिं। अश्निर्मै॒ वाचि॒ श्रितः। वाग्घृदये। हृदयं॒ मयिं।
अहमृतै॒। अमृतं॒ ब्रह्मणि। वायुर्मै॒ प्राणे॒ श्रितः॥ १६॥

प्राणो॒ हृदये। हृदयं॒ मयिं। अहमृतै॒। अमृतं॒ ब्रह्मणि। सूर्यो॒ मे॒
चक्षुषि॒ श्रितः। चक्षुरहृदये। हृदयं॒ मयिं। अहमृतै॒। अमृतं॒ ब्रह्मणि।

चन्द्रमा मे मनसि श्रितः॥१७॥

मनो हृदये। हृदयं मयि। अहममृतैः। अमृतं ब्रह्मणि। दिशो मे श्रोत्रैः श्रिताः। श्रोत्रः हृदये। हृदयं मयि। अहममृतैः। अमृतं ब्रह्मणि। आपो मे रेतसि श्रिताः॥१८॥

रेतो हृदये। हृदयं मयि। अहममृतैः। अमृतं ब्रह्मणि। पृथिवी मे शरीरे श्रिता। शरीरः हृदये। हृदयं मयि। अहममृतैः। अमृतं ब्रह्मणि। ओषधिवनस्पतयो मे लोमसु श्रिताः॥१९॥

लोमानि हृदये। हृदयं मयि। अहममृतैः। अमृतं ब्रह्मणि। इन्द्रौ मे बलैः श्रितः। बलः हृदये। हृदयं मयि। अहममृतैः। अमृतं ब्रह्मणि। पर्जन्यो मे मूर्धि श्रितः॥२०॥

मूर्धा हृदये। हृदयं मयि। अहममृतैः। अमृतं ब्रह्मणि। ईशानो मे मन्यौ श्रितः। मन्युरहृदये। हृदयं मयि। अहममृतैः। अमृतं ब्रह्मणि। आत्मा मे आत्मनि श्रितः॥२१॥

आत्मा हृदये। हृदयं मयि। अहममृतैः। अमृतं ब्रह्मणि। पुनर्म आत्मा पुनरायुरागात्। पुनः प्राणः पुनराकृतमागात्। वैश्वानरो रश्मिभिर्वर्वधानः। अन्तस्तिष्ठत्वमृतस्य गोपाः॥२२॥

[८]

प्रजापतिर्देवानसृजत। ते पाप्मना सन्दिता अजायन्त। तान्व्यद्यत्। यद्यद्यत्। तस्माद्विद्युत्। तमवृश्वत्। यदवृश्वत्। तस्माद्वृष्टिः। तस्माद्यत्रैते देवते अभिप्राप्नुतः। वि च हैवास्य तत्र पाप्मान्

द्यतः॥२३॥

वृश्चतंश्च। सैषा मीमांसाऽग्निहोत्र एव संम्पन्ना। अथो आहुः। सर्वेषु यज्ञक्रतुष्विति। होष्यत्रैप उपस्पृशेत्। विद्युदसि विद्यं मे पाप्मानुमिति। अर्थं हुत्वोपस्पृशेत्। वृष्टिरसि वृश्च मे पाप्मानुमिति। युक्ष्यमाणो वेष्टा वाँ। वि च हैवास्यैते देवते पाप्मानु द्यतः॥२४॥

वृश्चतंश्च। अत्युऽहो हाऽऽरुणिः। ब्रह्मचारिणे प्रश्नान्प्रोच्य प्रजिघाय। परेहि। पुक्षं दद्याम्पाति पृच्छ। वेत्थं सावित्रा(३)न्न वेत्था(३) इति। तमागत्यं पप्रच्छ। आचार्यो मा प्राहैषीत्। वेत्थं सावित्रा(३)न्न वेत्था(३) इति। स हौवाच वेदेति॥२५॥

स कस्मिन्प्रतिष्ठित इति। परोरंजसीति। कस्तद्यत्परोरंजा इति। एष वाव स परोरंजा इति होवाच। य एष तपति। एषोऽवाग्रिजा इति। स कस्मिन्त्वेष इति। सृत्य इति। किं तथस्त्वमिति। तपु इति॥२६॥

कस्मिन्नु तपु इति। बलु इति। किं तद्वलुमिति। प्राण इति। मा स्मं प्राणमतिपृच्छु इति। माऽचार्योऽब्रवीदिति होवाच ब्रह्मचारी। स हौवाच पुक्षो दद्याम्पातिः। यद्वै ब्रह्मचारिन्प्राणमत्यप्रक्ष्यः। मूर्धा ते व्यपतिष्यत्। अहमुत आचार्याच्छ्रेयान्भविष्यामि। यो मां सावित्रे सुमवादिष्टेति॥२७॥

तस्मांसावित्रे न संवदेत। स यो है वै सावित्रं विदुषां

सा॒वि॒त्रे सु॒वद॑ते। सहा॑स्मि॒ञ्चिय॑ दधाति। अनु॑ हृ वा अ॑स्मा अ॑सौ
तप॑ञ्चिय॑ मन्यते। अन्व॑स्मै श्रीस्तपो॑ मन्यते। अन्व॑स्मै॒ तपो॑ बल॑
मन्यते। अन्व॑स्मै॒ बल॑ प्राणं॑ मन्यते। स यदाहं। सु॒ज्ञानं॑ वि॒ज्ञानं॑
दर्शा॑ दृष्टेति॑। ए॒ष ए॒व तत्॥२८॥

अथ॑ यदाहं। प्रस्तुतं॑ विष्ट॑तं॑ सु॒ता सु॑न्वतीति॑। ए॒ष ए॒व तत्।
ए॒ष ह्य॑व तान्यहाँनि। ए॒ष रात्र॑यः। अथ॑ यदाहं। चित्रः॑ केतुर्दूता॑
प्रंदाता॑ सविता॑ प्रंसविताऽभिशास्ताऽनु॑मन्तेति॑। ए॒ष ए॒व तत्। ए॒ष
ह्य॑व तेऽहौ॑ मुहूर्ता॑ः। ए॒ष रात्र॑ः॥२९॥

अथ॑ यदाहं। प॒वित्र॑ पविष्यन्थसह॑स्वा॑न्थसहीयानरुणो॑-
रुणरंजा॑ इति॑। ए॒ष ए॒व तत्। ए॒ष ह्य॑व तै॑र्धमासाः। ए॒ष मासाः॑।
अथ॑ यदाहं। अ॒ग्निष्ठो॑म उक्थ्य॑ऽग्निरकृतुः॑ प्रजापतिः॑ संवथ्सुर॑
इति॑। ए॒ष ए॒व तत्। ए॒ष ह्य॑व ते॑ यंजक्र॑तवः। ए॒ष क्र॑तवः॥३०॥

ए॒ष संवथ्सुरः। अथ॑ यदाहं। इ॒दार्न॑ त॒दानी॑मिति॑। ए॒ष
ए॒व तत्। ए॒ष ह्य॑व ते॑ मु॑हूर्ताना॑ मुहूर्ता॑ः। जु॒नुको॑ हृ वैदेहः।
अ॒होरात्रैः॑ समाजंगाम। तः॑ होचुः। यो॑ वा अ॑स्मान्॑ वेद॑।
वि॒जहंत्पाप्मानं॑मेति॥३१॥

सर्वमायु॑रेति॑। अभि॑ स्वर्गं॑ लोकं॑ जंयति। नास्यामुष्मिल्लोकेऽन्नं॑
क्षीयत्॑ इति॑। वि॒जहंद्धृ॑ वै पा॑प्मानं॑मेति॑। सर्वमायु॑रेति॑। अ॒भि॑ स्वर्गं॑
लोकं॑ जंयति। नास्यामुष्मिल्लोकेऽन्नं॑ क्षीयते। य ए॒वं॑ वेद॑। अर्हान्॑ना॑

हा॒ऽश्वंथः। सा॑वि॒त्रं वि॒दां चंकार॥३२॥

स ह॑ हु॒ऽसो हि॒रुण्मयो॑ भू॒त्वा। स्व॑र्गं लो॒कमिंयाय। आ॑दि॒त्यस्यु॑
सायु॑ज्यम्। हु॒ऽसो ह॑ वै हि॒रुण्मयो॑ भू॒त्वा। स्व॑र्गं लो॒कमेति।
आ॑दि॒त्यस्यु॑ सायु॑ज्यम्। य ए॑वं वेदा। देव॑भागो ह॑ श्रौत॒रुषः। सा॑वि॒त्रं
वि॒दां चंकार। तं ह॑ वागदृश्यमाऽन्युवाच॥३३॥

सर्व॑ बत गौतुमो वेदा। यः सा॑वि॒त्रं वेदेति। स ह॑वाच। कैषा॑
वागसीति। अयमह॑ सा॑वि॒त्रः। देवोनामुत्तुमो लो॒कः। गुह्यं महो॑
बिभ्रुदिति। ए॑तावंति ह॑ गौतुमः। युज्ञोपवीतं कृत्वाऽधो निप॑पाता।
नमो॑ नमु॑ इति॥३४॥

स ह॑वाच। मा॑ भैषीगौतम। जितो॑ वै ते॑ लो॒क इति।
तस्माद्ये के चं सा॑वि॒त्रं वि॒दुः। सर्वे॑ ते॑ जितलो॑काः। सं यो ह॑ वै
सा॑वि॒त्रस्याष्टाक्षरं पदङ्गं श्रियाऽभिषिंक्तं वेदा। श्रिया॑ ह॑वाभिषिंच्यते।
घृणिरिति॑ द्वे अ॒क्षरौ। सूर्यु॑ इति॑ त्रीणि॑। आ॑दि॒त्य इति॑ त्रीणि॑॥३५॥

ए॑तद्वै सा॑वि॒त्रस्याष्टाक्षरं पुदङ्गं श्रियाऽभिषिंक्तम्। य ए॑वं वेदा।
श्रिया॑ ह॑वाभिषिंच्यते। तदेतदृच्चाऽभ्युक्तम्। ऋचो॑ अ॒क्षरै॑ परमे॑
व्योमन्। यस्मिन्देवा॑ अधि॑ विश्वे॑ निषेदुः। यस्तं न वेद॑ किमृचा॑
कंरिष्यति। य इत्तद्विदुस्त इ॒मे समांसतु॑ इति। न ह॑ वा ए॑तस्यु॒र्चा॑
न यजु॑षा॑ न साम्नाऽर्थौ॑ऽस्ति। यः सा॑वि॒त्रं वेद॑॥३६॥

तदेतत्परि॑ यद्वैवच॒क्रम्। आ॑र्द्धं पिन्वंमानङ्गं॑ स्व॑र्गे॑ लो॒क ए॑ति।

वि॒जहृद्विश्वा॑ भू॒तानि॑ स॒म्पश्यत्। आ॒द्रो हृ॒ वै पि॒न्वं मा॒नः स्वर्गे॑ लो॒क
ए॑ति। वि॒जहृन्विश्वा॑ भू॒तानि॑ स॒म्पश्यन्। य ए॒वं वे॒द॑। शू॒षो हृ॒ वै
वा॑र्ष्यः। आ॒दि॒त्येन॑ सु॒माजंगा॒म। त ए॒ हौ॒वाच। एहि॑ सा॒वि॒त्रं वि॒द्धि।
अयं॑ वै स्वर्ग्योऽग्निः पार्यि॒ष्णुर॒मृता॒भ्सम्भूत इति। एष वाव स
सा॒वि॒त्रः। य ए॒ष तपति। एहि॑ मां वि॒द्धि। इति॑ है॒वैन् तदु॒वाच॥३७॥

[९]

इयं वाव स॒रघा॑। तस्या॑ अ॒ग्निरेव सा॒रघं मधु॑। या ए॒ताः
पू॒र्वपक्षापरपक्षयो॒ रात्रयः। ता॑ मंधु॒कृतः। या॒न्यहा॑नि। ते॑ मंधु॒वृषाः।
स यो हृ॒ वा ए॒ता॑ मंधु॒कृतंश्च मधु॒वृषाऽश्च वे॒द॑। कु॒र्वन्ति॑ हा॒स्यैता॑
अ॒ग्नौ॑ मधु॑। ना॒स्यैष्टापूर्तं ध॑यन्ति। अथु॑ यो न वे॒द॑॥३८॥

न हा॒स्यैता॑ अ॒ग्नौ॑ मधु॑ कु॒र्वन्ति। धयं॒न्त्यस्यैष्टापूर्तम्। यो हृ॒
वा अंहोरा॒त्राणाँ॑ ना॒मधेयाँनि॑ वे॒द॑। ना॒होरा॒त्रेष्वार्ति॑माच्छृति। संज्ञान॑
वि॒ज्ञानं॑ दर्शा॑ दृष्टेति। ए॒तावं॑नुवाकौ॑ पू॒र्वपक्षस्या॑होरा॒त्राणाँ॑ ना॒म-
धेयाँनि। प्रस्तुतं॑ विष्टुत॑ सु॒ता॑ सु॒न्वतीति। ए॒तावं॑नुवाका॑वंपर-
पक्षस्या॑होरा॒त्राणाँ॑ ना॒मधेयाँनि। ना॒होरा॒त्रेष्वार्ति॑माच्छृति। य ए॒वं
वे॒द॑॥३९॥

यो हृ॒ वै मु॒हूर्ताना॑ ना॒मधेयाँनि॑ वे॒द॑। न मु॒हूर्तेष्वार्ति॑माच्छृति।
चि॒त्रः के॒तुर्दा॑ता॑ प्रंदा॑ता॑ सा॒वि॒ता॑ प्रंसा॒वि॒ता॑भिंशा॒स्ता॑नु॒मन्तेति।
ए॒तैऽनुवाका॑ मु॒हूर्ताना॑ ना॒मधेयाँनि। न मु॒हूर्तेष्वार्ति॑माच्छृति। य

एवं वेदं। यो हु वा अर्धमासानां च मासानां च नामधेयानि वेदं। नार्धमासेषु न मासेष्वार्तिमाच्छ्रुतिः। पुवित्रं पवयिष्यन्सहस्रान्श्वर्यानरुणोऽरुणरजा इति। एतेऽनुवाका अर्धमासानां च मासानां च नामधेयानि॥४०॥

नार्धमासेषु न मासेष्वार्तिमाच्छ्रुतिः। य एवं वेदं। यो हु वै यंजक्रतूनां चर्तूनां च संवथ्सुरस्य च नामधेयानि वेदं। न यंजक्रतुषु नर्तुषु न संवथ्सुर आर्तिमाच्छ्रुतिः। अग्निष्टोम उक्थ्योऽग्निरकृतुः प्रजापतिः संवथ्सुर इति। एतेऽनुवाका यंजक्रतूनां चर्तूनां च संवथ्सुरस्य च नामधेयानि॥४१॥

न यंजक्रतुषु नर्तुषु न संवथ्सुर आर्तिमाच्छ्रुतिः। य एवं वेदं। यो हु वै मुहूर्तानां मुहूर्तान् वेदं। न मुहूर्तानां मुहूर्तेष्वार्तिमाच्छ्रुतिः। इदानीं तदानीमिति। एते वै मुहूर्तानां मुहूर्ताः। न मुहूर्तानां मुहूर्तेष्वार्तिमाच्छ्रुतिः। य एवं वेदं। अथो यथा क्षेत्रज्ञो भूत्वाऽनुप्रविश्यान्नमत्ति। एवमेवैतान्क्षेत्रज्ञो भूत्वाऽनुप्रविश्यान्नमत्ति। स एतेषामेव सलोकताः सायुज्यमश्रुते। अपे पुनर्मृत्युं जयति। य एवं वेदं॥४२॥

[१०]

कश्चिंद्व वा अस्मालोकात्प्रेत्या। आत्मानं वेदा। अयमहम्-

स्मीति॑। कश्चिथ्स्वं लोकं न प्रतिप्रजानाति। अग्निमुङ्घो
हैव धूमतान्तः। स्वं लोकं न प्रतिप्रजानाति। अथ यो
हैवैतम् ग्निः सावित्रं वेदं। स एवास्मालोकात्प्रेत्यं। आत्मानं वेद।
अयम् हम् स्मीति॑॥४३॥

स स्वं लोकं प्रतिप्रजानाति। एष उ वेवैनं तथसावित्रः।
स्वर्गं लोकम् भिवंहति। अहोरात्रैर्वा इदः सयुग्मिः क्रियते।
इतिरात्रायांदीक्षिष्ठत। इतिरात्रायं ब्रतमुपागुरिति॑। तानिहानेवं
विदुषः। अमुष्मिलोके शेवुधिं धयन्ति। धीतः हैव स शेवुधिमनु
परैति। अथ यो हैवैतम् ग्निः सावित्रं वेदं॥४४॥

तस्य हैवाहोरात्राणि॑। अमुष्मिलोके शेवुधिं न धयन्ति।
अर्धीतः हैव स शेवुधिमनु परैति। भरद्वाजो ह त्रिभिरायुर्भिर्ब्रह्म-
चर्यमुवास। तः ह जीर्णिङ्गु स्थविरः शयानम्। इन्द्रं
उपव्रज्योवाच। भरद्वाज। यत्ते चतुर्थमायुर्द्वाम्। किमेनेन कुर्या
इति॑। ब्रह्मचर्यम् वैनेन चरेयुमिति॑ होवाच॥४५॥

तः ह त्रिन्दिरिरूपानविज्ञातानिव दर्शयां चकार। तेषाः
हैकैकस्मान्मुष्टिनाऽऽददेव। स होवाच। भरद्वाजेत्यामन्त्र्य। वेदा वा
एते। अनन्ता वै वेदाः। एतद्वा एतैस्त्रिभिरायुर्भिरन्वं वोचथाः। अथं
त इतरदननूक्तमेव। एहीमं विद्धि। अयं वै सर्वविद्येति॑॥४६॥

तस्मै हैतम् ग्निः सावित्रमुवाच। तः स विदित्वा। अमृतौ

भूत्वा स्वर्गं लोकमियाया। आदित्यस्य सायुज्यम्। अमृतो हैव
भूत्वा स्वर्गं लोकमैति। आदित्यस्य सायुज्यम्। य एवं वेद। एषो
एव त्रयीं विद्या॥४७॥

यावन्तं हृ वै त्रया विद्ययां लोकं जयति। तावन्तं लोकं
जयति। य एवं वेद। अग्नेर्वा एतानि नामधेयानि। अग्नेरेव सायुज्यं
सलोकतांमाप्रोति। य एवं वेद। वायोर्वा एतानि नामधेयानि।
वायोरेव सायुज्यं सलोकतांमाप्रोति। य एवं वेद। इन्द्रस्य वा
एतानि नामधेयानि॥४८॥

इन्द्रस्यैव सायुज्यं सलोकतांमाप्रोति। य एवं वेद।
बृहस्पतेर्वा एतानि नामधेयानि। बृहस्पतेरेव सायुज्यं
सलोकतांमाप्रोति। य एवं वेद। प्रजापतेर्वा एतानि नामधेयानि।
प्रजापतेरेव सायुज्यं सलोकतांमाप्रोति। य एवं वेद। ब्रह्मणे
वा एतानि नामधेयानि। ब्रह्मण एव सायुज्यं सलोकतांमाप्रोति।
य एवं वेद। स वा एषोऽग्निरपक्षपुच्छो वायुरेव। तस्याग्निर्मुखम्।
असावांदित्यः शिरः। स यदेते देवते अन्तरेण। तथसर्वं सीव्यति।
तस्मांसावित्रः॥४९॥

[११]

हरिः ॐ

॥॥इति कृष्णयजुर्वेदीयतैत्तिरीयकाठके प्रथमः प्रश्नः समाप्तः॥१॥

काठके आदितः दशिन्यः—४९

ब्राह्मणे आदितः

दशिन्यः—२१८६



॥ द्वितीयः प्रश्नः ॥

लोकोऽसि स्वर्गोऽसि। अनन्तोऽस्यपारोऽसि। अक्षिंतो-
अस्यक्षय्योऽसि। तपसः प्रतिष्ठा। त्वयीदमन्तः। विश्वं युक्षं
विश्वं भूतं विश्वं सुभूतम्। विश्वस्य भर्ता विश्वस्य जनयिता।
तं त्वोपदधे कामदुघमक्षितम्। प्रजापतिस्त्वा सादयतु। तया
देवतयाऽङ्गिरस्वद्धुवा सीद॥१॥

तपोऽसि लोके श्रितम्। तेजसः प्रतिष्ठा। त्वयीदमन्तः।
विश्वं युक्षं विश्वं भूतं विश्वं सुभूतम्। विश्वस्य भर्तृ विश्वस्य
जनयितृ। तत्त्वोपदधे कामदुघमक्षितम्। प्रजापतिस्त्वा सादयतु।
तया देवतयाऽङ्गिरस्वद्धुवा सीद॥२॥

तेजोऽसि तपसि श्रितम्। समुद्रस्य प्रतिष्ठा। त्वयीदमन्तः।
विश्वं युक्षं विश्वं भूतं विश्वं सुभूतम्। विश्वस्य भर्तृ विश्वस्य
जनयितृ। तत्त्वोपदधे कामदुघमक्षितम्। प्रजापतिस्त्वा सादयतु।
तया देवतयाऽङ्गिरस्वद्धुवा सीद॥३॥

समुद्रोऽसि तेजसि श्रितः। अपां प्रतिष्ठा। त्वयीदमन्तः।
विश्वं युक्षं विश्वं भूतं विश्वं सुभूतम्। विश्वस्य भर्ता विश्वस्य

जनयिता। तं त्वोपदधे कामदुघमक्षितम्। प्रजापतिस्त्वा सादयतु।
तया देवतयाऽङ्गिरस्वद्धुवा सीद॥४॥

आपः स्थ समुद्रे श्रिताः। पृथिव्याः प्रतिष्ठा युष्मासु। इदमन्तः।
विश्वं युक्षं विश्वं भूतं विश्वं सुभूतम्। विश्वस्य भूर्त्र्यो विश्वस्य
जनयित्र्याः। ता व उपदधे कामदुघा अक्षिताः। प्रजापतिस्त्वा
सादयतु। तया देवतयाऽङ्गिरस्वद्धुवा सीद॥५॥

पृथिव्यस्यफ्सु श्रिता। अग्ने: प्रतिष्ठा। त्वयीदमन्तः। विश्वं युक्षं
विश्वं भूतं विश्वं सुभूतम्। विश्वस्य भूर्त्र्यो विश्वस्य जनयित्री।
तां त्वोपदधे कामदुघमक्षिताम्। प्रजापतिस्त्वा सादयतु। तया
देवतयाऽङ्गिरस्वद्धुवा सीद॥६॥

अग्निरसि पृथिव्याऽ श्रितः। अन्तरिक्षस्य प्रतिष्ठा।
त्वयीदमन्तः। विश्वं युक्षं विश्वं भूतं विश्वं सुभूतम्। विश्वस्य भूर्ता
विश्वस्य जनयिता। तं त्वोपदधे कामदुघमक्षितम्। प्रजापतिस्त्वा
सादयतु। तया देवतयाऽङ्गिरस्वद्धुवा सीद॥७॥

अन्तरिक्षमस्यग्नौ श्रितम्। वायोः प्रतिष्ठा। त्वयीदमन्तः।
विश्वं युक्षं विश्वं भूतं विश्वं सुभूतम्। विश्वस्य भूर्तु विश्वस्य
जनयितृ। तत्त्वोपदधे कामदुघमक्षितम्। प्रजापतिस्त्वा सादयतु।
तया देवतयाऽङ्गिरस्वद्धुवा सीद॥८॥

वायुरस्यन्तरिक्षे श्रितः। दिवः प्रतिष्ठा। त्वयीदमन्तः। विश्वं
युक्षं विश्वं भूतं विश्वं सुभूतम्। विश्वस्य भूर्ता विश्वस्य जनयिता।
तं त्वोपदधे कामदुघमक्षितम्। प्रजापतिस्त्वा सादयतु। तया
देवतंयाऽङ्गिरस्वद्धुवा सौद॥९॥

द्यौरसि वायौ श्रिता। आदित्यस्य प्रतिष्ठा। त्वयीदमन्तः। विश्वं
युक्षं विश्वं भूतं विश्वं सुभूतम्। विश्वस्य भर्त्री विश्वस्य जनयित्री।
तां त्वोपदधे कामदुघमक्षिताम्। प्रजापतिस्त्वा सादयतु। तया
देवतंयाऽङ्गिरस्वद्धुवा सौद॥१०॥

आदित्योऽसि दिवि श्रितः। चन्द्रमसः प्रतिष्ठा। त्वयीदमन्तः।
विश्वं युक्षं विश्वं भूतं विश्वं सुभूतम्। विश्वस्य भूर्ता विश्वस्य
जनयिता। तं त्वोपदधे कामदुघमक्षितम्। प्रजापतिस्त्वा सादयतु।
तया देवतंयाऽङ्गिरस्वद्धुवा सौद॥११॥

चन्द्रमा अस्यादित्ये श्रितः। नक्षत्राणां प्रतिष्ठा। त्वयीदमन्तः।
विश्वं युक्षं विश्वं भूतं विश्वं सुभूतम्। विश्वस्य भूर्ता विश्वस्य
जनयिता। तं त्वोपदधे कामदुघमक्षितम्। प्रजापतिस्त्वा सादयतु।
तया देवतंयाऽङ्गिरस्वद्धुवा सौद॥१२॥

नक्षत्राणि स्थ चन्द्रमसि श्रितानि। संवर्घसरस्य प्रतिष्ठा
युष्मासु। इदमन्तः। विश्वं युक्षं विश्वं भूतं विश्वं सुभूतम्। विश्वस्य
भूर्तृणि विश्वस्य जनयितृणि। तानि व उपदधे कामदुघान्यक्षितानि।

प्रुजापतिस्त्वा सादयतु। तया देवतंयाऽङ्गिरस्वद्धुवा सीद॥१३॥

संवथ्सुरोऽसि नक्षत्रेषु श्रितः। क्रृतूनां प्रतिष्ठा। त्वयीदमन्तः।
विश्वं यक्षं विश्वं भूतं विश्वं सुभूतम्। विश्वस्य भूर्ता विश्वस्य
जनयिता। तं त्वोपदधे कामदुघमक्षितम्। प्रुजापतिस्त्वा सादयतु।
तया देवतंयाऽङ्गिरस्वद्धुवा सीद॥१४॥

क्रृतवः स्थ संवथ्सुरे श्रिताः। मासानां प्रतिष्ठा युष्मासु।
इदमन्तः। विश्वं यक्षं विश्वं भूतं विश्वं सुभूतम्। विश्वस्य
भूर्तारो विश्वस्य जनयितारः। तान् व उपदधे कामदुघानक्षितान्।
प्रुजापतिस्त्वा सादयतु। तया देवतंयाऽङ्गिरस्वद्धुवा सीद॥१५॥

मासाः स्थर्तषु श्रिताः। अर्धमासानां प्रतिष्ठा युष्मासु।
इदमन्तः। विश्वं यक्षं विश्वं भूतं विश्वं सुभूतम्। विश्वस्य
भूर्तारो विश्वस्य जनयितारः। तान् व उपदधे कामदुघानक्षितान्।
प्रुजापतिस्त्वा सादयतु। तया देवतंयाऽङ्गिरस्वद्धुवा सीद॥१६॥

अर्धमासाः स्थ मासु श्रिताः। अहोरात्रयोः प्रतिष्ठा युष्मासु।
इदमन्तः। विश्वं यक्षं विश्वं भूतं विश्वं सुभूतम्। विश्वस्य
भूर्तारो विश्वस्य जनयितारः। तान् व उपदधे कामदुघानक्षितान्।
प्रुजापतिस्त्वा सादयतु। तया देवतंयाऽङ्गिरस्वद्धुवा सीद॥१७॥

अहोरात्रे स्थोऽर्धमासेषु श्रिते। भूतस्य प्रतिष्ठे भव्यस्य प्रतिष्ठे।

युवयोरिदमन्तः। विश्वं युक्षं विश्वं भूतं विश्वं सुभूतम्। विश्वस्य
भूत्र्यौ विश्वस्य जनयित्र्यौ। ते वामुपदेषे कामदुघे अक्षिते।
प्रजापतिस्त्वा सादयतु। तयां देवतयाऽङ्गिरस्वद्धुवा सीद॥१८॥

पौर्णमास्यष्टकाऽमावास्या। अन्नादाः स्थान्नदुघो युष्मासु।
इदमन्तः। विश्वं युक्षं विश्वं भूतं विश्वं सुभूतम्। विश्वस्य
भूत्र्यौ विश्वस्य जनयित्र्यः। ता व उपदेषे कामदुघा अक्षिताः।
प्रजापतिस्त्वा सादयतु। तयां देवतयाऽङ्गिरस्वद्धुवा सीद॥१९॥

राडसि बृहती श्रीरसीन्द्रपली धर्मपली। विश्वं भूतमनुप्रभूता।
त्वयीदमन्तः। विश्वं युक्षं विश्वं भूतं विश्वं सुभूतम्। विश्वस्य भूत्र्ता
विश्वस्य जनयित्री। तां त्वोपदेषे कामदुघामक्षिताम्। प्रजापतिस्त्वा
सादयतु। तयां देवतयाऽङ्गिरस्वद्धुवा सीद॥२०॥

ओजोऽसि सहोऽसि। बलमसि भ्राजोऽसि। देवानां
धामामृतम्। अमर्त्यस्तपोजाः। त्वयीदमन्तः। विश्वं युक्षं विश्वं
भूतं विश्वं सुभूतम्। विश्वस्य भूर्ता विश्वस्य जनयिता। तं
त्वोपदेषे कामदुघमक्षितम्। प्रजापतिस्त्वा सादयतु। तयां
देवतयाऽङ्गिरस्वद्धुवा सीद॥२१॥

[१]

त्वमग्ने रुद्रो असुरो मुहो दिवः। त्वं शर्धो मारुतं पृक्ष ईशिषे।

त्वं वातैररुणैर्यासि शङ्कृयः। त्वं पूषा विधुतः पांसि नु त्मना॥
 देवां देवेषु श्रयध्वम्। प्रथमा द्वितीयेषु श्रयध्वम्। द्वितीयास्तृतीयेषु
 श्रयध्वम्। तृतीयाश्तृतुर्थेषु श्रयध्वम्। चतुर्थाः पञ्चमेषु श्रयध्वम्।
 पञ्चमाः षष्ठेषु श्रयध्वम्॥२२॥

पष्ठाः संसमेषु श्रयध्वम्। सप्तमा अष्टमेषु श्रयध्वम्। अष्टमा
 नवमेषु श्रयध्वम्। नवमा दशमेषु श्रयध्वम्। दशमा एकादशेषु
 श्रयध्वम्। एकादशा द्वादशेषु श्रयध्वम्। द्वादशास्त्रयोदशेषु
 श्रयध्वम्। त्रयोदशाश्चतुर्दशेषु श्रयध्वम्। चतुर्दशाः पञ्चदशेषु
 श्रयध्वम्। पञ्चदशाः षोडशेषु श्रयध्वम्॥२३॥

षोडशाः संसदशेषु श्रयध्वम्। संसदशा अष्टादशेषु श्रयध्वम्।
 अष्टादशा एकान्नविंशेषु श्रयध्वम्। एकान्नविंशा विंशेषु
 श्रयध्वम्। विंशा एकविंशेषु श्रयध्वम्। एकविंशा
 द्वाविंशेषु श्रयध्वम्। द्वाविंशास्त्रयोविंशेषु श्रयध्वम्।
 त्रयोविंशाश्चतुर्विंशेषु श्रयध्वम्। चतुर्विंशाः पञ्चविंशेषु
 श्रयध्वम्। पञ्चविंशाः षड्विंशेषु श्रयध्वम्॥२४॥

षड्विंशाः संसविंशेषु श्रयध्वम्। संसविंशा अष्टाविंशेषु
 श्रयध्वम्। अष्टाविंशा एकान्नत्रिंशेषु श्रयध्वम्। एकान्नत्रिंशा-
 स्त्रिंशेषु श्रयध्वम्। त्रिंशा एकत्रिंशेषु श्रयध्वम्। एकत्रिंशा
 द्वात्रिंशेषु श्रयध्वम्। द्वात्रिंशास्त्रयस्त्रिंशेषु श्रयध्वम्।
 देवास्त्रिरेकादशास्त्रयस्त्रिंशाः। उत्तरे भवता। उत्तरवत्मान्

उत्तरसत्त्वानः। यत्कांम इदं जुहोमि। तन्मे समृध्यताम्। वृयङ्
स्यांम् पतंयो रथीणाम्। भूर्भुवः स्वः स्वाहा॥२५॥

[२]

अग्नाविष्णु सुजोषसा। इमा वर्धन्तु वां गिरः।
द्युम्नैर्वर्जेभिरागंतम्। राज्ञी विराज्ञी। सुम्राज्ञी स्वराज्ञी। अर्चिः
शोचिः। तपो हरो भाः। अग्निः सोमो बृहस्पतिः। विश्वे देवा
भुवनस्य गोपाः। ते सर्वे सङ्गत्यां इदं मे प्रावंत् वचः। वृयङ्
स्यांम् पतंयो रथीणाम्। भूर्भुवः स्वः स्वाहा॥२६॥

[३]

अन्नपुतेऽन्नस्य नो देहि। अन्नमीवस्य शुष्मिणः। प्र प्रदातारं
तारिषः। ऊर्जा नो धेहि द्विपदे चतुष्पदे। अग्ने पृथिवीपते। सोमं
वीरुधां पते। त्वष्टः समिधां पते। विष्णवाशानां पते। मित्रं सत्यानां
पते। वरुणं धर्मणां पते॥२७॥

मरुतौ गणानां पतयः। रुद्रं पशूनां पते। इन्द्रैजसां पते।
बृहस्पते ब्रह्मणस्पते। आ रुचा रौचेऽहङ् स्वयम्। रुचा रुरुचे
रोचमानः। अतीत्यादः स्वरामरेह। तस्मिन् योनौ प्रजनौ प्रजायेय।
वृयङ् स्यांम् पतंयो रथीणाम्। भूर्भुवः स्वः स्वाहा॥२८॥

[४]

सप्त तै अग्ने समिधः सुप्त जिह्वाः। सप्तर्षयः सप्त धामं
प्रियाणि। सप्त होत्रा अनुविद्वान्। सप्त योनीरापृणस्वा घृतेन। प्राची
दिक्। अग्निर्देवता। अग्निः स दिशां देवं देवतानामृच्छतु। यो

मैतस्यै दिशोऽभिदासंति। दक्षिणा दिक्। इन्द्रो देवता॥२९॥

इन्द्रः स दिशां देवं देवतानामृच्छतु। यो मैतस्यै दिशोऽभिदासंति। प्रतीची दिक्। सोमो देवता॥ सोमः स दिशां देवं देवतानामृच्छतु। यो मैतस्यै दिशोऽभिदासंति। उर्दीची दिक्। मित्रावरुणौ देवता॥ मित्रावरुणौ स दिशो देवौ देवतानामृच्छतु। यो मैतस्यै दिशोऽभिदासंति॥३०॥

ऊर्ध्वा दिक्। बृहस्पतिर्देवता॥ बृहस्पतिः स दिशां देवं देवतानामृच्छतु। यो मैतस्यै दिशोऽभिदासंति। इयं दिक्। अदितिर्देवता॥ अदितिः स दिशां देवीं देवतानामृच्छतु। यो मैतस्यै दिशोऽभिदासंति। पुरुषो दिक्। पुरुषो मे कामान्धसमर्थयतु॥३१॥

अन्धो जागृविः प्राण। असावेहि। बृधिर आक्रन्दयितरपान। असावेहि। उषसमुषसमशीय। अहमसो ज्योतिरशीय। अहमसोऽपोऽशीय। वयः स्याम् पतयो रथीणाम्। भूर्भुवः स्वः स्वाहा॥३२॥

[५]

यत्तेऽचिंतं यदु चितं तै अग्ने। यत्तं ऊनं यदु तेऽतिरिक्तम्। आदित्यास्तुदङ्गिरसश्चिन्वन्तु। विश्वे ते देवाश्चितिमापूरयन्तु। चितश्वासि सश्चितश्वास्यग्ने। एतावाऽश्वासि भूयाऽश्वास्यग्ने। लोकं पृण च्छुद्रं पृण। अथो सीद शिवा त्वम्। इन्द्राश्वी त्वा बृहस्पतिः। अस्मिन् योनावसीषदन्॥३३॥

तया देवतंयाऽङ्गिरस्वद्भुवा सीदा। ता अस्य सूदोहसः।
 सोमङ्गे श्रीणन्ति पृश्नयः। जन्म देवानां विशः। त्रिष्वा रोचने
 दिवः। तया देवतंयाऽङ्गिरस्वद्भुवा सीदा। अग्ने देवाः इहाऽऽवंह।
 ज्ञानो वृक्तबंरहिषे। असि होतां न ईङ्घाः। अग्नम् महा मनसा
 यविष्टम्॥३४॥

यो दीदाय समिद्धु स्वे दुरोणे। चित्रभानु रोदसी अन्तरुर्वी।
 स्वाहुतं विश्वतः प्रत्यश्वम्। मेधाकारं विदथस्य प्रसाधनम्। अग्निः
 होतारं परिभूतमं मृतिम्। त्वामर्भस्य हृविषः समानमित्। त्वां महो
 वृणते नरो नान्यं त्वत्। मनुष्वत्वा निर्धीमहि। मनुष्वथसमिधीमहि।
 अग्ने मनुष्वदङ्गिरः॥३५॥

देवान्देवायुते यंज। अग्निरहि वाजिन विशे। ददाति
 विश्वचर्घणिः। अग्नी राये स्वाभुवम्। स प्रीतो याति वार्यम्।
 इषङ्गे स्तोतृभ्य आभरा। पृष्ठो दिवि पृष्ठो अग्निः पृथिव्याम्। पृष्ठो
 विश्वा ओषधीराविवेश। वैश्वानरः सहसा पृष्ठो अग्निः। स नो
 दिवा स रिषः पातु नक्तम्॥३६॥

[६]
 अयं वाव यः पवते। सोऽग्निर्नाचिकेतः। स यत्प्राङ्गं पवते।
 तदस्य शिरः। अथ यदक्षिणा। स दक्षिणः पृक्षः। अथ यत्प्रत्यक्।
 तत्पुच्छम्। यदुदडङ्गे। स उत्तरः पृक्षः॥३७॥

अथ यथसंवाति। तदस्य समश्वनं च प्रसारणं च। अथो सम्पदेवास्य सा। सः हु वा अस्मै स कामः पद्यते। यत्कामो यजते। यौऽग्निं नाचिकेतं चिनुते। य उ चैनमेवं वेद। यो हु वा अग्नेर्नाचिकेतस्याऽयतनं प्रतिष्ठां वेद। आयतनवाभवति। गच्छति प्रतिष्ठाम्॥३८॥

हिरण्यं वा अग्नेर्नाचिकेतस्याऽयतनं प्रतिष्ठा। य एवं वेद। आयतनवाभवति। गच्छति प्रतिष्ठाम्। यो हु वा अग्नेर्नाचिकेतस्य शरीरं वेद। सशरीर एव स्वर्ग लोकमेति। हिरण्यं वा अग्नेर्नाचिकेतस्य शरीरम्। य एवं वेद। सशरीर एव स्वर्ग लोकमेति। अथो यथो रुक्म उत्तसो भाव्यात्॥३९॥

एवमेव स तेजसा यशसा। अस्मिंश्च लोकेऽमुष्मिंश्च भाति। उरवो हु वै नामैते लोकाः। येऽवरेणाऽऽदित्यम्। अर्थ हैते वरीयाऽसो लोकाः। ये परेणाऽऽदित्यम्। अनन्तवन्तः हु वा एष क्षय्यं लोकं जयति। योऽवरेणाऽऽदित्यम्। अर्थ हैषोऽनन्तमपारमक्षय्यं लोकं जयति। यः परेणाऽऽदित्यम्॥४०॥

अनन्तः हु वा अपारमक्षय्यं लोकं जयति। यौऽग्निं नाचिकेतं चिनुते। य उ चैनमेवं वेद। अथो यथा रथे तिष्ठन्यक्षसी पर्यवर्तमाने प्रत्यपेक्षते। एवमहोरात्रे प्रत्यपेक्षते। नास्याहोरात्रे लोकमाप्नुतः। यौऽग्निं नाचिकेतं चिनुते। य उ चैनमेवं वेद॥४१॥

[७]

उशन् हू वै वांजश्रवसः सर्ववेदसं ददौ। तस्य हु नचिकेता
नामं पुत्र आस। तः हु कुमारः सन्तम्। दक्षिणासु नीयमानासु
श्रद्धाऽऽविवेश। स होवाच। तत् कस्मै मां दास्यसीति। द्वितीयं
तृतीयम्। तः हु परीत उवाच। मृत्यवे त्वा ददामीति। तः हु
स्मोत्थितुं वाग्भिवदति॥४२॥

गौतमं कुमारमिति। स होवाच। परेहि मृत्योर्गृहान्। मृत्यवे
वै त्वाऽदामिति। तं वै प्रवसन्तं गुन्तासीति होवाच। तस्य स्म
तिस्मो रात्रीरनांश्वान्गृहे वसतात्। स यदि त्वा पृच्छेत्। कुमारं कति
रात्रीरवाथ्सीरिति। तिस्म इति प्रतिब्रूतात्। किं प्रथमाः रात्रिमाश्वा
इति॥४३॥

प्रजां त इति। किं द्वितीयामिति। पशूङ्स्त इति। किं
तृतीयामिति। साधुकृत्यां त इति। तं वै प्रवसन्तं जगाम। तस्य
ह तिस्मो रात्रीरनांश्वान्गृह उवास। तमागत्यं पप्रच्छ। कुमारं कति
रात्रीरवाथ्सीरिति। तिस्म इति प्रत्युवाच॥४४॥

किं प्रथमाः रात्रिमाश्वा इति। प्रजां त इति। किं
द्वितीयामिति। पशूङ्स्त इति। किं तृतीयामिति। साधुकृत्यां त
इति। नमस्ते अस्तु भगव इति होवाच। वरं वृणीष्वेति। पितरमेव
जीवन्नयनीति। द्वितीयं वृणीष्वेति॥४५॥

इष्टापूर्तयोर्मेऽक्षिंति ब्रूहीति होवाच। तस्मै हैतमग्निं
नांचिकेतमुवाच। ततो वै तस्यैष्टापूर्ते ना क्षीयेते। नास्यैष्टापूर्ते
क्षीयेते। योऽग्निं नांचिकेतं चिनुते। य उ चैनमेवं वेद। तृतीयं
वृणीष्वेति। पुनर्मृत्योर्मेऽपचितिं ब्रूहीति होवाच। तस्मै हैतमग्निं
नांचिकेतमुवाच। ततो वै सोऽपं पुनर्मृत्युमंजयत्॥४६॥

अपं पुनर्मृत्युं जंयति। योऽग्निं नांचिकेतं चिनुते। य उ चैनमेवं
वेद। प्रजापतिर्वै प्रजाकामस्तपोऽतप्यत। स हिरण्यमुदास्यत्।
तदग्नौ प्रास्यत्। तदस्मै नाच्छदयत्। तद्वितीयं प्रास्यत्। तदस्मै
नैवाच्छदयत्। तत्तृतीयं प्रास्यत्॥४७॥

तदस्मै नैवाच्छदयत्। तदात्मन्नेव हृदयैऽग्नौ वैश्वानरे
प्रास्यत्। तदस्मा अच्छदयत्। तस्माद्विरण्यं कनिष्ठं धनानाम्।
भुञ्जत्वियतंमम्। हृदयजङ्ग हि। स वै तमेव नाविन्दत्। यस्मै
तां दक्षिणामनैष्यत्। ताङ्ग स्वायैव हस्तायु दक्षिणायानयत्। तां
प्रत्यंगृह्णात्॥४८॥

दक्षाय त्वा दक्षिणं प्रतिगृह्णामीति। सोऽदक्षत् दक्षिणां
प्रतिगृह्य। दक्षते हु वै दक्षिणं प्रतिगृह्य। य एवं वेद। एतद्द्व
स्म वै तद्विद्वाङ्सो वाजश्रवसा गोतमाः। अप्यनूदेश्यां दक्षिणां
प्रतिगृह्णन्ति। उभयेन वयं दक्षिणामह एव दक्षिणां प्रतिगृह्येति।
तेऽदक्षन्त् दक्षिणां प्रतिगृह्य। दक्षते हु वै दक्षिणां प्रतिगृह्य। य

एवं वेदा। प्र हन्यं ब्रौनाति॥४९॥

[८]

त ए हैतमेके पशुबन्ध एवोत्तरवेद्यां चिन्वते। उत्तरवेदिसंमिति
एषोऽग्निरिति वदन्तः। तत्र तथा कुर्यात्। एतम् ग्निं कामेन् व्यर्धयेत्।
स एन् कामेन् व्यृद्धः। कामेन व्यर्धयेत्। सौम्ये वावैनं मध्वरे
चिन्वीता। यत्र वा भूयिष्ठा आहुतयो हृयेरन्। एतम् ग्निं कामेन्
समर्धयति। स एन् कामेन् समृद्धः॥५०॥

कामेन् समर्धयति। अथ हैनं पुरर्घयः। उत्तरवेद्यामेव
सत्रियं मध्विन्वत। ततो वै तेऽविन्दन्त प्रजाम्। अभि स्वर्गं
लोकमंजयन्। विन्दत् एव प्रजाम्। अभि स्वर्गं लोकं जयति।
योऽग्निं नाचिकेतं चिनुते। य उ चैनमेवं वेदा। अथ हैनं
वायुरक्रद्धिकामः॥५१॥

यथान्युपमेवोपदधे। ततो वै स एतामृद्धिमार्भीत्। यामिदं
वायुरक्रद्धः। एतामृद्धिमृद्धोति। यामिदं वायुरक्रद्धः। योऽग्निं
नाचिकेतं चिनुते। य उ चैनमेवं वेदा। अथ हैनं गोबुलो वार्षः
पुशुकामः। पाङ्गमेव चिक्ये। पञ्च पुरस्तात्॥५२॥

पञ्च दक्षिणतः। पञ्च पश्चात्। पञ्चोत्तरतः। एकां मध्यै। ततो वै
स सहस्रं पशून्माप्नोत्। प्र सहस्रं पशूनाप्नोति। योऽग्निं नाचिकेतं
चिनुते। य उ चैनमेवं वेदा। अथ हैनं प्रजापतिज्येष्यकामो

यशस्कामः प्रजननकामः। त्रिवृतमेव चिंक्ये॥५३॥

सुस पुरस्तात्। तिस्रो दक्षिणतः। सुस पश्चात्। तिस्र उत्तरतः।
एकां मध्यै। ततो वै स प्र यशो ज्यैष्यमाप्नोत्। एतां प्रजाति
प्राजायत। यामिदं प्रजाः प्रजायन्ते। त्रिवृद्वै ज्यैष्यम्। माता पिता
पुत्रः॥५४॥

त्रिवृत्प्रजननम्। उपस्थो योनिर्मध्यमा। प्र यशो
ज्यैष्यमाप्नोति। एतां प्रजाति प्रजायते। यामिदं प्रजाः प्रजायन्ते।
योऽग्निं नाचिकेतं चिनुते। य उ चैनमेवं वेद। अथ हैनुमिन्द्रो
ज्यैष्यकामः। ऊर्ध्वा एवोपदधे। ततो वै स ज्यैष्यमगच्छत्॥५५॥

ज्यैष्यं गच्छति। योऽग्निं नाचिकेतं चिनुते। य उ चैनमेवं वेद।
अथ हैनुसावादित्यः स्वर्गकामः। प्राचीरेवोपदधे। ततो वै सौऽभि
स्वर्गं लोकमंजयत्। अभि स्वर्गं लोकं जयति। योऽग्निं नाचिकेतं
चिनुते। य उ चैनमेवं वेद। स यदीच्छेत्॥५६॥

तेजस्वी यशस्वी ब्रह्मवर्चसी स्यामिति। प्राङ्महोतुर्धिष्या-
दुथ्सर्पेत्। येयं प्रागाद्यशस्वती। सा मा प्रोर्णतु। तेजसा यशसा
ब्रह्मवर्चसेनेति। तेजस्व्येव यशस्वी ब्रह्मवर्चसी भवति। अथ
यदीच्छेत्। भूयिष्ठं मे श्रद्धधीरन्। भूयिष्ठा दक्षिणा नयेयुरिति।
दक्षिणासु नीयमानासु प्राच्येहि प्राच्येहीति प्राची जुषाणा
वेत्वाऽऽज्यस्य स्वाहेति सुवेणोपहत्याऽऽहवनीये जुहुयात्॥५७॥

भूयिष्ठमेवास्मै श्रद्धते। भूयिष्ठा दक्षिणा नयन्ति।
पुरीषमुपदधायौ। चितिकृस्तिभिरभिमृश्यौ। अग्निं प्रणीयोपसमाधायौ।
चतंस्त्र एुता आहुंतीर्जुहोति। त्वमेत्ये रुद्र इति शतरुद्रीयस्य रूपम्।
अग्नाविष्णू इति वसोर्धरायाः। अन्नपत् इत्यन्नहोमः। सुस तैः अग्ने
सुमिधः सुस जिह्वा इति विश्वप्रीः॥५८॥

[९]

यां प्रथमामिष्ठकामुपदधायति। इमं तया लोकमुभिजयति।
अथो या अस्मिंलोके देवताः। तासां सायुज्यं सलोकतामा-
प्रोति। यां द्वितीयामुपदधायति। अन्तरिक्षलोकं तयाऽभिजयति।
अथो या अन्तरिक्षलोके देवताः। तासां सायुज्यं सलोकतामाप्रोति। यां तृतीयामुपदधायति। अमुं तया
लोकमुभिजयति॥५९॥

अथो या अमुष्मिंलोके देवताः। तासां सायुज्यं सलोकतामाप्रोति। अथो या अमूरितरा अष्टादशा य एवामी
उरवंश्व वरीयांसश्च लोकाः। तानेव ताभिरभिजयति॥ कामचारौ
हु वा अस्योरुषु च वरीयःसु च लोकेषु भवति। यौऽग्निं नाचिकेतं
चिनुते। य उ चैनमेवं वेद। संवृथ्सुरो वा अग्निर्नाचिकेतः। तस्य
वसन्तः शिरः॥६०॥

ग्रीष्मो दक्षिणः पृक्षः। वृष्णा उत्तरः। शूरत्पुच्छम्। मासः
कर्मकाराः। अहोरात्रे शतरुद्रीयम्। पूर्जन्यो वसोर्धरां। यथा वै

पूर्जन्यः सुवृष्टं वृद्धा। प्रजाभ्यः सर्वान्कामान्धम्पूरयति। एवमेव
स तस्य सर्वान्कामान्धम्पूरयति। योऽग्निं नाचिकेतं चिनुते॥६१॥

य उ चैनमेवं वेदं। संवथ्स्मरो वा अग्निर्नाचिकेतः। तस्य
वसन्तः शिरः। ग्रीष्मो दक्षिणः पक्षः। वरुषाः पुच्छम्। शरदुत्तरः
पक्षः। हेमन्तो मध्यम्। पूर्वपक्षाश्वितयः। अपरपक्षाः पुरीषम्।
अहोरात्राणीष्टकाः। एष वाव सौऽग्निरग्निमयः पुनर्णवः। अग्निमयो
हृ वै पुनर्णवो भूत्वा। स्वर्गं लोकमेति। आदित्यस्य सायुज्यम्।
योऽग्निं नाचिकेतं चिनुते। य उ चैनमेवं वेदं॥६२॥

हरि: ॐ

॥ इति कृष्णयजुर्वेदीयतैत्तिरीयकाठके द्वितीयः प्रश्नः
समाप्तः ॥ २ ॥

काठके आदितः दशिन्यः—१११ ब्राह्मणे आदितः
दशिन्यः—२२४८



॥ तृतीयः प्रश्नः ॥

तुभ्यं ता अङ्गिरस्तमाऽश्यामं तं कामैमग्ने। आशांनां त्वा
विश्वा आशाः। अनु नोऽद्यानुमतिरन्विदनुमते त्वम्। कामो भूतस्य

—[ξ°]

कामस्तदग्रे । ब्रह्मं जज्ञानं पिता विराजाम् । युज्ञो रायोऽयं युज्ञः ।
आपो भुद्रा आदित्पश्यामि । तुभ्यं भरन्ति यो देह्यः । पूर्वं देवा
अपरेण प्राणापानौ । हृव्यवाहुङ् स्विष्टम् ॥१॥

[१]

देवेभ्यो वै स्वर्गो लोकस्तिरोऽभवत् । ते प्रजापतिमब्रुवन् ।
प्रजापते स्वर्गो वै नो लोकस्तिरोऽभूत् । तमन्विच्छेति । तं यंज-
क्रतुभिरन्वैच्छत् । तं यंजक्रतुभिर्नान्विन्दत् । तमिष्टिभिरन्वैच्छत् ।
तमिष्टिभिरन्विन्दत् । तदिष्टीनामिष्टित्वम् । एष्टयो हु वै नामाः । ता
इष्टयु इत्याचक्षते पुरोक्षेण । पुरोक्षप्रिया इवु हि देवाः ॥२॥

तमाशाऽब्रवीत् । प्रजापत आशया वै श्राम्यसि । अहमु
वा आशाऽस्मि । मां नु यंजस्व । अथं ते सत्याऽशां
भविष्यति । अनुं स्वर्गं लोकं वेऽस्यसीति । स एुतमग्रये कामाय
पुरोडाशमृष्टाकंपालं निरंवपत् । आशायै चरुम् । अनुंमत्यै चरुम् ।
ततो वै तस्य सत्याऽशांभवत् । अनुं स्वर्गं लोकमविन्दत् ।
सत्या ह वा अस्याऽशां भवति । अनुं स्वर्गं लोकं विन्दति ।
य एुतेन हुविषा यजते । य उं चैनदेवं वेदा । सोऽत्र जुहोति ।
अग्रये कामाय स्वाहाऽशायै स्वाहाै । अनुंमत्यै स्वाहाै प्रजापतये
स्वाहाै । स्वर्गाय लोकाय स्वाहाऽग्रये स्विष्टकृते स्वाहेति ॥३॥

तं कामोऽब्रवीत् । प्रजापते कामेन वै श्राम्यसि । अहमु वै
कामोऽस्मि । मां नु यंजस्व । अथं ते सत्यः कामो भविष्यति । अनुं

स्वर्गं लोकं वेथ्स्यसीति॑। स ए॒तमग्न्ये का॒माय पुरोडाशं मृष्टाकं पालं निरंवपत्। का॒माय च॒रुम्। अनु॑मत्यै च॒रुम्। ततो वै तस्य॑ सत्यः का॒मोऽभवत्। अनु॑ स्वर्गं लो॒कमं विन्दत्। सु॒त्यो हृ॒ वा अंस्य॑ का॒मो भवति। अनु॑ स्वर्गं लो॒कं विन्दति। य ए॒तेन॑ हु॒विषा॒ यज्ञते। य उ॑ चैनदेवं वेदा॑। सोऽत्र॑ जुहोति। अ॒ग्न्ये का॒माय स्वाहा॑ का॒माय स्वाहा॑॥ अनु॑मत्यै स्वाहा॑ प्रजापत्ये॑ स्वाहा॑॥ स्वर्गाय॑ लो॒काय॑ स्वाहा॑ऽग्न्ये॑ स्विष्ट॒कृते॑ स्वाहेति॑॥४॥

तं ब्रह्मा॑ऽब्रवीत्। प्रजापते ब्रह्मणा॑ वै श्राम्यसि। अहमु॑ वै ब्रह्मा॑ऽस्मि। मां नु यंजस्व। अथं ते ब्रह्मण्वान् यज्ञो भविष्यति। अनु॑ स्वर्गं लोकं वेथ्स्यसीति॑। स ए॒तमग्न्ये का॒माय पुरोडाशं मृष्टाकं पालं निरंवपत्। ब्रह्मणे॑ च॒रुम्। अनु॑मत्यै च॒रुम्। ततो वै तस्य॑ ब्रह्मण्वान् यज्ञोऽभवत्। अनु॑ स्वर्गं लो॒कमं विन्दत्। ब्रह्मण्वान् हृ॒ वा अंस्य यज्ञो भवति। अनु॑ स्वर्गं लो॒कं विन्दति। य ए॒तेन॑ हु॒विषा॒ यज्ञते। य उ॑ चैनदेवं वेदा॑। सोऽत्र॑ जुहोति। अ॒ग्न्ये॑ का॒माय॑ स्वाहा॑ ब्रह्मणे॑ स्वाहा॑॥ अनु॑मत्यै स्वाहा॑ प्रजापत्ये॑ स्वाहा॑॥ स्वर्गाय॑ लो॒काय॑ स्वाहा॑ऽग्न्ये॑ स्विष्ट॒कृते॑ स्वाहेति॑॥५॥

तं यज्ञोऽब्रवीत्। प्रजापते यज्ञेन॑ वै श्राम्यसि। अहमु॑ वै यज्ञोऽस्मि। मां नु यंजस्व। अथं ते सु॒त्यो यज्ञो भविष्यति। अनु॑ स्वर्गं लोकं वेथ्स्यसीति॑। स ए॒तमग्न्ये॑ का॒माय पुरोडाशं मृष्टाकं पालं निरंवपत्। यज्ञाय॑ च॒रुम्। अनु॑मत्यै च॒रुम्। ततो वै तस्य॑ सु॒त्यो॑

यज्ञोऽभवत्। अनुं स्वर्गं लोकमविन्दत्। सुत्यो हु वा अस्य यज्ञो भवति। अनुं स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये कामाय स्वाहा यज्ञाय स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहा अग्नये स्विष्टकृते स्वाहेति॥६॥

तमापौऽब्रुवन्। प्रजापतेऽप्सु वै सर्वे कामाः श्रिताः। वयम् वा आपः स्मः। अस्मान् यजस्व। अथ त्वयि सर्वे कामाः श्रियिष्यन्ते। अनुं स्वर्गं लोकं वेष्यसीति। स एतमग्नये कामाय पुरोडाशमष्टाकपालं निरंवपत्। अन्द्यश्वरुम्। अनुमत्यै चरुम्। ततो वै तस्मिन्न्धर्मे कामा अश्रयन्ता। अनुं स्वर्गं लोकमविन्दत्। सर्वे हु वा अस्मिन्कामाः श्रयन्ते। अनुं स्वर्गं लोकं विन्दति। य एतेन हविषा यजते। य उ चैनदेवं वेद। सोऽत्र जुहोति। अग्नये कामाय स्वाहा अग्न्यः स्वाहा। अनुमत्यै स्वाहा प्रजापतये स्वाहा। स्वर्गाय लोकाय स्वाहा अग्नये स्विष्टकृते स्वाहेति॥७॥

तमुग्निर्बलिमानब्रवीत्। प्रजापतेऽग्नये वै बलिमते सर्वाणि भूतानि बलिः हरन्ति। अहम् वा अग्निर्बलिमानस्मि। मां नु यजस्व। अथं ते सर्वाणि भूतानि बलिः हरिष्यन्ति। अनुं स्वर्गं लोकं वेष्यसीति। स एतमग्नये कामाय पुरोडाशमष्टाकपालं निरंवपत्। अग्नये बलिमते चरुम्। अनुमत्यै चरुम्। ततो वै तस्मै

सर्वाणि भूतानि बलिमहरन्। अनु स्वर्गं लोकमविन्दत्। सर्वाणि हृ वा अस्मै भूतानि बलि॑ हरन्ति। अनु स्वर्गं लोकं विन्दति। य एतेन हृविषा यजते। य उ चैनदेवं वेद। सोऽत्र जुहोति। अग्नये कामाय स्वाहाऽग्नये बलिमते स्वाहा॑॥। अनुमत्यै स्वाहा॑ प्रजापतये स्वाहा॑॥। स्वर्गाय लोकाय स्वाहाऽग्नये स्विष्टकृते स्वाहेति॥८॥

तमनुवित्तिरब्रवीत्। प्रजापते स्वर्गं वै लोकमनुविविधसि। अहम् वा अनुवित्तिरस्मि। मां नु यजस्वा। अथं ते सत्याऽनुवित्तिर्भविष्यति। अनु स्वर्गं लोकं वेष्यसीति। स एतम् ग्रये कामाय पुरोडाशमष्टाकपालं निरवपत्। अनुवित्यै चरुम्। अनुमत्यै चरुम्। ततो वै तस्य सत्याऽनुवित्तिरभवत्। अनु स्वर्गं लोकमविन्दत्। सत्या हृ वा अस्यानुवित्तिर्भवति। अनु स्वर्गं लोकं विन्दति। य एतेन हृविषा यजते। य उ चैनदेवं वेद। सोऽत्र जुहोति। अग्नये कामाय स्वाहाऽनुवित्यै स्वाहा॑॥। अनुमत्यै स्वाहा॑ प्रजापतये स्वाहा॑॥। स्वर्गाय लोकाय स्वाहाऽग्नये स्विष्टकृते स्वाहेति॥९॥

ता वा एताः सप्त स्वर्गस्य लोकस्य द्वारः। दिवःश्येन्योऽनुवित्तयो नाम। आशा॑ प्रथमा॑ रक्षति। कामो द्वितीयाम्। ब्रह्म तृतीयाम्। यजश्चतुर्थीम्। आपः पञ्चमीम्। अग्निर्बलिमान्षष्ठीम्। अनुवित्तिः सप्तमीम्। अनु हृ वै स्वर्गं लोकं विन्दति। कामचारोऽस्य स्वर्गे लोके भवति। य एताभिरिष्टभिर्यजते। य उ चैना एवं

वेदं। तास्वन्विष्टि। पृष्ठौहीवरां दद्यात्कृत्सं च। स्त्रियै चाऽभारः
समृद्धै॥१०॥

[२]

तपसा देवा देवतामग्र आयन्। तपसर्षयः स्वरन्विन्दन्।
तपसा सप्तलान्प्रणुदामारातीः। येनेदं विश्वं परिभूतं यदस्ति।
प्रथमजं देव ए हविषां विधेम। स्वयम्भु ब्रह्म परमं तपो यत्। स
एव पुत्रः स पिता स माता। तपो ह युक्षं प्रथम ए सम्भूव।
श्रद्धया देवो देवत्वमश्रुते। श्रद्धा प्रतिष्ठा लोकस्य देवी॥११॥

सा नो जुषाणोपय यज्ञमागात्। कामवथ्साऽमृतं दुहाना। श्रद्धा
देवी प्रथमजा क्रृतस्य विश्वस्य भूर्त्री जगतः प्रतिष्ठा। ताऽ
श्रद्धा ए हविषां यजामहे। सा नो लोकममृतं दधातु। ईशाना
देवी भुवनस्याधिपती। आगाथ्सत्य ए हविरिदं जुषाणम्। यस्माद्वेवा
जंजिरे भुवनं च विश्वै। तस्मै विधेम हविषां घृतेन॥१२॥

यथा देवैः सधुमादं मदेम। यस्य प्रतिष्ठोर्वन्तरिक्षम्।
यस्माद्वेवा जंजिरे भुवनं च सर्वै। तथ्सत्यमर्चदुपयज्जन्तु आगात्।
ब्रह्माऽहतीरुपमोदमानम्। मनसो वशे सर्वमिदं बभूव। नान्यस्य
मनो वशमन्वियाय। भीष्मो हि देवः सहसः सहीयान्। स नो
जुषाण उपयज्जमागात्। आकृतीनामधिपतिं चेतसां च॥१३॥

सङ्कल्पजूतिं देवं विपूश्मि। मनो राजानमिह वृद्धयन्तः।

उपहृवेऽस्य सुमुतौ स्याम। चरणं पुवित्रं वितंतं पुराणम्।
 येन पूतस्तरति दुष्कृतानि। तेन पुवित्रेण शुद्धेन पूताः।
 अतिं पाप्मानमरातिं तरेम। लोकस्य द्वारमर्चिमत्पवित्रम्।
 ज्योतिष्मद्भाजमानं महस्वत्। अमृतस्य धारा बहुधा दोहमानम्।
 चरणं नो लोके सुधितां दधातु। अग्निर्घीर्धा भुवः। अनु-
 नोऽद्यानुमतिरन्विदनुमते त्वम्। हव्यवाहुङ् स्विष्टम्॥१४॥

[३]

देवेभ्यो वै स्वर्गो लोकस्तिरोऽभवत्। ते प्रजापतिमब्रवन्।
 प्रजापते स्वर्गो वै नो लोकस्तिरोऽभूत्। तमन्विच्छेति। तं यंज-
 क्रतुभिरन्वैच्छत्। तं यंजक्रतुभिर्नान्विन्दत्। तमिष्टिभिरन्वैच्छत्।
 तमिष्टिभिरन्विन्दत्। तदिष्टीनामिष्टित्वम्। एष्यो हु वै नाम। ता
 इष्टय इत्याचक्षते परोक्षेण। परोक्षप्रिया इव हि देवाः॥१५॥

तं तपौऽब्रवीत्। प्रजापते तपसा वै श्राम्यसि। अहमु वै
 तपौऽस्मि। मां नु यंजस्व। अथ ते सत्यं तपौ भविष्यति। अनु-
 स्वर्गं लोकं वेष्यसीति। स पुतमाग्नेयमुष्टाकंपालं निरवपत्। तपसे
 चरुम्। अनुमत्यै चरुम्। ततो वै तस्य सत्यं तपौऽभवत्। अनु-
 स्वर्गं लोकमविन्दत्। सत्यः हु वा अस्य तपौ भवति। अनु स्वर्गं
 लोकं विन्दति। य एतेन हविषा यजते। य उ चैनदेवं वेद। सोऽत्र
 जुहोति। अग्नये स्वाहा तपसे स्वाहा॑॥। अनुमत्यै स्वाहा॑ प्रजापतये
 स्वाहा॑॥। स्वर्गाय लोकाय स्वाहा॒ऽग्नये॑ स्विष्टकृते॒ स्वाहेति॥१६॥

तः श्रद्धाऽब्रवीत्। प्रजापते श्रद्धया वै श्राम्यसि। अहमु वै श्रद्धाऽस्मि। मां नु यंजस्व। अर्थं ते सत्या श्रद्धा भविष्यति। अनु स्वर्गं लोकं वेऽस्यसीति। स एतमाग्नेयमष्टाकपालं निरंवपत्। श्रद्धायै चरुम्। अनुमत्यै चरुम्। ततो वै तस्य सत्या श्रद्धाऽभवत्। अनु स्वर्गं लोकमविन्दत्। सत्या हु वा अस्य श्रद्धा भवति। अनु स्वर्गं लोकं विन्दति। य एतेन हृविषा यजते। य उ चैनदेव वेद। सोऽत्र जुहोति। अग्नये स्वाहा॑ श्रद्धायै स्वाहा॑। अनुमत्यै स्वाहा॑ प्रजापतये स्वाहा॑। स्वर्गायं लोकाय स्वाहाऽग्नयै स्विष्टकृते स्वाहेति॥१७॥

तः सत्यमंब्रवीत्। प्रजापते सत्येन वै श्राम्यसि। अहमु वै सत्यमस्मि। मां नु यंजस्व। अर्थं ते सत्यः सत्यं भविष्यति। अनु स्वर्गं लोकं वेऽस्यसीति। स एतमाग्नेयमष्टाकपालं निरंवपत्। सत्याय चरुम्। अनुमत्यै चरुम्। ततो वै तस्य सत्यः सत्यमभवत्। अनु स्वर्गं लोकमविन्दत्। सत्यः हु वा अस्य सत्यं भवति। अनु स्वर्गं लोकं विन्दति। य एतेन हृविषा यजते। य उ चैनदेव वेद। सोऽत्र जुहोति। अग्नये स्वाहा॑ सत्याय स्वाहा॑। अनुमत्यै स्वाहा॑ प्रजापतये स्वाहा॑। स्वर्गायं लोकाय स्वाहाऽग्नयै स्विष्टकृते स्वाहेति॥१८॥

तं मनोऽब्रवीत्। प्रजापते मनसा वै श्राम्यसि। अहमु वै मनोऽस्मि। मां नु यंजस्व। अर्थं ते सत्यं मनो भविष्यति। अनु

स्वर्गं लोकं वेध्यसीति। स एतमांग्रेयमष्टाकंपालं निरंवपत्। मनसे चरुम्। अनुमत्यै चरुम्। ततो वै तस्यं सत्यं मनोभवत्। अनु स्वर्गं लोकमविन्दत्। सत्यः ह वा अस्य मनो भवति। अनु स्वर्गं लोकं विन्दति। य एतेन हृविषा यजते। य उ चैनदेवं वेद। सोऽत्र जुहोति। अग्रये स्वाहा मनसे स्वाहा०। अनुमत्यै स्वाहा० प्रजापतये स्वाहा०। स्वर्गाय लोकाय स्वाहाऽग्रये० स्विष्टकृते स्वाहेति॥१९॥

तं चरणमब्रवीत्। प्रजापते चरणेन वै श्राम्यसि। अहमु वै चरणमस्मि। मां नु यजस्व। अथ ते सत्यं चरणं भविष्यति। अनु स्वर्गं लोकं वेध्यसीति। स एतमांग्रेयमष्टाकंपालं निरंवपत्। चरणाय चरुम्। अनुमत्यै चरुम्। ततो वै तस्यं सत्यं चरणमभवत्। अनु स्वर्गं लोकमविन्दत्। सत्यः ह वा अस्य चरणं भवति। अनु स्वर्गं लोकं विन्दति। य एतेन हृविषा यजते। य उ चैनदेवं वेद। सोऽत्र जुहोति। अग्रये स्वाहा चरणाय स्वाहा०। अनुमत्यै स्वाहा० प्रजापतये स्वाहा०। स्वर्गाय लोकाय स्वाहाऽग्रये० स्विष्टकृते स्वाहेति॥२०॥

ता वा एताः पश्च स्वर्गस्य लोकस्य द्वारः। अपांगा अनुवित्तयो नाम। तपः प्रथमाः रक्षति। श्रद्धा द्वितीयाम्। सत्यं तृतीयाम्। मनश्चतुर्थाम्। चरणं पश्चमीम्। अनु ह वै स्वर्गं लोकं विन्दति। कामचारोऽस्य स्वर्गं लोके भवति। य एताभिरिष्टिभिर्यजते। य उ चैना एवं वेद। तास्वन्विष्टि। पष्ठौहीवरां दद्यात्कःसं च। म्लियै

चाऽऽभारः समृद्धौ॥२१॥

[४]

ब्रह्म वै चतुर्होतारः। चतुर्होतृभ्योऽधियज्ञो निर्मितः। नैनं
शुस्मा। नाभिचरितमागच्छति। य एवं वेदं। यो हु वै चतुर्होतृणां
चतुर्होतृत्वं वेदं। अथो पञ्चहोतृत्वम्। सर्वा हास्मै दिशः कल्पन्ते।
वाचस्पतिरहोता दशहोतृणाम्। पृथिवी होता चतुर्होतृणाम्॥२२॥

अग्निरहोता पञ्चहोतृणाम्। वाग्घोता षड्होतृणाम्।
मुहाहविग्निरहोता सुसहोतृणाम्। एतद्वै चतुर्होतृणां चतुर्होतृत्वम्।
अथो पञ्चहोतृत्वम्। सर्वा हास्मै दिशः कल्पन्ते। य एवं
वेदं। एषा वै सर्वविद्या। एतद्वेष्टजम्। एषा पञ्किः स्वर्गस्य
लोकस्याङ्गुसाऽयनिः सुतिः॥२३॥

एतान् योऽध्यैत्यछद्दिर्दशे यावत्तरसमैः। स्वरेति। अनपब्रवः
सर्वमायुरेति। विन्दते प्रजाम्। रायस्पोषं गौपत्यम्। ब्रह्मवर्चसी
भवति। एतान् योऽध्यैतिः। स्पृणोत्यात्मानमैः। प्रजां पितृन्। एतान्
वा अरुण औपवेशिर्विदां चकार॥२४॥

एतैरधिवादमपाजयत्। अथो विश्वं पाप्मानमैः। स्वर्ययौ।
एतान्योऽध्यैतिः। अधिवादं जयति। अथो विश्वं पाप्मानमैः। स्वरेति।
एतैरुग्मि चिन्वीत स्वर्गकामः। एतैरायुष्कामः। प्रजापुशुकामो
वा॥२५॥

पुरस्ताद्वशं होतारमुदश्च मुपदधाति यावत्पदम्। हृदयं यजुषी
पत्व्यौ च। दक्षिणतः प्राश्चं चतुर्होतारम्। पश्चादुदश्चं पश्चहोतारम्।
उत्तरतः प्राश्चं षड्होतारम्। उपरिष्टात्राश्चं सुसहोतारम्। हृदयं
यजूः षि पत्व्यश्च। यथाऽवकाशं ग्रहान्। यथाऽवकाशं प्रतिग्रहालोकं
पृणाश्च। सर्वा हास्यैता देवताः प्रीता अभीष्टा भवन्ति॥२६॥

सदैवमुग्निं चिनुते। रथसम्मितश्चेत्व्यः। वज्रो वै रथः। वज्रैव
पाप्मानं भ्रातृव्यं स्तृणुते। पक्षः सम्मितश्चेत्व्यः। एतावान्
वै रथः। यावत्पक्षः। रथसम्मितमेव चिनुते। इममेव लोकं
पशुबन्धेनाभिजयति। अथो अग्निष्टोमेन॥२७॥

अन्तरिक्षमुक्थ्येन। स्वरतिरात्रेण। सर्वलोकानहीनेन। अथो
सत्रेण। वरो दक्षिणा। वरेणैव वरः स्पृणोति। आत्मा हि वरः।
एकविंशतिर्दक्षिणा ददाति। एकविंशो वा इतः स्वर्गो लोकः।
प्र स्वर्गं लोकमप्रोति॥२८॥

असावादित्य एकविंशः। अमुमेवाऽदित्यमप्रोति। शतं
ददाति। शतायुः पुरुषः शतेन्द्रियः। आयुष्येन्द्रिये प्रतितिष्ठति।
सुहस्रं ददाति। सुहस्रसम्मितः स्वर्गो लोकः। स्वर्गस्य लोकस्या-
भिजित्यै। अन्विष्टकं दक्षिणा ददाति। सर्वाणि वयाऽसि॥२९॥

सर्वस्याऽस्यै। सर्वस्यावरुच्यै। यदि न विन्देत। मन्थानेतावतो
द्यादोदनान् वा। अश्रुते तं कामम्। यस्मै कामायाग्निश्चीयते॥

पृष्ठौर्हीं त्वन्तर्वतीं दद्यात्। सा हि सर्वाणि व्याख्यासि। सर्वस्याऽऽस्यै॥
सर्वस्यावरुद्ध्यै॥ ३०॥

हिरण्यं ददाति। हिरण्यज्योतिरेव स्वर्गं लोकमैति। वासो ददाति। तेनाऽऽयुः प्रतिरते। वेदितृतीये यजेत्। त्रिषंत्या हि देवाः। स संत्यमग्निं चिनुते। तदेतत्पंशुबन्धे ब्राह्मणं ब्रूयात्। नेतरेषु यज्ञेषु। यो हु वै चतुर्होतृननुसवनं तर्पयितुव्यान् वेदं॥ ३१॥

तृप्यति प्रजया पशुभिः। उपैनः सोमपीथो नमति। एते वै चतुर्होतारोऽनुसवनं तर्पयितुव्याः। ये ब्राह्मणा बहुविदः। तेभ्यो यद्वक्षिणा न नयेत्। दुरिष्टः स्यात्। अग्निमस्य वृञ्जीरन्। तेभ्यो यथाश्रुद्धं दद्यात्। स्विष्टमेवतल्कियते। नास्याग्निं वृञ्जते॥ ३२॥

हिरण्येष्टको भवति। यावदुत्तममङ्गुलिकाण्डं यज्ञपुरुषा सम्मितम्। तेजो हिरण्यम्। यदि हिरण्यं न विन्देत्। शर्करा अक्ता उपदध्यात्। तेजो घृतम्। सतेजसमेवाग्निं चिनुते। अग्निं चित्वा सौत्रामण्या यजेत मैत्रावरुण्या वां। वीर्येण वा एष व्यृद्ध्यते। योऽग्निं चिनुते॥ ३३॥

यावदेव वीर्यम्। तदस्मिन्दधाति। ब्रह्मणः सायुज्यः सलोकतामाप्नोति। एतासामेव देवतानाः सायुज्यम्। सार्थिताः समानलोकतामाप्नोति। य एतमुग्निं चिनुते। य उ चैनमेवं वेदं। एतदेव सावित्रे ब्राह्मणम्। अथो नाचिकेते॥ ३४॥

यच्चामृतं यच्च मर्त्यम्। यच्च प्राणिति यच्च न। सर्वास्ता
इष्टकाः कृत्वा। उपे कामदुधां दधे। तेनर्घिणा तेन् ब्रह्मणा। तयां
देवतायाऽङ्गिरस्वद्धुवा सीद। सर्वाः स्त्रियः सर्वान्मुङ्सः। सर्वं न
स्त्रीपुमं च यत्। सर्वास्ताः। यावन्तः पाङ्सवो भूमैः॥३५॥

सङ्घाता देवमायया॥ सर्वास्ताः। यावन्तु ऊषाः पशुनाम्।
पृथिव्यां पुष्टिरहिताः। सर्वास्ताः। यावतीः सिक्ताः सर्वाः।
अपस्वन्तश्च याः श्रिताः। सर्वास्ताः। यावतीः शर्करा धृत्यै॥ अस्यां
पृथिव्यामधि॥३६॥

सर्वास्ताः। यावन्तोऽश्मानोऽस्यां पृथिव्याम्। प्रतिष्ठासु
प्रतिष्ठिताः। सर्वास्ताः। यावतीर्विरुद्धः सर्वाः। विष्ठिताः पृथिवीमनु।
सर्वास्ताः। यावतीरोषधीः सर्वाः। विष्ठिताः पृथिवीमनु।
सर्वास्ताः॥३७॥

यावन्तो वनस्पतयः। अस्यां पृथिव्यामधि। सर्वास्ताः। यावन्तो
ग्राम्याः पशवः सर्वैः। आरण्याश्च ये। सर्वास्ताः। ये द्विपादश्चतुष्पादः।
अपादं उदरसुर्पिणः। सर्वास्ताः। यावदाञ्जनमुच्यते॥३८॥

देवत्रा यच्च मानुषम्। सर्वास्ताः। यावत्कृष्णायसः सर्वम्।
देवत्रा यच्च मानुषम्। सर्वास्ताः। यावल्लोहायसः सर्वम्। देवत्रा
यच्च मानुषम्। सर्वास्ताः। सर्वः सीसः सर्वं त्रपुं। देवत्रा यच्च
मानुषम्॥३९॥

सर्वास्ताः। सर्व॑ हि॒रण्य॑ रज॑तम्। दे॒वत्रा यच्च॑ मानुषम्।
सर्वास्ताः। सर्व॑ सुवर्ण॑ हरितम्। दे॒वत्रा यच्च॑ मानुषम्। सर्वास्ता
इष्टकाः कृत्वा। उपं कामदुघां दधे। तेनर्घिणा॑ तेनु॑ ब्रह्मणा। तया॑
दे॒वतंयाऽङ्गिर॑स्वद्भुवा॑ सौंदा॑॥ ४०॥

[६]

सर्वा॑ दिशो॑ दिक्षु। यच्चान्तर्भूतं प्रतिष्ठितम्। सर्वास्ता
इष्टकाः कृत्वा। उपं कामदुघां दधे। तेनर्घिणा॑ तेनु॑ ब्रह्मणा।
तया॑ दे॒वतंयाऽङ्गिर॑स्वद्भुवा॑ सौंदा॑। अन्तरिक्षं च॑ केवलम्।
यच्चास्मिन्नन्तुराहितम्। सर्वास्ताः। आन्तरिक्ष्यश्च॑ या॑ः प्र॒जा॑ः॥ ४१॥

गन्धर्वाप्सुरसंश्च॑ ये। सर्वास्ताः। सर्वानुदारान्धस्लिलान्।
अन्तरिक्षे॑ प्रतिष्ठितान्। सर्वास्ताः। सर्वानुदारान्धस्लिलान्।
स्थावरा॑ः प्रोप्याश्च॑ ये। सर्वास्ताः। सर्वा॑ धुनि॑ सर्वान्ध्व॑सान्।
हिमो॑ यच्च॑ शीयते॥ ४२॥

सर्वास्ताः। सर्वान्मरीचीन्॑ वितंतान्। नीहारो॑ यच्च॑ शीयते॥
सर्वास्ताः। सर्वा॑ विद्युतः॑ सर्वान्धस्तनयित्वून्। हादुनीर्यच्च॑ शीयते॥
सर्वास्ताः। सर्वा॑ः स्वंतीः॑ सुरितः॑। सर्वमप्सुचुरं च॑ यत्।
सर्वास्ताः॥ ४३॥

याश्च॑ कूप्या॑ याश्च॑ नाद्या॑ः॑ समुद्रिया॑ः॑। याश्च॑ वैशान्तीरुत
प्रासुचीर्या॑ः॑। सर्वास्ताः। ये चोत्तिष्ठन्ति॑ जीमूता॑ः॑। याश्च॑ वर्घन्ति॑

वृष्टयः। सर्वस्ताः। तपस्तेजं आकाशम्। यच्चाऽऽकुशे प्रतिष्ठितम्।
सर्वस्ताः। वायुं वयांसि सर्वाणि॥४४॥

अन्तरिक्षचरं च यत्। सर्वस्ताः। अग्निं सूर्यं चन्द्रम्। मित्रं
वरुणं भग्मौ। सर्वस्ताः। सूत्यङ्गं श्रद्धां तपो दमम्। नामं रूपं च
भूतानांम्। सर्वस्ता इष्टकाः कृत्वा। उपं कामदुघां दधे। तेनर्घिणा
तेनु ब्रह्मणा। तयां देवतयाऽङ्गिरस्वद्धुवा सीद॥४५॥

[७]

सर्वान्दिवः सर्वान्देवान्दिवि। यच्चान्तर्भूतं प्रतिष्ठितम्।
सर्वस्ता इष्टकाः कृत्वा। उपं कामदुघां दधे। तेनर्घिणा तेनु
ब्रह्मणा। तयां देवतयाऽङ्गिरस्वद्धुवा सीद। यावतीस्तारकाः सर्वाः।
वितता रोचने दिवि। सर्वस्ताः। ऋचो यजूःषि सामानि॥४६॥

अथर्वाङ्गिरसंश्व ये। सर्वस्ताः। इतिहासपुराणं च।
सपर्देवजनाश्व ये। सर्वस्ताः। ये च लोका ये चालोकाः।
अन्तर्भूतं प्रतिष्ठितम्। सर्वस्ताः। यच्च ब्रह्म यच्चाब्रह्म।
अन्तर्ब्रह्मन्प्रतिष्ठितम्॥४७॥

सर्वस्ताः। अहोरात्राणि सर्वाणि। अर्धमासांश्व केवलान्।
सर्वस्ताः। सर्वानृतून्थसर्वान्मासान्। संवथ्सरं च केवलम्।
सर्वस्ताः। सर्वं भूतः सर्वं भव्यम्। यच्चातोऽधिभविष्यति।
सर्वस्ता इष्टकाः कृत्वा। उपं कामदुघां दधे। तेनर्घिणा तेनु

ब्रह्मणा। तयां देवतंयाऽङ्गिरस्वद्भुवा सीद॥४८॥

[८]

ऋचां प्राचीं महती दिगुच्यते। दक्षिणामाहुर्यजुषामपाराम्।
अथर्वणामङ्गिरसां प्रतीचीं। साम्नामुदीची महती दिगुच्यते।
ऋग्मिः पूर्वाह्ले दिवि देव ईयते। यजुर्वेदे तिष्ठति मध्ये अहः।
सामवेदेनाऽस्तमये मर्हीयते। वेदैरशून्यस्त्रिभिरेति सूर्यः। ऋग्म्यो
जाताऽ सर्वशो मूर्तिमाहः। सर्वा गतिर्यजुषी हैव शश्वत्॥४९॥

सर्वं तेजः सामरूप्यऽ हं शश्वत्। सर्वं हेदं ब्रह्मणा
हैव सृष्टम्। ऋग्म्यो जातं वैश्यं वर्णमाहः। यजुर्वेदं
क्षत्रियस्याऽहुर्योनिम्। सामवेदो ब्राह्मणानां प्रसूतिः। पूर्वे पूर्वभ्यो
वचं एतदूचुः। आदरशमग्निं चिन्वानाः। पूर्वे विश्वसृजोऽमृताः।
शतं वर्षसहस्राणि। दीक्षिताः सुत्रमासत॥५०॥

तपं आसीद्गृहपतिः। ब्रह्मं ब्रह्माऽभवथस्वयम्। सुत्यऽ हं
होतैषामासीत्। यद्विश्वसृज् आसत्। अमृतमेभ्य उदगायत्। सुहस्तं
परिवथ्सरान्। भूतऽ हं प्रस्तोतैषामासीत्। भविष्यत्प्रतिं चाहरत्।
प्राणो अध्वर्युभवत्। इदऽ सर्वऽ सिषासताम्॥५१॥

अपानो विद्वानावृतः। प्रतिप्रातिष्ठदध्वरे। आर्तवा
उपग्रातारः। सुदस्यां ऋतवोऽभवन्। अर्धमासाश्च मासाश्च।

चमसाध्वर्योऽभवन्। अशं सद्गृह्णाणस्तेजः। अच्छावाकोऽभवद्यशः।
ऋतमेषां प्रशास्ताऽसीत्। यद्विश्वसृज् आसंत॥५२॥

ऊर्गाजानुमुदवहत्। ध्रुवगोपः सहोऽभवत्। ओजोऽभ्यष्टौ-
द्वाव्यणः। यद्विश्वसृज् आसंत। अपचितिः पोत्रीयामयजत्।
नेष्ट्रीयामयजत्त्विषिः। आग्नीद्वाद्विदुषी सत्यम्। श्रद्धा हैवा-
यंजथ्स्वयम्। इरा पर्वी विश्वसृजाम्। आकूतिरपिनङ्गुविः॥५३॥

इध्मः हु क्षुच्चैभ्य उग्रे। तृष्णा चाऽवहतामुभे। वागेषाः
सुब्रह्मण्याऽसीत्। छन्दोयोगान् विजानती। कल्पतत्राणि
तन्वानाऽहः। सुङ्गस्थाश्च सर्वशः। अहोरात्रे पशुपाल्यौ। मुहूर्ताः
प्रेष्यां अभवन्। मृत्युस्तदभवद्वाता। शमितोग्रो विशां पतिः॥५४॥

विश्वसृजः प्रथमाः सुत्रमासता। सुहस्रसमं प्रसुतेन यन्तः।
ततो ह जज्ञे भुवनस्य गोपाः। हिरण्मयः शकुनिर्ब्रह्म नामः।
येन सूर्यस्तपति तेजसेद्धः। पिता पुत्रेण पितृमान् योनियोनौ।
नावेदविन्मनुते तं बृहन्तम्। सर्वानुभुमात्मानः सम्पराये। एष
नित्यो महिमा ब्राह्मणस्य। न कर्मणा वर्धते नो कर्नीयान्॥५५॥

तस्यैवाऽत्मा पदवित्तं विदित्वा। न कर्मणा लिप्यते
पापकेन। पञ्चपञ्चाशतस्त्रिवृतः संवर्थसराः। पञ्चपञ्चाशतः पञ्चदशाः।
पञ्चपञ्चाशतः सप्तदशाः। पञ्चपञ्चाशते एकविंशाः। विश्वसृजाऽ-
सुहस्रसंवर्थसरम्। एतेन वै विश्वसृजं इदं विश्वमसृजन्त।

यद्विश्वमसृजन्ता। तस्मा^०द्विश्वसृजः। विश्वमेनाननु प्रजायते। ब्रह्मणः
सायुज्यं सलोकता॑ यन्ति। एतासामेव देवतानां सायुज्यम्।
सार्थितां समानलोकता॑ यन्ति। य एतदुपयन्ति। ये चैन्तत्प्राहुः।
येभ्यश्चैन्तत्प्राहुः॥५६॥३०॥

[१]

हरिः ॐ

॥३॥ इति कृष्णायजुर्वेदीयतैत्तिरीयकाठके तृतीयः प्रश्नः समाप्तः॥३॥
काठके आदितः दशिन्यः—१६७ ब्राह्मणे आदितः
दशिन्यः—२३०४



॥३॥ इति कृष्णायजुर्वेदीयतैत्तिरीयकाठकं समाप्तम्॥

